

UNIVERSAL
LIBRARY

OU₁ 188110

UNIVERSAL
LIBRARY

نصائح و مسائل ساز و ساز انگلستان

ایف سی مانیگوسا کی کتاب ”وی الیمینس آف انگلنڈ کا نیٹیشنل ہسٹری کا اردو ترجمہ

معه مقدمہ و تشریحات مترجم

انٹرمیڈیٹ کے لئے

متبرجہ

مولوی سید علی رضا صاحب بی۔ اے بیرسٹر لا

رکن سرشتہ الف و ترجمہ

جامعہ عثمانیہ

۱۳۳۸ھ ۱۳۲۹ھ ۱۹۱۹ء

مطبوعہ دارالکتاب و المطبعہ دارالکتاب

یہ کتاب میکملن کمپنی کی اجازت سے
جن کو حقوق کا پی رائٹ حاصل ہیں
طبع کی گئی ہے؛

مُقَدِّمہ



دنیا میں ہر قوم کی زندگی میں ایک ایسا زمانہ آتا ہے جب کہ اُس کے قوائے ذہنی میں انحطاط کے آثار نمودار ہونے لگتے ہیں ، ایجاد و اختراع اور غور و فکر کا مادہ تقریباً مفقود ہو جاتا ہے ، تحنیل کی پرواز اور نظر کی جولانی تنگ اور محدود ہو جاتی ہے ، علم کا دار و مدار چند رسمی باتوں اور تقلید پر رہ جاتا ہے ۔ اُس وقت قوم یا تو بیکار اور مردہ ہو جاتی ہے یا سنبھلنے کے لئے یہ لازم ہوتا ہے کہ وہ دوسری ترقی یافتہ اقوام کا اثر قبول کرے ۔ تاریخ عالم کے ہر دور میں اس کی شہادتیں موجود ہیں ۔ خود ہمارے دیکھتے دیکھتے جاپان پر یہی گزری اور یہی حالت اب ہندوستان کی ہے ۔ جس طرح کوئی شخص دوسرے بنی نوع انسان سے قطع تعلق کر کے تنہا اور الگ ٹھلک نہیں رہ سکتا اور اگر رہے تو پنپ

نہیں سکتا اسی طرح یہ بھی ممکن نہیں کہ کوئی قوم دیگر اقوام عالم سے بے نیاز ہو کر پھولے پھلے اور ترقی پائے۔ جس طرح ہوا کے جھونکے اور ادنیٰ پرندوں اور کیڑے مکوڑوں کے اثر سے وہ مقامات تک ہرے بھرے رہتے ہیں جہاں انسان کی دسترس نہیں اسی طرح انسانوں اور قوموں کے اثر بھی ایک دوسرے تک اڑ کر پہنچتے ہیں۔ جس طرح یونان کا اثر روم اور دیگر اقوام یورپ پر پڑا جس طرح عرب نے عجم کو اور عجم نے عرب کو اپنا فیض پہنچایا، جس طرح اسلام نے یورپ میں تاریکی اور جہالت کو مٹا کر علم کی روشنی پہنچائی اسی طرح آج ہم بھی بہت سی باتوں میں مغرب کے محتاج ہیں۔ یہ قانون عالم ہے جو یوں ہی جاری رہا اور جاری رہیگا۔

”دنئے سے دیا یوں ہی جلتا رہا ہے“

جب کسی قوم کی نوبت یہاں تک پہنچ جاتی ہے اور وہ آگے قدم بڑھانے کی سعی کرتی ہے تو ادبیات کے میدان میں پہلی منزل ترجمہ ہوتی ہے۔ اس لئے کہ جب قوم میں جدت اور ایج نہیں رہی تو ظاہر ہے کہ اس کی تصانیف معمولی، ادھوری، کم مایہ اور ادنیٰ ہوں گی۔ اُس وقت قوم کی بڑی خدمت یہی ہے کہ ترجمہ کے ذریعہ سے دنیا کی اعلیٰ درجہ کی تصانیف اپنی زبان میں لائی جائیں۔ یہی ترجمے خیالات میں تغیر اور معلومات میں اضافہ کریں گے، جمود کو توڑیں گے اور قوم میں ایک نئی حرکت پیدا کریں گے اور پھر آخر یہی ترجمے تصنیف و تالیف

کے جدید اسلوب اور ڈسٹنگ سمجھائیں گے۔ ایسے وقت میں سرپر
تصنیف سے زیادہ قابل قدر، زیادہ مفید اور زیادہ فیض رساں
ہوتا ہے۔

اسی اصول کی بنا پر جب عثمانیہ یونیورسٹی کی تجویز پیش
ہوئی تو ہر اکرالٹڈ ہائینس رستم دوراں ارسطوئے زماں
سے سالار آصف جاہ مظفر الممالک نظام الملک نظام الدولہ
نَوَلَبْ مِیْرُ عُمَانْ عَلِیْحَانْ بَہَادُرْ فتح جنگ
جی۔سی۔اس۔آئی۔جی۔سی۔بی۔ای۔والی حیدرآباد دکن
خلد اللہ ملکہ و سلطنتہ نے جن کی علمی قدر دانی اور علمی سرپرستی
اس زمانہ میں اچانے علوم کے حق میں آب حیات کا کام
کر رہی ہے، یہ تقاضائے مصلحت و دور بینی سب سے اول
سررشتہ تالیف و ترجمہ کے قیام کی منظوری عطا فرمائی جو
نہ صرف یونیورسٹی کے لئے نصاب تعلیم کی کتابیں تیار کریگا
بلکہ ملک میں نشر و اشاعت علوم و فنون کا کام بھی انجام
دیگا۔ اگرچہ اس سے قبل بھی یہ کام ہندوستان کے مختلف
مقامات میں تھوڑا تھوڑا انجام پایا مثلاً فورٹ ولیم کالج کلکتہ میں
زیر نگرانی ڈاکٹر گلکرسٹ، دہلی سوسائٹی میں، انجمن پنجاب میں
زیر نگرانی ڈاکٹر لائٹنر و کرنل ہارلاند، علی گڑھ سائنٹفک
انسٹیٹوٹ میں جس کی بنا سرسید احمد خاں مرحوم نے
ڈالی۔ مگر یہ کوششیں سب وقتی اور عارضی تھیں۔ نہ انکے
اس کافی سرمایہ اور سامان تھا نہ انہیں یہ موقع حاصل تھا

اور نہ انہیں **اَعْلٰی حَضَرَت** و **اَقْلَس** جیسے علم پرور،
 فرمانروا کی سرپرستی کا شرف حاصل تھا۔ یہ پہلا وقت ہے کہ
 اردو زبان کو علوم و فنون سے مالا مال کرنے کے لئے باقاعدہ
 اور مستقل کوشش کی گئی ہے۔ اور یہ پہلا وقت ہے کہ
 اردو زبان کو یہ رتبہ ملا ہے کہ وہ اعلیٰ تعلیم کا ذریعہ قرار
 پائی ہے۔ احیائے علوم کے لئے جو کام آگسٹس نے رومہ میں
 خلافت عباسیہ میں ہارون الرشید و مامون الرشید نے ہسپانیہ میں
 عبدالرحمن ثالث نے، بکرماجیت و اکبر نے ہندوستان میں
 الفروڈ نے انگلستان میں، پیٹر اعظم و کیتھرائٹ نے روس میں
 اور مت شی ہٹو نے جاپان میں کیا، وہی فرمانروائے دولت
اَصْفِیَہ نے اُس ملک کے لئے کیا۔ **اَعْلٰی حَضَرَت** و **اَقْلَس**
 کا یہ کارنامہ ہندوستان کی علمی تاریخ میں ہمیشہ فخر و مباہات
 کے ساتھ ذکر کیا جائیگا۔

منجملہ اُن اسباب کے جو قومی ترقی کا موجب ہوتے ہیں ایک
 بڑا سبب زبان کی تکمیل ہے۔ جس قدر جو قوم زیادہ ترقی یافتہ
 ہے اُسی قدر اُس کی زبان وسیع اور اس میں نازک خیالات
 اور علمی مطالب کے ادا کرنے کی زیادہ صلاحیت ہوتی ہے،
 اور جس قدر جس قوم کی زبان محدود ہوتی ہے اُسی قدر تنہیب
 و شایستگی بلکہ انسانیت میں اس کا درجہ کم ہوتا ہے۔ چنانچہ
 وحشی اقوام میں الفاظ کا ذخیرہ بہت ہی کم پایا گیا ہے۔ علمائے
 فلسفہ و علم اللسان نے یہ ثابت کیا ہے کہ زبان، خیال اور

خیال، زبان ہے اور ایک مدت کے بعد اس نتیجے پر پہنچے ہیں کہ انسانی دماغ کے صحیح تاریخی ارتقا کا علم، زبان کی تاریخ کے مطالعہ سے حاصل ہو سکتا ہے۔ الفاظ ہمیں سوچنے میں ویسی ہی مدد دیتے ہیں جیسی آنکھیں دیکھنے میں۔ اس لئے زبان کی ترقی درحقیقت عقل کی ترقی ہے۔

علم ادب اسی قدر وسیع ہے جس قدر حیات انسانی۔ اور اس کا اثر زندگی کے ہر شعبہ پر پڑتا ہے۔ وہ نہ صرف انسان کی ذہنی، معاشرتی، سیاسی ترقی میں مدد دیتا، اور نظر میں سمٹا دماغ میں روشنی، دلوں میں حرکت اور خیالات میں تغیر پیدا کرتا ہے بلکہ قوموں کے بنانے میں ایک قوی آلہ ہے۔ قومیت کے لئے ہم خیالی شرط ہے اور ہم خیالی کے لئے ہم زبانی لازم۔ گویا ایک زبانی قومیت کا شیرازہ ہے جو اسے منتشر ہونے سے بچائے رکھتا ہے۔ ایک زمانہ تھا جب کہ مسلمان اقطاع عالم میں پھیلے ہوئے تھے لیکن اُن کے علم ادب اور زبان نے انہیں ہر جگہ ایک کر رکھا تھا۔ اس زمانے میں انگریز ایک دنیا پر چھائے ہوئے ہیں لیکن یاجود بُد مسافت و اختلافِ مالا یک زبانی کی بدولت قومیت کے ایک سلسلے میں منسلک ہیں، زبان میں جادو کا سا اثر ہے اور صرف افراد ہی پر نہیں بلکہ اقوام پر بھی اُس کا وہی تسلط ہے۔

یہی وجہ ہے کہ تعلیم کا صحیح اور فطرتی ذریعہ اپنی ہی زبان ہو سکتی ہے۔ اس امر کو اعلیٰ حضرت و اقل س نے

پہچانا اور جامعہ عثمانیہ کی بنیاد ڈالی - جامعہ عثمانیہ ہندوستان میں پہلی یونیورسٹی ہے جس میں ابتدا سے انتہا تک ذریعہ تعلیم ایک دیسی زبان ہوگا - اور یہ زبان اردو ہوگی - ایک ایسے ملک میں جہاں ”بہانت بہانت کی بولیاں“ بولی جاتی ہیں، جہاں ہر صوبہ ایک نیا عالم ہے، صرف اردو ہی ایک عام اور مشترک زبان ہو سکتی ہے - یہ اہل ہند کے میل جول سے پیدا ہوئی اور اب بھی یہی اس فرض کو انجام دیگی - یہ اس کے خمیر اور وضع و ترکیب میں ہے - اس لئے یہی تعلیم اور تبادلہ خیالات کا واسطہ بن سکتی اور قومی زبان کا دعوئے کر سکتی ہے -

جب تعلیم کا ذریعہ اردو قرار دیا گیا تو یہ کھلا اعتراض تھا کہ اردو میں اعلیٰ تعلیم کے لئے کتابوں کا ذخیرہ کہاں ہے اور ساتھ ہی یہ بھی کہا جاتا تھا کہ اردو میں یہ صلاحیت ہی نہیں کہ اس میں علوم و فنون کی اعلیٰ تعلیم ہو سکے - یہ صحیح ہے کہ اردو میں اعلیٰ تعلیم کے لئے کافی ذخیرہ نہیں - اور اردو ہی پر کیا منحصر ہے، ہندوستان کی کسی زبان میں بھی نہیں - یہ طلب و رسد کا عام مسئلہ ہے - جب مانگ ہی نہ تھی تو رسد کہاں سے آتی - جب ضرورت ہی نہ تھی تو کتابیں کیونکر مہیا ہوتیں - ہماری اعلیٰ تعلیم غیر زبان میں ہوتی تھی، تو علوم و فنون کا ذخیرہ ہماری زبان میں کہاں سے آتا - ضرورت ایجاد کی مان ہے - اب ضرورت محسوس ہوئی ہے تو کتابیں بھی

میتا ہو جائیں گی۔ اسی کمی کو پورا کرنے اور اسی ضرورت کو رفع کرنے کے لئے سررشتہ تالیف و ترجمہ قائم کیا گیا۔ یہ صحیح نہیں ہے کہ اردو زبان میں اس کی صلاحیت نہیں۔ اس کے لئے کسی دلیل و برہان کی ضرورت نہیں۔ سررشتہ تالیف و ترجمہ کا وجود اس کا شافی جواب ہے۔ یہ سررشتہ ہی کام کر رہا ہے۔ کتابیں تالیف و ترجمہ ہو رہی ہیں اور چند روز میں عثمانیہ یونیورسٹی کالج کے طالب علموں کے ہاتھوں میں ہونگی اور رفتہ رفتہ عام شائقین علم تک پہنچ جائیں گی۔

لیکن اس میں سب سے کٹھن اور سنگلاخ مرحلہ وضع اصطلاحات کا تھا۔ اس میں بہت کچھ اختلاف اور بحث کی گنجائش ہے۔ اس بارے میں ایک مدت کے تجربہ اور کامل غور و فکر اور مشورہ کے بعد میری یہ رائے قرار پائی ہے کہ تنہا نہ تو ماہر علم صحیح طور سے اصطلاحات وضع کر سکتا ہے اور نہ ماہر لسان۔ ایک کو دوسرے کی ضرورت ہے۔ اور ایک کی کمی دوسرا پورا کرتا ہے۔ اس لئے اس اہم کام کو صحیح طور سے انجام دینے کے لئے یہ ضروری ہے کہ دونوں یک جا جمع کئے جائیں تاکہ وہ ایک دوسرے کے مشورہ اور مدد سے ایسی اصطلاحیں بنائیں جو نہ اہل علم کو ناگوار ہوں نہ اہل زبان کو۔ چنانچہ اسی اصول پر ہم نے وضع اصطلاحات کے لئے ایک ایسی مجلس بنائی جس میں دونوں جماعتوں کے اصحاب شریک ہیں۔ علاوہ ان کے

ہم نے اُن اہل علم سے بھی مشورہ کیا جو اس کی خاص اہلیت رکھتے ہیں اور بُعدِ مسافت کی وجہ سے ہماری مجلس میں شریک نہیں ہو سکتے۔ اس میں شک نہیں کہ بعض الفاظ غیر مانوس معلوم ہوں گے اور اہل زبان انہیں دیکھ کر ناک بہوں پڑھائیں گے۔ لیکن اس سے گزیر نہیں۔ ہمیں بعض ایسے علوم سے واسطہ ہے جن کی ہوا تک ہماری زبان کو نہیں لگی۔ ایسی صورت میں سوائے اس کے چارہ نہیں کہ جب ہماری زبان کے موجودہ الفاظ خاص خاص مفہوم کے ادا کرنے سے قاصر ہوں تو ہم جدید الفاظ وضع کریں۔ لیکن اس کے یہ معنی نہیں ہیں کہ ہم نے محض ٹالنے کے لئے زبردستی الفاظ گھڑ کر رکھ دئے ہیں بلکہ جس نہج پر اب تک الفاظ بنتے چلے آئے ہیں اور جن اصول ترکیب و اشتقاق پر اب تک ہماری زبان کاربند رہی ہے، اس کی پوری پابندی ہم نے کی ہے۔ ہم نے اُس وقت تک کسی لفظ کے بنانے کی جرأت نہیں کی جب تک اُسی قسم کی متعدد مثالیں ہمارے پیش نظر نہ رہی ہوں۔ ہماری رائے میں جدید الفاظ کے وضع کرنے کی اس سے بہتر اور صحیح کوئی صورت نہیں۔ اب اگر کوئی لفظ غیر مانوس یا اجنبی معلوم ہو تو اس میں ہمارا قصور نہیں۔ جو زبان زیادہ تر شعر و شاعری اور قصص تک محدود ہو، وہاں ایسا ہونا کچھ تعجب کی بات نہیں۔ جس ملک سے ایجاد و اختراع کا مادہ سلب ہو گیا ہو جہاں لوگ نئی چیزوں کے بنانے اور دیکھنے کے عادی نہ ہوں، وہاں جدید الفاظ کا

غیر مانوس اور اجنبی معلوم ہونا موجب حیرت نہیں۔ الفاظ کی حالت بھی انسانوں کی سی ہے۔ اجنبی شخص بھی رفتہ رفتہ مانوس ہو جاتے ہیں۔ اول اول الفاظ کا بھی یہی حال ہے۔ استعمال آہستہ آہستہ غیر مانوس کو مانوس کر دیتا ہے اور صحت و غیر صحت کا فیصلہ زمانہ کے ہاتھ میں ہوتا ہے۔ ہمارا فرض یہ ہے کہ لفظ تجویز کرتے وقت ہر پہلو پر کامل غور کر لیں، آئندہ چل کر اگر وہ استعمال اور زمانہ کی کسوٹی پر پورا اترتا تو خود ٹکسالی ہو جائیگا اور اپنی جگہ آپ پیدا کر لیگا۔ علاوہ اس کے جو الفاظ پیش کئے گئے ہیں وہ الہامی نہیں کہ جن میں رد و بدل نہ ہو سکے، بلکہ فرہنگ اصطلاحات عثمانیہ جو زیر ترتیب ہے پہلے اس کا مسودہ اہل علم کی خدمت میں پیش کیا جائے گا اور جہاں تک ممکن ہوگا اس کی اصلاح میں کوئی دقیقہ فرو گذاشت نہیں کیا جائے گا۔

لیکن ہماری مشکلات صرف اصطلاحات علمیہ تک ہی محدود نہیں ہیں۔ ہمیں ایک ایسی زبان سے ترجمہ کرنا پڑتا ہے جو ہمارے لئے بالکل اجنبی ہے، اس میں اور ہماری زبان میں کسی قسم کا کوئی رشتہ یا تعلق نہیں۔ اس کا طرز بیان، ادائے مطلب کے اسلوب، محاورات وغیرہ بالکل جدا ہیں۔ جو الفاظ اور جملے انگریزی زبان میں بالکل معمولی اور روزمرہ کے استعمال میں آتے ہیں، اُن کا ترجمہ جب ہم اپنی زبان میں کرنے بیٹھتے ہیں تو سخت دشواری پیش آتی ہے۔ ان تمام دشواریوں پر

غالب آنے کے لئے مترجم کو کیسا کچھ خونِ جگر کھانا نہیں پڑتا۔ ترجمہ کا کام، جیسا کہ عموماً خیال کیا جاتا ہے، کچھ آسان کام نہیں ہے۔ بہت خاک چھانی پڑتی ہے تب کہیں گوہر مقصود ہاتھ آتا ہے + اس سرشت کا کام صرف یہی نہ ہوگا (اگرچہ یہ اس کا فرض اولین ہے) کہ وہ نصابِ تعلیم کی کتابیں تیار کرے، بلکہ اس کے علاوہ وہ ہر علم پر متعدد اور کثرت سے کتابیں تالیف و ترجمہ کرائے گا، تاکہ لوگوں میں علم کا شوق بڑھے، ملک میں روشنی پھیلے، خیالات و قلوب پر اثر پیدا ہو، جمالت کا استیصال ہو۔ جمالت کے معنی اب لاعلمی ہی کے نہیں بلکہ اس میں افلاس، کم ہمتی، تنگ دلی، کوتاہ نظری، بے غیبتی، بد اخلاقی سب کچھ آجاتا ہے۔ جمالت کا مقابلہ کر کے اسے پس پا کرنا سب سے بڑا کام ہے۔ انسانی دماغ کی ترقی علم کی ترقی ہے۔ انسانی ترقی کی تاریخ علم کی اشاعت و ترقی کی تاریخ ہے۔ ابتدائے آفرینش سے اس وقت تک انسان نے جو کچھ کیا ہے، اگر اس پر ایک وسیع نظر ڈالی جائے تو نتیجہ یہ نکلے گا کہ جوں جوں علم میں اضافہ ہوتا گیا، پچھلی غلطیوں کی صحت ہوتی گئی، تاریکی گھٹتی گئی، روشنی بڑھتی گئی، انسان میدانِ ترقی میں قدم آگے بڑھاتا گیا۔ اسی مقدس فرض کے ادا کرنے کے لئے یہ سرشت قائم کیا گیا ہے اور وہ اپنی بساط کے موافق اس کے انجام دینے میں کوتاہی نہ کرے گا۔

لیکن غلطی، تحقیق و جستجو کی گھات میں لگی رہتی ہے۔ ادب کا

کال ذوق سلیم ہر ایک کو نصیب نہیں ہوتا۔ بڑے بڑے نقاد اور مبصر فاش غلطیاں کر جاتے ہیں۔ لیکن اس سے ان کے کام پر حرف نہیں آتا۔ غلطی ترقی کے مانع نہیں ہے، بلکہ وہ صحت کی طرف رہتانی کرتی ہے۔ پچھلوں کی بھول چوک آنے والے مسافر کو رستہ بھٹکنے سے بچا دیتی ہے۔ ایک جاپانی ماہر تعلیم (بیرن کی کوچی) نے اپنے ملک کا تعلیمی حال لکھتے ہوئے اس صحیح کیفیت کا ذکر کیا ہے جو ہونہار اور ترقی کرنے والے افراد اور اقوام پر گزرتی ہے۔

”ہم نے بہت سے تجربے کئے اور بہت سی ناکامیاں اور غلطیاں ہوئیں، لیکن ہم نے ان سے نئے سبق سیکھے اور فائدہ اٹھایا۔ رفتہ رفتہ ہیں اپنے ملک کی تعلیمی ضروریات اور امکانات کا صحیح اور بہتر علم ہوتا گیا اور ایسے تعلیمی طریقے معلوم ہوتے گئے جو ہمارے اہل وطن کے لئے زیادہ موزوں تھے۔ ابھی بہت سے ایسے مسائل ہیں جو ہمیں حل کرنے میں ’بہت سی ایسی اصلاحیں ہیں جو ہمیں عمل میں لانی ہیں‘ ہم نے اب تک کوشش کی اور ابھی کوشش کر رہے ہیں اور مختلف طریقوں کی برائیاں اور بھلائیاں دریافت کرنے کے درپے ہیں، تاکہ اپنے ملک کے فائدے کے لئے اچھی باتوں کو اختیار کریں اور رواج دیں اور برائیوں سے بچیں۔ اس لئے جو حضرات ہمارے کام پر تنقیدی نظر ڈالیں انہیں وقت کی تنگی، کام کا ہجوم اور اس کی اہمیت اور ہماری مشکلات پیش نظر رکھنی چاہئیں۔ یہ پہلی سعی ہے اور پہلی سعی میں کچھ نہ کچھ خامیاں

ضرور رہ جاتی ہیں، لیکن آگے چل کر یہی خامیاں ہماری رہنما بنیں گی اور پختگی اور اصلاح تک پہنچائیں گی۔ یہ نقش اول ہے، نقش ثانی اس سے بہتر ہوگا۔ ضرورت کا احساس علم کا شوق، حقیقت کی، لگن، صحت کی، نوہ، جدوجہد کی رسائی خود بخود ترقی کے مدارج طے کر لے گی۔

جاپانی بڑے فخر سے یہ کہتے ہیں کہ ہم نے تیس چالیس سال کے عرصے میں وہ کچھ کر دکھایا جس کے انجام دینے میں یورپ کو اتنی ہی صدیاں صرف کرنی پڑیں۔ کیا کوئی دن ایسا آئے گا کہ ہم بھی یہ کہنے کے قابل ہوں گے؟ ہم نے پہلی شرط پوری کر دی ہے یعنی بیجا قیود سے آزاد ہو کر اپنی زبان کو اعلیٰ تعلیم کا ذریعہ قرار دیا ہے۔ لوگ ابھی ہمارے کام کو تذبذب کی نگاہ سے دیکھ رہے ہیں اور ہماری زبان کی قابلیت کی طرف مشتبہ نظریں ڈال رہے ہیں۔ لیکن وہ دن آنے والا ہے کہ اس ذرے کا بھی ستارہ چمکے گا، یہ زبان علم و حکمت سے مالا مال ہوگی اور

اَعْلَى حَضَرَتِ وَاَقْلَسُ کی نظر کیسا اثر کی بدولت یہ دنیا کی مذہب و شایستہ زبانوں کی ہمسری کا دعوے کرے گی۔ اگرچہ اُس وقت ہماری سعی اور محنت خیر معلوم ہوگی، مگر یہی شامِ غربت صبحِ وطن کی آمد کی خبر دے رہی ہے، یہی شبِ بیدار روزِ روشن کا جلوہ دکھائیں گی، اور یہی مشقت اُس قصرِ رفیع الشان کی بنیاد ہوگی جو آئندہ تعمیر ہونے والا ہے۔ اس وقت ہمارا کام صبر و استقلال سے میدان صاف کرنا،

دلغ بیل ڈالنا اور نیو کھودنا ہے، اور فرہاد وار شیرین حکمت کی خاطر سنگدلخ پہاڑوں کو کھود کھود کر جوئے علم لانے کی سعی کرنا ہے۔ اور گو ہم نہ ہوں گے مگر ایک زمانہ آئیگا جب کہ اس میں علم و حکمت کے دریا بہیں گے اور ادبیات کی افتادہ زمین سرسبز و شاداب نظر آئے گی۔

آخر میں میں سررشتہ کے مترجمین کا شکریہ ادا کرتا ہوں جنہوں نے اپنے فرض کو بڑی مستعدی اور شوق سے انجام دیا۔ نیز میں ارکان مجلس وضع اصطلاحات کا شکر گزار ہوں کہ ان کے مفید مشورے اور تحقیق کی مدد سے یہ مشکل کام بخوبی انجام پا رہا ہے۔ لیکن خصوصیت کے ساتھ یہ سررشتہ جناب مسٹر محمد اکبر حیدری بی۔ اے کے معتمد عالمت و تعلیمات و کوٹوالی و امور عامہ سرکار عالی کا ممنون ہے جنہیں ابتدا سے قیام و انتظام جامعہ عثمانیہ میں خاص انماک رہا ہے۔ اور اگر ان کی توجہ اور امداد ہمارے شریک حال نہ ہوتی تو یہ عظیم الشان کام صورت پذیر نہ ہوتا۔ میں سید راس مسعود صاحب بی۔ اے (آکسن) آئی۔ ای۔ ایس۔ ناظم تعلیمات سرکار عالی کا بھی شکریہ ادا کرتا ہوں کہ ان کی توجہ اور عنایت ہمارے حال پر مبذول رہی اور ضرورت کے وقت ہمیشہ بلا تکلف خوشی کے ساتھ ہمیں مدد دی۔

عبدالحق

ناظم سررشتہء تالیف و ترجمہ (عثمانیہ یونیورسٹی)

اَرْكَانُ جِبَالِ الْبَرِّ



مولوی عبدالحق صاحب بی۔ اے۔۔۔۔۔ ناظم۔
 قاضی محمد حسین صاحب۔ ایم۔ اے۔ ریٹائر۔۔۔ مترجم ریاضیات
 چودھری برکت علی صاحب بی۔ یس۔ سی۔۔۔ مترجم سائنس
 مولوی سید ہاشمی صاحب۔۔۔۔۔ مترجم تاریخ۔
 مولوی محمد الیاس صاحب برنی ایم۔ اے۔۔۔ مترجم معاشیات
 قاضی تلمذ حسین صاحب یم۔ اے۔۔۔۔۔ مترجم سیاسیات
 مولوی ظفر علی خاں صاحب بی۔ اے۔۔۔۔۔ مترجم تاریخ۔
 مولوی عبد الماجد صاحب بی۔ اے۔۔۔۔۔ مترجم فلسفہ و منطق
 مولوی عبد الحکیم صاحب شرر۔۔۔۔۔ مولف تاریخ اسلام
 مولوی سید علی رضا صاحب بی۔ اے۔۔۔۔۔ مترجم قانون۔
 مولوی عبداللہ العماوی صاحب۔۔۔۔۔ مترجم کتب عربی
 علاوہ ان مذکورہ بالا مترجمین کے مولوی حاجی
 صفی الدین صاحب ترجمہ شدہ کتابوں کو مذہبی نقطہ نظر
 سے دیکھنے کے لئے اور نواب حیدر یار جنگ (مولوی علی حیدر صاحب
 طباطبائی) ترجموں پر نظر ثانی کرنے کے لئے مقرر فرمائے گئے ہیں۔

ارکان مجلس وضع و تنظیم

مولوی مرزا مہدی خاں صاحب کوکب وظیفہ یاب سکریٹری عالی (سابق ناظم مرم شمارہ)
 مولوی حمید الدین صاحب بی۔ اے صدر دارالعلوم
 نواب حیدر یار جنگ (مولوی علی حیدر صاحب طباطبائی)
 مولوی حمید الدین صاحب سلیم
 مولوی عبدالحق بی۔ اے ناظم سررشتہ تالیف و ترجمہ

علاوہ ان مستقل ارکان کے ، مترجمین سررشتہ تالیف و ترجمہ نیز
 دوسرے اصحاب سے لحاظ اُنکے فن کے مشورہ کیا گیا۔ مثلاً
 غان فضل محمد خان صاحب ایم۔ اے ریگن (پرنسپل ٹی ہائی اسکول حیدرآباد)
 مولوی عبدالواسع صاحب (پروفیسر دارالعلوم حیدرآباد)
 پروفیسر عبدالرحمن صاحب بی۔ ایس۔ سی (نظام کالج)
 مرزا محمد ہادی صاحب بی۔ اے (پروفیسر کرپن کالج لکھنؤ)
 ولوی سلیمان صاحب ندوی

ید راس مسعود صاحب بی۔ اے (ناظم تعلیمات حیدرآباد) وغیرہ

حَامِلًا وَمُصَلِّيًا

دیباچہ مترجم

عموماً ترجمہ کو سلیس اور عام فہم بنانے کی کوشش کی گئی ہے تاکہ پڑھنے والے کی طبیعت نہ اکتاے اور اس قسم کی تاریخوں کے دقیق مضامین پر عبور کرنے میں آسانی ہو۔ اردو وداں اصحاب اور ایسے حضرات کی سہولت اور دلچسپی کے لئے جو پہلے سے انگریزی تاریخ سے واقف نہ ہوں انکشاف کے مذہبی فرقوں اور عقائد اور وہاں کی زمینداری اور اس کے قانونی اصطلاحوں کی نسبت جن کا اصل کتاب میں ذکر ہے حسب ضرورت صفحوں کے اخیر میں شرح کر دی گئی ہے اور بطور ضمیمہ چند نوٹ بھی شامل کئے گئے ہیں۔

جو انگریزی الفاظ اور اصطلاحات اردو میں مروج ہیں خواہ مخواہ ان کا ترجمہ کر کے پڑھنے والوں کو پریشان کرنا مناسب نہیں اس لئے پارلیمنٹ اور کینٹ جیسے سرکاری

الفاظ بلا تکلف ترجمہ میں استعمال کئے گئے ہیں۔ ایک اور امر کی طرف توجہ دلانا ضروری ہے ہمارے ملک میں کینیٹ کے لئے لوگ کبھی کبھی ”مجلس وزراء“ برتا کرتے ہیں حالانکہ انگلستان کے کل وزراء کینیٹ کے ارکان نہیں ہوتے بلکہ ان کی ایک محدود تعداد سے مجلس مذکور بنتی ہے لہذا وزارت کو کینیٹ کا مرادف خیال کرنا مناسب نہیں۔

خاکار

سید علی رضا

بسم اللہ الرحمن الرحیم

مقدمہ

منجانب مترجم

مبتدیان تاریخ دستوری اور اردو خوان ناظرین کی سہو
و لکھی کے خیال سے کانسی ٹیوشن اور اس کے قانون فرما
کی تشریح کر دینا ضروری معلوم ہوتا ہے۔ رومن سلطنت میں
کانسی ٹیوشیو اس مجموعہ قوانین یا فرامین کو کہتے تھے جو
شہنشاہ کی جانب سے وضع اور نافذ کیا جاتا تھا۔ انگریزی
قانون کی ابتدائی تاریخ میں بھی اس لفظ سے یہی مفہوم لیا
گیا ہے چنانچہ کانسی ٹیوشنز آف کلازڈن سے فرامین یا
منشورات مترشدہ بہ مقام کلازڈن مراد ہے۔ لیکن لفظ کانسی
ٹیوشن کا جدید استعمال ان قواعد کے لئے مخصوص کیا گیا ہے
جن کا تعلق کسی جماعت کی ترتیب و ترکیب سیاسی سے ہوتا
ہے لہذا مفہوم اول کے لحاظ سے کانسی ٹیوشن کے معنی
ایمن اور مفہوم ثانی کی بنا پر دستور ہوتے ہیں۔ چونکہ یورپ

میں لفظ کانسٹی ٹیوشن صدیوں سے استعمال ہو رہا تھا اہل یورپ نے مفہوم ثانی کے لئے بھی اسی اصطلاح کو جاری رکھا ہے لیکن اہل مشرق کے نزدیک لفظ آئین کو بلحاظ قدامت مفہوم ثانی کے واسطے قایم رکھنے کی کوئی مجبوری نہیں ہے اس لئے جسے کانسٹی ٹیوشن کے مفہوم جدید کے لئے لفظ دستور تجویز کیا ہے۔

انگلستان کا دستور غیر مکتوبی، انفرادی اور ترمیم پذیر
 ہے اور دوسرے ملکوں کے دساتیر مکتوبی، مرکب (متفقہ)
 اور غیر ترمیم پذیر ہیں۔ ان تعریفوں کے سمجھنے کے لئے
 بعض امور کی ذیل میں صراحت کی جاتی ہے۔

تعریف
 دستور
 برطانیہ

ہر ایک خود مختار سیاسی جماعت میں اعلیٰ حکومت کسی
 شخص واحد یا ایک سے زیادہ اشخاص یا جماعتوں کے ہاتھ
 میں ہوتی ہے جس کو فرماں روا کہتے ہیں۔ فرماں روا نہ
 صرف قانون کو وضع کرتا ہے بلکہ اس کے دو اور کام
 ہیں۔ ایک کارِ قضا اور دوسرا تعمیلِ قوانین یا احکام مگر
 وضعِ قوانین فرماں روا کے واسطے مخصوص ہے اور کارِ قضا
 و تعمیلِ قوانین نیابت کے ذریعہ سے انجام پاتے ہیں۔ اس
 قسم کی جماعت میں جس حکم یا امر کو کہ فرماں روا اپنے
 رعایا پر نافذ کرتا ہے وہ بقول اسٹین پارٹیٹولا (قانون
 صیح) ہے اور جس کی خلاف ورزی کی پاداش میں
 فرماں روا کی جانب سے سزا دی جاتی ہے یا نجیال پر فیسر

قانونی قانون وہ قاعدہ ہے جس کی تعمیل عدالت کراتی ہے بہر حال اس مسلمہ تعریف قانون کی بنا پر قانون دستور اُن سب قواعد پر مبنی ہے جن کا تعلق امور ذیل سے ہوتا ہے۔ وراثتِ تخت و تاج، اگر جمہوری حکومت ہو تو قانون طریقہ انتخاب میر مجلس، علانہ گروہ کے اختیارات، شاہی حقوق و اختیارات یا چیف مجسٹریٹ (اعلیٰ حاکم) کے حقوق ترکیبی و اختیارات، ترکیب مجلس انتظامی، مجلس شوریٰ (پارلیمنٹ) کے اعلیٰ و ادنیٰ حصے جہاں کہیں مجلس مذکور دو حصوں میں منقسم ہو، تجنیں اور انتخاب شدہ اشخاص کے شرائطِ اہلیت، حق رائے، وزراء، قضاۃ، اور دوسرے انتظامی اور فوجی افسروں کے اختیارات و فرائض، شہریوں، عسکریوں اور ملاحوں کے حقوق و فرائض، رعایا کی آوازیں، تقریر و اظہار خیالات، مقامی حکومتوں اور کارپوریشنز (شخصیات) کے حقوق و فرائض اور طرز عمل وغیرہ۔

اگر ہم قانون کی مسلمہ تعریف پر غور کریں تو قانون دستور دو قسم کے قواعد پر مبنی ہے ایک ایسے قواعد جن پر قانون صریح کا اطلاق ہوتا ہے اور جن کی عدالتیں تعمیل کراتی ہیں۔ دوسرے اس قسم کے قواعد جن کی خلاف ورزی ناجائز یا خلاف قانون نہیں سمجھی جاتی البتہ اس فعل رواج کو غیر دستوری کہہ سکتے ہیں اور اسی بنا پر عدالت دست اندازی نہیں کر سکتی۔ پہلے قسم کے قواعد کو قوانین دستور

تشکیلات اور دوسرے قسم کے قواعد کو رسم و رواج یا عمل درآمد دستور قانون کہتے ہیں۔ یہہ مقولہ کہ ”بادشاہ انگلستان سے ارتکاب جرم نہیں ہو سکتا“، پہلے قسم کے مجموعہ قواعد کی تشریح ہے۔ عدالتوں کی تعبیر یا تاویل کی بنا پر اس مقولہ کے معنی یہ ہیں کہ کوئی ایسا قانونی طریقہ یعنی ضابطہ موجود نہیں ہے جس کی رو سے انگلستان کے بادشاہ کو کسی فعل کے واسطے جو اس سے سرزد ہو ذمہ دار بنا سکیں پروفیسر ڈاؤسی نے اس تعبیر قانونی پر زور دیتے ہوئے ایک انتہائی مثال دی ہے وہ لکھتے ہیں کہ ”اگر بادشاہ وزیر اعظم کے سر میں گولی مار دے تو بھی انگلستان کی عدالتیں اس پر کچھ کارروائی نہیں کر سکتیں“، دوسرا مطلب اس مقولہ کا یہ ہے کہ کوئی شخص جو کسی خلاف قانون فعل کا مرتکب ہو اپنے بچاؤ کے لئے بادشاہ یا کسی اور افسر بالا کے حکم کو اس فعل کی تائید میں پیش نہیں کر سکتا۔ جو اصول کہ ان دونوں مثالوں میں مرعی رکھا گیا ہے قانون دستور ہے لیکن قانون مکتوبی۔ (یعنی قانون موضوعہ) نہیں ہے۔ دوسری تشریح، ”تاج (شاہ برطانیہ) کسی شخص کو قانون کے اثر سے مستثنیٰ نہیں کر سکتا“ یہ شاہی اختیار استثنائے قانون حقوق کی رو سے سلب کر لیا گیا۔ یہ قاعدہ قانون دستور اور قانون مکتوبی (موضوعہ) بھی ہے۔ تیسری مثال، ”بادشاہ کے ہر ایک فعل کا کوئی دوسرا شخص ذمہ دار ہوتا ہے“ اس سے مراد

ذمہ داری وزرا ہے۔ یہ ذمہ داری اور ملکوں میں تو دستاویز دستوری میں درج ہوتی ہے مگر انگلستان میں یہ قاعدہ مختلف اصول قانونی کا نتیجہ ہے یعنی پہلا تو یہ مقولہ کہ ”شاہ انگلستان سے کوئی جرم سرزد نہیں ہو سکتا“، اور دوسرا ”عدالتیں ایسے کسی شاہی فعل کو تسلیم نہیں کرتیں جو ایک مقررہ ضابطہ کی پابندی کے ساتھ نہ کیا جائے اور جس کے لئے عموماً ایک مخصوص مہر کا کسی مخصوص وزیر کے ذریعہ سے ثبت ہونا لازم ہے“، اگر بادشاہ کے اس حکم پر اس قسم کی مہر نہ ہو تو کم سے کم اس وزیر کے دستخط یا کوئی اور علامت جو قائم مقام دستخط ہو ضرور ہونی چاہئے۔ تیسرا اصول کہ وہ وزیر جو ایک مخصوص مہر ثبت کرتا ہے یا اپنے دستخط بادشاہ کے دستخط کے مقابل کرتا ہے اس فعل کا ذمہ دار ہے جسکی وہ تصدیق کرتا ہے۔ یہ قاعدہ بھی ایک قانون دستور ہے لیکن قانون مکتوی نہیں ہے۔ اسی طرح ذاتی آزادی اور پبلک جلیس منعقد کرنے کا ہر ایک شخص کو حق حاصل ہے اور اسی قسم کے اکثر حقوق قانون دستور کے جزو ہیں۔ اگرچہ ان میں سے متعدد حقوق کا ماخذ ایک عام قانونی اصول ہے۔ وہ یہ کہ کسی شخص کو بجز ارتکاب جرم سزا نہیں دی جاسکتی اور وہ بھی اس وقت کہ جب ملکی عدالتوں میں اس کی تحقیقات ہو جائے۔

تہنات مندرجہ ذیل تہنات کا رواج یا عمل درآمد دستور سے
 دستور تعلق ہے ”ہر دو بیت پارلیمنٹ کے منظور کردہ مسودہ
 قانون کو بادشاہ شرف منظوری سے محروم نہیں رکھ سکتا“
 بیت الامراسی مسودہ قانون مالیہ کی تحریک کر سکتا اور نہ
 پیش کر سکتا ہے ”یا یہ کہ“ جب بیت الامرا کی حیثیت عدالت
 مرافعہ کی ہو جائے تو اس میں صرف وہی امرا شریک
 ہو سکتے ہیں جو ”امراے قانونی“ ہیں“ ”جب وزرا پر
 بیت العوام کا اعتماد باقی نہیں رہتا تو وہ اپنی خدمتوں
 سے مستعفی ہو جاتے ہیں“ ”بیت العوام کے ہر ایک
 مسودہ قانون کے لئے ضرور ہے کہ منظور ہونے سے
 پہلے تین مرتبہ پڑھ کر سنایا جائے“

ان مثالوں سے اس امر کا انکشاف ہوتا ہے کہ
 انگلستان کا دستور غیر مکتوبی، ترمیم پذیر اور انفرادی ہے۔
 اس کے خلاف امریکہ اور جرمنی اور سوٹ زرلینڈ اور
 دوسرے ملکوں کے دساتیر مکتوبی، انفرادی، غیر ترمیم پذیر
 اور متفقہ ہیں۔ قانون مکتوبی سے مراد قانون موضوعہ ہے
 یعنی وہ قانون جس کو فرماں روا وضع کرے اور جسکی
 تعمیل کرانے اور ترمیم کرنے کا وہی مقتدر ہو۔ انگلستان
 کے دستور کا بہت ہی قلیل حصہ ایسا ہے جس کو فرمانروا
 نے وضع کیا ہے چنانچہ قانون وراثت تاج اور مسودہ قانون
 حقوق اور منشور اعظم (میگنا کارٹا) اور قانون لزوم تحقیقات

مجبوس (ہیپس کاپس ایکٹ) پر قانون موضوعہ یعنی قانون صیغ کا اطلاق ہو سکتا ہے باقی حصہ قانون دستوری کا ایسا ہے جس کو صیغ معنوں میں قانون صیغ نہیں کہہ سکتے۔ ایک اور خصوصیت دستور انگلستان کو حاصل ہے۔ اس کے اکثر قواعد کا ماخذ عدالتوں کے فیصلے، تعبیرات قانونی اور رسم و رواج ہیں۔ جس طرح بادشاہ اور پارلیمنٹ عام قانون کو وضع کرتے اور اُس کی ترمیم و سنح کرتے ہیں۔ سطح یہ فرماں روا یا اعلیٰ حکومت دستور کی نسبت جس قسم کا تصرف چاہئے کر سکتی ہے۔ اس کے برخلاف اُن ملکوں میں جہاں دستور مکتوبی (یعنی موضوعہ) ہے اس آسانی سے ان کی مجلس وضع قوانین اپنے دستور کی ترمیم و سنح نہیں کر سکتی بجز اس طریقہ کے جو دستور میں مقرر کیا گیا ہو۔ مثلاً ممالک متحدہ امریکہ کے دستور میں اس وقت تک تغیر و تبدل نہیں ہو سکتا جب تک کہ تین چوتھائی متحدہ ریاستوں کی اس کی نسبت متفق نہ ہو جائے۔ دوسرا نکتہ قابل غور یہ ہے کہ اس قسم کی دستوری سلطنت میں فرمانروا یعنی اعلیٰ حکومت اپنے دستور کی ماتحت ہوتی ہے اس لئے اس میں تغیر و تبدل نہیں کر سکتی لیکن انگلستان میں دستور اعلیٰ حکومت کا ماتحت ہے۔ جس طرح سے انگلستان میں کامن لا (رسم و رواج یا قانون غیر موضوعہ) غیر مکتوبی ہے اسی طرح سے قانون دستوری بھی غیر مکتوبی ہے۔ اس لئے

اس دستور کا دار و مدار مثل قانون غیر موضوعہ کے نظائر اور تعبیرات قانونی پر ہے۔ بعض قواعد دستوری کا نشوونما عدالتوں کے ذریعہ سے اور بعض کا پارلیمنٹ کے طرز عمل پر ہوا ہے۔ دونوں بیوت پارلیمنٹ نے مثل عدالت نظائر کو دستور کا منبع بنایا ہے اور وقت ضرورت ان میں ترمیم بھی کی ہے۔ جب کبھی کوئی دستوری ہم پیش آتی ہے تو بیت العوام کی جانب سے ایک کمیٹی مقرر ہوتی ہے کہ اسکے گزشتہ نظائر کی تلاش کر کے کوئی مفید مطلب نظیر پیدا کرے۔ یہی حالت عدالت کنگس بینچ کی ہے۔ وقت ضرورت اس کے فیصلوں کی محافظ خانہ میں جستجو کرائی جاتی ہے اور جس طرح (انگلستان کے) قانون سے ظاہر ہوتا ہے کہ وہ ایک حالت پر قائم ہے لیکن حقیقت میں اس میں ان ذریعوں سے متواتر تغیرات ہوتے رہتے ہیں اسی طرح اس کا غیر مکتوبی دستور بھی یوں فیوٹا بدلتا رہتا ہے۔ انگلستان کے غیر مکتوبی اور ترمیم پذیر دستور اور دوسرے ملکوں کے مکتوبی و غیر ترمیم پذیر دساتیر میں ایک اور فرق یہ ہے کہ مثل قانون غیر موضوعہ کے دستوری قانون بھی بدلتا رہتا ہے یعنی اصل مفہوم میں تو فرق ہو جاتا ہے لیکن اصطلاحات اسی حالت پر قائم رکھی جاتی ہیں اس تغیر کا باعث بھی عدالتیں (اور پارلیمنٹ) ہیں۔ انگلستان کی قانونی اصطلاحات کو چہاں ماریے ایک لفظ بھی ایسا

نہیں ملتا جس سے ”تاج“ کا حقیقی مفہوم اور حیثیت معلوم ہو سکے۔ برائیں ہم ”تاج“ سے مختلف مفہوم لئے جاتے ہیں کبھی اس سے مراد بادشاہ اور کبھی کینٹ ہوئی ہے انگلستان کی چھوٹی چھوٹی اور متفرق ریاستیں

دستور
انگلستان
کے غیر
ہونے
سبب

دستور قایم ہونے کے بہت زمانہ پہلے متفق ہو کر ایک حکومت بن گئی تھیں لیکن امریکہ اور جرمنی اور سوئٹزرلینڈ وغیرہ میں چھوٹی ریاستوں کو دستور نے متفق کیا اس واسطے ان ملکوں میں دستور ہی ہر ایک سلطنت متحدہ کے اجزائے اندرونی یعنی اس کی کل ریاستوں کے لئے اتحاد کا باعث سمجھا جاتا ہے اور ہر ایک ذیلی چھوٹی ریاست کا ایک علیحدہ دستور ہوتا ہے اور اس سلطنت کے عام دستور کے سبب سے اس بڑی متحدہ سلطنت

کا شیرازہ مستحکم رہتا ہے۔ ان متحدہ حکومتوں میں اور دستور ایک امر قابل غور ہے یعنی چھوٹی چھوٹی ریاستوں کی راجی مکتوبی اور خود مختاری مفقود ہو جاتی ہے اور دوسرا نقص یہ

ہے کہ سلطنت کے عام دستور اور مقامی دستور میں زمین و تبدل و تغیر آسانی سے نہیں ہو سکتا، اس لئے دستور مکتوبی اور متفقہ میں ترقی جلد نہیں ہو سکتی اور اس کا اثر اہل ملک پر ہوتا ہے۔ چنانچہ سوائس سے آئیک امریکہ کے دستور نے بمقابلہ دستور انگلستان بہت ہی کم ترقی کی ہے۔ اسی اثنا میں انگلستان کا غہ مکتوبی

اور ترمیم پذیر دستور اپنے معاصرین سے سبقت لے گیا۔
 ضمن میں اس کی بعض ترغیبات یادگار زمانہ ہیں اور بعض
 کارنامے زریں حروف سے لکھنے کے قابل ہیں۔ اس کے
 بدولت شخصی حکومت بتدیج جمہوری ہو گئی اور بیت الامرا
 کی قوت کو اس قدر تنزل ہوا کہ اب اس کی حیثیت ایک
 ننگراں کار مجلس سے زیادہ نہیں ہے۔ اس پر بھی بعض
 وقت بیت الامرا وضع قوانین کے کام میں عارضی رکاوٹ
 پیدا کر سکتا ہے یعنی اگر وہ کسی مسودہ قانون مجسریہ
 بیت العوام کو منظور نہ کرے تو پارلیمنٹ کو برخاست
 کرنے کی ضرورت ہوتی ہے اور بذریعہ انتخاب عام جدید
 بیت العوام مقرر ہوتا ہے اور اس طرح سے پبلک کی مرضی
 دریافت کی جاتی ہے۔ اگر قوم کا منشا اسی قانون کو جاری
 کرانے کا ہوتا ہے جس کو پہلے بیت الامرا نے نامنظور
 کیا تھا تو دوبارہ اسی کا مسودہ اس نئے بیت العوام کی
 طرف سے بیت الامرا میں پیش ہو کر منظور ہو جاتا ہے۔
 بیت الامرا کو مجبور کرنے کے اور طریقے بھی ہیں۔ بہر حال
 بیت العوام کو جو قوم یعنی عوام کی نیابت کرتا ہے وضع قوانین
 میں بیت الامرا پر اقتدار حاصل ہے۔ کینٹ جو بیت العوام
 کی تائید کی محتاج رہتی ہے بتدیج سلطنت کی مجلس انتظامی
 ہو گئی ہے۔

دستوریت اور دستور کے متعلق فی زمانہ جس قدر

خیالات ہیں ان سب کا حال ہی میں خصوصاً یورپ میں آغاز ہوا ہے۔ ان خیالات کی موجد ایسی قدیم اور ^{اقوام قدیمہ} جدید قومیں جن کی طرز معاشرت سادہ ہوتی ہے ہرگز نہیں ^{اور جدید} ہو سکتیں۔ حکمائے یونان کی کتب سیاسی مختلف قسم کے ^{اقوام جدیدہ} نظم حکومت کے مباحث سے بھری پڑی ہیں لیکن دستور ^{اقوام جدیدہ} اور استوریت کے متعلق ان میں کچھ بھی نہیں ہے۔ اس کا ^{اقوام جدیدہ} سبب اس کے سوائے کچھ اور نہیں ہو سکتا کہ یونان میں ^{اقوام جدیدہ} چھوٹی چھوٹی خود مختار سیاسی جماعتیں تھیں جن کی تنظیم مختلف قسم کی جمہوریت پر ہوتی تھی۔ اگرچہ یونانی اور ^{اقوام جدیدہ} لاطینی علوم کی تحصیل نے متقدمین یورپ پر اپنا رنگ جایا تھا اور اس لئے وہ لوگ اس بات کے عادی ہو گئے تھے کہ اہل یونان کے تخیلات کا شخصی، عمائدی اور ^{اقوام جدیدہ} جمہوری حکومتوں اور یورپ کے مسائل ملکی پر اطلاق کریں لیکن ایسا کرنے سے یونان کی چھوٹی چھوٹی اور ^{اقوام جدیدہ} یورپ کی بڑی بڑی اور متہدن قوموں کے مسائل سیاسی میں کوئی مفید مشابہت نہیں پیدا ہو سکتی۔ ان چھوٹی اور ^{اقوام جدیدہ} سادہ قوموں میں جن میں ہر ایک آزاد شہری (باشندہ) لو امور حکومت میں بذات خود شریک ہونے کا موقع نہیں تھا کیونکہ مسئلہ نیابت کا جو یورپی دساتیر کی روح رواں ہے وجود ہو سکتا تھا۔ رومیوں کے سیاسیات اور ان کے ^{اقوام جدیدہ} دب سیاسی میں کوئی ایسی بات نہیں پائی جاتی جس کا

مقابلہ جدید حکومتوں کے دساتیر سے کیا جائے۔ ان کے ہاں بھی ابتدا سے مطلق العنان حکومت رہی ہے اگرچہ فرماں روا کوئی مختصر گروہ یا شخص واحد کیوں نہ رہا ہو۔

اگر ہم اس زمانہ کی بڑی ریاستوں کو شخصی، عائیدی اور جمہوری حکومتوں میں تقسیم کریں اور بالفرض اس تقسیم کو صحیح بھی مان لیا جائے تو فائدہ کیا۔ بھلا ان قسموں میں سے حکومت انگلستان کس زمرہ میں آسکتی ہے؟ اس سوال کے جواب سے قدیم طرز کی کتابیں گریز کر جاتی ہیں اور انگریزی دستور کو ان تینوں قسموں کا مخلوط تہائی ہونا معیار متذکرہ بالا کے لحاظ سے جرمنی کی حکومت شخصی اور فرانس اور ریاستہائے متحدہ امریکہ کی حکومتیں جمہوری ہوئیں لیکن اگر تم تھوڑی دیر کے لئے غور کرو تو تم کو معلوم ہوگا کہ بہ نسبت فرانس اور امریکہ کے جرمنی اور امریکہ کی حکومتوں میں زیادہ مشابہت ہے۔ ایسا ہی انگلستان کی حکومت شخصی (شاہی) اور فرانس کی جمہوری حکومت میں بہ نسبت انگلستان اور روس کے زیادہ مشابہت اور تعلیم ہے۔ اسی طرح سے جرمن شہنشاہی اور سویس جمہوری حکومتوں میں بہ نسبت فرانس کے یورپی جمہوری حکومتوں اور سوٹ زر لینڈ کے زیادہ یگانگت و مشابہت ہے۔ ان مثالوں پر غور کرنے کے بعد تم پر بخوبی ثابت ہو گیا ہوگا کہ تقسیم کا قدیم طریقہ صحیح اور مفید نہیں ہے۔ لہذا کسی دوسرے

طریقہ کو اختیار کرنا چاہئے۔ اگر ہم زمانہ موجودہ کی چند مقتدر سلطنتوں کو مثلاً فرانس، روس، ہسپانیہ، اٹالیہ، جرمنی، آسٹریا، ہنگری، سوٹ زرلینڈ اور ریاستہائے متحدہ امریکہ کو پیش نظر رکھیں تو تقسیم کا ایک عام فہم اور صحیح طریقہ ملتا ہے اور ان ریاستوں کی دو قسمیں ہو سکتی ہیں۔ پہلی چار ریاستیں بسیط (انفرادی) اور دوسری چار مرکب (متفقہ) کہلا سکتی ہیں۔

اس لحاظ سے حکومتوں کے دو صنف ہیں۔ انفرادی جدتیم دساتیر اور متفقہ۔ پہلے زمرہ میں فرانس، ہسپانیہ، اٹالیہ، روس، ہالینڈ (ولندیز)، بلجیم، پرتگال، یونان، سویڈن، ناروے، پہلا طریقہ اور ڈنمارک۔ اور دوسرے زمرہ میں جرمنی، آسٹریا، ہنگری، سوٹ زرلینڈ اور آسٹریلیا کی کامن ویلتھ یعنی جمہوری حکومت داخل ہیں۔ اب دیکھنا چاہئے کہ برطانیہ عظمیٰ کس زمرہ میں شامل ہو سکتی ہے۔ بادی النظر میں ایسا معلوم ہوتا ہے کہ انگلستان کو متفقہ ریاستوں کے زمرہ میں شامل کرنا چاہئے اس واسطے کہ برطانیہ اور اس کی شہنشاہی پارلیمنٹ کے ساتھ اس کی جملہ ماتحت ریاستوں کے تعلقات محکومانہ ہیں اور اسی پارلیمنٹ کے قانون موضوعہ کی رو سے کنیڈا، آسٹریلیا، نیوزی لینڈ، جنوبی افریقہ اور ”نوآبادی ہائے تاج“ کی مجالس وضع قوانین کا وجود ہوا ہے۔ لیکن حقیقت حال اس کے برعکس ہے۔

اگرچہ ابھی وقت نہیں آیا لیکن برطانوی مدبرین کا خیال ہے کہ انگلستان کی حکومت کو متفقہ بنایا جائے۔ سابق میں انگلستان بلکہ برطانیہ عظمیٰ کی حکومت اجتماعی تھی۔ ۱۷۰۲ء سے ۱۷۰۷ء تک انگلستان اور اسکاٹ لینڈ ۱۷۰۷ء سے ۱۷۰۷ء تک برطانیہ عظمیٰ اور ہانوفر میں اتحاد شخصی یعنی اجتماع تھا لیکن یہ اُس اتحاد سے کم درجہ کا تھا جیسا کہ آسٹریا اور ہنگری میں اب ہے۔ ۱۷۰۷ء اور ۱۷۰۷ء کے درمیان برطانیہ عظمیٰ اور آئرستان کی دو علیحدہ پارلیمنٹیں تھیں جن کا اتحاد یا اتفاق برائے نام تھا اور ان کو لائیولی کرڈی مشترکہ شاہی تھی۔ مگر ۱۷۰۷ء سے انگریزی سلطنت کے کسی حصہ میں کوئی دوسری خود مختار مجلس وضع تو نہیں باقی نہیں رہی۔

قانونی
فرمان

یہی بات قانونی فرماں روائی کے لئے معیار ہے کل سلطنت برطانیہ کی قانونی فرماں روائی شہنشاہی پارلیمنٹ کے زیرِ قدرت میں ہے اور یہی وہ امتیاز اور معیار ہے جس سے ہر ایک حکومت کی نوعیت معلوم ہو سکتی ہے۔ اس شہنشاہی پارلیمنٹ کے تین اجزاء ہیں بادشاہ، امرا اور عوام اور جس کا اجلاس محلہ ویسٹ منسٹر شہر لندن میں ہوتا ہے۔ اس لئے انگلستان یعنی سلطنت برطانیہ (کا دستور) اصطلاحاً انفرادی ہے۔ اجتماعی حکومت کی بھی کئی قسمیں ہیں۔ ایک تو وہ شخصی اتحاد ہے جیسا کہ

انگلستان اور اسکاٹ لینڈ میں سنہ ۱۷۰۳ء سے سنہ ۱۷۰۷ء تک جاری رہا یا سوئڈن اور ناروے میں سنہ ۱۸۱۴ء سے سنہ ۱۹۰۵ء تک تھا اور دوسرا ایسا اتفاق (Staatenbund) جیسا کہ ملک جرمنی میں سنہ ۱۸۱۵ء سے سنہ ۱۸۶۶ء تک رہا اور تیسرا وہ گہرا اور پختہ اتفاق (Federation or Bundestaat) جیسا کہ موجودہ سلطنت جرمنی اور ریاستہائے متحدہ امریکہ میں پایا جاتا ہے۔

تقسیم و ساتیر کا ایک دوسرا طریقہ بھی ہے اور دوسرا اس کا تعلق ہر ایک دستور کے مختصات سے ہوتا ہے اس لحاظ سے پھر ان کی دو قسمیں ہیں مستقل یا غیر ترمیم پذیر (Rigid) اور غیر مستقل یا ترمیم پذیر (Flexible)۔

دستور مستقل وہ ہے جس میں تبدل و تغیر معمولی قانون سازی کے طریقہ سے نہیں بلکہ ایک خاص طریقہ ذوقینہ اور شکل مقررہ کے ذریعہ سے ہوتا ہے۔ دستور ترمیم پذیر یا غیر مستقل وہ ہے جس میں ترمیم قانون سازی کے معمولی طریقہ پر ہو سکتی ہے اور اسی مجلس وضع قوانین کے ذریعہ سے ہو سکتی ہے بلکہ یوں کہنا چاہئے کہ اس قسم کے دستور کی ترمیم و تبدیل انتظامی گروہ کا فعل اختیاری ہے۔ یہ ایسی حکومت ہے کہ جس میں دستوری قانون اور معمولی قانون میں کوئی فرق نہیں کیا جاتا۔ اسی فرق کو یوں بھی بیان کر سکتے ہیں کہ واضعانِ قوانین کی حیثیت اختیار اور

فرائض سے دساتیر میں امتیاز ہوتا ہے۔ دستورِ قایم میں مجلس وضع قوانین کا صرف ایک کام ہوتا ہے یعنی قانون کا بنانا، مگر ان شرائط کی پابندی کے ساتھ جن کو دستور عائد کرتا ہے۔ دستور ترمیم پذیر میں اس کا کام صرف قانون سازی نہیں بلکہ دستور سازی بھی ہوتا ہے یعنی یہ مجلس اس قسم کی حکومت میں نہ صرف قوانین بناتی اور ان کی ترمیم اور ان میں تغیر و تبدل کرتی بلکہ خود دستور کو بناتی اور اس میں ترمیم کرتی ہے۔

اس امتیاز کی بنا پر انگلستان اور امریکہ کے دستور ^{فرق ہیں} بالکل ایک دوسرے کے متغایر ہیں۔ انگلستان کے قانون ^{امریکا اور} دستوری یا قانون اساسی اور معمولی قانون میں کچھ بھی فرق نہیں ہے۔ مگر کرا مویل اور اس کے ساتھی دستور بنانے والوں نے کامن ویلتھ (جمہوری حکومت) کے زمانہ میں اس طرح کا فرق پیدا کرنے کی کوشش کی تھی لیکن حکومت زیر حمایت کی پارلیمنٹوں نے جان پر کھیل کر مقابلہ کیا اور اپنے استحقاق کو ہاتھ سے جانے نہیں دیا یعنی ان کی حیثیت صرف واضعان قانون کی نہیں بلکہ دستور ساز کی رہی۔ اس کشمکش کا نتیجہ یہ ہوا کہ عموماً شاہی (ریٹورشن) کے بعد سے انگریزی پارلیمنٹ کے اختیار دستور سازی پر دوبارہ کبھی اعتراض نہیں ہونے پایا ^{بعض} دستوری ترمیمات کے کل یرزوں کا لحاظ ^{دساتیر} ^{میں} ^{ساتھ} ^{میں}

کرتے ہوئے انگلستان اور امریکہ کے مقابل میں بعض حکومتوں کی متوسط حالت ہے۔ مثلاً اگر فرانس کے دستور میں کچھ دساتیر کی حالت میں ترمیم کرنی ہو تو مثل امریکہ کے یہ کام اُس قدر دشوار نہیں۔ ایسا ہی سویڈن میں ایک عام انتخاب کے ذریعہ سے دستور میں تغیر و تبدل ہو سکتا ہے۔ ترمیم کی تحریک وہاں کی موجودہ پارلیمنٹ رِگسڈِیگ (Rigsdag) میں پیش ہوتی ہے اس کے بعد وہ پارلیمنٹ درخواست ہو جاتی اور عام انتخاب کے ذریعہ سے جدید پارلیمنٹ کا انعقاد ہو کر وہی مسئلہ پیش ہوتا ہے۔ اس کو ایک قسم کی ثالثی کہنا چاہیے اس واسطے کہ انتخاب کرنے والوں کے مختلف حلقوں سے ملک کی مرضی دریافت کی جاتی ہے جس کا تصفیہ ملک جدید انتخاب کے ذریعہ سے کرتا ہے۔ ناروے میں بھی یہی قاعدہ

آسٹریلیا کی حکومت جمہوری میں بھی دستور کی ترمیم کا طریقہ بہت وقت طلب ہے۔ ایکٹ بابت آسٹریلین کامن ویلتھ مجریہ ۶۲ اور ۶۴ سنہ جلوس وکٹوریہ باب دو آرڈم کی رو سے ہر ایک تحریک متعلق ترمیم کو (۱) متفقہ مجلس وضع قوانین کے دونوں بیوت سے بغلبہ آرا منظوری حاصل کرنی چاہئے یا کسی ایک بیت میں ایسی تحریک تین مہینوں میں کم سے کم دو مرتبہ پیش ہو کر منظور ہونی چاہئے۔ (۲) بذریعہ ثالثی (Referendum) کل شریک ریاستوں کے غلبہ آرا کے ساتھ عوام کی منظوری

حاصل کرنی چاہئے اور (۳) ریاست جمہوری کے کل ووٹ دینے والوں کی آرا کا غلبہ ہونا بھی لازم ہے۔ ان قواعد و شرائط کے بعد بھی ان ذیلی ریاستوں میں سے جن سے آسٹریلیا کی حکومت جمہوری بنی ہے کسی ایک ریاست کی منظوری کے بغیر کسی قسم کا تغیر و تبدل اُس ذیلی ریاست کی نیابت میں نہیں ہو سکتا۔

اگرچہ عملی طور پر دساتیر کا یہ فرق کہ وہ ترمیم پذیر ہیں یا مستقل زیادہ مفید نہیں معلوم ہوتا، تاہم اس امتیاز سے دساتیر کی تقسیم اور نوعیت ایک اہم اور علمی بنیاد پر قائم ہوتی ہے اور یہ طریقہ نہایت مفید و عالمانہ ہے۔ ظاہر ہے کہ دستور مکتوبی غیر ترمیم پذیر اور مستقل ہوتا ہے یعنی اس کی ترمیم ایک خاص طریقہ مقررہ کے ذریعہ سے عمل میں آتی ہے لیکن یہ قاعدہ بھی مستثنیات سے خالی نہیں۔ بعض مستقل اور مکتوبی دساتیر ایسے بھی ہیں کہ جن کی ترمیم معمولی طریقہ سے اسی مجلس وضع قوانین کے ذریعہ سے کی جاتی ہے جو ملک کا عام قانون بناتی ہے، چنانچہ دستور ایتالیہ موسومہ اسٹایوٹو (Statuto)

میں ترمیم کی نسبت کوئی خاص طریقہ یا ذریعہ نامزد نہیں کیا گیا ہے۔ ایسا ہی فرانسیسی چارٹر (منشور) بابت مشہور کی حالت تھی۔ اس کا سبب صرف یہی ہو سکتا ہے کہ یہ دساتیر انگلستان کے دستور کے نمونہ پر بنائے گئے ہیں۔

جو فرق کہ مکتوبی اور غیر مکتوبی دستور میں ہے وہی فرق مستقل اور ترمیم پذیر دستورات میں پایا جاتا ہے۔ لہذا پہلی قسم کے اصطلاحات کو دوسری صنف کے اصطلاحات کے مترادف سمجھنا چاہئے۔

تقسیم دساتیر کا ایک تیسرا طریقہ مجلس انتظامی اور تیلرانا مجلس وضع قوانین کے تعلق سے قائم ہوتا ہے۔ ارکین انتظامی کو واضعان قانون پر یا تو تفوق یا اُن کے ساتھ مساوات یا اُن کی ماتحتی حاصل ہوتی ہے تمام خود مختار شخصی حکومتوں میں مجلس انتظامی ہی ملک میں اعلیٰ حکومت سمجھی جاتی ہے لیکن زمانہ موجودہ کی ترقی یافتہ جدید ریاستوں کے لحاظ سے مناسب ہے کہ پہلے قسم کے تعلق کو نظر انداز کیا جائے صرف آخری دو قسم کے تعلقات پر غور کرنا چاہئے۔ اس لئے ان تعلقات کی بنا پر حکومتوں کی دو قسمیں ہو سکتی ہیں۔ پرسی ڈوین شل (جس میں صدر یا میر مجلس ہو) اور پارلیمنٹری (جس میں پارلیمنٹ یعنی مجلس شوری ہو) مثلاً ریاستہائے متحدہ امریکہ اور جرمنی میں ارکین انتظامی اور واضعان قوانین کے اختیارات مساوی درجہ کے ہیں۔ اس کے برخلاف فرانس اور برطانیہ عظمیٰ اور برطانوی مقبوضات جن کو خود اختیاری حکومت حاصل ہے اور بہت سی دوسری ریاستوں میں جنہوں نے انگریزی دستور کی تقلید کی ہے اصولاً ارکان

انتظامی کو مجلس وضع قوانین کے ماتحت رکھا گیا ہے۔ لیکن اس وقت انگلستان میں عمل اس اصول کے خلاف ہے۔ ہم کو سر دست اصول دساتیر سے بحث کرنی منظور ہے لہذا آئندہ کسی جگہ پر دستور برطانیہ کے مختصات کے ضمن میں مجلس انتظامی کے طرز عمل کی صراحت کر دی جائے گی۔ سلطنت جرمنی میں بھی یہ انقلابی دور شروع ہو گیا ہے اور اس کی وہی حالت ہے جیسی کہ سترہویں صدی میں انگلستان کی کیفیت تھی جبکہ ارکان انتظامی پر تسلط حاصل کرنے کے لئے بادشاہ اور پارلیمنٹ آپس میں لڑ رہے تھے اور ہر ایک فریق چاہتا تھا کہ خود تنہا اُس پر قابو پا جائے۔

اسی مسئلہ کا دوسرا نام ذمہ داری وزرا ہے اور انہیں اصول کے قائم کرنے کے لئے سر جان ایلیٹ نے قید خانہ میں جان شیریں گنوا دی اور جان پمپ تلوار کے گھاٹ اتارا گیا۔ چارلس اول اپنے خیال پر اڑا رہا اس کا دعویٰ تھا کہ بادشاہ انگلستان اپنے حقوق و اختیارات شاہی کی بنا پر اپنی رعایا میں سے جس کسی شخص سے چاہے ملکی یا ذاتی امور میں علانیہ یا مخفی طور پر مشورہ لے سکتا ہے اور اس کو جس کسی حد پر چاہے مامور کر سکتا ہے اگرچہ ہر ایک آزاد آدمی کو دوسروں سے مشورہ کرنے کا حق حاصل ہے لیکن

پارلیمنٹ کے انکار سے بادشاہ کا اس قسم کا حق سلب ہو جاتا ہے اور اس کی شخصی آزادی باقی نہیں رہتی۔ یہی ایک بات سترہویں صدی کے جھگڑوں میں معرض بحث میں تھی اور اسی امر پر جرمنی میں بھی پارلیمنٹ اور قیصر میں مناقشہ ہوتا ہے۔

ریاستہائے متحدہ امریکہ نے مان یسکیو کے خیالات سے متاثر ہو کر فرانس کی تقلید کی اور اس لئے ”تقسیم اختیارات“ کے مسئلہ پر وہاں عمل ہوتا ہے۔ مجلس انتظامی مجلس وضع قوانین اور محکمہ جات عدالت ایک دوسرے سے بالکل مختلف اور مساوی الاختیار ہیں۔ لیکن دوسری حکومتوں میں جو برطانوی دستور کے نمونے پر بنی ہیں مسئلہ ذمہ داری وزرا کا خاص طور پر لحاظ کیا جاتا ہے چنانچہ کینیڈا، آسٹریلیا، نیوزی لینڈ اور جنوبی افریقہ وغیرہ اور دوسرے ممالک جہاں خود اختیاری حکومت ہے اور جو برطانوی مقبوضات میں شامل ہیں عام طور پر ”ذمہ دار حکومتیں“ کہلاتی ہیں۔ وجہ تسمیہ ظاہر ہے کہ ان ریاستوں میں مجلس انتظامی مجلس وضع قوانین کی جوابدہ اور اس کی ماتحت ہوتی ہے۔

چونکہ قدیم طرز کی تقسیم یعنی حکومتوں کا شخصی، عوامی، تقسیم دہائی اور جمہوری ہونا ترقی یافتہ جدید ریاستوں کے لحاظ سے غیر مفید اور غیر صحیح ثابت ہوتا ہے اس لئے علمی اصول

پر وساتیر کی حسب ذیل تقسیم کی جاتی ہے۔

(۱) بسیط (انفرادی) - یا - اجتماعی (متفقہ)

(۲) مستقل (غیر ترمیم پذیر) - یا - ترمیم پذیر -

(۳) سلطانی (صدر مجلس) - یا - پارلیمنٹی -

تقسیم وساتیر کے ان تین طریقوں کو ضروری و اہم ماننے کے بعد بھی تقسیم متداخل کا ایک سلسلہ پایا جاتا ہے۔ مثلاً انگریزی دستور ترمیم پذیر اور پارلیمنٹی ہے ریاستہائے متحدہ امریکہ کا دستور متفقہ مستقل (غیر ترمیم پذیر) اور پرسی ڈین شل (صدر مجلس) ہے۔ فرانس کی حکومت انفرادی غیر ترمیم پذیر اور پارلیمنٹی - جرمنی متفقہ غیر ترمیم پذیر اور متعلق بہ حکومت شخصی (یا پرسی ڈین شل) - دستور آسٹریا ہنگری اجتماعی (اتحاد شخصی) ترمیم پذیر اور پارلیمنٹی - کینڈا اور اسٹریلیا کے وساتیر متفقہ غیر ترمیم پذیر اور پارلیمنٹی ہیں۔

ممالک غیر گنے اہل الرائے کو انگریزی دستور کی سب سے زیادہ حیران کرنے والی خصوصیت اسکی دائمی اور غیر محسوس تبدیلی ہے۔ اسی بنا پر ایک نامور فرانسیسی قانون دان کے قلم سے یہ مشہور اور حیرت انگیز فقرہ نکل گیا کہ ”انگلستان میں دستور کا وجود ہی نہیں“ ٹاک ول کے ذہن نشین اُس وقت کا فرانسیسی مکتوبی اور غیر ترمیم پذیر دستور تھا اگر اس کو انگریزی دستور کی بدلنے والی حالت سے تعجب اور حیرت ہوئی ہو تو اس کا یہ اعتراض قابل معافی ہے

تعریف
وساتیر
یا بلحاظ
تقسیم

نصاب دستور
رطابہ
ابتدائی

فرانسیسی دستور کو بنے ہوئے اسی برس گزر چکے تھے اور وہ وقت واحد میں بشکل دستاویز یا کتابچہ نافذ بھی ہو چکا تھا اس میں حکومت کے حقوق اور رعایا کی آزادیوں کی ضمانت اور کفالت مسلسل ابواب میں باقاعدہ طور پر صراحت سے مرقوم تھی اور اس عرصہ دراز میں اس میں کسی قسم کا تغیر بھی نہیں ہوا تھا۔ اس لئے ممکن ہے کہ فرانسیسی مذکور سے انگریزی دستور پر اس قسم کا اعتراض ہو گیا۔ پروفیسر میریٹ کا قول (۲) سرعت تغیر ہے کہ انگریزی دستور میں تغیر اس سرعت سے ہوتا ہے کہ اگر کوئی کتاب جو اسکی موجودہ حالت پر لکھی جائے تو اُسکے طبع ہونے کے زمانہ میں ہی کتاب مذکور کے بعض مسائل اور دستور کے طرز عمل میں فرق ہونے لگتا ہے اگرچہ اس تغیر کا باعث قانونِ صریح نہیں ہے لیکن یہ تبدیلی اراکین انتظامی کے طرز عمل اور عدالتوں کے فیصلوں کا نتیجہ ہوتی ہے۔ اس قسم کی روزانہ بیسیوں نظیریں ملتی ہیں جو رسوم یا عادات دستوری کے نام سے موسوم ہیں اس سے پہلے کسی مقام پر ان کی بخوبی صراحت ہو چکی ہے۔

یہ بھی عجیب بات ہے کہ اس دستور میں بلاشور و شغب

اور غیر محسوس طور پر اس طرح تبدیلی ہوتی رہتی ہے کہ جب تک ایک اچھا خاصا زمانہ نہ گزر جائے اور دستور کی علمی طریقہ پر جانچ نہ کی جائے تغیر کا پتہ نہیں ملتا۔ (۳) اختلاف اصول و عا
تو وہی قواعد اور حالات جو سابق میں مروج تھے اب بھی

باقی رہتے ہیں لیکن طرز عمل کچھ اور ہو جاتا ہے مثلاً بیج ہاٹ جیسے صاحب الرائے اور فقیہ کی مشہور کتاب دی انگلش کانسیٹوشن کی سیر کیجئے تو آپ پر اصول اور عمل کے فرق کا انکشاف ہو جائے گا۔ کتاب مذکورہ ۱۸۶۳ء میں برمانہ وزارت لارڈ پارلمنٹ لکھی گئی ہے۔ اس میں ارکان انتظامی کا مجلس وضع قوانین کے ماتحت ہونے پر زور دیا گیا ہے اور ان دونوں گروہ کے باہمی تعلقات بتلائے گئے ہیں۔ اس کے برعکس امریکہ کے فاضل می مجلس ٹو ویل صاحب اپنی مستند کتاب میں جو کتاب اول الذکر کے چالیس سال بعد تصنیف ہوئی ہے مجلس وضع قوانین کو خصوصاً قانون بنانے میں مجلس انتظامی کا ماتحت بتاتے ہیں۔ وہ لکھتے ہیں کہ وزرا کے مقرر کئے ہوئے پروگرام (فہرست کار) پر مجلس وضع قوانین (پارلیمنٹ) کو کاربند ہونا پڑتا ہے اس کا فرض ہے کہ پورے پروگرام کو منظور یا مسترد کرے جس کا یہ مطلب ہوتا ہے کہ قانون سازی اور انتظام دونوں امور کی تحریک مجلس انتظامی کی جانب سے ہوتی ہے اور اسی کو ان امور میں کامل اختیار حاصل ہے ^{طور پر} ^{محسوس} ^{ہونا۔} حقیقت میں ان دونوں وزرا کا طرز عمل اسی قسم کا ہے اور بیت الوام کو بجز نکتہ چینی کرنے اور اظہار ناراضی و ملالت کے کچھ اور اختیار نہیں ہے۔ دستوری کل کے تناسب قوت میں یہ تغیر اس طرح بتدریج اور غیر محسوس طور پر

واقع ہوا ہے کہ توجہ دلانے کے بغیر علانیہ نظر نہیں آتا اس کا باعث بھی کوئی قانون جیج یا باضابطہ تحریک نہیں ہے بلکہ وہ دستوری رواج ہیں جن کے سبب سے دستور میں محض طور پر دائمی تبدل جاری رہتا ہے۔

اس مضمون کے ابتدا میں ہی 'انگریزی دستور کے مشہور اور اہم خصائص کا دستور غیر مکتوبی کے ضمن میں بصرہ ذکر آچکا ہے اب خاتمہ میں ایک ایسی خصوصیت بکھلائی جاتی ہے جسکی ستائش غیر بھی کرتے ہیں۔ پروفیسر ڈاؤسی (۵) میلان نے انگریزوں کے میلان قانونی کو حکومت قانون (رول آف لا) کے زیر عنوان نہایت شرح و بسط سے اپنی کتاب لا اینڈ کسٹم آف دی کانسٹیٹیوشن میں بیان کیا ہے جس قابلیت اور خوبی سے انہوں نے قانون کے فضیلت کی تصویر کھینچی ہے انہی کا حصہ ہے۔

نارمن فتح کے زمانے سے انگلستان کے قوانین سیاسی میں دو باتیں خاص طور پر پائی جاتی ہیں جن سے اُس کے دستور کی شہرت اور ناموری قائم ہے (۱) تمام ملک میں ایک سرے سے دوسرے سرے تک حکومت مرکزی کا تسلط۔ ابتدا میں یہ مرکزی حکومت بادشاہ کے ہاتھ میں تھی لیکن قوم کی بیدار مغزی اور آزاد طبیعت نے اس کو بادشاہ سے سلب کر کے پارلیمنٹ کے حوالہ کر دیا۔ اس سے پروفیسر ڈاؤسی کی مراد غالباً پارلیمنٹ کی قانونی فرماں روائی ہے

جس کا ایک جزو یا رکن بادشاہ ہے جیسا کہ اوپر بیان ہو چکا ہے۔

دوسری حالت جو پہلی حالت کے بہت مشابہ ہے اس حکومت ملک میں "قانون کی حکومت یا صدارت" ہے۔ انگریزی عام اصطلاح کے مطابق اسے "Gniet" کہتے ہیں اس کی بڑی قدر ٹاک ول یا نیسٹ (Gniet) ہے اور یہ لوگ قانون کی فضیلت اور نفوق سے بہ نسبت انگریزوں کے زیادہ متاثر ہوتے ہیں۔ چنانچہ ٹاک ول نے سوٹ زرلینڈ کو جو حکومت جمہوری ہے بجائے امریکہ کے ۱۸۳۶ء کے برطانیہ عظمیٰ سے مقابلہ کر کے دونوں ملکوں کے قوانین سیاسی کے سن و قج کو دکھلایا ہے اور ان کے مخصوص اختلافات دستوری اس نے حسب ذیل بیان کئے ہیں۔

(۱) سوٹ زرلینڈ کے تقریباً ہر ایک کینٹن (چھوٹی ریاست) میں مطبوعوں کو حال ہی میں آزادی ملی ہے۔
(۲) ان تمام ریاستوں میں شخصی آزادی کی نسبت کسی قسم کا اطمینان یا ضمانت نہیں دی گئی ہے۔ حکومت کو اختیار ہے

۱۵ کینٹن کے لفظی معنی حصہ ملک یا ضلع کے ہیں۔ سوٹ زرلینڈ میں سولہ کینٹن ہیں جن میں کا ہر ایک کینٹن ایک چھوٹی سی ریاست ہے۔ یہ سولہ ریاستیں آپس میں ملکر حکومت جمہوری منفقہ بنی ہیں۔

کہ جس کسی شخص کو چاہے بغیر کسی ضابطے کی پابندی کے انتظاماً گرفتار کر کے مقید کر دے۔

(۳) عموماً عدالتوں کو کامل آزادی حاصل نہیں ہے۔

(۴) ان سب ریاستوں میں تحقیقات بذریعہ چوری مفقود ہے

(۵) بعض ریاستوں میں تیس برس پہلے عوام کو کسی قسم کے

بھی حقوق سیاسی نہیں ملے تھے چنانچہ ارگاہ، تھارگاوا،

ٹین، واڈ، زورخ اور برن کے کینٹوں کے بعض حصوں میں

عوام کی یہی حالت تھی۔ اسی طرح سے وہ سولیس لوگوں کی

رسموں اور عادتوں پر بھی معترض ہے۔

(۱) اکثر ریاستوں میں لوگوں کو حکومت خود اختیاری سے

بالکل لگاؤ نہیں ہے اور نہ ان کو اس کی عادت ہی ہوئی ہے۔

ان کو اپنی سیاسی دشواریوں کا احساس ہے اور وہ ملکی معاملات

میں ضرور دلچسپی لیتے ہیں لیکن سیاسی حقوق کے طلب

کرنے میں ان میں وہ حرارت اور جوش جیسا کہ انگریزوں

میں ہے نہیں پایا جاتا اور جن کے حاصل نہ ہونے سے

انگریزی قوم پر خواب و خور حرام ہو جاتا ہے اور

جن کے حصول میں وہ اپنی عمریں گنوا دیتے ہیں۔

(۲) چونکہ سولیس لوگوں کو آزادی مطالع حال ہی میں ملی

ہے وہ اس کے صحیح استعمال سے واقف نہیں ہیں۔ اسلئے

ان کے اخبار پر نسبت انگریزی اخبار کے بہت زیادہ باغیانہ

یا انقلابی اور بہت کم ملک کے حق میں مفید ہوتے ہیں

فوائد
انجمن سے
سُوئیس
کی عدم
وثیقت

(۳) انجمنوں کی نسبت اہل سُوئیس زریں دے بھی فرانسیسیوں کے سے خیانات ہیں۔ یہ لوگ ان اداروں کو انقلاب کا نہ کہ ترقی اور رفع شکایات کا ذریعہ سمجھتے ہیں۔ نہ تو ان کو انجمنوں کا ترتیب دینا ہی آتا ہے اور نہ انہیں اس بات کا احساس ہے کہ شرکت انجمن کے کیا حقوق ہیں اور اُن سے کیونکر فائدہ حاصل ہو سکتا ہے۔

(۴) سُوئیس لوگوں کو انصاف سے اُس قدر رغبت نہیں ہے جس قدر کہ اُس سے انگریزوں کو عشق ہے جو ان کی قومی خصلت ہو گئی ہے۔ سُوئیس عدالتیں ملک کے سیاسی انتظامات میں مغل نہیں ہو سکتیں اور نہ رائے عامہ پر انکا کچھ اثر پڑ سکتا ہے۔

(۵) اس ضمن میں سُوئیس کی ایک ایسی حالت دکھائی جاتی ہے جس سے اُن کے کل خصائل کا انکشاف ہوتا ہے۔ اُن لوگوں کے ہاں نہ تو انصاف کی اُس درجہ قدر و منزلت ہے اور نہ اُن کو قانون سے وہ عشق و محبت ہے اور نہ وہ جبر و تشدد سے اُس قدر نفرت کرتے ہیں جیسا کہ ایک آزاد قوم کو ہونا چاہئے۔ انہی باتوں کو پھر وہ بالاختصار دہراتا ہے۔

اگر کوئی ناواقف شخص ریاستہائے متحدہ امریکہ کی سیر کرے تو وہاں کے باشندوں کی طرز معاشرت اور حالات سے اس کو اس بات کا پتہ چل جائے گا کہ ان لوگوں میں

اہل امریکہ
اور اہل
برطانیہ
کی آزادی
طبع۔

حریت کی روح پھونکی گئی ہے اور اس سے انہیں طبعی ہوتا ہے اسی سبب سے وہ اس نتیجہ کو بھی اخذ کرے گا کہ انکی حکومت یقیناً جمہوری ہے۔ ایسا ہی اگر یہ مسافر انگلستان چلا جائے تو انہی صفات کے مشاہدہ سے انگریزوں کو بھی وہ ایک آزاد حکومت کے ماتحت سمجھے گا۔ لیکن اگر سوئس ریاستیں آشوب اور فتنہ کی شکار ہو جائیں تو انقلاب کو ہو کر تھوڑی مدت بھی نہ گزرے گی کہ ان لوگوں کے دلوں سے حریت کے ضائع ہونے کا بچہ مٹ جائے گا اور وہ تلافی مافات کی پھر کوشش تک نہ کریں گی۔ انگریزوں اور اہل امریکہ کے عادات و اطوار میں بہ نسبت ان کے قوانین کے زیادہ آزادی ہے۔ اس کے برخلاف اہل سوئیٹ لینڈ کے قوانین میں بہ نسبت ان کے اخلاق و عادات کے زیادہ حریت ہے۔

انگریزی دستور کی ایک خصوصیت ملک میں "قانون کی صدارت یا حکومت" ہے۔ اس مقولہ میں تین اصول مضمر ہیں :-

(۱) ملکی قانون کی خلاف ورزی ہرزو ہونے اور عام طریقہ کی عدالتی تحقیقات کے بغیر کسی شخص کو نہ تو جسمانی سزا دی جاسکتی ہے اور نہ مالی نقصان پہنچایا جاسکتا ہے۔ قانون میں اعلیٰ اور ادنیٰ کی مساوی ہے۔

اس مفہوم کے لحاظ سے "محکومت قانون" کی ضد ان

ریاستوں کی طرز حکومت ہے جہاں اشخاص مقتدر کو وسیع اور مطلق العنان اختیارات دیئے جاتے ہیں جن کا استعمال اُنکے اختیار تمیزی پر منحصر ہوتا ہے۔

لوگوں کو اس مقولہ سے تعجب ہوگا کہ آجکل کے روشن زمانہ میں یورپ کے دوسرے ممالک میں قانون کی اس قدر پابندی نہیں کی جاتی جس طرح کہ انگلستان میں اس کا لحاظ کیا جاتا ہے۔ یہاں کا ہر ایک ادارہ اور باشندہ قانون کے ماتحت ہے۔ اعلیٰ اور ادنیٰ کے لئے ایک ہی قسم کا قانون ہے۔ نقصان کی تلافی کا چارہ کار اور نالاش دائر کرنے کے طریقے اور گرفتاری کے احکام ایک ہی قسم کے ہیں۔ امیر و غریب حاکم و محکوم کے لئے ایک ہی قانون اور ایک ہی ضابطہ ہے۔ جن حضرات نے سیاسیاتِ یورپ کا مطالعہ کیا ہے اُن سے یہ بات مخفی نہیں ہے کہ یورپ کے اکثر ملکوں میں بخلاف انگلستان اختیارات تمیزی کے پردہ میں حکام مقتدر اپنے ماتحت افراد ملک پر کس قدر ظلم و زیادتی کرتے ہیں اور کس طرح سے ناجائز گرفتاریاں بلا توسط ضابطہ عمل میں آتی ہیں۔ جمہوری حکومتوں میں وہ وہ مظالم اور آفتیں ڈھائی جاتی ہیں جن کی نظیر انگلستان کی شخصی حکومت یعنی شاہی میں نہیں ملتی۔

(۲) برطانیہ میں ہر ایک شخص ایک ہی قانون کے ماتحت ہے۔ قومی اور ضعیف حاکم و محکوم سب کے لئے ایک ہی

قسم کی دادی ہے۔ اور ایک ہی قسم کی عدالتوں سے ہر شخص داد خواہ ہوتا ہے۔

(۳) انگریزوں کے حقوق کا سرچشمہ برطانوی قانون دستور نہیں ہے۔ بلکہ یہ دستور خود اُن رعایا کے حقوق کا نتیجہ ہے جن کی تعریف عدالتوں نے کی اور اُن کا نفاذ بھی کرایا۔ ممالک غیر میں انہی قواعد کو مجموعہ دستور کی شکل میں قلمبند کیا جاتا ہے۔ پہلے مسئلہ کی بنا پر ہر ایک باشندہ کی ذاتی آزادی قائم ہوتی ہے اور کسی شخص کو اثبات جرم کے بغیر سزا نہیں دی جاسکتی۔ اس مقام پر دو باتیں قابل غور ہیں۔ (۱) ملزم سے قانون کی صریح خلاف ورزی کا ہونا لازم ہے (۲) اس خلاف ورزی کا معمولی ضابطہ کی رو سے معمولی عدالتوں میں ثابت کیا جانا ضرور ہے۔ بظاہر ان اقوال کی اہمیت پوری طور پر محسوس نہیں ہوتی لیکن اگر ہم فرانس کی حالت پر جو اٹھارہویں صدی میں تھی، غور کریں اور وائٹمر وغیرہ کی سرگذشت دیکھیں تو ان اصول کی قدر ہوگی۔ محاکمہ میں وائٹمر کو ایک نظم کے لکھنے کے الزام پر بیسٹیل میں قید کیا گیا اُس نے نہ تو اس نظم کو لکھا تھا اور نہ وہ اُس کے مصنف ہی سے واقف تھا اور نہ اس کے خیالات سے متفق تھا۔ لطف یہ کہ فرانس کے نائب السلطنت نے اس حرکت ناشائستہ کو مضحکہ اور دل لگی سمجھا اور جبکہ اس ہجو مسمیٰ میں نے دیکھا ہے کہ "کے فرضی مصنف کو مجس لجا رہے تھے تو نائب مذکور

برطانوی
دستور کا ماخذ

وائٹمر کی
مصیبت

نے طنزاً کہا کہ تم نے مجس نہیں دیکھا تھا اب سیر کر آؤ۔
 ۲۵ء میں والٹیر دو بارہ اسی آفت میں مبتلا ہوا۔ اس وقت
 فرانس میں وہ اعلیٰ درجہ کا ادیب مانا جاتا تھا ڈیوک مذکور
 کے اشارہ پر اُسکے نوکروں نے والٹیر کو جبکہ وہ اس امیر
 کے ساتھ کھانا کھا رہا تھا کشاں کشاں لے گئے اور خوب لڑھکیاں
 رسید کیں۔ بیچارے والٹیر کی اُن لوگوں نے ایک نہ سنی
 اور جبکہ اس نے داد خواہی کی غرض سے عدالت کے دروازہ
 کو کھٹ کھٹایا تو دوسری مرتبہ شکایت کی پاداش میں اُسی
 بیسٹیل میں محبوس ہوا۔ جس کسی کو اس صدی کی انگلستان
 کی صدارت قانونی دیکھنے کا شوق ہو سکو چاہئے کہ حیات ویدیرات
 مصنف مارکے کی سیر کرے۔ شخصی آزادی تو درکنار فرانس
 میں تو تحریر و تقریر کی آزادی بھی بالکل مفقود تھی چنانچہ
 فرانسیسی سیکلو پیڈیا کی اشاعت کے لئے فرانس کے مشاہیر
 ادب کو پچیس سال تک حکومت سے دست و گریباں ہوا پڑا
 ہے۔ جب ۱۷۸۹ء جولائی ۱۴ء میں قلعہ بیسٹیل کو انقلاب
 پسندوں نے فتح کر کے مندم کر دیا ہے تو اس کی تقریب
 میں نہ صرف فرانس بلکہ دوسرے سب ملکوں میں جنگو
 حریت کے ساتھ ہمدردی تھی خوشی منائی گئی۔

ایک حد تک یہی کیفیت سترھویں صدی میں انگلستان
 کی تھی۔ لوگ خیال کرتے ہیں کہ اس صدی کی جنگ
 حریت خصوصاً پارلیمنٹ کی آزادی کے لئے ہوئی تھی،

آگ برٹکو
 فیس فیل
 آزادی
 جان ہون

لیکن اس کا دوسرا مقصد بھی تھا یعنی رعایا کی شخصی آزادی۔
خاندان اسٹورٹ کے بادشاہوں کے طرز عمل سے دونوں غل
و نرساں تھے۔ بہت سے لوگوں کو بے جرم و خطا اور معمولی عدالتوں
کی تحقیقات کے بغیر جان اور مال کا نقصان برواشت کرنا پڑا
مختلف غیر معمولی عدالتوں نے لوگوں کو ان حقوق سے
محروم کیا جنکی منشور اعظم (میگنا کارٹا) اور اُسکے بعد کے قوانین
موضوعہ کے ذریعے سے کفالت کی گئی تھی۔

عدالت اسٹارچیمبر (ایوان انجمن)، عدالت ہائے کمیشن (فرمان
عظمت نشان، کونسل سرحدی ملک ویلیر، کونسل شمالی، عدالت
قصر ڈبلین اور دوسری عدالتوں نے جو اختیارات و حقوق
شاہی کی بنا پر قائم ہوئی تھیں رعایا کے شاہی پر نہایت
بے رحمی سے مظالم کئے۔ عدالت ہائی کمیشن کی سختی
اور ظلم تو پاپائے روم کے ”محکمہ احتساب“ کے شائد کے
مساوی ہو گیا تھا جس کو مذہبی بدعتوں کی تحقیقات کے لئے
مقرر کیا جاتا تھا اور جس کو ان کوئی ریشہ نہ تھے۔

انگلستان میں صرف یہی نہیں ہے کہ کسی شخص کو
قانون پر تفوق ہو بلکہ ہر ایک شخص ملک کے معمولی
قانون کے ماتحت اور معمولی عدالتوں کے زیر اختیار ہے
اس اصول پر :-

- (۱) اعلیٰ سے لیکر ادنیٰ عہدہ واریتک کی ذمہ داری مبنی ہے۔ اور
- (۲) اگر انہی عہدہ داروں سے کسی رعیت کو خواہ وہ کتنا ہی

حقیر اور بے نام و نشان کیوں نہ کوئی نقصان یا ضرر پہنچے تو اُس کو ان کے مقابل نالش دائر کر کے اس ضرر اور نقصان کی تلافی کا حق حاصل ہے۔ اور

(۳) ضرر رسیدہ کی چارہ جوئی معمولی عدالتوں سے ہوتی قانون ہے۔ اس نہایت مفید اور اہم حق کے حصول کا صرف ایک ہی سبب ہے۔ انگلستان میں لوگوں کے کان نہ تو قانون انتظامی اور انتظامی عدالتیں اور نہ ”عدالتائے انتظامی“ سے آشنا ہیں۔ اس کے خلاف فرانس میں کل طریقہ انتظام کا دار و مدار قانون انتظامی پر ہے جس کا نفاذ مخصوص عدالتیں کرتی ہیں۔ اس فرق کے سمجھنے کے لئے ایک صاف سیدھی تمثیل کی ضرورت ہے۔ تمثیل فرض کیجئے کہ آپ لندن میں ہیں اور محلہ وکٹوریہ سے اسٹیشن پیڈنگٹن کو گئی میں جارہے ہیں جب آپ پارک لین پر پہنچتے ہیں تو معلوم ہوتا ہے کہ حکام پولیس یا کمشنر محکمہ تعمیرات کے حکم سے وہ راستہ بند کر دیا گیا ہے جس کے سبب اسے آپ کو کسی چکر کے راستہ سے پیڈنگٹن جانا ہوتا ہے اور آپ دیر سے پہنچتے ہیں اس لئے ریل گاڑی چھوٹ جاتی ہے اور جس کام کے لئے آپ جانا چاہتے تھے وہ رنجاتا ہے اس طرح سے آپکا مالی نقصان ہوتا ہے۔ اگر آپ سمجھتے ہیں کہ پولیس یا محکمہ تعمیرات نے اپنے اختیارات کا بیجا استعمال کیا ہے تو آپ کو حق حاصل ہے کہ اُنکے خلاف ہرجہ کی نالش کریں۔ آپ کسی ایک معمولی عدالت سے رجوع کر سکتے ہیں۔

اور آپ کے دعوے کی سماعت اور اُس کا فیصلہ عام قانون کے ذریعہ سے ہوتا ہے۔ اگر اسی قسم کا واقعہ آپ کو پیرس میں پیش آئے تو آپ کو کسی عدالت انتظامی سے رجوع کرنا ہوگا اور چونکہ اس مقدمہ کے فریقین ایک معمولی رعیت اور دوسرا ایک عہدہ دار سرکاری ہیں تو اُس کا تصفیہ اُن مخصوص قواعد پر مبنی ہوگا جن کو قانون انتظامی کہتے ہیں۔ ظاہر ہے کہ اس طریق سے سرکاری عہدہ داران انتظامی کس قدر مقتدر ہو جاتے ہیں اور اُس کے ساتھ ہی رعیت کی شخصی آزادی کو اس طرز حکومت سے کس قدر صدمہ پہنچتا ہے۔

اس مسئلہ کے واسطے زیادہ تفصیل اور بحث کی ضرورت ہے۔ لیکن مضمون کے طول کے خیال سے اسی مثال اور اس کے ایک دو اہم نتائج کے اظہار پر اکتفا کیا جاتا ہے۔ نیز یہ کہ ان امور کو بطور مقدمہ بیان کرنا مقصود ہے۔ پروفیسر ڈایسی کے تجویز کردہ تیسرے اصول ”حکومت قانون“ کے متعلق ابتدائے مضمون میں حسب ضرورت صراحت اور تفہیم کر دی گئی ہے۔

انگلستان کے دستور کی ایک اہم خاصیت اس کا دستور ”بے حقیقت“ یعنی کالعدم ہونا ہے۔ کسی نے کیا خوب کہا ہے کہ ”حقیقت کا تجزیہ“ کہ انگریزی دستور میں کوئی بات فی الحقیقت ایسی نہیں ہے یعنی کالعدم جیسی کہ دکھائی دیتی ہے اور جو بات جس طرح دکھائی دیتی ہوتا۔ ہے اُسکی حقیقت اس کے برعکس ہے“ بیچ ہاٹ اسی مقولہ

کی بنا پر لکھتا ہے کہ ”انگریزی حکومت درپردہ جمہوری ہے۔“
 پروفیسر میریٹ کا خیال ہے کہ بیج ہاٹ کی تصنیف اس زما
 کی ہے جبکہ انگلستان میں شاہی عارضی طور پر پردہ خفا میں
 تھی۔ غالباً بیج ہاٹ کو ملکہ وکٹوریہ کے مہام سلطنت سے
 چند روزہ کنارہ کش ہونے کے سبب سے ایسا خیال گذرا
 ملکہ موصوفہ اندنوں اپنے شوہر کی وفات سے بچ والہم میں
 مبتلا اور سوگ وار تھیں لیکن ایسے اشخاص جنہوں نے ملکہ کی
 سلطنت دیکھی ہے بخوبی واقف ہیں کہ وہ بہ نفس نفیس امور
 ملکی میں کیسی دیکھی ظاہر کرتی اور اُن کی انجام دہی میں کسج
 منہک رہتی تھیں اگرچہ انگلستان میں منصب شاہی نہایت
 جلیل القدر اور بجز چند شرائط کے جن کی پابندی بادشاہ کے
 واسطے لازمی ہے بالکل موروثی ہے اور دارالامرا کے اکثر اراکین بھی موروثی
 ہیں تاہم دستور انگلستان کی اس خاصیت یعنی ”بہ حقیقت ہونیکے سبب اصول
 اور عمل میں فرق ہوتا ہے۔ اصولاً دارالامرا بھی وضع قوانین
 میں دارالعوام کا ہم پلہ ہے۔ لیکن عملاً دارالعوام تنہا اس کا
 مرد میدان ہے۔ قانون بنانے کی ابتدا جیسا کہ آغاز مضمون
 میں دکھلایا گیا اسی ایوان (یعنی مجلس) سے ہوتی ہے۔ یہ حق،
 تقدیم اسی مجلس کا حصہ ہے۔ لیکن اس حالت میں بھی
 باطناً تغیر ہو گیا ہے۔ کینٹ جو ملک کی مجلس انتظامی ہے
 اور جوہر ظاہر دارالعوام کی تائید کی محتاج رہتی ہے اصل میں
 وضع قوانین کی ابتدا کرتی ہے اُس کے مقرر کردہ پروگرام کے

مطابق ارکان عوام کو مسودہ تیار کرنا پڑتا ہے اور اس کے ایسا و مقصد کا ہر آن وضع قوانین میں لحاظ کیا جاتا ہے اسی کی ہدایت پر ملک کی عام مصلحت قرار پاتی ہے۔ ایسا ہی ”تاج“ (بادشاہ) کے متعلق وہ اقاب و اصطلاحات برتے جاتے ہیں جو قدیم ہونے کے سبب سے اپنے صحیح اور بدلے ہوئے مفہوم پر دلالت نہیں کر سکتے اور جن کا استعمال اُس زمانہ کے لحاظ سے درست تھا جس زمانہ میں بادشاہ ہی ملک کا اصلی حاکم تھا۔

قضاۃ اور وزرائے سلطنت کو ملازمان و خدام شاہی کہا جاتا ہے اور بظاہر وزرا کا انتخاب بادشاہ کرتا ہے۔ اسی طرح وزیر اعظم کے مقرر کرنے کا بادشاہ ہی مجاز ہے اصولاً اس کو یہ سب اختیارات حاصل ہیں لیکن عمل اسکے خلاف ہوتا ہے۔ وزرا کو اصل میں وزیر اعظم منتخب کرتا ہے اور بادشاہ کو لازم ہے کہ ایسے شخص کو وزیر اعظم کی خدمت پر مقرر کرے جس کے فرقہ کی دارالعوام میں کثرت ہو اور جو اُس فرقہ کا سرور مانا جاتا ہو۔ دوسرے تمام تقررات سیاسی میں وزیر اعظم ہی کو اختیار کامل حاصل ہے۔

انہی ”غیر حقیقی“ حائثوں کے مشاہدہ سے یعنی اصول اور عمل کے بین اختلافات کے باعث انگریزی ادارت اور قوانین اساسی کے صحیح مفہوم کے سمجھنے میں اور ملک والوں کو دشواری ہوتی ہے اور وہ لوگ انگریزی دستور کو اُس کے ”بے حقیقت“

ہونے، اُس کی دائمی تبدیل اور اُس کے اصول و عمل میں وسیع اختلافات کے سبب سے دھوکے کی ٹیٹی یا سرب خیال کرتے ہیں۔ دستوری حکومت کی طرف لوگوں کا رجحان فی زمانہ انگلستان کی بدولت ہوا ہے اور انگریزی سیاسیات سے ہی لفظ دستور اور اُس کے متعلق خیالات اور الفاظ کو دوسروں نے لیا ہے۔ انگلستان نے دنیا کے سامنے ایسے ادارات سیاسی کی شان دار نظریں پیش کی ہیں جن کا باقاعدہ نشوونما صدیوں سے ہو رہا تھا اور اُن کی ترقی کا سلسلہ کبھی ٹوٹنے نہیں پایا۔ ابتدا ہی میں حکومت خود اختیاری کے قائم ہو جانے اور اُس کے اصول کی تدریجی ترقی اور عدم غارتگری اور کثرت تنہات کے بعد بھی ملک میں اکثر و بیشتر قدیم تنظیمات کے باقی رہنے سے انگلستان کے دستور نے دوسرے ملکوں کے اربابِ حل و عقد کے خیالات پر بہت اثر کیا ہے۔ اس خیال کا اظہار اس مقولہ سے ہوتا ہے کہ ”انگلستان ام المجلد شوریٰ ہے“ یہ بات نہایت آسانی سے ثابت ہو سکتی ہے کہ دنیا کے موجودہ قوموں کے دساتیر کے مخصوص حالت کی بنا اُن خیالات اور ضرورتوں پر رکھی گئی ہے جو انگریزی سیاسی تاریخ کا نتیجہ ہیں۔

یوں تو انگلستان میں سیاسی تاریخ اور قانون اساسی کے متعلق صدیوں سے کتابیں لکھی جا رہی تھیں لیکن دستور

فرق باہن
تضایف
قدیم و جدید

کے متعلق باقاعدہ علمی طریقہ کی تصنیفات کا سلسلہ حال ہی سے شروع ہوا ہے اس کے قبل لائق مقننین اور فاضل مورخین دستور کی مدح سرائی میں مبالغہ کرتے تھے اور علمی طور پر بحث کر کے دستور انگلستان کو سمجھانے کے بجائے اس پر ایسی نکتہ چینی کرتے تھے کہ ناظرین کتب کے قلوب بہ صرف اس کی خوبیوں اور جامعیت کا اثر ہو۔ اس سے اُن کو کوئی مطلب نہیں تھا کہ اس گنجشک اور غیر مکتوبی دستور کو صاف کر کے حقیقی شان میں دنیا کے سامنے اس کو اس طرح پیش کریں کہ مطالعہ کرنے والا دنیا کے دوسرے دساتیر سے اس دستور کا مقابلہ کر کے اس کے حسن و قبح کا خود اندازہ کر لے۔

بلیک اسٹن جیسے مشہور مقنن کی کتاب کنٹرنریز میں جس کو انگریزی قوانین کا مجموعہ سمجھنا چاہئے قانون دستور کے متعلق ایک لفظ بھی پایا نہیں جاتا اور اُن امور کو جن کا تعلق اس قانون سے ہے اُس نے "حقوق اشخاص" کی سرخی میں لکھا ہے کتاب مذکور میں اگرچہ پارلیمنٹ اور بادشاہ اور اسکے حقوق و اختیارات کی نسبت اور مالک و آقا زوج و زوجہ کے متعلق قوانین جمع کئے گئے ہیں لیکن اس کی تدوین ترتیب ایسے طریقہ پر نہیں رکھی گئی ہے جس سے مطالعہ کرنیوالے کو قانون دستور کا صحیح اندازہ ہو سکے۔ بلیک اسٹن اور اس کے معاصرین کی تحریر کا ایک اصلی نقص یہ ہے کہ عبارت اور اُن کے خیال یعنی تصور میں خلط ملط ہو جاتا ہے

وہ اپنے مفہوم کی صحیح الفاظ میں تصویر نہیں کھینچتے بلکہ اُن کا تصور تو کچھ اور ہوتا ہے اور اس کے اظہار کے لئے وہ لوگ اس قسم کے الفاظ استعمال کرتے ہیں جو مفہوم پر صحیح دلالت نہیں کرتے اس طرح سے بلیک اسٹن نے جیسی کہ اُس کی اور اُس کے ہم عصر قانون دان اصحاب کی عادت تھی مضمونِ قانونِ دستوری کو غت ربلود کر دیا ہے یعنی قدیم اور ناقابلِ اطلاق اصطلاحات کا جدید ادارات کے لئے استعمال کیا ہے خصوصاً جدید دستوری بادشاہ کے اختیارات کے لئے اُن الفاظ سے مفہوم ادا کیا جاتا ہے جو ولیم فلخ کے اختیارات کے اظہار کے لئے استعمال ہوتے تھے۔ چنانچہ برک اور سیلم کی تصنیفات پر جو دستور انگلستان کے متعلق ہیں پروفیسر ڈائسی اسی قسم کا اعتراض کرتے ہیں۔ جارج سوم کا خیال تھا کہ انگریزی دستور سے بہتر اور مکمل کوئی دوسرا دستور عقل انسانی تجویز نہیں کر سکتی۔ اُس زمانہ (یعنی ۱۷۸۹ء اور ۱۷۹۰ء) میں انگریزی دستور کو فرانس اور دوسرے ملکوں کے دساتیر سے اچھا سمجھنے کے اسباب بھی تھے فرانسیسی انقلاب اور آشوب فرانس کے نتائج سے مدبرین انگلستان نہایت متاثر ہو گئے تھے۔ اُن ملکوں میں مدبرین وقت نے نہایت محنت اور لیاقت سے دساتیر تیار کئے تھے لیکن دستور بذاتِ خود حکومت کو کامیاب و اچھا نہیں بنا سکتا، اہل ملک کے

اتفاق و ایثار و اخلاق اور حب وطن سے دستور کو کامیابی ہوتی ہے۔ دستور نے انگریزوں کو جمہوری حکومت نہیں عطا کی بلکہ انہوں نے اپنی سلیم الطبعی اور استقلال و تحمل اور ایثار و اوالعزمی کے صفات سے حکومت کو جمہوری بنالیا مختصر یہ کہ جس منہج سے اب انگلستان میں دستور اور تاریخ دستوری کے متعلق تصنیفات ہو رہی ہیں اس طرز کی ایجاد کا سہرا ایسے اساتذہ کے سر ہے جیسے پروفیسر ڈالسی اور این سن اور میٹ لینڈ وغیرہم جو گذرے ہیں۔

انگلستان کی تاریخ دستوری سے مراد وہ کارنامہ ہے جس میں تاریخ دستور انگلستان اُس ملک کے مختلف ادارات سیاسی کی تدریجی ترقیوں اور قانون دستوری کے نشوونما کے حالات قلمبند کئے جائیں۔

انہوں تاریخ دستوری کے مطالعہ کی عموماً سب کو اور

خصوصاً ان قوموں کو ضرورت ہے جن کے یہاں مقامی تاریخ دستور کے مطالعہ اور خود اختیاری حکومتیں قائم ہو گئی ہیں ہر خاص و عام کو اُن امور سے واقف ہونا چاہئے کہ انگلستان جس کے دستور کی تمام دنیا نے کسی نہ کسی پیرایہ میں تقلید کی ہے اور جو دوسرے ملکوں کے دساتیر کے لئے مینار خیال کیا جاتا ہے کس طرح بتدریج ترقی کرتا ہوا موجودہ حالت پر پہنچا ہے اہل ہند کے لئے تو یہ ضرورت اور بھی زیادہ ہو جاتی ہے اس واسطے کہ ہمارا تعلق بھی سلطنت برطانیہ سے ہے نیز ہند کو حکومت خود اختیاری بطور امتحان دی جا رہی ہے

مار لے فٹو اسکیم کے بعد اب مزید اصلاحات مانیٹگو چمفورڈ اسکیم کے ذریعہ سے حکومت ہند میں عمل میں لائی جا رہی ہیں شخصیات بلدی کے ذریعہ سے پریزیڈنسی شہروں اور بعض صوبوں کے شہروں میں نیابت اور انتخاب کا طریقہ کئی سال سے جاری ہو چکا ہے اور ہندوستان کی بعض یونیورسٹیوں میں حکومت ہند کے ”نظام“ کے متعلق کتابیں نصاب میں داخل کی گئی ہیں لہذا ہر ایک پہلو سے اہل ہند کے لئے ضرور ہے کہ دستوری حکومت کے متعلق وہ اپنے معلومات وسیع کریں اور دستور انگلستان سے واقف ہو کر آنے والی نعمتوں سے مستفید ہونے کی قابلیت پیدا کریں۔

فہرست عنوانات

باب اول

مبادیات تاریخ دستور انگلستان ۱۷۵۹-۶۸

تمہید۔ جرمنوں کے ادارات قدیمہ۔ جرمنوں کے مدارج
 قومی۔ جرمن قبیلوں کی تنظیم سیاسی۔ اثرات فتح برطانیہ۔
 (۱) تقسیم زمین۔ (۲) تعلقات مابین جمہور۔ (۳) آغاز شاہی۔
 انگریزوں کا تبدیل مذہب کرنا۔ (۱) شائستہ دنیا کے ساتھ
 تعلقات۔ (۲) اتحاد قومی میں ترقی (۳) پادریوں کا اثر
 و اقتدار۔ انگل اور سیکسن ریاستوں کا الحاق باہمی (۱) ابتدا
 ملک میں چھوٹی چھوٹی ریاستیں تھیں۔ (۲) حکام برطانیہ
 (۳) ریاست و سیکز کی صدارت از صفحہ ۱ تا صفحہ ۱۱۔

باب دوم

سیکسن انگریزوں کا دستور سلطنت

تمہید۔ ادارات مقامی۔ مؤرخ۔ (۱) ندعی براہی (۲) سب

چھوٹا رقبہ حکومت (۳)، حکومت کلیسا کا ایک حصہ۔ شہر تعلقہ
(حصہ ضلع)۔ ضلع۔ حکومت قومی۔ بادشاہ کا کس طرح تقرر ہوتا تھا
اختیارات شاہی۔ سیکن انگریزوں کے بادشاہ کے اختیارات کا
محدود ہونا۔ مجلس عقلاء۔ مجلس عقلاء کی ابتدا۔ ترکیب مجلس عقلاء
اختیارات مجلس عقلاء۔ خاتمہ از صفحہ ۱۲ تا صفحہ ۲۶۔

باب سوم

ابتداء صدارت ویسکنسے نارمن فتح تک کے حالات
۱۲۹۷ء سے ۱۵۶۷ء تک

متہید۔ نظام جاگیری سے کیا مراد ہے۔ جاگیری نظام
کنب اور کہاں پیدا ہوا۔ (۱) مینی فسون کا عطا ہونا۔
(۲) کن ڈیشن (رسم جوار)۔ سیکن انگریزوں کا جاگیری نظام
کی طرف میلان۔ بادشاہ۔ امرا (۱) امارت نبی۔ (۲) امارت
اہل خدمت۔ (۳) امارت اہل دولت۔ سیکن انگریزوں کی
امارت بالکل جاگیری نہ تھی۔ احرار۔ سیاسی حقوق۔ فوجی خدمت
ذاتی آزادی۔ کلیسا۔ عام نتائج از صفحہ ۲۷ تا صفحہ ۳۸۔

باب چہارم

نارمن سلاطین ۱۵۶۷ء سے ۱۵۷۱ء تک

متہید۔ نارمن فتح کیونکہ نظام جاگیری کی مؤید ہوئی

نارمن فتح کیونکر نظام جاگیری کی مزاحم ہوئی۔ مرکزی حکومت قومی
مرکزی حکومت کی ضرورت۔ قومی مرکزی حکومت قائم کرنے
میں نارمن سلاطین کو کیونکر کامیابی ہوئی۔ بادشاہ۔ کونسل عظمیٰ
حکومت شاہی۔ اعلیٰ عہدہ داران ریاست۔ صدر اعظم۔ چانسلر
خزانہ دار۔ فرائض حکومت شاہی۔ اول نارمن مالیہ۔ ڈومفروڈ پک
(۱) شاہی اراضی۔ (۲) جاگیری محاصل۔ (۳) وین گیلڈ۔ (۴)
فییم یعنی زراعت ضلع۔ (۵) فوجداری مقدمات کی آمدنی۔
دوم۔ نارمن وادری۔ شاہی عدالت۔ شاہی کشنروں کے
دورے۔ نارمن نظام فوجی۔ ادارات مقامی۔ موضع۔ تعلقہ
ضلع۔ فرائض شرف۔ (۱) مالیہ۔ (۲) وادری۔ (۳) جنگ۔
شہر۔ حکومت کلیسا کے باہمی تعلقات۔ مدارج قومی.....
از صفحہ ۳۹ تا صفحہ ۶۸۔

باب پنجم
ہنری دوم اور اسکے لڑکے سنہ ۱۱۶۲ء تک
تہید۔ ہنری دوم کی تخت نشینی۔ (۱) ہنری دوم کی
حکمت عملی امور کی نسبت۔ اس کو بیچ (زر سپر) کی ترقی و
توسیع۔ (۲) ہنری دوم کی حکمت عملی کلیسا کی نسبت۔ پادریوں
کی تحقیقات جرائم کا جھگڑا آئین کلاریڈن بابت سنہ ۱۱۶۴ء (۳) ہنری دوم
کی حکمت عملی عوام کی نسبت۔ (۴) ہنری دوم کی حکمت عملی فینانس
کی نسبت۔ (۵) ہنری دوم کی حکمت عملی وادری کی نسبت۔ لایکویریا جس کا استحکام

(۲) دوروں کے انتظام میں ترقی۔ (۳) بحوری کے طریقہ کا استحکام۔ (۴) ہنری دوم کی حکمت عملی انتظام فوج کی نسبت ہنری دوم کے عہد سلطنت کے نتائج۔ عہد چرڈ اول۔ عہد سلطنت جان۔ فرانسیسی صوبہ جات کے نکل جانے کے اثرات کلیسا کی مخالفت کے اثرات۔ جان اور امرا کی مخالفت۔ منشور اعظم بابت ۱۵۳۷ء۔ (۱) کلیسا۔ (۲) جاگیردار۔ (۳) بلاد اور شہروں کے حقوق۔ (۴) دادرسی۔ (۵) جنگلات۔ (۶) متفرقات۔ منشور اعظم کے متعلق لوگوں کے خیالات و آراء وفات جان از صفحہ ۶۹ تا صفحہ ۱۰۰۔

باب ششم

ہنری سوم اور ایڈورڈ اول

۱۵۴۷ء سے ۱۵۵۰ء تک

تہیہ۔ ابتدائے زمانہ ہنری سوم ہنری سوم کی حکومت کی خرابیاں ہنری کی بحوری مراعات کے دینے میں۔ دستور جو بمقام آکسفورڈ مرتب ہوا بابت ۱۵۴۷ء۔ پروویژن آف ویسٹمنسٹر بابت ۱۵۴۷ء۔ ناراضی کا تسلسل۔ بادشاہ فرانس کا فیصلہ نامی امرا کی جنگ اور ڈی مانٹ فورڈ کی پارلیمنٹ۔ ایڈورڈ اول کی تخت نشینی۔ ایڈورڈ اول کی حکمت عملی۔ (۱) ایڈورڈ اول کی حکمت عملی امرا کی نسبت ۱۵۴۷ء، ایڈورڈ اول کی حکمت عملی کلیسا کی نسبت (۳)

ایڈورڈ اول کی حکمت عملی عوام کی نسبت - (۴) ایڈورڈ اول کی حکمت عملی فینانس کی نسبت - (۵) ایڈورڈ اول کی حکمت عملی دوسری کی نسبت - (۶) ایڈورڈ اول کی حکمت عملی فوج کی نسبت آزمائشی پارلیمنٹیں - پارلیمنٹ کا سانچہ جو ۱۲۹۵ء میں تیار ہوا منشوروں کی تصدیق از صفحہ ۱۰۱ تا صفحہ ۱۲۶ -

باب ہفتم

آخری سلاطین پارلیمنٹ سے ۱۲۸۵ء تک
مہید - قرون وسطیٰ کی انگریزی پارلیمنٹ کے خصوصیات
طبقات ملک -

قرون وسطیٰ کی پارلیمنٹ طبقات رعایا کی پارلیمنٹ ہوتی تھی - قرون وسطیٰ کی پارلیمنٹ مقامی فرقوں کی پارلیمنٹ تھی - قرون وسطیٰ کی پارلیمنٹ کی تعریف - انگلستان کے تینوں طبقوں کی ترتیب و ساخت - (۱) طبقہ اساقفہ - (۲) طبقہ احرارے ملکی - (۳) طبقہ عوام - وہ جماعتیں جو طبقہ عوام میں شامل نہیں ہوئیں - تقسیم نائبین - اراکین پارلیمنٹ کے انتخاب کے کون جواز تھے (منتخبین کے شرائط اہلیت) - رکن پارلیمنٹ کون بن سکتا تھا (رکن پارلیمنٹ کے شرائط اہلیت) آزادی انتخاب - حق نیابت کی قدر کم تھی رکنیت پارلیمنٹ کی قدر کم ہوتی تھی - مدت پارلیمنٹ - پارلیمنٹ کی قوت کا منشور و نما - (۱) اجرائی محصولات پر پارلیمنٹ کی نگرانی

(۲) پارلیمنٹ کی شرکت قانون بنانے میں۔ (۳) پارلیمنٹ میں وزرا کی ذمہ داری۔ اس عہد میں تاج برطانیہ کی حالت وحیثیت۔ اس دور میں کنیسہ کی حالت۔ اس عہد کے امرا کی حالت۔ اس عہد میں عوام کی حالت۔ کسانوں کا بلوہ اور غلامان زرعی کا نیست و نابود ہونا۔ حالات میں روز افزوں منافات۔ از صفحہ ۱۲۷ تا صفحہ ۱۶۲۔

باب ہشتم

خاندان ٹیوڈر ۱۵۰۸ء سے ۱۶۰۳ء تک

تمہید۔ ٹیوڈر بادشاہوں کے تعلقات پارلیمنٹ کے ساتھ پارلیمنٹ کا اختیار محصول لگانے پر عہد ٹیوڈر میں۔ ضبطی (جائداد)۔ اس عہد میں قانون بنانے پر پارلیمنٹ کا اختیار عہد ٹیوڈر میں وزرا کی ذمہ داری پارلیمنٹ میں۔ دور ٹیوڈر میں حکومت عاملانہ۔ پریوی کونسل کی عدالتی حیثیت۔ پریوی کونسل کس لئے آسانی سے محکمہ عدالت بن گئی۔ حکومت مقامی۔ کونٹی (ضلع)۔ پیرش۔ حکومت کنیسہ۔ مذہب میں شاہی صدارت منوائیکے لئے ہنری کی تدبیریں۔ ایڈورڈ ششم کے عہد میں اصلاح مزید اور اُس کا عکس عہد میری میں۔ اصلاح مذہب کی تکمیل کے لئے ایلینز بیٹھ کا بعض تدبیروں کو اختیار کرنا۔ قانون عدالت مجریہ ۱۵۵۹ء۔ ایکٹ آف یونیفارمٹی (قانون یک رنگی)۔ عمومی شریعت (مجریہ ۱۵۵۹ء)۔ فرقہ پیورٹن کا نشوونما

اور عدالت ہائی کیشن۔ دور ٹیوڈر کا اختتام۔ امرا۔ اہل کنیسہ
عوام..... از صفحہ ۱۶۳ تا صفحہ ۲۰۳۔

باب نہم جمیس اول چارلس اول اور جمہوری حکومت ۱۶۰۳ء سے ۱۶۶۰ء تک کے حالات

تہید۔ جمیس اول کے اخلاق اور سلطنت۔ جمیس اول کے
عہد میں دستوری ترقی۔ (۱) محصول (۲) وضع قوانین (۳) دوا
کی ذمہ داری۔ وادرسی۔ کلیسا۔ چارلس اول کے خصائل اور
اس کی سلطنت کا ابتدائی زمانہ۔ چارلس اول کی مطلق العنان
حکومت ۱۶۲۹ء سے ۱۶۴۹ء تک۔ محصول کا عائد کیا جانا۔
شپ منی (جنگی جہازوں کے تیار کرنے کے لئے محصول)۔
توفیر آمدنی کی اور تدبیریں۔ توسیع جنگلات۔ اجاروں کی بیع
بھاری جرمانے۔ وادرسی۔ کلیسا۔ اہل اسکاٹ لینڈ کی بغاوت
اور شارٹ پارلیمنٹ۔ لانگ پارلیمنٹ۔ (۱) اصلاح کی نسبت
باہمی اتفاق کی مدت۔ (۲) مدت اختلاف باہمی جس کا
اختتام خانہ جنگی پر ہوا۔ سیاسی اختلافات۔ مذہبی اختلافات
(۳) لانگ پارلیمنٹ کی بادشاہ سے لڑائی۔ فوج اور رپ
(پچھٹ۔ فضلہ)۔ آلیور کرامویل کی حکومت۔ نل پارلیمنٹ
(چھوٹی پارلیمنٹ)۔ دی انسٹرومنٹ آف گورنمنٹ (دستاویز

حکومت ۱۔ سلطنت زیر حمایت کی مجالس شوریٰ پارلیمنٹ
عود شاہی۔ از صفحہ ۲۰۴ تا صفحہ ۲۰۷۔

باب دوم

چارلس دوم چیمس دوم۔ انقلاب اور ولیم سوم
۱۶۶۰ء سے ۱۶۸۸ء تک کے حالات

تہید۔ وی کن ونش پارلیمنٹ۔ فوجی عطیات ۱
کی منسوخی۔ ہائی چرچ والوں کا دوبارہ تسلط۔ (۱۱) وی
آف یونیفارمی (مذہبی یکسانی کا قانون) مجریہ ۱۶۶۲ء۔ وی کارپ
ایکٹ (قانون شخصیت) مجریہ ۱۶۶۲ء۔ (۳) وی کاننٹیکل
(نمازیوں کی تعداد کا قانون) مجریہ ۱۶۶۳ء۔ (۴) وی فائو
مائل ایکٹ مجریہ ۱۶۶۵ء۔ طرفداران شاہی کا دوبارہ
شاہی وفاداری کے خیالات کا زوال۔ سازشی مخفی جماعت
(کیبل) اور اعلان مراعات۔ قانون آزمائش بابت ۱۶۷۸ء
ڈوبینی کے خلاف مہاذہ۔ پوپ کی سازش اور پارلیمنٹ
شرکت کا آزمائشی قانون مجریہ ۱۶۷۸ء۔ وگ اور ٹو
مسودہ قانون اخراج۔ وی ہیپس کارپس ایکٹ (قانون
تحقیقات محبوس) بابت ۱۶۷۸ء۔ مسودہ قانون اخراج کا
پیش ہونا اور اُس کے خلاف ملک کی بیچینی۔ ضبطی اس
جیمس دوم کی تخت نشینی۔ مروجہ مذہب انگلستان پر با

حملہ کرنا۔ اعلان مراعات۔ ۱۹۴۷ء کا انقلاب۔ اعلان حقوق اور مسودہ قانون حقوق۔ مسودہ قانون حقوق کی اہمیت۔ تخصیص رقوم و قانون عدل۔ (۱) تخصیص رقوم۔ (۲) قانون عدل۔ قانون رواداری مذاہب مجریہ ۱۹۴۹ء آزادی مطابع۔ قانون سہ سالہ۔ اصلاح ضابطہ تحقیقات بناوٹ خلاف سرکار۔ قانون تخت و تاج مجریہ ۱۹۴۷ء۔ (۱) فرماں روا کو مذہب مروجہ انگلستان کا پیرو ہونا چاہئے۔ (۲) پریوی کونسل کو دوبارہ جاری کرنے کی کوشش۔ (۳) شاہی ملازموں اور وظیفہ خواروں کا دارالعوام سے اخراج (۴) ججوں کی آزادی۔ ولیم سوم کا ذاتی اثر۔۔۔ از صفحہ ۲۴۸ تا صفحہ ۲۸۸۔

باب یازدہم

این۔ جارج اول اور جارج دوم کے عہد سے ۱۹۴۷ء تک کے حالات

تمہید۔ این کی سلطنت۔ انگلستان اور اسکاٹ لینڈ کی پارلیمنٹوں کا متحد ہونا۔ (۱) اتحاد کی نسبت ناکام کوششیں۔ (۲) قانون اتحاد بابت ۱۹۴۷ء۔ ہائی چرچ والوں کا دوبارہ تسلط۔ خاندان ہائ وور کی تخت نشینی وگ۔ گروہ کا عروج۔ وگ فرقہ کی قانون سازی۔ قانون ہفت سالہ مسودہ قانون امارت۔ کینٹ کا استحکام۔ فرقہ بندی کی حکومت کینٹ کی دو ہیئتیں۔ کینٹ کی ابتدائی شکل۔ ابتدائی حالت میں کینٹ کا نامقبول ہونا۔ کینٹ کونسلوں کی روز افزوں ترقی۔ اخیر زمانہ کی کینٹ کی شکل۔ وزیر اعظم۔ (۱) عاملانہ حکومت پر وزیر اعظم کی نگرانی۔ (۲) وزیر اعظم کینٹ

اور فرمانروا کے درمیان رسل و رسائل کا ذریعہ بنا۔ (۳)، وزیر اعظم کا کابینہ اور پارلیمنٹ کے درمیان رسل و رسائل کا ذریعہ بنا وزیر اعظم کا کابینہ کے ہر ایک رکن کے ساتھ تعلق۔ مشاورت کابینہ نظام کابینہ کا عمل۔ نظام کابینہ میں وزرا کی ذمہ داری۔ بالآخر نظام کابینہ کا غالب آنا۔ نظام کابینہ کے خلاف لوگوں کا اجماع سلطنت کے جلیل القدر عہدوں میں تغیر و تبدل.... از صفحہ ۲۸۹ تا صفحہ ۳۲۰۔

باب دوازدہم

جارج سوم ۱۷۶۰-۱۸۳۷ء

تہمید۔ جارج سوم کا جلوس اور وگ فرقہ کا زوال۔ شاہی رفقا۔ نظام کابینہ پر حملہ۔ بیت العوام اور شاہی اثر۔ (۱)، نظام کابینہ کا جدید ہونا۔ (۲)، حائر خلائق کی بے اتفاقی۔ (۳)، پارلیمنٹ کی ثروت ستانی (۴)، پارلیمنٹ کی نیابت کی حالت۔ جان وکس کا مقدمہ۔ پارلیمنٹ کے مباحث کی اشاعت۔ فاکس کا قانون توہین تحریری بابت ۱۷۹۲ء امریکہ کے ساتھ جنگ۔ وزرا سے بادشاہ کی مخالفت کا ازسرنو آغاز۔ بیت العوام سے بادشاہ کی مخالفت۔ سلطنت کے اخیر زمانہ میں بادشاہ کا اثر۔ پارلیمنٹ کی اصلاح کی نسبت ملک کی خواہش کا بڑھنا جاننا مذہبی آزادی میں ترقی۔ برطانیہ عظمیٰ اور آئرستان کا پارلیمنٹی اتحاد۔ جمہوری خیالات کا استحکام۔ (۱)، اٹھارہویں صدی کے مشہور فرانسیسی مصنفین کا اثر۔ (۲)، ریاستہائے متحدہ کی بنیاد۔ (۳)، انقلاب فرانس۔ (۴)، صنعت و حرفت میں انقلاب.... از صفحہ ۳۲۱ تا صفحہ ۳۶۰۔

باب سیزدہم

جارج چہارم۔ ولیم چہارم اور وکٹوریہ

۱۸۳۰ء سے ۱۸۶۱ء تک

تمہید۔ (۱) ترقی مساوات مذہبی۔ ۱۸۳۰ء میں آزمائش عشاء ربانی کا اٹھا دیا جانا۔ قانون رفع عدم قابلیت کیتھک مجریہ ۱۸۳۹ء۔ کوئے کرمورے وین اور سپرٹیسٹ فرقوں کا پارلیمنٹ میں شریک کر لیا جانا۔ شرکت یہودیہ پارلیمنٹ۔ نان کن فرسٹ کا مخصوص تعلیم گاہوں میں شریک کیا جانا، ۱۸۳۵ء۔ جبری کلیسائی محصول کی منسوخی بابت ۱۸۶۵ء۔ آئرستان کے مذہب (پروٹیسٹنٹ) کے سرکاری انتظامات اور اوقاف کی موقوفی، ۱۸۶۹ء۔ کیتھک اور نان کن فرسٹ کا عقد نکاح اور تجہیز و تکفین۔ ادخال شہادت بہ عدالت۔ (۲) اصلاح پارلیمنٹ (۱) تقسیم نائبین۔ (۲) حق رائے کے شرائط اہلیت۔ اہل ضلع کا حق رائے۔ شہروں کا حق رائے۔ نیابت کی بیقاعدگی اور ناموزونی کے نتائج۔ اصلاح پارلیمنٹ کے اسباب۔ قانون اصلاح مجریہ ۱۸۳۲ء۔ قانون اصلاح مجریہ ۱۸۳۲ء کے انتظامی مطالب۔ نتائج قانون اصلاح مجریہ ۱۸۳۲ء (۱) تاج اور مالکان جائداد غیر منقولہ کے اثرات میں کمی۔ (۲) بیت العوام اور بیت الامرا کے مابین اختلاف آرا۔ (۳) اصلاح شدہ پارلیمنٹ کا اعتدال۔ قانون اصلاح مجریہ ۱۸۶۱ء

کے اسباب۔ قانون نیابت عوام بابت ۱۸۶۷ء۔ قانون نیابت عوام مجریہ ۱۸۸۴ء۔ قانون جدید تقسیم نائبین بابت ۱۸۸۵ء۔ انتخابات کے وقت رشوت ستانی میں کمی۔ انتخابات پر اثر ناجائز قانون قرعہ اندازی بابت ۱۸۸۷ء۔ ارکان پارلیمنٹ کی مذموم عادتیں بیت العوام اور رائے عامہ۔ فرقوں کی تنظیم۔ مخصوص سیاسی مقاصد کے واسطے فرقہ کا تنظیم پانا۔ (۳) کیبنٹ کی حکومت میں مزید استحکام اور محکمہ جات عالمانہ میں تیز رفتاری۔ کیبنٹ اور وضع قوانین کیبنٹ کا اندرونی اور باہمی اتفاق و اتحاد۔ محکمہ جات عالمانہ۔ وزراء نے سلطنت۔ وزیر بحریہ۔ میر مجلس تجارت۔ میر مجلس حکومت مقامی۔ میر مجلس تعلیمات۔ دوسرے محکمہ جات عالمانہ۔ کیبنٹ پر محکمہ جات کی تعداد میں اضافہ ہونیکا اثر۔ (۴) اصلاح حکومت مقامی۔ پیرش۔ بلاد شخصی۔ اضلاع۔ مرمہ قانون مفلسین مجریہ ۱۸۳۴ء۔ قانون شخصیات بلدی مجریہ ۱۸۳۵ء۔ قوانین صحت عامہ ۱۸۳۷ء۔ ۱۸۷۷ء۔ قانون حکومت مقامی مجریہ ۱۸۸۸ء۔ قانون حکومت مقامی مجریہ ۱۸۹۲ء۔ خاتمہ۔۔۔۔۔ از صفحہ ۳۶۱ تا صفحہ ۳۷۴۔

غلط نامہ تیاری دستور انگلستان

صفحہ	سطر	غلط	صحیح
۱	۲	۳	۴
۱	۴	وارد ہوے	وارد ہوے -
۱۱	۱۰	برٹن	برٹن
۲	۱۲	برٹن	برٹن
۱۱	۱۱	اُن کے عوض	(اُن کے عوض)
۱۱	۲	اُن میں کسی	اُن میں کس
۱۱	۱۱	استیصال ہوا	استیصال ہوا
۱۱	۴	طریقہ زمینداری	طریقہ زمینداری -
۱۱	۵	بحث کرنی ہی	بحث کرنی بھی
۳	۱۶	مشتمل ہوتا	مشتمل ہوتا تھا
۱۱	۱۸	دیا کرتے	دیتے تھے
۱۱	۲۰	(Serfs)	(Serfs)
۱۱	۱۱	کہلاتے تھے	کہلاتے تھے -
۴	۳	ترجیح دیجاتی	ترجیح دی جاتی تھی -
۱۱	۶	تقرر کیا جاتا	تقرر کیا جاتا تھا -
۱۱	۷	کام آتیں	کام آتی تھیں

صفحہ	سطر	غلط	صحیح
۴	۱۰	ہوا کرتے تھے	ہوتے تھے۔
۱۶	۱۶	کر لیا جاتا۔	کر لیا جاتا تھا۔
۵	۲	ہوتا۔	ہوتا تھا۔
۱۱	۱۱	زمین تھی	زمین تھی اور
۱۳	۱۳	عطا ہوتیں	عطا ہوتی تھیں
۱۹	۱۹	عطا ہوتی	عطا ہوتی تھی
۲۱	۲۱	علحدہ کر دیا جاتا	علحدہ کر دیا جاتا تھا
۷	۲۱	لڑتی رہتیں	لڑتی رہتی تھیں
۸	۵	(Plots)	(Plots)
۸	۱۴	تھیوڈور ٹارسیسی	تھیوڈور ٹارسیسی
۱۵	۱۵	صدر اسقف	صدر اسقف
۹	۱۱	محفوظ رہتے	محفوظ رہتے تھے۔
۱۲	۱۲	جاگیریں ملا کرتیں	جاگیریں ملتی تھیں
۱۹	۱۹	انگل اریکسنی	انگل اور سیکن
۱۰	۱۴	برٹن	برٹن
۱۷	۱۷	تابع ہوتیں	تابع ہوتی تھیں
۱۱	۲	تار تھمبر یا	تار تھمبر یا
۷	۷	یادگار ہوا کرتے	یادگار ہوتے تھے۔
۱۰	۱۰	(The Daues)	(The Daues)

صفحہ	سطر	غلط	صحیح
۱۳	۱۱	ہو جاتا	ہوتا تھا
"	۱۲	چھوڑ دیا جاتا	چھوڑ دیا جاتا تھا
۱۳	۱۷	اختیاری ہوتی	اختیاری ہوتی تھی
۱۴	۴	آباد کرتا۔	آباد کرتا تھا۔
"	۱۲	نافذ ہوتا	نافذ ہوتا تھا۔
"	۱۶	عام جلسہ کرتے	عام جلسہ کرتے تھے
"	۱۷	فیصلہ ہوتا	فیصلہ ہوتا تھا
"	۱۹	نیابت کرتے	نیابت کرتے تھے
"	۲۱	اُن میں مکمل	اُن میں اس قسم کا مکمل
۱۵	۷	بسا ہوتا	بسا ہوتا تھا۔
"	۱۸	بعضوں	بعضوں
۱۶	۸	یعنے ناظر موضع	یعنے ناظر موضع)۔
۱۶	۹	(i. e. Port-reeve = Lat. Porta Port = Jerefa and Jerefa)	x
۱۶	۱۱	(Port Meadow at Oxford)	(Port Meadow at Oxford)
"	۱۵	کہلاتا۔	کہلاتا تھا۔
"	۱۶	چلٹن	چلٹن
"	"	Chittera	Chiltern
"	۱۷	مڈل ایکز	مڈل سیکس
۱۷	۱۷ و ۱۷	(Warder Wapentake)	(Ward or Wapentake)

صفحہ	سطر	غلط	صحیح
۱۸	۸	یا اینڈ	یا ہنڈ
"	۹	ریڈز	ریڈز
۲۰	۴	Witali	Witan
۲۲	۲	واضع قانون ہوتا	واضع قانون ہوتا تھا
"	۸	وسیع علاقہ	وسیع علاقہ
"	۱۲	ہوتے	ہوتے تھے
"	۱۷ و ۱۷	وصول ہوتا	وصول ہوتا تھا
"	۱۷	ایجابی	ایجابی تھی
"	۱۹	صرف ہوتا	صرف ہوتا تھا
۲۳	۱	مقرر ہوتا تھا	کاشمول ہوتا تھا
"	۴	ندیم ہوتے	ندیم ہوتے تھے
"	۵	انجام دیا کرتیں	انجام دیتی تھیں
"	۱۶	انی	انی
"	۲۰	واقف ہوتا	واقف ہوتا تھا
۲۴	۱	مقابلہ کرتی	مقابلہ کرتی تھی
"	۲	اوصاف پر ہوتا	اوصاف پر ہوتا تھا
"	۴	گرجاتا	گرجاتا تھا
۲۵	۵	ضرور ہوا کرتے	ضرور ہوتے تھے
"	۷	شریک ہوتے	شریک ہوتے تھے

صفحہ	سطر	غلط	صحیح
۲۵	۹	شمار ہوتا۔	شمار ہوتا تھا۔
۲۶	۳	طے کرتا۔	طے کرتا تھا۔
۲۶	۵	جلسہ عام ہوتا۔	جلسہ عام ہوتا تھا۔
۲۷	۱۳	جن کو ان	جن کو ان
۲۸	۳۰ و ۳۱	ماتحت ہوتے۔	ماتحت ہوتے تھے۔
"	۷	سمجھے جاتے ہونگے	سمجھے جلتے تھے۔
۲۸	۸	کاشتکاروں کا	کاشتکاروں کے
"	"	شمار ہوتا تھا	کا درجہ تھا
۲۹	۶	کی ہوتی	کی ہوتی تھی
"	"	اور وہ	اور ابتدائی زمانہ میں وہ
"	"	قابل منسوخی ہوتا تھا	قابل منسوخی بھی سمجھا جاتا تھا
۳۲	۱۲	دیا کرتے	دیتے تھے۔
۳۳	۶	امرا	امرا
"	۷	تھے۔ ندیمان نبرد آزما	تھیں (ندیمان نبرد آزما)
"	۱۱	ہیٹار	ہیٹار کی
"	۱۸	کام آتے	کام آتے تھے
"	۲۱	بادشاہ	چونکہ بادشاہ
۳۴	۱	عطا کیا کرتا	عطا کرتا تھا
"	۲	دولتمند اور قوی	دولتمند اور مقتدر

صفحہ	سطر	غلط	صحیح
۳۴	۱۰	(نواب) کہلاتا تھا۔	(نواب) کہلاتا تھا۔
"	۱۷	اختیارات عطا ہوتے	اختیارات عطا ہوتے تھے
"	۱۸	تقرین ہو جاتا	تقرین ہو جاتا تھا
۳۵	۳	انگریزوں لی	انگریزوں کی
۳۷	۶	تابع بنجاتا +	تابع بنجاتا تھا +
۴۰	۸	نشو و نما	نشو و نما
"	۲۱	برابر آتے	برابر آتے تھے
۴۱	۱	جھگڑے چکاتے	جھگڑے چکاتے تھے
"	۶	بھاری کر دیتے۔	بھاری کر دیتے تھے۔
"	۱۰	دی جاتی۔	دی جاتی تھی۔
"	۱۹	موقع ملا کرتا +	موقع ملتا تھا +
"	۲۱	سے اس	سے منوالیا کہ اس
۴۲	۲	ترجیح نہ دیں	ترجیح نہ دیں۔
"	۳	حلف کرے	حلف کرے۔
"	۷	عطا ہوتی۔	عطا ہوتی تھی۔
"	۸	حلف کرتے	حلف کرتے تھے
"	۹	جاگیریں دیتا	جاگیریں دیتا تھا
"	۱۰	قسم کھاتے	قسم کھاتے تھے
"	۱۱	حلف کرتے۔	حلف کرتے تھے۔

صفحہ	سطر	غلط	صحیح
۴۲	۱۹	پیدانہ ہونے پائیں۔	پیدانہ ہونی پائیں۔
۴۵	۸	شریک ہوتے۔	شریک ہوتے تھے۔
۴۶	۱۲	انہیں	انہی
۴۷	۱۸	باقاعدہ طور پر	عموماً
۴۸	۹	ظاہر کرتا	ظاہر کرتا تھا
۴۹	۱۸	تشریفاتی	تشریفاتی
۵۰	۱۹	انجام دیتے	انجام دیتے تھے
۵۱	۲۰	لیکن انہی	لیکن انہیں
۵۲	۱	ایڈورڈ نایب	ایڈورڈ ٹائیب
۵۳	۱۳	ہوا کرتا۔	ہوتا تھا۔
۵۴	۱۴	داخل کیا کرتے تھے	داخل کرتے تھے۔
۵۵	۱۵	س کے	اس کے
۵۶	۱۹	اول آف چانسی کہتے۔	رول آف چانسی کہتے تھے۔
۵۷	۲۰	تفویض رہتا۔	تفویض رہتا تھا۔
۵۸	۲	نارمن سلاطین کی مالی حالت	نارمن مالیہ۔
۵۹	۱۲	ڈومن دے بک	ڈومنز دے بک
۶۰	۲۱	بیانات کے ذریعہ	بیانات کے ذریعہ سے
۶۱	۱۳	اس کے ورثہ	اس کے ورثا
۶۲	۱	جیسی ضرورت ہو۔	جیسی ضرورت ہو

صفحہ	سطر	غلط	صحیح
۵۲	۱۳	لیکن	اور
"	۱۷	ن کو	ان کو
"	۲۱	جو (ایڈز) یعنی	جو ایڈز یعنی
۵۳	۸	ضبط کر لیتا۔	ضبط کرتا تھا اور
"	۱۸	لیا جاتا	لیا جاتا تھا
۵۴	۲	عائد کیا گیا تھا	عائد کیا گیا تھا لیکن اس سے
۵۴	۳	فرم۔ (ضلع)	فرم ضلع
"	۵	ادا کرتا۔	ادا کرتا تھا۔
"	۱۸	انتظام دادرسی	دادرسی
"	۲۰	انتظام دادرسی	دادرسی
۵۵	۵	عائد کئے جاتے	عائد کئے جاتے تھے
"	۷	خواہش ہوتی	خواہش ہوتی تھی
"	۱۰	۱۔ نارمنی انتظام دادرسی۔ ۲۔ نارمن دادرسی۔	
"	۱۰	انتظام دادرسی	دادرسی
"	۱۱	جاری رہا	جاری رہی
"	"	پہلے تھا	پہلے تھی
"	۱۷	سند یافتہ	شخصیہ والی
"	۱۸	عدالتیں ہوتیں	عدالتیں ہوتی تھیں
۵۶	۱	جاتا تھا	تھا

صفحہ	سطر	غلط	صحیح
۵۶	۲	انتظام دادرسی	دادرسی
"	۳	انتظام دادرسی	دادرسی
"	۳	مغائر محقا	مغائر تھی
"	۸	قانون رسم و رواج	قانون رسمی
۵۷	۱۶	سوتے تھے	ہوتے تھے
"	۱۸	مختلف	منتخب
"	۱۹	حاضر کیا کریں	جالان کریں
۵۸	۳	کے سبب	کے سبب تھے
"	۹	۱۱۱۔ نارمنوں کا فوجی نظام	۳۔ نارمن نظام فوجی -
۵۹	۱۷	(Manor) - جاگیر یا	(Manor) - جاگیر یا
"	۱۸	پرگنہ (مینر) ہو گیا -	پرگنہ (مینر) ہو گیا -
"	۱۸	امیر ہوتا	امیر ہوتا تھا
"	۱۹	آزاد ہوتے	آزاد ہوتے تھے -
"	۲۰	سمجھا جاتا	سمجھا جاتا تھا -
۶۰	۲	تغیر کو بہت	تغیر کو غالباً بہت
"	۱۱	شیرف	فرائض شیرف
۶۲	۱۷	کے ذریعہ	کے ذریعہ سے
۶۵	۱۲	لیا کرتا -	لیا کرتا تھا -
"	۱۵	وصول کرتا -	وصول کرتا تھا -

صفحہ	سطر	غلط	صحیح
۶۶	۱	عہدہ دار ہوتا	عہدہ دار ہوتا تھا۔
۶۶	۳	نامزد کرتا۔	نامزد کرتا تھا۔
۶۶	۶	حلف کرتا۔	حلف کرتا تھا
۶۶	۷	اختیاری ہوتا۔	اختیاری ہو گیا تھا۔
۶۷	۶	مطمئن رہتا	مطمئن رہتا تھا۔
۶۷	۱۳	نجات لمبائی	نجات لمبائی تھی۔
۶۷	۱۵ و ۱۶	منتقل ہوا کرتا۔	منتقل ہوتا تھا۔
۶۷	۱۶	وصول کرتے	وصول کرنے
۶۷	۱۹	حقارت سے دیکھتے۔	حقارت سے دیکھتے تھے۔
۶۸	۱۳	امراد بے رہے	امراد بے رہے،
۶۸	۲	بخوشی	بخوشی
۶۸	۷	وصول ہوتی	وصول ہوتی تھی
۶۸	۱۴	رکھنا چاہتا	رکھنا چاہتا تھا
۶۸	۲۱	منعقد ہوتی	منعقد ہوتی تھی
۶۸	۳	وصول کرتا۔	وصول کرتا تھا۔
۶۸	۴	کہ اس اراضی	کہ اراضی
۶۸	۲	سے ہوتا	سے ہوتا تھا
۶۸	۵	پادری کرتے	پادری کرتے تھے
۶۸	۷	ظاہر ہوتا	ظاہر ہوتا تھا

صفحہ	سطر	غلط	صحیح
۷۶	۱۱	اکثر پادری ہوتے۔	اکثر پادری ہوتے تھے۔
فٹ نوٹ	۲	Romujus	Romulus
۸۲	۱	ماہر ہوتے	ماہر ہوتے تھے
۸۲	۳	سماعت کرتا۔	سماعت کرتا تھا۔
۸۲	۱۵	سفر کرتے	سفر کرتے تھے
۸۳	۱۳	لوگ کیا کرتے	لوگ کرتے تھے
۸۳	۱۸	Compurgation	Compurgation)
۸۳	۲۰	شہادت (حلف کرتے۔	تائید حلف (حلف کرتے تھے
۸۳	۲۱	بارہ ہوتی	بارہ ہوتی تھی۔
۸۳	۲۱	کمپرگٹور (Compurgators)	کمپرگٹور (Compurgators)
۸۴	۱	ایٹھاڈ دوم	سوئیدین حلف (ایٹھلریڈ دوم
۸۴	۱۴	کئے جاتے	کئے جاتے تھے
۸۴	۱۶	دیا جاتا	دیا جاتا تھا
۸۴	۱۶	حلفی بیانات	دریافت حلفی
۸۴	۱۸ و ۱۹	تصفیہ پاتے۔	تصفیہ پاتے تھے۔
۸۴	۱۹	ذریعہ سے	ذریعہ سے جس کا سال اجرا
۸۴	۱۹	تحقیق طلب ہے۔	تحقیق طلب ہے۔

صفحہ	سطر	غلط	صحیح
۸۵	۱	واقع ہوتی	واقع ہوتی تھی
"	۳	حلفی بیان	اپنے حلفی بیان
"	۱۵	دینا ہوتا	دینا ہوتا تھا
۸۵	۱۶	کی جاتی -	کی جاتی تھی -
"	۱۸	مل جاتی -	مل جاتی تھی -
"	۲۰	کیا جاتا -	کیا جاتا تھا -
۸۶	۷	قرار دیتی -	قرار دیتی تھی -
۸۷	۱	مطابق ہوتی -	مطابق ہوتی تھی -
"	۲	برآمد ہو سکتی	برآمد ہو سکتی تھی -
۸۸	۳	کرتا رہتا تھا	کرتا تھا -
"	۲۰	(مفتش مرگ ناگہانی)	(مفتش اسباب ہلاکت)
۸۹	۸	حسب اتفاق	حسُن اتفاق کہ
۹۵	۱۳	کامن پلیئر	اکامن پلیئر یعنی
۹۶	۲	منتخب کر کے ان سے	کا انتخاب ہو کر اُن کو
		حلف لیں	حلف دیا جائے
۹۹	۷	شامل ہوتی	شامل ہوتی تھی
۱۰۱	۲	ہجاری	انگریزی
"	۳	نشو و نما	نشو و نما
۱۰۳	۵	سمجھا جاتا	سمجھا جاتا تھا

صفحہ	سطر	غلط	صحیح
۱۰۶	۱	کیا کرتا تھا۔	کرتا تھا۔
۱۰۸	۵	جتھا	جتھے
۱۱۰	۱۲	کیا کہ جو	وینڈ زر
۱۱۱	۲۱	منہمک رہتا	کیا جو
۱۱۲	۱۹	کے ہاتھوں	منہمک رہتا تھا
۱۱۳	۳	داغ	کے ہاتھوں ہوی
۱۱۴	۲۰	۶۱۲۰۵	دماغ
۱۱۵	۸	۵	۶۱۲۰۵
۱۱۶	۱۵	واقع ہوتی۔	۵
۱۱۷	۱۶ و ۱۵	کارپوریشنز (Corporations)	واقع ہوتی تھی۔
۱۱۸	۱۷	شخصیات	x
۱۱۹	۱۷	کارپوریشنز	کارپوریشنز
۱۲۰	۱۸	عطا کرتے	عطا کرتے تھے
۱۲۱	۲	اون میں	انھیں
۱۲۲	۶	مجرم ہونے	مجرم ہوتے
۱۲۳	۱۱	کے نسبت	کی نسبت
۱۲۴	۱۲	کیا کرتے تھے۔	کرتے تھے۔
۱۲۵	۱۵	سماعت کرتی	سماعت کرتی تھی

صفحہ	سطر	غلط	صحیح
۱۱۸	۱۶ و ۱۵	محال سے ہوتا۔	محال سے ہوتا تھا۔
۱۱۸	۱۸	صدر ہوتا۔	صدر ہوتا تھا۔
۱۱۹	۱۶	شامل ہوتے	شامل ہوتے تھے
۱۱۹	۲۱	مصروف رہتا	مصروف رہتا تھا
۱۲۰	۳	کے ذریعہ	کے ذریعہ سے
۱۲۰	۵	نائٹ کی جائیداد غیر منقولہ	نائٹ کی جائیداد غیر منقولہ ” فوجی زمینداروں کی
۱۲۰	۵	کی قرقی	کی قرقی
۱۲۰	۶	آزاد مالکانِ اراضی پر	آزاد مالکانِ اراضی یعنی زمینداروں پر
۱۲۰	۶	سواروں	زرہ پوش سواروں
۱۲۲	۳	منظور ہوتا	منظور ہوتا تھا
۱۲۲	۴	ڈھال لیتا	ڈھال لیتا تھا
۱۲۲	۱۸	اُن کو	اُس کو
۱۲۴	۶	نشوونما	نشوونما
۱۲۴	۷	کازوال	کازوال،
۱۲۴	۹	قوت کی	اور قوت کی
۱۲۴	۱۰	پرکاشتکاروں	پھر کاشتکاروں
۱۲۸	۲	ہمارے سلاطین	انگریزی سلاطین
۱۲۸	۱۱	شاہی استحقاق	شاہی اختیار و حقوق

صفحہ	سطر	غلط	صحیح
۱۲۸	۵	اپنی حکومت	اپنے آبائی حق حکومت
"	۷	فلک	فلک
۱۲۸ فٹ نوٹ	۱	لہ واز آف روزس	لہ واز آف روزس
"	"	(The wars of roses)	(The wars of roses)
		سرخ و سفید بھولوں کی	سرخ و سفید بھولوں کی
		لڑائیاں	لڑائیاں
۱۳۱	۱۰	مشتل ہوتی	مشتل ہوتی تھی
"	۱۶	ہوا کرتے -	ہوتے تھے -
۱۳۲	۱۲	شرکت کرتے	شرکت کرتے تھے
"	۱۵	(شخصی)	(شخصیہ دالی)
"	۱۶ و ۱۵	ہوا کرے -	ہوتی تھی -
۱۳۳	۲	کھونے	کھینچنے
"	۱۴	سیکسنی انگریزوں	سیکسن انگریزوں
۱۳۴	۲	ضلع زیر حکومت	ضلع زیر حکومت
"	۲۱	ہوا کرتے تھے -	ہوتے تھے -
۱۳۵	۲۱	حاصل نہ ہوتا	حاصل نہ ہوتا تھا
۱۳۶	۵	جائداد غیر منقولہ	x
"	۲۱	طلب کرتا	طلب کرتا تھا
"	"	مستحق ہوتے	مستحق ہوتے تھے

صفحہ	سطر	غلط	صحیح
۱۳۷	۳	اضافہ کرتے	اضافہ کرتے تھے
"	۵	تنظیم ہوتی -	تنظیم ہوتی تھی -
"	۱۱	ہوا کرتے -	ہوتے تھے -
"	۱۲	روانہ کرتے -	روانہ کرتے تھے -
"	۱۹	رکھتے	رکھتے تھے -
۱۳۸	۷	کاشتکاران وابستہ اراضی	ولین یعنی غیر آزاد کسانوں کے
"	"	غیر آزاد	x
"	۸	کسانوں کی	اُن کی
"	۱۰	آدمی وہ	آدمی خواہ وہ
"	۱۲	ہم اس وقت نہیں تبا سکتے وغیرہ	یہاں سے جدید پیرا گراف شروع ہوتا ہے -
"	۱۷	کی مخصوص ترتیب ترکیب	کے مخصوص دستور حکومت
"	۲۰	منتخب ہوتے -	منتخب ہوتے تھے
۱۳۹	۳	ریاست سمجھتے	ریاست سمجھتے تھے
"	۹ و ۸	ایکسو	ایکسو بیس
"	۲۰	تھے منتخبین	تھے منتخبین
۱۴۰	۲	کیا کرتے -	کرتے تھے -
۱۴۱	۱	ڈی	دی
"	۶	شہروں	شہروں

صفحہ	سطر	غلط	صحیح
۱۴۱	۱۰	کی جاتی	کی جاتی تھی
"	۱۲	اثر ڈالتے	اثر ڈالتے تھے
"	۱۳	تشدد ہوتا	تشدد ہوتا تھا
۱۴۱ فٹ نوٹ	۱	بروز	بروز،
"	۲	میں تاریخ و تشریح	میں از روئے تاریخ و تشریح
"	۳	نشو و نما	نشو و نما
"	۸	تقین و ترتیب محصول	اجرائے محصولات
"	۱۰	محصول کی نسبت	اجراء محصولات کی نسبت
۱۴۵	۱۷	اور عدالتی	اور عوام کی
"	۱۸	مالی یا	یامالی
"	۲۰	(ٹیلج ایک خاص قسم کا محصول)	ٹیلج یعنی زمیندارہ
۱۴۶	۶	ٹیلج	ٹیلج (ٹیلج)
"	۷	من بختہ پر	من بختہ ہوتے ہیں
"	۸	یعنی	جو
"	۹	مقررہ رقم	مقررہ رقم لی جاتی تھی)
"	"	کہتے تھے)	کہتے تھے
۱۴۶	۱۳	مال پر	مالیات پر
۱۴۷	۱۵	مقررہ دارالعوام	صدر دارالعوام
"	۲۱	اس زمانہ کے	اس زمانہ کے
۱۴۹	۱۰	صورت میں	صورت میں۔

صفحہ	سطر	غلط	صحیح
۱۴۱	۱۱	چاہتا تھا یہ	چاہتا تھا اور یہ
"	۱۲	عرضی دیا کرتے	عرضی دیتے تھے
۱۵۱	۱۵۱۳	قرار پائے گئے	قرار پائے۔
۱۵۲	۱۸	نہیں ہو سکتا۔	نہیں ہو سکتا تھا۔
۱۵۷	۵	اول اہل کینسہ	اول یہ کہ اہل کینسہ
"	۷	کم ہوتی تھی۔	کم نہ ہوتی تھی۔
"	۱۳	جو ملکوں کی	جو غیر ملکوں کی
۱۵۶	۶	لنکن	لنکن
"	۱۹	کے ہیں)	کے ہیں)۔
۱۵۷	۱۵	اپنے ذاتی اغراض کے پورا کرنے	آپس کی جنگ
"	"	جنگ	فوج
"	۱۷	تھے اکثر کثیر العیال اشخاص	ہونے سے ہر ایک ایسے کے
		کی پردرش	زیر پردرش و اثر ان کی
			ایک جماعت رہتی تھی
			اور
۱۵۸	۱۸	کرتے	اب وقت آگیا تھا کہ کسی
	۱	کوی	قسم کی
"	۲	حکومت	حکومت کیوں نہو
"	"	اُس وقت	اور

صفحہ	سطر	غلط	صحیح
۱۵۹	۳	حاکم کی	حاکم کی خواہ وہ کیسا ہی
			مطلق العنان تند خو کیوں نہو
۱۶۰	۴	خواہ	بشرطیکہ
۱۶۱	۵	وہ	وہ ہر ایک قسم کی
۱۶۲	۶	اور بغاوت	×
۱۶۳	۷	صرف	×
۱۶۴	۸	اپنے ارادہ	اپنے مستقل ارادہ
۱۶۵	۹	خواہ وہ کیسا ہی مطلق العنان	×
۱۶۶	۱۰	و تند خو کیوں نہو	×
۱۶۷	۱۱	خاندان لینکیسٹر	چونکہ خاندان لینکیسٹر
۱۶۸	۱۲	اور	اس لئے
۱۶۹	۱۳	آزاد ہو سکتا تھا۔	آزاد ہو سکتا تھا
۱۷۰	۱۴	رسمی	رسمی
۱۷۱	۱۵	ہوا کرتی	ہوتی تھی
۱۷۲	۱۶	ثابت ہوتا۔	ثابت ہوتا تھا۔
۱۷۳	۱۷	اون کے مالکوں	اُون کے مالکوں
۱۷۴	۱۸	فرق عظیم آنے لگا	فرق عظیم نظر آنے لگا
۱۷۵	۱۹	انتخاب کرتی	انتخاب کرتی تھی
۱۷۶	۲۰	پروٹیسٹنٹ۔ فرقہ کی	پروٹیسٹنٹ فرقہ کی


صفحہ	سطر	غلط	صحیح
۱۶۵	۱۷	پیورٹن	پیورٹن
۱۶۶	۱۰	اصرار کرتے	اصرار کرتے تھے
۱۶۷	۱۱	خاطر ہوتی	خاطر ہوتی تھی
۱۶۸	۱۹	سو جانے	سو جانے
۱۶۹	۲۴	لڑائیاں	لڑائیوں
۱۷۰	۱۶	اپریٹ	ایبٹ
۱۷۱	۱۷	دعویٰ نیابت	دعویٰ نیابت
۱۷۲	۱۹	کیئے جاتے	کیئے جلتے تھے
۱۷۳	۲۰	کیا جاتا	کیا جاتا تھا
۱۷۴	۹	اگر بادشاہ	کہ اگر بادشاہ
۱۷۵	۳	خوش کر دیتی	خوش کر دیتی تھی
۱۷۶	۵	داس قدر نی ٹن	داس قدر محصول فی ٹن
۱۷۷	۹	رضامندی بغیر	رضامندی کے بغیر
۱۷۸	۱۶	بلحاظ تجارت ملک غیر کے	بلحاظ تجارت ملک غیر
۱۷۹	۱۳	حکومت کرتے	حکومت کرتے تھے
۱۸۰	۱۰	رسوم ماکولات	رسوم، ماکولات
۱۸۱	۱۴	کھیلنے والے	کھیلنے والے
۱۸۲	۱	صدر اسقف کنٹری	صدر اسقف کنٹری
۱۸۳	۱۱	اسقف لندن	اسقف لندن

صفحہ	سطر	غلط	صحیح
۱۷۶	۱۰	لیٹمر	لیٹیمبر
"	۱۳ و ۱۲	مستغیث بننا پڑ۔	مستغیث بننا پڑا،
"	۱۶	کسی معزول	کسی معسوب
۱۷۷	۲	دیتا تھا	ویتا تھا کہ
"	۱۳	بند کردی گئیں	موقوف کردی گئیں
۱۷۸	۴	اغوا کیا	اغوانہ کیا
۱۷۹	۱۵	کیا کرتی تھیں	کرتی تھیں
۱۸۰	۱۶	ہوا کرتے تھے	ہوتے تھے
۱۸۵	۲۰	اسٹار جمبر	اسٹار جمبر،
۱۸۶	۶	کرتی تھیں کہ جو	کرتی تھیں جو
"	۱۹	فوجی جاگیرت کی عدالتیں	جاگیری عدالتیں
۱۸۸	۱	(اعزازی ناظم فوجداری	(اعزازی ناظم فوجداری)
"	۱۰	یہ نظام	یہ نظام
۱۸۹	۱	صرف تھی	صرف کرتی تھی
"	۳	میں یہ لامحالہ	میں لامحالہ
"	۴	صاحب خانہ پر	صاحب خانہ سے
"	۵	جسج ایٹ	چرچ ریٹ
"	۹	پادری اور	ستولی پادری اور
۱۹۰	۱۸	آبادی شہر کی	آبادی شہر

صفحہ	سطر	غلط	صحیح
۱۹۱	۳	نہ رہی اس	نہ رہی اور اس
"	۱۳	بلدیات سند یافتہ	شخصیات بلدی
۱۹۲	۹	سزادی جاتی	سزادی جاتی تھی
۱۹۳	۱۷	ہونے کے خواہش	ہونے کی خواہش
"	۱۸	بادشاہ کی	بادشاہ کے
"	"	ہونے کے	ہونے کی
۱۹۴	۸	اعتدال پسند	اعتدال پسند
"	۱۷	بجز وصول کی	بجز وصول کی
"	۱۸	بحیثیت نایب	بحیثیت نایب
۱۹۵	۲۰	راستمالہ	(راستمالہ)
۱۹۶	۲	(صلوۃ نصاری)	(صلوۃ نصاری)
"	۸	زیادہ فرق	زیادہ فرق
۱۹۷	۶	تیلانے تھے۔	بتلاتے تھے،
"	۸	لیڈی چین گرے	لیڈی چین گرے
۱۹۸	۱۸	صلوۃ	صلوۃ
۱۹۹	۴	فرقہ پیورٹن	فرقہ پیورٹن
"	۸	اور جرمنی	اور جرمنی کے
"	۱۲	مذموم تھے	مذموم تھے۔
۲۰۰	۴	وٹ گفٹ	وٹ گفٹ

صفحہ	سطر	غلط	صحیح
۲۰۰	۲۰	تجویز ہوتی -	تجویز ہوتی تھی -
۲۰۱	۴	حلف کی قسمیں ہیں	حلف کی قسمیں ہیں -
۲۰۲	۸	شریک ہوا کرتے تھے	شریک ہوتے تھے
۱۱	۱۲	ان سے عام کا	اُن سے علوم کا
۱۱	۱۴	خدمت میں	خدمتیں
۲۰۳	۱۶	تقلید کیا کرتا تھا	تقلید کرتا تھا
۲۰۴	۸	قوم کی	اگرچہ قوم کی
۲۰۸	۱۰	غیر مخدود	غیر محدود
۱۱	۱۱	بن گئے تھے -	بن گئے تھے
۲۰۶	۱۴	بنادیا تھا	بنادیا تھا -
۲۰۸	۸	مصر سمجھتا ہے	مصر سے جسکو یہ غیر منظم سمجھتا ہے

18



تاریخ دستوری

باب اول

مبادیات تاریخ دستور انگلستان - ۲۵-۲۹ء

تمہید۔ انگل۔ جوٹ اور سیکسن قوموں کی سکونت برطانیہ سے
تاریخ دستور انگلستان کی ابتدا ہوتی ہے۔ ۲۵ء اور ۲۶ء میں
یہ قبیلے جن کا وطن مالوف جرمنی تھا سمندر کو عبور کر کے اس
جزیرہ میں وارد ہوئے ان کے پہلے انگلستان میں برٹن

(Britons) آباد تھے اور ملک تین سو سال سے زیادہ
رومنہ الکبریٰ کے زیر نگیں رہ چکا تھا جس کے سبب سے اگر
کل باشندوں پر نہیں تو بعض پر ضرور رومی تمدن و تہذیب کا
اثر ہوا ہوگا۔ از بسکہ رومی سلاطین کے لئے برطانوی مقبوضات کی
نگہداشت نہایت دشوار ہوگئی تھی اس لئے انھوں نے ۲۵ء
کے پہلے ہی سے ملک سے اپنا قبضہ اٹھالیا تھا اور برٹن کو بے شغوش

وزحمت آزادی مل گئی لیکن مدتوں غیر قوم کے محکوم رہنے سے وہ اس قابل نہیں رہے تھے کہ رومی تخلیہ کے بعد ملک میں اپنی حکومت قائم کرتے یا جرمنوں کی دست برد سے اس کو بچا سکتے ۔

اہلِ برطانیہ اور یہ جرمن قبیلے (جوٹ انگل اور سکسن) ملک گیری کے لئے ڈیڑھ سو سال تک جنگ آزمائی کرتے رہے بالآخر جزیرہ برطانیہ کا سب سے زیادہ زرخیز اور وسیع حصہ جرمنوں کے ہاتھ آگیا۔ ان طویل اور خونریز لڑائیوں میں اکثر برٹن تلوار کے گھاٹ اُتارے گئے اور بہت سے مغربی اضلاع کی طرف فرار ہو گئے اور جن سے ترکِ وطن نہ ہو سکا غلام بنائے گئے۔ ملک کے جن حصوں پر حملہ آوروں کا قبضہ ہو گیا وہاں سے برٹن کے ادارات سیاسی مشرک دُن کے عوض سیکسن ادارات قائم ہو گئے۔ فتحیاب قوم کے ادارات سیاسی کی نوعیت و ہیئت دوسرے جرمن قبیلوں کے ادارات کے مماثل و مشابہ تھی۔ اس لئے اگر کسی شخص کو انگریزی دستور کے اساس و بنیاد کے مطالعہ کا شوق ہو تو اس کو چاہئے کہ جرمنوں کے قوانین و رواجہائے قدیمہ کی کتابوں کی سیر کرے۔ اس زمانہ میں بھی ایسی کتابیں نایاب نہیں ہیں ۔

۱۔ امور ذیل کی نسبت رایوں کا اختلاف ہے :
 (۱) جن ضلاع پر جرمن حملہ آور قابض ہو گئے تھے ان میں کسی حد تک برٹن کا استیصال ہوا۔
 (۲) فتح کامل کے بعد آزاد اور غلام باشندوں کی تعداد میں کیا نسبت تھی۔
 (۳) سیکسن انگریزوں کا طریقہ زمیندار کی زبانی زمانہ ان قدیم مسائل کی حقیقت دریافت کرنا ناممکن اور عظیم پرانے متعلق بحث کرنا ہی منظور نہیں۔ اس کتاب میں جو کچھ انکی نسبت بیان کیا گیا ہے وہ اکثر مؤرخین کا مقبولہ و مسلم ہے۔

جرمنوں کے ادارات قدیمہ۔ اس زمانہ میں جس کی ہم تاریخ لکھ رہے ہیں اہل جرمنی اس قدر جاہل و وحشی تھے کہ کسی جرمن نے حالات قومی کی کوئی کتاب تک تصنیف نہیں کی بلکہ ان کے تاریخی حالات کا پتہ دو فاضل رومی مصنفوں کی تالیفات سے چلتا ہے ان میں کا پہلا تو مشہور جنرل و مدبر جولیس سیزر ہے جس کی کتاب کمنٹریز (تفسیر) یا میماٹرز (تذکرہ) میں ان کے تفصیلی حالات و واقعات موجود ہیں۔ دوسرا مصنف کارنیلئس مانیٹس ہے جس کی کتاب ”جرمانیا“ (تاریخ جرمنی) میں صرف ملک جرمنی اور اس کے باشندوں کا حال مرقوم ہے۔ ان موضوعین کا بیان ہے کہ اہل جرمنی بے تہذیب بدخلق خونخوار اور جاہل تھے اور ان کی غذا عموماً دودھ اور گوشت تھی۔ زراعت میں سُستی کرتے تھے۔ ان کے ہاں زمین ان کی کاشت کی ضرورتوں سے زیادہ تھی اور قبیلوں کے سردار وقتاً فوقتاً نئے نئے قطعات زمین جہور کو دیا کرتے تھے لیکن ان کا عزیز مشغلہ جنگ تھا۔

جرمنوں کے مذاہب قومی۔ ہر ایک جرمن قبیلہ احرار اور ملوک پر مشتمل ہوتا۔ ملوک کی دو قسمیں تھیں پہلے قسم کے غلاموں کے ہاں ذاتی مکان اور اہل و عیال ہوتے اور وہ اپنے مالکوں کی زمین پر زراعت کر کے پیداوار کا ایک حصہ اُن کو دیا کرتے۔ غور کرنے سے معلوم ہوتا ہے کہ یہ اس قسم کے غلام تھے جو انگلستان میں سرف (Serfs) کہلاتے تھے دوسری قسم اُن زیرآزاد لوگوں کی تھی جن پر حقیقی معنوں میں غلام کا اطلاق ہو سکتا ہے

طبقہ احرار کی بھی دو قسمیں تھیں جن میں بعض امرا اور اکثر عوام
 ہوا کرتے۔ امرا کو بڑی بڑی زمینیں (جاگیریں) ملا کرتیں اور
 سرداری قبیلہ کے انتخاب کے وقت انہی کو ترجیح دی جاتی
 ہر ایک آزاد آدمی کو کچھ نہ کچھ اقتدار سیاسی حاصل رہتا اور
 جب اُس کی قابلیت ثابت ہوتی تو اُس کا کسی بڑے عہدہ پر
 تقرر کیا جاتا۔ سرداروں کے زیر اثر و پرورش وابستگان دولت
 کی دفا شعار جماعتیں ہوتیں جو جنگ میں ان کے کام آتیں۔
 جرمن قبیلوں کی تنظیم سیاسی۔ بعض جرمن قبیلوں میں بادشاہ
 ہوتے اور بعضوں کے ہاں جیسا کہ سیکسن انگریزوں کی ترک
 وطن سے پہلے حالت تھی بادشاہ نہیں ہوا کرتے تھے جن قبیلوں
 کے ہاں بادشاہی رائج تھی وہ عموماً خاندان امرا سے کسی کو اپنا بادشاہ
 بنالیتے اور جن قبیلوں میں اس کا رواج نہ تھا اُن کی اکثر منتخب
 سرداروں کے زیر حکومت بسر ہوتی اور ایسے سردار کی حکومت کا
 دائرہ صرف اُس کے ضلع یا حصہ ضلع تک ہی محدود رہتا اور
 اس قسم کے قبیلہ میں لڑائی کے وقت ایک رہبر کا انتخاب
 کر لیا جاتا۔ از بسکہ ان قبیلوں میں بادشاہ اور سردار محتاج انتخاب
 ہوتے اس لئے ان کی حکومت خود مختار نہ ہوتی بلکہ ان کے
 اختیارات مجلس قبیلہ کے اختیارات کے تابع ہوتے تھے۔ ہر ایک آزاد
 شخص کو اس مجلس میں شریک ہونے کا حق ہوتا اور اہل قبیلہ کے
 تمام ضروری مسائل اور اہم معاملات اس میں فیصلہ ہوتے
 یہی مجلس بادشاہوں اور سرداروں کا انتخاب کرتی اسی میں سنگین

جرائم کی تحقیقات ہوتی اور یہیں مسائل جنگ و صلح کا تصفیہ ہوتا ہے۔

اثرات فتح برطانیہ۔ ہم اب تک جن ادارات کو بیان کرتے رہے ہیں اُن پر سیکسن انگریزوں کی فتح برطانیہ کے اہم اثرات ہوئے ہیں +

(۱) تقسیم زمین۔ برٹن کی ضبط شدہ زمینات کی نسبت موزین میں اختلاف ہے۔ تاہم فتح مذکور کے کچھ زمانہ بعد کی تاریخ سے ظاہر ہوتا ہے کہ جائداد زمینی (غیر منقولہ) کی دو قسمیں تھیں **فوک لینڈ** (Folkland) (زمین جمہوری) اور **ہاک لینڈ** (Hockland) (زمین سندی اکثر موزین کا خیال ہے کہ زمین جمہوری قوم (حکومت) کے علاقہ کی زمین تھی اُس کی ضد وہ زمینیں تھیں جو لوگوں کو مشترکاً یا منفرداً حکومت کی جانب سے بذریعہ سند (کتابچہ) عطا ہوتیں اس لئے وہ زمینات سندی کھلاتیں۔ رفتہ رفتہ اُن زمینوں کو بھی زمینات سندی کھنے لگے جو اصل میں جمہور یعنی قوم و حکومت کی ملک تھیں بہر حال اب طے ہو گیا ہے کہ زمین جمہوری حکومت کی زمین نہ تھی بلکہ وہ زمینیں تھیں جن کو رعایا رسم و رواج کی بنا پر حاصل کر لیتی اور ان کی ضد وہ اراضی تھی جو سند تحریری یا کتاب کے ذریعہ لوگوں کو عطا ہوتی۔ ہر ایک ریاست میں بادشاہ کی جیب خاص اور خدام دولت کے صلہ حسن خدمت کے اخراجات کے لئے ایک وسیع قطعہ زمین علیحدہ کر دیا جاتا۔

(۲) تعلقات مابین جمہور۔ جرمنوں کے مختلف فرقوں کے تعلقاً باہمی پرفتن برطانیہ کا ضرور کچھ نہ کچھ اثر ہوا ہے۔ سیکسن انگریز ترک وطن اور سکونت نو کے بعد انگلستان میں جو بہ نسبت جرمنی کے زیادہ زرخیز اور بہتر ملک تھا اپنے ہموطنوں سے زیادہ مالدار ہو گئے اور ایسا ہی ان کے ملک و املاک میں بھی باہمی بہت تفاوت تھا۔ اکثر برٹن فتمند قوم کے غلام بن جانے سے غیر آزاد باشندوں کی تعداد میں اضافہ ہوا لیکن اُن جرمنوں کے قومی مدایج میں جو برطانیہ میں آباد ہو گئے تھے کوئی تغیر نہیں ہونے پایا اور اس بارے میں اُن کی وہی حالت رہی جو ان کے اصل وطن جرمنی میں تھی۔

(۳) آغاز شاہی۔ سیکسن انگریزوں کے وطن قدیم میں شاہی کاریج نہ تھا سکونت انگلستان کے بعد ان قوموں کو سالہا سال جنگ کرنی پڑی از بسکہ قوم کے اتحاد و یکدلی کے بغیر جنگ کامیابی کے ساتھ جاری نہیں رہ سکتی اور کوئی ناشائستہ و جاہل قوم اتحاد و یکدلی بلا صدارت بادشاہ چل نہیں کر سکتی اس لئے یہاں آنے کے بعد ان لوگوں نے اطاعت شاہی اختیار کر لی جس کا نتیجہ یہ ہوا کہ ان کے بعض ایسے قبیلے جن کو زائد ان میں بادشاہ کی ضرورت نہیں ہوتی تھی وہ بھی اب بادشاہ کا تقرر بذریعہ انتخاب کرنے لگے۔ ان کے طولانی اور خوں ریز جدال قتال کے سبب سے ان کو اس قسم کے جنگی سردار مقرر کرنے کی صدیوں تک ضرورت رہی۔ اس طرح سے ابتدا ہی

میں سرداری مبدل بہ شاہی ہو گئی ہے

انگریزوں کا تبدیل مذہب کرنا۔ آگسٹائن ولی (St. Augustine)

نے درود کینیٹ (Kent) سے جو ۹۷۷ء میں واقع ہوا انگریزوں

سچی مذہب اختیار کرنا شروع کیا۔ ملک کے تبدیل مذہب کرنے میں

قریباً ایک صدی گزر گئی۔ دین مسیحی کا تاریخ دستوری پر بہت بڑا

ثر ہوا ہے

۱) شائستہ دنیا کے ساتھ تعلقات۔ سیکسن انگریزوں کا جینوں کے

سب سے زیادہ جاہل و ناشائستہ قبیلوں میں شمار تھا۔ ازبک برٹن

و شائستہ و ذی علم نہ تھے ظاہر ہے کہ اس نئے ملک میں ان

لوگوں نے قوم مغلوب سے کیا خاک تہذیب و شائستگی سیکھی ہوگی

در اگر یہ اپنے شرک پر اڑے رہتے تو مدتوں ان کی وحشت و

ہالت دفع نہ ہوتی۔ اسی لئے ان کے عیسائی ہو جانے سے ان کا

مار مذہب و شائستہ قوموں میں ہونے لگا ان میں اور دوسری

بسا ئی قوموں میں ربط پیدا ہو گیا۔ یہ پہلا ہی موقع تھا کہ ان کے

دائین اور ادارات (براعظم) یورپ کے قوانین و ادارات سے

ناثر ہوئے

۲) اتحاد قومی میں ترقی۔ مذہب کے بدل جانے سے اہل انگلستان

ایک جہتی میں دو طرح کی بیتن ترقی ہوئی (۱) ایک ہی مذہب کے

برو ہو جانے سے ان میں سابقہ منافرت باقی نہ رہی۔ گو تقسیم ملک

در حکومت کے لحاظ سے انگریزوں کی چھوٹی چھوٹی ریاستیں ایک

دوسرے سے علیحدہ تھیں اور آئے دن آپس میں لڑتی رہتیں لیکن

ہر ایک ریاست کے باشندوں کے نزاعات باہمی میں ان کے عیسائی ہونے کے سبب سے خواہ وہ برائے نام ہی عیسائی کیوں نہ ہوئے ہوں اختلاف ضرور کم ہو گیا ہوگا۔ (۲) گو انگریزوں سے پہلے برٹن نے دین مسیحی اختیار کر لیا تھا لیکن انھوں نے سیکسن انگریزوں کو عیسائی بنانے کی کوشش نہیں کی حتیٰ کہ قوم پکٹ (Picts) کو جو شمالی انگلستان میں آباد تھی **آئرستان** کے پادریوں (کے وفد) نے عیسائی بنایا اور انگریزوں نے بھی انھی سے دین مسیحی کو سیکھا۔ مگر جب **آئرستان** کے پادریوں نے رومی پادریوں کے مقابلہ میں اشاعت دین میں ہمت ہار کر اپنا کام بند کر دیا تو رومی پادریوں کے بجائے انگریز پادریوں نے اشاعت مذہب کا کام اختیار کر لیا۔ اس طرح سے انگریزوں کی ایک علیحدہ قوم بن گئی اور اُن میں اور اُن کی ہمسایہ قوموں میں فرق نظر آنے لگا۔

آئرستان کے پادریوں کو رومی پادریوں سے شکست پاکر زیادہ مدت نہیں گزری تھی کہ تھیوڈورٹارسیسی (Theodore of Tarsus) کے ہاتھوں جو کنٹربری کا صدر اسقف تھا حکومت کلیسا کی ترتیب و تنظیم عمل میں آئی تھیوڈور اسی شہر سے آیا تھا جو ولی پولوس (St. Paul) کا مولد ہے۔ ۳۹ء میں صدر اسقفی پر تقرر ہوتے ہی اوس نے بغرض انتظام انگلستان کی تقسیم مختلف حلقوں میں کر دی اور انھیں اساتفہ کے ماتحت کر دیا اور حکم دے دیا کہ معاملات کلیسائی کو اساتفہ ہدیریعہ بحث و مشورہ انجام دیا کریں جس کی تکمیل کے لئے

اُن کو لازم تھا کہ سال میں ایک مرتبہ ایک جگہ جمع ہوں۔ اس طرح ابتدا سے کل ملک پر ایک ہی حکومت کلیسا قائم ہوگئی مگر پورے انگلستان کو ایک ہی حکومت سیاسی کے تابع بنانے میں صدیاں گزر گئیں۔ چونکہ مختلف ریاستوں کے باشندے امور کلیسا کے انتظام میں شریک ہوتے تھے اس لئے انگریز مل کو کام کرنے کے پہلے سے ہی عادی ہو گئے۔

(۳) پادریوں کا اثر و اقتدار۔ انگریزوں کے زمانہ شرک میں ان کے مذہبی پیشواؤں کے کچھ بھی اختارات سیاسی نہ تھے لیکن ان کے عیسائی ہونے کے بعد پادریوں نے تھوڑی ہی مدت میں اقتدار سیاسی حاصل کر لیا۔ ان کے مقدس پیشہ کے سبب سے وہ لوٹ مار سے محفوظ رہتے اور بادشاہوں اور امرا سے نہیں جاگیریں ملا کرتیں اور عوام ان کی خاطر تواضع کرتے۔ اس لئے وہ بہت جلد دولت مند ہو گئے۔ علم و فضل اور لاطینی زبان دانی کے باعث یہ لوگ اپنے زمانہ کے علوم کے خزانہ دار متصور ہوتے تھے قانون کے علم و عمل سے یہ واقف اور انگریز جاہل تھے تبدیل مذہب کے زمانہ سے اُس وقت تک جو ”عہد صلاح“ (The Reformation) کے نام سے تاریخ میں مشہور ہے

امور سلطنت کو پادری ہی انجام دیا کرتے تھے ان کا سیکینی ریاستوں کا الحاق باہمی۔ ایک اور تغیر جس کا بہت گہرا اثر انگریزی قبیلوں کے ادارات پر ہوا یہ تھا کہ ان کی چھوٹی چھوٹی ریاستیں آپس میں مل کر ایک سلطنت ہو گئیں

(۱) ابتداءً ملک میں اکثر چھوٹی چھوٹی ریاستیں تھیں اس کا سبب یہ تھا کہ انگلستان کو کسی ایک بڑے لشکر نے نہیں بلکہ چھوٹی چھوٹی جماعتوں نے فتح کیا تھا مدتوں ان چھوٹی جماعتوں اور برٹن میں جنگ ہوتی رہی اور دوسرے فریق کے مغلوب ہونے کے بعد ساہا سال یہ آپس میں لڑتی رہیں۔

(۲) حکام برطانیہ۔ ان طویل لڑائیوں میں یکے بعد دیگرے ان میں کی ایک ایک ریاست دوسروں سے زیادہ قوی ہوتی گئی اور ان ریاستوں کے بادشاہوں میں جو سب سے زیادہ مقتدر ہوتا بریٹ والڈا (Bretwalda) حاکم برطانیہ) کہلاتا۔ اس قسم کے سات حاکموں کا تایخ میں پتہ ملتا ہے ان میں کے چار تو کنیٹ۔ مشرقی انگلیہ۔ نار تھمبیریا اور مرسیا کے بادشاہ تھے لیکن یہ نہ سمجھنا چاہئے کہ ایک بھی حاکم برطانیہ سارے انگلستان اور اہل انگلستان کا بادشاہ بنا ہوگا اس لئے کہ دوسری ریاستیں بھی اپنے اپنے بادشاہوں کے زیر حکومت جاری رہیں اور ان کے قوانین و رسوم میں کسی قسم کا تغیر نہیں ہونے پایا مگر زمانہ جنگ میں یہ ریاستیں سب سے زیادہ مقتدر بادشاہ کے حکم کے تابع ہوتیں اور یہی ان کی حکومت تھی۔ اس پر بھی ان میں کی بڑی ریاستیں اس عارضی صدارت کو زیادہ دنوں قائم نہ رکھ سکیں (۳) ریاست ویسیکس کی صدارت۔ اس کشمکش میں بالآخر سلاطین ویسیکس (Wessex) ہی کل انگلستان کو محکوم بنانے

میں کامیاب ہوئے جب ستمبر میں اگبرٹ (Egbert) یہاں کا بادشاہ ہوا تو اہل مرسیا اور نارتھمبریا نے اس کی اطاعت قبول کی اور جس حیثیت کی صدارت سابق کے ”حکام برطانیہ“ کو ملا کرتی تھی اس کو بھی ملی۔ اس کے عہد میں بھی قدیم چھوٹی ریاستیں شاہان کم مرتبہ کے زیر حکومت رہیں۔ اس قسم کے سلاطین قدیم شاہی خاندانوں کی یادگار ہوا کرتے۔ باوصف ان سب اسباب اتحاد و یک جہتی کے انگلستان کی مختلف قومیں اس وقت تک نہ تو ایک ہوئیں اور نہ ملک ایک ہی بادشاہ کے زیر نگیں آیا جب تک کہ قوم ڈین (The Daves) نے مرسیا اور نارتھمبریا کو اپنی یورشوں سے تباہ و مغلوب نہ کر دیا اور ان علاقوں کو شاہ الفریڈ کے جانشینوں نے لوکر اُن سے دوبارہ حاصل نہ کر لیا۔ اس احسان کے انگریز آج تک ممنون ہیں



باب دوم

میکسن انگریزوں کا دستور سلطنت

تمہید۔ اگر کسی اجنبی سے دستور انگلستان کے بیان کی ضرورت ہو تو حکومت قومی بادشاہ بیوت پارلیمنٹ، وزرا اور تضاۃ کے ذکر سے ہم کو ابتدا کرنی چاہئے اس کے بعد ہمارا فرض ہوگا کہ ہم ملک کی حکومت مقامی یعنی اضلاع اور پیرش اور بلدیات والے شہروں کی حکومتوں کو بیان کریں۔ لیکن الفریڈ اور ایٹھلسٹن کے زمانہ کے دستور کو بیان کرنے کے لئے اس قاعدہ کو پلٹ دینا بہتر ہے یعنی پہلے ادارت مقامی کا ذکر کریں اور آخر میں حکومت قومی کا۔ مقامی ادارات سے ابتدا کرنے کی خاص وجہ یہ بھی ہے کہ یہ ادارے مملکت انگلستان سے بھی پہلے کے ہیں۔ شروع ہی سے پورا ملک جیسا کہ اوپر ذکر ہو چکا ہے کسی ایک خاص حکومت کے زیر اثر نہیں تھا بلکہ برطانیہ کے مختلف حصوں کو خود مختار سرداروں نے فرداً فرداً فتح کیا تھا۔ اس لئے ملک کے مختلف

حصوں میں مختلف قسم کے ادارات سیاسی تھے۔

دوسرا یہ سبب بھی ہے کہ اُس زمانہ میں جس کی ہم تاریخ لکھ رہے ہیں ادارات مقامی دوسرے اداروں سے زیادہ ضروری سمجھے جاتے تھے۔ گو وہ سب جرمن قبیلے جو انگلستان میں بس گئے تھے حکومت خود اختیاری کے شایق تھے اور ان میں کا ہر ایک آزاد آدمی امور ملکی میں شریک ہونے کو مقتضائے فطرت انسانی خیال کرتا تھا لیکن اس کو امور ملکی کی بہ نسبت اپنے ضلع کے معاملات کی زیادہ پروا ہوتی تھی جن امور کا تعلق اُس کی روزانہ زندگی سے ہوتا اُن کا تصفیہ اُس کے ضلع کی مجلس میں اس کے مہجنسوں اور ہم پایہ لوگوں کے مشورہ و اعانت سے ہو جاتا اس لئے قومی کاروبار بادشاہ اور اس کے مشیرانِ خاص کے لئے چھوڑ دیا جاتا اور اسی سبب سے اہل دولت کے سوا دوسروں کے لئے اس بڑی سلطنت کے امور میں شریک ہونے کا موقع نیا جی پارلیمنٹوں کے قایم ہونے سے پہلے ناممکن تھا۔

ادارات مقامی موضع۔ سیکسن انگریزوں کی سلطنت کا سب سے چھوٹا حصہ ملک جس کی حکومت خود اختیاری ہوتی ٹون شپ (Township) موضع کہلاتا تھا۔ موضع اندوز بھی باقی رکھا ہے لیکن حسب ضرورت کبھی تو وہ موضع اور کبھی پیرش کہلاتا ہے فتحِ برطانیہ کے دوران میں ان موضوعوں کی بتدیج اور مختلف طریقوں سے بنا ہوئی ہے۔ کبھی ایک قطعہ زمین پر ایک ہی

خاندان کے لوگ اپنی خوشی سے سکونت اختیار کرتے اور کبھی کوئی سردار اپنے تابعین کو اس طح کا قطعہ زمین عطا کرتا اور کبھی کوئی بڑا امیر اپنے محکوم لوگوں اور غلاموں سے اس قسم کے موضعے اپنے علاقہ میں آباد کرتا۔ بہر حال موضع کی کسی بیج سے بنا ہوئی ہو، دستور حکومت کے لئے اس کا وجود تین طح سے مفید تھا۔

(۱) زرعی برادری۔ اس مضمون پر لایق اہل قلم نے بہت خامہ فرسائی کی ہے لیکن ابھی تک بہت سی باتیں تحقیق طلب ہیں۔ ہاں اس قدر دریافت ہوا ہے کہ ہر ایک موضع میں زمین کا کچھ حصہ جانوروں کی چراگاہ کے لئے اور کچھ حصہ مشترک کاشت کے واسطے مختص کر دیا جاتا اور اُن کے متعلق ہر ایک موضع کا خاص قانون نافذ ہوتا۔ انگلستان کے اکثر حصوں میں جو وسیع سبززار پائے جاتے ہیں وہ انہی مشترکہ چراگاہوں کی یادگار ہیں۔

(۲) سب سے چھوٹا رقبہ حکومت۔ موضع کے باشندے ہمینہ میں ایک مرتبہ اپنے موضع کی مجلس کا عام جلسہ کرتے اور اس میں خاص مقامی قانون بنایا جاتا اور معمولی نزاعوں کا فیصلہ ہوتا منظم اور دوسرے عہدہ داران موضع اور ان لوگوں کا جو ان موضوعوں کے تعلق اور ضلع کی مجلسوں میں نیابت کرتے اسی میں انتخاب ہوتا۔ لیکن اکثر موضعے بالکل معمولی قریئے تھے اس لئے ہم یقین سے نہیں بتا سکتے کہ ان میں مکمل نظم

نسق بھی تھا یا نہیں۔

(۳) حکومت کلیسا کا ایک حصہ۔ حکومت کلیسا کے لحاظ سے انگلستان کی تقسیم بتدیج مختلف پیرشوں میں ہوئی اور انگریزوں کی تبدیل مذہب کے صدیوں بعد تک ان علاقوں کے مکمل حدود قائم ہونے نہیں پائے تھے۔ لیکن جنوب انگلستان میں جب کبھی پیرش بنایا جاتا تو اس کا رقبہ اسی قدر ہوتا جس قدر زمین پر موضع بسا ہوتا۔ ہر حال یہ مقولہ بھی مثبتات سے خالی نہیں مگر شمالی انگلستان کی یہ کیفیت نہ تھی۔

شہر۔ از بسکہ موضع بالکل زرعی ہوتا تھا اس لئے اس زمانہ کے لحاظ سے اُس کو شہر نہ سمجھنا چاہئے۔ اُس زمانہ میں انگلستان کی آبادی کم تھی اور انگریز شہروں میں رہنا پسند نہیں کرتے تھے اس لئے انھوں نے رومی بنا کردہ شہروں کی سکونت ترک کر کے موضعے بسائے اور شہر کچھ تو ترک سکونت کے سبب سے اور کچھ معرکہ آرائیوں کی وجہ سے کھنڈر ہو گئے تھے مگر جب ملک میں امن قائم ہوا تو اہل ملک کو شہر بنانے کا فطرۃ خیال پیدا ہوا۔ بعض رومی شہروں میں کچھ لوگ رہ گئے تھے اور بعضوں میں جو بالکل خالی ہو گئے تھے از سر نو سکونت اختیار کی گئی۔ ان کے سوا دوسرے نئے شہر نئے مقامات پر بنائے گئے لیکن اکثر ان شہروں کی حیثیت اس زمانہ کے انگریزی قریوں سے زیادہ نہ تھی۔

اور نہ آجکل کے لحاظ سے اُن میں کا ایک شہر بھی بڑا اور شاندار تھا۔ انڈون شہروں اور بلاد کے ساکنین اُس زمانہ کے تمام باشندگان انگلستان سے تعداد اور اختیارات میں کہیں زیادہ ہیں مگر سیکس انگریزوں کے زمانہ میں شہریوں کی قوت (سیاسی) گھٹی ہوئی تھی۔ شہر اور موضع کا ایک ہی انتظام تھا۔ سیکس انگریزوں کے شہروں میں ایک عمدہ دار موسوم بہ جے ریفیا ہوتا تھا جس کو پورٹ جے ریفیا بھی کہتے تھے (مشتق از لغت لاطینی پورٹا بمعنی در یعنی دربان۔ یعنی ناظر موضع۔

(i e Port-reeve = Lat Porta Port = Jerefa & Jerefa)

ہر ایک شہر میں چراگاہ عام ہوتی تھی بعض شہروں میں اس طرز کی قدیم چراگاہیں ابھی تک موجود ہیں مثلاً اکسفورڈ کا پورٹ میڈو (Port Meadow of Oxford)

حصہ ضلع تعلقہ۔ انتظامی اغراض سے انگلستان کی مختلف حصوں میں تقسیم کی گئی تھی۔ ملک کا ایک معقول حصہ جس میں متعدد مواقع واقع ہوں ہنڈریڈ (Hundred) تعلقہ یا حصہ ضلع) کہلاتا۔ ہنڈریڈ کا نام ابھی تک باقی ہے چنانچہ ضلع بنگلہم میں چٹن ہنڈریڈز (The Chittera Hundreds in

Buckinghamshire) اور ضلع ڈل ایکزمین آئل درتھ کا ہنڈریڈ

(The Hundred of Isleworth in Middlese) موجود ہیں۔

قانون داں لوگوں کا خیال ہے کہ ہنڈریڈ کا نام اس لئے آتی رہ گیا ہے کہ اگر بلوے میں کسی شخص کے مکان یا جائداد

منقولہ کو ضرر پہنچے تو فریق متضرر ہنڈریڈ کے مقابل ہر جہ کی ناش پیش کر سکتا ہے اور تعلقہ کی حیثیت ایک شخصیت (یعنی کمپنی یا بلدیہ) کی سی ہو جاتی ہے۔ قدیم سے یہ عمل درآمد چلا آ رہا ہے ورنہ اس کی کوئی ضرورت نہیں۔ سوائے اس ایک کے دوسرے معاملات میں ہنڈریڈ کا نام تک سننے میں نہیں آتا۔ فی زمانہ شاذ و نادر ہی انگریز اس بات سے واقف ہوں گے کہ وہ کس ہنڈریڈ میں رہتے ہیں۔ لیکن سیکسن انگریزوں کے وقت میں ہنڈریڈ کو اچھی خاصی حکومت خود اختیاری حاصل تھی۔ اب سراغ نہیں ملتا کہ ان تعلقات کا ابتدا میں کیوں کر وجود ہوا البتہ ان کا نام سب سے پہلے تو انین شاہ ایڈگر (۹۵۷-۹۷۵ء) میں پایا جاتا ہے۔ لیکن گمان غالب ہے کہ عہد ایڈگر کے صدیوں پہلے یہ تعلقے جن کا طول و عرض یکساں نہ تھا ملک میں موجود تھے۔ عجب نہیں کہ ہنڈریڈ اس حصہ ملک کو کہتے ہوں جس پر ابتدا میں ایک سو جرمن نبرد آزما قابض ہوئے ہوں گے۔ انگلستان کے بعض حصوں میں اس قسم کی ذیلی تقسیم ارضی کو وارڈ یا واپن ٹیک (Wardor Wapentake) بھی کہتے تھے۔

مجلس تعلقہ کا مہینے میں ایک مرتبہ انعقاد ہوتا تھا۔ اس کے اراکین حسب ذیل اشخاص ہوتے تھے۔ ہر ذی قدر مالکان زمین یا ان کے مستمدین ہر ایک موضع کے ناٹھین میں سے اس موضع کا پادری اور منتظم اور چار لائق و سنجیدہ اہل موضع

جو اس غرض کے لئے منتخب ہوتے تھے۔ اس میں دیوانی اور فوجداری مقدمات کی سماعت و تحقیقات ہوتی تھی گو سب حاضرین (ارکان) عدالتی کام کے اہل سمجھے جاتے تھے تاہم اگر سب سے یہ کام لیا جاتا تو قضاۃ کی کثرت سے کام خراب ہوتا اس لئے ان میں سے صرف بارہ آدمیوں کو منتخب کر کے محکمہ عدالت بنایا جاتا تھا۔

ہر ایک تعلقہ ایک حاکم کے ماتحت ہوتا جس کا تقرر بذریعہ انتخاب عمل میں آتا اور یہ ہنڈریڈ میں یا سینڈریڈز - ایالڈز (Handredman or Hundreds-Ealdor تعلقہ دار) لھلاتا تھا

ضلع - ضلع کی بنیاد مختلف وقتوں میں مختلف طریقوں سے ہوئی ہے۔ ان میں بعض ابتدا میں چھوٹی چھوٹی ریاستیں تھیں جو بعد میں محکوم ہو گئیں۔ چنانچہ کینیٹ سسٹم سے آرڈل ایکٹ اور ایسیکٹس اس طرح کی خود مختار ریاستیں تھیں۔ اور بعض ان میں کی قدیم زمانہ کی بڑی ریاستوں کے حصے تھے مثلاً نارنک اور سفک جو ریاست ایسٹ انگلیا کے شمالی اور جنوبی حصے تھے اور اس لئے انگلستان الیہ کے شمالی اور متوسط اضلاع اور قدیم زمانہ کے مرسیا و نارٹھمبریا کے ضلعوں میں بہت فرق پایا جاتا ہے اس کا سبب یہ ہے کہ جب دسویں صدی میں قوم ڈینز پر مست ہو کر حکومت وقت کا دھسار قضا ہوا تو وقت

ہنس کی ضلع بندی عس میں آئی مگر یارک ہرن ایسا ضلع ہے جس کا موجودہ رقبہ اور حیثیت وہی ہے جو فتح نارمن کے پہلے سے چلی آرہی ہے۔ لنکاشائر (ضلع) بارہویں صدی کے پہلے نہیں بنا تھا۔ ہر ایک ضلع میں متعدد تعلقے (ہنڈریڈ) ہوتے تھے شل تعلقہ کے ضلع کی بھی مجلس عام ہوتی تھی۔ جس کا سال میں دو مرتبہ اجلاس ہوتا تھا۔ اس میں تمام ذی وجاہت مالکان زمین اور عہدہ داران شاہی اور نائبین مواضع شریک ہوتے تھے مجلس مذکور کو دیوانی اور فوجداری دونوں قسم کے مقدمے سماعت کرنے کا اختیار ہوتا تھا۔ مگر عدالتی کام بارہ معزز اور واقف کار ارکان کے تفویض کیا جاتا تھا۔ ضلع کے افسر اعلیٰ کا لقب ایلمڈرمن (Ealdorman or Alderman) صاحب ضلع ہوتا تھا۔

جس کا انتخاب مجلس ضلع سے نہیں بلکہ مجلس قومی سے ہوتا تھا۔ بالآخر یہ عہدہ موروثی ہو گیا تھا۔ عموماً ایلمڈرمن اُن شاہی خاندانوں سے ہوتے تھے جبکہ ملک میں اِن اضلاع کے نام سے چھوٹی چھوٹی خود مختار ریاستیں موجود تھیں۔ صاحب ضلع اور ضلع کا پادری دونوں مجلس ضلع میں اجلاس کرتے تھے۔ پہلا شخص قانون ملکی اور دوسرا قانون مذہبی کی تعمیل کرتا تھا لیکن مجلس مذکورہ کا میر مجلس شائر ریف یا شیرف (or Sheriff)

Shire-reeve) نائب شاہ ہوتا تھا جس کو بادشاہ زمینات شاہی کی نگہداشت اور ملک کو قانون کا پابند بنانے کی غرض سے مقرر کرتا تھا۔ اس زمانہ میں مستقل فوج کا رواج نہ تھا بلکہ جنگ

کے وقت ہر ایک منہ کا ایڈرین وہاں کے جنگ آزاد اہل سینہ) باشندوں کی عارضی فوج تیار کر کے خود ان کا افسر ہوتا تھا۔

حکومت قومی۔ انگلستان کے ایک ہوجانے کے بعد اس کی حکومت قومی کی عنان بادشاہ اور وائٹن (The Witah) مجلس عقلا کے ہاتھوں میں رہی۔

بادشاہ کا کس طرح تقرر ہوتا تھا۔ اس کتاب کے باب اول میں بیان کیا گیا ہے کہ جرمنوں میں بادشاہ کا انتخاب ہوا کرتا لیکن اس کام کے لئے امرا کے خاندانوں کو ترجیح دی جاتی تھی کیسے انگریزوں کے دور میں بھی مدتوں اس طریقہ پر عمل ہوتا رہا مگر آخر میں شاہی موروثی ہو گئی اور بادشاہ عموماً ایک ہی خاندان سے منتخب ہونے لگا۔ پھر بھی شاہی کے لئے ایسے شخص کا انتخاب کیا جاتا جو بظاہر عمر و دیگر صفات اس خاندان میں سب سے اچھا ہوتا تھا۔ اس طرح الفریڈ کو اس کے عمزاد بھائیوں پر جو شاہ ایتھلریڈ کے بیٹے تھے ترجیح دی گئی۔ جرمن بادشاہوں کا انتخاب ان کے آزاد باشندوں کی مجلس عام کی جانب سے ہوا کرتا تھا گو انگلستان میں یہ طریقہ اصولاً صحیح مانا گیا تھا لیکن عمل اس کے خلاف ہوتا تھا اس لئے کہ یہاں بھی بادشاہ کو مجلس عقلا انتخاب کرتی تھی لیکن اس مجلس میں ملک کے کل آزاد باشندوں کے بجائے صرف وہی لوگ حاضر ہوتے جو اس میں شریک ہونے کے قابل اور

رضامند ہوتے تھے۔

ترویج دین مسیحی کے پہلے یعنی زمانہ شرک میں انگلستان کے شاہی خاندانوں کا۔ ادعا تھا کہ وہ دیوتاؤں کی نسل سے ہیں اور اس بنا پر وہ اورنگ حکومت کے مدعی ہوتے تھے۔ چنانچہ سرڈوک (Cerdio) کا دعویٰ تھا کہ وہ وُودن (Woden) کی جو جرمون کا سب سے اعلیٰ دیوتا تھا نوں پشت میں ہے یہی سرڈوک شاہ الفریڈ کا دادا تھا اور جرمن نژاد ہونے کی حیثیت سے وہ شاہ جارج پنجم کا بھی جد و مورث اعلیٰ ہوتا ہے۔ گو تبدیل مذہب کے بعد لوگ ان فسانوں کے معتقد نہیں رہے پھر بھی ”رسم تقدیس“ (یعنی رسم تدہین) انتخاب کی رسم میں بڑھائی گئی جس کے سبب سے بادشاہ (مسیح بمعنی مسح یا مدہون یعنی) برگزیدہ الہ سمجھا گیا اور اُس کی حکومت کو مذہب بھی تسلیم کرنے لگا۔ اختیارات شاہی۔ جس قدر ریاست بڑی ہوتی اسی قدر مجلس قومی کے ارکان کی کثرت ہوتی جس کے باعث مجلس مذکور کے ذریعہ حکومت کرنی دشوار ہوتی تھی۔ ایسا ہی جس قدر مملکت وسیع ہوتی اسی قدر امرا اور اہل دول سے بادشاہ افضل و اعلیٰ سمجھا جاتا تھا اس لئے ضرور ہوا کہ انگلستان کا بادشاہ جرمونوں کے چھوٹے چھوٹے سلاطین سے زیادہ بمقدار ہو۔ اب ہم سیکسن انگریزوں کے بادشاہوں کے اختیارات مختصراً بیان کرتے ہیں۔

زمانہ جنگ میں بادشاہ رہبر قوم اور زمانہ امن میں وہ سب سے بڑا قاضی اور واضح قانون ہوتا لیکن ہر ایک امر میں اس کو مجلس عقلا کی رضامندی حاصل کرنی ہوتی تھی۔ گو اس زمانہ میں لوگ محصول بلا واسطہ سے واقف نہ تھے لیکن جب کبھی اس قسم کے محصول لگانے کی ضرورت ہوتی تو بادشاہ اور اُس کی مجلس عقلا کی جانب سے ضرورت اور شرح محصول کا تصفیہ ہوتا تھا۔ داخل شاہی کا ایک جزو زمین کی مالگزاری ہوتی۔ خاندان شاہی کی خانگی جائداد کے سوا ایک وسیع علاقہ خاص بادشاہ (وقت) کے لئے مقرر کیا جاتا جو منصب شاہی کے ساتھ منتقل ہوتا رہتا اور ڈیمین (Demesne)

کہلاتا تھا۔ اس دوسری جائداد پر بادشاہ کو پورے اختیارات ہوتے چنانچہ وہ لوگوں کو اُن کی خدمتوں کے صلہ میں اور کلیساؤں کے قیام و پرداخت کے لئے اس میں سے جاگیریں عطا اور وقف کرتا تھا۔ بعض اسناد سے ظاہر ہوتا ہے کہ عطا کے وقت مجلس عقلا کی بھی رضامندی لی جاتی تھی۔ خاص علاقہ شاہی کی تحصیل میں صرف زر مالگزاری نہیں وصول ہوتا بلکہ جنس بھی لی جاتی اور یہ اناج بادشاہ کے وسیع متعلقین اور محلات شاہی کے ساکنین کی پرورش میں صرف ہوتا۔ رسوم عدالت اور جرائنوں کی رقموں، حاصل معادن اور نمک سازی کے کارخانوں کی تحصیل اور طوفان زدہ اور لاوارث جہازوں اور اُن کے مال اور

دینیوں پر محال شاہی مقرر ہوتا تھا۔ بہ نسبت نارمن سلاطین کے سیکسن انگریزوں کے بادشاہ کا محال کم تھا۔ اس بادشاہ کے خدم و حشم میں جیسا کہ قدیم جرمن سلاطین کا دستور تھا آزاد مصاحب و ندیم ہوتے۔ جنگ اور صلح میں یہ مضامین اُس کے کام آتے اور وہ اپنے خاص علاقہ (کی آمدنی) سے ان کی پرورش کرتا تھا۔

سیکسن انگریزوں کے بادشاہ کے اختیارات کا محدود ہونا۔ اس عنوانی فقرہ سے یہ نہ سمجھنا چاہئے کہ سیکسن انگریزوں کے بادشاہ کو اگر خود مختارانہ نہیں تو محدود اختیارات ضرور حاصل تھے بلکہ حقیقت یہ ہے کہ اس کو نہایت ہی پست درجہ کے اختیارات دئے گئے تھے۔ اس کا مداخل بھی نہایت قلیل اور اس کی فوج بھی مستقل نہ تھی اور نہ اس کے ہاں زیادہ تعداد میں عہدہ دار و حکام تھے کہ حکمرانی میں اُس کو حسبِ دلخواہ مدد ملتی۔ نظم و نسق کے اکثر معمولی کاموں کو متعدد مقامی حکومتیں انجام دیا کرتیں۔ وضع قوانین کا کام بھی بہت ہی تھوڑا تھا ایٹھلبرٹ اور اِنی (Ethelbert and Iui)

اور سلاطین مابعد کے قوانین کو اس زمانہ کے قانون سے کچھ نسبت ہی نہیں۔ اُس زمانہ میں رسوم قدیمہ میں کم و بیشی کر کے اُن کو قانون کا جامہ پھنایا جاتا تھا۔ از بسکہ ہر ایک آزاد شخص فن جنگ سے واقف ہوتا اس لئے اگر بادشاہ ظالم ہوتا تو قوم نہایت مستعدی اور قوت کے ساتھ

اس کا مقابلہ کرتی لہذا ہر ایک بادشاہ کے اختیارات کا دار و مدار اُسکے اوصاف پر ہوتا یعنی اگر وہ عاقل و جبری ہوتا تو قوم اس کی عزت و اطاعت کرتی اور اگر وہ بیوقوف و بزدل ہوتا تو قوم کی نظروں سے گر جاتا +

مجلس عقلا۔ تمام اہم امور ملکی میں سیکسن انگریزوں کے بادشاہ کو وٹنا جیمو (مجلس عقلا The Witenagemot) سے مشورہ لینا ضرور تھا۔ اس بات کو کسی قانون نے نہیں بلکہ رسم نے طے کیا تھا۔ اور اسی مجلس عقلا کی بدولت بادشاہ کے اختیارات مستقل طور پر محدود ہو سکتے تھے۔

مجلس عقلا کی ابتدا۔ گو قدیم جرمنوں کے ہاں اہم معاملات کا تصفیہ مجلس احرار میں ہوا کرتا تھا جس میں کل آزاد آدمی شریک ہوتے تھے۔ لیکن ظاہر ہے کہ امور تصفیہ طلب کے متعلق پورے ارکان بحث نہیں کر سکتے تھے بلکہ ان میں کے مخصوص اور قابل ارکان اپنی رایوں کا اظہار کرتے۔ اور جب سیکسن انگریزوں نے انگلستان میں سکونت اختیار کی اور جوں جوں ان کے مقبوضات میں ترقی ہو کر ان کی ریاست وسیع ہوتی گئی اسی طرح قومی مجلسوں میں شریک ہونے والوں کی تعداد گھٹتی گئی۔ اس لئے اس طرح کی مجلس قومی کے ہر ایک جلسہ میں بادشاہ اور عمائدین تو موجود رہتے لیکن عوام سے دہی لوگ شریک ہو سکتے جو مقام انعقاد مجلس کے قریب رہتے تھے۔ ظاہر ہے کہ یہ دوسری قسم کے ارکان بہت ہی تھوڑے ہوتے ہوں گے اور اظہار رائے

کے وقت ان کا بہت ہی کم اثر ہوتا ہوگا اس طرح مجلس قومی کے بجائے بتدریج ایک مجلس عائدین بن گئی۔

ترکیب مجلس عقلا۔ اس کے ارکان کی تعداد ہمیشہ قلیل رہی ہے اس کی صدارت تو بادشاہ کرتا مگر اُس کے ہمراہ ملکہ اور شہزادے ضرور ہوا کرتے۔ ان کے سوائے اس میں بادشاہ کے مخصوص احباب اور ندیمان جنگ آزما وزرائے دولت اور قصر شاہی کے اعلیٰ ملازمین ہمیشہ شریک ہوتے۔ نیز ہر ایک ضلع کے صدر افسر (ایڈٹرین) اور اسقف کا بھی اس کے ارکین میں شمار ہوتا۔ شاہ ایڈگر کی مجلس عقلا کے ۶۹۶۶ میں حسب ذیل ارکان تھے۔ بادشاہ کی مان دو صدر اسقف سات اسقف پانچ ایڈٹر میں اور پندرہ ملازمان شاہی۔ چونکہ اس میں قوم کی نیابت نہیں ہوتی تھی اس لئے یہ مجلس نیابتی نہ تھی۔ فتح نارمن کے بعد اور سلاطین نارمنی کے دور میں اس کا لقب ”مجلس اعظم“ ہو گیا اور یہی مجلس بالآخر ”بیت لامرا“ بن گئی۔ اس پر بھی مجلس مذکورہ کے قدیم کاغذات میں جو ہاتھ آئے ہیں اس بات کا پتہ چلتا ہے کہ کبھی کبھی پوری قوم کی رضامندی لی جاتی تھی۔ قوم کی رضامندی و خواہش کا اظہار غالباً انہی آزاد لوگوں نے بحیثیت نمائندوں کے کیا ہوگا جو نزدیک رہنے کے سبب سے بلا زحمت اس میں شریک ہو سکتے ہوں گے۔

اختیارات مجلس عقلا۔ کل اہم امور ملکی میں جن کو بادشاہ

انجام دیتا تھا یہ مجلس اس کی شریک ہوتی تھی۔ چنانچہ اس کے مشورہ اور رضامندی سے وہ قانون بناتا زمین عطا کرتا عدل گستری کرتا عام حکمت عملی کے امور مثلاً جنگ و صلح کو طے کرتا۔ اسی مجلس میں بادشاہ کا انتخاب و عزل ہوا کرتا۔ لیکن ایسی حالت میں قوم کا جلسہ عام ہوتا۔ اس پر بھی اس بات کی تحقیق کرنا دشوار تھا کہ زائد امن میں بادشاہ کو یہ مجلس کس حد تک محکوم رکھتی تھی۔

خاتمہ۔ سیکسن انگریزوں کا دستور ایسا تھا جیسا کہ بیان ہوا گو وہ سادہ تھا نہ ظالمانہ و پیچیدہ تاہم اس میں ایک بڑا فقر تھا یعنی قومی حکومت کمزور تھی اور یہ کمزوری ڈسٹن کے حملوں سے آشکار ہوئی اور اسی کے سبب سے نارمنوں کو انگلستان پر فتح نصیب ہوئی۔ جس طرح یہ نقص قابل نفرت ہے اسی طرح اس کی ایک خوبی قابل ستائش ہے۔ یعنی مقامی ادارات کی مستعدی اور ترقی۔ یہ ادارے نارمن فتح کے بعد بھی باقی رہے اور ان کی بدولت انگریزوں کی قوم سے ولولہ حسرت کم نہیں ہونے پایا یہاں تک کہ انگریزی پارلیمنٹ کی بنیاد پڑی +

باب سوم

ابتداء صدر آریسکر سے فتح نارمن تک کے حالات ۶۸۲۹ء سے ۱۰۶۶ء تک

تمہید۔ سابق میں جس دستور کو ہم بیان کر چکے ہیں وہ انگلستان کی نارمن فتح تک جاری رہا۔ لیکن اس فتح کے بہت عرصہ پہلے سے ملکی اور تمدنی حالات آہستہ آہستہ بدل رہے تھے۔ اس تدریجی تغیر کو فیوڈلزم (نظام جاگیری) کی ابتدا کہنا چاہئے۔

نظام جاگیری سے کیا مراد ہے۔ یہ وہ نظام حکومت تھا جس کے ذریعہ سے ہر ایک شخص کے سیاسی حقوق اور فرائض کا تعین عطاۓ اراضی کی بنا پر کیا جاتا تھا۔ ایسی سلطنت میں ہر شخص کا فرض تھا کہ وہ عطا کے معاوضہ میں اپنے معطی سے وفاداری کرے اور اُس کی خدمت بجا لائے اور معطی کا فرض ہوتا تھا کہ اپنے معطی لہ کی حفاظت و حمایت کرے۔ بادشاہ سلطنت کی تمام زمین کا تنہا مالک سمجھا جاتا تھا۔ وہ لوگ جن کو خود بادشاہ سے جاگیریں عطا ہو تیں اعلیٰ طبقہ میں اور دوسرے جن کو ان جاگیرداروں سے زمینیں ملتیں ادنیٰ طبقہ رعایا میں

شمار ہوتے تھے ہر ایک زمیندار اور رئیس اپنے طبقہ ماتحت کے مقدمات فیصل کرتا ان پر محصول لگاتا اور ان پر حکومت کرتا تھا۔ صرف اعلیٰ طبقہ کے لوگ بلا واسطہ شاہی گورنمنٹ کے ماتحت ہوتے۔ اس جماعت کا ہر ایک شخص بذاتِ خود ایک چھوٹا حاکم ہوتا تھا۔ اور اُس کے علاقہ میں قلعے، فوج، عدالتیں، اور خزانہ ہوتا تھا اور وہ لوگ جن کو بادشاہ سے بلا واسطہ جاگیریں ملتیں چھوٹے درجہ کے رئیس سمجھے جاتے ہوں گے۔ اس کے بعد کاشتکاروں کا طبقہ شمار ہوتا تھا جن اختیارات کا مرکز ہوتی قومی حکومت ہے وہ متعدد حکام میں جو مختلف المذاہب تھے نظام جاگیری کے وقت بٹے ہوئے تھے بادشاہ اس لئے کمزور تھا کہ رُوسا قوی تھے اور سب سے ادنیٰ طبقہ کے لوگ اس واسطے ظلم و تعدی سہتے تھے کہ ملک میں کوئی ایسی بے لاگ اور منصف حکومت موجود نہ تھی کہ ان متکبران اور جابروں کی زیادتی کو روک سکے۔ لیکن اعلیٰ طبقہ کے لوگوں کو سیاسی آزادی بخوبی حاصل تھی جس کی وہ بہت قدر کرتے تھے۔ اگرچہ جاگیری نظام اچھی حکومت کا سدا رہا تھا لیکن اُس کے سبب سے جابرانہ حکومت کا بھی سدِ باب ہوتا رہا۔ جاگیری نظام کب اور کہاں پیدا ہوا۔ یہ نظام حکومت نہ تو سلطنت روم اور نہ خود جرمنوں کے ملک میں پیدا ہوا۔ اسکی ابتدا مغربی یورپ میں اُس وقت ہوئی جبکہ جرمن قبیلوں نے روم کے صوبہ جات کو فتح کیا۔ دو طریقوں کی خاص وجہ سے

اس طرز حکومت کا قیام ہوا (۱) بینی فصول کا طریقہ (۲) طریقہ کمڈیشن۔

۱۔ بینی فصول کا عطا ہونا۔ یہاں بینی فصول سے پادریوں کی معاش مراد نہیں ہے بلکہ بادشاہ یا امرا بے فی فس کے نام سے ادنیٰ درجہ کے لوگوں کو زمینیں عطا کرتے تھے اُس کی حیثیت انعام بلا شرط کی ہوتی اور وہ قابل منوخی ہوتا تھا۔ انعام دار اس باعث سے معطی کا ماتحت و تابع ہوتا جاتا تھا۔ دوسروں کو اپنا محکوم بنانے کے لئے لوگوں میں اس عطا کا رواج! ۲۔ کمین ڈولیشن (رسم جوار) یہ وہ رسم تھی کہ جس کے باعث ایک شخص اپنے کو دوسرے کے حوالہ کر دیتا اور دوسرے شخص اس کی حفاظت و حمایت کا وعدہ کرتا تھا یہ طریقہ رومی سلطنت کے زوال کے بعد بد نظمی کی وجہ سے جاری ہوا۔ یہ خرابیاں اور بد نظمیاں کئی صدیوں تک رہیں ان میں کبھی کسی قومی حاکم کے پیدا ہونے سے وقفہ بھی ہو جاتا تھا۔ حسب قاعدہ ایسے زمانہ میں زبردست جو چاہتا کر سکتا اور کمزور خسارہ میں رہتا تھا کمزور لوگ آمادہ ہو گئے تھے کہ اپنی آزادی کو چھوڑ بیٹھیں جو ان کے لئے خوشی کا سبب نہیں ہو سکتی تھی کسی قسم کا بھی تسلط اگرچہ وہ ظالمانہ ہی کیوں نہ اُن کے نزدیک حکومت کے ہونے سے بہتر تھا۔ رسم جوار اس طرح ادا کی جاتی تھی کہ اپنے کو حوالہ کرنے والا آدمی گھٹنوں کے بل کھڑے ہو کر دونوں ہاتھوں کو اُسی رئیس کے

ہاتھوں میں دیدیتا جس کی پناہ و حمایت اُس کو منظور ہوتی تھی اور وفاداری کا حلف کرتا تھا۔ رئیس حامی اُس کے عوض وعدہ کرتا کہ سب دشمنوں سے اُس کی حفاظت کرے گا۔ خصوصاً اپنی طریقوں سے مغربی یورپ میں کثرت سے اس قسم کی چھوٹی چھوٹی جماعتیں آباد ہو گئیں کہ ہر ایک جماعت کا مرکز حکومت ایک جاگیردار رئیس ہوتا جو کسی دوسرے بڑے رئیس کا فرماں بردار ہوتا اس طرح سے یہ چھوٹی جماعتیں دوسری بڑی جماعتوں سے وابستہ ہوتیں اور یہ بڑی جماعتیں دوسری بڑی ریاستوں کے ساتھ وابستہ رہتی تھیں۔ لیکن سلسلہ جس قدر دراز ہوتا اُسی قدر تعلق کمزور ہوتا تھا۔ اس پر بھی سلاطین برائے نام تھے اور بد نظمی عام طور سے پھیلی ہوئی تھی نظام جاگیری کسی قانون یا کسی شخص کی حکمت عملی کی بنا پر پیدا نہیں ہوا بتدریج مختلف مقامات پر اس کی نشوونما ہوتی گئی۔ لیکن نویں صدی کے خاتمہ پر جاگیری نظام تمام مغربی یورپ میں پھیل گیا۔

سکسن انگریزوں کا جاگیری نظام کی طرف میلان۔ انگلستان میں مکمل حالت میں جاگیری نظام دوسرے ملکوں کی بہ نسبت بہت دیر میں جاری ہوا۔ اس کا ایک سبب یہ بھی ہے کہ جرمنوں کے ہاتھوں انگلستان کے قدیم باشندوں کو، قدامت بہت کم رکھنے، تھوڑا لگدلا رہنے والے

مفتوحہ میں ایسا نہیں ہوا۔ گال میں قوم فرانک اور ہسپانیہ میں قوم گاتھ کی حکومتِ امرا تھی لیکن انگلستان میں سیکسن انگریز کثرت سے باشندوں میں شامل تھے اس لئے جرمنوں کی آزادی اور مسادات کے قدیم خیالات کا اثر انگلستان پر زیادہ ہوا۔ دوسرا سبب یہ بھی تھا کہ انگریزوں اور انکی ہمسایہ قوموں میں سمندر حائل ہونے سے اہل انگلستان ان کے رسوم کی تقلید کم کر سکے۔ یہ سبب اس کے کہ جاگیری نظام انگلستان میں دیر کر کے آیا تو عام خیال ہوا کہ نارمن فتح کے ساتھ پہلے مرتبہ ملک میں اس کا رواج ہوا لیکن یہ غلط ہے۔ نارمن فتح کے پہلے بھی نظام جاگیری نے بہت ترقی کی تھی نارمنوں نے صرف اُس کی تکمیل کی۔ اس زمانہ میں جو تغیرات انگلستان میں واقع ہوئے وہ بہت تدریجی تھے۔ ان واقعات کے متعلق تاریخی مواد بہت کم ہے۔ لیکن جماعتوں کے مدارج کے نتیجوں پر غور کرنے سے پایا جاتا ہے کہ تغیرات مذکورہ نے جاگیری نظام کو قائم کیا +

بادشاہ۔ اس دور میں بادشاہوں کو پہلے تو قوت و غلبہ حاصل رہا اور بعد میں زائل ہو گیا +

سیکسن انگریزوں کا بادشاہ اپنی رعایا کا کپتان ہوتا تھا ڈومنین کی طویل لڑائیوں کے سبب لوگ اپنے سلاطین کے ساتھ زیادہ دنوں تک وابستہ رہے۔ الضرطیہ اور اُس کے

درثناء بڑے سپاہی اور مدبر تھے ان سے عہدہ شاہی کی رونق تھی
الفریڈ کی وفات کے بہت برسوں بعد تک سلطنت میں
ترقی ہوتی رہی اور ایڈگر (۱۵۵۷ء سے ۱۵۷۱ء تک) تمام
برطانیہ کا اعلیٰ حاکم مانا گیا اس سے شاہی کی عظمت دوبالا
ہو گئی۔ اب وہ مجلس عقلا کے مشورہ کے بغیر خود مختارانہ
طور پر خصوصاً زمینیں عطا کرنے لگا۔

لیکن ایڈگر کے بعد کمزور اور جبرے بادشاہوں کا سلسلہ
شروع ہوا۔ ڈین نے پھر حملے شروع کر دیے اور اس مرتبہ
ملک کو بہت نقصان پہونچایا۔ بادشاہ کا لوگوں کو جاگیریں
دینے میں آزاد رہنا اُس کے ضعف کا باعث ہوا اس واسطے
کہ سلاطین کا معمول تھا کہ جاگیروں کے ساتھ ان کی رعایا پر بھی
معطیٰ کو اختیارات عدالت دیا کرتے۔ اس طبع بادشاہوں نے
مالکان اراضی کی ایک جماعت پیدا کر دی جو اپنے علاقوں کی
آبادی پر حکومت کرتی اور حقیقت میں یہ جاگیردار رؤسا تھے
جب کینیوٹ نے انگلستان کو فتح کیا تو ملک کو چار بڑی
پایگاہوں میں تقسیم کیا جو ویسکمز، مرسیا، نارٹھمبریا اور
مشرقی انگلیا کی پرانی سلطنتوں کے مائل تھی۔ کینیوٹ
کی وفات کے بعد اس کے مقرر کئے ہوئے ارل (ارلڈم
علاقہ رکھنے والے امیر کا لقب) بادشاہ کی بہ نسبت زیادہ
قوی ہو گئے۔ چنانچہ ایڈورڈ کا نفسہ (تائب) کا عہد حکومت
ایسے حاسد اور حریف نوابوں کے جھگڑوں کی مصیبتوں اور

آفتوں سے ملو ہے گاڈون کے بیٹے ہیرلڈ نے جو (صوبہ) ایسکسز کا ارل تھا ایڈورڈ کے مرنے کے بعد تخت و تاج کے لئے اپنے کو منتخب کرایا۔ اس کو مقام ہیس ٹینگز پر شکست ہوئی اس کا ایک سبب یہ بھی تھا کہ سب ملک نے خاندان گاڈون کو پسند نہیں کیا تھا۔

امرا۔ سیکسن انگریزوں کی سلطنت میں مرور زمانہ کے ساتھ امرا تھے۔ ندیمان نبرد آزما اور ارل (نواب) قوی ہوتے گئے۔ امارت کے تین سرچشمے تھے۔ امارتِ نسبی ملازمت شاہی دہنڈی ۱۔ امارتِ نسبی۔ ابتدا سے جرمن قبیلوں میں ایسے خاندان بھی تھے جن کی رگوں میں امیرانہ خون تھا جبکہ چھوٹی چھوٹی حکومتیں برطانیہ میں بنیں اور پیٹار (حکومت مسبوعہ یا سات بادشاہوں کی حکومت) میں شامل ہو گئیں اور پھر جب یہ ساتوں ریاستیں متفق ہو کر ایک ہی سلطنت ہو گئیں تو محروم و بیدخل شاہی خاندانوں کے اراکین نے امرائے نسبی کی تعداد کو بڑھا دیا۔

۲۔ امارتِ اہل خدمت۔ ہم کو معلوم ہے کہ سیکسن انگریزوں کے بادشاہ کے خدم و حشم میں شرفا ہوا کرتے جو بارگاہِ شاہی کی خدمت سجا لاتے اور جنگ میں کام آتے۔ ان وابستہوں کو گیسٹہ یا تہیں (ندیمان نبرد آزما) کہتے تھے جس قدر عہدہ شاہی کا جاہ و جلال بڑھتا گیا اُسی قدر ان وابستگانِ دولت کے رتبہ میں اضافہ ہوتا گیا۔ بادشاہ عموماً اُن کے

حسن خدمات کے صلہ میں جاگیریں عطا کیا کرتا اس لئے وہ دولت مند اور قوی ہو گئے۔

۳۔ امارت اہل دولت۔ ہم نے ابھی بیان کیا ہے کہ بادشاہ ان لوگوں کو جاگیریں دیتا جو اُس کی خدمت بجا لا کر امیر بن جاتے لیکن دوسرے لوگ بھی جو مالک زمین ہوا کرتے امیر ہو سکتے تھے کی آرل (کمرل) یا کم درجہ کا آزاد مرد جس کو پانچ ہائیڈ (سکسن انگریزوں کے قدیم زمانہ کا زمین کا پیمانہ ایک ہائیڈ کے ساٹھ یا ستر یا اسی ایکڑ ہوتے تھے) زمین ملتی وہ تہین ہوتا اور وہ کمرل جس کو چالیس ہائیڈ زمین دی جاتی آرل (نواب) کہلاتا۔ کامیاب تاجر بھی تہین ہوتے ہوں گے لیکن اس کے لئے مالک زمین بننے کی غالباً ان کو کوشش کرنی ہوتی ہوگی۔ ایسی صورتوں میں شاہی ملازمت صرف ظاہری طور پر امارت حاصل کرنے کے لئے اختیار کی جاتی ہوگی۔

بالآخر طبقہ امرا جس میں ابتداءً صرف اعلیٰ نسل کے لوگ ہوتے تھے اب مالکان اراضی پر منحصر ہونے لگا۔ نبی امارت کے بجائے جاگیری امارت قائم ہو گئی از بسکہ زمین کے ساتھ بادشاہ کی جانب سے عدالتی اختیارات عطا ہوتے اور عدالتوں نے حدود ارضی کا تعین ہو جاتا اس لئے وہ امرا جن کو اختیارات مالیت حاصل تھے نظام جاگیری کے امرا کے مائل ہو گئے تھے بلکہ شاہ کینیوٹ نے چار بڑے نوابوں کو مقرر کر کے انگلستان کو ان کے زیر اقتدار چار حصوں میں منقسم کیا

اور انھیں شاہی اختیارات دئے تو یہ تغیر زیادہ با اثر ہو گیا۔
 سیکسن انگریزوں کی امارت بالکل جاگیرى نہ تھی۔ سیکسن
 انگریزوں کی سلطنت کے اخیر زمانہ میں بھی امرا بالکل جاگیرداروں
 کی حیثیت نہیں رکھتے تھے اس وقت تک بھی ہر ایک امیر
 بادشاہ کا اسامی نہیں خیال کیا جاتا اور نہ بادشاہ پوری زمین کا
 مالک تصور ہوتا تھا۔ سب کاشتکاروں کو یکساں طور پر بڑے
 امرا کی اسامیاں نہیں سمجھا جاتا تھا۔ اکثر امرا کو ان کی رعایا پر
 اختیارات عدالت چل تھے۔ لیکن رعایا کی قدیم عدالتیں خصوصاً
 عدالت ضلع آزاد رہی۔ حکمران طبقہ میں امرا ہی شمار نہیں ہوتے تھے
 احرار۔ آزاد باشندوں کی بڑی مقدار سے دور میں زیادہ ذیل و خوار
 ہو گئی تھی۔ جبکہ جرمن قبیلے انگلستان میں آباد ہوئے تو ہر ایک
 آزاد آدمی کو سیاسی حقوق چل تھے۔ قومی مجلس میں اس کو
 شریک ہونے کا حق چل اور معاملات ملکی کے متعلق اپنی
 رائے کا اظہار کر سکتا تھا۔ ایسا ہی سپاہی ہونے کے سبب
 وہ مستحق تھا اور اُس کا فرض تھا کہ میدان میں کام آئے۔
 چل کلام یہ کہ بلا لحاظ مالک زمین ہونے کے وہ ذاتی طور پر
 بالکل آزاد تھا۔ ان سب امور میں نارمن فتح کے پہلے ہی سے
 عظیم تغیر واقع ہو رہا تھا۔

سیاسی حقوق۔ ہم دکھا چکے ہیں کہ سیکسن انگریزوں کی متفقہ
 سلطنت میں مجلس قومی ظاہر میں باقی رہ گئی تھی۔ صرف
 مجلس عقلا ایک ایسا گروہ تھا جو بادشاہ کی قوت کو محدود

کر سکتا تھا۔ اس طرح آزاد آدمیوں کا کثیر حصہ سیاسی اختیارات کو کھو بیٹھا تھا۔ لیکن تعلقہ اور ضلع کی مجلسوں میں شریک ہونے کا حق اُن کو باقی رہ گیا تھا اور ان میں ابھی تک دلچسپی و خوبی سے کام ہوتا تھا۔ یہ لوگ ابھی تک مقامی نہ کہ قومی حکومت میں شریک ہو سکتے تھے۔

فوجی خدمت۔ ہر ایک آزاد آدمی کا قانونی فرض تھا کہ فوج میں کام کرے۔ فیروڈ یا ملی شیا (فوج روٹ) کبھی موقوف نہیں کی گئی تھی۔ لیکن جب تہذیب کو ترقی ہوئی تو سپاہی کا ساز و سامان زیادہ گراں ہو گیا اور لوگ اس خدمت کے کرنے کے لئے کم رضامند ہونے لگے۔ زیادہ چھوٹی اور باقاعدہ فوج کو عام بڑے لشکر پر ترجیح دی جانے لگی۔ فوجی خدمت کا بار زمین پر بہت پڑنے لگا۔ کثیر مقدار کی زمینیں سپاہیوں کے اخراجات و پرورش اور اُن کے اسلحہ وغیرہ کے لئے دی جاتی تھیں۔ باشندوں کا زیادہ حصہ اب جنگو نہ رہا تھا۔ اسی تغیر نے ڈنیر اور نارمنوں کو انگلستان کے فتح کرنے کا موقع دیا۔

ذاتی آزادی۔ مرور زمانہ کے ساتھ آزاد آدمیوں کا بڑا حصہ محکوم و تابع ہوتا گیا۔ اس بد عنوانی و پریشانی سے جو نویں صدی میں ڈنیر کے حملوں سے پیدا ہو گئی تھی۔ ”رسم جوار“ انگلستان میں عام ہو گئی تھی۔ اس طرح بہت سے آزاد آدمیوں نے اپ کو امرا کے سپرد و حوالہ کر دیا کہ اُن کو بہتر وسیلہ ملے۔ باب ڈنیر کے بادشاہ مغلوب ہو گئے تو اُن قوانین سے جن کو

سیکسن انگریزوں کے سلاطین نے امن و صلح دوبارہ قائم کرنے کی غرض سے وضع کیا تھا مفلس باشندوں کی آزادی کو بہت نقصان پہونچا۔ شاہ ایتھلسٹن کے ایک فرمان نے طے کر دیا تھا کہ ایسے محتاج آدمی کو چلے جائے کہ جس کے یہاں کسی قسم کی زمین نہ ہو کسی امیر کو اپنا ضامن و کفیل بنائے۔ اس طرح زمین نہ رکھنے والا آزاد آدمی کسی دوسرے مالک زمین کا تابع بن جاتا ہے کلیسا۔ سیکسن انگریزوں کے بعد اہل کلیسا یعنی پادری بہت مالدار ہو جانے کے سبب سے کاروبار میں سُست ہو گئے اُن کا اثر حکومت پر بہت قوی تھا لیکن ڈولسٹن کے بعد اہل کلیسے سے کوئی آدمی اس قابل نہیں پیدا ہوا جو زمانہ کی شوریوں کا آسانی سے مقابلہ کر سکتا۔ انگلستان ہمیشہ سے ایک حد تک رومنتہ الکبریٰ (مقام حکومت پوپ) سے آزاد رہا ہے اور یہی سبب تھا کہ پوپ نے ولیم نارمنی کے حملہ انگلستان کو منظور کر لیا۔

عام نتائج۔ اس مدت کے ختم پر انگریزی قوم بمقابل اپنے ابتدائی ادارات کے زیادہ بڑھ گئی تھی اور ایسے نئے ادارات موزوں و مناسب قائم نہیں ہوئے تھے کہ جن سے ضرورت پوری ہو سکتی۔ آزاد آدمیوں کی مجلس کے ذریعہ حکومت کرنا ایک چھوٹے جرمن قبیلہ کی ضرورتوں کے واسطے مفید و مناسب تھا۔ لیکن ایک بڑی قوم کے لئے بہت پہلے سے اس کو ناکافی خیال کیا جاتا تھا۔ تاہم

نیابت کا کوئی طریقہ اس کے عوض نہیں ایجاد کیا گیا۔ جاگیری نظام کی ترقی سے عوام کا نقصان ضرور تھا پھر بھی اس میں زحمتِ جنگ و جدال نہیں تھی اور یہی اس طرز معاشرت کی خوبی تھی۔ نہ بادشاہ میں حکومت کے کام کو انجام دینے کی پوری قابلیت تھی اور نہ کلیسا ہی اس کے لئے مستعد تھا۔ ہر ایک ادارہ ملکی میں ایک نئی تحریک کی ضرورت تھی۔ یہ تحریک نارمن فتح سے پیدا ہو گئی۔

باچہ اسلام

نارمن سلاطین ۱۰۶۶ء سے ۱۱۵۴ء تک

تمہید۔ ہم اس کے پہلے جاگیر نظام کو بیان کر چکے ہیں۔ اور اس کا بھی ذکر ہو چکا ہے کہ جاگیر نظام انگلستان میں نارمن فتح کے پہلے بہت ترقی کر چکا تھا۔ نارمنوں کی فتح کا نظام جاگیری پر دھرا اثر ہوا۔ یہ اس کی موڈ بھی تھی اور مزاحم بھی۔ نارمن فتح کیونکر نظام جاگیری کی موڈ ہوئی۔ ہیٹنگنز کی لڑائی کے وقت نصف انگلستان میں نظام جاگیری جاری ہو چکا تھا۔ ولیم فاتح اُس ملک سے آیا تھا جس میں تقریباً یہ نظام قائم ہو چکا تھا۔ اس لئے اُس نے اور اُس کے جہڑن نارمنوں نے جاگیری اصول ملک و قبضہ کی فوراً انگلستان میں بنیاد ڈال دی۔ یعنی یہ اصول کہ ہر ایک آدمی اپنی زمین کا قبضہ بادشاہ یا کسی دوسرے امیر سے حاصل کرتا ہے رواج پا گیا۔ فتح کے بعد زمین کا بہت بڑا حصہ اُس کے انگریز مالکوں سے ضبط کر لیا گیا۔ ولیم نے اُسے اپنے تابعین کو

عطا کیا کہ وہ اُس کے جاگیردار بنے رہیں اور اس کے معاوضہ میں ملک کو فوجی مدد دیا کریں۔ علاوہ بریں نارمن کے وکلاء (قانون پیشہ لوگوں) کا اس سبب سے کہ وہ ایسے ملک سے آئے تھے جہاں جاگیری نظام کا بہ نسبت انگلستان کے زیادہ اثر تھا یہ میدان ہو گیا تھا کہ زمین کو خواہ اُس کا مالک و قابض انگریز ہو یا نارمن جاگیری ملک و قبضہ تصور کرنے لگے تھے۔ اس لئے فتح کا پہلا نتیجہ یہ ہوا کہ انگلستان میں جاگیری نظام کا نشوونما جلد ہونے لگا اور انگریزی قوم بہ نسبت سابق کے زیادہ اس نظام کو اختیار کرنے لگی۔

نارمن فتح کیونکر نظام جاگیری کی مزاحم ہوئی۔ ولیم کو اس کا تجربہ تھا کہ قوی جاگیردار و امرا ہمیشہ باغی ہوا کرتے ہیں جیسا کہ ڈیوک آف نارمنڈی نے (یورپ کے اکثر ممالک میں بادشاہ کے بعد کا خطاب ڈیوک ہے) اپنے دلی نعمت بادشاہ فرانس کے خلاف علم بغاوت بلند کر کے اُس کو شکست دی تھی اور خود اُس کو اپنے سرکش امرا کے مغلوب کرنے میں بہت زحمت اٹھانی پڑی تھی۔ اس لئے اس نے ارادہ کر لیا تھا کہ انگریزی رُوسا کو زیادہ قوی نہ ہونے دے اسی سبب سے اس نے حسب ذیل انسدادی تدبیریں اختیار کی تھیں۔

(۱) تعلقہ اور ضلع کی قومی عدالتوں کو اُس نے برباد نہ ہونے دیا بلکہ اُن کی حفاظت و حمایت ملحوظ رکھی ممالکان اراضی ان مجلسوں میں برابر آتے جہاں وہ مقامی امور کا انتظام

کرتے اور اپنے جھگڑے چکاتے۔ اسی سے انگریزوں میں بالاتفاق کام کرنے اور خود اختیاری حکومت کی قدیم عادت باقی رہی ورنہ انگریز مفلس اور بے بس کسانوں کا ایک گروہ رہ جاتے اس طریقہ سے ان کی قومی حیثیت باقی رہ گئی اور اس قابل رہے کہ جب کبھی بادشاہ امرا سے جنگ کرنا چاہتا تو یہ امرا کے میزان طاقت کے پلہ کو بھاری کر دیتے۔

(۲) ولیم نے یہ بھی احتیاط کی کہ ایک ہی شخص کو وسیع قطعہ زمین ایک ہی حصہ ملک میں ندیا جائے۔ جب کبھی کسی دوست یا تابع کو بڑی زمین دینی مقصود ہوتی تو یہ ملک کے مختلف اقطاع میں دی جاتی۔ اس قاعدہ سے صرف وہ زمینیں مستثنیٰ تھیں جو ملک کی سرحدوں پر واقع تھیں۔ چنانچہ ڈرہم کے اسقف کا علاقہ اس لئے وسیع تھا کہ شمالی حصہ ملک کی اہل اسکاٹ لینڈ کے دست برد سے حفاظت کر سکنے ارلز آف چیستر اور شرپ شایر کے علاقے بہت بڑے تھے اس واسطے کہ مغربی حصہ ملک کو باشندگان ویلز کے حملوں سے بچاسکیں۔ نارمن رؤسا کی جائیدادیں ایک مقام پر نہ ہونے سے وہ جلد اور پوشیدہ فوج جمع نہیں کر سکتے تھے اور اس لئے بادشاہ سے بغاوت کرنے کا انھیں کم موقع ملا کرتا۔

(۳) ولیم نے انگلستان کے مالکان اراضی سے خواہ

ان کا تعلق طبقہ اعلیٰ سے ہو کہ ادنیٰ سے اس کو یہ سب

اپنا رئیس اعظم سمجھیں اور اُسی کی اطاعت کریں اور اس پر کسی دوسرے شخص کو ترجیح نہ دیں اس سبب سے اُس نے مقرر کیا کہ ہر ایک مالک اراضی اُس کی وفاداری کا حلف کرے چارے خیال میں یہ اصولی بات معلوم ہوتی ہے لیکن دوسرے ملکوں میں نظام جاگیری کا اس کے خلاف عمل درآمد تھا۔ اس لئے کہ ہر ایک آدمی اس شخص کی وفاداری کی قسم کھاتا جس سے اُس کو زمین عطا ہوتی۔ خاص خاص جاگیردار اور زمیندار صرف بادشاہ کی وفاداری کا حلف کرتے جن کو وہ جاگیریں دیتا لیکن ان جاگیرداروں کے معطی لہم صرف انہیں کی وفاداری کی قسم کھاتے نہ کہ بادشاہ کی وفاداری کی۔ اور جن لوگوں کو ان جاگیردار رؤسا کے معطی لہم سے زمین ملتی وہ انہیں معطی لہم کی وفاداری کا حلف کرتے اس طرح نار منڈی کے ڈیوک نے بادشاہ فرانس کی وفاداری کا حلف کیا لیکن نارمن بیرنمز (رؤسا) نے اس ڈیوک ہی کی وفاداری کی قسم کھائی۔ جب ڈیوک مذکور نے بادشاہ سے جنگ کی تو اُس کے رؤسا نے بادشاہ کے خلاف ڈیوک کا ساتھ دینے میں کسی طرح کا پس و پیش نہیں کیا۔ ولیم کی تمنا تھی کہ ایسی حالتیں انگلستان میں پیدا نہ ہونے پائیں۔ اس لئے اس نے سال ۱۰۶۶ء میں ہقام سالسبری تمام مالکان اراضی کی ایک بڑی مجلس منعقد کی اور سب سے اپنی وفاداری کی قسم کھلوائی۔

اس جدید حلف کا یہ مقصد تھا کہ اگر رعایا نے اس کے قبل اپنے رؤسا کی وفاداری کی قسم کھائی ہو تو بے اثر ہو جائے +

مرکزی حکومت - دوسرا اہم اثر نارمن فتح کا یہ تھا کہ ایک قوی مرکزی حکومت قائم ہو گئی - سیکن انگریزوں کی حکومت قوی نہ ہونے سے اس قابل نہ تھی کہ آبادی ملک اور توفیر آمدنی کے ذریعوں کو وسیع کر سکتی اور ان سے نفع چل کرتی جس کا نتیجہ یہ ہوا کہ انگلستان کو اجانب نے فتح کر لیا - لیکن سلاطین نارمنی کی حکومت قوی تھی اس نے انگلستان کی پوری طاقت سے فائدہ اٹھایا اور اس کو مزید فتح سے محفوظ و مصئون رکھا +

قومی مرکزی حکومت کی ضرورت - حکمرانی کے لئے سلاطین نارمنی کو ضرور تھا کہ اپنے آپ کو قوی بنائیں کیونکہ اُن کو دھڑے خطرے کا سامنا تھا - اول یہ کہ اُن کو مغلوب انگریزوں کا اس لئے خوف تھا کہ ان پر نہایت سختی سے حکومت کیجاتی تھی دوسرا خطرہ نارمن امرا کا اور وہ اس بنا پر تھا کہ انھوں نے انگلستان کے فتح کرنے میں مدد کی تھی مبادا اس کے مالک بن بیٹھیں +

قومی مرکزی حکومت قائم کرنے میں نارمن سلاطین کو کیونکر کامیابی ہوئی - نارمن سلاطین کی اس کامیابی کے مختلف وجوہ ہیں - ایک سبب تو اُن کے ذاتی اوصاف ہیں ولیم فاتح، ولیم احمر اور ہنری اول یہ سب قابل و بہادر تھے اور عزم بالجزم

رکھتے تھے۔ ولیم فاتح اور ہنری اول باوصف حریص ہونے کے ہوشیار تھے اور جانتے تھے کہ مطیع و محکوم کی کس طرح حفاظت و سرپرستی کرنی چاہئے۔ دوسرا سبب انگریزوں اور نارمنوں کا باہمی اختلاف تھا۔ انگریزوں نے دیکھ لیا تھا کہ نارمن امرا کے ظلم و زیادتی کے مقابل صرف بادشاہ اُن کا حامی و محافظ ہے اس لئے انھوں نے بادشاہ کا ساتھ دیا۔ تیسرا سبب یہ تھا کہ ولیم نے جاگیردار امرا کو بہت قوی نہ ہونے دینے کی غرض سے بعد فتح چند انتظامات جاری کئے تھے۔ نئی مرکزی حکومت کی قوت ہم اُس وقت تک نہیں سمجھ سکیں گے جب تک کہ بادشاہ مجلس عظمیٰ اور حکومت شاہی پر فرداً فرداً غور نہ کر لیں۔

بادشاہ۔ انگلستان کے شاہان سابق کی بہ نسبت نارمن سلاطین زیادہ خود مختار تھے اور یہہ خود مختاری کسی مستقل قانونی تغیر کی بنا پر نہیں تھی۔ **فاتح ولیم انگلستان** کی حکومت کا وعیدار اس سبب سے بنگیا کہ وہ اپنے کو ایڈورڈ تائب کا وارث بتلاتا تھا۔ لیکن قدیم روایات اور رسوم بھی جن کے سبب سے بادشاہ کی قوت محدود رہتی تھی نارمن فتح سے کمزور ہو گئے تھے نظام جاگیری کے روایات و رسوم کو لوگ جن کی غرض بھی یہی تھی کہ شاہی قوت محدود رہے ولیم اور اُس کے دربار کے ہاتھوں آزادی سے کام میں نہیں لاسکتے تھے۔ اس لئے نارمن سلاطین، برکس، ماتاعدہ دستور کا تسلط نہ کا

اگرچہ یہ بادشاہ مطلق العنان تھے لیکن امداد کے بغیر حکومت نہیں کر سکتے تھے اس لئے انھوں نے سب سے زیادہ قوی و با اثر رعایا سے مشورہ لینا مناسب خیال کیا۔
کونسل عظمیٰ۔ کونسل عظمیٰ سیکن انگریزوں کی مجلس عقلا کی نارمن شکل تھی۔ مجلس عقلا کلیسا اور سلطنت کے اعلیٰ افسروں اور معتمدین شاہی پر مشتمل ہوا کرتی کونسل عظمیٰ میں بھی اس وقت تک صدر اسقف اور اسقف اور بڑے درجہ کے پادری شریک ہوتے۔ اس کے باقی اراکین بحیثیت جاگیرداران شاہی کے شریک ہوا کرتے تھے لیکن ان جاگیرداروں کے علاقوں اور اختیارات اور مرتبہ میں بالکل مساوات نہیں تھی عام طور پر صرف بڑے جاگیردار (ارلز اور بیرنرز) بادشاہ کو مشورہ دینے کے لئے طلب کئے جاتے تھے۔ بعض موقعوں پر معلوم ہوتا ہے کہ سلطنت کے سب زمیندار بھی جمع ہوئے ہیں۔ اصل میں بادشاہ انھیں بڑے جاگیرداروں کو طلب کرتا جن کو وہ مناسب خیال کرتا تھا۔

اس کونسل کے کام کی حالت و حیثیت بھی وہی تھی جیسے کہ مجلس عقلا میں ہوا کرتی تھی۔ کونسل عظمیٰ کی ضماندیہ وضع قوانین میں باقاعدہ طور پر اور محصول لگانے میں بعض بعض وقت اظہار کیا جاتا تھا۔ کونسل عظمیٰ میں عام حکمت عملی کے مسائل مثلاً جنگ و صلح کے متعلق مباحثہ ہوتا تھا۔ کبھی اس کی حیثیت عدالت عالیہ کی سی ہو جاتی جبکہ اس میں

دیوانی و فوجداری مقدمات فیصل ہوتے تھے لیکن معلوم ہوتا ہے کہ کونسل عظمیٰ کے مباحثے اکثر باضابطہ ہوتے تھے۔ بادشاہ کی خواہشوں سے اگر کسی فرقے کی جانب سے اختلاف کیا گیا ہو تو اُس کا اس مجلس کے قدیم کاغذوں اور مسلوں سے پتہ نہیں ملتا۔ گو بادشاہ ان ارکان سے مشورہ تو کرتا مگر اُس پر کاربند ہوتا تھا کونسل عظمیٰ کمزور تھی کیونکہ نہ تو سب نارمن امرا اور نہ انگریزوں کی پوری قوم کی وہ نیابت کرتی تھی تاہم اس واقعہ کی بنا پر کہ بادشاہ اس قسم کی کونسل کا انعقاد کرتا اور ظاہر کرتا کہ اُس کے مشورہ کا پابند رہتا ہے یہ احساس باقی رہا کہ بادشاہ بالکل خود مختار نہیں ہے اور یہ گویا آئندہ زمانہ کی دستوری شخصی حکومت کا بیج تھا حکومت شاہی۔ نارمن سلاطین کا نیا جاری کیا ہوا نظام حکومت نارمن فتح کا ایک موثر وجوش انگیز نتیجہ تھا اس لئے اب ہم کو یہ دیکھنا چاہئے کہ اس نظام حکومت کے افسر کون کون تھے اور وہ کیا کام کرتے تھے۔

اعلیٰ عہدہ داران ریاست۔ نارمن سلاطین کے عہد میں بارگاہ شاہی کے مخصوص عہدہ دار مثلاً داروغہ شاہی خانساہ اور تشریفانی اور خاص فوجی سردار جیسے کہ سپہ سالار اور قلعہ داران لوگوں کے ساتھ حکومت کا کام انجام دیتے جن کو اب وزرا کہنا چاہئے۔ لیکن انہی کے تین آخری عہدہ دار جیشیہ (صدر اعظم) چانسلر اور خزانہ دار اُس وقت بھی

علاقہ دیوانی میں بہت مقتدر تھے عہدہ صدر اعظم تیرھویں صدی میں موقوف ہوا۔ اٹھارھویں صدی میں خدمت خزانہ دای کا ہدئیہ فرما شاہی تقرر ہونے لگا۔ چانسلر کے فرائض منصبی میں بھی بہت تغیر ہو گیا ہے لہذا ضرور ہے کہ ان وزراء کا کام بیان کیا جائے۔

صدر اعظم۔ یہ وزیر سب وزراء کا صدر ہوتا تھا۔ ولیم فاتح کے عہد میں یہ لفٹنٹ اور بادشاہ کے بیرون انگلستان جانے کے زمانہ میں نائب شاہ ہوا کرتا تھا ولیم احمر کے وقت یہ ایک مستقل وزیر بن گیا اور کل حکومت اس کے اختیار میں آگئی تھی اُس کی یہی حالت ہنری اول کی شاہی میں رہی۔ اکثر یہ خدمت پادریوں کو دی جاتی تھی اور اس کے دو سبب تھے۔ ایک یہ کہ اس کام کے لئے اعلیٰ قابلیت کی ضرورت تھی اور دوسرے یہ کہ مجرد آدمی کو اختیارات اور دولتمندی سے ناجائز فائدہ اٹھانے کی ضرورت فطرۃً کم ہوتی ہے۔

چانسلر۔ نارمن سلاطین کا چانسلر اُس کے مابعد زمانہ کے چانسلر سے بالکل مختلف تھا۔ موخر الذکر زمانہ کا چانسلر ایک قابل جج ہوتا اور اس کا کام خاص عدالت کے متعلق ہوتا تھا نارمن سلاطین کا چانسلر ایک حد تک وزیر ریاست سمجھا جاتا اُس کے ماتحت ایک بڑا عملہ ہوتا جس کی مدد وہ شاہی مراسلت کو انجام دیتا اور احکام عدالت کی تعمیل کے لئے حکم نامے جاری کرتا اور شاہی حسابات رکھتا تھا۔ جیسا کہ اب رواج ہے اس زمانہ میں بھی شاہی مہر اس کے پاس

بہتی تھی ایڈورڈ نائب انگریزی بادشاہوں میں سب سے پہلا ہے جس کے پاس مہر اور چانسلر تھا۔ چانسلر ہمیشہ اہل کینہ سے ہوا کرتا اور بادشاہ کا خانگی پادری ہوتا تھا۔ اس کا عہدہ لاطینی لفظ **کیپٹل** سے نکلا ہے جس کے معنی پردوں (اسکرینز) کے ہوتے ہیں۔ ان پردوں کے پیچھے بیٹھ کر اس کے مددگار اپنا کام کرتے تھے۔

خزانہ دار۔ سلاطین نارمن کے خزانہ دار کا خاص فرض یہ تھا کہ شاہی خزانہ میں ہمیشہ رقم رکھا کرے اُن دنوں میں سرکاری اعتبار پیدا نہیں ہوا تھا۔ بڑے سے بڑا بادشاہ بھی اُس زمانہ میں سواں حصہ اس قرضہ کا حامل نہیں کر سکتا تھا جیسا کہ ان دنوں ایک چھوٹی ریاست صرافہ سے قرض لے سکتی ہے۔ اس لئے ہر ایک بادشاہ اپنے پاس کثیر مقدار زر نقد کی رکھا کرتا اور اس مقدار کی حفاظت و نگرانی خزانہ دار کا کام ہوتا۔ لیکن اس کے سوائے عام کاروبار سلطنت میں بھی وہ شریک ہوتا تھا۔

فرائض حکومت شاہی۔ اگرچہ نارمن سلاطین نے قوی حکومت قائم کی لیکن اس سے یہ نہ سمجھنا چاہئے کہ اس کے سپرد بجز چند ذمہ داری کے صیغوں کے جن کو ان دنوں عموماً سرکار سے تعلق ہوتا ہے زیادہ کام تھا۔ اس وقت سرکاری کام کی تین عنوانوں میں تقسیم کی جاتی ہے۔ **فینانس** (محکمہ مال) **داد رسی** اور **جنگ**۔ لیکن اُس زمانہ میں سرکار کا ایک ہی مستقل

محکمہ تھا۔ جو بلحاظ نوعیت کار مال و عدالت کے دو مختلف ناموں سے مشہور کیا جاتا تھا۔ اس محکمہ کے مالی فرائض کے لحاظ سے اُس کو اکیسچیکر (ارکان مجلس جس میں پر کام کرتے اُس پر ایک خانہ دار کپڑا یعنی چیکرڈ کلاتھ بچھا ہوتا تھا) اور فرائض عدالت کے اعتبار سے کیوریاتر جس کتھے تھے (دولاطنی الفاظ سے مرکب ہوا ہے بہ معنی عدالت شاہی) بہر طور اُس کے دونوں صیغوں میں ایک ہی قسم کے ارکان ہوتے تھے یعنی اعلیٰ عہدہ داران سلطنت جن کا اوپر ذکر ہو چکا اور دوسرے ایسے لوگ جن کو بادشاہ طلب کرنا مناسب سمجھتا تھا۔

ہم بتا چکے ہیں کہ اکیسچیکر محکمہ مال تھا۔ اس کا اجلاس سال میں دو مرتبہ ایسٹر اور مائیکل مس (عیسائیوں کے دو تہوار جو ماہ اپریل اور ستمبر میں واقع ہوتے ہیں) کے زمانہ میں ہوا کرتا۔ شیرف رقوم اور محفل واجب الادا کو اس میں داخل کیا کرتے تھے س کے کام کے تین جدا جدا دفتر رکھے جاتے تھے۔ خزانہ دار کی مسلوں کو اُن کی شکل کے سبب گریٹ رول آف دی پاپ (بڑے پٹے ہوئے نل کے مانند پلندا) اور دوسری مسلیں جو چانسلر کے تحت ہوتیں ان کو رول آف چانسلری کتھے۔ تیسرا دفتر ایک کم درجہ کے عہدہ دار کے تفویض رہتا۔ ہنری اول کے عہد کا ایک پاپ رول (نل نامسلوں کا پلندا) جو

پاپایکس اور ایسٹر کے متعلق ضمیمہ میں تشریح کردی گئی ہے۔

اب تک باقی رہ گیا ہے نارمن فیئانس کے متعلق معلومات کا مبادا ہے۔
۱۔ نارمن سلاطین کی مالی حالت۔ ولیم فاتح اور اُس کے لڑکے
 سنگدل و حریص تھے وہ جانتے تھے کہ دولت مند ہی اصل قوت ہے۔
 کثیر مقدار میں روپیہ جمع کرنے سے وقت ضرورت کام آتا تھا اور
 غیر ملکی فوجیں اجرت پر مہیا ہو سکتی تھیں جن کو نہ انگریزوں اور
 نہ نارمنوں کی پروا ہوتی تھی۔ نارمن فتح سے پہلے **انگلستان** کے
 بادشاہ کمزور ہونے کی وجہ سے مفلس تھے نارمن سلاطین نے
 ان سے سبق لیا برے اور پہلے طریقہ سے جس طرح ہوسکا
 روپیہ جمع کرنا شروع کر دیا۔ ان کے جبریہ وصول کرنے سے
 ملک بہت تباہ ہوا لیکن اجانب کے حملوں اور جاگیرداروں
 کی بغادتوں سے انھوں نے اُس کو بچا لیا۔

ڈومن ڈے بگ (رجسٹر بند و بستی) ولیم فاتح اس بات سے بخوبی واقف
 تھا کہ حکمران کو ملک کی آبادی اور ذرائع آمدنی سے آگاہ
 ہونا لازم ہے۔ اس لئے اُس نے احکام جاری کئے کہ پورے
 ملک کی زمین کی پیمائش اور تشخیص مالک داری رعیت داری کی جائے اس
 غرض کے لئے شاہی کمیشن **شیلڈ** میں ہر ایک ضلع میں
 روانہ کیا گیا جس کو اختیار دیا گیا تھا کہ **شیرف** اور
بیرنوں اور ان کے فرانسیسی ماتحتوں اور اُن سب اشخاص کا
 جو تعلقات کی مجلسوں میں شریک ہوتے تھے مثلاً پادری اور
ریف اور ہر ایک موضع کے چھ نائبوں کا حلفاً بیان
 قلمبند کرے۔ کمیشن کا کام تھا کہ ان حلفی بیانات کے ذریعہ

ہر ایک قابض اراضی اور اس کی زمین کے متعلق بشمول عہد ایڈورڈ تائب و زائد موجودہ تحقیقات کرے کہ ہر ایک کے قبضہ میں کس قدر اراضی ہے، اس کا قابض سابق و حال کون ہے، اُس پر کتنے ملک مملوک مسرفش (غلامان زرعی یا غیر آزاد کسان) اور احرار رہتے ہیں، کس قدر حصہ اس کا جنگل اور چراگاہ اور سبزہ زار کے لئے مخصوص ہے، تعداد چکیوں اور ماہی گیری کے تالابوں کی اور اس قطعہ اراضی کا محال جو شاہ ایڈورڈ کے زمانہ میں مقرر ہوا تھا اور اب عطائے ولیم کے وقت کیا ہے۔ نارمن سلاطین کے مخصوص ذرائع محال حسب ذیل تھے۔

۱۔ شاہی اراضی۔ ہم کو معلوم ہے کہ نارمن فتح کے پہلے ایک بڑا شاہی مخصوص علاقہ ہوتا تھا جس کو ڈومینین کہتے تھے اور جو بادشاہ ہوتا اس کو یہ علاقہ ملتا تھا اس علاقہ میں ولیم اور اُس کے ورثہ نے باغی امرا کی جائدادیں ضبط کر کے بہت اضافہ کیا۔ بادشاہ اس علاقہ کی زمین اور اس کے شہروں کا مالک اور حاکم کھلاتا تھا اس لئے وہ اس علاقہ سے سب چیزیں وصول کر سکتا تھا جس طرح کہ بیرن اپنے علاقہ سے لے سکتا تھا۔

(۲) جاگیری محال۔ نظام جاگیری کے خیالات کے بموجب بادشاہ ملک کی ساری زمین کا مالک تھا اور اُن لوگوں کا جن کو بلا واسطہ بادشاہ سے جاگیریں عطا ہوئی تھیں فرض تھا کہ مقررہ خدمات سجالائیں اور پیشکش ادا کریں اور جب کبھی

طلب ہوں تو بحیثیت مشیر یا قاضی جیسی ضرورت ہو۔
 بادشاہ کی عدالت میں کام کریں اور جب لڑائی کے واسطے
 بلائے جائیں تو خود اپنے تابعین کی اُس تعداد کے ساتھ
 جو رقبہ جاگیر کی مناسبت سے ہوتی تھی اسلحہ سے آراستہ
 ہو کر میدان میں آئیں۔ ان کے علاوہ اُن کے ذمہ مختلف
 طرح کے رسوم کی ادائیگی تھی۔ جاگیردار کی وفات پر اُس کے
 فرزند کو جاگیر پر قبضہ و تصرف نہیں دیا جاتا تھا جب تک کہ
 بادشاہ کو وہ نذرانہ ادا نہ کرے جس کو ریلیف کہتے تھے
 ٹائیٹ (مبارز) کی جاگیر کے لئے پانچ پونڈ اور بیرن کی جائداد
 کے لئے دس پونڈ نذرانہ لیا جاتا تھا۔ اگر ایسے متونی کا بیٹا
 بالغ نہ ہوتا تو بادشاہ کی ولایت میں لے لیا جاتا جو اس کی
 پرورش و تعلیم کا انتظام کرتا تھا لیکن اس کی جائداد کے زمانہء
 نگرانی کی سب بچت بادشاہ لیا کرتا تھا لیکن اگر متونی بجائے فرزند
 دختر چھوڑ جاتا تو وہ بھی بادشاہ کی سرپرستی میں لے لی جاتی تھی اور
 بادشاہ ہی اس کے لئے شوہر تجویز و منتخب کرتا تھا۔ اگر یہ لڑکی
 کسی بڑے علاقہ کی وارث ہوتی تو بادشاہ اس شخص سے
 جو اس سے شادی کرنا چاہتا بڑی رقم وصول کرتا تھا ان کو
 مدشاہی حقوق ولایت و ازدواج کہتے تھے علاوہ بریں اسی
 قسم کی اور رقوم بادشاہ کو جاگیرداروں سے وصول ہوتی تھیں
 جو (ایڈز) یعنی ”امدادی رقوم“ کہلاتی تھیں۔ ہر ایک رئیس

اپنے علاقہ کے جاگیرداروں اور اسیامیوں سے ان کے مشورہ کے بغیر تین قسم کی رسمی رقوم امدادی پانے کا ادعا کر سکتا تھا جن کی حسب ذیل صراحت کی جاتی ہے۔

بادشاہ کے فرزند اکبر کے مبارز بننے کی رسم کے وقت۔
بادشاہ کی بڑی لڑکی کی شادی کے وقت۔ اور ادائی فدیہ دینے کے لئے اگر بادشاہ گرفتار کر لیا جاتا۔

بالآخر اگر کوئی جاگیردار بغاوت کرتا تو بادشاہ اُس کی زمینیں ضبط کر لیتا۔ اس کو حق ضبط کہتے تھے۔ اگر کوئی جاگیردار لاوارث مر جاتا تو بادشاہ اُس کا وارث بن جاتا تھا یہ حق بازگشت کہلاتا تھا جو ابھی تک باقی ہے۔ اگر بادشاہ حریف ہوتا تو اس کے لئے نہایت آسان تھا کہ ان حقوق کے بیجا استعمال سے من مانے روپیہ جبراً وصول کرے۔ اگر وہ جاگیرداروں کو پھوڑتا تو یہ اپنی جگہ پر اپنے ماتحت جاگیرداروں کو پھوڑتے۔ اس طرح سے اگرچہ بظاہر چند ہی آدمی بلا واسطہ اس طرز کے نذرانے بادشاہ کو ادا کرتے تھے لیکن اس کا خمیازہ تمام قوم کو اٹھانا پڑتا تھا۔

(۳) **ڈین گِلٹ**۔ ابتداءً یہ محصول بحساب دو شلنگ فی ہائیڈ لگایا جاتا تھا اور یہ اس غرض سے لیا جاتا کہ انگریزی سلاطین قوم ڈنیر کو اس سے رشوت دیا کریں تاکہ وہ ملک پر حملہ آور نہوں ولیم اول نے ۱۷۹۳ء میں حملہ ڈنیر کے اس خطہ سے نائدہ اٹھا کر دو بارہ اس محصول کو

جاری کیا اور اسے بڑھا کر چھ شلنگ مقرر کیا۔ اس کو اصولاً تمام زمینوں پر عائد کیا گیا تھا بعض علاقے مستثنیٰ تھے۔

(۴) قرضہ - (ضلع) (لاٹینی فرما) یہ وہ رقم تھی جس کو ہر ضلع کا شریف یعنی (منتظم) کئی چھوٹی مدت کی واجب الادا رقم کو بصورت مالگزاری یکمشت ادا کرتا۔ اس میں خاص علاقہ شاہی کے علیحدہ حصص، اراضی کی مالگزاری اور ضلع کی عدالت کی جمع شدہ رقوم جہانہ و رسوم اور مختلف رقوم جو اشخاص خاص یا عام رعایا سے وصول ہوتیں شامل ہوا کرتی تھیں۔ رجسٹر بند و بست کی تکمیل کے بعد ان چھوٹی رقمی مدت کا اندازہ کر کے ایک مہینہ رقم ہر ایک ضلع کے لئے مقرر کردی گئی۔ اس رقم کے لئے منتظم ضلع جواب دہ قرار دیا گیا خواہ اُس ضلع کی آمدنی اس سے زیادہ ہو یا کم۔ لیکن اُس کو اجازت تھی کہ نظم و نسق شاہی کے اخراجات اس سے وضع کرے۔

(۵) فوجداری مقدمات کی آمدنی - تعلقہ اور ضلع کی عدالتوں شاہی عدالتوں میں مقدمے منتقل ہونے سے ان کے رسوم اور جہانوں کی رقوم اس عنوان کی آمدنی کا ذریعہ ہوگئی تھیں اُن اسباب کی بنا پر جن کا فکر آئندہ انتظام دادرسی کے عنوان میں کیا جائے گا۔ اس قسم کے مقدمات کی کثرت ہوتی گئی۔ انتظام دادرسی کو سلاطین نارمنی نے آمدنی کا معقول ذریعہ بنا لیا تھا اس کا ایک سبب یہ تھا کہ شاہی

عدالتوں کے دروازے ان سب کے لئے کھول دئے گئے تھے جو ان میں مقدمہ دائر کرنے کے استحقاق کے لئے رقم ادا کرتے اور دوسرا سبب یہ تھا کہ مالدار مجرین سے بھاری بھاری جرمانے وصول کئے جاتے تھے۔ چنانچہ قوانین صحرا کی بنا پر جو جرمانے عاید کئے جاتے ان سے کثیر آمدنی ہوتی تھی۔

یہ امر بھی قابل غور ہے کہ نارمن سلاطین ان لوگوں سے جن کو باوقعت اور سودمند عہدے پانے کی خواہش ہوتی یا جو لوگ تکلیف دہ اور اعزازی کاموں سے سبکدوش ہونا چاہتے بڑی بڑی رقیں حاصل کرتے تھے۔

۱۱۔ نارمنی انتظام دادرسی۔ اکثر حالتوں میں انتظام دادرسی اسی طرح سے جاری رہا جیسا کہ نارمن فتح کے پہلے تھا۔ تعلقہ اور ضلع کی قدیم قومی عدالتیں ولیم فاتح کے ہاتھوں باقی رکھ گئیں۔ ولیم احمر مقامی عدالتوں کا بیجا استمال کر کے لوگوں سے جبراً روپیہ وصول کرتا تھا لیکن ہنری اول نے اس کے متعلق قانون بنایا جس سے قرار دیا گیا کہ ان کا کام وہی رہے جو شاہ ایڈورڈ کے عہد میں تھا اور اس کے خلاف نہ ہونے پائے۔ اکثر اشخاص اور سند یافتہ جماعتوں کے یہاں بھی ان کی خاص عدالتیں ہوتیں۔ لیکن نظام جاگیری کی یہ خصوصیت یعنی جاگیری عدالت کے بغیر جاگیر کا وجود ہی نہیں ہو سکتا، بعد کے انگریزی سلاطین کے عہد میں ظاہر ہونے لگی تھی۔ ابھی تک بادشاہ رعایا کا سب سے بڑا قاضی سمجھا جاتا

جاتا تھا اور بعض وقت اہم دیوانی اور فوجداری مقدمات کا خود ہی فیصلہ کرتا تھا۔ باوجود اس قدر مشابہت کے بعض امور میں نارمن انتظام دادرسی سیکسن انگریزوں کے انتظام دادرسی کے متاثر تھا اس فرق کا بڑا سبب مقامی عدالتوں میں شاہی دست اندازی تھی اور اس کے کئی وجوہ تھے۔ مقامی عدالتوں میں اکثر نا تعلیم یافتہ قضاة ہوتے جو معمولی اور صاف سیدھے رسم و رواج کی بنا پر جن سے ہر ایک شخص واقف ہوتا دادرسی کیا کرتے تھے لیکن نارمن فتح نے قانون رسم و رواج انگلستان کو درہم برہم کر دیا اور اس کے بجائے بہت سے ایسے قواعد داخل کئے جن کو صرف نارمن دیکھا سمجھ سکتے تھے۔ اس کے سوائے جب جاگیرى نظام کو ترقی ہوئی تو مقامی عدالتیں اپنے فیصلوں کی مقتدر روسا کے خلاف تعمیل کرانے میں عاجز ہو گئیں۔ اس لئے مقامی عدالتیں اپنے مفوضہ کام کو انجام نہیں دے سکتی تھیں۔ اس کے ساتھ ہی نارمن سلاطین بہت خواہش مند تھے کہ ان کی عدالتوں میں کام آیا کرے اس سرگرمی و اشتیاق کے بھی دو سبب تھے اول یہ کہ قوی روسا کی طاقت کو روکنے کی خواہش دوسرا یہ کہ رسوم عدالت اور جرائنوں کے ذریعہ سے روپیہ حاصل کرنے کی تمنا۔ ظاہر ہے کہ مقامی عدالتوں سے اس قسم کی خواہشیں پوری نہیں ہو سکتی تھیں۔ اختیارات جو سماعت کو بڑھانے کی غرض سے نارمن سلاطین نے دو آلے استعمال کئے (۱) شاہی عدالت (۲) شاہی

کمشنروں کے دورے۔

شاہی عدالت کے متعلق ہم لکھ چکے ہیں کہ اس میں دہی ارکان اجلاس کرتے جو ایکسیکیر میں کام کیا کرتے تھے۔ اس میں ان مقدمات کی تحقیقات ہوتی جن میں بادشاہ کو دلچسپی ہوتی تھی۔ یا ایسے مقدمات جن کی داد رسی مقامی عدالتوں سے نہیں ہو سکتی یا وہ مقدمات جو باہم جاگیر داروں میں ہوا کرتے اور اقتدار کے سبب بجز عدالت شاہی کے کسی دوسری عدالت کے احکام کو وہ قبول نہ کرتے یا ان لوگوں کے مقدمے جن کو خاص رعایت کے سبب بادشاہ سے اس عدالت میں رجوع ہونے کے لئے اجازت ملتی تھی۔

شاہی کمشنروں کے دورے، ہنری اول کے عہد میں شروع ہوئے۔ اور ہنری دوم کی سلطنت کے آغاز تک یہ دورے کسی قاعدہ کے تحت میں نہ تھے۔ یہ شاہی کمشنر عدالت کے ارکان ہوتے تھے۔ او داد رسی کرنے کے لئے ضلع بہ ضلع سفر کیا کرتے تھے عدالت ضلع ان کے اجلاس کے لئے منعقد ہوتی۔ کمشنر تعلیم یافتہ و کلاموتے تھے۔ اور شاہی اختیار رکھتے تھے۔ عدالت ضلع ان اشخاص پر مشتمل ہوتی جو ان کے مابین نزاع و تنقیح طلب سے واقف ہوتے تھے۔ اور ان میں کے مختلف اشخاص کو حلف دیا جاتا کہ مجرمین کو حاضر کیا کریں اور ان کے نزاعی کی بابت حلفی شہادت ادا کریں۔ اس عظیم تغیر نے اہم نتائج پیدا کئے۔

(۱) قضاۃ کے دوروں نے انگلستان میں ایک ہی قانون نافذ پانے کی بنیاد ڈالی اور انگریزی اتحاد کو قوی کیا۔

(۲) ان دوروں کے سبب اضلاع کی عدالتوں یعنی رعایا کی کثیر تعداد سے بادشاہ کا بلا واسطہ تعلق پیدا ہو گیا۔ اس طرح جاگیردار روساء کی قوت محدود ہوئی اور بادشاہ کے لئے عوام کے غامندوں کو طلب کرنے کا راستہ نکل آیا۔

(۳) ہمسایہ کے منتخب اشخاص کے حلفی شہادت کو استعمال کرنے سے عدالتی تحقیقات میں جوری کی شرکت کی ابتدا ہوئی۔

۱۱۱۔ نارمنوں کا فوجی نظام۔ نارمن سلاطین جانتے تھے کہ بڑے روساء پر فوجی خدمت کے لئے بالکل بہرہ کر بیٹھنا نہایت اندیشناک ہے۔ نارمن امرا اگرچہ بہادر تھے لیکن مطلق العنان اور ناقابل اعتماد ضرور تھے اس لئے نارمن سلاطین نے پرانا فریضہ کو نافذ کیا جس سے ہر ایک آزاد آدمی کے لئے ضرور تھا کہ جب بادشاہ طلب کرے تو فوجی خدمت سجا لائے کے لئے حاضر ہو جائے۔ جب کبھی نارمن بیرن بغاوت کرتے تو نارمن سلاطین انگریزی قومی فوج سے اُن کی سرکوبی کرتے تھے چنانچہ جب ہنری اول نے بدکار ارل آف شرورسبری اُس کے علاقہ کے قلعہ برج نارہتھ میں محصور کیا تو نارمن امرا نے بادشاہ سے خواہش کی کہ اُس کے ساتھ آسان شرائط پر صلح کر لی جائے لیکن انگریزی سپاہ چاہتی تھی کہ اُس کو بالکل تباہ کر دیا جائے۔

نارمن سلاطین مالدار ہونے کے سبب سے فلائڈرس یا گیسکنی یا کسی دوسرے ملک سے اجرت پر سپاہی مہیا کر سکتے تھے۔ ان لوگوں کو بجز اپنے مالک کے دوسرے کی خواہ وہ انگریز ہو کہ نارمن پر دا نہیں ہوتی تھی۔ اس طرح نارمن سلاطین کے پاس تین قسم کی سپاہ ہوتی تھی۔

اداراتِ مقامی۔ نارمن فتح سے مقامی ادارات پر اس قدر اثر نہیں ہوا جس قدر کہ مرکزی حکومت پر ہوا۔ مقامی ادارات کا انگریزوں پر بہت گہرا اثر ہو گیا تھا اس لئے جاگیردار امرا کے مقابل ان ادارات کو نارمن سلاطین نے اپنے بچاؤ کا ذریعہ قرار دے کر قائم رکھا۔ تاہم جو تغیرات کہ ان میں ہو گئے تھے اُن کو محض اتفاقاتِ روزگار سمجھنا چاہئے نہ کہ واضع قانون کی مرضی۔

بریں ہم نارمن فتح کا ان سب ادارات پر اثر ہوا۔ ایک طرح سے تو اُس نے نظام جاگیری کی نشوونما کو ترقی دی اور دوسری طرح سے مرکزی حکومت کو زیادہ قوی اور ذلیل بنادیا۔

موضع۔ ہم پہلے لکھ چکے ہیں کہ موضع کے ابتدائی دستور کی نسبت صحیح طور پر تحقیق نہیں ہو سکتی۔ نارمنوں کے زمانہ میں موضع بدل کر (Manor) جاگیر یا پرگنہ میں ہو گیا۔ ہر ایک جاگیر یا پرگنہ کا مالک ایک امیر ہوتا۔ اس کے کاشتکار اس امیر کے آسامی ہوتے اور اکثر حالتوں میں آزاد ہوتے۔ ٹون شپ یعنی موضع کی افتادہ زمین کا وہی مالک سمجھا جاتا عدالت جاگیر کے ارکان

میں نہر رئیس البیت داخل ہوتا تھا اور یہ اُسی جاگیردار کی عدالت
متصور ہوتی تھی اکثر مقامات پر اس تغیر کو بہت ترقی ہوئی ہوگئی
لیکن اس کی تکمیل نارمن فتح سے ہوئی۔

تعلقہ۔ نارمن فتح کے پہلے یا بعد خاص رعایت کی بنا پر بعض
امرا کی جاگیریں تعلقہ سے نکال لی گئی تھیں اور گو اکثر
امور میں اُس کی قدیم دستوری ترتیب بحال رکھائی تھی
تاہم تعلقہ کے عدالتی کام کی اہمیت بتدریج کم ہوتی گئی۔

ضلع۔ ہم کو معلوم ہے کہ ضلع کی دستوری ترتیب نارمن فتح
کے بعد بھی باقی رہی۔ لیکن اس فتح سے جو مخصوص تغیرات
ہوئے وہ صرف شریف کی نئی حیثیت اور شاہی قضاۃ کے دورے پر
شیرف۔ ابتدائی سکس انگریزوں کے دستور

میں ایلڈرمن (Ealdorman) ضلع کے باشندے

کے اختیارات کا نائب اور شیرف شاہی انتظام
کا عامل ہوتا تھا۔ اس کے بعد کے زمانہ میں ایلڈرمن
موقوف ہو کر اس کی جگہ بڑے آرلز (نوابوں) کو دی گئی
جو اکثر اضلاع پر حکمران تھے۔ نارمن فتح کے بعد بجز جن
مستثنیٰ نوابوں کے اضلاع کی حکومت ان سے بتدریج
لی گئی۔ شاہ سے ان کے خطاب آرل کی بنا ہوئی ہے
لیکن شیرف (منتظم ضلع) بحیثیت نائب شاہ ضلع میں باقی
رہ گیا۔ اور بادشاہ کے مطلق العنان ہونے سے شیرف بھی

بہت مقتدر ہو گیا۔ شیرف کے فرائض بلحاظ مالیہ اور دادرسی اور جنگ نہایت اہم تھے۔

۱۔ مالیہ کے لحاظ سے ہم کو معلوم ہے کہ ضلع کو شیرف ایک سال کے واسطے ٹھیکہ پر رقم معینہ پر دے دیا کرتا اور اس رقم کا وہ ذمہ دار ہوتا تھا اس لئے اس کو موقع ملتا اور اس کی غرض ہوتی کہ ناجائز طور پر جبر سے روپیہ وصول کرے اکثر وہ اپنے اختیارات کا بیجا استعمال کرتا اور اس لئے لوگ اس سے ناراض رہتے تھے۔

۲۔ بلحاظ دادرسی ضلع کی عدالت میں وہ بادشاہ کا نائب ہوتا تھا جہاں بحیثیت میر مجلس اجلاس کرتا تھا اور بعض وقت شاہی قاضی کی حیثیت سے ان مقدمات کی تحقیق کرتا جن کو مقامی عدالتوں سے منگوا لیا کرتا تھا۔

۳۔ بلحاظ جنگ شیرف کا فرض تھا کہ ضلع کی فوج کو طلب کیا کرے۔ بڑے امرا اپنی سپاہ کی کمان کرتے لیکن باقی افواج کی سرداری شیرف کیا کرتا تھا

شہر۔ نارمنوں کے عہد میں شہروں کی نشوونما تعجب خیز ہے سیکسن انگریزوں کے سلاطین کے ماتحت بڑے شہر خود تعلقی ہو گئے تھے اور باقی شہر معمولی موضع تھے۔ نارمن فتح کے بعد سے شہروں کو کسی ایک امیر کے مخصوص علاقہ کا یا بادشاہ کے خاص علاقہ کا حصہ سمجھنے لگے۔ شہریوں کو اُس امیر کی آسامی خیال کیا جاتا اور ان پر اس کی مرضی و خوشی کے موافق

محصول لگایا جاتا تھا۔ اب پہلی غرض شہریوں کی یہ ہوگئی کہ محصول کی مقدار کو محدود کریں۔ رجسٹر بندوبست میں ہر ایک شہر کے ذمہ محصول کی ایک معین رقم بتلائی گئی ہے۔ دوسری غرض شہریوں کی یہ تھی کہ اس رقم کو وہ خود جمع کریں اور شہر اور اس کے جبریہ وصول سے نجات پائیں۔ اس مقصد کو انھوں نے اس طرح پورا کیا کہ بادشاہ سے بذریعہ سند اپنے شہر کا اجارہ اس رقم کی نسبت حاصل کر لیا جو ان کے ذمہ واجب الادا قرار دی جاتی تھی۔ وہ صرف بادشاہ کے پاس اس رقم کی ادائی کے ذمہ دار تھے۔ ہر ایک سے اس کے حصہ کی معین رقم وصول کی جاتی تھی ان شہروں کو بھی جو امرا کے مخصوص علاقوں میں واقع ہوتے اسی قسم کے اسناد اُن کے روسا سے مل گئے۔ علاوہ بریں حکومت نے شہروں کی مقامی عدالتوں اور اُن کے تجارتی و صنعتی انجمنوں کے وجود کو مان لیا۔ دوسرے شہروں کی یہی شوش رہی کہ حتی المقدور شہر لنڈن کے سے اعزازات و حقوق حاصل کریں۔ لنڈن کو پہلی اول سے ایک سند ملی تھی جس کے ذریعہ اس کی حیثیت ضلع کی ہوگئی تھی۔ اس کو اپنا شہر منتخب کرنے کا اختیار تھا۔ اہل لندن بیرونی عدالتوں کے زیر اقتدار نہیں تھے اور راضداری اور بندرگاہوں کے محصول کی ادائی سے مستثنیٰ تھے۔ لیکن مملکت کے دوسرے سب باشندوں سے برابر یہی محصول وصول کئے جاتے تھے

باوجود ان اعزازی رعایتوں کے لندن کی وہ حالت نہ تھی کہ ہم اس کو کارپوریشن (شخصیہ) کہہ سکیں۔

حکومت اور کلیسا کے باہمی تعلقات۔ ولیم فاتح کے ارادہ ظاہر کرنے پر کہ وہ کلیسا کی حمایت و استحکام میں نبرد آزما ہونا چاہتا ہے پوپ اسکندر دوم نے اس کے حملہ انگلستان کے وقت رحمت و تائید الہی کے نزول کے واسطے دعا کی تھی اس لئے ولیم مذہب اور کلیسا کی اعانت و خیر خواہی پر تا امکان ہر وقت آمادہ رہتا تھا۔ ساتھ ہی اس کا بھی خیال لگا رہتا تھا کہ اپنے اختیارات میں کسی طرح کا ضعف نہ پیدا ہونے پائے۔ اس نے انگلستان کے اس وقت کے مروجہ عیسائی مذہب اور دوسرے ملکوں کے عیسائی مذہب و کلیسا کے تعلقات میں یک جہتی پیدا کر دی اس طرح کہ انگریزی سقف اور صدر اسقف کے علاقے فرانسیسیوں اور اطالیوں کو دئے جانے لگے۔ اور یہ اجازت دی کہ ادائیگی رسم عشاءے ربانی میں ترمیم کی جائے اور پادریوں کو ترغیب دی کہ وہ مجرد رہا کریں۔ پادریوں کو خوش کرنے کے لئے اس نے ایک بڑا نتیجہ خیز انتظام کیا۔

اس انتظام کی بنا پر دیوانی عدالتوں کو کلیسا کی عدالتوں سے علیحدہ کر دیا گیا۔ نارمن فتح کے پہلے اسقف اور شیروں ایک ہی عدالت تعلقہ میں اجلاس کیا کرتے

اور دنیوی و دینی آدمیوں کے لئے ایک ہی قسم کی دادرسی ہوا کرتی تھی لیکن اب پادریوں کے واسطے عدالتیں مخصوص کر دی گئیں جن میں صرف ایسے مقدمات دائر ہوتے اور اہل مقدمہ وہی ہوتے جن کو مذہب سے تعلق ہوتا تھا۔ اس کے بعد ملزم پادریوں کی بھی انہی عدالتوں میں تحقیقات ہونے لگی۔ ان عدالتوں میں قانون غیر موضوعہ نہیں بلکہ کلیسا کا یعنی مذہبی قانون نافذ کیا جاتا تھا۔

پادریوں کو اپنے قابو میں رکھنے کے لئے ولیم فاتح نے حسب ذیل تدبیریں اختیار کیں۔ پادریوں کو اجازت نہیں تھی کہ بادشاہ کے ملاحظہ و منظوری کے بغیر پوپ کی تحریر کو وصول کریں یا اس کی رضامندی کے بغیر کلیسا کے متعلق نئے قواعد مرتب کریں۔ ایسا ہی کوئی شاہی ملازم یا بیرن بے حکم شاہی مذہب سے خارج نہیں کیا جاسکتا تھا اور پوپ کے سفیر کو بھی بلا حصول اجازت نامہ شاہی نہ تو کسی کام کی اجازت تھی اور نہ وہ ملک میں آسکتا تھا۔

ولیم نے کلیسا کی زمینوں پر بھی عام اراضی کی طرح سے محصول لگایا۔ اُسقف اور صدر اُسقف اور دوسرے علاقہ دار پادریوں پر بھی مثل عام قابضان اراضی کے فوجی خدمات لازم کی گئیں سوائے اس کے اس نے اور طریقوں سے پادریوں پر بہ نسبت عام رعایا کے زیادہ محصول لگایا۔

عصہ دراز تک کلیسا اس قابل نہیں ہوا تھا کہ سلطان نارمنیہ کا مقابلہ کر سکے۔ پادریوں کے ضعف کا سبب یہ تھا کہ اکثر ان میں سے انگریز تھے اور ان کے حکمران غیر ملکی ہونے کے سبب ان سے برابری اور محبت سے پیش نہیں آتے تھے اور نہ عموماً ان کی زبان بولتے تھے۔ پادریوں میں بتدریج اتفاق ہوتا گیا اور جبکہ صدر اسقف اور اسقف کا انتخاب انگریزوں ہی میں سے ہونے لگا تو لوگ ان کو مطلق العنان بادشاہوں کے مقابل حریت کا حامی اور معاون سمجھنے لگے۔

دویم اول کی حیات میں کلیسا اور حکومت میں صلح رہی لیکن دویم دوم نے لوٹ مار شروع کردی اس تباہی سے پادری بھی نہیں بچے۔ اسقف اور گرجا کے اعلیٰ عہدوں کو وہ مدتوں خالی رکھتا اور ان علاقوں کی آمدنی خود لیا کرتا۔ بعض وقت زمینیں بالکل انعام کے طور پر بلا شرط دیدیتا۔ جب کسی خالی جائیداد کو مامور کرتا تو اس اجازت و تقرر کے لئے معتد بہ رقم وصول کرتا۔

جب ہنری اول تخت نشین ہوا تو اس نے سند کے ذریعہ سے وعدہ کیا کہ کلیسا کے حقوق کا لحاظ کیا جائے گا اور ایک حد تک وہ اس معاہدہ کا پابند رہا لیکن پادریوں میں اور اس میں کشیدگی ہو گئی اور یہ کشیدگی ”نزاع رسم تشریف“ کے نام سے مشہور ہے۔ یہ امر ماہہ النزاع تھا کہ اسقف کو اس کے عہدہ پر کون مقرر کرے۔ اسقف

اگرچہ کہ کلیسا کا عہدہ دار ہوتا لیکن سلطنت کا بیرن (نواب بھی تھا۔ اس کو چھوٹے درجہ کے پادری منتخب کرتے لیکن اُس شخص کا انتخاب کیا جاتا جس کو بادشاہ نامزد کرتا۔ یہ انتخاب بادشاہ اُس کو انگوٹھی اور عصا (مذہبی و روحانی اقتدار کی علامات) سے سرفراز کرتا اور اسقف علاقہ پانے کے سبب بادشاہ کی فرماں بری و وفاداری کا حلف کرتا۔ اس طرح اسقف کا تقرر بالکل بادشاہ کا اختیاری ہوتا۔ انیلیم جو کنٹر بری کا صدر اسقف تھا انکار کر بیٹھا کہ بادشاہ کو اس معاملہ میں دخل دینے کا کوئی حق نہیں ہے۔ ہنری نے اپنے اس اختیار کو شد و مد سے منوانے کی کوشش کی۔ بالآخر دونوں میں مصاحبت ہو گئی اور طے پایا کہ انگوٹھی اور عصا اسقف کا صدر اسقف دیا کرے لیکن اسقف کے علاقہ کی زمینوں کے واسطے وہ بادشاہ کی فرماں بری و وفاداری کا حلف کرے۔

مدارج قومی۔ اب اس کا موقع ہے کہ ہم اس وقت کی سوسائٹی کے طبقات پر اجمالی نظر ڈالیں۔ بڑا فرق تو انگریز اور نارمنوں میں پایا جاتا ہے۔ انگریز محکوم تھے اور اس راستہ سے بھٹک گئے تھے جو ان کو قومیت کی منزل تک پہنچاتا۔ دولتمند لوگ زمینوں خطابوں اور سیاسی اختیارات کو کھو بیٹھے تھے اور غریب (مفلس) آدمی فتح کے پہلے سے بھی زیادہ ذلیل و خوار ہو گئے تھے۔ اکثر و بیشتر انگریز غم آزاد کسان، یعنی زرعی غلام بنائے گئے تھے۔

اگرچہ کہ کلیسا کا عہدہ دار ہوتا لیکن سلطنت کا بیرن (نواب) بھی تھا۔ اس کو چھوٹے درجہ کے پادری منتخب کرتے لیکن اُس شخص کا انتخاب کیا جاتا جس کو بادشاہ نامزد کرتا۔ بعد انتخاب بادشاہ اُس کو انگوٹھی اور عصا (مذہبی و روحانی اقتدار کی علامات) سے سرفراز کرتا اور اسقف علاقہ پانے کے سبب سے بادشاہ کی فرماں بری و وفاداری کا حلف کرتا۔ اس طرح اسقف کا تقرر بالکل بادشاہ کا اختیاری ہوتا۔ انیسلم جو کنٹر بری کا صدر اسقف تھا انکار کر بیٹھا کہ بادشاہ کو اس معاملہ میں دخل دینے کا کوئی حق نہیں ہے۔ ہنری نے اپنے اس اختیار کو شد و مد سے منوانے کی کوشش کی۔ بالآخر دونوں میں مصاحبت ہو گئی اور طے پایا کہ انگوٹھی اور عصا اسقف کو صدر اسقف دیا کرے لیکن اسقف کے علاقہ کی زمینوں کے واسطے وہ بادشاہ کی فرماں بری و وفاداری کا حلف کرے۔

مدارج قومی۔ اب اس کا موقع ہے کہ ہم اس وقت کی سوسائٹی کے طبقات پر اجمالی نظر ڈالیں۔ بڑا فرق تو انگریز اور نارمنوں میں پایا جاتا ہے۔ انگریز محکوم تھے اور اس راستہ سے بھٹک گئے تھے جو ان کو قومیت کی منزل تک پہنچاتا۔ دولتمند لوگ زمینوں خطابوں اور سیاسی اختیارات کو کھو بیٹھے تھے اور غریب (مفلس) آدمی فتح کے پہلے سے بھی زیادہ ذلیل و خوار ہو گئے تھے۔ اکثر و بیشتر انگریز غیر آزاد کسان یعنی زرعی غلام بنائے گئے تھے۔

ولٹن Villein غلام زرعی کا اطلاق صحیح ہے۔ میں ملوک پر نہیں ہو سکتا اس لئے کہ اس کے پاس مکان اور اہل و عیال ہوتے تھے۔ قانون اُس کی تائید موجود تھا جس کے باعث مالک نہ تو اس کو ہلاک نہ اس کے اعضا کی قطع و برید کر سکتا تھا۔ قبضہ اراضی غلق وہ مطمئن رہتا اس واسطے کہ کاشتکاروں کی کم اور زمین زیادہ تھی۔ پھر ایک دوسرے کو بیدخل کرتا۔ اگر وہ کسی کھپسا کے علاقہ کی اراضی پر رہتا تو اسے ساتھ زیادہ ذلیل برتاؤ نہ کیا جاتا حکومت موضع میں وہ رہتا اس کو اپنے مالک سے آزادی پانے کا موقع تھا یا بھاگ کر کسی شہر میں ایک سال اور ایک تک ٹہرے رہنے سے اس کا احرار میں شمار ہونے لگتا۔ ریوں میں شریک کر لئے جانے سے غلامی سے نجات مل جاتی۔ ان رعایتوں کے اس کی کچھ عزت نہ ہوتی اس لئے کہ یا زمین سے جکڑ دیا جاتا اور اس کے ساتھ منتقل ہوا۔ اس کے مالک کے جبراً روپیہ وصول کرتے یا ظلم سے کی کچھ حفاظت ہو جاتی تھی۔ لیکن اس کو کسی قسم کا حق حاصل نہیں تھا۔ اور آزاد باشندے اس کو نظر نہ سے دیکھتے۔ اکثر و بیشتر انگریزوں کی یہی حالت تھی۔ دوسرے تین طبقے اس سے بہتر تھے (۱) آزاد مالکانِ اراضی

جو بعض وقت مزارعین بھی کھلاتے تھے - (۲) باشندگان
 بلاد (۳) پادری - ان طبقات رعایا کو پوری آزادی حاصل تھی -
 اور اپنے معاملات کا خود وہی انتظام کرتے تھے - تاہم بجز پادریوں
 کے ان کو صحیح معنوں میں سیاسی اقتدار حاصل نہ تھا - اس
 کے خلاف نارمنوں کی حالت ہے جو حکمران قوم تھی - جو کچھ کہ
 انگریزوں نے کھودیا وہ ان کے ہاتھ آیا یعنی (اصلی معنوں
 میں) حقیقی آزادی سیاسی اقتدار زمینیں اور حقوق اور کلیسا
 و سلطنت کے اعلیٰ عہدے - لیکن نارمنوں کی قوت بادشاہ
 اور رُوسا کے آئے دن کی مخالفت کے سبب سے زائل
 ہو گئی - بادشاہ اس بات پر اڑا رہا کہ طبقہ رعایا پر وہ
 حکومت کرے گا اور امرا کو ضد رہی کہ وہ مطلق العنان
 رہیں گے - ولیم اول ولیم ثانی اور ہنری اول کے عہد میں
 امرا دبے رہے جو نہایت غدار اور باغی تھے ان کے علاقے
 اور خطاب ضبط کر لئے گئے - اسٹیفن کے زمانہ میں امرا کو موقع
 ملا کہ خود مختار بنجائیں لیکن اس اختیار کو انھوں نے ایک
 دوسرے کا گلا کاٹنے میں صرف کر دیا - اس عہد کے اختتام پر
 اصلی نارمن امرا کا خاتمہ ہو چکا تھا اور نئے امرا جو اُن کی جگہ
 پیدا ہو گئے تھے اکثر ان میں سے انگریز تھے - ان میں سے
 بہترین اشخاص جو محبان وطن تھے آزادی کی خاطر جنگ کرنے
 کے لئے قوم کے رہنما بن گئے -

پانچم

ہنری دوم اور اس کے لڑکے
۱۱۵۴ء سے ۱۲۱۰ء تک

یہ عہد نارمن میں بادشاہ مطلق العنان رہا لیکن باوجود اختیار کے وہ نارمن امرا پر قابو نہ پاسکا۔ اسٹیفن اور ادا کی خانہ جنگیوں نے اس امن کو برباد کر دیا جس کو اول نے قائم کیا تھا جس سے انگلستان میں چوہرے و بد نظمی پھیل گئی۔ امرا نے ایک دوسرے سے جنگ شروع کی عوام الناس ان کے ہاتھوں طرح طرح کے اُٹھانے لگے۔ اس ہنگامہ میں صرف مذہبی لوگوں پادروں کو کوئی گزند نہیں پہونچا۔ آخر خرابی کی زیادتی نے اس کا علاج ہو گیا اس طرح کہ ان خانہ جنگیوں کے نارمن امرا مارے گئے۔ لوگ اس قسم کے بادشاہ کے

مشتاق تھے جو امن قائم کر سکے۔ پادری بھی باوجود زیادہ قوت و غلبہ رکھنے کے امن و آسائش کے خواہشمند تھے۔

ہنری دوم اگرچہ انگریز نہ تھا لیکن انگلستان کے سلاطین میں عقل و شعور رکھتا تھا۔ وہ قابلِ محنتی مستقل مزاج تھا۔ اور آئین و قوانین کا پابند اور دلدادہ تھا اور خود بھی بڑا منظم و مقنن تھا اور اس بات پر آمادہ ہو گیا تھا کہ امر کی قوت کو گھٹائے اور عوام کی حمایت کرے۔ اس کی تعمیل میں اس نے فاتح اور مفتوح کے فرق کو مٹا کر نارمنوں اور انگریزوں کو باہم شیعہ شکر کر دیا اور دونوں ملکر ایک قوم بن گئے جو اب انگریز کے نام سے موسوم ہے۔ یہ نئی قوم ہنری کی زبردست اور عاقلانہ حکومت میں بہت جلد ترقی کر کے دولتمند اور تعلیم یافتہ ہو گئی۔

ہنری کے لڑکے باپ کی طرح عاقل و دانا نہ تھے۔ رچرڈ میں اگرچہ چند اچھے اوصاف تھے۔ مثلاً یہ کہ وہ مبارز و وار تھا۔ یعنی وہ اپنی بہادری کے جوہر دکھانے کی غرض سے دوسرے ملکوں پر چڑھائیاں کرتا اور لڑائیاں تو لڑتا لیکن صاحبِ تدبیر نہ تھا ملک اور رعایا کے حالات سے کم واقف تھا۔ وزرا پر چھوڑ رکھا تھا کہ رعایا پر محصول لگایا کریں۔ جانِ تورچرڈ سے بھی بدتر نکلا۔ اس نے نہ صرف اپنے شاہی فرائض کے ادا کرنے میں غفلت کی بلکہ اس کے ظلم و جور سے کوئی متنفس نہیں بچا۔ اس لئے

فتح نارین کے بعد یہ پہلا موقع تھا کہ سب انگریز بادشاہ کے مقابلہ کے لئے اکٹھے ہو گئے تھے۔ شاہی اختیارات کو محدود کرنے کے لئے انگریزوں کی متفقہ کوشش پہلے پہل بار آور ہوئی اور انہوں نے وہ ”اعلیٰ منشور حریت“ حاصل کیا جس سے ایک نئے زمانہ کا آغاز ہوتا ہے۔

ہنری دوم کی تخت نشینی۔ ہنری نے تخت نشین ہوتے ہی سب سے پہلے رعایا کو منشور عطا کیا۔ جس میں اسٹیفن کی نسبت کوئی اشارہ نہیں کیا گیا ہے بلکہ سب رعایا سے وعدہ ہے کہ ان کے حقوق اور اعزاز جو ہنری اول نے عطا کئے تھے قائم و بحال رکھے جائیں گے۔ اس کے بعد اُس نے حکومت کے کام کی جانب توجہ کی۔

۱۔ ہنری دوم کی حکمت عملی امر کے نسبت۔ ہنری دوم کا اصلی مقصد تھا کہ امر کی طاقت گھٹائی جائے۔ اس نے اُن امر سے شاہی زمینوں کو جو اسٹیفن اور میاٹلڈا سے خانہ جنگیوں کے زمانہ میں معاوضہ اعانت عطا ہوئی تھیں واپس لے لیا اور ان تمام قلعوں کو جو بادشاہی اجازت کے بغیر بنائے گئے تھے جبراً ڈھا دیا۔ اگرچہ ان احکام کی تعمیل میں دقت و دشواری تو ہوئی تاہم اس نے دو سال میں پورے ملک میں امن قائم کر دیا۔

اسکوٹیج Scutage زر سپہ کی ترقی و توسیع۔ امر کو اور کمزور کرنے کی غرض سے ہنری نے اپنے دا دا کے طریقہ کو پھر جاری کیا اور شاہی استحقاق کی بنا پر اکثر فوجی خدمت لینے کے

عوض جاگیرداروں سے روپیہ طلب کرتا تھا۔ اس کو معلوم تھا کہ جاگیردار اس ناگوار خدمت سے اس طریقہ سے خوشی سجات حاصل کریں گے خصوصاً اگر اُن کو شاہی مقبوضات فرانس کے بجائو کے لئے لڑائی پر بھیجا جائے۔ اس کو یہ بھی معلوم تھا کہ اگر ان کو فوجی خدمت کا کم موقع ملا تو ان کا شوق جنگ کم ہو جائے گا اور اُن کے تابعین ان سے کم وابستہ رہیں گے۔ اس رقم سے جو فوجی خدمت کے عوض وصول ہوتی ہنری نے ایسی فوج تیار کی جسے ملک میں رہنے یا باہر جانے میں کوئی عذر نہ تھا ہاں یہ ضرور تھا کہ اس کو پابندی سے تنخواہ دی جائے۔ اس ٹیکس کا نام اسکوئیج تھا جس کے لفظی معنی ”زر سپر“ کے ہوتے ہیں۔ جو جاگیردار کہ اس ٹیکس کو ادا کرتا اُس کو اس خاص موقع پر جنگ سے معافی ملتی لیکن وہ مجاز نہ تھا کہ اس ٹیکس کو ہمیشہ ادا کرے اور فوجی خدمت سے سجات پائے کیونکہ بادشاہ اپنے جاگیری حقوق کو قائم رکھنا چاہتا اور مختار تھا کہ روپیہ یا فوجی خدمت جو مناسب سمجھے جاگیردار سے لے ہنری نے امرا کو کمزور کرنے کا ایک اور طریقہ بھی نکالا دورہ کرنے والے شاہی قضاة کے اختیارات سے کوئی شخص مستثنیٰ نہ تھا۔ ایسے امرا پر جن کی خاص عدالتیں ہوتیں اور جن کو تعلقہ اور ضلع کی عدالتوں سے کوئی تعلق نہ ہوتا لازم تھا کہ ضلع کی عدالت میں شریک ہوا کریں جبکہ وہ دورہ کرنے والے قضاة کے واسطے منعقد ہوتی۔ ان کا یہ فرض بھی تھا

کہ شریف (صاحبِ صناع) کو جبکہ وہ بحرین کے تلاش میں تو اپنے علاقوں میں آنے دیں اور اُس کی مدد کریں لوگوں پر ظاہر ہو گیا کہ شاہی دادرسی دوسری سب دا تفوق رکھتی ہے۔

۲۔ کلیسا کی نسبت ہنری دوم کی حکمت عملی۔ عدم حکومت زمانہ میں کلیسا کی قوت بڑھ گئی تھی۔ قانون اور تہذیب صرف اس کی ذات سے تھی۔ اُس نے دعوے داران کی طاقت کو ایک دوسرے سے بڑھنے نہیں دیا اور کے قیام میں مدد دی۔ پادریوں میں بتدریج یک جہ ہونے لگی جو نارمن فتح کے وقت اُن سے زائل اس کا سبب یہ تھا کہ اس فتح کے مدتوں بعد تک کے اعلیٰ عہدے غیر ملکیوں کو دئے جاتے جو کہ پادریوں میں ہر دلعزیز ہوتے تھے۔ بالآخر انگریزوں کو بڑی مذہبی خدمتیں ملنے لگیں۔ اس سے بڑے اور درجہ کے پادریوں میں موافقت ہو گئی۔ قوم میں پادری ہر دلعزیز مانے جاتے تھے۔ ان کی ہر دلعزیزی اور قوت نے امن قایم کرنے میں مدد چال کی لیکن جب اُس اپنے اختیارات کا دباؤ ان پر ڈالا تو یہ اس کے ہو گئے۔ اس مخالفت کا سرغنہ کنٹربری کا صدر اُسے ہنری کا سابق دوست بیکٹ تھا۔ ان دونوں میں ایکس کے متعلق اختلاف شروع ہوا۔ ۱۱۶۳ء میں ہنری

ہر ایک ہائیڈ زمین پر دو شلنگ کا ٹیکس مقرر کرنے کی نسبت قانون بنانا چاہا۔ اس کے قبل اس محصول کو شیرف کی مرضی پر چھوڑ دیا گیا تھا جو اُس کو وصول کرتا۔ بیکٹ نے اس پر اعتراض کیا اور اعلان کیا کہ اس اراضی کلیسا سے محصول ادا نہ کیا جاوے۔ تاریخ انگلستان میں یہ پہلی مثال ہے۔ بادشاہ کی مرضی سے محصول محصول کے نسبت مخالفت کی گئی ہو۔ اس عہد کی اسی قسم کی مخالفت کی اور دو مثالیں ہیں اور اس مخالفت کا بانی بھی ایک پادری تھا۔ پادریوں کی طاقت کا ہم اب اندازہ کر سکتے ہیں۔

پادریوں کی تحقیقات جرایم کا جھگڑا۔ ہنری کے اس دعویٰ پر کہ اُس کو پادریوں کی تحقیقات جرم کا اختیار ہے سخت نزاع کا آغاز ہوتا ہے۔ ہم اس واقعہ کو کسی قدر صراحت سے بیان کرنا چاہتے ہیں۔ زمانہ موجودہ میں ہر ایک حصہ ملک پر حکومت کی جانب سے دادرسی ہوتی ہے، عدالتیں اور قضاۃ شاہی ہوتے ہیں۔ نظام فوجداری کا تقرر بھی شاہی فرمان قیام امن کی بنا پر ہوتا ہے۔ لیکن ریفریشن (عہد اصلاح) کے قبل ان چیزوں میں بہت فرق تھا وہ کلیسا کے نہایت وسیع اختیارات تھے کلیسا کی اور شاہی عدالتیں الگ الگ تھیں۔ کلیسا کی عدالتیں کسی شاہی فرمان کی بنا پر وجود میں نہیں آئیں بلکہ وہ اپنے اختیار سے قائم ہوئیں۔ کلیسا کو حسب ذیل جرایم کی تحقیقات کا اختیار تھا۔ (الف) مذہبی اور اخلاقی جرایم جن کا مرتکب پادری ہو یا کوئی دوسرا۔ ان کی مثالیں اسخاد و بدعت، توہین مذہبی،

زنا و تہمت ہو سکتی ہیں۔

(ب) وہ جرایم جن کا تعلق پادریوں کے پیشہ سے ہو، مثلاً کسی پادری کا عبادت الہی کو اس کے مروجہ و مقررہ طریقہ۔ ادا نہ کرنا۔

(ج) ایسے جرایم جن کا ارتکاب پادری کرتے جیسے کہ سہ اور قتلِ عمد۔ ناؤسن فتح کے قبل ملزم پادریوں کے ان جرایم انہی عدالتوں میں تحقیقات ہوتی تھی جو عام ملزمین کے لئے مقرر تھیں۔ ہنری دوم کے تخت نشینی کے زمانہ سے صرف ملزم پادری کی کلیسا کی عدالتوں میں تحقیقات ہونے لگی۔ تیسری قسم۔ جرایم کی تحقیقات کے متعلق ہنری اور بیکنٹ میں نزاع ضرور ہوئی۔ مذہبی عدالتیں قصاص کی سزا تجویز نہیں کر سکتی تھیں ان میں قید اور اخراج مذہبی اور تنزل کی سزائیں دی جاتی تھیں مگر جس پادری کو ایک مرتبہ کلیسا کی عدالت نے تنزل کی سزا دی جاتی شاہی عدالت سے کسی مابعد۔ جرم کی بنا پر اُس کی تحقیقات ہو سکتی اور اُس کو سہ دی جاسکتی تھی۔ بہر حال پہلے جرم کے ارتکاب کے وقت رعایت سے فائدہ اُٹھانے کا موقع دیا جاتا تھا۔ جس کا لازماً نتیجہ تھا کہ پادری سنگین جرایم کے کثرت سے متکب ہوتے تھے ہنری مصر تھا کہ ان پادریوں کو جن کو عدالت کلیسا مجبور قرار دے کر تنزل کی سزا دیتی ہے شاہی عدالتوں کے حوالہ کر دیا جائے تاکہ اُسے، مثلاً، عام مجرمین کے مابعد

دی جائے۔ ہنری کا یہ اصرار نہایت انصاف پر مبنی تھا مگر غالباً بیکٹ مذکور کے اختلاف و مقابلہ کی وجہ سے لوگ بیکٹ کے ہمنیال ہو گئے۔ اُس زمانہ میں بہ نسبت آج کل کے باشندوں میں زیادہ تعداد پادریوں کی ہوتی تھی۔ ان نام کے پادریوں میں بہت سے لوگ ایسے بھی شامل ہو گئے تھے جو حقیقت میں پیشہ ور پادری نہیں تھے۔ لیکن سر کے بال اس طرز کے رکھا کرتے جس سے ظاہر ہوتا کہ انھوں نے بھی اسی طرز کی زندگی اختیار کی ہے۔ پادریوں کے مرتبہ اور آزادی نے بہت سے لوگوں کو گرویدہ کر دیا تھا کہ وہ ظاہری شکل پادریوں کی سی بنالیں لیکن عملاً اس کام کو نہ کریں۔ پڑھے لکھے باشندے اکثر پادری ہوتے۔ اس کے بعد ہزاروں پڑھے لکھے مدعی بن گئے کہ اُن کو بھی مراعات کینسہ سے استفادہ کا موقع دیا جائے یعنی ارتکاب جرایم پر سزا نہ پایا کریں اور معمولی طریقہ تحقیقات سے مستثنیٰ ہو جائیں۔ علاوہ بریں لوگ کلیسا کو شاہی ظلم و جور کے مقابلہ میں آزادی کا حامی و معاون سمجھتے تھے۔ قانون تعزیرات خصوصاً صحرا کے جرایم کے متعلق نہایت سخت تھا۔ اکثر جرایم کی سزا موت تھی یا مجرم کو اندھا بنا دیا جاتا یا اس کے ہاتھ پیر کاٹ ڈالے جاتے تھے۔ لوگوں کے نزدیک وہ طریقہ مقبول و پسندیدہ تھا جس کے ذریعہ سے ایسی قانونی سختی کم ہو۔ اب ہم سمجھ سکتے ہیں کہ باوصف ہنری جیسے مقتدر بادشاہ اور اُس کے جائز مطالبات کے پادریوں کو اُس سے مقابلہ

کرنے کا موقع کیوں کر ملا۔

آئین کلائرنڈن بابت ۱۲۶۷ء۔ ہنری اس پر آمادہ ہو گیا تھا کہ کلیسا اور سلطنت کے باہمی تعلقات کے نسبت مستقل طور پر قواعد مرتب کردئے جائیں اس لئے اس نے ۱۲۶۷ء میں بمقام کلائرنڈن ایک مجلس منعقد کر کے اُس میں اُس دستاویز کو پیش کیا جو بعد تکمیل آئین کلائرنڈن کے نام سے مشہور ہوئی اس دستاویز میں وہ سب قانون اور رواج درج کیا گیا تھا جس کی بنا پر بادشاہ اور کلیسا کے باہمی حقوق کا تعین منظور تھا۔ اس کے ذریعہ طے پایا کہ صدر اسقف اور اسقف اور ایسے پادریوں پر جن کو شاہی اراضی انعام میں ملی تھی مثل جاگیرداروں کے محصول لگایا جائے۔ کلیسائی عدالت کے فیصلہ کی ناراضی سے مرنفہ اول بادشاہ کے پاس پیش ہوا کرے اور اُس کی منظوری کے بغیر روم کو نہ بھیجا جائے۔ اسقف اور صدر اسقف کے انتخابات شاہی گرجا میں اُس کی رضا مندی سے ہوا کریں اس طرح سے بادشاہ کو سب روسائے کنبہ کے تقرر کا کمال اختیار حاصل ہو گیا۔ اولاً ملزم پادریوں کا جو اب شاہی عدالتوں میں قلمبند ہوتا۔ اس کے بعد وہ بغرض تحقیقات کلیسائی عدالتوں کو روانہ کردئے جاتے اور اگر وہاں وہ مجرم قرار پا کر تنزل کے سزا یاب ہوتے تو پھر ان کو اس سے زیادہ بچنے کا کوئی اور موقع نہ ملتا تھا۔ صدر اسقف اور اسقف بادشاہ کے اجازت نامہ کے بغیر ملک سے باہر نہیں جاسکتے تھے۔ اور اگر بلا حصول

اجازت چلے جاتے تو اُن کا فرض تھا کہ اس امر کی ضمانت پیش کریں کہ ملک و مالک کو کسی قسم کا نقصان نہ پہنچائیں گے کوئی جاگیردار یا شاہی وزیر بلا اجازتِ بادشاہ مذہب سے خارج نہیں کیا جاسکتا تھا اور بادشاہ کی غیر حاضری میں صدرِ عظم سے منظوری لینے ضرور تھی۔ یہ اور اسی قسم کے اور بھی قواعد جو زیادہ ضروری نہ تھے روسائے کینہ یعنی بڑے درجہ کے پادریوں نے امرا کی حضوری میں بکراہت منظور کر لئے۔ یہی نہیں بلکہ بلیکٹ نے بھی منظوری دے دی جس کو اس نے بعد میں واپس لے لیا۔ اگر ان قواعد پر عمل ہوتا تو بادشاہ کی صدارت کلیسا میں بھی قائم ہو جاتی اور ہنری دوم اس مقصد کے حاصل کرنے میں ہنری ہشتم پر پیش قدمی کرجاتا لیکن اس قسم کی قوت کو منوانے کا وقت نہیں آیا تھا۔ اس کے بعد کے جھگڑوں میں ہنری کی غلطیوں اور بلیکٹ کے قتل سے پادریوں نے فائدہ اُٹھایا۔ اگرچہ اُسقف کو انتخاب کرنے کا شاہی حق بالکل زایل نہیں ہوا لیکن جان نے اُس کو چھوڑ دیا تھا۔ پوپ سے مرافعہ کرنے کی ممانعت سے سلطنت غافل ہوگئی اور پادریوں نے شاہی فوجداری اختیارات سے بچنے کی تدبیریں نکال لیں۔ حقیقت یہ ہے کہ ہنری نے اپنے باپ دادا سے زیادہ پادریوں پر اختیار حاصل کرنا چاہا لیکن اس کو بالآخر کم اختیارات پر قانع ہونا پڑا۔ لیکن آئین کلائڈن اس لئے تاریخ انگلستان میں یاد رکھنے کے قابل ہے کہ اس کے ذریعے

پہلی ہی مرتبہ حکومت نے پادریوں کے مقابل اپنے اختیارات کا
باقاعدہ دعویٰ پیش کیا۔

۳۔ ہنری دوم کی حکمت عملی عوام کی نسبت۔ اس نے عوام کو
قانون اور امن کے اصلی فوائد سے بہرہ ور کیا۔ زیادہ شہروں کو
اس نے مشور عطا نہیں کئے اور نہ زیادہ مراعات کا تذکرہ اُن
چند طویل مشوروں میں ہے جن کو کہ اُس نے جاری کیا ہے
البتہ قابل قدر یہ بات ہے کہ اس نے تعلقہ اور ضلع کی
مقامی خود اختیاری حکومتوں کی حمایت کی اور اُن کی جوہری
کے طریقہ کو ترقی دے کر بادقت بنادیا۔ شاہی قضاۃ کے
دوروں کی تعداد کو بڑھا دینے اور شیعرف کے اختیارات کو
کم کر دینے سے اس نے بہت سے ادنیٰ درجہ کے آدمیوں کی
سرپرستی کی اور اُن کو سابق کے ظلم و تعدی سے بچا لیا
اس کے معاوضہ میں ان بیکسوں نے مستقل وفاداری دکھلائی
جب اس کے فرزند اکبر کی تائید میں بہت سے بیرونوں
(لواہوں) نے بغاوت کی تو شہروں کے اکثر باشندے
بادشاہ کے لئے سینہ سپر ہو گئے۔

۴۔ ہنری دوم کی حکمت عملی فینانس کی نسبت۔ اسٹیفن کے
خراب و بدامن سلطنت میں ملک کی مالی حالت بہت بُری تھی۔
ہنری نے اول امن قائم کیا اور شاہی زمینوں کو جو نہایت
فیاضی و بیدردی سے لوگوں کو مل گئی تھیں واپس لے لیا
اس کے بعد اُس نے انتظام فینانس کی طرف توجہ منعطف کی

جس کا بیان عہد نارمن میں ہو چکا ہے۔ ڈینیگیٹ (قوم ڈین کے لئے محصول) کا نام اخیر مرتبہ ۱۱۶۲ء میں لیا گیا ہے لیکن اس کے بجائے دوسرے محصول اراضی کیا روکیج مقرر کیا گیا یہ لفظ کیا روکیٹ سے نکلا جس کا اطلاق اُس قدر زمین پر کیا جاتا ہے جس پر جانوروں کی ایک جوڑی سے ہل چلایا جاتا ہو۔ اور یہ کم سے کم مقدار زمین کی تھی جس پر ٹیکس لگایا جاتا تھا۔ ہم کو معلوم ہے کہ پادریوں کے علاقوں سے جاگیری حقوق کے وصول کرنے میں ہنری نہایت چالاک تھا اس نے آمدنی کا ایک نیا ذریعہ زر سپر کو بنایا جس کا ابھی بیان ہوا ہے۔ لیکن اس کی توفیر محال کا اصل سبب ملک کی خوش حالی تھی جو اس کی عائدانہ حکومت کا نتیجہ تھی۔

اس حکومت کا آخری نصف حصہ مالی تغیر کی وجہ سے ممتاز ہو گیا تھا۔ بیت المقدس کو صلاح الدین نے فتح کر کے عیسائیوں سے لے لیا تھا اور اس کی واپسی کے لئے روپیہ فراہم کرنے کی ضرورت تھی۔ ایک ٹیکس ”محصول صلاح الدین“ کے نام سے ۱۱۸۸ء میں جاری کیا گیا۔ اس ٹیکس کی ادائیگی میں ہر شخص کا فرض تھا کہ دسواں حصہ اپنی جائداد منقولہ کا دیا کرے اور تایخ انگلستان میں یہ پہلی مثال ہے کہ جائداد منقولہ ٹیکس کے قابل سمجھی گئی۔ اس کے قبل جس قدر محصول عاید کئے گئے وہ سب زمین کے متعلق تھے۔ ہم اس سے نتیجہ نکال سکتے ہیں کہ منقولہ اشیا سے اُس وقت محصول لیا جاتا

جبکہ ملک دولتمندی و تعیش میں ترقی کرے۔

۵۔ ہنری دوم کی حکمت عملی دادرسی کی نسبت۔ اسٹیفن اور
میاٹلڈا کی خانہ جنگی کے زمانہ میں وہ عمارت دادرسی جس کی
تعمیر نارمن سلاطین کے عہد میں ہوئی تھی منہدم ہو گئی۔
پہلے جو بادشاہ بڑے تہواروں کے روز اپنی یا عظمت عدالت کا
انفعاذ کیا کرتا تھا وہ موقوف ہو گیا اکیسچیکر اور کیوریا رجیس کا
گویا نام تک بھی لوگوں کو یاد نہ رہا۔ شاہی کمشنر کا دعوں پر جانا
بند ہو گیا۔ ہنری کے دشوار کاموں میں سے ایک یہ بھی تھا کہ
انتظام دادرسی کو دوبارہ جاری کرے لیکن اس نے صرف انتظام ہی
قائم نہیں کیا بلکہ بعض اصلاحات بھی کئے جن کا اثر ابھی تک
باقی ہے۔ تین عنوانوں میں ان اصلاحات کو جمع کیا جاسکتا ہے
(۱) کیوریا رجیس کا استحکام و ترقی (۲) دعوں کے انتظام میں
ترقی (۳) جوری کے طریقہ کا استحکام۔

۱۔ کیوریا رجیس کا استحکام۔ کیوریا رجیس (مجلس شاہی) کھلنے سے
دوسری عدالتوں کا کام اس میں آنے لگا۔ اغراض معدلت
کے لئے اس کا ضابطہ زیادہ مفید تھا۔ اس کے قضاہ قانون کے

۱۔ Curia Regis ابتداً اس کی حیثیت مجلس کی تھی اس لئے اس کا مجلس

شاہی ترجمہ کیا گیا۔ کیوریا کے لفظی معنی جماعت کے ہیں۔ رومیوس Romuius

نے جو رومیوں کا قدیم بادشاہ تھا رعایا کی ہیں جماعتوں میں تقسیم کی تھی۔ ہر ایک جماعت کیوریا

Curia کے لفظی معنی مجازاً اس لفظ کا استعمال رومیوں کی سینیٹ Senate

اور سینیٹ ہوس Senate House کے لئے ہوئے لگا۔ انگلستان میں کیوریا کی شان

مثل مجلس عقلا کے مجلس انتظامی و قانونی تھی اور اسی میں عدالتی امور بھی طے پاتے تھے ۱۲

ماہر ہوتے اور اس کا اقتدار ایسا تھا کہ ملک میں بڑے سے بڑے آدمی کے خلاف اس کی ڈگریوں کی تعمیل ہو سکتی تھی بعض وقت ہنری بذاتِ خود اس میں مقدمے سماعت کرتا۔ ۱۵۵۸ء میں اٹھارہ قضاۃ اس عدالت میں کام کرتے تھے۔ ۱۵۵۹ء میں ہنری نے پانچ قضاۃ کی ایک کمیٹی مقرر کی جن کو عدالت کا عام کام تفویض کیا گیا خاص پیچیدگیوں اور ضرورت کے مقدمے صرف بادشاہ کے فیصلہ کے واسطے رکھے جاتے تھے۔ اس طرح سے کورٹ آف کامن پلینر (عدالت دیوانی) کا وجود ہوا جو اُن تین قوانین غیر موضوعہ کی اعلیٰ عدالتوں میں سب سے زیادہ قدیم تھی جو ۱۵۵۹ء تک باقی رہ گئی تھیں پھر اُن سب کو عدالت العالیہ میں ضم کر لیا گیا۔

۲۔ دوروں کے انتظام میں ترقی۔ دورہ کرنے کا طریقہ ہنری اول کے زمانہ میں آغاز ہو کر اسٹیفن کے عہد میں موقوف ہو گیا اور پھر ہنری دوم کی حکومت میں ترقی کے ساتھ جاری ہوا۔ دورہ مال اور عدالت دونوں کاموں پر شامل ہوتا تھا قضاۃ ملک میں اس غرض سے سفر کرتے کہ شاہی محاصل کی نگرانی بھی ہو اور دادرسی بھی۔

ہنری نے حکم دیا کہ ہر ایک آزاد آدمی عدالت ضلع میں جبکہ وہ شاہی قضاۃ کے لئے منعقد ہو حاضر ہوا کرے۔ شیرف (صاحب ضلع) کو اجازت دی گئی کہ مجرمین کی گرفتاری کے لئے کسی کے حدود ارضی کا لحاظ نہ کیا جائے۔ قضاۃ کے دوروں میں زیادتی ہونے سے شیرف کے اختیارات میں کمی ہوتی گئی۔

اگرچہ یہ دونوں عہدہ دار بادشاہ کی نیابت کرتے تھے لیکن قضاۃ کا تعلق بادشاہ سے بلا واسطہ تھا اس لئے اس کو ان پر زیادہ اعتماد تھا۔ علاوہ بریں یہ شیرف اپنے ماتحت اضلاع میں اختیارات کا ناجائز استعمال کرنے سے لوگوں کی نظروں سے گر گئے تھے۔ شاہی میں ہنری نے ان سب کو یک قلم موقوف کر دیا۔ بزبانہ رجسٹرڈ اڈل شاہی میں قانون کی رو سے حکم دیا گیا کہ شیرف اپنے منہج میں قاضی کی حیثیت سے کام نہ کرے۔ منشور اعظم میں بھی اسی قانون پر زور دیا گیا ہے۔

۳۔ جوری کے طریقہ کا استحکام۔ تحقیقات باعانت جوری کی ابتدا واصلیت پر تاریخی کے پردے بڑے ہوئے ہیں۔ ہم کو معلوم ہے کہ جرموں میں ابتدا سے قومی عدالتیں تھیں لیکن ان عدالتوں میں شرکاء قاضی کا کام کرتے اور اہل جوری نہیں ہوتے تھے۔ امر قانونی اور امر واقعاتی دونوں کا فیصلہ یہی لوگ کیا کرتے مگر جوری کا کام ہے کہ وہ واقعات کا تصفیہ کرے اور جب ان واقعات کی تحقیق ہو جائے تو ان پر اس قانون کا اطلاق کرے جس کو قاضی حسب ضرورت جوری کو تفہیم کرتا ہے۔ اس کے سوائے انگیزیوں میں نارمن نفع کے پہلے ادائی شہادت کا ایک اور طریقہ کمپرگیشن (Compurgation شہادت) مروج تھا جس کی بنا پر ہر ایک فریق مقدمہ کی جانب سے گواہ پیش ہوتے جو اُس کی صداقت و دیانت کا حلف کرتے۔ اکثر ان گواہوں کی تعداد بارہ ہوتی کمپرگیٹورں Compurgators کو غلطی سے لوگ جوری سمجھے

ہوئے ہیں لیکن اصل میں یہ گواہ تھے۔ علیٰ ہذا ایٹھا ڈوم کے زمانہ کے ایک قانون سے معلوم ہوتا ہے کہ ہر تعلقہ میں بارہ معزز اشخاص (تھین) سے جو اس غرض سے منتخب ہوتے تھے حلف لیا جاتا تھا کہ وہ کسی پر جھوٹا الزام نہ لگائیں اس سے بعض لوگوں نے گمان کر لیا کہ یہ بارہ منتخب تھین دراصل کلاں جوری تھے بہر حال یہ محقق نہیں ہے کہ جوری کی ابتدا کس طرح ہوئی۔ تاہم یہ کہہ سکتے ہیں کہ نارمن فتح کے قبل لوگ جوری سے واقف نہ تھے۔ اس قصہ کی بھی کچھ آہل نہیں معلوم ہوتی جس کی بنا پر انفریڈ کو اس کا موجب کہا جاتا ہے۔

تاریخ سے ثابت ہے کہ نارمن فتح کے بعد ہی شاہی عہدہ داروں نے مقدمات کو اس طریقہ سے دریافت کرنا شروع کر دیا کہ متعدد آدمیوں کو جو خاص واقعات مقدمہ سے واقف خیال کئے جاتے حلف دیا جاتا کہ صحیح حالات بیان کریں۔ اس طریقہ دریافت سے ”کتاب بندوبست“ کے واقعات کی تحقیق کی گئی۔ ہنری دوم کے عہد میں حلفی بیانات کا عدالت کے لئے استعمال ہونے لگا۔ حقیقت اراضی کے مقدمات نارمن فتح کے زمانہ سے بذریعہ ”جنگ“ تصفیہ پاتے۔ گرائٹاسائز (ایک قسم کے قانون یا فرمان) کے ذریعہ سے ہنری نے حکم دیا کہ اس قسم کے مقدموں کا تصفیہ جوری کے فیصلہ یا رائے پر کیا جائے۔ اس ضلع کے چار ٹائیٹ کا

جہاں کہ اراضی نزاعی واقع ہوتی فرض تھا کہ فریقین کے ہمسایہ میں بارہ نایط منتخب کریں اور ان منتخب لوگوں کو لازم تھا کہ حلفی بیان پر اس امر کا فیصلہ کریں کہ کون فریق حق پر ہے اس سے دیوانی مقدمات کی جوری کا پہلے ہی مرتبہ تایخ میں ٹھیک پتہ ملتا ہے۔

گرینڈ جوری (جوری کلاں) کی ابتدا آسائز (منشور) آف کلارنڈن بابت ۱۶۶۷ء سے ہوتی ہے۔ اس جوری کا فرض تھا کہ دورہ کرنے والے حکام کی عدالتوں میں ملزمین کا چالان کرے (منشور کلارنڈن کو آئین کلارنڈن سے علیحدہ سمجھنا چاہئے جو دو سال پیشتر نافذ ہوا تھا) منشور کلارنڈن کے ذریعہ سے قرار پایا کہ ہر ایک تعلقہ میں بارہ اور ہر ایک موضع میں چار اشخاص پر جو اس کام کے اہل ہوں لازم کیا جائے کہ وہ شاہی قضاۃ کے سامنے ان کے تعلقہ اور موضع کے مجرمین کی نسبت حلف کریں۔ ان کے نام زد کئے ہوئے اشخاص آگ یا پانی سے اپنی صداقت کا امتحان دینا ہوتا یا ان کو اور کسی سخت قسم سے آزمائش کی جاتی۔ اگر اس امتحان میں وہ ناکام ہوتے یعنی انھیں ضرر پہنچتا تو ان کو اُن کے جرایم کی سزا خود بخود مل جاتی۔ اگر وہ امتحان میں کامیاب ہو جاتے یعنی محفوظ رہتے ضرر سے اور برے چال چلن کے ہوتے تو ان کو جلاوطن کیا جاتا۔ کلیسا کی ایک کونسل کے اعلان کو

رو سے جو ”لیٹرن کونسل“ کے نام سے مشہور ہے ۱۲۱۵ء میں اس قسم کا فیصلہ جو پانی یا آگ کے ذریعہ کیا جاتا تھا ممنوع و ناجائز قرار پایا۔ اور اس کے بعد ہی وہ ترک کر دیا گیا۔ اس امتحان کے بجائے ایک دوسری جوری سے جو زبانی حال کے لحاظ سے جوری خود ہو سکتی ہے حلف لیا جاتا تھا کہ اُن اشخاص کے جرم یا عدم جرم کی نسبت تصفیہ کرے جن کو جوری کلاں ملزم قرار دیتی۔ ابتدا میں اس چھوٹی جوری میں وہی اشخاص ہوا کرتے جو مقدمے کے حالات سے واقف ہوتے تھے۔

۶۔ ہنری دوم کی حکمت عملی انتظام فوج کی نسبت۔ ہم بیان کر چکے ہیں کہ تاجران سلاطین کے پاس تین قسم کی فوج ہوتی تھی جاگیر فوج قومی فوج یعنی ردیف اور پردیسی فوج جو وقت ضرورت نوکر رکھ لی جاتی تھی۔ ہم یہ بھی بیان کر چکے ہیں کہ ہنری دوم اپنے جاگیرداروں سے بجائے فوجی خدمت کے روپیہ لینے کو ترجیح دیتا اور اس کے بیرونی علاقوں میں لڑنے کے لئے پردیسی فوج کو ملازم رکھتا تھا اس فوج کو وہ انگلستان میں صرف ایک مرتبہ سالانہ کی خوفناک شورش کے زمانہ میں لایا تھا اور اُس کے فرو ہوتے ہی اس نے سپاہ مذکور کو برطرف کر دیا تھا۔ اُس نے قومی سپاہ کی قانون اسلمہ کے ذریعہ سے اصلاح کی۔ یہ قانون سالانہ میں جاری ہوا اور اس کی رو سے ہر ایک آزاد باشندہ ملک پر لازم کیا گیا کہ وہ اپنے لئے خود اسلمہ جہیا کرے جن کی مقدار اس کی جائداد کی حیثیت کے

مطابق ہوتی کسی شخص کو ضرورت سے زیادہ اسلحہ رکھنے کی اجازت نہ تھی اور نہ شاہی اجازت کے بغیر اُن کی برآمد ہو سکتی۔ ہنری کی توجہ فوج ردیف کی نسبت اُسی حکمت عملی پر مبنی تھی جس کی بنا پر اس نے جاگیر فوج سے غفلت کی تھی۔ آزاد آدمیوں کے سبب سے جن کی کثرت تھی اور جن کی وفاداری پر اُس کو کامل اعتماد تھا امر کی دست درازی رُکی رہی۔

ہنری دوم کے عہد سلطنت کے نتائج۔ ان تدبیروں سے ہنری نے اسٹیفن کے عہد کے نقصانات کی تلافی کی۔ اس نے (یرن) امر کو کمزور کیا اور عوام کی سرپرستی کی۔ ملک میں امن قائم کیا جس کے سبب سے تجارت اور دولت مندی کو نشو و نما ہونے لگا۔ شاہی اقتدار کو اس نے اسی حد تک بلند کیا جس حد تک کہ اس کے دادا کے زمانہ میں پہنچ گیا تھا۔ اس کے اعلیٰ اختیار کا سبب یہ تھا کہ انگلستان اُس کے مقبوضات کا ایک حصہ تھا۔ وہ صرف انگلستان کا بادشاہ نہ تھا بلکہ ایرستان (آئر لینڈ) کا والی اور ملک فرانس کے یک ثلث کا حاکم بھی تھا۔ بلحاظ وسعت ملک و کثرت محفل اور قابلیت و استعداد مغربی یورپ کے سلاطین میں وہ سب سے بڑا حاکم تھا۔ اگرچہ وہ ناکام شکستہ خاطر اس دنیا سے گیا لیکن اُس نے شاہی اقتدار کو انگلستان میں سب سے منوالیا۔ مگر اس کی وفات کے بعد بچیس برس بھی نہیں گزرنے پائے تھے کہ شاہی اقتدار پر نئی نئی آفتیں آنی شروع ہوئیں۔

عہدِ رچرڈ اول۔ اس کی سلطنت کا زمانہ تغیرات و ستوری سے خالی رہا وہ صاحبِ تدبیر نہ تھا اور رعایا سے غافل رہتا اور اپنی لڑائیوں کو جاری رکھنے اور فدیہ ادا کرنے کے لئے ان کو زیر بار کرتا رہتا تھا لیکن اس نے بھی ہنری کی اچھی حکومت سے فائدہ اٹھایا جس کے سبب سے بادشاہ اس قدر مقتدر ہو گیا تھا کہ کسی طبقہ رعایا کے روکے نہیں رک سکتا تھا۔ وہی وزرا جن کو ہنری کے ماتحت تعلیم ہوئی تھی رچرڈ کے ماتحت سلطنت کا کام کرتے رہے۔ اور اس حد تک غوی سے کام چلایا کئے جس حد تک قوم سے روپیہ وصول کرنا ان سے ممکن تھا۔ بیرن یعنی نواب رچرڈ کے مباح بھی تھے اور اس سے خایف بھی اس لئے کہ وہ پہاڑ سپاہی تھا۔ اہل کلیسا اس سے اس واسطے خوش تھے کہ وہ عیسائیوں کی جانب سے اہل اسلام سے لڑتا رہا۔ عوام اُس کے زمانہ میں امن و آسائش میں تھے۔ متعدد منشور جن میں وسیع مراعات و حقوق کی تفصیل ہے شہروں کو عطا ہوئے۔ طریقہ دریافت بذریعہ جوری قائم رکھا گیا اور اس کا نئے مقاصد میں استعمال کیا جانے لگا۔ جیسے کہ بادشاہ کے جاگیرِ حقوق کا تصفیہ ہر ایک ضلع کی اراضی کی نسبت۔ شیرف کی قوت اس طرح زائل کی گئی کہ شیرف کو اُس کے ماتحت ضلع میں بحیثیت تاجی کام کرنے کی مانعت کردی گئی۔ ۱۱۹۷ء کے ایک حکم کی بنا پر عہدہ کارڈنز (مقتش مرگ ناگہانی) قائم ہوا۔ اس کی رو سے ہر ایک ضلع میں تین نایٹ اور ایک پادری منتخب ہوتے تھے کہ

یہ لوگ اس قسم کے فوجداری مقدمات کی تحقیقات کریں۔

عہد سلطنت جان۔ ابتدا سے ہی جان کی حکومت ناکارہ

رہی۔ لڑائیوں میں ناکامیوں کی وجہ سے امرا کو اُس سے نفرت

ہو گئی اور وہ اُن کے خاندانوں کی سخت اہانت کر کے ان کو

ربخیدہ و کبیدہ خاطر کرتا تھا۔ اُس نے رعایا پر سنگین محصول لگائے

تاریخ میں وہ ایک نہایت ظالم و جابر و خود پرست بادشاہ مشہور

ہے۔ باوجود ان خرابیوں کے وہ اپنی بُری حکومت کو اور جاری

رکھتا لیکن حسب اتفاق اس زمانہ کے دو نہایت قابل اور اہل

مدبیر اشخاص سے اس کا جھگڑا ہو گیا۔ ان میں کا ایک تو

فلپ آگسٹ بادشاہ فرانس اور دوسرا پوپ انوسینٹ سوم

تھا فلپ آگسٹ نے کل فرانسیسی صوبہ جات جو خاندان آنجو

کی ملک تھے لے لئے اور انوسینٹ نے پادریوں سے لڑنے پر

جان کو ایسا بری طرح مجبور کیا کہ آخر کار اس کو نہایت ذلت سے

پوپ کی اطاعت قبول کرنی پڑی۔

فرانسیسی صوبہ جات کے نکل جانے کے اثرات۔ فرانسیسی

صوبہ جات کے چلے جانے سے تین طرح کے اہم نتائج پیدا ہوئے

اول یہ کہ بادشاہ انگلستان رعایا کی رضا جوئی کا محتاج بن گیا۔ دوسرے

یہ کہ جان نے ان صوبہ جات کو اس شرمناک طریقہ سے کھودیا

کہ اُس کا سپاہیانہ عزم اور حکمت سیاسی سے معرا ہونا سب پر

کھل گیا۔ رعایا جو اُس کے مقابلہ سے عاجز اور ظالم سہا کرتی

تھی۔ اب جبری ہو کر اُس کی مخالفت کرنے لگی۔ تیسرے یہ کہ

نارمنڈی کے نکل جانے سے نارمن فاتحین کی اولاد کا ان کے وطن آبائی سے قطع تعلق ہو گیا۔ اس زمانہ سے انگلستان کے امرا انگریز ہو گئے۔ دونوں قوموں کا میں جول جوہنری کی دانائی سے شروع ہوا تھا جان کی بیوقوفی سے تکمیل کو پہنچا۔

کلیسا کی مخالفت کے اثرات۔ جان نے نادانستہ طور پر روم سے اس وقت جھگڑنا شروع کیا جبکہ پوپ کی قوت معراج کمال کو پہنچی ہوئی تھی۔ ملک میں انٹرڈکٹ (پوپ کا حکم تنہائی جس کی بنا پر عبادت الہی اور مذہبی رسوم کو مدت معینہ کے لئے قطعاً موقوف کر دیا جاتا تھا) کے نافذ ہو جانے سے رعایا کو سخت تکلیف پہنچ رہی تھی۔ مزید براں جان نے رعایا کے غصہ کی آگ کو اور بھی بھڑکا دیا کہ اپنی مرضی سے خود کو پوپ کا تابع بنالیا اس امید پر کہ کلیسا اور اُس کے درمیان سمجھوتہ ہو جانے سے اس کی طاقت برقرار رہے گی۔ لیکن اس سمجھوتے سے چند واقعات کا سلسلہ درپیش ہوا اور ان کا خاتمہ اس منشور اعظم کے اجرا سے ہوا جو مشہور ہے۔

جان اور امرا کی مخالفت۔ پوپ کی اطاعت قبول کر لینے سے جان کو فرانسیسی حملہ سے نجات مل گئی اور اب اس کی خواہش ہوئی کہ ایک فوج جمع کر کے فرانسیسی صوبہ جات کو واپس لے شمالی انگلستان کے امرا نے ملک کے باہر خدمت بجالانے اور بادشاہ کے ساتھ جانے سے صاف انکار کر دیا۔ اسی زمانہ میں بقم سینٹ آبنر پادری جمع ہوئے کہ ان نقصانات کی تلافی کریں۔

جو جان اور پوپ کی مخالفت سے ان کو بھونچے تھے۔ بادشاہ کی جانب سے صدر اعظم نے اس کی اصلاح کرنے کا وعدہ کیا۔ اس کونسل میں ایک عجیب بات یہ ہوئی کہ شاہی علاقہ کے ہر ایک موضع کے چار وکلا بغض مشورہ نہیں بلکہ حالات کی اطلاع دہی کے لئے طلب ہوئے تھے۔ کچھ دنوں بعد اسی سال لندن میں سینٹ پال کے گرجا میں صدر استقف اسٹیفن لینگٹن نے ایک اور کونسل منعقد کی جس میں ہنری اول کا منشور پیش کر کے حاضرین کو ترغیب دی کہ بادشاہ سے اُس کی پابندی کرائیں۔ اس کے بعد بادشاہ نے ایک اور کونسل کا انعقاد کیا اور شریف کے توسط سے حکم جاری کئے کہ ہر ایک ضلع سے چار ممتاز نایٹ حالات سلطنت کے متعلق بادشاہ سے گفتگو کرنے کے لئے روانہ کئے جائیں۔ اس سے عوام کی نیابت کے طریقہ میں حقیقی ترقی ہوئی لیکن ہم کو اس کا علم نہیں کہ کونسل کا کبھی انعقاد بھی ہوا یا نہیں۔

سال ۱۱۷۱ء میں اکثر بادشاہ فرانس میں رہا۔ وہ امرا ہوں نے بادشاہ کے ساتھ جانے سے انکار کیا تھا مقام مینٹ آبنر میں جمع ہوئے اور اس بات پر متفق ہوئے کہ بادشاہ سے کرسٹمس کے بعد اپنی خواہشوں کا مطالبہ کریں۔ جان نے پادریوں کو اپنا بنانے کی غرض سے ان کو شمار انتخاب عطا کیا جس کو ہنری دوم نے سلب کر لیا تھا

جبکہ امرا نے ابتداء ۱۵۱۷ء میں اپنے مطالبات کو پیش کیا تو اُس نے ایسٹر تک مہلت مانگی لیکن امرا کو معلوم تھا کہ بادشاہ ان کو قبول نہ کرے گا اس لئے وہ جنوب کی جانب لندن کو روانہ ہو گئے جہاں کہ باشندگان لندن نے ان کا استقبال کیا۔ جان اب اکیلا رہ گیا اور ان چند دوستوں کی صلاح پر جو اس کے ساتھ تھے امرا کے مطالبات کو قبول کر لیا۔ ۱۵ جون ۱۵۱۷ء کو اُس نے منشور اعظم پر اپنی

مہر کر دی۔ منشور اعظم بابت ۱۵۱۷ء۔ موزین کا بیان ہے کہ انگلستان کے دستور کی کل تاریخ اس منشور کی تفسیر ہے۔ اس میں ترتیب فقرے ہیں جو بلحاظ طول عبارت و اہمیت مضمون مختلف حیثیت کے ہیں اور ان کی ترتیب بھی کسی اچھے طریقہ پر نہیں رکھی گئی ہے لیکن بلحاظ مطالب اس کے چار فقرے چند عنوانوں میں بیان کئے جاسکتے ہیں۔

۱۔ کلیسا۔ ہم ابھی لکھ چکے ہیں کہ جان نے پادریوں کو آزادی انتخاب عطا کی تھی۔ اب اس نے اس عطا کو مستحکم کر دیا اور اس اختیار سے خود دست بردار ہو گیا جو اس کے اسلاف میں نارمن فتح کے زمانہ سے چلا آرہا تھا۔ اس کے سوائے اس نے پادریوں کی آزادی کو بھی مستقل بنا دیا۔ امرا نے پادریوں کے لئے اس واسطے کم حقوق طلب نہیں

کئے کہ پادریوں نے ان کی مدد کی تھی بلکہ جان نے ان کو حقوق دینے میں اس لئے کمی نہیں کی کہ اس کو پوپ کی مدد درکار تھی۔

۲۔ جاگیردار۔ اس غرض سے کہ بادشاہ جاگیرداروں سے رقوم عینہ بہ زیادہ وصول نہ کرنے پائے اُس سے عہد کرایا گیا۔ وہ اپنے جاگیری حقوق کا بیجا استعمال نہیں کرے گا (۱)، دئی جاگیردار سوائے اداۓ فرض منصبی کے کسی اور غرض کے لئے نہ طلب کیا جائے (۲) ہر ایک جاگیردار کی دفا پر اس کے وارث سے بادشاہ نذرانہ لے کر متوفی کی جائداد کو اس پر بحال کرے (۳) اگر وارث نابالغ ہو تو بادشاہ یانت داری سے اس کا ولی بنے اور ان لوگوں سے نابالغ کی اسمیٹ پر رہتے ہوں بجز مروجہ رقوم و خدمات کے کچھ اور وصول نہ کرے اور اس علاقہ کی عمارتوں اور حاطوں کو ویران و خراب نہ ہونے دے (۴) اگر بادشاہ ارث کے لئے شوہر یا زوجہ منتخب کرے تو کسی معزز نو کا انتخاب کرے۔ کسی بیوہ کو نکاح ثانی کے لئے بادشاہ بور نہ کرے۔ (۵) بادشاہ پبلس عام کی رائے کے بغیر عایا سے اسکوٹیج محصول (اس کا ذکر ہو چکا ہے) اور ایڈ امدادی رقم) نہ لے۔ بجز ان تین مروجہ صورتوں کے جبکہ رشاہ کے واسطے فدیہ ادا کرنا ہو یا اس کی بڑی لڑکی یا ہی جائے یا اس کے بڑے لڑکے کے نایٹ یعنی مبارز

بننے کی رسم ادا ہو۔

جب بادشاہ کو اپنی رعایا سے کسی غیر معمولی محصول کا وصول کرنا مجلس عام کی رائے سے مقصود ہو تو وہ سب اراکین مجلس کو طلب کرے۔ صدر اسقف۔ اسقف۔ نواب اور بڑے امرا تو خاص خطوط کے ذریعہ سے بلائے جائیں اور دوسرے جاگیردار بذریعہ طلبنامہ عام شریف ضلع کے توسط سے طلب کئے جائیں۔ جلسہ کے چالیس روز قبل اس کی اطلاع بصراحت اغراض و مقام دی جایا کرے۔

۳۔ بلاد اور شہروں کے حقوق۔ بادشاہ نے لندن اور دوسرے بلاد اور شہروں اور بندرگاہوں کی قدیم آزادیوں یعنی حقوق و مراعات و اعزازات کو برقرار رکھنے کا ذمہ لیا۔

۴۔ وادرسی۔ بادشاہ نے اقرار کیا کہ (۱) دادرسی کو آئندہ سے شاہی آمدنی کا ذریعہ نہیں بنایا جائے گا۔ ”ہم کسی کے ہاتھ آئندہ سے انصاف کو نہیں بیچیں گے اور نہ کسی کے حق میں انصاف کرنے سے انکار یا تاخیر کریں گے“ (۲) باقاعدہ تحقیقات کے بغیر کسی کو سزا نہیں دی جائے گی ”کوئی آزاد آدمی گرفتار یا قید یا اس کی زمین سے بیڈل یا اس کو باغی مشتہر کر کے یا جلاوطن کر کے یا کسی اور طریقہ سے تباہ نہ کیا جائے گا اور نہ بادشاہ بذات خود یا اپنے کسی افسر کو بھیج کر اس کو گرفتار کرے گا بجز اس کے کہ اُس کے جو مرتہ اشخاص، کے باقاعدہ فصلہ یا قانون ملک کا،

بنا پر اُس کو اس طرح کی سزا ملے : ” اُس کے ہم مرتبہ اشخاص کے باقاعدہ فیصلہ ” سے لوگوں نے ” تحقیقات جوری ” سے مراد لی ہے لیکن ان سب کا اس پر اتفاق ہے کہ ان الفاظ کے یہ معنی نہیں ہو سکتے۔ (۳) ناداجی ظالمانہ جرم نے عاید نہ کئے جائیں گے جرم کی حیثیت سے جرم کی مناسبت قرار دی جائے گی نہ کہ مالک سے اُس کی زمین اور تاجر سے اُس کا مال اور دکن یعنی غیر آزاد کسان یا غلام برزعی سے اس کے آلات زراعت و مویشی جرم کی پاداش میں ضبط کر لئے جائیں گے (۴) ایسے اہل مقدمات کو جو بادشاہ کی عدالت میں رجوع ہونا چاہیں اُس تکلیف سے نجات ملے گی کہ جہاں بادشاہ ہو وہ بھی وہیں جائیں۔ ایسے مقدمات یعنی ناشات دیوانی کی سماعت ایک خاص مقام پر ہونی چاہئے ہم لکھ چکے ہیں کہ کورٹ آف کامن پلینر عدالت دیوانی کا بانی ہنری دوم ہے۔ ابتدا میں تو اس کا منشا تھا کہ یہ عدالت بادشاہ کے ساتھ ساتھ رہا کرے لیکن اس وقت سے وہ ویسٹ منسٹر میں قائم ہوئی اور بالآخر کیوریاہجس (عدالت شاہی) سے بالکل جدا ہو گئی (۵) قضاۃ کو سال میں چار مرتبہ مقدمات حقیقت جائداد کے تصفیہ کے لئے دورہ کرنا چاہئے۔

۵۔ جنگلات۔ جان کی تحت نشینی کے وقت سے جس قدر زمینیں صحرا کی غرض سے محصورہ بنائی گئی ہیں سب کو

غیر محصورہ قرار دیا جائے۔ ہر ایک ضلع میں بارہ نائٹ منتخب کر کے ان سے حلف لیں کہ وہ جنگلات کے نفاذ یافتہ رسوم قبیحہ کی رپورٹ پیش کریں۔ اور اس کے چالیس روز کے اندر رسوم قبیحہ منسوخ کئے جائیں۔

۶۔ متفرقات (۱) زائد امن و صلح میں تاجروں کو انگلستان میں آنے اور رہنے اور جانے کا اختیار دیا جائے اور کوئی چیز جبراً ان سے وصول نہ کی جائے (۲) کسی شاہی ملازم کو اختیار نہ ہو کہ کسی آزاد شخص کے گھوڑے اور گاڑیاں بادشاہ کے واسطے مالک کی اجازت کے بغیر لے۔ یا کسی سے غلہ اور اسباب بلا ادائی قیمت لیا کرے (۳) تمام قلمروں میں ایک ہی قسم کے اوزان و پیمانے مقرر کئے جائیں۔ یہ اعلیٰ منشور ایک عجیب فقرہ پر ختم ہوتا ہے اور یہ اُس کی تعمیل کے متعلق ہے۔ بادشاہ نے امرا کو اختیار دے دیا کہ اس کی تعمیل کی نگرانی کے لئے وہ اُنہی میں سے پچیس امیروں کو منتخب کریں۔ اور ان پچیس میں سے چار امیروں کو اختیار تھا کہ جب کبھی اس کی خلاف ورزی دیکھیں تو بادشاہ سے چارہ جوئی۔ اور داد خواہی کریں اور اگر بادشاہ اس وقت موجود نہ ہو تو صدر اعظم سے رجوع ہوں۔ اگر چالیس دن کے اندر داد رسی نہ ہو تو یہ پچیس بیرن مجاز تھے کہ بادشاہ کی زمینیں اور قلعے ضبط کر کے یا کسی اور قسم سے اُس پر دباؤ ڈالیں لیکن اُن کا فرض تھا کہ بادشاہ اور ملکہ اور

اُس کے بچوں کی آزادی کو قائم رکھیں۔
منشور اعظم کے متعلق لوگوں کے خیالات و آراء۔ شکایتیں
 قابل غور ہیں۔

۱۱، اس منشور اعظم کے حاصل کرنے میں کل قوم نے اتفاق کیا تھا۔ اگرچہ امرا نے اس مقصد میں رہنمائی کی لیکن لندن اور دوسرے شہروں نے ان کی مدد کی۔ ہمیشہ عوام امرا سے الگ رہتے اور بادشاہ کا ساتھ دیا کرتے تھے لیکن اس مرتبہ انھوں نے خلافِ عادت امرا کی تائید کی۔ اس سے ثابت ہے کہ ہنری دوم نے امرا کو نہایت کمزور کر دیا تھا اور شاہی قوت کو کمال ترقی دی تھی۔ اور یہ بھی متحقق ہے کہ اس وقت امرا کی جنگِ ان کے ذاتی فائدہ کے لئے نہیں بلکہ قوم کی بھلائی کے واسطے تھی۔ اگرچہ اہل کلیسا نے اس خیال سے کہ جانِ پوپ کی پناہ میں آکر اس کا تابع ہو گیا تھا علانیہ امرا کا ساتھ نہیں دیا تاہم صدرِ اُسقف لینکلن نے امرا کی مدد اس مشورہ کے پیرایہ میں کی کہ وہ اپنی شکایات کو ہنری اول کے منشور کی تعمیل کی غرض سے باقاعدہ طور پر مرتب کریں۔ اس میں شک نہیں کہ اہل کلیسا مخفی طور پر عوام سے ہمدردی کرتے تھے۔ یہاں تک کہ ان امرائے بھی جو جان کے ساتھ تھے اس کو مشورہ دیا کہ اس اعلیٰ سند کو منظور کر لے۔

(۲) از بسکہ امرا قوم کے وکیل تھے انھوں نے اپنے واسطے نہیں بلکہ تمام رعایا کے لئے انصاف چاہا۔ اس اعلیٰ منشور کی رو سے لازم کیا گیا کہ وہ سب خاص حقوق جو بادشاہ کی طرف سے جاگیرداروں کو دئے گئے تھے وہ بھی اسی طرح سے یہ تمام خاص حقوق اپنے جاگیر کی رعیت کو دیں۔ طبقہ احرار کی ظلم و نا انصافی سے کامل حفاظت کی گئی بلکہ وہ طبقہ جو آزاد نہیں تھا یعنی غلامان زرعی اس کے لئے بھی قانونی مراعات ملحوظ رکھی گئی اس طرح کہ جرانہ کی سزاں اُس کے ملیشی و آلاتِ زراعت نہ لئے جائیں۔ شہروں کی موعودہ آزادی اور شاہی صحراؤں کی کمی سے متوسط اور ادنیٰ طبقہ کے لوگوں کو فائدہ پہنچا۔

(۳) اگرچہ جان کے خیال میں امرا کے مطالبات کو منظور کرنا گویا تاج و تخت سے دست بردار ہونا تھا لیکن ان کی خواہشیں نہایت معتدل تھیں۔ اُن کی ہر ایک خواہش کسی نہ کسی نظیر پر اور ان کی داد رسی و چارہ جوئی کی اسکیم بالکل ہنری اول سے مطلق العنان بادشاہ کے منشور پر مبنی تھی۔ انھوں نے کسی نئے دستور کی بنا ڈالنے کی کوشش نہیں کی بلکہ ایک نیک و راست باز حکومت اُنھی پرانے اصول پر قائم رکھنے کی خواہش کی۔ یہ سچ ہے کہ جان نے ان کو ہتھیار اٹھانے پر مجبور کیا اور ان کا بادشاہ کے مقابلہ میں کامیاب ہونا ایک ایسی نظیر تھی جس کے

نتائج اندازہ سے باہر ہیں۔ اور امرا نے اُس وقت تک بغاوت نہیں کی جب تک کہ اُن کو یقین نہ ہو گیا کہ جان کسی دوسرے طریقہ سے ان کی فیلڈ کو نہیں بچوٹے گا۔

(۴) مشور اعظم کے بعد بھی ملک میں بادشاہ مختار کُل تھا صرف غیر معمولی رقمی امداد کے لئے بادشاہ کو کونسل عظمیٰ منعقد کرنی ہوتی تھی اور یہ کونسل عظمیٰ بھی بالکل جاگیرات کے طریقہ کی تھی۔ اور صرف جاگیرداروں پر شامل ہوتی ایسی کونسل مشور اعظم کے قبل اور بعد کبھی منعقد نہیں ہوئی اس لئے اگر اس قسم کی کونسل معمولی کاموں کے لئے منعقد کی جاتی تو اس کے لئے اتنے اراکین بہت زیادہ ہوتے اور اگر نیابت ملک کے لئے ہوتی تو یہ لوگ بہت کم تھے سلاطین انگلستان صرف بڑے جاگیرداروں کو اپنے کونسلوں میں بغرض مشورہ طلب کرتے تھے۔ مشور اعظم میں بھی صرف بڑے جاگیردار علیحدہ علیحدہ طلب نامہ کے ذریعہ بلائے جانے کے مستحق قرار دئے گئے تھے۔ امرا نے اس کے بعد کی سلطنت میں محسوس کیا کہ اگر بادشاہ پر روک ٹوک رکھنا منظور ہو تو ان کو چاہئے کہ عوام کے قایم مقاموں سے ملے رہیں۔ انگریزی پارلیمنٹ کی ابتدا اس نزاع سے شروع ہوتی ہے جو مشور اعظم کی سجا آوری کے لئے کی گئی تھی۔

وفات جان۔ جان نے بحالت مجبوری مشور کا اجرا کیا

اور ہرگز اس کا ارادہ نہ تھا کہ اپنے وعدہ کی پابندی کرے جبکہ پوپ نے جان کو اس اقرار کی ذمہ داری و فریضہ سے آزادی دے دی تو اس نے امرا سے لڑنا شروع کر دیا ان لوگوں نے ناامید ہو کر گُو آئی بادشاہ فرانس کے بڑے لڑکے کو شاہی کے لئے طلب کیا۔ گُو آئی نے انگلستان پر حملہ کیا۔ ابھی جنگ کا نتیجہ بھی نکلنے نہیں پایا تھا کہ جان راہی ملکِ عدم ہوا اور ایک نو برس کا لڑکا چھوڑ گیا۔

بائششم

ہنری سوم اور ایڈورڈ اول

۱۲۱۶ء سے ۱۳۰۷ء تک

مہمید منشور اعظم کے بعد کا اسی برس کا زمانہ اکثر ان دھچپ حالات سے بھرا ہوا ہے جب سے ہماری موجودہ پارلیمنٹ کی نشوونما ہوئی ہے۔ منشور اعظم میں جو وعدے درج تھے اُن کے ایفا کی تکمیل کے لئے قوم کو اُس وقت تک اطمینان نہ ہوا جب تک کہ اُس نے اظہار شکایات اور داد خواہی کا ایک مستقل ذریعہ پیدا نہ کر لیا۔ جان کا بیٹا اور وارث ہنری سوم حصول زرد اختیارات کے معاوضہ میں منشور کی تعمیل کرنے کے لئے ہمیشہ تیار تو رہتا لیکن اُس پر کچھ عمل کرنے کے بعد ہی وہ اُس کی خلاف ورزی بھی کرتا تھا۔ جن طرح امرا اُس کے باپ کی مخالفت میں کامیاب ہوئے تھے اُسی طرح پھر اس کے مخالف ہو گئے مگر ان کے رہبر سیمن ڈی مانٹ فرڈرل آف لیسٹر نے تجربہ سے ثابت

کر دکھایا کہ بادشاہ کے خلاف اس طرح پر متفق ہونا زیادہ سودمند نہیں ہو سکتا اس لئے کہ ایسے اتفاق کی بنیاد ہمیشہ کمزور ہوا رتی ہے اور ذاتی رشک و حسد سے اس کا شیرازہ ٹوٹ جاتا ہے اصول نیابت کو جس سے انگریز واقف تھے اُس نے رواج دیکر عوام کو اپنا ہمنیال بنالیا اور یہ سب بادشاہ کے مقابلہ کے لئے آمادہ ہو گئے۔ اگرچہ اس مقصد میں اس کو کامیابی نہیں ہوئی لیکن اس نظیر کی اس کے حریف (ایڈورڈ اول) نے تقلید لی۔ ایڈورڈ اول جو خاندان پلینٹجینٹ میں سب سے زیادہ مدبر تھا سمجھ گیا کہ رعایا کا حکومت سے متفق رہنا بادشاہ کی قوت و شوکت کو بڑھاتا ہے۔ اس نے ایک ایسی پارلیمنٹ کی بنا ڈالی جو تین طبقات سلطنت اور مقامی فرقوں کی نیابت کر سکتی تھی۔ اُس کی وفات سے قانون اصلاح بابت ۱۲۳۵ء تک پارلیمنٹ کی شکل ظاہری میں کوئی تغیر نہیں ہوا اور یہی ہیئت قائم رہی جس کی ابتدا ایڈورڈ اول کے زمانہ میں ہوئی تھی اگرچہ پارلیمنٹ کی اصلی قوت اور اُس کے مختلف اجزا کے باہمی تعلقات میں اختلاف ہوتا رہا۔ ارباب تاریخ کہتے ہیں کہ موجودہ انگریزی دستور کی ابتدا ایڈورڈ اول کے زمانہ میں ہوئی۔

پارلیمنٹ کے وجود اور ترقی کے پتہ لگانے میں ہم کو یاد رکھنا چاہئے کہ بادشاہ کی قوت کمال وسیع تھی۔ یہ خیال نہ کرنا چاہئے کہ اصول نیابت کے قائم ہوتے ہی بادشاہ کی

قوتِ زمانہ حال کے اصول کے مطابق محدود ہو گئی ہوگی۔ نہیں بلکہ اس تغیر کے بعد بھی وہی اصلی حاکم مانا جاتا تھا۔ کل نظامِ حکومت کا مرکز بادشاہ ہی تھا۔ وہی ملک کی حکمتِ عملی کا تعین کرتا۔ وہی وزیر کا عزل و نصب کرتا۔ وہی قومی سپاہ کا کپتان ہوتا۔ وہی انصاف کا منبع اور واضح قانون سمجھا جاتا شاہانِ سلف خود مختار تھے اسی روایت کی بنا پر لوگ اُس کی حکومت کو مانتے تھے۔ چونکہ ملک کے دانشمند اور سربراہانِ لوگوں کا خیال تھا کہ انگلستان کو جابرانہ حکومت کی ضرورت ہے اس لئے رائے عامہ یعنی خیالاتِ قومی ایڈورڈ کی تائید میں تھے۔ وکلا بھی اُس کے طرفدار تھے کیونکہ اُس کے اختیارات اور ان کے اثرات کے ایک ہی حدود تھے یعنی جس قدر وہ خود مختار تھا اُسی قدر قوم پر ان وکلا کے اثرات چھائے ہوئے تھے پوپ بھی اُس کا طرفدار تھا اور وہ نہیں چاہتا تھا کہ کوئی دوسرا شخص اُس کے اور اس کے وابستہ کے تعلقات میں مغل ہو۔

ابتداءً زمانہ ہنری سوم۔ جان کی موت سے انگلستان ایک عظیم خطرہ سے بچ گیا۔ اب انگریزوں کو ضرورت نہیں رہی کہ ایک پردیسی بادشاہ کی مدد کریں۔ نایب پیمبروک اور اس کے مشیروں نے منشورِ اعظم کی دوبارہ اشاعت کی وہ فقرے جو محصول لگانے اور ملک کی کونسلِ عظمیٰ کے انعقاد اور جنگلات کے متعلق تھے غورِ مکرر کے بعد شایع کرنے کے

خیال سے حذف کئے گئے۔ اس عاقلانہ تدبیر سے وہ انگریز جو لوٹی کے دوست تھے بتدریج اس کا ساتھ چھوڑنے لگے۔ اُس کی فوج کو مقام لکن میں شکست دی گئی اور اُس کا بیڑہ سینڈویچ کے سامنے تباہ کر دیا گیا۔ لوٹی نے ضلع لیمبیٹ کے ذریعہ سے اقرار کیا کہ انگلستان سے چلا جاؤں گا اور اُس کے تابعین میں جو انگریز تھے ادھنوں نے نایب شاہ سے صلح کر لی۔ اب دوسری مرتبہ منشور اعظم شایع کیا گیا اور جنگلات کے متعلق جو فقرے اشاعت اول میں نہیں شایع ہوئے تھے اب علیحدہ شایع کئے گئے اور وہ منشور جنگلات کے نام سے مشہور ہو گئے۔ ارل آف پیمروک نے بحیثیت نایب (شاہ) اور اس کی وفا کے بعد ہیو برٹ ڈی برگ نے بحیثیت صدر اعظم دانائی اور جرات سے حکومت کی۔ صرف ہیو برٹ کے زوال کے بعد ۱۲۳۲ء سے خانہ جنگی شروع ہوئی۔

ہنری سوم کی حکومت کی خرابیاں۔ ہنری کے بُرے چال چلن کی وجہ سے قوم نے پھر مخالفت شروع کر دی۔ ہنری کمزور۔ متلون، مسرف شخص تھا۔ ذاتی ضرورتوں کے لئے اُس کو رقم کثیر درکار تھی اور اُس نے پوپ اور اپنے غیر ملکی دوستوں کو بھی اجازت دے دی تھی کہ وہ بھی اس سے زیادہ روپیہ خود وصول کر لیا کریں۔ اس طرح رعایا کی ناراضی کے تین خاں سبب تھے۔ تمام ملک اس کے اصراف اور کمزور حکومت سے رنجیدہ تھا۔ امرا کو اُس کے غیر ملکی مصاحبوں سے نفرت تھی

کیونکہ ان کا اعزاز و اکرام کیا جاتا اور اُن کو عہدے قلعے اور علاقے ملتے تھے۔ اہل کینہہ اس واسطے خشنماک تھے کہ پوپ انگریزی پادریوں کی معاش اور جائداد اطالوی پادریوں کو دیتا اور ان پر محصول لگاتا تھا کہ دوسرے ممالک میں اس روپیہ سے اپنے منصوبوں کو سرسبز کرے۔ اس قسم کی بے اطمینانی اور خبیثیگی ان طولانی نزاعوں کا مقدمہ ہوئی جن کا ذکر آئندہ آئے گا۔

ہنری کی مجبوری مراعات کے دینے میں۔ روپیہ کی دائمی ضرورت نے ہنری کو مجبور کر دیا تھا کہ رعایا سے ایسی رعایتیں کریں کہ جن سے اس کے باپ دادا کو ڈاگر وہ زندہ ہوتے کمال حیرت ہوتی ۱۲۳۷ء میں اسے تحریک کرنی پڑی کہ مجلسِ عظمیٰ نہ صرف امدادی رقم جمع کرنے کا بہترین طریقہ تجویز کر سکتی ہے بلکہ ایک کمیشن کے ذریعہ سے اس امر کی نگرانی بھی کر سکتی ہے کہ محصول مذکور کا بجا صرف ہوا کرے ۱۲۳۸ء میں اُس کو پندرہ منتخب اراکین کے کمیشن کے فیصلہ سے اتفاق کرنا پڑا جنہوں نے اصلاحِ مملکت کی رائے دی تھی۔ ۱۲۵۰ء میں جبکہ بادشاہ گیسگنی گیا ہوا تھا ملکہ اور بادشاہ کے بھائی نے بحیثیت نائبانِ شاہ ویسٹ مینسٹر میں کونسلِ عظمیٰ کا انعقاد کیا اس میں ہر ضلع سے چار منتخب نائٹ اور پادریوں کے علاقوں سے اُن کے نمائندے شریک تھے۔ یہ پہلا موقع تھا کہ اضلاع کے نمائندے طریقہ انتخاب کے مطابق ایک بڑی کونسل میں شریک ہوئے مگر ہنری وعدہ تو زیادہ کرتا اور ایسا بہت کم کرتا تھا اور وہ ہمیشہ رعایا کو

طرح سے ناراض کیا کرتا تھا۔
 دستور جو بمقام آکسفورڈ مرتب ہوا بابت ۱۷۵۸ء۔
 ۱۷۵۹ء میں ملک کی ناراضی حد سے گزر گئی تھی۔ مجلس عظمیٰ نے جس کا جلسہ ماہ اپریل میں لندن میں ہوا تھا انکار کر دیا کہ جب تک بادشاہ ملک کے مطالبات کو منظور نہ کرے موازنہ کی منظوری نہیں دی جاسکتی۔ اس کونسل نے تحریک کی کہ چوبیس کمشنروں کا جس میں کہ نصف شاہی کونسل کے اور نصف اس کونسل کے ارکان ہوں اس غرض سے انتخاب کیا جائے کہ وہ ضروری اصلاحات کو کمرٹس کے قبل ملک میں جاری کریں بادشاہ نے اس کو منظور کر لیا اور پارلیمنٹ کو ملوکی کر کے اس کا آئندہ اجلاس آکسفورڈ میں مقرر کیا۔

پارلیمنٹ ماہ جون میں آکسفورڈ میں منعقد ہوئی۔ امرا مسلح ہو کر جلسہ میں شریک ہوئے اور کارروائی کی بے ترتیبی و بے قاعدگی کے سبب سے اس کا نام ”مجنونا پارلیمنٹ“ ہو گیا۔ امرا نے شکایتوں کے طوار باندہ دے جن کا مقصد یہ تھا کہ مشور اعظم کا کبھی لحاظ نہیں کیا جاتا ہے۔ چوبیس آدمیوں کی ایک کمیٹی مقرر ہوئی کہ ایک نئے دستور کا مسودہ تیار کرے جس کا نام پروٹیزن آف آکسفورڈ رکھا گیا۔ اس کی بنا پر قرار پایا کہ پندرہ ارکان کی ایک مستقل کونسل ہمیشہ بادشاہ کو امور سلطنت میں مشورہ دیا کرے اور ذرا اور سرکاری بڑے عہدہ داروں کو اپنے قابو میں رکھے۔ کونسل سال میں تین مرتبہ

ایک کمیٹی کے ساتھ جس کے ارکان بارہ ہوں اور جن کو طبقہ امر منتخب کرے۔ ملکی کاروبار پر غور و خوض کرنے اور مشورہ دینے کے لئے منعقد ہوا کرے۔ اس طریقہ سے امرا نے خیال کیا کہ بادشاہ ان کے اختیار میں رہے گا اور بار بار کونسل عظمیٰ کے احضار کی زحمت سے نجات ملے گی۔ لیکن ان کا مجوزہ دستور دو طرح سے ناقص تھا۔ اول یہ کہ وہ نہایت دقیق و مشکل اور دوم یہ کہ بہت محدود تھا یعنی اس کے ذریعہ سے ملک کی کافی نیابت نہیں ہو سکتی تھی۔

پرویز نر آف ویسٹ منسٹر بابت ۱۲۵۹ء۔ اس کے دوسرے سال بادشاہ کے فرزند ایڈورڈ کے اصرار پر امرا نے ان تدابیر کو رفع شکایات کی غرض سے پیش کیا جس کو پرویز نر آف ویسٹ منسٹر کہا جاتا ہے۔ یہ دستور پرویز نر آف آکسفورڈ کا ضمیمہ تھا۔ اس کی سب سے زیادہ اہم دفعہ وہ تھی جس کا تعلق شیروں کے تقرر کی اصلاح سے تھا۔ عدالت ضلع کے ذمہ چار ناٹوں کا انتخاب کرنا قرار پایا جن میں سے ایک کو اکیسچیکر کے بیرن شیروں ضلع کی خدمت کے لئے منتخب کیا گیا اس قانون کی رو سے اضلاع کے فوجی اور مالی انتظامات فرقہ عوام کے اختیار میں آجاتے لیکن ہم کو اس کا علم نہیں ہے کہ اس قانون کا کبھی نفاذ بھی ہوا یا نہیں۔

ناراضی کا تسلسل۔ انگلستان کی حالت اسی طرح غیر مطمئن رہی۔ ہنری کو اہل میں یہ منظور نہ تھا کہ ان اصلاحات کو جو

جبراً منظور کرائے گئے تھے اور جن کے سبب اس کی قوت محدود کی گئی تھی جاری کرے۔ بلکہ اس نے بیرونیوں کے درمیان تفریق پیدا کرنے کی کوشش کی۔ جس قدر تحقیق ہوا ہے اس سے معلوم ہوتا ہے کہ بیرونیوں کے اُس وقت دو فرقے ہو گئے تھے۔ ایک جتھاکا سردار تو سین ڈی مانٹ فورڈ ارل آف لیسٹر اور دوسرے کارہنہ ریچرڈ دی کلیئر ارل آف گلاسٹر تھا۔ سین چاہتا تھا کہ عوام کو بادشاہ کے خلاف میں اپنا مؤید بنائے اور ریچرڈ کی خواہش تھی کہ بادشاہ کی قوت محدود رہے اس سے صرف امرا کو فائدہ پہنچانا مقصود تھا۔ لیکن یہ دونوں ۱۲۶۱ء میں اس پر متفق ہو گئے کہ ایک مجلس بمقام سینٹ آبنز منعقد کی جائے اور اس میں چار نائٹ بطور نائبین ہر ضلع سے طلب ہوں۔ ہنری کو جب ان طلب ناموں کی اطلاع ہوئی تو اُس نے فوراً حکم دیا کہ شریف ان لوگوں کو سینٹ آبنز کو نہیں بلکہ وینڈسیرڈ نام عمل وقلعہ شاہی) روانہ کرے جہاں وہ کونسل منعقد کرنا چاہتا ہے۔ اس طرح بادشاہ اور امرا کے اختلاف میں مسئلہ نہایت مستحکم ہو گیا۔

بادشاہ فرانس کا فیصلہ ثالثی۔ بادشاہ اور امرا بالآخر اس امر پر رضامند ہوئے کہ کوئی نہم بادشاہ فرانس کے فیصلہ ثالثی پر باہمی نزاعات کو منحصر کر دیں۔ کوئی نے جنوری ۱۲۶۴ء میں فیصلہ صادر کیا جو نائز آف ایمنر کے نام سے مشہور ہے۔ اُس

سے دستور مرتبہ مقام آکسفورڈ اور ایسے سب قوانین کو جو اسی پر منبج تھے منسوخ کر دیا اور اس میں یہ بھی اضافہ کیا کہ مختلف افراد ملک کی آزادیاں جو از روئے منشور و قوانین و رسوم قرار پائی ہیں کم نہ ہونے پائیں اور کسی شخص کو جو گذشتہ جھگڑوں میں شریک رہا ہے کسی قسم کی سزا نہ دی جائے۔

امرا کی جنگ اور ڈمی مانٹ فورڈ کی پارلیمنٹ - فیصلہ متذکرہ صدر سے ملک کی وہی حالت ہو گئی جیسے کہ منشور اعظم کے عطا ہونے کے بعد پائی جاتی تھی۔ کیونکہ منشور اعظم ہنری کو بُری حکومت سے برسوں تو روک نہیں سکا اس لئے امرا سے یہ امید کرنا بیجا تھا کہ وہ توٹی کے اس فیصلے سے رضامند ہو جائے۔ ثالثی کے ناکام ہونے کی وجہ سے بزور شمشیر یعنی (بغوات) کے ذریعہ سے چارہ جوئی اختیار کی گئی۔ چودہ ماہ کے امرا نے جنگ لیوئس کو فتح کیا اور ہنری کو اُس کے فرزند ایڈورڈ اور مخصوص معاونین کے ساتھ قید کر لیا۔

اب بادشاہ امرا کے شرائط منظور کرنے پر مجبور ہوا اس

صلح کا نام مائز آف لیوئس Mise of Lewes ہے۔

اس کے بعد جو پارلیمنٹ منعقد ہوئی اس میں چار نایٹ ہر ضلع سے شریک ہوئے۔ یہ دوسری مثال ہے کہ اضلاع کی نیابت ہوئی ہے۔ اس پارلیمنٹ نے نظم مملکت یا ملک رانی کی ایک جدید اسکیم کو منظور کیا اس بنا پر امرا مجاز ہوئے کہ ایسے تین شخص منتخب کریں جن کو نو ارکان کونسل کے انتخاب کا

حق ہو اور بادشاہ اُن کی ہدایت پر عامل ہو۔ اور یہ ارکان دیسی انگریز ہوں۔

لیکن اس نئے نظم و نسق کی حالت بہت غیر مطمئن تھی
ملکہ فرانس میں فوج جمع کر رہی تھی کہ انگلستان پر چڑھائی کرے
اور بادشاہ اور اس کے حوالی موالی انتہار میں تھے کہ ملکہ
کی فوج آتے ہی مسلح ہو جائیں اس لئے سیمن ڈی مانٹ فورڈ
نے دوسری پارلیمنٹ کو جنوری ۱۲۶۵ء میں منعقد کیا۔ اس
پارلیمنٹ میں اس نے صرف اُنہی پادریوں اور امرا کو شریک
کیا کہ جو اُس کے جتنے کے تھے لیکن یہ پہلا موقع ہے کہ
اس میں بلاد اور شہروں کے ناٹھین بھی طلب ہوئے ہیں
سیمن ڈی مانٹ فورڈ کی یہ مشہور پارلیمنٹ ہے اور غلطی
سے موزین نے اس کو پہلی نیابتی پارلیمنٹ لکھا ہے۔ چنانچہ
ہم نے اس کے قبل بھی اضلاع کی نیابت کی مثالوں کا ذکر
کیا ہے۔ جب تک کہ اس کے بعد تیس برس نہیں گزرے
بلاد اور شہروں کی نیابت مکمل نہ ہوئی۔ بہر حال سیمن ڈی مانٹ
فورڈ کی پارلیمنٹ اپنے زمانہ کی یادگار ہے اس لئے کہ اس
کے وجود سے طریقہ نیابت کو مزید ترقی ہوئی۔

ملک و قوم کی اس باوقعت خدمت نے سیمن کو شکست و
ہلاکت سے نہیں بچایا۔ وہ نوجوان گلبرٹ ایل آف گلاسٹر کے
ریشک و حسد اور ایڈورڈ کی قابلیت کا شکار ہو گیا۔ جنگ ایف
شام میں جو چار آگسٹ ۱۲۶۵ء کو واقع ہوئی سیمن مغلوب ہو گیا

اس کے تابعین اور چند روز تک مقابلہ کرتے رہے۔ لیکن یہ جنگ امر حقیقت میں اس آئین کی بنا پر اختتام کو پہنچی جو ڈکٹم ڈی کنلور تھ Dictum de Kenilworth کے نام سے مشہور ہے۔ کنلور تھ وہ قلعہ تھا جس کو سب کے آخر بادشاہ نے فتح کیا۔ اس آئین کی رو سے آرل سیمین کے جملہ قوانین منسوخ ہوئے لیکن بادشاہ کی ذمہ داری کہ وہ اسناد سابق کو ملحوظ رکھے گا تسلیم کی گئی۔ ہنری اب بوڑھا ہو گیا تھا اور مصائب و حوادث نے اُسے تجربہ کار بنا دیا تھا۔ اب ڈکٹم ڈی کنلور تھ کی اشاعت کے بعد سے وفات تک اُس نے چھ سال راحت و آرام میں بسر کئے۔

ایڈورڈ اول کی تخت نشینی۔ ہنری کی وفات کے وقت

ایڈورڈ ارض مقدس (بیت المقدس) میں تھا۔ تاہم ملک نے

اُس کی بادشاہی کو تسلیم کیا۔ یہ پہلا موقع ہے کہ بادشاہ کے

انخاب اور تاج پوشی کی رسم ادا ہونے کے قبل حلف وفاداری لیا گیا ہو

ایڈورڈ اول کی حکمت عملی۔ دو امر ہمیشہ ایڈورڈ کے مطمح نظر رہے

ایک تو برطانیہ کی فتح اور دوسرے ادارات انگلستان کی تکمیل۔

ہم صرف یہاں دوسرے مقصد سے بحث کرنا چاہتے ہیں۔

ارباب تاریخ کی نظر میں بلحاظ مصلح دستور ایڈورڈ دو حیثیتیں

رکھتا ہے۔ ایک حیثیت سے تو وہ ہنری دوم سے مشابہ ہے

کیونکہ یہ بھی ویسا ہی عقلمند جفاکش مستقل مزاج حاکم تھا اور

ان خرابیوں کے دفع کرنے کی فکر میں منہمک رہتا جو اس سے

قبل ہو گئی تھیں اور اُن کے دوبارہ شیوع کا اسناد شاہی قوت کے احکام سے کرنا چاہتا تھا۔ ہنری دوم کے مثل ایڈورڈ کی خواہش تھی کہ اہل کلیسا اس کے اختیار میں رہیں امرا میں امن و امان قائم رہے عوام کی حفاظت و حمایت ہو۔ لیکن دونوں کے حالات میں بہت فرق تھا۔ انگلستان ہنری کے ممالک کا نصف بھی نہ تھا۔ ایڈورڈ کے بیرونی ممالک سے اس کی قوت میں کسی قسم کا اضافہ نہیں ہوا۔ علاوہ بریں ہنری کے جلوس کے وقت انگلستان کو خود مختار بادشاہ کی ضرورت تھی لیکن ایڈورڈ کی تخت نشینی کے وقت ملک دستوری حکومت کے قابل ہو گیا تھا۔ ایڈورڈ واقف حال تھا اس نے حالات کا صحیح اندازہ کر کے اُن کے موافق اپنی پالیسی قرار دی۔ اس لئے اب ہم کو موقع ہے کہ ایڈورڈ کو اس کی دوسری حیثیت کے مطابق جانچیں۔ اس حیثیت سے ہم اُس کو دستوری آزادی کا دوست اور انگریزی پارلیمنٹ کا بانی سمجھتے ہیں۔ اور اسی حیثیت میں وہ سیمین ڈی مانٹ فورڈ کا جانشین قرار دیا جاسکتا ہے۔ ان معاملات اور اصلاحات کو جن کو کہ سیمین نے بصورت تحریک پیش کیا تھا اس نے ایک ضابطہ کی شکل میں ڈھال لیا۔ رعایا میں جوشِ حریت جس کی تحریک ایڈورڈ کے ہاتھوں اس قدر بڑھ گیا کہ آخر ۱۲۱۵ء میں منشور مصدق مستقل ہو گئے۔

اب ہم پہلے ایڈورڈ کی حکمتِ عملی کی نسبت لحاظ ملحقات

رعایا اور محکمہ ہائے سلطنت بحث کریں گے۔

۱۔ ایڈورڈ اول کی حکمت عملی امرا کی نسبت۔ ایڈورڈ کے داغ سے کبھی جنگ امرا کا خیال نہیں گیا اس لئے اُس کی خواہش تھی کہ جاگیردار امرا کی قوت گھٹائی جائے۔ اُس نے تدبیر نکالی اور ایک طریقہ دریافت انعام (یعنی دریافت حقوق) کا مقرر کیا جو کوڈ وارنٹو (Quo warranto) (کس حق کی

بنا پر) کے نام سے مشہور ہے۔ امرا کی طاقت کا ایک یہ سبب بھی تھا کہ ان کو بعض مقامات اور اضلاع میں وہاں کی رعایا پر عدالتی اختیارات حاصل تھے۔ ۱۲۷۰ء میں ایڈورڈ نے قانون گلاسٹر (Statute of Gloucester) کو منظور کرا لیا۔

اس قانون کی بنا پر دورہ کرنے والے قضاة مجاز ہوئے کہ امرا کے استحقاق کی تحقیقات کریں۔ اور اس سختی کے ساتھ دریافت شروع کی گئی کہ بعض امرا اس سے بہت ناراض ہو گئے۔ جبکہ آرل آف وارن سے اُس کی دستاویز حقیقت (سند) کی نسبت دریافت کیا گیا تو اس نے بجائے سند کے ایک زنگ آلود شمشیر پیش کیا اور کہا کہ اس تلوار کی بہت میرے بزرگوں نے (جاگیرین) زمینیں حاصل کی تھیں اور میں بھی اسی کے ذریعہ سے ان (ذیر دریافت) زمینوں پر قبضہ رکھوں گا۔ ایڈورڈ اس اشارہ کو سمجھ گیا اور ایسی فتنہ انگیز تحقیقات سے اجتناب کیا۔

دوسرا طریقہ جس کو ایڈورڈ نے اپنے حصول مطلب کے لئے

جاری کیا تھا۔ ”ترقی جائداد مبارز ہے“ اس نے آزاد مالکان اراضی کو جو ایسے قابضان جائداد غیر منقولہ ہوں جن کی سالانہ تحصیل مالگزاری بیس پونڈ ہو (زیائدہ موجودہ کے سکہ کے لحاظ سے تین سو پونڈ کے مساوی ہوتی ہے) حکم دیا کہ مبارز بننے اور اُس کا اعزاز حاصل کرنے کی بادشاہ سے درخواست کریں ورنہ سخت تدارک کیا جائے گا۔ اس تجویز سے بظاہر بادشاہ کی غرض وصولِ رقم تھی لیکن اصلی مقصد یہ تھا کہ بڑے امرا کا اثر کم ہو اس لئے کہ ان کو مبارز کا مرتبہ حاصل تھا اور مبارز کی حیثیت سے میدانِ کارزار میں حاضر ہوا کرتے تھے۔

ایک تیسری تدبیر بھی اسی غرض سے بذریعہ اسٹاچیوٹ کوپا امپٹوریز (ان لاطینی الفاظ سے قانون مذکور شروع ہوتا ہے اور اسی سے اس کا یہ نام پڑ گیا) متعارف میں اختیار کی گئی۔ جس سے نظامِ جاگیر میں ترمیم ہوئی۔ سابق میں معطی لہ اپنے معطی کا ماتحت جاگیردار ہوتا تھا اب یہ قرار پایا کہ آئندہ سے وہ (معطی لہ) اس شخص کے امیر یا آقا کا ماتحت جاگیردار بنے جس نے اس کو زمین منتقل کی ہو۔ اس طرح اگر کوئی جاگیردار اپنے کسی دوست کو زمین (جاگیر) عطا کرے تو معطی لہ بجائے اس معطی کے بادشاہ کا ماتحت ہوتا تھا اور اس کا لازمی نتیجہ یہ تھا کہ بادشاہ کی بلا واسطہ رعایا میں اضافہ ہو۔ امرائے عظام ایک دوسرے قانونِ ہابت متعارف کے وضع ہونے سے بہت

خرسند ہوئے اس کا نام اسٹاچیوٹ ڈی ڈونس کنڈی شنلی بس (قانون عطیات مشروط) تھا جس کا اثر یہ ہوا کہ عطائے مشروط کو دائمی بنا دیا گیا اور اس طرح سے زمین کی بیع و شرا روک دی گئی۔

ایڈورڈ اول کی حکمت عملی کلیسا کی نسبت۔ ایڈورڈ نے کوشش کی کہ پادریوں کی دولت مندی اور قوت کو محدود کر کے اُن سے بھی مثل دوسروں کے پوری مالگزاری وصول کرے۔

اسٹاچیوٹ آف مارٹیں (قانون دست میت) بابت ۱۲۸۹ء کی بنا پر حکم دیا گیا کہ کلیسا کی اُن زمینوں کو جو امرا کی دی ہوئی ہیں امرا ضبط کر لیں اگر وہ بادشاہ کی عدول حکمی کریں تو یہ شریک خالصہ کر لی جائیں۔ اس قانون کے نفاذ کا سبب سب ذیل تھا۔ کلیسا کے قبضہ میں وسیع علاقے یعنی جاگیریں تھیں اور ان علاقوں میں زیادتی ہوتی تھی۔ جس قدر کلیسا کی زمین بڑھتی اسی قدر بادشاہ اور امرا کے محال جاگیر میں کمی واقع ہوتی۔ کیونکہ جاگیری حقوق نذرانہ۔ ولایت کارپوریشنز (Corporations) (شخصیات) کتھڈائی منسٹی وغیرہ گرجا یا

خانقاہ جیسے کارپوریشنز یعنی شخصیات پر عائد نہیں ہو سکتے تھے کبھی لوگ اس غرض سے بھی خانقاہوں کو زمین عطا کرتے کہ

لے وٹھ ضمیر میں ان الفاظ اور قوانین کی تشریح کر دی گئی ہے۔ ۱۲-س-ع-ر۔

تھ وہ جماعتیں جن کی شخصی حیثیت کو قانون تسلیم کرے۔ کارپوریشنز (شخصیات) کے متعلق ضمیر میں تشریح کر دی گئی ہے۔

اُس زمین کو غیر مستغرق بنا کر اُنہی معظیوں کو یہی زمینیں اجاڑ پر دے دیں تاکہ اون میں پھر کسی قسم کا محصول وغیرہ اُس کی بابت ادا کرنا نہ پڑے۔ اس لئے قانون دست مروہ کے وضع کرنے کی ضرورت محسوس ہوئی۔ اگر کسی کی خواہش ہوتی کہ زمین کسی شخصیت کو عطا کرے تو اُس کو ہادشاہ سے اجازت نامہ ملتا لیکن ہادشاہ کی اجازت کی غرض تو صاف ظاہر ہے کہ اس زمین پر مالگزاری قائم کر دی جاتی تھی۔

کلیسا کی عدالتوں کے اختیارات بھی ۱۲۸۵ء میں محدود کر دئے گئے۔ ان عدالتوں کی کوشش تھی کہ ہر سال ان کے حدود ارضی میں مقدمات کی کثرت ہو۔ ایڈورڈ نے اس کے متعلق قانون بنادیا کہ سوائے ان مقدمات نہ ہی و اخلاقی کے جن کا ذکر ہو چکا ہے ان کے اختیار سماعت میں وصیت و ازدواج کے دعوے بھی شامل ہیں۔ بہر حال اس قانون کا اثر کلیسا کی عدالتوں کے اس اختیار پر نہیں پڑا جس کی بنا پر اُن میں ملزم پادریوں کی تحقیقات ہوتی تھی۔

پادریوں کے محصول نہ دینے سے ایک خطرناک مخالفت کی ابتدا ہوئی۔ ۱۲۹۶ء میں پوپ ہانی فیس ہشتم نے ایک حکم امتناعی کے ذریعہ سے پادریوں کو منع کر دیا کہ سرکار کو محصول ادا نہ کریں۔ دوسرے سال جبکہ ایڈورڈ نے پادریوں سے رقم طلب کی تو اُنھوں نے جواب دیا کہ وہ

پوپ کی نافرمانی نہیں کر سکتے۔ ایڈورڈ نے ارادہ کر لیا کہ اگر یہ لوگ اخراجات سلطنت ادا نہ کریں تو سلطنت ان کی حفاظت نہ کرے۔ اُس نے اُن کو قانونی حدود سے خارج کر دیا۔ اگر پادریوں کو کسی کے ہاتھ سے کچھ ضرر پہنچتا یعنی ان کے خلاف کسی شخص سے کوئی جرم سرزد ہوتا تو اس کے لئے کوئی قانونی چارہ کار نہ تھا بلکہ اگر یہ مجرم ہونے تو اُن کے خلاف لوگوں کو چارہ کار قانونی حاصل تھا۔ اس سے ان کو اس قدر تکلیف پہنچی کہ وہ مجبوراً محصول دینے پر راضی ہو گئے۔

۳۔ ایڈورڈ اول کی حکمت عملی عوام کی نسبت۔ ایڈورڈ اول مثل ہنری دوم عوام کا محسن و مرئی تھا لیکن اسی حد تک جہاں تک کہ اُس کو امن اور اصلی داد رسی کا قایم کرنا منظور تھا۔ اور اس کا سب سے بڑا فیض یہ ہے کہ اُس نے پارلیمنٹ میں عوام کو جگہ دی اور ان کے طریقہ نیابت کو باقاعدہ بنادیا پارلیمنٹ کے بیان میں ہم اس مضمون کو تفصیل سے لکھیں گے۔

۴۔ ایڈورڈ اول کی حکمت عملی فینالش کی نسبت۔ ایڈورڈ اپنے باپ کی طرح مسرف نہیں تھا۔ لیکن اُس کے دور میں بلند منصوبوں کے لئے جو اس کی بیرونی حکمت عملی کا نتیجہ تھے کثیر رقم کی ضرورت تھی۔ منشور اعظم کے لحاظ سے اکثر مطالبات شاہی جو پہلے جاری تھے ممنوع قرار پا گئے تھے۔ بڑی مقدار میں روپیہ قرض نکالنا بھی دشوار تھا۔ اس لئے ایڈورڈ بعض بعض وقت جدید خود مختار طریقوں سے روپیہ وصول کرتا تھا ۱۲۱۷ء میں

اس نے جنگ ویلز میں صرف کرنے کے لئے اُس خزانہ کو جو بمقام ٹیبل لندن میں جنگ صلیبی کے واسطے جمع کیا گیا تھا ضبط کر لیا اسی طرح اُس نے ۱۲۹۴ء میں خانقاہوں اور گرجاؤں کے خزانے لے لئے۔ اسی سال اُس نے تجارت سے اُن جس کی تجارت برآمد بہت نافع تھی چھین لی اور جب تک انہوں نے تین سے پانچ مارکس تک ہر تھیلہ کا محصول ادا نہیں کیا اُن کو اُن واپس نہیں دیا۔ ۱۲۹۴ء میں اُس نے پھر اُن ضبط کر لیا اور پہلے سے زیادہ سخت شرائط پر اُن واپس دیا۔ ایسی جاہلانہ تدبیروں نے اس ناراضی کی آگ کو مشتعل کر دیا جس کے شعلے اُس کے آخری عہد میں بھڑک اُٹھے تھے۔

۵۔ ایڈورڈ اول کی حکمت عملی داورسی کے نسبت۔ ہم بیان کر چکے ہیں کہ دیوانی مقدمات کے لئے کس طرح ایک علحدہ عدالت قائم ہوئی۔ کیورباریس کے باقی اختیارات کا استعمال کنگس بنچ کے قضاہ کیا کرتے تھے۔ اکیسچیکر عدالتی حیثیت سے جاری رہی اور انہی مقدمات کی سماعت کرتی جن کا تعلق شاہی محاسل سے ہوتا۔ ایڈورڈ اول کے عہد میں یہ عدالتیں ایک دوسرے سے بالکل علحدہ اور خود مختار ہو گئیں۔ ہر ایک عدالت کا ایک صدر ہوتا۔ کنگس بنچ اور عدالت دیوانی کے صدر کو میرمجلس اور اکیسچیکر کے صدر کو چیف بیرن کہتے تھے۔ اس شکل و حیثیت سے یہ عدالتیں ۱۳۰۱ء تک باقی رہیں ایڈورڈ اول کے عہد ہی سے ان میں بالکل عدالت کا

کام ہوتا تھا اور اعلیٰ حکومت میں ان کی کسی قسم کی شرکت نہیں تھی۔ اس لئے ہم کو ان کی مفصل تاریخ بیان کرنے کی ضرورت نہیں ہے۔ لیکن بادشاہ نے (ذات خود) دوسری موقوف نہیں کی۔ اب بھی لوگوں کا گمان تھا کہ جب کبھی معمولی عدالتوں میں کسی امر کی نسبت چارہ کار ممکن نہو تو بادشاہ سے رجوع ہوں جو ایسے غیر ممکن الحصول مدعا کے لئے چارہ کار جھیا کرتا تھا۔ اس بنا پر متضرر اشخاص بادشاہ کو عرضی دیتے اور بادشاہ بنظر ترحم و مراعہ خسروانہ عرضی گزاروں کی فریاد کو پہنچتا اور ان کی رفع شکایات کرتا تھا۔ ایسی عرضیاں چانسلر (Chancellor) کے توسط سے گذرتیں اس کی دوسری صدی میں ان عرضیوں کا فیصلہ بھی چانسلر کے تفویض کیا گیا اس طرح سے عدالت چانسلری (The Court of Chancery) کی ابتدا ہوئی۔ عدل و انصاف کرنے میں بادشاہ کو نئے مشیروں سے مدد ملتی جو قدیم کیوریائرجس کے مشابہ تھے اس میں بارگاہ شاہی کے افسر اور سلطنت کے عہدہ دار اور قضاۃ اور ایسے اشخاص شامل ہوتے جن کو بادشاہ بغرض مشورہ طلب کرتا تھا کچھ دنوں بعد ہی گروہ ”پریوی کونسل“ (Privy Council) مستشار شاہی) بن گیا اور انگلستان کی حکومت میں اس کو نہایت

اعلیٰ مرتبہ ملا۔
۶۔ ایڈورڈ اول کی حکمت عملی فوج کی نسبت۔ ایڈورڈ ہمیشہ جنگ میں مصروف رہتا اس لئے اس کو ملک کی فوجی قوت

اور وسیلہ کی بہت ضرورت تھی۔ لیکن اس نے ہنری دوم کی طح پر دیسی فوج کو تنخواہ دے کر نہیں رکھا۔ قانون ونچسٹر (Winchister) بابت ۱۲۰۵ء کے ذریعہ اس نے

ہنری کے قانون اسلحہ کو تازہ کیا اور ملکی سپاہ کی اصلاح و درستی کی۔ نائیٹ کی جائداد غیر منقولہ کی قرتی کے ذریعہ سے دولت مند آزاد مالکان اراضی پر لازم کیا کہ سواروں کا کام کیا کریں بلا لحاظ طریقہ عطا کے جس کی بنا پر ان کو زمین ملتی ۱۲۹۷ء میں اس نے کوشش کی کہ یورپ میں لڑنے کے لئے بالعموم فوج تیار کی جائے لیکن اس ظالمانہ تجویز سے عام ناراضی پھیل گئی اور مجبوراً اس خیال کو ترک کرنا پڑا۔ ایڈورڈ اپنی عادت کے موافق فوجی معاملات میں بھی ہر ایک سرکاری معاملہ کی طح نظام جاگیری کا لحاظ نہیں کرتا تھا۔ اس کو اپنے جاگیرداروں اور ان کے تابعین پر اعتماد نہ تھا اس لحاظ سے اس کی کوشش تھی کہ اپنی قوت کو برقرار رکھنے کے لئے تمام قوم سے مدد لے۔

اب ہم دیکھنا چاہتے ہیں کہ ایڈورڈ نے انگریزی پارلیمنٹ کو کس طح مکمل بنایا۔

آزمائشی پارلیمنٹیں۔ گو اپنی حکومت کی ابتدا سے ہی ایڈورڈ پارلیمنٹوں کو منعقد کرتا رہا۔ لیکن ان کی ترتیب ایک دوسرے سے جدا ہوتی تھی۔ ایک تحقیق جدید سے ثابت ہوتا ہے کہ ۱۲۷۵ء کی پارلیمنٹ کے ارکان میں سوائے پادریوں اور امرا کے

ہر ایک ضلع سے چار ٹائٹ اور ہر ایک بلدہ اور شہر سے چھ یا چار نائب طلب کئے گئے تھے۔ ایڈورڈ کو ۱۲۸۳ء میں ویلس کی جنگ کے لئے روپیہ کی ضرورت تھی اور وہ بہت سے امیروں کے ساتھ ان دنوں ویلس میں تھا اس نے ایک ایسی نئی تدبیر نکالی کہ جس کی پہلے سے نظیر موجود نہ تھی۔ وہ یہ کہ اس نے ایک ہی وقت میں دو کونسلوں کو منعقد کیا ایک تو بمقام پارک اُسی صوبہ کے باشندوں کے واسطے اور دوسری بمقام نارٹھمن صوبہ کنٹربری کے باشندوں کے لئے ان کونسلوں میں صرف پادریوں اور عوام کے نائبین حاضر ہوئے تھے۔ اسی سال کچھ دنوں بعد اُس نے ایک اور پارلیمنٹ کو اس غرض سے جمع کیا تھا کہ وہ ڈیوڈ (David

شاہزادہ ویلس کی تحقیقات میں جس نے بادشاہ کے خلاف بغاوت کی تھی شریک ہوں۔ اس پارلیمنٹ میں ہر ضلع سے دو ٹائٹ اور ہر بلدہ اور شہروں سے دو شہری طلب کئے گئے تھے پادریوں کو اس لئے نہیں بلوایا کہ وہ کسی سنگین جرم کی تحقیقات کو مذہباً نہیں دیکھ سکتے تھے۔ ایڈورڈ نے ۱۲۸۵ء میں پہلے تو صرف پادریوں اور امرا کو طلب کیا تھا اور جب یہ لوگ چند مرتبہ شریک ہوتے رہے تو اُس نے اضلاع کے ٹائٹ کو بھی بلانا شروع کیا۔ اس لئے ہم کہہ سکتے ہیں کہ ایڈورڈ کے نصف عہد سلطنت تک بھی پارلیمنٹ کی کوئی باقاعدہ و مقررہ ترتیب ہونے نہیں

پائی تھی۔ جب کبھی بادشاہ کو روپیہ کی ضرورت داعی ہوتی تو وہ صرف اس قدر احتیاط کرتا کہ رعایا کے ان طبقات سے مشورہ کر لیتا جن پر اُس کا بار ڈالنا منظور ہوتا اور اس لئے اس قومی مجلس کو وہ جس طرح چاہتا ساپنے میں ڈھال لیتا گو حکومت نے امور ملکی میں عوام کے مشورہ دینے کے حق کو بارہ تسلیم کر لیا تھا لیکن ان معاملات میں اُن کی رضامندی و مشورہ دستور کے ضروری اجزا نہیں سمجھے جاتے تھے۔

پارلیمنٹ کا سانچہ جو ۱۲۹۵ء میں تیار ہوا۔ زمانہ عوام کے ساتھ مساعدت کر رہا تھا۔ ایڈورڈ فکر میں تھا کہ امرا اور پادری دونوں فرقوں کی طاقت کسی طرح ٹوٹے اور از بسکہ بادشاہ کے مقابلہ میں ان دونوں گروہ کا پہلہ بھاری تھا اس لئے اس نے عوام کو امرا اور پادریوں کی میزان قوت کا پاسنگ بنانا چاہا۔ ایڈورڈ کو اکثر روپیہ کی ضرورت رہتی اور اُس کی فراہمی کے لئے اس کی نظر اکثر تاجران بلاد اور چھوٹے چھوٹے مالکان اراضی پر پڑتی تھی اس لئے کہ اس کی قوی حکومت کے سایہ عاطفت میں وہ مرزا محال ہو گئے تھے۔ اس کو اپنی سیاست دانی اور قوت پر کامل بہرہ تھا اس واسطے اُن کو توقع تھی کہ عوام کے ساتھ ہو جانے سے شاہی جبوت کا استحکام ہو جائے گا۔ وہ فطرۃً منظم و مقنن واقع ہوا تھا اور متمنی تھا کہ سلطنت کی کونسل عظمیٰ کی خوب غور و فکر کے بعد مکمل اور مستقل شکل ہو جائے

۱۲۸۷ء میں اُس نے پہلے پہل ایک مکمل انگریزی پارلیمنٹ کا تقاد کیا۔ جب معمول پادری اور امرا مخصوص طلبناموں کے بیٹے سے بٹائے گئے اور بڑے پادریوں کو حکم دیا گیا کہ اپنے اتھ ادنیٰ درجہ کے پادریوں کے نائب یعنی ہر ایک گرجا ، علاقہ کے پادریوں کے لئے ایک پراکٹر (وکیل) اور ہر ایک مقف کے علاقہ کے پادریوں کے لئے دو پراکٹر لائیں۔ یرف کے نام احکام روانہ ہوئے کہ ہر ایک بلدہ سے دو ہریوں اور ہر ایک شہر سے دو باشندوں کا انتخاب کرا کے اند کرے۔ اس طرح سے ملک کے تینوں طبقات رعایا کی یکممل پارلیمنٹ بنائی گئی۔ اس کے بعد ادنیٰ درجہ کے پریوں کے نائبوں نے پارلیمنٹ کی شرکت کو ترک کر دیا۔ بن اُس زمانہ سے آج تک نیابت عوام کا سلسلہ کبھی منقطع میں ہوا۔

نشوروں کی تصدیق۔ اب ہم کو نشوروں کی آخری تصدیق ۱۲۹۰ء کا بیان کرنا باقی رہ گیا ہے۔ بعض وقت ایڈورڈ کی ضرورتیں نہایت شدید ہوتی تھیں۔ جنگ فرانس اور جنگ سکاٹ لینڈ کے لئے روپیہ اور آدمیوں کی سخت ضرورت حق ہوئی۔ اور ان کے جہیا کرنے پر ملک مضامند نہیں تھا۔ چنانچہ ایڈورڈ نے اس سال کے اوائل ہی میں پاریس کو بکہ انھوں نے مصارف ملکی میں شریک ہونے سے انکار کیا تو انون کی حدود سے خارج کر دیا۔ پھر اُس نے امرا کو جمع کرا

اور جنگ فرانس کی شرکت کا طالب ہوا۔ روجربی گاڈ ارل آف نارنک اور ہنفری بوہن ارل آف ہیرفرڈ کو جو انگلستان کے سپہ سالار و قلعہ دار تھے گیسکنی میں فوج کی سرداری کے لئے منتخب کیا اور خود فلائڈرس میں کپتانی کرنا چاہتا تھا۔ امرائے ان تجویزوں سے یہ کھ کر انکار کر دیا کہ سوائے بادشاہ کی ہمارے ہی کے بیرون ملک خدمت کرنا اُن عطیات کا منشا نہیں ہے۔ جن کی بنا پر انھیں جاگیریں ملی ہیں۔ اس طرح یہ مجلس شور و غما اور ہنگامہ کے ساتھ بغاوت ہوئی۔ اب ایڈورڈ نے دوسرا طریقہ اختیار کیا اُس نے تاجروں کا اُدن ضبط کر لیا اور حکم دیا کہ ہر ایک صانع فوج کے لئے رسد جہیا کرے مالکان اراضی کے نام فراہم صادر کئے کہ بیرون ملک فوجی خدمت بجا لانے کے لئے تیار رہیں۔ اس کے بعد اس نے پادریوں سے سمجھوتہ کر لیا۔ سپہ سالار اور قلعہ دار نے اپنے رفقا کو اکٹھا کر کے رعایا کی شکایتوں کو قلمبند کیا اور جب یہ عرضی پیش ہوئی تو ایڈورڈ نے اُس کا مذہب سا جواب دیا اور اُس سے اغماض کر کے فلائڈرس جانے کے لئے جہاز پر سوار ہو گیا۔

ایڈورڈ کے روانہ ہوتے ہی سپہ سالار اور قلعہ دار نے لندن کی طرف پیش قدمی کی۔ وہاں کے باشندے اُن سے مل گئے۔ ایڈورڈ کے فرزند اکبر نے جو نائب مقرر ہو گیا تھا ایک بڑی کونسل منعقد کی اس کونسل میں سپہ سالار

اور قلعہ دار نے گزشتہ منشوروں کی تصدیق کی خواہش کی اور
بھ نئے فقروں کو بھی بطور ضمیمہ پیش کیا۔ نوجوان ایڈورڈ رام
ہو گیا اور مصدقہ منشور اور جدید فقروں کو بغض تصدیق اپنے
باپ کے پاس شہر گائٹ کی طرف روانہ کر دیا۔ ایڈورڈ نے
۱۲۹۷ء کو ان منشوروں کی تصدیق کی۔

یہ جدید فقرے ہم تک دو زبانوں کے ذریعے سے پہنچے
ہیں ایک تو لاطینی اور دوسری فرانسیسی زبان ہے۔ دونوں
زبانوں کی عبارتوں میں کہیں کہیں اختلاف ہے۔ فرانسیسی عبارت
زیادہ مستند سمجھی جاتی ہے۔ اس کے نہایت مفید اور ضروری
وہ فقرے ہیں جو ایڈورڈ کے جدید محصول کے عدم تہواز سے
تعلق ہیں اور جن کا مقصود یہ ہے کہ کوئی نیا محصول بجز
امدادی رقوم اور محصول جنگی کے بادشاہ ملک کی عام ضماندی
کے بغیر نہ لگائے۔ اس طرح جدید محصول عاید کرنے کے لئے
ضامنہ پارلیمنٹ کی ضرورت تسلیم کی گئی۔

جو لڑائی کہ قوت شاہی کو محدود کرنے کی غرض سے
چھڑی تھی اُس کی ابتدا اس وقت سے ہوئی جبکہ امرانے
جان کے خلاف ہتھیار اٹھائے تھے اور اس کا خاتمہ اُس
دن ہوا جس روز کہ ایڈورڈ نے ان سب منشوروں کو جن کا
دکر ابھی ہو چکا ہے منظور کیا۔ اس عرصہ میں گو اس لڑائی
میں کبھی کبھی وقفہ ہو جاتا تھا مگر قوم نے حصول مقصد کے بغیر
اس کو ہرگز موقوف نہیں ہونے دیا۔ گو منشور اعظم میں قوم کی

خواہشوں کا اظہار کیا گیا تھا لیکن یہ خواہشیں بڑی حد تک غیر موثر تھیں اس واسطے کہ قوم کے پاس ارادہ و مرضی کے اظہار کا بادشاہ کے سوائے کوئی دوسرا مستقل ذریعہ نہ تھا۔ بادشاہ کی خود مختاری محدود کرنے کے لئے ایک عاجلانہ اور یقینی روک تھام کی ضرورت تھی۔ یہ بات اُس وقت حائل ہوئی جبکہ مجلس جاگیرداران جس کے ارکان امرا اور روسائے کلیسا ہوتے تھے اُس پارلیمنٹ میں ضم ہو گئی جو رعایا کے تینوں طبقوں سے بنائی گئی تھی۔ یہ آخری تصدیق گذشتہ منظوریوں اور منشوروں سے زیادہ مفید و موثر ہوئی اس واسطے کہ ایک دستوری قوت (پارلیمنٹ) اس کی نگران تھی۔

باب ہفتم

آخری سلاطین پلینٹجینٹ ۱۳۰۷ء سے ۱۳۸۵ء تک

جمید۔ ۱۲۹۷ء کی تصدیق مناشیر سے برطانیہ کی تاریخ دستور میں ایک ممتاز عہد کا آغاز ہوتا ہے۔ اگرچہ اس تاریخ سے لے کر ماندان پلینٹجینٹ کے سب سے اخیر بادشاہ کی وفات تک انگلستان کے دستور میں بہت ہی خفیف تغیر صوری تو ہوا ہے لیکن معنوی و اصلی تغیر نہیں نے پایا۔ یہ تغیر زیادہ تر اسباب معاشرت میں ایک نامعلوم سی ثنوں و نما کے سبب سے ہوا نہ کہ قانون کی بدولت کلیسا کے ر و قوت کا زوال وہ خزیر خانہ جنگیاں جن کے باعث امرا نے خاندانوں میں خاک اڑگئی اور طبقہ وسطیٰ میں دانائی و تہندی بت کی ترقی پر کاشتکاروں کی ناراضی اور غیر آزاد کسانوں کے مال و غیرہ کا اثر انگلستان کے دستور پر پڑا۔ قوانین اور منشور بھی ن کو اس قدر مستحکم نہ بناتے جس قدر ان اسباب نے قوی کر دیا۔ اس عہد کے درمیان کا زمانہ اس لحاظ سے ممتاز ہے کہ اس

میں پارلیمنٹ خصوصاً دارالعوام کی قوت میں اضافہ ہوا جب تک کہ ہمارے سلاطین کے حق حکومت پر اعتراض نہیں ہوا تھا اُس وقت تک پارلیمنٹ کو شاہی استحقاق کے مقابلہ میں بہت کوشش کرنی پڑی۔ مگر خیر گزری کہ ریچرڈ دوم خاندان پلینچینٹ کا اخیر بادشاہ تھا جو اپنی حکومت پر نازاں تھا۔ ہنری چہارم اور اس کی اولاد نے کسی موروثی حق کی بنا پر نہیں بلکہ رعیت و ملک کی پسند و خواہش کی بنا پر حکومت کی ہے۔ جب حق حکومت پارلیمنٹ کے طفیل حاصل ہوتا ہے تو سلاطین اس کی رضامندی کو اپنا نصب العین قرار دیتے ہیں۔ اس لئے پارلیمنٹ کو نہایت اعلیٰ اقتدار خاندان لینکسٹر کے سلاطین کے عہد میں حاصل ہوا لیکن یہ اقتدار کچھ زیادہ دن قائم نہیں رہنے پایا۔ سرخ و سفید پھولوں کی لڑائیوں کا سلسلہ امرا کی قوت کے زوال کا سبب ہوا اور نئے نئے مذہبی عقاید کے نشوونما نے اہل کینسہ کی طاقت میں اغطاط پیدا کیا اور ملک کے ان دونوں طبقوں سے رہنما دستیاب نہ ہونے کے سبب سے عوام اس قابل نہیں رہے کہ اپنی آزادی قائم رکھ سکتے۔ ایڈورڈ چہارم کی تخت نشینی کے وقت سے پارلیمنٹ کی قوت میں ضعف اور شاہی قوت میں ترقی ہونے لگی۔

قرون وسطیٰ کی انگریزی پارلیمنٹ کے خصوصیات۔ اس زمانہ

of the Wars of the Roses (The Wars of the Roses) سرخ و سفید پھولوں کی لڑائیاں

کے متعلق منیمہ میں تشریح کردی گئی ہے ۱۲۔

کی دستوری تاریخ سمجھنے کے لئے زائد وسطی کی پارلیمنٹ کا بخوبی سمجھنا ضروری ہے اور اُن چند مخصوص خیالات کو جن کا تعلق حال کی پارلیمنٹوں سے ہے تھوڑی دیر کے لئے بھول جانا چاہئے ہم اس کی تشریح دو ایک مثالوں سے کئے دیتے ہیں۔ اس سبب سے کہ انگریزی پارلیمنٹ کی دو مجلسیں جلی آرہی ہیں اور دوسرے ملکوں کی پارلیمنٹیں بھی انگلستان کے ہی سانچے پر ڈھلی ہیں اس لئے اکثر حال کی پارلیمنٹیں دو طبقوں پر شامل ہوتی ہیں اسی وجہ سے ہمیں اکثر یہ خیال ہوتا ہے کہ پارلیمنٹ کے لئے دو مجلسیں ہونی لازم ہیں اس سے نہ زیادہ ہوں اور نہ کم لیکن خود انگلستان میں اس تعداد سے زیادہ یا کم پارلیمنٹ کی مجالس رہی ہوں گی اور قرون وسطی میں دوسرے ملکوں میں تو حقیقت میں پارلیمنٹ کے تین بلکہ چار مجلسیں بھی ہوئی ہیں۔ مثلاً یہ کہ دارالعوام میں قانون بشکل تحریک پیش ہوتا ہے اور دارالامرا کا اثر اس (تحریک) مسودہ قانون کی نظر ثانی سے ظاہر ہوتا ہے تو اس سے ہم یہ سمجھ لیتے ہیں کہ تقسیم کار کی وجہ سے انگلستان میں پارلیمنٹ کی دو مجلسیں ضرورۃً بنائی گئیں لیکن یہ سبب کہ کیوں دو حصے فی زمانہ مفید ہیں اس سبب سے بالکل جدا ہے کہ اگلے زمانہ میں دو حصے کیوں کر پیدا ہو گئے۔ پارلیمنٹ کی موجودہ ہیئت سمجھنے کے لئے ہم کو چاہئے کہ رمایا کے طبقات کے متعلق زائد وسطی کے خیال کو پیشِ نظر رکھیں۔

طبقات ملک - لفظ ”طبقات“ (Estates) کا اس مقام پر ملک یا جائداد سے کوئی تعلق نہیں ہے۔ بلکہ اُس کے معنی لوگوں کی حالت، جماعت اور رتبہ سے ہے۔ ہر ایک بڑی قوم میں ایسی کئی جماعتیں ہوتی ہیں۔ لیکن زائد وسطی کی مغربی یورپ کی سلطنتوں میں ہر ایک جماعت کے امتیازات کو اہم سمجھا جاتا تھا۔ اُس بدظمی کے زمانہ میں جو رومی سلطنت کے زوال کے بعد شروع ہوا مالکان اراضی کو سیاسی فوقیت حاصل ہوگئی جاگیر امارت کے یہی بانی ہیں۔ انہوں ہی نے حکومت بھی کی اور جنگ و جدال بھی۔ ان امیروں کے ماتحت عوام نے زندگی بسر کی اور آپ کو زراعت اور تجارت میں مصروف رکھا۔ ایک تیسری جماعت جو انہی دو جماعتوں میں سے بنی تھی پادری تھے۔ اہل کینہ کا پیشہ بالکل عالمانہ تھا۔ اہل کینہ اپنے مذہبی فرائض کی انجام دہی کے سوائے مدارس کے اساتذہ، پروفیسر، مصنف، مصور، دیوانی کے عہدہ دار دکتا اور مدبر ہوا کرتے تھے۔ انہوں نے اپنا علیحدہ گروہ بنا لیا جس کی حکومت قوانین اور حقوق و مراعات بھی قوانین و رسوم ملک سے جدا تھے۔ اس طرح سے امرا، عوام، اور پادریوں کی جماعتوں میں زائد حال کی نسبت زیادہ امتیاز و فرق ہوتا تھا۔ لیکن بعض ملکوں میں جمہور کی اور بھی تقسیم و تقسیم ہوگئی تھی۔ ادنیٰ درجہ کے لوگ جو شہروں میں ایک دوسرے کے قریب رہا کرتے تھے بہ نسبت اسی درجہ کے باشندگانِ اضلاع کے

جن کی آبادی بکھری ہوئی ہوتی ہے زیادہ قوی ہو گئے اس لئے
 نہروں کو اپنے اپنے بلدیہ کے متعلق خود اختیاری حکومت حاصل
 کرنے میں کامیابی ہوئی اور جاگیرداروں کے اثر و اختیار سے
 نکل کر باشندگان بلاد بلا واسطہ بادشاہ کے حفظ و حمایت میں
 آگئے۔ بعض ملکوں میں ایسے بلاد کے ساکنین یعنی شہریوں نے
 اپنا ملک سے علیحدہ اپنا طبقہ بنالیا اس حالت میں کاشتکاروں کا
 یا تو علیحدہ طبقہ ہوگا یا وہ اپنے رؤسا کے اس قدر مطیع ہو کر
 رہے ہوں گے کہ ان کی جماعت کا علیحدہ شمار نہیں ہو سکا ہوگا۔

قرون وسطیٰ کی پارلیمنٹ طبقات رعایا کی پارلیمنٹ ہوتی تھی۔
 اُس زمانہ کی ہر ایک پارلیمنٹ طبقات رعایا پر مشتمل ہوتی
 اور اس کو ساری قوم و ملک کا قائم مقام نہیں سمجھتے تھے
 اور نہ ہر ایک منفرد شخص کی مساوی طریقہ پر اس پارلیمنٹ
 میں نیابت ہوتی تھی۔ صرف اُنہی ممتاز گروہ یا طبقات قوم کی
 جس کو ہم نے ابھی بیان کیا ہے یہ پارلیمنٹ منفراً نائب
 ہوتی تھی۔ اس لئے اس میں اُسی قدر مجلسیں ہوتی تھیں
 جس قدر کہ سلطنت میں طبقات ناس ہوا کرتے۔ فرانس کی
 پارلیمنٹ (States General) کے ارکان تین گروہ پر مشتمل تھے
 ایک دارالاساقفہ دوسرا دارالامرا تیسرا دارالبلاد۔ سوئیڈن کی
 پارلیمنٹ رگسڈیگ چار حصوں میں منقسم تھی اس لئے کہ طبقہ
 مزارعین نے بخلاف حالت فرانس منفرد شخصیت حاصل کر لی تھی۔
 اسکاٹ لینڈ میں صرف تینوں طبقات رعایا ملکر ایک ہی مجلس

پارلیمنٹ بنی تھی۔ لیکن اس پارلیمنٹ میں ادنیٰ درجہ کے اساقفہ اور ایسے مالکان اراضی جو بڑے زمیندار نہ تھے اور بادشاہ کے خاص علاقہ کے شہروں کی طرف سے نیابت نہیں ہوتی تھی۔ اسکاٹلینڈ کی پارلیمنٹ حقیقت میں جاگیرداروں کی مجلس تھی۔ باشندگان انگلستان کے تینوں طبقوں میں خوب ترقی ہوئی۔ اگر ایڈورڈ اول دستور کا تعین کر دیتا تو یہاں بھی پارلیمنٹ کی تین مجلسیں ہوتیں۔

قرون وسطیٰ کی پارلیمنٹ مقامی فرقوں کی پارلیمنٹ تھی۔
قاعدہ کی بات ہے کہ سلطنت کا کوئی ایک طبقہ سبب کثرت پوری طور پر پارلیمنٹ میں نہیں شریک ہو سکتا تھا۔ خود امرا اکثر حالتوں میں سب کے سب نہیں حاضر ہو سکتے تھے۔ باوری اور عوام بذریعہ نائبین پارلیمنٹ کی شرکت کرتے لیکن نانہ وسطیٰ کی نیابت تعداد نفوس کی مناسبت سے نہیں ہوتی تھی۔ اُس وقت کی نیابت کا اصول یہ تھا کہ ہر ایک (شخصی) جماعت کی مساوی طور پر نیابت ہوا کرے۔ اس طرح سے انگریزی پارلیمنٹ میں بجز چند مستثنیٰ صورتوں کے ہر ایک ضلع اور شہر سے دو دو نائب لئے جاتے تھے رقبہ و آبادی و دولتمندی کا کچھ لحاظ نہیں کیا جاتا تھا۔ دارالعوام کو دارالعوام اس لئے کہنے لگے کہ وہ مملکت انگلستان کے مختلف فرقوں کی نیابت کرتا تھا نہ یہ کہ اُس میں صرف عوام یعنی معمولی اور ادنیٰ درجہ کے

لوگوں کی نیابت ہوتی تھی۔ لاطینی زبان میں کمونا (Communa) اور فرانسیسی میں کمونے (Commune) فرقے کو کہتے ہیں اس سے ہوس آف کا منزر (House of Commons) مشتق ہے یہاں کا منزر کے معنی عوام کے نہیں بلکہ فرقوں کے ہیں۔ قرون وسطیٰ کی پارلیمنٹ کی تعریف۔ قرون وسطیٰ کی پارلیمنٹ مجلس طبقاتِ سلطنت تھی۔ اگر کوئی طبقہ سلطنت بسبب کثرت اجزا بالذات شریک نہیں ہو سکتا تو وہ اپنے طبقہ کی مختلف جماعتوں سے ارکان منتخب کر کے بغرض نیابت پارلیمنٹ میں روانہ کرتا تھا۔

انگلستان کے تینوں طبقوں کی ترتیب و ساخت۔ اساقفہ و امرا و عوام کے طبقوں کی کچھ عجیب طرح سے انگلستان میں ترتیب ہوئی ہے اس لئے ضرور ہے کہ ہر ایک طبقہ کے تفصیلی حالات بیان کئے جائیں۔

۱۔ طبقہ اساقفہ۔ صدر اسقف اور اسقف سکنی انگریزوں کی مجلس عقلاء ارکان ہوتے تھے۔ نارمن فتح کے بعد بھی مذہبی وجاہت اور امیرانہ علاقے و جائداد رکھنے کے سبب سے انہی لوگوں کو کونسل عظمیٰ کی رکنیت ملنے لگی۔ اہل کینسہ کے لئے ان کی دو علیحدہ صدر مجلسیں (انتظامی و قانونی) تھیں ایک صدر مجلس کا صوبہ کنٹربری اور دوسری کا صوبہ یارک سے تعلق تھا۔ ایڈورڈ اول نے عوام کی نیابت کے انتظام کے ساتھ ہی ادنیٰ درجہ کے پادریوں کی نیابت کا بھی

اہتمام کر دیا جس کی رو سے قرار پایا کہ ہر ایک استقف کے گرجا اور اُس کے ضلعی زیر حکومت کے ادنیٰ درجہ کے پادری اپنے نائبوں کو منتخب کر کے پارلیمنٹ میں روانہ کریں اگر درجہ ادنیٰ کے پادری اس قاعدہ سے فائدہ اٹھاتے تو ان کے نائب درجہ اعلیٰ کے پادریوں یعنی کنیسہ اور رھباؤں کے رؤسا کے ساتھ مل جاتے اور پارلیمنٹ کا ایک تیسرا حصہ بن جاتا۔ فرانس میں ایسا ہی ہوا۔ لیکن انگلستان میں پادریوں نے مذہبی معاملات کے متعلق محصول عاید کرنے اور قانون بنانے کے لئے اہل کنیسہ کی صدر مجلس کو ہی ترجیح دی اس طرح اُن کے وکلا پارلیمنٹ سے مفقود ہوتے گئے اور درجہ اعلیٰ کے پادری یعنی کنیسہ اور رھباؤں کے رؤسا جن کے ہاں عطیات اراضی تھے اور جو مثل امر (نوابیں) مخصوص طریقہ سے طلب کئے جاتے تھے پارلیمنٹ میں شریک ہوتے رہے لیکن ایک علیحدہ حصہ (پارلیمنٹ) نہیں بنا۔

۲۔ طبقہ امراء ملکی۔ اس طبقہ کی نسبت انگلستان کا ایک نہایت ضروری تاریخی واقعہ یاد رکھنا چاہئے۔ انگلستان میں مثل جرمنی اور فرانس کے امارت کبھی فرقہ بندی کے طور پر نہیں ہونے پائی۔ فرانس اور جرمنی میں اس شخص کے لئے جو سلا امیر نہ ہو ممکن نہ تھا کہ امیر بن سکے۔ امیر کی اولاد ہی امیر ہو سکتی تھی۔ ہر ایک امیر کے اعزازی اور امتیازی حقوق ہوا کرتے تھے جس سے دوسرا محروم رہتا تھا۔ انگلستان میں عوام کے لئے

امارت حاصل کرنا اس قدر دشوار نہ تھا۔ انگریزی امیر کی باقی اولاد (ذکور) کا بجز فرزند اکبر کے جو اصلی وارث ہے عوام میں شمار ہوتا تھا۔ صرف اُنہی لوگوں کو اعزاز و امتیاز امارت حاصل تھے جو امیرانہ علاقوں کے مالک و قابض سمجھے جاتے تھے۔ ظاہر ہے کہ صرف فرزند اکبر ہی جاگیر اور علاقہ (امیر) کا قابض و متصرف ہوتا تھا اس لئے انگلستان میں امرا کی کبھی بڑی اور مخصوص جماعت نہ بن سکی۔ اچھے حسب و نسب کی بہت عزت ہوتی تھی لیکن خوبی نسب کے باعث قانونی یا دستوری حقوق نہیں ملتے تھے۔ امارت کی بنیاد نسب نہیں بلکہ عطیات ارضی یا طلبنامہ تھا۔

اگر ہم خالص جاگیری اصول پر غور کریں تو معلوم ہوتا ہے کہ بادشاہ کا فرض تھا کہ کل اعلیٰ جاگیرداروں کو پارلیمنٹ میں طلب کرے۔ منشور اعظم میں بھی تصریح اس امر کا وعدہ کیا گیا تھا لیکن سلاطین انگلستان نے مشکل سے اس کی پابندی کی البتہ اُن کی کونسل میں صرف اعلیٰ درجہ کے جاگیردار طلب کئے جاتے تھے۔ اور ادنیٰ درجہ کے جاگیرداروں سے بہ سبب کثرت کونسل بن نہیں سکتی تھی۔ یہ لوگ زعمتِ سفر کے خیال سے شرکت کونسل کو ناپسند کرتے اور امرائے عظام کے مقابل آپ کو حقیر سمجھتے تھے۔ اس لئے کبھی خالص جاگیری اصول پر عمل نہ ہو سکا۔ بادشاہ سے بلا واسطہ زمین ملنے سے زمیندار کو لازمی طور پر اس کا حق حاصل نہ ہوتا کہ بادشاہ

اُس کو مشورہ لینے کے لئے بلائے۔

اس طرح انگلستان میں طبقہ امرا اُنہی اشخاص پر محدود ہو گیا جن کو بادشاہ بلا واسطہ پارلیمنٹ میں طلب کرتا یا باصلاح قانون ایڈورڈ اول کے عہد سے بیرنی بائی رٹ (بیرنی ازروئے شقہ) نہ کہ بیرنی بائی ٹینور (بیرنی ازروئے عطیات ارضی جائداد غیر منقولہ) سے دارالامرا کی رکینت کا حق پیدا ہونے لگا۔ یعنی وہی امرا جن کو طلب نامہ شاہی پہنچتا دارالامرا میں شریک ہونے کے مستحق و مجاز ہوتے نہ ہر امیر جو علاقہ دار اور جاگیردار ہوتا اس لئے دارالامرا اصلی معنوں میں مجلس جاگیرداران و زمینداران نہیں ہے۔ دارالامرا کی اصلی شکل اس وقت سے بنی ہوگی جب خیالات و روایات جاگیری لوگوں کے ذہن سے محو ہونے لگے ہوں گے۔

۳۔ طبقہ عوام۔ بہ نسبت غیر ملکوں کے انگلستان میں اس طبقہ کے افراد کی مختلف قسمیں بہت تھیں۔ صرف شہروں کے باشندوں یا یہ کہ ان شہریوں اور کسانوں سے مل کر ہی یہ طبقہ نہیں بنا بلکہ اس میں دوسرے صنف کے ایسے لوگ بھی شریک ہو گئے جو امرا تھے اور اگر ان کی قدیم حالت باقی رہتی تو ان سے دوسرے طبقہ میں بہت زیادتی ہوتی۔

وہ اسباب جن کی بنا پر ایسا ہوا۔ انگلستان کی اس خاص حالت کا ایک سبب یہ بھی تھا کہ صرف وہی لوگ جن کو بادشاہ خاص طور پر طلب کرتا دارالامرا کی رکینت کے مستحق ہوتے

ادنی درجہ کے جاگیردار اور اعلیٰ خاندانوں کے ارکان جن کو اس قسم کے طلبنامے نہیں پہنچتے تیسرے طبقہ میں شریک ہو کر اس کی تعداد میں اضافہ کرتے۔ دوسرا سبب انگریزوں کے ادارات مقامی کا زور تھا۔ ہم نے بیان کیا ہے کہ عوام کے کئی ”فرقے“ ہوتے تھے۔ ان میں جمہور کی باقاعدہ ترتیب و تنظیم ہوتی۔ مغربی یورپ کے اکثر حصوں میں صرف اسی قسم کے بڑے بڑے فرقوں سے شہر آباد ہوئے تھے۔ لیکن انگلستان میں اضلاع نے اپنی حکومت خود اختیاری کو باقی رکھا تھا۔ مجلس ضلع میں آزاد مالکان اراضی متفق ہو کر کام کرنا سیکھ گئے تھے۔ اسی مجلس میں شاہی قضاۃ کے دورہ کے وقت اُن کے استقبال کے لئے یہ سب جمع ہوا کرتے۔ وہ اس کے بھی عادی ہو گئے تھے کہ سب اکٹھے ہو کر اُن نائبوں کا انتخاب کریں جن کو وہ اپنی جانب سے بادشاہ سے گفتگو کرنے کو روانہ کرتے۔ یہی سبب تھا کہ شہروں اور ضلعوں کے رہنے والوں یعنی شہریوں اور دیہاتیوں کے علیحدہ طبقات سلطنت نہیں بننے پائے۔ اگرچہ چند شہروں نے ترقی کر کے ضلع کا مرتبہ حاصل کر لیا لیکن اکثر شہر ان اضلاع کے حصے شمار ہوتے تھے جن میں وہ واقع تھے۔ شہروں کے باشندے مجلس ضلع میں آیا کرتے اور اہل دیہات سے میل جول رکھتے خوشی کا مقام ہے کہ مختلف عناصر کے اختلاط یعنی عزد جاہ پرنازاں اور سیاسی تجربہ رکھنے والے امرا اور اوالاعزم کاشتکاروں اور

مستعد ذی فہم شہریوں کے میل جول کے سبب سے انگلستان کے تیسرے طبقہ سلطنت کی دائمی زندگی اور روز افزوں مستعدی و کارگزاری کی بنیاد پڑی۔

وہ جماعتیں جو طبقہ عوام میں شامل نہیں ہوئیں۔ ہم کو چاہئے کہ ہم تیسرے طبقہ سلطنت سے آبادی کی ایک کثیر مقدار کو خارج کر دیں۔

(۱) کاشتکاران وابستہ اراضی زوال پذیر ہونے پر بھی غیر آزاد کسانوں کی بڑی جماعت تھی تاہم ضلع کی حکومت یا پارلیمنٹ کی نیت میں اُن کا کچھ حصہ نہ تھا۔

(۲) اراضی نہ رکھنے والے آزاد آدمی وہ کاشتکار رعیت ہوں کہ معمولی مزدور ناقابل رکنیت سمجھے جاتے تھے۔

(۳) ایسے شہری جو مقامی حکومت میں حصہ نہیں رکھتے تھے مجاز نہ تھے کہ ناٹین کو منتخب کر کے پارلیمنٹ میں روانہ کریں۔ ہم اس وقت نہیں بتا سکتے کہ اس قسم کی ہر ایک جماعت کی چودھویں صدی میں کیا تعداد تھی۔ ہر ایک شہر میں تیسری قسم کی جماعت کے باشندوں کی تعداد اس شہر کی مخصوص ترتیب و ترکیب پر غالباً منحصر ہوتی ہوگی۔

تقسیم ناٹین۔ ہر ایک ضلع سے دو لندن سے چار اور ہر ایک بلذہ اور شہر سے بھی دو رکن یعنی ناٹ شریک پارلیمنٹ کے لئے منتخب ہوتے۔ اُس وقت انگلستان میں صرف سینتیس اضلاع تھے۔ چیشائر اور ڈرہم کا ابھی تک

علاقہ غیر میں شمار ہوتا تھا اس لئے کہ وہ کونٹی پیلٹائین (Counties palatine) خود مختار ضلعے) تھے۔ ویلز کو جزو انگلستان نہیں بلکہ ایک ماتحت ریاست سمجھتے۔ اور اُس کی نیابت ہنری ہشتم کے قبل تک صرف دو پارلیمنٹوں میں ہوئی تھی۔ ماں متہ بھی پارلیمنٹ کے دائرہ اختیار سے خارج تھا۔ پارلیمنٹ میں نیابت رکھنے والے شہروں کی تعداد مختلف وقتوں میں مختلف رہی ہے۔ ان کی سب سے بڑی تعداد جس کی نیابت کسی ایک قرون وسطیٰ کی پارلیمنٹ میں ہوئی ایکسو دو تھی لیکن عموماً ان کی تعداد اسی رہی ہے۔ اس طرح دارالعوام میں اضلاع کے چوہتر نایٹ اور بلاد اور قصبوں کے غالباً ایک سو ساٹھ اراکین نیابت کرتے ہوں گے۔ اگرچہ مالکان اراضی ملک میں بہت مقتدر شمار ہوتے تھے۔ اور عوام کی کثیر تعداد اضلاع میں سکونت رکھتی تھی لیکن اضلاع کے نائب بہ نسبت شہروں کے نائبوں کے بہت کم تھے اس سے ثابت ہوتا ہے کہ قرون وسطیٰ کے طریقہ نیابت میں تعداد کا کس قدر کم لحاظ کیا جاتا تھا۔ تاہم یہ امر ظاہر ہوتا ہے کہ اضلاع کے نایٹ کا دارالعوام میں بہت اثر تھا اور شہروں کے نائب اُنہی کی حکمت عملی کی عموماً تقلید کرتے تھے۔ اراکین پارلیمنٹ کے انتخاب کے کون مجاز تھے منتخبین کے شرائط اہلیت) عام اصول دستور کے لحاظ سے تو وہی لوگ

اراکین پارلیمنٹ کو منتخب کرنے کے حقدار تھے جو مجلسِ ضلع میں کام کیا کرتے۔ اس اصول پر ایک صدی سے زیادہ عمل ہوتا رہا قبل اس کے کہ اس کو قانون کا جامہ پہنایا گیا۔ ہنری چہارم کے عہد کے ایک قانون بابت ۱۲۸۶ء کی رو سے قرار دیا گیا کہ اراکین پارلیمنٹ کا انتخاب مجلسِ ضلع کے جلسہِ کاملہ میں ہوا کرے لیکن ہنری ششم کے عہد کے ایک ایکٹ کی بنا پر قرار پایا کہ اضلاع میں صرف اپنی باشندوں کو ووٹ یعنی رائے دینے کا حق حاصل ہے جو ایسی جائداد کے مالک ہوں جس کی سالانہ آمدنی چالیس شلنگ ہو (جو زمانہ موجودہ کے سکہ کے لحاظ سے تیس پونڈ کے مساوی ہے) بعض موزین کا خیال ہے کہ اس قسم کی قید لگ جانے سے ارکان پارلیمنٹ کے اخلاق پر بہت اچھا اثر پڑا مگر اس کے متعلق شہادت نہیں مل سکتی۔ قانونِ اصلاح بابت ۱۳۸۶ء کے قبل شہریوں کے رائے دینے کے حق کی نسبت کوئی ضابطہ کسی عام قانون کی رو سے نہیں جاری ہوا تھا۔

رکن پارلیمنٹ کون بن سکتا تھا رکن پارلیمنٹ کے شرائطِ اہلیت (اضلاع میں تو غالباً خاندانی اشخاص اور اہل جائداد رکنیت پارلیمنٹ کے لئے منتخب ہوتے ہوں گے ہنری ششم کے عہد کے ایک قانون کی بنا پر اضلاع سے صرف بگلوں بند نایت کا انتخاب ہو سکتا تھا اس لئے

وکیل یعنی نائب ضلع کو نائٹ آف ڈی شائر (Knight of the Shire) کہنے لگے لیکن اس امر کی کافی شہادت موجود ہے کہ اس قانون کے نفاذ کے قبل اور بعد بھی اکثر ادنیٰ درجہ کے معززین کا ضلع سے انتخاب ہوتا تھا۔ ^{۱۳۷۷ء} کے قبل ایسا کوئی عام قانون جاری نہیں ہوا کہ جس کی رو سے شہروں کے نائبین کے شرائط اہلیت کے متعلق کوئی ضابطہ بن سکتا۔

آزادی انتخاب۔ اکثر اوقات انتخاب کی آزادی میں خلل کی جاتی تھی بعض وقت کسی امیر کبیر کی جانب سے دست اندازی کی جاتی کہ اس کے نامزد اشخاص کا انتخاب کیا جائے اور بعض وقت شریف رائے دینے والوں پر اثر ڈالتے کہ شاہی غاشیہ برداروں کا انتخاب کریں اور کبھی کسی سرکش جماعت کے جانب سے تشدد ہوتا کہ اُس کے مخصوص آدمیوں کے نام ووٹ دئے جائیں۔ ^{۱۳۷۷ء} میں جان آف گانٹ جس کے قبضہ اختیار میں حکومت تھی اپنے ناجائز اثر کی بدولت اس بات میں کامیاب ہو گیا کہ دارالامرا میں سب اُس کے مطیع و منقاد اراکین جمع ہوں تاکہ اس کے پہلے کی پارلیمنٹ کے (جس کا لقب نیک پارلیمنٹ تھا) اچھے کاموں کو برباد کر سکے۔ ایکٹ بابت ^{۱۳۷۷ء}

اس کے متعلق ضمیمہ میں نوٹ موجود ہے۔ بروز (Borough) کی ضمیمہ

کتاب میں تاریخ و تشریح کردی گئی ہے ۱۲۔

جس کا ابھی ذکر ہوا دارالعوام کی شکایت کی بنا پر کہ انتخاب کے وقت ناجائز اثر ڈالا جاتا ہے جاری ہوا۔

حق نیابت کی قدر کم تھی۔ یہ نہ سمجھنا چاہئے کہ چودھویں اور پندرھویں صدی میں انگریزوں کو پارلیمنٹ میں اُن کی نیابت کے متعلق اسی قدر اصرار تھا جس پیمانہ پر کہ فی زمانہ وہ مصر ہوتے ہیں۔ ابتدا میں بادشاہ عوام کے نائبوں کو اس غرض سے طلب کرتا تھا کہ اس کو روپیہ کی ضرورت دیتی تھی اور روپیہ وصول کرنے کا سب سے زیادہ آسان یہی طریقہ تھا لیکن (اراکین) عوام ہر وقت خوشی سے رقوم کی منظوری نہیں دیا کرتے تھے۔ شہروں پر اضلاع سے زیادہ سنگین محصول لگایا جاتا تھا۔ اس لئے بہت سی ایسی نظیریں ملتی ہیں کہ جن موقعوں پر اہل شہر نے بادشاہ کو عرضیاں دی ہیں کہ ان کے نائبین پارلیمنٹ میں نہ طلب کئے جائیں اور دوسرا سبب کمی نیابت کا یہ بھی تھا کہ ارکان پارلیمنٹ کو اجرت دی جاتی تھی۔ جس کے سبب سے حکومت پر مصارف کا بار پڑتا تھا۔

رکنیت پارلیمنٹ کی قدر کم ہوتی تھی۔ باوجود اجرت پانے کے پارلیمنٹ کی رکنیت کی طرف لوگوں کو رغبت نہیں ہوتی تھی۔ اُس زمانہ میں ذی وجاہت لوگوں کو مقامی معاملات میں بہ نسبت قومی معاملات کے زیادہ دلچسپی تھی۔ بادشاہ کی خواہشوں کے پورا کرنے میں ان کو اپنے معاونین یعنی انتخاب کرنے والوں کی ناخوشی و ناراضی کا خوف لگا رہتا تھا۔ اس زمانہ میں

پارلیمنٹ کی رکنیت سے کسی کے مرتبہ اور وجاہت میں زیادتی نہیں ہوتی تھی اس واسطے لوگ اپنے حلقہء انتخاب کے باشندوں کی ناراضماندی اور اس کے نقصان پر رکنیت پارلیمنٹ کے فوائد کو ترجیح نہیں دیتے تھے اور مقامی مجلسوں کی رکنیت کو پسند کرتے تھے اس قسم کے فوائد مدتوں بعد پارلیمنٹ کے رکن کو ملے ہیں۔ ایک وقت کا ذکر ہے کہ آکسفورڈ کے ضلع کے دیکلا جبکہ اُن کا انتخاب پارلیمنٹ میں جانے کے لئے کیا گیا اس ضلع سے فرار ہو گئے۔ شریف نے اس زمانہ کے طریقہ کے موافق، اُن کی گرفتاری کے لئے اس طرح ”شور و غل“ مچایا جیسا کہ عام سارقین کے واسطے کیا جاتا تھا۔ ایک وکیل تو بچکر نکل گیا اور دوسرا پکڑا گیا جس سے ضمانت لی گئی کہ بمقام دیسٹ مینسٹر اجلاس پارلیمنٹ میں حاضر ہووے۔

مدت پارلیمنٹ۔ قرون وسطیٰ کی پارلیمنٹ صرف ایک سیشن (سہ ماہی یا شش ماہی) کے لئے اجلاس کرتی اور ایسے اجلاس کی مدت بھی قلیل ہوتی تھی چنانچہ صرف ایک ہی پارلیمنٹ ایسی ہوئی ہے جس کی مدت تقریباً شش ماہی تھی ورنہ عموماً پارلیمنٹ کا دوران مابانہ ہوتا تھا۔ یہ بات بھی عادت میں داخل ہو گئی تھی کہ پارلیمنٹ کا انعقاد سالانہ ہوا کرے اور یہ رسم یعنی عادت قوانین کی شکل میں ۱۳۳۱ء اور ۱۳۳۶ء میں لائی گئی۔ لیکن ایسی

نظیر بھی موجود ہے کہ ایک ہی سال میں چار پارلیمنٹوں کا انعقاد ہوا ہے۔

پارلیمنٹ کی قوت کا نشوونما۔ قرون وسطیٰ کی انگریزی پارلیمنٹ کا اب کچھ اندازہ ہو سکتا ہے۔ ہم اس کے بعد ان خاص تدبیروں کا ذکر کریں گے جن کے سبب سے سلطنت میں اس کو اقتدار حاصل ہوا۔ ہمارا فرض ہے کہ ہم پارلیمنٹ کے اُن کاموں پر غور کریں جو کام اُس نے اپنے ذمہ لئے ہیں یعنی (۱) تعین و ترتیب محصول (۲) وضع قوانین (۳) وزراء سلطنت کی ذمہ داری (۱) پارلیمنٹ کا اختیار محصول کی نسبت۔ اصلی سبب

بادشاہ کی مالی ضرورت ہوئی جس سے پارلیمنٹ کا پودا سبز ہو گیا یا یوں کہو کہ پارلیمنٹ نے اپنے اختیارات بادشاہ کو روپیہ کی منظوری دے کر خریدے۔ یہ صحیح ہے کہ چودھویں صدی میں پارلیمنٹ کا اختیار محصول عاید کرنے کے متعلق اس درجہ کامل نہیں تھا جیسا کہ اب ہے۔ فی زمانہ قومی مصارف بہت زیادہ ہیں اور ان کے لئے مختلف محال سے سالانہ رقم یعنی موازنہ بذریعہ دوٹ منظور ہوتا ہے۔ چودھویں صدی میں مصارف مملکت اس قدر قلیل ہوتے تھے کہ اگر بادشاہ کفایت شعار اور جنگجو نہ ہوتا تو پورے اخراجات سلطنت اپنی موردنی اور جاگیرات کے محال سے ادا کر سکتا تھا جس کی مقدار بہت زیادہ تھی اس لئے اس زمانہ کے مصلحین یہ چاہتے تھے کہ ”بادشاہ اپنی

آمدنی پر زندگی بسر کرے" یعنی بلا واسطہ محصول کے ذریعہ سے روپیہ نہ وصول کرے۔ لیکن یہ سلاطین ترک و آتشام اور فوجی فہرت کے شیدا تھے اس لئے اُن کو ہر وقت ضرورت داعی ہوتی تھی کہ پارلیمنٹ سے روپیہ طلب کریں اس طرح سے پارلیمنٹ کا اختیار محصول لگانے میں بلا واسطہ اور کاردار سلطنت میں بالواسطہ موثر ہوتا گیا۔

ایڈورڈ دوم کے عہد میں بھی کثرت سے اس امر کی شکایتیں پیش ہوئیں کہ قومی رضامندی کے بغیر محصول عاید کیا جاتا ہے اور اس قسم کا محصول کتنی مرتبہ ناجائز قرار دیا گیا لیکن ایڈورڈ سوم کے عہد میں انگلستان اور فرانس میں "جنگ صد سالہ" چھڑ گئی جس کے سبب سے شاہی خزانہ خالی رہنے لگا۔ ۱۳۳۷ء میں ایڈورڈ نے ایک غیر معمولی کثیر رقم طلب کی اس لئے اس نے ایک ایسا قانون منظور کر لیا جو انگلستان کی دستوری تاریخ میں ہمیشہ یادگار رہے گا اس کے ذریعہ سے طے پایا کہ مملکت انگلستان کے روسائے کابینہ و امراء ملکی یعنی ارل اور بیرن اور دوسرے ذی وجاہت لوگوں اور عدالتی متفقہ رضامندی کے بغیر جو دوران پارلیمنٹ میں جمل کی جائے کسی قسم کا محصول مالی یا اعانت نہیں بجائے گی اس قانون نے بادشاہ کے علاقہ خاص کی عیالہ (میلچ ایک خاص قسم کا محصول) لگانے کے اختیار کو سلب کر لیا یہ وہ اختیار تھا کہ "تصدیق مشورات میں بھی بصراحت

موقوف نہیں کیا گیا تھا۔ ایڈورڈ سوم نے بھی مثل ایڈورڈ اول کے چند مرتبہ کوشش کی کہ تاجرانِ پشم سے بجر روپیہ وصول کرے ۱۳۶۲ء اور ۱۳۷۷ء میں وہ مجبور ہوا کہ ایسے قوانین منظور کرے جن کے لحاظ سے قرار پایا کہ پشم پر کسی قسم کا محصول بجز ضماندی پارلیمنٹ نہیں لیا جائے گا۔ ۱۳۷۷ء سے پارلیمنٹ ایسے محصول کی جن کو اصطلاح میں ٹینج ایک قسم کا محصول کروڑ گیری۔ یعنی فی ٹن اسٹائیس من سچتہ پر ایک معینہ مقدار شراب کی اور پونڈ سیج (محصول کروڑ گیری یعنی عموماً ایسے مال تجارت پر جس کی قیمت ایک پونڈ ہو ایک مقررہ رقم کہتے تھے) برابر منظوری دیتی رہی ہے۔

رچرڈ دوم کو بھی ہمیشہ روپیہ کی ضرورت رہتی تھی اور وہ طبعاً زیادہ مطلق العنان رہنا پسند کرتا تھا۔ ۱۳۹۱ء میں رچرڈ نے مال پر خود مختاری حاصل کرنے کی غرض سے یہ تجویز کی کہ پارلیمنٹ اس کو پشم اور چرم کی درآمد و برآمد پر اس کی زندگی میں محصول لگانے دے۔ اس کو پارلیمنٹ نے منظور کر لیا مگر اس کے دوسرے ہی سال وہ معزول ہو گیا سلاہن خاندان لینکسٹر نے محصول لگانے کی نسبت پارلیمنٹ سے اتفاق کر لیا اور اس زمانہ سے کسی نئے محصول کا بلا ضماندی پارلیمنٹ عاید نہ کیا جانا ایک مسلمہ قاعدہ بن گیا۔ صرف خاندان یارک کے جلوس کے بعد سے اس قاعدہ کا اثر کم ہونے لگا۔ ایڈورڈ چارم ۱۳۷۳ء میں اہل ثروت سے قرضہ

بیرہ لینے لگا۔ یہ تدریس برائے نام تحفہ یا انعام اور بخشش کھلاتی تھیں لیکن حقیقت میں وہ جبراً وصول کی جاتی تھیں۔ ان نئی تدبیروں میں سب سے پہلے یہی تدبیر تھی جس کو بادشاہ نے اس غرض سے اختیار کیا تھا کہ پارلیمنٹ کی بلا مضامندی محال میں اضافہ ہو اسی سبب سے تو سترھویں صدی میں دستور کے متعلق کشمکش عظیم شروع ہو گئی۔

جبکہ پارلیمنٹ کو محصول لگانے پر دست رس حاصل ہو رہی تھی تو دارالعوام کو بھی خاص خاص اختیارات اسی طرح کے ملنے لگے۔ اس کا لازمی نتیجہ تھا کہ دارالعوام صرف چند اہل دولت کی نیابت نہیں کرتا تھا بلکہ جملہ دولتمند لوگوں کا نائب بن گیا تھا۔ ^{۱۸۳۷ء} میں ہنری چہارم اس قاعدہ کو ضبط تحریر میں لے آیا کہ پارلیمنٹ کی کوئی ایک مجلس تنہا منظوری رقم کی گزارش (رپورٹ) نہ پیش کرے جب تک کہ دونوں مجلسیں اس منظوری پر متفق نہ ہوں اور یہ متفقہ منظوری مقرر دارالعوام کے توسط سے پیش ہوا کرے۔ یہ قاعدہ اس موجودہ قاعدہ کی بنیاد معلوم ہوتا ہے۔ جس کی وجہ سے دارالعوام کے کسی مسودہ قانون مالیہ کو دارالامرا ترمیم نہیں کر سکتا بجز اس کے کہ اُس کو منظور یا نامنظور کرے۔

(۲) پارلیمنٹ کی شرکت قانون بنانے میں۔ جاری تلخ کے قرون وسطیٰ میں بہ نسبت اس زمانہ کے بہت کم قانون وضع

ہوتا تھا۔ قوم کی ضرورتوں کے لئے قدیم رسمی و عرفی قانون کافی تھا اس لئے کہ سوسائٹی میں تغیرات نہایت تدریجی اور نامعلوم طور پر ہوتے تھے۔ اگر کسی سرکاری کتب خانہ میں مجموعہ قوانین موضوعہ کی جلدوں کی ورق گردانی کرو تو معلوم ہو جائے گا کہ منشور اعظم کے جاری ہونے کے زمانہ سے ”عہد اصلاح“ تک جس قدر قانون بنا ہے وہ اس زمانہ کے دس برس کے قانون کے برابر بھی نہیں ہو سکتا۔ لیکن ابتدا میں ہی یہ بات مان لی گئی تھی کہ جائز قانون بجز پارلیمنٹ کے نہیں بن سکتا۔ ^{۱۷۰۱ء} سال میں ایک مجلس بزرگانِ قوم نے چند روسائے کلیسا اور امرکوا مقرر کیا تھا کہ وہ ایسے قواعد بنائیں جن سے اُن خرابیوں کی بیخ کنی ہو جو کمزور ایڈورڈ دوم کے عہد میں پیدا ہو گئی تھیں۔ یہ پادری اور امرا ”امرائے مقنن“ کہلاتے تھے۔ انہوں نے بعض قواعد کی اشاعت کی جن کو پارلیمنٹ نے منظور کر لیا۔ لیکن جب ^{۱۷۰۲ء} سال میں ایڈورڈ اپنے دشمنوں کو کچل کر قوی ہو گیا تو اُس نے ایک ایسی پارلیمنٹ کو منعقد کیا جو ان قواعد کو منسوخ کرنے پر راضی ہو گئی۔ قواعد مذکورہ

۱۷۰۱ (Lords Ordainers) از آرڈیننس (Ordinance)

ایسا قانون جو موجود طریقہ پر نہ بنا ہو یعنی بادشاہ اور پارلیمنٹ کی دونوں مجلسوں میں سے کسی ایک گروہ کی شرکت کے بغیر وضع ہو جب تک کہ ان تینوں گروہ کی شرکت اور منفعت و رضامندی نہ ہو کوئی قانون قانون نہیں ہو سکتا۔ اسی کو قانون یا قانون موضوعہ کہتے ہیں۔

اس عند وسقم کی بنا پر منسوخ کئے گئے کہ یہ ابتداء پارلیمنٹ میں نہیں بنائے گئے تھے۔ یہ قرار پایا کہ آئندہ سے ”ہر قسم کا قانون پارلیمنٹ میں بنے اور واضعان قانون بادشاہ اور روسائے کلیسا و امراء عوام حسب طریقہ قدیم سمجھے جائیں“ پارلیمنٹ کے اس اعلان کے اجرا سے ایڈورڈ کی غرض خواہ کچھ بھی ہو لیکن اس سے ظاہر ہوتا ہے کہ پارلیمنٹ کی قوت بڑھ رہی تھی۔

چودھویں صدی کے وضع قانون کا طریقہ اُس کے بعد کے زمانہ کی طرز سے مختلف تھا۔ اگرچہ دارالعوام ہی میں زیادہ تر قوانین کی ابتدا بشکل تحریک ہو کر تھی۔ لیکن یہ تحریکات عرضی کی شکل میں ہوئیں نہ کہ مسودہ قانون کی صورت میں اس کا سبب یہ تھا کہ بادشاہ ارکان عوام سے روپیہ کی منظوری چاہتا تھا یہ لوگ اپنی شکایتوں کے رفع کرنے کے لئے اس کو عرضی دیا کرتے اسٹاچیوٹ (Statute) قانون موضوعہ کو بادشاہ عموماً

اس طرح بنایا کرتا کہ سب سے پہلے ارکان عوام عرضی پیش کرتے اور اس کے بعد امراء ملکی و مذہبی کا مشورہ و رضامندی لی جاتی تھی طرز تحریر کے امتیاز نے ایک بڑا فرق پیدا کر دیا ہے۔ جب تک تانونی تحریک عرضی کی شکل میں رہی بادشاہ قانون مجوزہ کو منظور کرنے میں ترمیم بھی کر سکتا تھا۔ مگر جب یہ تحریک مسودہ قانون کی شکل میں پیش ہونے لگی تو بادشاہ کے لئے لازم ہوا کہ اس کو اُسی حالت میں یا تو منظور کرے یا نا منظور کرے۔ اس لئے

وضع قانون کی نسبت اس کا اختیار بہت کچھ زائل ہو گیا۔ (کیونکہ، جب وہ کسی ناپسندیدہ تحریک کو ترمیم نہیں کر سکتا تو اس سے انکار بھی نہیں کر سکتا مبادا انکار کر بیٹھنے سے نقصان پہنچے۔

۱۷۹۱ء میں ارکان عوام نے ہنری چارم کو عرضی دی کہ اُن کی استدعا (گزارشوں) کے متعلق شاہی جواب کا دارالعوام سے منظوری رقم صادر ہونے کے پہلے اعلان ہوا کرے۔ لیکن ہنری نے باوجود پارلیمنٹ کے موافق ہونے کے اس درخواست کو نامنظور کیا اور سبب یہ ظاہر کیا گیا کہ وہ بغیر کسی نظیر کے پیش ہوئی تھی۔ ۱۷۹۲ء میں ارکان عوام نے ہنری پنجم سے درخواست کی کہ اُن کی عرضیوں کی بنا پر جو قوانین بنتے ہیں اُن میں کمی بیشی نہ ہو کرے بلکہ الفاظ و عبارت بجنسہ قائم رہا کریں۔ بادشاہ نے اس کو منظور کر لیا۔ اس رعایت کے بعد تو ”عرضی“ کے بجائے ”مسودہ قانون“ کا قرار پانا محض ادائے رسم تھا۔ لیکن پندرہویں صدی کے مسودہ کے ذریعہ سے قانون کا بننا ضابطہ ہو گیا اور بادشاہ کا قانونی تحریکات کو ترمیم کرنے کا اختیار ہمیشہ کے لئے مفقود ہو گیا اگرچہ ابھی تک اُس کو یہ حق باقی تھا کہ کل مسودہ کو نامنظور کرے (۲) پارلیمنٹ میں وزرا کی ذمہ داری۔ زائد موجودہ میں حقیقت میں پارلیمنٹ شاہی وزیر کا عزل و نصب کرتی ہے۔ لیکن ۱۷۹۹ء کے انقلاب کے پہلے بادشاہ ان کو مقرر و برطرف کرتا تھا کیونکہ قرون وسطیٰ میں بادشاہ ہی عاملانہ حکومت کا صدر

ہوتا تھا۔ پارلیمنٹ نے متعدد مرتبہ بادشاہ کے اس اختیار کو کم کرنے کی کوشش اس طرح کی کہ اُن وزرا کو خود منتخب کرنے لگی۔ لیکن ان کوششوں میں وہ ناکام رہی اس واسطے کہ اس زمانہ میں پارلیمنٹ میں نہ تو کافی اتفاق تھا اور نہ اس کے معلومات اسقدر وسیع تھے کہ وہ اچھی طرح ان وزرا کی نگرانی کر سکتی۔ اس لئے اس بات کی اور زیادہ ضرورت ہوئی کہ اگر شاہی وزرا بد اطواری کے مرتکب ہوں تو پارلیمنٹ کو اُن کی تحقیقات کا اختیار ہونا چاہئے۔ ابتداءً اس اختیار پر ۱۳۷۶ء میں عمل ہوا۔ ایڈورڈ سوم کا اخیر زمانہ ملک کی تباہی کا تھا جنگ فرانس کو طویل ہوتا گیا جس کا کوئی اور نتیجہ اس کے سوائے نہیں نکلا کہ ملک پہلے سے زیادہ مفلس ہو گیا۔ بادشاہ پیرفروت ہو گیا تھا اور اُس کے لڑکے جان آف گانٹ کے ہاتھوں میں عنان حکومت تھی۔ اس لئے جان کے ساختہ پرداختہ لوگ ہی ملک کی عام بد نظمی کے ملزم قرار پائے گئے۔ ملک کی پر آشوبی کا آزادی سے نیک نام پارلیمنٹ میں اظہار ہوتا تھا۔ منجملہ اور بد کرداروں کے میر تشریفات لارڈ لیٹمر (Lord Latimer) پر دارالعوام نے رشوت ستانی اور قومی روپے کی نسبت خیانت مجرمانہ کا الزام لگایا۔ دارالامرا نے اس کو سزائے قید دی اور خدمت سے برطرف کر دیا۔ چرچہ دوم کے عہد میں بیرحم پارلیمنٹ نے بادشاہ کے خاں ملازمین اور منظورِ نظر ندیموں کے خلاف مواخذہ کیا۔ ۱۲۵۸ء میں ڈیوک آف سفک کے خلاف

جو ہنری پنجم کا وزیر (اعظم) اور ملکہ کا منظور نظر تھا دارالعوام نے مواخذہ کیا۔ اس عہد میں تاج برطانیہ کی حالت و حیثیت۔ اس دور میں بادشاہ انگلستان مطلق العنان نہیں رہنے پایا بلکہ وہ پابند دستور ہو گیا۔ اس تغیر کے سبب سے اس کی پہلے کی قوت میں بہت کمی ہو گئی لیکن اس سے ہم کو یہ خیال نہ کرنا چاہئے کہ آخری سلاطین پارلیمنٹ کی قوت اسی قدر محدود ہو گئی تھی جس پانہ پر کہ زائد حال کے بادشاہ انگلستان کا اقتدار کم کر دیا گیا ہے حقیقی اور مجازی دونوں صورتوں میں بادشاہ ہی حکومت کا افسر اعلیٰ سمجھا جاتا تھا اس لئے کہ وہ اپنا کام کسی وزیر اعظم کے تفویض نہیں کرتا تھا۔ بحیثیت بادشاہ باجلاس پارلیمنٹ وہ اپنی ذات سے قانون بنانے میں شریک رہتا اور بحیثیت بادشاہ باجلاس کونسل انتظام سلطنت اس کے اختیار میں ہوتا تھا۔ وہی وزراء سلطنت کو مقرر کرتا وہی اُن کو علیحدہ کرتا تھا وزراء صرف اسی کی وفاداری کے نہ جیسے کہ اندوں ایک دوسرے کی وفا کے ذمہ دار تھے۔ بادشاہ ہر اُن نام نہیں بلکہ حقیقت میں سپہ سالار تھا۔ بادشاہ کی جاگیرات اور موروثی محاصل سے اکثر اخراجات سلطنت انجام پاتے تھے جب کبھی اس کو مزید رقم کی ضرورت ہوتی تو مجبوراً ایسے موقعوں پر وہ پارلیمنٹ کو سرکاری ملازمین کے انتخاب میں یا سرکاری معاملات میں دست اندازی

۱۵ اس فوجداری تحقیقات کو جس میں تغیر دارالعوام دارالامر محکمہ عدالت اور ملزم کوئی وزیر سلطنت یا کوئی دوسرا اعلیٰ عہدہ دار ہوا پارلیمنٹ (مواخذہ) کہتے ہیں ۱۲۔

کرنے کی اجازت دیتا تھا اگر کبھی پارلیمنٹ کا حقیقت میں میلان خاطر بھی ہوتا کہ مقتدر بن جائے تو اس کے اجلاس کی مدت اس قدر قلیل ہوتی تھی کہ اُس کو مشکل سے موقع ملتا تھا کہ وہ انتظام سلطنت کو تفصیل سے سمجھ سکے۔ مختصراً یہ کہ بادشاہ ہی اُس زمانہ میں اصل حکومت تھا اگرچہ وقت بے وقت سلطنت کے تینوں طبقے حکومت کو مشورہ دیتے یا اُس کی حکمت عملی پر اعتراض کرتے یا (حسب ضرورت) اس کا مقابلہ کرتے تھے۔

اس دور میں کینسہ کی حالت۔ اگرچہ اُس وقت بھی اہل کینسہ کی طاقت زیادہ تھی لیکن اُس میں انحطاط شروع ہو گیا تھا۔ اس کے کئی اسباب تھے۔ اول یہ کہ اہل کینسہ اب تمام قوم کے پیشوا نہیں سمجھے جاتے تھے۔ جان کے زمانہ تک اہل کینسہ نے قوم کو آزادی دلانے اور اچھی حکومت چال کرنے میں رہبری کی عہد جان سے عہد ایڈورڈ اول تک اہل کینسہ کا اثر پاپائے قوم سے تعلق ہونے کی وجہ سے لوگوں کے دلوں سے کم ہو گیا اور ان کی قوم کے رہبر امرا بن گئے۔ ایڈورڈ اول کے زمانہ سے ہی عوام اس بات کو تبدیلج سیکھ رہے تھے کہ آپ اپنا کام کریں۔ اس لئے اہل کینسہ کی بہت کچھ سیاسی فوقیت نازل ہو گئی۔ عمدہ ادبی کتب کو غیر مذہبی لوگوں مثلاً چاسر نے لکھنا شروع کر دیا جس سے ثابت ہوتا ہے کہ چودھویں صدی میں صرف پادری ہی عالم و فاضل نہیں تھے۔ جب یہ اپنی علمی فضیلت کھو بیٹھے تو اب ان کے مذہبی علم کا وقار بھی باقی

نہیں رہا۔ ملک میں فرقہ ٹولارڈ کے مذہبی خیالات پھیل جانے سے لوگوں نے تعلیم و اشاعت دین کے مروجہ طریقوں پر نکتہ چینیوں کرنی شروع کر دیں۔ اور جب مذہبی عقائد پر حملے ہونے لگے تو اہل کینسہ معترضین کو طرح طرح کی تکلیفیں پہنچانے لگے ان کی اس حرکت نے عوام کی ہمدردی ان کی جانب سے کم کر دی۔ اس طرح اہل کینسہ اور ارباب علم و فضل میں بتدریج نفاق بڑھتا گیا۔

علاوہ بریں خود اہل کینسہ کے جوش مذہبی میں انحطاط پیدا ہو گیا تھا۔ یہ بدیہی بات ہے کہ شوق و ذوق چند روزہ ہوتا ہے وہ حرارت و جوش مذہبی جس کو سٹرشین راہبوں نے بارہویں صدی میں اور فرایئر راہبوں نے تیرہویں صدی میں پھیلایا تھا اب ٹھنڈا پڑ گیا تھا۔ اہل کینسہ جو کہ عرصہ دراز تک دولت۔ طاقت۔ عزت و جاہ سے متمتع ہوتے رہے تو پہلی سی مسعدی و سرگرمی بھی نہ رہی تھی اور وہ بزدل عیش پسند اور ناکارہ ہو گئے تھے۔ اکثر باپائے روم جو چودھویں صدی میں شہر اے دگ نان واقع ملک فرانس میں رہتے تھے عیاش اور کم زور طبیعت کے تھے جن سے کلیسا کا انتظام نہیں ہو سکتا۔ عقائد مذہبی پر اعتراض کرنے کے عام میلان نے پادریوں کو بھی بے اثر نہ چھوڑا۔ جب مذہب کی

۱۵ ضمیمہ میں تشریح کر دی گئی ہے۔ ۱۶ (The Cistercians)

(The Friars) ۱۷ (Avignon)

جانب سے خود پادریوں کا اعتقاد کم ہونے لگا تو لوگوں کا بھی عقیدہ پادریوں کی طرف سے گھٹتا گیا۔

اس زمانہ میں جبکہ پادریوں کی قوت زوال پذیر تھی، عام آدمیوں اور پادریوں کے باہمی عناد و مخالفت کے لئے اسباب تھے۔ اول اہل کینسہ کی دولت بے اندازہ کو چونکہ غیر فانی یعنی شخصہ خیال کیا جاتا تھا لہذا اُس کی دولت ہمیشہ بڑھتی جاتی اور کبھی کم ہوتی تھی۔ ایڈورڈ اول نے کوشش کی تھی کہ کلیسا کی زمینوں میں اب اضافہ نہ ہونے پائے۔ بعض اضلاع کے ٹائٹ (نائین) نے سلطنت میں تجویز کی کہ بادشاہ کلیسا کے ایک سال کے محال سے مصارف سلطنت کی سربراہی کرے۔ گو سلطنت میں ارکان عوام نے تحریک کی تھی کہ اُسقفوں اور خانقاہوں کے علاقے ضبط کر لئے جائیں لیکن سلطنت میں پارلیمنٹ نے حقیقت میں ہنری پنجم کو وہ سب علاقے عطا کر دیئے جو ملکوں کی خانقاہوں کے لئے انگلستان میں وقف تھے قوم کی ناراضی کی دوسری وجہ یہ تھی کہ ”مذہبی عدالتوں“ کے ظلم سے لوگ تنگ آ گئے تھے۔ ان عدالتوں میں اس قسم کے اخلاقی جرموں کی تحقیقات ہوتی تھی جن کے لئے ملک کا قانون تعزیری ساکت و صامت ہوتا تھا۔ ان عدالتوں کی نہایت بُری حالت تھی۔ ان کی کارروائیاں عموماً جاسموں جھوٹی نالشوں اور عداوتوں پر مبنی ہوتی تھیں۔ اس پر بھی یہ عدالتیں ”عہد اصلاح“ کے بعد تک باقی تھیں اور ضرر

(of Provisors) کھلاتے ہیں۔

اس عہد کے امرا کی حالت۔ بد کے پلیمینجینٹ سلاطین کے عہد میں امرا (دیرن) کے اخلاق میں بہت تغیر ہو گیا تھا۔ ایڈورڈ دوم اور ہنری سوم کے عہد سلطنت میں امرا کمزور اور گم کردہ راہ بادشاہ سے مقابلہ کرنے والوں کے رہبر ہوتے تھے۔ ایڈورڈ سوم زیادہ قوی تھا کہ اُن کو قابو میں لاسکا۔ یہ اُس کی نبرد آزمائی اور شاہی عظمت کا پاس کرتے تھے اُن کی جنگجو طبیعتوں کو مصروف کار رکھنے کے لئے ایڈورڈ نے ان امرا کو فتح فرانس کی طرف متوجہ کر دیا۔ اُس کی کوشش تھی کہ بڑی جاگیوں کو حتی المقدور اپنی اولاد کے قبضہ میں رکھے۔ لیکن ایڈورڈ کی حکمت عملی سلسلہ وراثت کو اُس کی نسل کے لئے مستحکم نہ کر سکی۔ امرا کی ناراضی اور کشتی کا سلسلہ جاری رہا۔ ان دنوں امرا کے خاندان تو کم لیکن اُن کے مقبوضات پہلے سے زیادہ ہو گئے تھے۔ اگرچہ امرا اپنے وابستہ لوگوں سے اپنے ذاتی اغراض کے پورا کرنے میں جنگ کا کام نہیں لے سکتے تھے لیکن آمدنی معقول اور ارادہ کے پکے تھے اکثر کثیر العیال اشخاص کی پرورش کرتے۔ یہ لوگ انہی امرا کی ودیاں پہنتے اور اُن کے حکم کی بجا آوری کے لئے ہر وقت مستعد رہتے تھے ہنری ششم کی کمزور سلطنت میں یہ سرکش امرا اپنے وابستہ اور ملازم افواج کے گھمنڈ پر بے قابو ہو گئے تھے۔ اس

خرابی کا علاج صرف اُس وقت ہوا جبکہ امرا کے بعض قدیم خاندان مرٹ گئے اور بعضوں کا تو سرخ و سفید پھولوں کی لڑائیوں نے خاتمہ کر دیا۔

جب تک امرا کے قدیم گہرانے باقی رہے، یہی لوگ ایک حد تک عوام کے رہنما سمجھے جاتے تھے۔ بد نظمی کے نازک وقت میں اگر سب نہیں تو تھوڑے امرا ضرور عوام کے شریک ہو جاتے تھے۔ اگرچہ عوام بتدریج تجربہ کار اور قوی ہو رہے تھے لیکن وہ اس قابل نہ تھے کہ امرا کی شرکت کے بغیر بادشاہ کی طرفدار جماعت کا مقابلہ کر سکتے۔ امرا کی طاقت زائل ہو جانے سے عوام کا نہیں بلکہ بادشاہ کا اقتدار بڑھ گیا۔

اس عہد میں عوام کی حالت۔ بعد کے پلینٹینٹ سلطین کے عہد سلطنت میں یہ تیسرا طبقہ بتدریج ثابت قدمی کے ساتھ ترقی کر رہا تھا۔ شاہان لینکسٹر کے عہد میں اس کے نائب قومی معاملات میں امرا کے برابر سمجھے جاتے تھے۔ سرخ و سفید پھولوں کی لڑائیوں کا اس کی تعداد اور دولت پر بہت کم اثر پڑا۔ جبکہ امرا اور اُن کے وابستگان دولت جنگ میں مصروف تھے تو تاجر اور کسان بھی اپنے اپنے پر امن اور فائدہ مند پیشہ میں مشغول رہے۔ خاندان یارک کے بادشاہ سمجھ گئے تھے کہ کس طرح رعایا کے درجہ بڑی کی خوشنودی چاہیے۔ اگرچہ اس زمانہ میں اس قسم کے باشندوں کی

جماعت ایسی مقتدر نہیں تھی کہ حکومت کر سکتی لیکن کوئی حکومت بغیر اس کی مدد کے مستحکم نہیں ہو سکتی تھی۔ اُس وقت عوام ہر طرح سے آمادہ ہو گئے تھے کہ کسی ایک حاکم کی تائید کریں خواہ وہ عدم حکومت اور بغاوت کے فرو کرنے کے متعلق صرف اپنے ارادہ کا اظہار کر دے خواہ وہ کیسا ہی مطلق العنان و تند خو کیوں نہ ہو۔ خاندان لینکسٹر کے پابند دستور سلاطین کو امن قائم رکھنے میں ناکامی ہوئی اور عوام اُس سیاسی آزادی سے بے پروا ہو گئے تھے جس میں حفاظت جان و مال نہ تھی۔

کسانوں کا بلوہ اور غلامان رزعی کا نیست و نابود ہونا۔

موضوعین کا خیال ہے کہ بارہویں صدی کے بعد سے غیر آزاد کسانوں کی تعداد کا گھٹنا اور آزاد آدمیوں کی تعداد کا بڑھنا جاری رہا۔ رزعی غلامی سے نجات پانے کے کئی طریقے تھے۔ رزعی غلام اپنی آزادی خرید سکتا یا یہ کسی سند یافتہ شہر میں ایک سال اور ایک دن تک رہ کر آزاد ہو سکتا تھا۔ اگر اس مدت میں اُس کا مالک اس پر قابو حاصل کرنے کے لئے مدعی نہ بنتا یا اگر وہ پادری بننا چاہتا۔ لیکن اس اخیر طریقہ کی حصول آزادی میں مزاحمت پیدا کرنے کی غرض سے قانون بھی بنایا گیا تھا۔ بالآخر مذہبی طور پر خیال کیا جاتا تھا کہ رزعی غلام کو آزاد کرنے میں خوشنودی خدا ہے اس لئے اکثر امرا کو ترغیب دی جاتی تھی کہ بنظر ثواب ان غلاموں کو آزاد کر دیں۔ رزعی غلاموں کی آزادی کی اگر کوئی غماہری

زرعی صورت نہ پیدا ہوتی تو اکثر اوقات بجائے خدمت اُن سے روپیہ وصول کیا جاتا تھا۔ لیکن ۱۳۲۹ء میں جبکہ آبادی کا ایک معتد بہ حصہ وہائے بلیک ڈیٹھ (ایک جہلک قسم کے طاعون) کے نذر ہو گیا تو اس خوش آئند تبدیلی یعنی زرعی غلاموں کی آزادی میں مڑکاٹ پیدا ہو گئی۔ مزدوروں کی کمپابی اور اجرت کی زیادتی سے امرانے دوبارہ سوشل کی کہ قدیم طریقہ کو جاری کریں یعنی زرعی غلاموں یا غیر آزاد کسانوں سے روپیہ نہیں بلکہ خدمت لیا کریں مزدوروں کی اجرت کے نرخ میں اضافہ نہ ہونے کی غرض سے قوانین بنائے گئے۔ اکثر اسی قسم کی شکایتیں تھیں کہ جو ۱۳۲۹ء کی بناوت مزارعین کا سبب ہوئیں اگرچہ اس بناوت کا اصلی مقصد حاصل نہیں ہوا لیکن اس سے یہ ضرور ثابت ہو گیا کہ کاشتکاروں کو بھر ملک بنانا ملک کے لئے کس قدر خطرناک اور دشوار تھا۔ بہر حال ملک کاشتکاروں کی آزادی پہلے سے زیادہ سرعت کے ساتھ جاری رہی۔ سرخ و سفید بھولوں کی لڑائیوں کے اختتام پر ملک کاشتکاروں کا طبقہ بھی تقریباً مفقود اور انگریزوں کا ہر ایک تنفس آزاد ہو گیا۔

حالات میں روز افزوں منافات۔ قومی ترقی کے ساتھ ساتھ قومی دشواریاں بھی نئی نئی پیدا ہوتی ہیں۔ چنانچہ اس وقت

جبکہ کل قوم آزاد ہو گئی تو آزاد آدمیوں کا ایک بہت بڑا گروہ صاحب جائداد نہیں رہا۔ ملوک کاشتکاروں کی اس درجہ اُن کے مالکوں کو قدر تھی کہ امرا ان کو اراضی سے بیدخل کرنا پسند نہیں کرتے تھے لیکن دوسرے کاشتکاروں اور مزدوروں کو جو ان کی جگہ پر آگئے تھے اراضی کاشت سے اپنی خوشی سے نکال باہر کر دیا کرتے تھے۔ اس قسم کی بیدخلی اکثر ایسے موقعوں پر ہوا کرتی کہ جب مالکان اراضی کے نزدیک زمین کا بجائے کاشت کسی دوسرے کام میں لایا جانا زیادہ سودمند ثابت ہوتا۔ اس زمانہ میں انگریزی پشیم کی بہت مانگ تھی اکثر سرمایہ داروں نے زمین چال کر کے بڑے بڑے قطعات گوسفندوں کی پرورش اور چراگاہوں کے لئے مخصوص کر دیے اس میں نہ تو مزدوروں کی ضرورت تھی اور نہ اُن کی اجرت کا بار اٹھانا پڑتا تھا۔ انگلستان کے اکثر حصوں میں اس تجویز سے بہت حیرانی و پریشانی پھیل گئی۔ لیکن اسی اثنا میں اون کے مالکوں اور شہروں کے تاجروں اور صنّاعوں کی دولت میں اس قدر اضافہ ہوا کہ اوسط درجہ کے باشندگان ملک کو پہلے کبھی ایسی ثروت نصیب نہیں ہوئی تھی۔ اس طرح پندرہویں صدی میں دولت اور افلاس میں اس قدر فرق عظیم آنے لگا کہ اس سے پہلے کبھی ایسا نہیں ہوا تھا تاہم ناشایستہ آسودہ حالی کی کثرت تھی۔ عوام بہت کثرت سے انگلستان میں

اپنے ہمسایہ قوموں کی نسبت زیادہ مرزاحال ہو گئے تھے بعض مورخین بلحاظ ان خرابیوں کے جن کا ہم نے ابھی ذکر کیا ہے پندرھویں صدی کو قومی افلاس و ادبار کا زما بتلاتے ہیں اور بعض مورخین آزادی جمہور اور ترقیٰ صنعت و حرفت کے خیال سے اس کو انگلستان کا بہترین زمانہ کہتے ہیں۔

بائشتم

خاندان ٹیوڈر ۱۵۴۷ء سے ۱۶۰۳ء تک

تمہید۔ آخری دور پینتھینٹ کی مشہور خصوصیت یہ ہے کہ پارلیمنٹ کی قوت میں اضافہ ہوا لیکن ایڈورڈ چہام کی تخت نشا کے بعد سے اس ترقی میں رکاوٹ پیدا ہو گئی۔ لوگوں کا مینا طبع ایک نئے سیاسی خیال کی جانب ہو گیا۔ اب بار دیگر شا قوت کو ترقی ہونے لگی سرخ و سفید پھولوں کی لڑائیوں ۔ خاتمہ پر پھر دستوری حکومت کی میزان کے پلے برابر نہ (یرن) امر قریب قریب نیست و نابود ہو گئے تھے ۔ قوم ۔ مذہبی احساسات پر پادریوں کو قابو نہیں رہا تھا اور اُن دولت اور نخوت پسندی کی وجہ سے قوم ان سے متنفر تھا پادری سابق میں رعایا اور بادشاہ کے درمیان واسطہ ہو تھے۔ مگر اب وہ حصول حمایت کے لئے بادشاہ کے ہی طرہ ہو گئے جماعت متوسطین جو دارالعوام کا انتخاب کرتی اس خا

میں کم نقصان اٹھانے کے سبب سے بہت آسودہ حال ہو گئی تھی لیکن ایسی قوی نہ تھی کہ قومی حکمت عملی کو اپنے حسبِ منشا لکھوا سکتی۔ اس جماعت کی سب سے زیادہ یہ خواہش تھی کہ دوبارہ امن قائم ہو اس لئے وہ بادشاہ کے اختیارات میں وسعت دینا چاہتی تھی اور نکتہ چینی کرنے سے احتراز کرتی تھی اس لئے تمام ملک خاندان ٹیوڈر کے غیر محتاط اور مطلق العنان مگر فحیح اور عاقل سلاطین کی حکومت کے لئے تیار ہو گیا تھا۔

ہنری ہفتم نے خاندان یارک اور خاندان لینکسٹر کے دعووں کو متحد کر دیا اور اپنی دانائی سے انقلاب کی کسی کوشش کو برومند نہ ہونے دیا۔ امرا اس کے قابو میں آ گئے اور متوسط طبقے کے لوگ اس سے رضامند ہو گئے۔ اس کا خزانہ اس قدر معمور ہو گیا کہ کسی دوسرے انگریز کے یہاں اس کی نظیر نہیں ملتی تھی۔ ہنری ہشتم اپنے باپ کی جی جانی سلطنت کا وارث ہو کر ولزی جیسے قابل (وزیر) کی ٹھٹ سے بہرہ اندوز ہوا اور اُس کی حالت ان سب بادشاہوں سے زیادہ قوی تھی جو ایڈورڈ اول کے بعد ہوئے (پاپائے) روم سے اس کی نزاع ہو جانے سے انگلستان کو اُن دشواریوں کا سامنا کرنا پڑا جن کے باعث ملک کو شخصی حکومت کی ضرورت پیش آئی۔ اُس سال سے جبکہ انگریزی پادریوں نے پاپائے روم سے قطع تعلق کر لیا تھا اس سال تک جبکہ اسپانیش آرمادو (ہسپانیہ کے جنگی جہازوں کے بیڑہ) کو شکست ہوئی

(۱۵۳۲ء سے ۱۵۶۶ء تک) انگلستان اندرونی اور بیرونی دونوں جانب سے معرض ہلاکت میں تھا۔ یعنی ملک میں خانہ جنگی پھیلی ہوئی تھی اور باہر سے حملے ہو رہے تھے۔ اس قسم کے خوفناک نقصانات سے اسی وقت نجات مل سکتی ہے کہ جب ملک میں مطلق العنان شاہی اختیار کو تسلیم کیا جائے۔

ہنری ہشتم کی کوشش تھی کہ مذہب میں ایک دہائی راستہ نکالا جائے اور اُس کا مسلک صلح کل رہے۔ ایڈورڈ ششم اور نائب السلطنت سمرسیٹ نے پروٹیسٹنٹ۔ فرقہ کی طرفداری کی اور (ملکہ) میری کیتھلک فرقہ کی طرفدار تھی۔ ملکہ ایلینر بیٹھ بھی مثل اپنے باپ کے کوشاں تھی کہ سب فرقے اس کے زیرِ اقتدار رہیں۔ وہ ذیفہم شیروں کی ہدایت کی بدولت مذہب پروٹیسٹنٹ کو قومی مذہب بنانے میں اور بیرونی حملوں سے ملک کو بچانے میں کامیاب ہوئی۔ لیکن ملکہ کی اس کارِ عظیم کی کامیابی سے انگلستان کے اصلاح شدہ و مروجہ مذہب کی نسبت جدید تنازعات کا سلسلہ شروع ہوا بادشاہ نے اساتذہ کا ساتھ دیا تو پورٹن کا فرقہ ملک کا سیاسی مخالف ہو گیا۔ ایلینر بیٹھ کی وفات اور خاندان ٹیوڈر کے خاتمہ کے بعد اسی مخالف فرقہ نے شاہی قوت کو شکست دی اور اختیارات شاہی کے متعلق وہ حدودِ قایم کئے کہ جن کی نظیر نہ تھی۔

دورِ ٹیوڈر میں جو شاہی قوت کو دوبارہ استحکام حاصل ہوا

اس بارے میں ہم کو زیادہ مبالغہ نہیں کرنا چاہئے۔ اکثر مورخین نے سلاطین یوڈر کو مطلق العنان لکھا ہے۔ اگر اس سے ان مورخین کی یہ مراد ہو کہ یوڈر بادشاہ قومی احساس کا لحاظ نہیں کرتے تھے تو یہ ان کی صریح غلطی ہے۔ اس لئے کہ ان بادشاہوں کے ہاں مستقل فوج نہیں تھی اور وہ ایک جنگجو قوم پر حکمراں تھے۔ اگر وہ ناگوار اور ناجائز کام کرجاتے تھے تو اُس کا سبب یہ تھا کہ ان بادشاہوں کی رعایا ایسے امور کی نسبت اغماض کرجاتی تھی۔ بلکہ سلاطین یوڈر خاص طور پر عام رائے کا لحاظ کرتے اور مشکل سے کسی ایسی حکمت عملی پر اصرار کرتے جو ملک کے ناگوار خاطر ہوتی۔ اچھا اگر ان مورخین کا یہ منشا ہو کہ سلاطین یوڈر بظاہر مطلق العنان تھے تو یہ خیال بھی صداقت پر بنی نہیں ہو سکتا اس لئے کہ ان سلاطین نے ادارات قدیمہ سے لسی ایک کو بھی جس کا تعلق لوگوں کی سیاسی یا ذاتی آزادی سے تھا منسوخ نہیں کیا۔ بلکہ یوڈر بادشاہوں کے سب سے زیادہ جابرانہ افعال کو بھی قانونی جامہ پہنایا جاتا تھا۔ پابند دستور حکومت شخصی کی روایت کا رشتہ کبھی ٹوٹا نہیں۔

یوڈر بادشاہوں کے تعلقات پارلیمنٹ کے ساتھ۔
یوڈر میں شاہی قوت کے دو بارہ قایم موجدانے سے پارلیمنٹ لی قوت میں صنف واقع ہونا لازم تھا لیکن سلاطین یوڈر لی زیادہ تر کوشش یہ رہی کہ پارلیمنٹ اُن کے حسب منشا

س پیرا ہو اور وہ پارلیمنٹ کو اس کے دستوری فرایض اور
متیارات سے محروم کرنا نہیں چاہتے تھے۔

دارالامرا کی قوت و آزادی وارز آف روزلیں (سفید اور
ل پھولوں کی لڑائیاں) میں زایل ہو گئی تھی۔ اس کثرت
مے بیرن (نوابین) میدان کارزار میں کام آئے اور سوئے
یھائے گئے کہ ہنری ہفتم کی پہلی پارلیمنٹ میں امرائے
لی کی تعداد اس مقدار کی نصف بھی نہ تھی جو ہنری ششم
سب سے بڑی پارلیمنٹ میں موجود تھی۔ اسی پر اکتفا
میں کی گئی بلکہ ہنری ہفتم و ہشتم کے عہد سلطنت میں
ریم امارت کے باقی اراکین کو قتل اور اُن کی جائدادوں کو
بط کر کے امرا کی تعداد اور بھی گھٹادی گئی۔ امرائے
بہی بھی بادشاہ کی اطاعت کے لئے بالکل آمادہ تھے
ہونکہ اُن کو قوم کی امداد کا بہروسہ نہ تھا۔ ہنری نے
پارلیمنٹ کے بیتِ اعلیٰ کی تسخیر کو خانقاہوں کی برخاست
موقوفی سے تکمیل کو پہنچایا۔ اس موقوفی کا لازمی نتیجہ تھا
پارلیمنٹ میں بڑے پادریوں یعنی رؤسائے رہبان (اپیٹ) کی صوتیں نظر
نیں آنے لگیں۔ اس طرح سے مذہبی امرا کی تعداد نصف
سے زیادہ کم ہو گئی اور امرائے ملکی کی تعداد میں ایسا
ضادہ ہوا کہ کبھی زایل ہونے نہیں پایا۔ خانقاہوں کی
موقوفی سے بادشاہ کے اختیار میں کثرت سے علاقے آگئے
بن کو اُس نے ایک نئی جماعت امرائے اطاعت گزار پر۔

وقف کر دیا اس خیال سے کہ ملک میں ابھی تک ان کی بنیاد قائم نہیں ہوئی تھی اور یہ ”اصلاح مذہب“ کے طرفدار بھی تھے۔ مبادا روم کے ساتھ مصاحمت ہو جانے سے ان کے علاقے معرض خطر میں پڑ جائیں۔ چنانچہ مذہبی ولولہ رکھنے والی ملکہ میری بھی جبکہ اس نے مملکت کو روم کا موافق بنا دیا تو گرجاؤں کی اُن زمینوں کی تصدیق کرنی پڑی جو اُن کے نئے قابضین کو عطا ہوئی تھیں۔ عموماً دارالامرا بہ نسبت دارالعوام کے زیادہ مطیع رہا ہے۔ ان اسباب کی بدولت جن سے درجہ اوسط کے باشندوں کی وفاداری کا رشتہ مضبوط ہوا اس دور میں دارالعوام بادشاہ کے چیلے اور غلط دعوؤں کا طرفدار بن گیا لیکن سلاطین یٹوڈر نے بعض اسی تدبیریں اختیار کیں جن کے سبب سے دارالعوام پر اُن کو دسترس حاصل رہا مثلاً اس خاص حق کی بنا پر کہ بادشاہ پارلیمنٹ کی نیابت کے لئے جن شہروں کو چاہے اجازت دے ایڈورڈ ششم میری اور ایلینز بیتمہ کے عہد حکومت میں تقریباً ساٹھ شہر پارلیمنٹی نیابت کے مستحق قرار دئے گئے۔ ان شہروں میں سے بعض کا دعویٰ نیابت انصاف پر مبنی تھا لیکن اکثر و بیشتر نہایت ادنیٰ مقامات تھے اور اس لئے منتخب ہوئے تھے کہ بادشاہ کی حکمت عملی کے مطیع و منقاد نمایندے (ناٹین) بھیجا کریں۔ ریفارم ایکٹ (قانون اصلاح) بابت ۱۸۳۲ء میں شہروں کی نیابت کا جو

اصولی مخالف و تفاوت بتلایا گیا ہے اس کی ایک وجہ تو یہ تھی کہ آبادی کا ایک مقام سے دوسرے مقام میں منتقل ہو جانا اور دوسری وجہ سلاطین ٹیوڈر کی غیر محتاط حکمت عملی تھی۔

اس کے برخلاف ہنری ہشتم نے ویلز کی ضلع بندی کردی اس طرح سے کہ اس میں ماں متھ بھی شامل کر دیا گیا اور ان سب کو نیابت پارلیمنٹ کا حق دیا گیا حتیٰ کہ چیشائر بھی اس کا مستحق ہو گیا۔ دارالعوام کبھی کبھی ہنری ہشتم کے مقابلہ کے لئے بھی اٹھا ہے۔ ایلینر بیٹھ کے اخیر زمانہ میں اراکین عوام نے اُس خفگی و غصہ کا اظہار کرنا شروع کیا جو اسٹورٹ بادشاہوں کے لئے مہلک ثابت ہوئی۔

پارلیمنٹ کا اختیار محصول لگانے پر عہد ٹیوڈر میں۔
سلاطین ٹیوڈر اور ان کے وزراء نے کبھی پارلیمنٹ کے بلا واسطہ محصول لگانے کے ”حق خاص“ سے ظاہر میں انحراف نہیں کیا لیکن اس اصول میں پارلیمنٹ کے ماتحت ہونے سے انھوں نے مختلف تدبیروں سے پارلیمنٹ کے اس اختیار سے گریز کرنے کی کوشش کی اس لئے ہنری ہفتم بڑے شد و مد سے ”محقوق شاہی“ خواہ وہ دقیانوسی کیوں نہ ہوں جتا کر روپیہ وصول کرنے لگا۔ قانون کی خلاف ورزی کرنے والوں پر سنگین جرمانے عاید کئے جاتے اور اسی قسم کے دوسرے ناجائز ذریعوں سے روپیہ وصول کیا جاتا۔ وہ جنگ کی نوبت نہیں آنے دیتا اور کفایت شعار ہونے سے اس

قابل تھا کہ ذات سے اخراجات سلطنت کا بار اٹھائے اور وسیع خزانے چھوڑ جائے۔

ہنری ہشتم مسرف تھا اور چند ہی سال میں اپنے باپ کی جمع کردہ دولت کو صرف کر ڈالا۔ ۱۵۲۳ء میں ڈولزی نے دارالعوام سے ایک بڑی رقم مبلغ آٹھ لاکھ پونڈ طلب کئے شدید مخالفت کے بعد اُس کو بہت تھوڑی رقم ملی اور وہ بھی چار سال میں ادا ہونے والی تھی۔ لیکن اُس نے محصول ادا کرنے والوں کو مجبور کیا کہ فوراً اس رقم کو ادا کریں۔ ۱۵۲۲ء اور ۱۵۲۵ء میں ڈولزی نے زیادہ جرات سے کام لیا اس مرتبہ اُس نے کمشنر مقرر کئے کہ ہر ایک شخص کی جائیداد کی قیمت حلفاً دریافت کریں اور قابل محصول قیمت کے حصہ پر محصول لگائیں۔ ایک دفعہ تو اُس کو اس میں کامیابی ہوئی لیکن دوسری مرتبہ ملک نے علانیہ بغاوت کردی۔ بادشاہ کو مجبوراً اپنی خواہش واپس لینی پڑی اور ان سب لوگوں کا قصور معاف کرنا پڑا جنہوں نے اس بغاوت میں شرکت کی تھی۔ لیکن اہل ثروت سے نذرانے اور پیشکش کے حصول کرنے میں زیادہ کامیابی ہوئی۔ اس طریقہ کا موجد ایڈورڈ چہارم تھا لیکن ریچرڈ سوم کے عہد کے قانون نے اس کو ناجائز قرار دیا تھا۔ سلاطین ایڈورڈ نے اس قانون کو منسوخ سمجھا اس عذر کی بنا پر کہ ریچرڈ جائز بادشاہ نہیں بلکہ غاصب تھا۔ ہنری ہفتم نے تو بعض اور ہنری ہشتم نے اکثر ایسے نذرانے اور

پیشکش طلب کئے ہیں۔ اگر کوئی ان کے دینے سے انکار کرتا تو اُس کو پریوی کونسل میں طلب کر کے اس کی سرزنش کی جاتی اگر پھر بھی وہ اپنے انکار پر اڑا رہتا تو قید کر دیا جاتا یا اس کا نام معمولی سپاہیوں میں لکھ دیا جاتا تھا۔

پہنری ہشتم کے روپیہ وصول کرنے کا ایک اور ذریعہ ”جبری قرضہ“ تھا۔ قرض دینے والے کی حالت اس واسطے درد انگیز اور فرساکہ تھی کہ پارلیمنٹ نے دو مرتبہ قانون جاری کر کے بادشاہ کو اُس کے قرض سے سبکدوش کیا۔ دوسرے ایکٹ میں تو اس امر کی بھی صراحت کر دی گئی تھی اگر بادشاہ اپنے قرض خواہوں کا قرض ادا کرے تو یہ قرضہ کی رقم بھر بادشاہ کو واپس کر دیں۔ ایلنیریتیم نے بھی بعض وقت ”جبری قرضہ“ لیا ہے لیکن وہ اہل (رقم) ادا کر دیتی اور سود کے عوض میں خطاب نایٹ یا زبانی لطف و مدارا اسے خوش کر دیتی۔

پارلیمنٹ کی رضامندی کی تجارتی اشیاء کے محصول درآمد کے لئے اس قدر ضرورت نہیں تھی جیسی محصول بلا واسطہ لگانے میں یہ صحیح ہے کہ اگر الفاظ کے ذریعہ سے (بظاہر) نہیں تو معنوی طور پر مشہور قوانین سابقہ نے بادشاہ کے محصول لگانے کے مطلق العنان حق کو جس میں بلا واسطہ اور بالواسطہ دونوں قسم کے محصول شامل ہیں) سلب کر لیا تھا۔ یہ بھی درست ہے کہ بعض بالواسطہ محصولات خصوصاً پشتم کے محصول کی تو بذریعہ قانون اصلاح یا تنسیخ کی گئی۔ یہ بھی

صحیح ہے کہ چودھویں اور پندرھویں صدی میں پارلیمنٹ — اپنے ایک ایکٹ کے ذریعہ سے نظیر قایم کردی تھی کہ تجارت محصول لگانے کی پارلیمنٹ منظوری دے۔ مخصوص اشیاء تجارتاً مثلاً پشم، کھال یا کسی دوسرے قسم کا چرم اور قلعی کے محصہ کروڑ گیری ان کی برآمد کے وقت اور ٹینج (اس قدر فی ٹن شراب جبکہ شراب کی درآمد ہو اور پونڈ بیج (اس قدر رقم فی صدی و دہ جملہ اشیاء درآمد شدہ کی قیمت پر) لیکن کہیں بھی اس قسم — قانون کا صاف الفاظ میں پتہ نہیں ملتا کہ بادشاہ کو پارلیمنٹ کی رضامندی بغیر محصول لگانے کی مانعت تھی۔ اُن قوانین کی تاویلات جن کا منشا تھا کہ بادشاہ کی محصول لگانے کی قوت محدود ہے اس کے بعد کے زمانہ میں بھی نہایت کوتاہ بینی پر مبنی ہیں۔ یہ طے کیا جاتا تھا کہ بادشاہ کو تا وہ ”حقوق خاص“ حاصل ہیں جن کی صاف صاف الفاظ یہ تنبیخ نہ کی گئی ہو۔ علاوہ بریں خود وکلا کا خیال تھا او پارلیمنٹ نے بھی اس پر مخالفت نہیں کی کہ بادشاہ بلحاظ تجارت ملک غیر کے ”حقوق خاص“ حاصل ہیں۔ یہ دبا پیش کی جاتی تھی کہ بندرگاہیں بادشاہ کی ہیں اس کو ان بندرگاہوں کے کھلا رکھنے یا بند کردینے کا اختیار ہے اچھا تو پھر بعض تجارتی اشیاء پر ان بندرگاہوں میں آنے کے لئے کیوں محصول نہ لگایا جائے۔ اس خیال سے متاثر ہو کر میری نے غیر ملکی پارچہ پر ایک نیا محصول لگا

جس کو اسپوزیشن کہتے تھے اور ایلنیریتھ نے بیٹھی شرابوں پر محصول
تایم کیا۔ لیکن ٹیوڈر بادشاہوں کی دانائی تھی کہ اس قسم کے
محصول کی تعداد کو نہیں بڑھنے دیا۔

ضبطی (جائداد) اس دور میں شاہی محل کا بڑا ذریعہ جائداد
منضبطہ تھیں۔ ہنری ہفتم کو خانہ جنگی کے فوائد سے متمتع ہونے کا
موقع ملا۔ خانقاہوں کے اور قانون بغاوت کے مجرمین کی غنیمت
ہنری ہشتم کے ہاتھ آئی۔ ایڈورڈ ششم نے بھی تجارنی انجمنوں
کے کچھ اوقاف لے لئے۔ اکثر حصہ اس دولت کا جو ایسی
آسانی سے ملا تھا صنایع کر دیا گیا۔ تاہم ٹیوڈر سلاطین اس
ذریعہ سے اور دوسرے ذریعوں سے جن کو ہم بیان کر چکے
ہیں اس قابل ہو گئے تھے کہ پارلیمنٹ کو اس مقدار کی
بہ نسبت جس کو قانون اور رسم نے مقرر کر دیا تھا بہت کم
منعقد کرتے اور بغیر پارلیمنٹ کے ملک میں حکومت کرتے
ہنری ہفتم نے اپنی سلطنت کے آخری پانچ سال میں کسی
پارلیمنٹ کو منعقد نہیں کیا اور ہنری ہشتم نے ۱۵۲۳ء سے
۱۵۲۹ء تک بغیر پارلیمنٹ کے حکمرانی کی۔ خود ایلنیریتھ نے
ایک مرتبہ پانچ سال تک پارلیمنٹ کا انعقاد نہیں کیا۔

اس عہد میں قانون بنانے پر پارلیمنٹ کا اختیار۔
یہ اصول کہ بادشاہ بلا رضامندی پارلیمنٹ قانون نہیں بنا سکتا۔
دور پلینٹینٹ میں اس قدر مستحکم ہو گیا تھا کہ سلاطین ٹیوڈر اس پر
معارض نہیں ہو سکتے تھے۔ لیکن ٹیوڈر بادشاہوں نے اپنے ایک حق سے

جس کے مدعی اور عامل اُن کے اسلاف بھی رہے ہیں کامل
 فائدہ اٹھایا وہ یہ کہ اُن کو فرامین صادر کرنے کا حق تھا۔ ۱۵۳۹ء
 میں ہنری ہشتم نے پارلیمنٹ سے ایک ایکٹ جاری کرا لیا
 جس کی بنا پر اُس کے اعلانوں کا اثر قانون کے مساوی قرار
 دیا گیا۔ لیکن اس ایکٹ میں یہ شرط تھی کہ فرمان شاہی کو
 قانون غیر موضوعہ (کامن لا) پر ترجیح نہیں دی جائے گی
 اور نہ رعایا کے حقوق، اُن کی آزادی اور ملک پر اس کا
 کوئی اثر پڑے گا۔ ایڈورڈ ششم کے جلوس کے بعد ہی اس
 ایکٹ کی تنسیخ کی گئی لیکن ایڈورڈ کے وزرا نے گرجا کے
 رسوم ماکولات کا نسخ اور دوسرے امور رفاہ عام کی درستی
 و انتظام کے لئے اکثر اعلانات شاہی جاری کئے۔ ایک اعلان
 کی رو سے حکم دیا گیا کہ اعزازی نظامے فوجداری جیشینیر
 آف دی پیس، جھوٹی خبروں کے اشاعت کرنے والوں کو گرفتار
 کر کے بطور سزا کشتیاں کھیلنے والے غلاموں میں شریک کریں
 اس سے بھی زیادہ خود مختارانہ اعلان وہ تھا جو ملکہ میری کی
 سلطنت کے آخری سال میں لوگوں کو مرعوب کرنے کے
 خیال سے جاری کیا گیا کہ جن کے پاس سے ملحدانہ اور
 باغیانہ مضامین کی کتابیں برآمد ہوں اُن کو سہری تحقیقات
 کے بعد سزائے موت دی جائے گی۔ ایسا ہی ملکہ ایلینیر بیتمہ
 نے بلوائیوں اور بد معاش ادارہ اشخاص کو اپنے بعض اعلانات
 میں سزائے موت کی دھمکی دی ہے۔ مگر یہ ثابت نہیں ہوتا کہ

ان خوف دلانے والے اعلانات کے لحاظ سے حقیقت میں کتنے مجرمین سزایاب ہوئے۔ تاہم اس قسم کے اعلانات محدود حکومت شخصی کے اصول کے منافی ہیں۔ اگر کوئی اعلیٰ حاکم مجرم رعایا کو اُن جرایم کے ارتکاب کی نسبت جن کو معمولی قانون سنگین نہیں قرار دیتا اور جن کی باقاعدہ قانونی طریقہ کی تحقیقات بھی نہ ہو، سنگین سزائوں سے خوف دلائے تو اس امر کا اندیشہ کرنا لازم ہے کہ ایسے حاکم کے افعال خود مختاری کی حد تک پہنچ رہے ہیں۔

لیکن ایسے ناجائز قانون بنانے کی سب سے زیادہ حیرت انگیز مثال وہ فرامین ہیں جن کو ۱۶۷۵ء میں اصلاح مطابع کی غرض سے شایع کیا گیا تھا۔ ان فرامین کی رو سے حرفت طبع کے لئے صرف (چند مقامات یعنی، لندن اور دونوں یونیورسٹیاں) (آکسفورڈ و کیمبرج) مخصوص تھے۔ مالک مطبع کے لئے کم سے کم چھ مہینوں کا تجربہ رکھنا ضروری تھا ورنہ اس کو اجازت نہیں دی جاتی اور نہ کسی دوسرے شخص کو اس حرفت میں شریک ہونے کی اجازت ملتی تھی جب تک کہ صدر اُسقف کنٹربری اور اُسقف لندن کی رائے میں اہل مطابع کی تعداد گھٹ کر اُس حد پہ پہنچ گئی جس کو وہ مناسب خیال کرتے ہوں۔ ہر ایک مالک مطبع کو حکم دیا گیا کہ اپنے مطبع کی اسٹیشنر کمپنی سے تصدیق کر لے

اور جب تک صدر اسقف کنٹر بری اور اسقف لندن منظوری نہ دیں کسی کتاب کو شایع نہ کرے۔ ان قواعد کی خلاف ورزی کی سزا قید تھی۔ آزادی مطابع کو انگلستان میں کبھی تسلیم نہیں کیا گیا تھا۔ لیکن ۱۷۵۷ء کے فرامین تو مزاحمت و ممانعت کے قوانین کا ایک مکمل مجموعہ ہیں۔

عہد ٹیوڈر میں وزرا کی ذمہ داری پارلیمنٹ میں۔ اُس زمانہ میں یہ کھنا درست نہیں ہو سکتا تھا کہ سوائے بادشاہ کے وزرا حقیقی طور پر کسی دوسرے کے بھی جوابدہ ہیں۔ اس قسم کی باتوں سے جیسا کہ خاندان پلینجمنٹ کے عہد میں پارلیمنٹ نے لیٹر اور سفک جیسے باوقعت مجرمین پر فوجداری استغاثہ دائر کیا یا سلاطین اسٹورٹ کے دور میں پارلیمنٹ کو بیکن اور اسٹرافورڈ کے مقابلہ میں مستغیث بننا پڑا۔ ملک ٹیوڈر پادشاہوں کے زمانہ میں ناواقف تھا۔

وزرا کی ذمہ داری بادشاہ کے حضور میں پہلے کی بہ نسبت زیادہ سخت ہو گئی تھی۔ قرون وسطیٰ کے انگریزی سلاطین کسی معزول وزیر کو اُس کے عہدہ اور دولت کی ضبطی سے زیادہ سزا نہیں دیا کرتے تھے لیکن ہنری ہشتم کا غصہ بہت خطرناک تھا۔ صرف اس کا غصہ ہی ہیبت ناک نہیں تھا بلکہ وہ وقت پر اپنے نہایت وفادار ملازم کا ساتھ بھی چھوڑ دیتا تھا جب کبھی ایسے ملازم کی ہردلعزری میں کمی ہوتی جن افعال کے باعث پارلیمنٹ اس کے وزرا سے ناراض

ہوتی تو ہنری خود پارلیمنٹ کا ہم خیال بن جاتا تھا اور اس کو غیب دیتا تھا ایسے ملازم کو ان افعال کی سزا دے حالانکہ یہ کام شاہی مقصد کے حصول اور فائدہ کے لئے کئے جاتے تھے چنانچہ ابتدائے سلطنت کے زمانہ میں اُس نے اسپین اور ڈوٹے پر جو اس کے باپ کے ہاتھ میں جبری طریقہ پر روپیہ وصول کرنے کے دو آلے تھے مہل اور غلط الزام بغاوت لگا کر ”مواخذہ“ کرنے کی اجازت دے دی۔ اسی طرح سے اُس نے لوگوں (یعنی پارلیمنٹ) کو بھڑکایا کہ ڈولزی کا ”مواخذہ“ یعنی اُس پر فوجداری مقدمہ کریں۔ ڈولزی وہی شخص ہے جس نے بڑی جانفشانی سے بادشاہ کے اثر کو ملک اور بیرون ملک میں ترقی دی تھی۔ ایسا ہی جب کراہمویل کے ذریعہ سے بادشاہ کو پادریوں پر قدرت حاصل ہوگئی اور خانقاہیں بند کردی گئیں تو اس نے اس کو فرقہ کیتھولک کے غضب پر بھینٹ چڑھا دیا۔ اس حکمت عملی کے (سبب) سے ہنری نے قوت تو اپنے ہاتھ میں رکھی لیکن نشانہ ملامت دوسروں کو بنایا۔ جس قدر کہ مشہور ”مواخذے“ یعنی فوجداری کارروائیاں اس کے عہد میں ہوئی ہیں ان سب کا بانی ہنری ہی تھا۔ پارلیمنٹ انہی کو برباد کرتی تھی جن کی ہنری نشانہ ہی کرتا تھا۔ ایڈورڈ ششم کے عہد میں اس وقت کا نائب السلطنت (پرنسٹن) پارلیمنٹ کے ہاتھوں باغوائے حاسدین ہلاک ہوا۔ ایلینور بیچم اپنے

وزرا کے انتخاب میں بہت احتیاط کرتی تھی جس کے سبب اُن کے خلاف عام نفرت نہیں پھیلنے پاتی تھی۔ اس طرح وہ کبھی مجبور نہیں ہوئی کہ اُن کو عام رائے پر قربان کر دے۔ اس نے پارلیمنٹ کو کبھی اغوا کیا کہ کسی بوڑھے اور غیر ہر دل عزیز ممبر کو برباد کرے لیکن اس کی خواہش اور کوشش تھی کہ اُس کے وزرا اس بات کو خوب سمجھ جائیں کہ وہ اسی کے جوابدہ ہیں۔

دور یٹوڈر میں حکومت عالمانہ۔ ہم بیان کر چکے ہیں کہ کس حد تک شاہان یٹوڈر نے ان قیود سے اپنے کو آزاد کیا جو پارلیمنٹ نے سلاطین پر قائم کی تھیں۔ اب ہم کو صرف انہی اسباب کا سراغ لگانا باقی رہ گیا ہے جن سے یہ سلاطین اس قابل ہو گئے تھے کہ عالمانہ حکومت کو جس قدر چاہیں کمزور کریں اور جس قدر چاہیں قوی بنادیں۔ بادشاہ کے ماتحت رہکر پریوی کونسل (مستشار شاہی) اصل عالمانہ حکومت تھی۔ شاہان یٹوڈر کی پریوی کونسل کا سلسلہ ابتدائی پلینٹیجینٹ سلاطین کے کونسلوں تک پہنچتا ہے لیکن اس پریوی کونسل اور اُن کونسلوں میں بعض صورتوں میں فرق عظیم تھا۔

نارمن فتح کے زمانہ سے انگریزی سلاطین ایک مستقل کونسل کے ذریعہ سے ہام سلطنت انجام دیا کرتے تھے ہم لکھ چکے ہیں کہ یہ کونسل عائدین سلطنت اور باگاہ شاہی

ملازمین اور ایسے مخصوص لوگوں پر مشتمل ہوتی تھی کہ جن پر بادشاہ کو بہروسہ ہونا تھا اس میں ہر ایک قسم کا کام ہو سکتا تھا اگرچہ بعض وقت اس کو وہ بڑی کونسل ہضم کر جاتی تھی جس کے اراکین خصوصاً جاگیردار اور نواب (پرن) ہوا کرتے اور جس کا انعقاد قانون بنانے یا محصول لگانے کے واسطے کیا جاتا تھا۔ ترقی تہذیب کے ساتھ جدید ادارات بھی پیدا ہونے لگے تاکہ قدیم نارمن کیوریاریجس (شاہی مجلس) کے مخصوص کاموں کو اپنے ذمہ لے لیں۔ تیرھویں صدی میں تو قانون غیر موضوعہ کی عدالتیں اور چودھویں صدی میں عدالت چانسلری اس کونسل سے بالکل علیحدہ کردی گئیں اور ان عدالتوں میں سب قسم کا معمولی عدالتی کام ہونے لگا اُسی زمانے میں انگریزی پارلیمنٹ کی اصلی شکل قائم ہوئی اور اُس نے وضع قوانین اور محصول عاید کرنے کے وہ سب اختیارات جن کو سابق میں متذکرہ صدر بڑی کونسلیں استعمال کیا کرتی تھیں حاصل کر لئے۔ ہم وثوق سے کہہ سکتے ہیں کہ ان تغیرات کی تکمیل پر کیوریاریجس (مجلس شاہی) مفقود ہو گئی۔ لیکن بادشاہ ابھی تک عاملانہ حکومت کا صدر تھا اور ابھی تک اس کو صلاح و مشورہ دیا جاتا تھا چنانچہ ہم بتا سکتے ہیں کہ پندرھویں صدی میں بھی ایک شاہی کونسل تھی جس کے اراکین عمائدین سلطنت اور بعض نواب اور پادری تھے جو زمانہ حال کی وزارت کے اکثر فرایض کو

انجام دیا کرتے تھے۔ ہم یہ بھی دیکھتے ہیں کہ یہ کونسل کبھی کبھی نو ابون کی مجلس عام میں چھپ جاتی ہے لیکن موخر الذکر مجلس ایک غیر معمولی تدبیر تھی جو نہایت دشوار اور نازک وقتوں میں اختیار کی جاتی تھی۔ یہ کونسل عالمانہ حکومت کی معیار تھی اور اس قدر مقتدر تھی کہ پارلیمنٹ نے اس کو اپنے قابو میں لانے کے لئے مختلف طور پر کوشش کی ہے۔ پارلیمنٹ اس کے اراکین کو نامزد کرتی تھی اور وہ مجبور کئے جاتے تھے کہ اُس کی وفاداری کا حلف اٹھائیں۔ پارلیمنٹ ہی ان کی تنخواہیں مقرر کرتی اور ان کی کارگزاری کے لئے قواعد مرتب کرتی تھی۔

پریوی کونسل کا نام سب سے پہلے پندرہویں صدی کے دفاتر میں پایا جاتا ہے مگر لینکسٹر سلاطین کی پریوی کونسل شاہان ٹیوڈر کی پریوی کونسل سے بالکل مختلف تھی۔ صرف یہی نہیں کہ مختلف طریقوں سے جن کا اوپر ذکر ہو چکا ہے اس پر پارلیمنٹ کا اثر ڈالا جاتا تھا بلکہ اس کے اراکین زیادہ تر امرا اور اساقفہ ہوا کرتے تھے جو بہ سبب اقتدار ذاتی بادشاہ کے ہاتھ میں کٹ پتلی کی طرح نہیں رہتے تھے۔ اس طرح سے وہ اکثر اپنی آزاد رائے کا اظہار کرتے اور شاہی حقوق محدود رکھتے لیکن وارز آف روزیں (سفید اور لال پھولوں کی لڑائیوں) کے بعد سے اس کی آزادی جاتی رہی۔ پارلیمنٹ نے اب اس کونسل میں

مداخلت کرنی چھوڑ دی اس واسطے کہ بادشاہ کا اثر ناقابل اعتراض ہو گیا تھا اور اس کے اراکین ایسے قوی نہیں رہے تھے کہ اپنے اختیار سے کام کر سکتے۔ خانقاہوں کی موقوفی کے بعد تو اس میں بہت ہی تھوڑے مذہبی اراکین باقی رہنے پائے اگرچہ اس میں تھوڑے امراء ملکی بھی شریک تھے مگر اُن کے وہ اختیارات کہاں تھے جو قرون وسطیٰ کے آزاد نوابوں کو حاصل تھے۔ چانسلر اور خزانہ دار کو بھی اس کی رکنیت کا شرف حاصل تھا لیکن اس کے معتمد کی نسبت یہ دونوں کم اثر رکھتے تھے سابق میں اس کا معتمد ایک اعلیٰ درجہ کا پادری ہوتا تھا لیکن اس دور میں یہ ایک نہایت قابل اعتماد اور مقتدر وزیر سلطنت تھا۔ اگرچہ اس کی حیثیت معمولی تھی اور وہ عوام سے ہوتا تھا لیکن وہ لائق و چال ہوا کرتا اور عزت و جاہ کا خواہاں ہوتا تھا اور اسی لئے بادشاہ کی خوشنودی کا طالب رہتا تھا کرآمد جس نے (پاپائے) روم کی قوت کا استیصال کیا اور سٹیسل جو ہسپانیہ کی قوت پر غالب آیا یہ دونوں اس کے (عہدہ) معتمدی سے ممتاز ہوئے ہیں۔

بادشاہ ہمیشہ اس کی صدارت نہیں کرتا تھا لیکن صرف انہی جلسوں میں شریک ہوتا تھا جبکہ کوئی ضروری کام انجام دینا مقصود ہوتا تھا۔ کونسل میں وہ مطلق العنان تھا۔ اس کے اراکین خواہ وہ نہایت مخاصمانہ فرقوں کے ممبر

کیوں نہ ہوں اور ایک دوسرے سے حد درجہ کی دشمنی کیوں نہ رکھتے ہوں بادشاہ کے نہایت مطیع و منقاد تھے۔ جو کام کہ اب کابینٹ میں ہوتا ہے وہ اُس وقت پریمی کونسل میں انجام پاتا تھا۔ کونسل ہی اس بات کو طے کرتی تھی کہ کسی مسودہ قانون (بل) کو پارلیمنٹ کے کس بیت (حصہ) میں پیش کیا جائے، کن کن رقوم کی منظوری (پارلیمنٹ) سے حاصل کی جائے اور کونسی حکمت عملی پر کاروبار سلطنت چلایا جائے۔ مملکت کے جملہ ماتحت عہدہ داروں اور محکموں پر اس کی نگرانی رہتی تھی کونسل ہی ایلیجیوں اور جنرلوں کے نام ہدایات صادر کرتی تھی اور بطور عدالت دادرسی کرتی تھی لیکن اس عدالتی فرض کو ہم زیادہ آسانی سے اس کے بعد بیان کریں گے

پریمی کونسل کی عدالتی حیثیت۔ صدیوں تک انگریزی دستور کا یہ اصول رہا ہے کہ بادشاہ ”منع الضاف“ ہے خیال کیا جاتا تھا کہ بادشاہ کی ذات سے ہی مختلف عدالتوں نے اختیارات حاصل کئے ہیں۔ اگر کسی ”فعل ناجائز“ کے لئے موجودہ عدالتیں کوئی چارہ کار عدالتی نہ بتلا سکتی ہوں تو بادشاہ کی ذات سے امید کی جاتی تھی کہ وہ ایسا چارہ کار بتائے گا۔ چنانچہ جب قانون غیر موضوعہ کی عدالتوں نے اپنے آپ کو اصطلاحی قواعد کا پابند کر لیا تو وہ اس قابل نہیں رہیں کہ بعض افعال ناجائز کے خلاف چارہ کار عدالتی

بتا سکیں۔ متضرر فریق چانسلر کے پاس اس کے متعلق درخواست
پیش کرتا تھا اور یہیں سے عدالت چانسلری کی بنیاد پڑی بعض
خاص عدالتی اقتدارات ہمیشہ بادشاہ کے ہاتھ میں رہتے۔
شاہان یٹوڈر کے جلوس کے قبل بھی یہ قوت کونسل سے
ذریعہ سے استعمال میں لائی گئی تھی مگر ان سلاطین سے
ساتھ یہ کونسل سلطنت میں سب سے زیادہ قوی محکمہ
عدالت بن گئی۔

پریوی کونسل کس لئے آسانی سے محکمہ عدالت بن گئی
دوسری عدالتوں پر اس کو بہ لحاظ اقتدار کے تفوق حاصل
تھا۔ بحیثیت سرکار اس کو یہ بات بھی حاصل تھی کہ اگر
کسی عدالتی فیصلہ کی تعمیل کرانے میں وہ پورے سلطنت سے
زور کو صرف کر سکتی تھی اس لئے وہ ناجائز افعال کرنیوالوں
ارتکاب جرایم سے باز رکھ سکتی تھی اور یہ کام معمولی عدالتوں
سے نہیں ہو سکتا تھا۔ اگرچہ شاہی قضاۃ انگلستان میں
عرصہ دراز سے دادرسی کیا کرتے تھے لیکن اب ہم
ملک میں ایسے اہل ثروت و امارت باقی رہ گئے تھے
جو اس بات کے عادی تھے کہ ”قانون کو اپنے ہاتھ سے
لے لیں“ یعنی بغیر قانونی امداد کے اپنے دشمنوں سے
انتقام لیں اور فساد کریں۔ مدعی اور گواہ اور اہل جوہر
ان کا خوف لگا رہتا تھا اور اگر کبھی اتفاق سے کوئی فیصلہ
(جوری کا) ان کے خلاف صادر ہوتا تو وہ اس کو نہیں ماننے

شاہان یٹوڈر نے ارادہ کر لیا تھا کہ ان عادی قانون کے پاس نہ کرنے والوں کو رام کریں۔ اس میں شک نہیں کہ ان سلاطین نے ضرور ان کو مطیع بنا لیا، وہ اس کونسل میں طلب کئے گئے اور ان کو جبراً اور قید کی سزائیں دی گئیں۔ دوسری فضیلت اس کونسل کو بحیثیت محکمہ عدالت یہ حاصل تھی کہ وہ ان عدالتی ضابطہ کے قواعد سے بالکل آزاد تھی جن سے ملزمین کو پناہ ملتی تھی۔ قانون غیر موضوعہ کی عدالتوں میں کسی مدعی علیہ سے کوئی ایسا سوال نہیں کیا جاسکتا تھا جس سے اس کا جرم ثابت ہو سکے۔ اس کے برخلاف کونسل مدعی علیہ سے برابر سوال کر سکتی تھی اگر وہ جواب دینے سے انکار کرتا تو اس کو قید کیا جاتا تھا اول الذکر عدالتیں شہادت بہم پہنچانے کے لئے ملزمین کو جسمانی تکلیف اور اذیت پہنچانے سے ناواقف تھیں لیکن کونسل بعض اوقات جبکہ سلطنت معرض خطر میں ہوتی تو جسمانی تکلیف کو جائز رکھتی تھی۔ پہلی قسم کی عدالتوں میں جوری کا متفقہ فیصلہ قرار داد جرم کے لئے ضروری تھا لیکن کونسل میں ایک معمولی کثرت رائے سے کسی شخص کی بیگناہی یا جرم کا فیصلہ ہو جاتا تھا۔ ایسا ہی دوسرے امور تنقیح طلب کی حالت تھی۔

تیسری بات کونسل کی تائید میں تھی کہ وہ بادشاہ کی حد درجہ کی اطاعت گزار تھی۔ اگرچہ قضاۃ بھی بادشاہ کے

مطیع تھے لیکن بعض وقت وہ اپنے عہد کی روایات قدیمہ اور غیر موضوعہ قانونی مسائل سے جو اُن کی نظروں پر مقدس تھے متاثر ہو جاتے تھے۔ برخلاف ان کے کونسل کے اراکین قانونی احتیاط کم کرتے اور خواہشمند رہتے تھے کہ اُن کا مالک (بادشاہ) اُن سے خوش رہے وہ جانتے تھے اسی نے ان کو اُس بلند مرتبہ پر پہنچایا ہے اور وہی ان اس سے گرا بھی سکتا ہے اس لئے کسی شخص کے لئے ممکن نہ تھا کہ کونسل کے گزند سے بچ سکے اگر اس کے اراکین کو معلوم ہو جائے کہ بادشاہ اس سے ناراض ہے۔

کونسل کے اختیاراتِ عدالت طول و عرض ملک محیط تھے لیکن بدامنی کو جلد رفع کرنے کی غرض سے ہنری ہشتم نے مزید دو ماتحت کونسلیں مقرر کیں۔ ایک کونسل شمالی اور دوسری کونسل ولیمز۔ یہ کونسلیں اپنے اپنے زیر اختیار اضلاع میں اُسی قسم کی داد رسی کرتی تھیں جسے شاہی کونسل میں دوسرے مقامات کے لئے ہوتی تھی۔

اس طریق سے ٹیوڈر بادشاہوں نے قدیم اور باقائہ عدالتوں کو شکست کرنے اور ان کے ضابطہ (کارروائی) تبدیل کئے بغیر شاہی قوت سے مقابلہ کرنے والوں کو سرکوبی کے نہایت موثر ذرائع پیدا کئے۔ ہر چند پرلوی سنہ ۱۳۸۱ اور اسی کے ہم اقتدار و ہم پلہ کورٹ آف اسٹارجیم دی کونسل آف دی نارتھ (کونسل شمالی) اور کونسل آف دی

سزائے موت تو نہیں دے سکتی تھیں اور اسی لئے ان میں سنگین جرائم کی تحقیقات بھی نہیں ہو سکتی تھی مگر یہ سب مقتدر تھیں کہ سزائے موت کے سوا سزائے جرمانہ و تازیانہ و قطع اعضا و سزائے قید غیر معین تجویز کر سکیں اُن کے ماتحت ایسی فوج تھی جس کا مقابلہ کسی رعایا سے نہیں ہو سکتا تھا اور وہ ایسا ضابطہ استعمال کرتی تھیں کہ جو بے قصور کے حق میں اکثر جہلک ثابت ہوتا تھا تاہم اس کی بدولت قصور دار کبھی سزا سے نہیں بچ سکتا تھا وہ شاہی ارادہ کی تعمیل کو اپنا فرض منصبی خیال کرتی تھیں اور اس کے لئے وہ ہر قسم کی بے احتیاطی عمل میں لانے کے لئے آمادہ رہتی تھیں۔ اسی قسم کی عدالتوں کے ذریعہ سے اکثر شاہان ٹیوڈر نے اپنی قوت کو ایسے وقت ملک میں تائیم رکھا جبکہ تمام مملکت میں ”اصلاح مذہب“ کی شورش پھیلی ہوئی تھی۔

حکومت مقامی۔ ٹیوڈر بادشاہوں کے دور میں حکومت مقامی نے انگلستان میں ایک نئی شکل اختیار کی ضلع اور حصہ ضلع کی قدیم (عدالتیں) قعر گنہامی میں پڑی ہوئی تھیں شاہی عدالتوں نے اکثر ان کے عدالتی کاموں کو غصب کر لیا اور فوجی جاگیرات کی عدالتیں بھی جیسے جیسے ان کی جاگیری حیثیت میں فرق ہوتا گیا کم ہوتی گئیں ولین (مزارعین وابستہ اراضی) آزاد ہو کر اراضی سے علحدہ ہوتے گئے

ر آزاد آدمیوں کو اراضی سے اس واسطے ہٹا دیا گیا۔
میٹروں کے رکھنے کے لئے جگہ نکل آئے۔ تاہم ترقی
مذیب کے سبب سے مستعد مقامی حکومت کی پہلے سے
یادہ ضرورت محسوس ہونے لگی۔

یٹش (ضلع) ٹیوڈر بادشاہوں کے ماتحت شریف (تعلقہ دار
بر عدالت ضلع برخاست ہو کر لارڈ لفٹینینٹ اور اعزاز
نمائے فوجداری (جسٹینر آف دی پیس) مقرر ہوئے۔

اگرچہ تیرھویں اور چودھویں صدیوں میں شریف
بہت کم کردی گئی تھی لیکن اس کی حیثیت
ٹب شاہ اور صدر فوج ضلع اب بھی باقی رہی۔ ہنری ہش
کے زمانہ میں ملکی سپاہ کو بہت کم ان لوگوں کے سپرد
آتا تھا جو خاص طور پر اسی کام کے لئے مقرر کئے جاتے۔
لپ اور میری کی سلطنت کے ایک ایکٹ کی رو سے
س تغیر کی تمکیم ہوئی یعنی لارڈ لفٹینینٹ کا جدید عہد
یم کیا گیا۔ لارڈ لفٹینینٹ ضلع کی فوج کا صدر ہوتا
چ ریف (بے شیا) کے حسن و قبح کا ذمہ دار ہوتا تھا۔ سوا
س کے شریف کے اور بھی خاص فرائض تھے (۱) زنا
مقیات میں شاہی قضاۃ کا جبکہ وہ ضلع میں آئیں استقبالیہ
سربراہی کرنا (۲) مجرمین کے قتل کرنے کا سامان
ہنچانا اور (۳) پارلیمنٹ کے انتخابات کے وقت ضروری
یاریاں کرنا۔

جسٹس آف دی پیس^۱ د اعزازی ناظم فوجداری کا عہدہ خاندان یٹوڈر کے پہلے سے چلا آ رہا ہے۔ بہادروں اور بانکوں (نایٹ) کو حلف دیا جاتا تھا کہ وہ ضلع میں امن قائم رکھیں ۱۹۵ء میں بھی اس کا پتہ ملتا ہے اور تیرہویں صدی کے تحریرات میں محافظانِ امن کا نام بھی پایا جاتا ہے ایڈورڈ سوم کے عہد کے ایک قانون بابت ۳۴ سنہ جلوس کی رو سے لے پایا کہ ہر ایک ضلع میں امن قائم رکھنے اور سنگین جرموں اور مداخلت بیجا کی تحقیقات کے واسطے چند اعزازی نظامے فوجداری مقرر کئے جائیں۔ یٹوڈر بادشاہوں کے عہد میں یہ نظامے ضلع کی عالمانہ حکومت کے مرکز بن گئے اور ان کی یہ حالت قانون حکومت مقامی مجریہ^۲ ۱۸۸۱ء تک جاری رہی۔

پیرش۔ ہم بیان کر چکے ہیں کہ پیرش اکثر حالتوں میں موضع کے ہم شکل قائم کیا گیا تھا۔ اگرچہ موضع کی حکومت خود اختیاری برباد ہو گئی تھی لیکن مذہبی امور میں پیرش کی ضرورت اُسی طرح باقی رہی۔ بہ نسبت زمانہ حال کے اُس زمانہ میں لوگ گر جا کو زیادہ تر مدرسہ۔ جائے ملاقات۔ اور مقامی مفید کاموں کا مرکز خیال کرتے تھے۔ پیرش (کونسل) معقول رقم بطور چندہ وصول کر کے گر جا کی تنزیں

۱۔ Justice of the peace کی نسبت منیمہ میں تصریح کر دی گئی ہے ۱۲۔
 ۲۔ Parish کی تاریخ و تصریح منیمہ میں دیکھی جائے ۱۲۔

و قیام میں وقتاً فوقتاً صرف تھی اور مہتمم کلیسا (چرچ وارڈن) کا
تقرر عمل میں آتا تھا کہ بمعیت پادری گرجا کی عمارت کی نگرانی
کریں۔ لہذا عہد یوڈر میں یہ لامحالہ پیرش سب سے چھوٹا
رقبہ حکومت مانا جانے لگا۔ پیرش میں ہر صاحب خانہ پر
ایک باقاعدہ محصول وصول کیا جاتا تھا جو چرچ ایٹ یعنی
گرجا گھریا پادری کے چندہ کے نام سے موسوم ہوتا تھا۔
ہنری ہشتم کے عہد کے مختلف ایکٹوں کے ذریعہ سے
سب سے پہلے پیرش پر ہی امدادِ مفلسین کا بار ڈالا گیا
پادری اور مہتممان کلیسا کو حکم دیا گیا کہ مفلسین کے واسطے
چندہ جمع کریں اور ممسک لوگوں کو جو بغرض عبادت
گرجا میں آئیں روپیہ دینے کی ترغیب دلائیں۔ ایلینر بیچ
کے عہد کے مشہور قانونِ مفلسین مجریہ سال ۱۶۰۱ء کی
بنابر کہ ہر ایک پیرش میں محتاجوں کے دو ناظر مقرر ہوں
ان کا فرض تھا کہ چندہ کی شرح مقرر کر کے رقم مجتمعہ
مفلس معذورین کی امداد پر اور محتاجین قابل کار کے
اوزار و آلات اور صناعی و دست کاری کے مصالحہ کی
فراہمی پر صرف کریں۔ ایکٹ مجریہ عہد فلپ اور میری
کی رو سے سڑکوں کی تعمیر و ترمیم اور ان کی نگہداشت
پیرش کے ذمہ کی گئی اور اس غرض کی تکمیل کے واسطے
ایک پیمائش کرنے والے کے انتخاب کا حکم دیا گیا۔ اس طرح
آخر عہد یوڈر تک پیرش کی حکومت مقامی کی شکل نہیں

بدلنے پائی جب تک کہ ۱۸۳۲ء میں قانون مفلسین کی صلاح ہوئی۔
 بلاؤ۔ آخری سلاطین پلینٹیجینٹ کے دور میں اکثر انگریزی شہروں
 کی دولت اور آبادی میں ترقی ہوئی۔ بعض بندرگاہوں اور
 صنعتی شہروں کی مرزہ الحالی میں بہت اضافہ ہوا۔ برسٹل اور
 نارویچ (نام بندرگاہ و شہر) کی پندرہویں صدی کی ترقی دولت
 کی شہادت وہاں کے موجودہ متعدد اور شاندار گرجا زبان حال
 سے دیتے ہیں۔ مگر جب شہروں کی تعداد اور دولت میں اضافہ
 ہونے لگا تو اُن کی دستوری حکومت محدود ہو کر خاص لوگوں
 کے ہاتھ میں آگئی۔ اس تغیر کے اسباب پر تاریکی چھائی ہوئی
 ہے اور فائل موزین میں ان کی نسبت اختلاف ہے مگر
 اس تغیر کو سب موزین مانتے ہیں۔ سابق میں ساکن شہر بننا
 آسان تھا اس کے واسطے صرف کسی شہر کی سکونت اور مقامی
 محصول کا ادا کرنا کافی تھا۔ پندرہویں صدی اور اس کے
 بعد سے ”حقوق شہری“ کے حصول کی نسبت بہت دشواریاں
 پیدا ہو گئیں۔ اب یہ حقوق استحقاق شخصی متصور ہونے لگے
 اور ان کو حاصل کرنے کے واسطے حسب و نسب اور خریداری
 اور طویل امیدواری کی ضرورت تھی۔ اس کا نتیجہ یہ ہوا کہ
 شہریوں کی جماعت بہ نسبت کل آبادی شہر کی بہت کم
 رہ گئی اور اس قلیل جماعت میں بھی اقتدار کی تقسیم
 مختلف تھی۔ مفلس اور دولت مند شہریوں کو مل کر کام کرنا
 ہوتا تھا غریب لوگوں کو اعزازی کام سے رغبت نہ تھی۔

اس وجہ سے وہ زیادہ دخل نہ دیتے تھے۔ لہذا متمول لوگ سب کاموں پر حاوی ہو گئے اور ساری قوت انھیں کے ہاتھ میں آگئی اور حکومت بلدی جمہوری نہ رہی اس جماعت میں بھی تقسیم قوت مساوی نہیں رہنے پائی بلکہ یہ حکومت ایک محدود اور مختصر بلدیہ کو منتقل ہو گئی جس کا انتخاب دو متمند شہری کیا کرتے تھے ختم مدت پر یہ اپنا آپ انتخاب کر کے دوبارہ قائم ہو جاتی تھی۔ اس انقلاب کی ابتدا تو پندرھویں صدی میں ہوئی لیکن وہ ٹیوڈر سلاطین کے عہد میں سرسبز ہوا اور اس سبب سے کہ بلدیات اور پارلیمنٹ کے اراکین کو انتخاب کرنے کے حقوق ایک ہی نوعیت کے حاصل تھے پارلیمنٹ کی ترتیب و ترکیب پر اس انقلاب کا بہت گہرا اثر پڑا۔ جب تک کہ ریچارڈ ایکٹ (قانون اصلاح) مجریہ ۱۸۳۲ء اور میونسپل کارپوریشن ایکٹ (قانون بلدیات سند یافتہ) مجریہ ۱۸۳۵ء نہیں جاری ہوئے اکثر ساکنین بلاد کی بڑی تعداد بلدیات اور پارلیمنٹ کے اراکین کے انتخاب میں اظہار رائے سے محروم رہی۔

حکومت کینسہ۔ سلاطین ٹیوڈر کی مطلق العنانی کلیسا کے تعلقات سے بالخصوص ظاہر ہوتی ہے۔ ہنری ہشتم اور ایلینر بیچہ نے اس سختی کے ساتھ کلیسا کو اپنے قابو میں رکھا کہ اُن کے قبل اور بعد کے زمانہ میں اس کی نظیر نہیں ملتی۔ شاہانِ پینتیسہینٹ نے بارہا اہل کینسہ پر قدرت حاصل کرنی چاہی

لیکن پاپائے روم کے آگے ان کی کچھ چلنے نہ پائی چونکہ سلاطین اسٹورٹ کا میلان طبع ہائی چرچ^۱ یا کیتھولک مذہب کی جانب تھا لہذا وہ اہل کینسہ کی کچھ عزت کرتے تھے۔ لیکن ہنری اور ایلینریٹھ تو صدر اسقفوں اور اسقفوں اور بھوٹے درجہ کے پادریوں کے ساتھ اس طرح سلوک کرتے تھے جیسا کہ ملازمین کے ساتھ کیا جاتا ہے جسے چاہتے مقرر کرتے جسے چاہتے برطرف کر دیتے تھے اگر کوئی مذہب پریسٹنٹ یا کیتھولک سے علانیہ انحراف کرتا تھا تو ان بادشاہوں کے عہد میں اُس کو نہایت سخت سزا دی جاتی جس کا مقصد یہ ہوتا تھا کہ مجرم نے خلاف قانون و حکومت بادشاہ نہ کہ مذہبی مرض میں مبتلا ہو کر جو اُس کی روح کے لئے مہلک ارتکاب جرم کیا۔ ایلینریٹھ اور اُس کے وزرا اکثر اظہار کیا کرتے کہ اُن کو لوگوں کے عقائد سے کوئی سروکار نہیں اور وہ یہ نہیں چاہتے کہ آزادی نفس کو کسی قسم کا گزند

۱۔ انگلستان کے مقررہ مذہب پریسٹنٹ کے دو گروہ ہیں (۱) ہائی چرچ مین (زیادہ پابند رسوم) (۲) لوچیچ مین (کم پابند رسوم) اول الذکر فرقہ اسقف وغیرہ کو حارین مسیح علیہ السلام کا جانشین خیال کرتا ہے۔ اُن کا عام طور پر عقیدہ ہے کہ عسلے ربانی کی رسم کے وقت حضرت مسیح موجود رہتے ہیں اور ہر ایک عیسائی کو لازم ہے کہ سن شعور کو پہنچنے کے بعد اپنے ہتھمہ سابق کی اسقف سے تصدیق کرائے نیز اس فرقہ کے عقیدہ میں کلیسا کی حکومت اور صدارت کا مستحق گروہ اساقفہ ہے۔ یہ لوگ رسوم اور علامات ظاہری کو بہت اہم سمجھتے ہیں۔ اسکے خلاف دوسرا گروہ ان باتوں کی جانب کم راغب ہے۔ اور اکثر امور میں اس کو ہائی چرچ والوں کے مخصوص عقائد سے انکار ہے۔

پہنچے۔ لیکن اُن کا یہ ادعا غلط تھا۔ تاہم اکثر مومنین یقین کرتے ہیں کہ ایلنیر میتھ کو مذہبی جنون نہ تھا اگر وہ لوگوں کو اذیت پہنچاتی تو اُس کی بنیاد دنیوی اغراض پر ہوتی تھی۔

اگر انگریزوں کی بڑی تعداد کسی ایک خاص طریقہ کے اصول مذہبی (یعنی مذہب کیتھولک یا پروٹیسٹنٹ) کو سچے دل سے اختیار کرنے پر راغب ہوتی تو ہنری اور ایلنیر میتھ اس طریق کو (جس کا ذکر آئندہ آئے گا) ہرگز اختیار نہ کرتے بلکہ وہ ان دونوں مذہبوں میں سے کسی ایک کے رہبر و حامی بن جاتے۔ لیکن انگریزوں کا بہت بڑا گروہ کیتھولک اور پروٹیسٹنٹ فرقوں کے مسائل اختلافی میں کسی قسم کی دلچسپی ظاہر نہیں کرتا تھا۔ اس کی دلی خواہش صرف یہ تھی کہ (پاپائے) روم کی ماتحتی اور اُس کے محصول لگانے اور اُس کے اختیارات عدالتی اور بیجا حمایت و سرپرستی سے کسی طرح نجات ملے۔

اسی جوش و غضب کے سبب سے انگریزوں نے بادشاہ کی مذہبی صدارت کو قبول کر لیا اور پوپ کے خلاف بادشاہ کے ساتھ ہو گئے۔ قوم کے آزاد ہونے کے خواہش اور بادشاہ کی قوی ہونے کے تمنا نے ایک دوسرے سے مل کر مذہبی معاملات میں ہنری اور ایلنیر میتھ کو تقریباً پوپ کے برابر مقتدر و بااثر بنادیا۔ یہ دونوں اچھی طرح سمجھ گئے تھے کہ ان کی خیر اسی میں ہے کہ پروٹیسٹنٹ اور کیتھولک مذہبوں کے

درمیان ایک تیسرا طریقہ اختیار کیا جائے۔ نہ تو ہنری اور ایلینریجہ اور نہ خود قوم ہی رواداری کے مبارک اصول سے واقف تھی۔ شاید اس جہلک تنازع کے زمانہ میں بے تعصبی پر عمل نہیں ہو سکتا تھا لیکن ہنری اور ایلینریجہ (دونوں) نے اصول مذہب اور رسوم (فروع) مذہب (یعنی اصول کے پابند پروٹیسٹنٹ اور فروع و رسوم کے پابند رومن کیتھولک) میں مصاحمت پیدا کرنے کی کوشش کی جس سے اعتدال پسند بزدل اور مذہب سے بے پروا لوگوں کی جو اُس وقت کثرت سے پائے جاتے تھے تشفی و تسلی ہو سکے۔ اس حکمت عملی کی بنا پر جب رعایا کی کثرت ان کے ساتھ ہو گئی تو ان دونوں کو یہ قدرت حاصل ہو گئی کہ اگر وہ قلیل جماعت جو ان مرتبہ اصول مذہب کے پسند نہیں کرتی تھی مخالفت کر بیٹھے تو وہ آسانی سے اُس کی سرکوبی کر سکیں۔

مذہب میں شاہی صدارت منوانے کے لئے ہنری کی تدبیریں۔ ہنری ہشتم نے اہل کنیسہ سے ایک بڑی مقدار جہانوں کی اہل جرم کی پاداش میں بجز وصول کی کہ انہوں نے وکٹری کے ادعائے حکومت کو بحیثیت نائب

۱۔ انگلستان کے مقررہ انتالیں اصول مذہب میں بعض اصول کو اس طرح مذہب اور ذومعنی طور پر ان دونوں نے مرتب کر لیا کہ رومن کیتھولک اور پروٹیسٹنٹ کے دونوں فرقے اپنے مطلب پر ان کی تاویل کر سکیں اور ان سے خوش رہیں۔

پاپائے روم کیوں مان لیا تھا۔ بادشاہ نے پارلیمنٹ سے ایک قانون جاری کرالیا کہ ہر ایک قابض جائداد مذہبی پہلے سال کی آمدنی بادشاہ کو ادا کرے جو وہ اس کے قبل پوپ کو ادا کرتا تھا۔ ایک دوسرا قانون بھی بنا جس سے مذہبی عدالتوں کو آئندہ سے روم میں مرافعہ دائر کرنے کی ممانعت کی گئی۔ اس نے اول تو پادریوں کو ان کی صدر مجلس انتظامی کے ذریعہ سے اور بعد ازاں پارلیمنٹ کو ہموار کر لیا کہ دونوں طبقات رعایا اس کو انگلستان میں مروجہ مذہب کا صدر مانیں۔ اُس نے پہلے تو بھوٹی بھوٹی اور اس کے بعد بڑی بڑی خانقاہوں کو موتوف کر کے اُن کی اراضی اکثر دینیوی اشخاص میں تقسیم کر دی۔ ان طریقوں سے اُس نے پاپائے روم کی طاقت کی اس طرح بیچکنی کی کہ شہزادی میری بھی اپنے عہد سلطنت میں اس کو دوبارہ قائم نہ کر سکی۔

ایڈورڈ ہشتم کے عہد میں اصلاح مزید۔ اس کا عکس عہد میری میں۔ ہنری ہشتم نے عقائد و رسوم مذہبی کی نسبت کسی مستقل و معین اصول کی تقلید نہیں کی بلکہ وہ ہمیشہ رومن کیتھولک مذہب کے عجیب و غریب عقائد مثلاً مسئلہ ٹرانسبسیٹیشن (استحاله کو رواج دینے کی

کوشش کرتا تھا۔ اس کے برخلاف اس نے جرج سروس (صلوۃ نصاریٰ) کے کچھ حصہ کے ترجمہ کی اجازت دے دی اور ہر ایک پیرش کے گرجا میں انجیل کا انگریزی ترجمہ رکھوایا۔ ایڈورڈ ششم کے عہد میں ایک نئی کتاب مناجات و مواعظ جیسی کہ اب مروج ہے تالیف ہوئی۔ انگلستان کے مروجہ مذہب کے عقائد بیابلیس فقروں میں منضبط کرائے گئے۔ ان میں اور ایلنبریتھ کے زبانہ کے انتالیس فقروں میں زیادہ قرق نہیں ہے۔ ڈاکٹرین آف ٹرانسبسیا نیٹن (مسئلہ استعالہ) ترک کیا گیا۔ پادریوں کے سامنے اقرار گناہ کر کے عفو خواہی کا طریقہ مذموم قرار پایا۔ پادریوں کی حالتِ تجرد پر سوءظن اور توہمات ہونے لگے۔ گرجوں کے قربان گاہ مسمار اور (حضرت عیسیٰ اور مریم وغیرہ کے) مجسمے برباد کئے گئے جو بلوری دروازے اور دریچے ان

(حاشیہ صفحہ گذشتہ) یعنی ایک شے کا دوسری شے میں تبدیل ہو جانا۔ یہ عقیدہ کہ حضرت عیسیٰ نے عاریوں کے ساتھ اُس شب میں جس کی صبح کو وہ بادشاہ کے سپاہیوں کے ہاتھ گرفتار ہو کر مصلوب ہوئے جو اخیر غذا تناول کی اُس کی شراب اور روٹی کو مسیح کا خون اور گوشت سمجھنا کیتھلک عیسائیوں کا عقیدہ ہے کہ اس عشاءِ ربانی کی روٹی اور شراب جس کو پادری کے حکم سے مصلیٰ کھاتے ہیں معجزہ سے حضرت عیسیٰ کے گوشت اور خون میں تبدیل ہو جاتے ہیں اگرچہ پروٹیسٹنٹ مذہب میں یہ رسم واجب ہے لیکن روٹی اور شراب سے وہ لوگ حضرت مسیح کے گوشت و خون سے استعارہ کرتے ہیں اور مثل کیتھلک کے اس کو استعالہ نہیں سمجھتے۔ ان دونوں فرقوں کا اختلاف مذہبی زیادہ تر اسی خاص عقیدہ پر مبنی ہے ۱۲۔

تصویروں سے مزین تھے توڑ دئے گئے اور مذہبی مُطلّا کتابیں جلا دی گئیں۔ ان دست درازوں کے سبب سے بعض ایسے اشخاص بھی ناراض ہو گئے جو عقائد کے جھگڑوں سے بے تعلق تھے۔ بعضوں کے دلوں پر اُن چند دنیادار اور حریص لوگوں کے اخلاق سے جو اپنے آپ کو اصلاح مذہب کے حامی و سرگرم بتلاتے تھے۔ ان حرکات سے سخت صدمہ پہنچا۔ بالآخر ایڈورڈ کی وفات کے بعد لیڈی چین گرے کو وارث تخت و تاج بنانے کی کوشش سے اکثر وفادار اور قانون پسند اہل ملک سخت برہم ہو گئے۔ انہی حالات کے سبب سے ملکہ میری کے زمانہ میں سرگرم و مستعد رومن کیتھولک کا درباری جتھا اس قابل ہو گیا کہ ایڈورڈ ششم کی سب اصلاحات کو پلٹ دے اور پروٹیسٹنٹ پر خوب مظالم کرے۔ اکثر پروٹیسٹنٹ مذہب رکھنے والے مجبور ہو کر بظاہر کیتھولک عقیدہ اختیار کرنے لگے لیکن اس ظلم و تشدد کا حسبِ منشا نتیجہ نکلنے نہیں پایا تھا کہ میری کا انتقال ہو گیا اور ایلینر بیچم نے اُس کا سارا کام خاک میں ملا دیا۔ اصلاح مذہب کی تکمیل کے لئے ایلینر بیچم کا بعض تدبیر کو اختیار کرنا۔ ایلینر بیچم نے خفیف ترمیم کے بعد ایڈورڈ ششم کے زمانہ کی کتاب مناہات و مواعظ اور اصول مذہب کے فقروں کی دوبارہ اشاعت کی۔ اس کی پہلی پارلیمنٹ نے

اُن دو مشہور قوانین کو نافذ کیا جن کے سبب سے شاہی صدارت قائم اور عام عبادت میں یکرنگی پیدا ہو گئی۔

قانون صدارت۔ مجریہ ۱۵۵۹ء۔ اس ایکٹ کی رو سے

(۱) لازم کیا گیا کہ صاحب معاش پادری اور عہدہ داران شاہی بادشاہ کی صدارت کا حلف لیں جس کے سبب سے غیر ملکی شہزادوں اور روسائے کنیسہ کے مذہبی اور دنیوی اقتدار سے ان حلف کرنے والوں کو انکار کرنا پڑا۔ (۲)

اگر کوئی شخص بذریعہ تقریر یا تحریر کسی غیر ملکی شہزادہ یا رئیس کنیسہ کے مذہبی اقتدار کے استحقاق کو قائم کرنے کی کوشش کرے تو پہلی مرتبہ وہ مستوجب سزا ہوگا اور دوسرے مرتبہ کی خلاف ورزی بادشاہ کے خلاف بغاوت سمجھی جائے گی۔ اس کے تین سال کے بعد ان سب لوگوں کے لئے

حلف صدارت شاہی لازم قرار دیا گیا جو دونوں (اکسفورڈ و کیمبرج) سے کسی ایک یونیورسٹی کی ڈگری (علمی سند)

یافتہ یا پیشہ وکالت کرتے ہوں یا دارالعوام کے رکن ہوں۔ ایکٹ آف یونی فارمی (قانون یکرنگی یا عمومیت شریعت)

مجریہ ۱۵۵۹ء اس ایکٹ کے ذریعہ سے (۱) بجز مقررہ کتاب صلوٰۃ کے کسی دوسری کتاب کے استعمال کرنے سے پادریوں کو

قطعاً مانعت کردی گئی اور پہلی (مرتبہ کی) خلاف ورزی کی سزا ضبطی جائداد منقولہ دوسرے (مرتبہ کی) خلاف ورزی کی

سزا ایک سال کی قید اور تیسری خلاف ورزی کی سزا

قیدِ دوام قرار پائی (۲) ہر ایک شخص پر جو یوم السبت (یکشنبہ) یا کسی تعطیل کے روز گرجا کی نماز سے غیر حاضر رہے ایک شلنگ جزیانہ عاید کیا جاتا تھا۔

قرعہ پورٹن کا نشوونما۔ عدالت ہائی کمیشن (اختیارات شاہی)

ایکٹ آف سپریمسی اور ایکٹ آف یونانی فارمی درمل روٹ کیتلنگ کے خلاف جاری ہوئے تھے۔ لیکن ایلنبریتھ کے انتظام مذہبی سے اکثر جوشیلہ پروٹیسٹنٹ ناراض ہو گئے تھے اور میری کے زمانہ کے مظالم سے تنگ ہو کر اکثر انگریزی باوری سوئیٹزر لینڈ اور جرمنی پروٹیسٹنٹ باشندوں کی پناہ میں چلے گئے تھے جہاں ان کو کلیسا کے لئے پریس بیئرین طرز کی حکومت اور انتظام پسند آگیا اور اکثر مذہبی رسوم جو ابھی تک انگریزوں میں باقی رہ گئے تھے ان کے خیال میں مذموم تھے یہی لوگ اولین پورٹین ہیں ایلنبریتھ ان کے ساتھ رعایت نہیں کرتی تھی اس واسطے یہ لوگ اس کی صدارت پر اعتراض کرنے لگے۔ پورٹین کو خاص (مصنف) ٹامس کارٹ رائٹ نے تو یہاں تک لکھ دیا ہے کہ علاقہ دیوانی کا ناظم فوجداری کلیسا کے معاملات میں اپنے کو پادریوں کا ماتحت سمجھے۔

ایلنبریتھ کے بعض ذرا پورٹین لوگوں سے ہمدارا پیش آتے تھے ۱۵۷۷ء اور اس کے بعد سے دارالعواد عموماً ان کا طرفدار رہا ہے۔ انگریزوں کے پروٹیسٹنٹ

مذہب کو بھی اس فرقہ کی کامل طاقت سے کیتھولک دول کے حملوں کا مقابلہ کرنا پڑا ہے۔ اس واسطے عرصہ دراز تک پیورٹین زیادہ نہیں ستائے گئے۔ لیکن ۱۷۵۷ء میں مذہبی جنون رکھنے والا وٹ گفٹ جو ان کا دشمن تھا کنٹربری کا صدر اُسقف مقرر ہوا۔ اس کو پیورٹین کے خلاف ایک ہتھیار بشکل عدالت ہائی کمیشن ہاتھ آگیا۔ یہ عدالت ملکہ کے اس اختیار کی بنا پر قائم ہوئی تھی جو ایکٹ آف سپریمسی کے ذریعہ اس کو دیا گیا تھا۔ اسی سال اس کی ترتیب و ترکیب از سر نو عمل میں آکر اس کے اراکین تینتالیس مقرر ہوئے تھے مگر عدالتی اختیار کے انصرام کا نصاب تین اراکین سے کامل سمجھا جاتا تھا اس کے غیر مذہبی اراکین تو محض وجود معطل تھے مگر کام کرنے والے صرف اساقفہ اور مذہبی وکلاء تھے۔

عدالت مذکورہ ہر ایک قسم کے فعل ناجائز کی جو ایکٹ آف سپریمسی اور ایکٹ آف یونیفارمٹی کے خلاف سرزد ہو تحقیقات کر سکتی تھی۔ ان افعال ناجائز میں لحدانہ خیالات اور باغیانہ مضامین کی کتابوں کا بھی جو ان قوانین کے خلاف شایع ہوں شمار کیا جاتا تھا۔ زنا اور تزویج محرمات اور تمام اخلاقی جرائم کے مقدموں کی اسی میں سماعت اور تجویز ہوتی۔ گواہ کو ایکسٹر ایشیو (خدمتی) حلف کرایا جاتا تھا

س سے وہ مجبوراً ایسے سوال کا جواب ادا کرنے سے انکار نہیں کر سکتا تھا جس سے اُس کا مجرم ہونا پایا جائے۔ اسی حکمہ میں پادریوں کی معاش ضبط ہو سکتی تھی اور ان کو عدالت کے اختیار تمیزی کی بنا پر سزائے جرمانہ و قید دیا جاسکتی تھی۔ عدالت ہائی کمیشن مدتوں فرقہ پیورٹین کے پادریوں اور غیر مذہبی لوگوں کو تنگ کرنے کے لئے جاری رہی۔

دورِ ٹیوڈر کا اختتام۔ اس دور کے خاتمہ پر انگریزوں کی قوم میں پلینٹیجینٹ سلاطین کے عہد کے لحاظ سے بالکل تغیر ہو گیا تھا۔

امرا۔ وہ لوگ جو ہنری ہشتم کے زمانہ میں امیر بن گئے تھے اس وقت تک ان کی جڑیں خوب مستحکم ہو گئیں۔ اور ان کے مرتبہ اور دولت میں بھی خاص ترقی ہوئی اس کا سبب یہ تھا کہ ان لوگوں نے پرانے امیروں کے خاندانوں میں اور اہل تجارت سے شادی بیاہ کر لیا۔ تاجروں کی خوش حالی تو روز افزوں ترقی پر تھی اس لئے انگریز اب اس قابل ہو گئے تھے کہ امور سیاست میں زیادہ

۱۵ (حاشیہ صفحہ گذشتہ) قانونی حلف دو قسم کا ہوتا ہے (۱) عدالتی (۲) خدمتی۔ پہلے طرز کی حلف میں اگر جھوٹی قسم کھائی جائے یا جھوٹا اقرار کیا جائے تو حلف کرنا اور دفعِ حلفی کا مرتکب وراس جرم کی سزا کا مستوجب ہوتا ہے۔ وفاداری کا حلف یا کسی اور عہدہ کی بنا پر جو حلف کرنا ہوتا ہے خدمتی حلف کی قسمیں ہیں اگر کوئی شخص اس قسم کی جھوٹی قسم کھائے یا جھوٹا اقرار کرے تو اس دفعِ حلفی جرم کا ارتکاب نہیں ہو سکتا اور نہ وہ سزا کا مستوجب سمجھا جاسکتا ہے ۱۲۔

ہزارانہ طریقہ اختیار کریں۔ تاہم یہ جدید طبقہ امرا اُن روساے بالکل مختلف تھا جو وارز آف روزیں (سرخ و سفید پھولوں کی لڑائیوں) میں ختم ہو گئے تھے۔ فن جنگ میں ترقی کیا ہوئی کہ امرا کی فوجی فضیلت ہمیشہ کے لئے جاتی رہی۔ طبقہ جدید میں منچلے سپاہی نہیں بلکہ صلح پسند اور مہذب و شایستہ امرا تھے۔ ان کی دولت حسب و نسب اور تعلیم اور خصوصاً اس سبب سے کہ یہ امرا مقامی اور قومی امور سلطنت میں کثرت سے شریک ہوا کرتے تھے ان کا عوام پر ہند اثر تھا تاہم قوم کی عام امداد کے بغیر یہ لوگ کوئی کام بادشہ کے خلاف مرضی نہیں کر سکتے تھے۔

اہل کنیسہ۔ اس زمانہ میں پادریوں کی آزادی بالکل جاتی چھاپہ کی ایجاد نے ان سے عام کا اجارہ لے لیا۔ ریفرمیش (اصلاح مذہب) نے لوگوں کے دلوں سے اس عقیدہ مٹا دیا کہ اہل دنیا کے لئے پادری ہی خدا کی رحمت برکت کا وسیلہ ہیں اور اسی اصلاح مذہب کے سبب۔ کلیسا کی بڑی دولت نکل گئی اور امرا نے مذہبی کی رکنید پارلیمنٹ کی خدمت میں اکثر خالی ہو گئیں۔ اسی کی بدولت پادری روم سے علیحدہ ہو گئے اور اس لئے اب وہ پوپ بادشاہ سے نہیں لڑا سکتے تھے اور خود بادشاہ کے تابع نہ بن گئے۔ اب یہ لوگ بادشاہ کو مذہب (کلیسا) کا صدر سمجھنے لگے اور مذہب کو پوپ کے بیرونی اور چورٹین۔

اندرونی حملوں سے بچانے لگے۔ یہی سبب تھا کہ سترہویں صدی میں انگلستان کے پادریوں نے بادشاہ کی قوت کو زبانی ایسی آب و تاب دی کہ انہی کے زمانہ وسطی کے اسلاف اس کو بادشاہ کی غلامی و خوشامد بلکہ توہین مذہب خیال کرتے تھے۔ عوام۔ بخلاف ان دو طبقوں کے اس دور کے خاتمہ پر عوام بہتر ہر شتم کے جلوس کے زمانہ کے بہ نسبت بہت زیادہ قوی ہو گئے تھے۔ باوجود سخت مصیبتوں اور آفتوں کے ٹیوڈر سلطین کے عہد میں تجارت و حرفت کو خوب ترقی ہوئی خصوصاً ایلینر پتھ کی سلطنت میں انگریز یورپ کی سب اقوام سے زیادہ مرفہ الحال ہو گئے۔ چھاپہ کی ایجاد ابتدائی مدارس کی کثرت انگریزی علم ادب کی ترقی و اشاعت سے طبقہ متوسطین کی عقل و شعور کو خوب جلا ہوئی۔ اصلاح مذہب کا زور شور سمندر کی مسافت طے کرنے میں ترقی اور قومی قوت کے بڑھنے کی خوشی سے متوسط لوگوں کی جرات اور ہمت میں اضافہ ہوا۔ لیکن پیورٹین خیالات کی توسیع سے ان کے طبقہ نے پادریوں اور مرا کا جن کی وہ پہلے تقلید کیا کرتا تھا ساتھ چھوڑ دیا اور امور سیاست میں ایک آزادانہ روش اختیار کی۔ سترہویں صدی کی لڑائیوں میں انہی لوگوں نے وکیلوں اور اضلاع کے شرفا کی رہبری میں بڑے بڑے نتیجہ خیز معرکے کئے ہیں۔

بانہم

جیمس اوّل چارلس اوّل اور جمہوری حکومت
۱۶۰۳ء سے ۱۶۶۰ء تک کے حالات

تمہید۔ دور ٹیوڈر کے خاتمہ پر شاہی قوت پہلے سے کہیں
بڑھ گئی۔ لیکن یہی فرط قوت اسٹورٹ سلاطین کی ہلاکت کا
سبب ہوئی۔ انگلستان کی قوت کو دوسری دول ماننے لگی
تھیں اور ملک میں امن و امان ہو گیا تھا۔ مطلق العنان
حکومت کی ضرورت باقی نہیں رہی تھی اور آزادی کی
خواہش ترقی پر تھی۔

ٹیوڈر سلاطین صرف مذہب کے معاملہ میں خود مختار
تھے۔ قوم کی سرداری کی بنا پر تو یہ قانون اور نظیر کی ضرورت
پابندی کرتے لیکن مذہب کی صدارت کے لحاظ سے یہ
سلاطین اُسی غیر محدود طاقت کے وارث بن گئے تھے۔
جو پوپ کو حاصل تھی۔ ایلنریٹھ نے اس قوت کو پوئینونک

سرکوبی کے لئے صرف کیا مگر اُس کی ایذا رسانی سے جو دل سے نہیں تھی یہ اور بھی قوی ہو گئے۔ جیسے اول نے ایلینر تھیج کی حکمت عملی کو جاری رکھا۔ پیورٹین فرقہ بھی مقابلہ پر اڑا رہا چائرس اور صدر اسقف لاڈ نے انتہا درجہ کی سختی کی۔ ان دونوں نے اپنا یہ فرض سمجھ رکھا تھا کہ سب اہل مذہب کو اپنے ہی دین پہ چلائیں اور پیورٹین اپنا فرض مذہبی سمجھتے تھے کہ ان کے دین کی پیروی نہ کریں۔ لانگ پارلیمنٹ نے جس میں کہ پیورٹین لوگوں کی کثرت تھی فرقہ پیورٹین کے خلاف مظالم و جبر و تعدی کو موقوف کر دیا۔ لیکن پیورٹین بھی مثل اپنے معاندین کے آزادی مذہب کے روادار نہ تھے۔ یہ چاہتے تھے کہ مذہب انگلستان کو اپنے اصول پر نئے سرے سے ڈھال لیں اور اسقف کے عہدہ کو موقوف کر کے عام کتاب صلوٰۃ کو منسوخ کر دیں اس لئے قوم کا بہت بڑا حصہ مذہب اور بادشاہ کے ساتھ اور ان کے خلاف برسر پیکار ہو گیا۔

اس خانہ جنگی میں اگرچہ پیورٹینوں کو کامیابی ہوئی مگر ان کے دو فرقے ہو گئے پریسبیٹیرین اور انڈیپنڈنٹ اول الذکر فرقہ کی ملک میں اور موخر الذکر کی فوج میں کثرت تھی۔ پہلے فرقہ کا کوئی مشہور سردار نہ تھا مگر دوسرے فرقہ کا رہبر کرامول تھا جس کی سپہ سالاری اور مدبرین کے زریں کارنامے آج تک شہرہ آفاق ہیں۔ بالآخر فوج نے پارلیمنٹ کو

اپنے مخالفین سے پاک صاف کر دیا۔ بادشاہ کو قتل کیا اور فرقہ اندیشہ کو تینوں ملکوں کا حاکم بنا کر چھوڑا۔ اس کے بعد کرامول نے ایک اور کام کیا۔ پارلیمنٹ کے بقیہ مخالف اراکین کو جو فوج کو اپنے قابو میں رکھنا چاہتے تھے منتشر کر دیا۔ وہ انگلستان میں اپنے ذاتی اثر و اختیار سے امن قائم کرنا چاہتا تھا اور اس مقصد کے حاصل کرنے کے لئے وہ خوشی سے عام طور پر رواداری اور مذہبی آزادی کی اجازت دے دیتا لیکن کل قوم اس کی حکومت سے کبھی راضی نہیں ہوئی۔ پریس بیئرین اور انگلیکن اور رومن کیتھولک یہ سب اس کے جانی دشمن تھے۔ اس کے مرنے پر ملک میں کوئی شخص ایسا نہ رہا جو فوج کو قابو میں لاسکتا یا قوم پر اپنا سکہ بٹھا سکتا۔ اس کا بیٹا ریچرڈ بہت جلد معزول کر دیا گیا۔ اور انگلستان میں اسٹورٹ بادشاہوں کی حکومت اور پرانے دستور کو دوبارہ قائم کرنے کی غرض سے سب فرقے آپس میں متفق ہو گئے۔ لوگوں کی عام خواہش یہ تھی کہ اگر سب کو نہیں تو کم سے کم انگلیکن اور پریس بیئرین مذہب والوں کو اظہار عقیدہ کی آزادی دے دی جائے۔

اس لئے جیمس اول کے جلوس سے چارلس دوم کے جلوس تک امور سیاست میں مذہب ہی کا خاں اثر رہا ہے۔

بس اوّل کے اخلاق اور سلطنت۔ اگرچہ جیمس قابل
 مس تھا لیکن عقلمند نہ تھا۔ اس کی حکمت عملی کے دو اصلی
 حصہ تھے۔ ایک تو امن قائم رکھنا اور دوسرے اپنے اختیار کو
 ایا سے منوانا۔ سلطنت کے ابتدا ہی میں اُس نے ہسپانیہ سے
 لمح کر لی اور پھر یہ ارادہ کر لیا کہ حتی المقدور مذہبی لڑائی کی
 بیت نہ آنے دے۔ اس بات کی آرزو میں کہ کتھلک دول
 سے قریب کے تعلقات پیدا ہوں اُس نے دربار ہسپانیہ سے
 ہاں کی شہزادی کو اپنے لڑکے چارلس کے عقد میں لانے
 کی غرض سے طولانی مراسلت کی لیکن کامیابی نہیں ہوئی
 اور آخر فرانس کی شہزادی اس کے عقد میں آئی۔ یہ
 نارروائیاں قبل از وقت تھیں اور دانشمندی پر مبنی نہ تھیں
 چونکہ اُن کی وجہ سے دربار انگلستان میں عموماً رومن کتھلک
 کی جانب سے شبہات پیدا ہو گئے۔

جیمس کا رجحان فرقہ رومن کتھلک کو مذہبی آزادی
 دینے کا تھا لیکن اسکاتلینڈ کے تجربہ نے جہاں پریس بیٹیرن
 فرقہ کے پادریوں کی حکومت تھی اسے فرقہ پورٹین کا دشمن
 بنادیا تھا اس دشمنی کی وجہ سے بادشاہ اور پارلیمنٹ میں
 آئے دن جھگڑے ہونے لگے کیونکہ بیت العوام میں اُن
 دنوں بہ نسبت ایلینز بیٹھ کے زمانہ کے پورٹین اراکین زیادہ
 ہو گئے تھے۔

جیمس کی تمنا تھی کہ ہر ایک شخص اس سے ہدایت

حاصل کرے یعنی اس کا ہمنیال ہو جائے۔ اُس کی سمجھ میں یہ بات نہیں آتی تھی کہ اُس کی اس عالمانہ تجویز سے کہ رومن اور اصلاح شدہ فرقوں میں مصاحبت ہو جائے پوپ اور کیتھولک بادشاہوں کو کیوں مخالفت ہے اور اس بات کے سمجھنے سے بھی وہ عاجز تھا کہ اس کی رعایا اُس طرزِ عبادت پر کیوں اڑی ہوئی ہے جسے یہ خود ناموزوں خیال کرتا ہے اور کیوں اُس طریقہ کی مذہبی حکومت پر مصر سمجھتا ہے دراصل وہ یہ چاہتا تھا کہ (ملک و قوم کا) مالک بن جائے لیکن نہ تو اُس میں اتنا حوصلہ تھا کہ لوگوں کو اپنے زیرِ اقتدار لاسکے اور نہ اتنی مستعدی و جفاکشی تھی کہ انھیں زیر کر سکے۔ طبیعت کی اس نارسائی کے سبب سے اس کے عہد کی بعض بہترین تجویزوں کا بہت برا نتیجہ ہوا۔ مثلاً وہ انگلستان اور اسکاٹ لینڈ کی دونوں مملکتوں کو ملانا چاہتا تھا لیکن بیتِ العوام کے تعصب اور کاہلی پر وہ غالب نہ آسکا۔ ایسا ہی بیتِ العوام کی خواہش تھی کہ پُرانے اور تکلیف دہ فوجی جاگیرداری کے زمانہ کے شاہی مطالبات کے لئے فوجی جاگیرداروں سے ایک سالانہ رقم معین کر لے لیکن اُس کو رقم کی مقدار کے تعین میں جیمس سے کبھی کامیابی نہیں ہوئی۔

جیمس اول کے عہد میں دستوری ترقی۔ اس عہد کی دستوری ترقی مندرجہ ذیل ابواب میں قابلِ غور ہے۔

(۱) محصول جیس بہت سرف تھا۔ وہ شاید ہی کبھی اپنی پارلیمنٹ سے اچھی طرح پیش آیا ہو اس لئے اُس کو کبھی زیادہ روپیہ نہیں ملنے پایا۔ مجبوراً اس نے غیر دستوری طریقے اختیار کئے۔ اُس کی پہلی پارلیمنٹ نے کرڈر گیری ٹینج اور پونڈیج کے معمولی محصولات اُس کے حین حیات وصول کرنے کی منظوری دیدی تھی لیکن اُس نے دعویٰ کیا کہ اسکو حق حاصل ہے کہ وہ نئے نئے محصول مال درآمد پر لگائے۔ ۱۶۷۱ء میں ایک ترکی تاجر بیٹ نامی نے خشک انگوروں (دینے کشش اور منعی) پر اس قسم کا محصول ادا کرنے سے انکار کیا اور عدالت کسچیکر کو عدم جواز محصول کی نبت توجہ دلائی عدالت مذکورہ نے فیصلہ کیا کہ غیر ملکوں کے مال درآمد کے محصول پر اُن قوانین کا جنکی رو سے پارلیمنٹ کی رضامندی کے بغیر محصول لگانا ناجائز ہے اطلاق نہیں ہو سکتا۔ جیس نے اس فیصلہ سے فائدہ اٹھا کر بہت سی اشیائے درآمد پر محصول لگایا۔ متواتر پارلیمنٹوں نے اس کے خلاف صدائے احتجاج بلند کی لیکن اُس نے ایک کی نہ سنی بلکہ زیادتی یہ ہوئی کہ ۱۶۸۷ء میں جیس نے پہلی مرتبہ بی آئی ولینس (جس کا ذکر اوپر آچکا ہے) لیا اور دوسری مرتبہ ۱۶۸۷ء میں لیا۔ اُس کے وزیرا عیاری سے یہ بات تو بیان کر دیتے تھے کہ بی آئی ولینس کے دسپنچ میں

کسی شخص پر جبر نہیں ہے لیکن ہر کس و ناکس اس بات سے بھی بخوبی واقف تھا کہ اگر اس کے دینے میں تامل ہوا تو بادشاہ ناراض ہو جائے گا۔

(۲) وضع قوانین۔ اس بادشاہ کی حکومت میں بادشاہ کے

اعلان صادر کرنے کے حق کی تعریف پہلے پہل تنگ

نظروں میں کی گئی۔ بیت العوام نے سلاطین میں بادشاہ کی محبت میں شکایت کی کہ اس نے اکثر اعلانوں کے

ذریعہ سے ان افعال کے کرنے کی ممانعت کر دی ہے

جن کی قانون کی رو سے اجازت ہے اور ناجائز افعال

کے ارتکاب کے لئے قانون کے حدود سے زیادہ سنگین

سزائیں مقرر کی گئی ہیں اور مجرمین کی تحقیقات کے لئے

ان عدالتوں کو حکم ہوا ہے جن کو اس قسم کے اختیارات

حاصل نہیں ہیں۔ بادشاہ نے اس عرضی شکایت کو ٹوک

میر مجلس عدالت دیوانی (کورٹ آف کامن پلینر) اور مجلس

فلیمنگ اور دو قضاة کے پاس اظہار رائے کے واسطے

بجھوادیا۔ آپس میں مشورہ کیے ان لوگوں نے بادشاہ سے

کہدیا کہ اس کو اس قسم کے اعلان و فرمان صادر کرنیکا

اختیار نہیں ہے جن کے خلاف بیت العوام نے شکایت

کی ہے۔ البتہ بادشاہ اعلان اس غرض سے جاری کر سکتا

ہے کہ رعایا کو مخصوص قوانین کی طرف توجہ دلائے اور

ہایت کرے کہ ان قوانین کی پابندی ان پر لازم ہے۔

بذریعہ اعلان وہ اس سے زیادہ کوئی دوسرا کام نہیں لے سکتا مگر قضاۃ کی اس رائے سے اس بُرائی کا بالکل انکسار نہیں ہوا۔ (۳) وزیر کی ذمہ داری۔ جیمس اول کے عہد میں بیت العوام نے پھر وزیر کو ذمہ دار بنانے کی جانب توجہ کی لیکن اس مرتبہ اس کی کوشش جرایم قانونی کے خلاف فوجداری کی حد تک رہی۔ اس نے لارڈ چانسلر بیکن پر رشوت ستانی کا الزام لگا کر دارالامرا میں فوجداری نائش دایر کیا۔ بیکن کو معزولی کی سزا دی گئی۔ چند سال کے بعد شاہی خازن لارڈ ڈل سیکس پر اراکین عوام نے حسب ضابطہ رشوت کا الزام لگا کر عدالت دارالامرا میں مواخذہ کیا۔ جو بنانہ لازمت بددیانتی کا مرتکب ہوا تھا۔ اور اگر وہ ڈیوک آف بکنگھم سے جو بادشاہ کا نہایت بارسوخ مصاحب تھا جھگڑا نہ کرتا تو مشکل سے اس بات کا پتہ ملتا۔

دادرسی۔ جیمس اول اور چارلس اول کے عہد میں قانونی عدالتیں انگریزی دستور کی میدان کارزار بنی رہیں۔ ان دونوں بادشاہوں کی ہر وقت یہ کوشش رہی کہ شاہی حقوق کی توسیع ہو۔ حامیان آزادی نے اپنے مقابلہ کا اساس اُن قوانین کو قرار دے رکھا تھا جو منشور اعظم کے بعد سے وضع ہوتے رہے اور جن کا مقصد شاہی قوت کو محدود کرنا تھا

لے عدالت چانسلری سے فرق کرنے کی غرض سے جس میں ایکویٹی (نصفت) کی تعمیل ہوتی تھی۔ دوسری عدالتوں کو لفظ قانونی سے متصف کیا گیا ہے۔

لیکن ان قوانین کی زبان اکثر مغلق اور مبہم تھی۔ فی زمانہ اگر ایسے شبہات عبارت قانونی میں پیدا ہوں تو ان کو نہایت آسانی سے نئے قوانین کے ذریعہ سے رفع کیا جاسکتا ہے لیکن اس زمانہ میں جس کی ہم تاریخ لکھ رہے ہیں بادشاہ اس خیال سے کہ مبادا اُس کی قوت گھٹے راضی نہیں ہوتا تھا کہ توضیحی یا تشریحی قانون کے ذریعہ سے ان غلطیوں اور خرابیوں کی اصلاح ہو جائے۔ اسی طرح پارلیمنٹ بھی کسی ایسے مبہم قانون کی وضاحت و تشریح کو پسند نہیں کرتی تھی جس سے رعایا کی آزادی میں کمی واقع ہو۔ اس لئے اگر کسی مشتبہ قانون کی صراحت کی ضرورت ہوتی تو بشکل مقدمہ لوگ عدالت میں رجوع ہو کر اُس کے تعلق قضاۃ سے فیصلہ حاصل کرتے تھے۔

اس زمانہ میں قضاۃ کی مدت ملازمت بادشاہ کی خوشنودی پر منحصر تھی۔ جیمس نے اس بات سے فائدہ اٹھایا اور قضاۃ پر دباؤ ڈالا۔ قضاۃ کو حکم دیا گیا کہ مسئلہ زیر بحث پر فیصلہ صادر کرنے کے قبل اگر اُس کا تعلق شاہی حقوق سے ہو تو بادشاہ سے مشورہ کر لیا کریں۔ عدالت عالیہ کا میر مجلس کوک اپنے عہدہ سے ۱۶۱۶ء میں اس واسطے موقوف کیا گیا کہ وہ عدالت چانسرری اور کلیسائی عدالتوں کے اختیارات کا اپنی عدالت کے مقابلہ میں پاس نہیں کرتا تھا۔

کلیسا۔ جیمس اول فرقہ پیورٹین کے مقابلہ میں اساتذہ کا طرفدار ہو گیا۔ جلوس سلطنت کے وقت اس نے دونوں فرقوں کے

ناٹھین کو ہیمپٹن کورٹ (شاہی محل) میں آپس کے جھگڑوں کو مٹانے کی غرض سے طلب کیا لیکن وہ باوجود میر مجلس ہونے کے آپ کو غیر جانب دار نہ رکھ سکا۔ اس کے بعد ہی صدر مجلس انتظامی اہل کنیسہ نے مذہبی قوانین کا ایک نیا مجموعہ جاری کیا جس کی رو سے حکم دیا گیا کہ ہر ایک شخص کو جو کتاب صلوٰۃ کو کلام الہی نہ تصور کرے مذہب سے خارج کیا جائے گا۔ اُن دنوں یہ سزا اس طرح دی جاتی تھی کہ مجرم کو اس وقت تک قید میں رکھا جاتا جب تک کہ وہ اپنے تصور سے اعتراف کر کے اطاعت نہ قبول کرتا۔ ان تدبیروں کا نتیجہ یہ ہوا کہ اکثر پادری اپنی معاش سے محروم ہو گئے۔ لیکن ایبٹ کو جو ۱۶۱۱ء میں کنٹربری کا صدر اُسقف مقرر ہوا تھا پیورٹین عقائد کی طرف میلان تھا اور اُسے اس سلطنت کی باقی مدت میں شمشیرِ ظلم کی دھار کو کند کرنے میں کامیابی ہوئی۔

چارلس اول کے خصایل اور اُس کی سلطنت کا ابتدائی زمانہ۔ چارلس میں بہ نسبت اپنے باپ کے قابلیت کم اور جرات زیادہ تھی۔ اس کی تربیت اس طرح ہوئی تھی کہ بچپن سے ہی شاہی حق کے نسبت اُس کے شکراۓ خیالات تھے اور ایسکوپلین عقیدہ کا دلدادہ تھا۔

وہ آپ کو ہمیشہ حق بجانب اور رعایا کو جو اُس سے امور سلطنت یا مسائل مذہب میں اختلاف رکھتی متدین نہیں سمجھتا تھا۔ اجرائے کار کا درست و صاف نقشہ بنانے اور صحیح موقع و محل کو سمجھنے کی قابلیت نہ ہونے کے باوجود چارلس کی طبیعت ضدی اور ناترہیت پذیر واقع ہوئی تھی۔ بعض موقعوں پر تو وہ نہایت راست بازی اور ایمان داری دکھاتا تھا مگر بعض امور میں اس کے برعکس اُس نے آپ کو نہایت متلون مزاج اور مکار ثابت کیا۔ اس سے زیادہ کوئی دوسرا آدمی انقلاب کے زمانہ میں بادشاہی کے لئے نااہل نہیں ہو سکتا تھا۔ اس کی پہلی پارلیمنٹ (۱۶۲۵ء) سے اس کی آفتوں کا آغاز ہوا۔ ہسپانیہ کی جنگ اس کو اِرشا ملی تھی۔ اس لئے اس کو روپیہ کی بہت ضرورت تھی۔ پارلیمنٹ روپیہ منظور کرنا نہیں بلکہ مذہبی معاملات پر بحث کرنا چاہتی تھی اس واسطے اس نے اس پارلیمنٹ کو اس کے انعقاد سے دو مہینے کے بعد ہی برخاست کر دیا۔ دوسری پارلیمنٹ (۱۶۲۶ء) میں سر جان ایلیٹ نے بیت العوام کو ترغیب دی کہ ڈیوک آف بکنگھم پر ہسپانیہ کی جنگ کا جس کا وہ ذمہ دار تھا بعنوانی سے چلانے کا اور دنیا بھر کی دوسری خرابیوں کا الزام لگا کر مواخذہ کرے۔ اب سولے اس پارلیمنٹ کو برخاست کرنے کے چارلس کے پاس کوئی اور ذریعہ اپنے اس دوست کے بچانے کا نہیں تھا۔

اس کے بعد ہی اُس نے اپنی کمال بیوقوفی سے ایک دوسری جنگ فرانس سے شروع کردی۔ جب پارلیمنٹ سے روپیہ نہ ملا تو اُس نے جبری طور پر قرض لینا شروع کر دیا۔ اگرچہ قضاۃ جبری قرضہ کو جائز نہیں مانتے تھے لیکن پریوی کونسل ان لوگوں کے خلاف جن کو قرض دینے سے انکار ہوتا سخت تدبیریں اختیار کرتی تھی۔ امرا اور شرفا کو قید خانے بھیج دیا جاتا اور ادنیٰ درجہ کے لوگ جبراً سپاہی بنائے جاتے تھے۔ پانچ شریف قیدیوں نے حکمنامہ لزوم تحقیقات مجبوس (ہے بیس کارپس) کے اجرا کی عدالت میں درخواست پیش کی لیکن عدالت نے کسی قدر پس و پیش کے بعد قضیہ کیا کہ قیدیوں کو اس طریقہ سے رہائی نہیں دیا جاسکتی اس نظیر کا اکثر ”پانچ نائیٹ کے مقدمہ“ کے نام سے حوالہ دیا جاتا ہے۔

فرانس کے مقابل سب فوجی کارروائیوں کو ہزیمت ہوئی اور دو مخصوص حالتیں ایسی بھی تھیں جن کے سبب سے عام ناراضی اور بھی زیادہ ہو گئی۔ ایک تو فوج کا باشندگان اضلاع و دیہات کے پاس ٹھہرایا جانا اور اُن کو زیر بار کرنا اور دوسری وجہ اہل سیف اور نیز اہل قلم پر اس الزام کی بنا پر کہ وہ فوجی قاعدوں کی خلاف ورزی میں سپاہیوں کی اعانت کرتے ہیں قانون حربیہ کا نفاذ پانا تھی کیونکہ اس زمانہ میں

سوائے میدانِ جنگ کے کسی دوسرے مقام پر قانونِ حربی کے استعمال سے انگریزی دستوری حکومت واقف نہ تھی۔

۱۶۲۸ء میں روپیہ کی ضرورت سے مجبور ہو کر چارلس

نے تیسری پارلیمنٹ کو منعقد کیا۔ بہت مقابلہ کے بعد اور کثیر رقوم کی منظوری کے معاوضہ میں اس پارلیمنٹ نے اس مسودہ قانون پر بادشاہ کی رضامندی حاصل کی جو پیٹیشن آف رایت (قانونِ حقوق) کے نام سے مشہور ہے۔ پیٹیشن آف رایت کی رو سے امور ذیل کو نا جائز قرار دیا گیا:—
(۱) بلارضامندی پارلیمنٹ (بادشاہ کا رعایا پر) محصول لگانا (۲) خود مختارانہ طور پر (رعایا کو) قید کرنا (۳) سپاہیوں کے قیام و اخراجات کا بار رعایا پر ڈالنا (۴) قانونِ حربی۔ دوسو سال کے بعد سے یہی پہلی رعایت تھی جس کی بادشاہ سے منظوری حاصل ہوئی اور یہی سب سے زیادہ ضروری اور با وقعت رعایت تھی جو ۱۶۹۰ء کی تصدیق اسناد کے

لہٰذا اُس زمانہ میں قانون سازی کا طریقہ اس وقت کے منابط سے مختلف تھا۔ قانون بنانے میں جیسا کہ اب دارالعوام پیش قدمی کرتا اور اس کا مسودہ خود تیار کرتا ہے قرون وسطیٰ میں اُس کا یہ استحقاق تسلیم نہیں کیا گیا تھا۔ بجائے مسودہ کے اس بیت پارلیمنٹ میں ”عرضی“ مرتب ہو کر دارالامرا کے توسط سے یا راست بادشاہ کے ملاحظہ میں گزرنی جاتی تھی اور بادشاہ کو اختیار تھا کہ اُس کو منظور یا مسترد کرے لہٰذا اُس زمانہ کے قانون کو جو اس طرح پارلیمنٹ میں وضع ہوتا تھا اسٹیچیوٹ (قانونِ موضوعہ) یا بل (مسودہ قانون) کے عوض ”عرضی“ سے موسوم کیا جاتا تھا۔ کتاب میں کسی مقام پر اُس کا تفصیل سے ذکر آیا ہے ۱۲۔

بعد عطا ہوئی ۔

لیکن قانون حقوق کے نفاذ سے تازہ نزاعات کا سلسلہ قائم ہو گیا۔ بیت العوام کی اس بات پر تکرار تھی کہ بلا رضامندی پارلیمنٹ محصول لگانے کی مانعت محصول کروڑ گیری اور اسی قسم کے دوسرے محصولوں پر حاوی ہے چارلس نے اس سے انکار کیا اور پارلیمنٹ کے اجلاس کو اپنے اختیار سے ملتوی کر دیا۔ سترٹامس وینٹ درتھ جو بیت العوام کا اس مقابلہ میں ہادی تھا اس کا ساتھ چھوڑ کر بادشاہ کا طرفدار ہو گیا جس کے صلہ میں فوراً بادشاہ نے اُس کو شمالی کونسل کا میر مجلس بنادیا۔

۱۶۲۹ء میں پارلیمنٹ کا پھر اجلاس ہوا۔ پیج اور پونٹیس کے متعلق پھر مباحثہ شروع ہوا۔ اراکین عوام نے اساقفہ پر حملے کرنے شروع کر دیے۔ اس لئے چارلس نے پارلیمنٹ کو برخاست کر کے مخالف فرقہ کے سرداروں کو قید خانہ بھجوا دیا۔ الیٹ ٹوٹا اور میں مر گیا۔ ویلنٹائن اور اسٹروڈ ۱۶۲۹ء کے شارٹ پارلیمنٹ کے آنے تک اُس میں مجوس رہے۔ اب چارلس نے قصد کر لیا تھا کہ پارلیمنٹ کے بغیر حکومت کرے۔ اس طرح اس نے گیارہ سال تک سلطنت کی اور اس مدت میں وینٹ درتھ امور مملکت و سیاست میں بادشاہ کا مشیر خاص تھا۔

چارلس اول کی مطلق العنان حکومت ۱۶۲۹ء سے ۱۶۴۹ء تک۔ بہ سبب اس کے کہ چارلس نے بغیر پارلیمنٹ کے حکومت کرنے کا ارادہ کر لیا تھا مختلف غیر دستوری طریقوں سے اُس کو روپیہ فراہم کرنے کی ضرورت محسوس ہوئی۔ اس میں کامیاب ہونے کی غرض سے اُس نے قاضیوں پر دباؤ ڈالنا شروع کیا تاکہ وہ لوگ اس کی غیر قانونی کارروائیوں کو جائز قرار دیں اور عام بیچپنی کو فرو کرنے کے لئے وہ اُن غیر معمولی عدالتوں کو قائم کرتا تھا جو ٹیوڈر سلاطین کے عہد میں مستحکم ہو گئی تھیں۔ لیکن ایک خاص بات جس کا چارلس کو اپنے اقتدار کے مقابلہ میں زیادہ خیال تھا یہ تھی کہ کلیسا کی حکومت اور عام عبادت کے طریقہ میں ملک میں یک رنگی اور یک جہتی کو رواج ہو۔ اس لئے اس عہد کی رعایا کی شکایتوں کو تین عنوانوں میں بیان کرنا مناسب ہے۔ محصول کا عاید کیا جانا دادرسی اور کلیسا۔ محصول کا عاید کیا جانا۔ چارلس اول کی پہلی پارلیمنٹ نے صرف محصول ٹینج اور پوئیڈج کی ایک سال کے واسطے منظوری دی تھی۔ قبل اس کے کہ یہ منظوری تکمیل کو پہنچتی یہ پارلیمنٹ برخاست ہو گئی۔ اس کے بعد سے چارلس ان سب پوئیڈج۔ ٹینج اور کروڈ گیری اور دوسرے محصولوں کو اپنے اختیار سے خود لگانے لگا اور حجت پیش کرتا تھا کہ قانونِ حقوق کے سبب سے محصول لگانے کا

ماہی حق کسی طرح زایل نہیں ہو سکتا۔
 شپ منی (جنگلی جہازوں کے تیار کرنے کے لئے محصول)
 ماہی جنگلی جہازوں کا بیڑا اُس زمانہ میں بھی بہت قلیل تھا
 ٹرائی کے زمانہ میں تاجروں کے جہاز اور ان کے ملاح
 سب رواج شاہی بیڑے میں شریک کر لئے جاتے تھے۔
 ہر ایک بندرگاہ کے ذمہ جہازوں کی فراہمی اور اُن کو
 بحری سپاہ اور اسلحہ جنگ وغیرہ سے مہیا کرنے کی مقدار کا
 تعین کر دیا جاتا تھا اس ٹیکس کا نام شپ منی (محصول بحریہ)
 تھا۔ ۱۶۳۷ء میں سرکاری وکیل ٹائے نے مشورہ دیا کہ
 غیر ایام جنگ میں محصول بحریہ لیا جائے۔ اسی سال کے
 موسم خزاں میں حکمنامے محصول مذکور وصول کرنے کی
 غرض سے جاری کئے گئے۔ بعض بندرگاہوں نے عذر
 کیا کہ ان پر بہ نسبت دوسرے بندروں کے زیادہ محصول
 لگایا گیا ہے لیکن لندن نے حجت کی کہ یہ مطالبہ غیر
 دستوری ہے تاہم لندن بھی ادائیگی محصول سے انکار
 نہ کر سکا۔ اس کے دوسرے سال دوبارہ حکمنامے جاری
 ہوئے۔ اس مرتبہ مطالبہ محصول اُن مقامات تک کہ
 جن میں بندرگاہیں واقع تھیں محدود نہیں رہا بلکہ سب
 ملک پر محصول بحریہ لگایا گیا۔ اس مرتبہ بھی ملک نے
 خفیف بچپنی کا اظہار تو کیا لیکن اُس کو مثل سابق
 محصول ادا کرنا پڑا۔ تیسرا حکمنامہ ۱۶۳۶ء میں جاری ہوا۔

اس مرتبہ جان ہیمپڈن نے جرات کر کے محصول مذکور ادا کرنے سے انکار کر دیا۔ وہ ضلع کینگم کا ایک متمول شریف آدمی تھا اور اگرچہ اس پر صرف بیس شلنگ لگائے گئے تھے مگر وہ جانتا تھا کہ اگر بادشاہ نے پارلیمنٹ کی مرضی کے بغیر آج بیس شلنگ وصول کر لئے تو کل ہر ایک شخص سے اس کا مال طلب کر لے گا۔ اس کے دوسرے سال ہیمپڈن کا مقدمہ قاضیوں کے سامنے آیا جنہوں نے پہلے سے ہی تصفیہ کر دیا تھا کہ بادشاہ کو محصول بحریہ وصول کرنے کا قانونی حق ہے۔ مگر اس مرتبہ دو قاضیوں نے بادشاہ کے دعویٰ کو قانوناً ناجائز ٹھرایا اور تین قاضیوں نے اس مقدمے کے مخصوص حالات پر نظر کر کے ہیمپڈن کے موافق فیصلہ کیا اور سات قاضیوں نے اپنی رائے کو بادشاہ کے حق میں ظاہر کیا اگرچہ ایسی قلیل کثرت آرا بادشاہ کے لئے مقدمہ ہارنے کے برابر تھی تاہم بادشاہ اس کے بعد بھی محصول بحریہ وصول کرتا رہا۔ چوتھا اور آخری حکمنامہ محصول بحریہ کے متعلق وہ تھا جو جنوری ۱۶۳۹ء میں صادر و جاری ہوا۔

توفیر آمدنی کی اور تدبیریں۔ ترقی خطاب نائٹ ہڈ۔ بادشاہ نے منسوخ شدہ قوانین اور مشتبہ شاہی دعاوی کے نفاذ سے ایک دوسرا ذریعہ جبراً روپیہ وصول کرنے کا پیدا کر لیا ایڈورڈ اول نے قرار دیا تھا کہ ہر ایک زمیندار جس کو سالانہ مالگزاری بیس پونڈ ہو خطاب جنگ بہادری (نائٹ ہڈ)

حاصل کرے ورنہ عدول حکمی کی صورت میں بھاری جرمانہ
 ادا کرنا پڑے گا۔ ایڈورڈ کی غرض اس تدبیر سے ملک کی
 فوجی قوت بڑھانی اور بڑے امرا کی طاقت گھٹانی تھی۔ اب
 زمانہ بدل گیا تھا اور ان دونوں اسباب میں سے ایک کی
 بھی ضرورت سترھویں صدی میں ملک کو نہیں تھی۔ تاہم چارلس
 نے اس منسوخ شدہ قانون کو ان لوگوں سے روپیہ وصول کرنے
 کے واسطے جاری کیا کہ جو ٹائٹ بننا نہیں چاہتے تھے اس طرح
 سے اس کو مختلف وقتوں میں کثیر رقم وصول ہوتی رہی۔
 توسیع جنگلات۔ اسی قسم کا ایک دوسرا طریقہ صحراؤں کی
 وسعت تھی۔ شاہی کمشنر روانہ کئے گئے کہ جنگلوں میں گشت
 لگا کر صحرا کے حدود قایم کریں اور ایسی زمینوں کو جو کبھی
 ان جنگلوں میں شامل رہی ہوں اور اب نکل گئی ہوں
 تو دوبارہ حاصل کریں خواہ اس کے متعلق شہادت کیسی ہی
 ضعیف کیوں نہ ہو۔ وہ زمینیں جو اس طرح جنگلات کے
 حدود میں داخل کر لی گئیں جنگلات کے قانون کے زیر اثر
 اور جنگلات کی عدالتوں کے اختیار سماعت میں آ گئیں۔
 اگرچہ ان عدالتوں کے اختیارات کو قدیم سند جنگلات نے
 بہت محدود کر دیا تھا تاہم ان میں بہت ظلم ہوتا تھا۔ رعایا
 کو ان زمینوں کو شاہی صحرا سے بچانے کے لئے بہت
 روپیہ صرف کر کے معمولی قانون کے زیر اثر لانا پڑتا تھا۔
 اجاروں کی بیع۔ اجارے کے قایم کرنے کی نسبت تو

رعایا کو قدیم سے شکایت تھی۔ ایلینز بیٹھ نے اس کثرت سے لوگوں کو اجارے دے دئے تھے کہ عام ناراضی پھیل گئی تھی مگر جب پارلیمنٹ نے ۱۶۷۱ء میں پرزور الفاظ میں اپنی ناراضی کا اظہار کیا تو ملکہ نے شفقت آمیز پیام جواباً کھلا بھیجا اور وعدہ کیا کہ وہ سب اجارے واپس لے لئے جائیں گے جن سے عوام کو نقصان پہنچتا ہو۔ جنیس اول نے بھی اس قدر اجارے عطا کئے کہ پہلے سے زیادہ لوگوں میں اضطراب پیدا ہوا۔ پارلیمنٹ نے بذریعہ ایکٹ مجریہ ۱۶۷۳ء اجاروں کو ناجائز قرار دیا لیکن اس میں بھی ایک پہلو نکالا گیا کہ اس ایکٹ نے منفرد آدمیوں کو اجارہ دینا ممنوع ٹھہرایا نہ کہ کمپنیوں کو چارلس نے اس حیلے سے کام لیا اور اجاروں ایسی کمپنیوں کے ہاتھ بیچ کر روپیہ پیدا کرتا جو اس نیت سے قائم ہوتی تھیں کہ بادشاہ سے اجارے خریدیں۔ منجملہ اور نظائر کے ذیل کا واقعہ خالی از دجسبی نہیں ہے۔ ایک

۱۷۱۱ء انگلستان میں تجارتی کمپنیاں تین طرح سے قائم ہوتی ہیں (۱) سند شاہی (۲) پارلیمنٹ کے کسی مخصوص قانون یا (۳) اس محکمہ رجسٹری میں جو سٹریٹ پور میں واقع ہے رجسٹر ہونے سے۔ کمپنیوں کا دار و مدار خصوصاً قوانین ذیل پر ہے۔ کمپنیز کلازس کنسالیڈیشن ایکٹ ۱۸۶۰ء اور دو عمر کو قوانین مجریہ ۱۸۶۲ء و ۱۸۶۷ء اور ہندوستان میں قانون کمپنیاں ۱۸۵۷ء ہے اس قانون کے زیر اثر رجسٹری کرانے سے قانون مذکور کے شرائط کا کسی مجتایا مجمع پر اطلاق ہونے سے اسکی حیثیت کلوریٹین (مستخصہ) کی ہو جاتی ہے۔ اس کے متعلق دیکھو نوٹ مندرجہ ضمیمہ ۱۲۔

صابون بنانے والی کمپنی کو چارٹرس نے سند عطا کی اور کمپنی نے اس کے معاوضہ میں وعدہ کیا کہ صابون کے ہر ایک ٹن پر چار پونڈ (رقم) بادشاہ کو ادا کرے گی اور اس کے معاوضہ میں اس کو یہ حق دیا گیا کہ وہ دوسری کمپنیوں کے بنائے ہوئے صابون کی آزمائش کرے اور اگر صابون لمیان بخش نہ ہو تو اس کے بیچنے کی مانگت کر دے۔ اس معاملہ میں بریوی کونسل تو بادشاہ سے بھی چند قدمے نکل گئی کہ اس نے اعزازی نظامے فوجداری کمپنی کے صابون کی نسبت سفارشی خطوط لکھے۔ اس پر آزاد طبع صابون بنانے والوں نے آپس میں اتفاق کر کے کمپنی مذکورہ کو خرید لیا اور اس کے رعایتی ترقی اس شرط پر حاصل کر لئے کہ بادشاہ کو فی ٹن صابون چار پونڈ ادا کریں گے۔ اس طرح سے مہل قیود قائم کر کے موٹی چھوٹی رقمیں وصول کی جاتی تھیں جس سے تجارت کا نقصان ہوتا تھا۔

ہماری جبرمانے۔ اجاروں کے بیچنے سے زیادہ قبیح طریقہ زمین سے ہماری جبرمانے وصول کرنے کا تھا جن کی غرض ان کو سزا دہی نہیں بلکہ بادشاہ کو مالدار بنانا تھی۔ مگر اس طریقہ میں ایک خوبی یہ بھی تھی کہ مجرم کی عاجزانہ اطاعت حاصل کرنے پر پوری یا بعض وقت اس سے کم رقم جبر مان کو واپس کر دی جاتی تھی۔

داد رسی۔ بادشاہ اپنے باپ کے نقش قدم پر چلتا اور عدالت کے نظا پر اثر ڈالتا تھا۔ اُس نے لارڈ چیف جسٹس کریو کو ۱۶۲۱ء میں اس واسطے معزول کر دیا کہ میر مجلس مزبور جبری قرضہ کو قانوناً جائز تسلیم نہیں کرتا تھا بعض موقعوں پر وہ قاضیوں کو بلوا کر ان پر اثر ڈالتا تھا کہ وہ اُس کے حسب منشا فیصلے صادر کریں۔ اگرچہ بادشاہ ان موقعوں پر کامیاب تو ہوا مگر اُس زمانہ کے انگریزوں کی نظروں میں عدالتی فیصلہ کی پہلی سی عظمت و وقعت باقی نہیں رہی اس لئے کہ وہ خوب سمجھ گئے تھے کہ اس زمانہ میں عدالتیں آزاد نہیں ہیں۔

اس زمانہ میں جبکہ قانون غیر موضوعہ کی عدالتیں مجبور کی جا رہی تھیں کہ قانون کو پلٹ دیں۔ اسٹارچیمبر اور اسی کی مشابہ عدالتیں بادشاہ کے ہاتھ میں آلہ بنی ہوئی تھیں کہ ہر کس و ناکس کو جو بادشاہ کی مذہبی یا ملکی حکمت عملی پر معترض ہو یا اس کا مقابلہ کرے سزا دے۔ مجرین پلہری (سزا دینے کا ایک قسم کا آلہ) میں کھڑے کئے جاتے۔ ان پر تازیانے پڑتے۔ اُن کے جسم پر داغ دئے جاتے۔ اُن سے بھاری جرانے وصول کئے جاتے تھے اور اسی قسم کی اور سزائیں دی جاتی تھیں۔ کلیسا۔ ۱۶۳۳ء میں ایبٹ کی وفات کے بعد چارلس نے ولیم لاڈ کو کنٹر بری کا صدر اُسقف بنایا۔ لاڈ بُرا

آدمی نہیں تھا۔ وہ ایسا متعصب اور تنگ خیال نہیں تھا جیسا اس کے پیورٹین دشمن تھے۔ اہل علم و فضل کو آزادیِ خیال عطا کرنے پر وہ راضی ہو گیا تھا لیکن وہ دینی امور پر عوامِ مباحثہ و مناظرہ کو پسند نہیں کرتا تھا۔ اس کی خواہش تھی کہ ملک میں عبادتِ الہی ایک ہی طریقہ پر کی جائے اس لیے نہ تو نکتہ چینی کو اور نہ اس میں تغیر و تبدل کو وہ رد رکھتا تھا۔ اُس کو شاندار اور خوشنما عمارتوں اور پادریوں کے زرق برق لباس کا بہت شوق تھا۔ وہ طولِ طویل نڈی رسوم پر اصرار کرتا تھا۔ سب باتوں سے زیادہ اس کا حکومت برقرار رکھنا اُس کا بڑا مقصد تھا۔ اس سبب سے بادشاہ ان سب خیالات میں لاڈ سے متفق تھا تو لاڈ بھی بادشاہ کی صولت و ہیبت کے بڑھانے میں سرگرم رہتا۔ بادشاہ کا فرض تھا کہ بحیثیت صدرِ گرجا (مذہب) کیتھولک اور پیورٹین دونوں فرقوں کے مقابل میں مذہب کی حفاظت کرے اور اُس کے وقار کو قائم رکھے اور اس کے معاوضہ میں کلیسا (مذہب) پر لازم تھا کہ اپنے (بچوں) معتقدین کو تعلیم دے کہ شاہی رضامندی اور خواہشوں کی کس طرح صدق دل سے تعمیل کرنی چاہئے۔

اس طرح چارلس اور لاڈ نے پیورٹین لوگوں کی مناکرا آگ کو خوب بھڑکا دیا۔ پیورٹین فرقہ والوں کا خیال تھا کہ یہ دونوں ظالم و جابر ہیں جو پاک و صحیح مذہب کو مٹانا چاہتے ہیں

اور دین فروش ہیں کہ لوگوں کو بہلا پھسلا کر بھر رومن کیتھولک بنانا چاہتے ہیں۔ اس واسطے مناظرہ کرنے والے پیورٹین لوگوں کو اسٹار چیمبر کی عدالت میں پیش کر کے اکثر ناگفتہ بہ اور ظالمانہ سزائیں دلائی جاتی تھیں اور پیورٹین پادریوں کو بائی کمیشن کی عدالت میں پیش کر کے سزائیں کرائی جاتی یا خدمت سے معطل کرایا جاتا تھا پیورٹین مذہب کی عبادت کرنے والوں کو مجبور کیا جاتا تھا کہ اُس طرز کی عبادت اختیار کریں جس سے ان کو نفرت تھی۔ اگرچہ اُن کی سرکوبی نہیں ہوئی تھی لیکن ہر طرف سے تنگ ہو کر بہ نسبت پہلے کے زیادہ تنگ خیال اور دوسروں کی مذہبی آزادی کے مخالف ہو گئے۔ شروع میں تو ان لوگوں کو صرف بعض مذہبی رسوم اور طرز (عبادت) پر اعتراض تھا لیکن اب تو یہ اُسقفی حکومت کے مٹانے پر آمادہ ہو گئے۔ ان میں سے بعض تو اس سے بھی زیادہ سخت تھے اور ان کا عقیدہ تھا کہ کلیسا کی حکومت ایک طرز کی مطلق نہ ہونی چاہیئے۔ بلکہ ہر ایک کلیسا کو حکومت خود اختیاری ملنی چاہیئے جس کے سبب سے اُس کے مصلی روحانی اور مذہبی امور کا انتظام (مثلاً عشاءے ربانی اور بپتسمہ وغیرہ کی انجام دہی) بطور خود کر سکیں۔

اہل اسکاتلینڈ کی بغاوت اور شارٹ پارلیمنٹ
اگر چارلس اول میں اسکاتلینڈ والوں کو انگریزی

لٹریچر (طریقہ عبادت و عیشائے ربانی) کے استعمال پر مجبور نہ کرتا تو ممکن تھا کہ ہر طرز کی حکومت جس کو ہم ابھی بیان کر چکے ہیں اور چند مدت تک قائم رہتی مگر چارلس کی اس کوشش نے وہ حالت پیدا کر دی جس کو فی الواقع بغاوت کہنا چاہیے۔ اگرچہ اس کا اظہار وفاداری کی صورت میں کیا گیا تھا۔ باشندگان اسکاتلینڈ نے باہم اس معاہدہ کا ۱۶۳۹ء میں قرار داد کیا جو نیشنل کوننٹ (قومی عہد نامہ) کے نام سے مشہور ہے۔ اس کے ذریعہ سے انھوں نے اپنے پر فرض کر لیا کہ وہ پریس بلیگزین طرز کے مذہب اور بادشاہ کی حکومت کو قائم رکھیں گے۔ بناءً علیہ انھوں نے اپنے حق کی حفاظت کے لئے ایک فوج تیار کی۔ چارلس ان کے مقابلہ کے لئے تو اٹھا لیکن سمجھ گیا کہ پارلیمنٹ کی امداد کے بغیر کام نہیں چل سکتا۔ اس لئے اس نے ۱۶۴۰ء کے موسم بہار میں اپنی چوتھی پارلیمنٹ منعقد کی جب اس کا اجلاس شروع ہوا تو پارلیمنٹ کی خواہش ہوئی کہ ملک کی شکایتوں کا پہلے تصفیہ و انسداد ہو جائے۔ مگر چارلس چاہتا تھا کہ سب سے پہلے پارلیمنٹ رقم کی منظوری دے۔ جب یہ دونوں آپس میں اس بات پر جھگڑنے لگے تو چارلس نے اس پارلیمنٹ کو بھی برخاست کا حکم دے دیا۔ اب دوسری مرتبہ چارلس بلا اعانت پارلیمنٹ اسکاتلینڈ والوں کی بغاوت کو فرو

کرنے کی کوشش ہی میں تھا کہ انھوں نے انگلستان پر حملہ کر دیا اور قریب تھا کہ شہر یارک فتح ہو جائے مگر چارلس کی ایک تدبیر نے اس مقام کو بچا لیا۔ ماہ ستمبر میں بادشاہ نے ایک بڑے پیمانہ پر بطور علاج آخری امرا کی مجلس منعقد کی۔ یہ مجلس نارمن بادشاہوں کی مجلس کے مشابہ تھی اور ایسی بڑی مجلس کا دوسو برس سے انعقاد نہیں ہوا تھا تاہم امرا نے مذہب اور سلطنت میں بادشاہ کی مطلق العنانی سے ناراضی ظاہر کی اور بادشاہ کو مشورہ دیا کہ پارلیمنٹ کو منعقد کر کے چارلس کو مجبوراً ان کی رائے قبول کرنی پڑی اور اُس نے عام انتخاب کے واسطے حکمنامہ جاری کر دئے۔ نئی پارلیمنٹ اسی سال کے نومبر میں منعقد ہوئی۔ تاریخ میں چارلس کی یہ پانچویں اور آخری پارلیمنٹ لانگ (طولانی) پارلیمنٹ کے نام سے مشہور ہے۔

لانگ پارلیمنٹ۔ یہ طولانی پارلیمنٹ بالآخر ۱۶۶۰ء میں ختم ہوئی۔ اگرچہ اُس وقت تک وہ بست سالہ ہو چکی تھی لیکن اُس کی حقیقی قوت کی مدت ۱۶۴۸ء میں اختتام کو پہنچی جبکہ اُس کے اکثر اراکین اُس سے بہ جبر خارج کئے گئے اس پارلیمنٹ کی ان آٹھ سال کی تاریخ کو ہم چند مدتوں میں منقسم کرنا مناسب سمجھتے ہیں۔

اصلاح کی نسبت باہمی اتفاق کی مدت۔ اگرچہ یہ مدت چند روزہ ہی تھی یعنی نومبر ۱۶۴۰ء سے شروع ہو کر ستمبر ۱۶۴۱ء کو

ختم ہو گئی لیکن اس زمانہ میں بہت ضروری اور مفید کام ہوئے پارلیمنٹ نے چارلس کے ذرا سے اُن کے فرائض کے متعلق جواب لینے شروع کئے جس کے سبب سے ان وزیروں کی جان کے لالے پڑ گئے وینڈ بینک وزیر مملکت اور فینچ محافظ ہر شاہی نے ملک سے بھاگ جا کر اپنی جان بچائی وینٹ درتھ پر جو ان دنوں ارل آف اسٹرافورڈ ہو گیا تھا مواخذہ کیا گیا اور جب اُس کے بری ہونے کے آثار پائے گئے تو ایک مخصوص قانون تعزیری کی رو سے اُس کو مجرم قرار دے کر اُس کا سر قلم کر دیا گیا۔ اگرچہ اس پر بغاوت کا الزام لگایا گیا تھا لیکن انگلستان کے قانون میں تو صرف ایک ہی قسم کی بغاوت یعنی بغاوت خلاف بادشاہ پائی جاتی ہے۔ اس قسم کی بغاوت وینٹ درتھ نے کبھی نہیں کی تھی بلکہ بادشاہ کے ساتھ اُس کی وفاداری مسلم تھی اور اُس کی کوشش تھی کہ بادشاہ پارلیمنٹ کے قیود اور دباؤ سے آزاد ہو جائے۔ اُسی کے مشورہ اور منظوری سے گزشتہ بارہ سال کے اکثر ناجائز اور غیر قانونی کام ہوئے تھے۔ لیکن اُس کی سزا کا سبب کچھ اور ہی تھا یعنی انگلستان کے دستور کی خلاف ورزی اور رعایا کے

۱۵ ایکٹ آف ایسٹڈ (مخصوص قانون تعزیری) کی رو سے مجرم کو سزائے موت دی جاتی اور اس کی جائزہ ضبط کی جاتی تھی اور اس کو مجھواں النسب خیال کیا جاتا تھا مگر قانون بحریہ ۲۳ و ۲۴ سنہ جلوس کٹوریہ باب اول نے اس نتیجہ کو بدل دیا ہے۔ ایکٹ اور بل آف انڈسٹری کی صراحت خیمہ میں کر دی گئی ہے۔

حقوق کی پامالی۔ اگر بیت العوام کو یہ اندیشہ نہ ہوتا کہ اسٹرافرڈ کے چھوٹے ہی بادشاہ اس کو کسی مقتدر عہدہ پر مامور کر دے گا تو اس کو ہرگز اس طرح کی سخت سزا نہ دی جاتی ارل آف ایلکس کے پاس اسٹرافرڈ کا ایک دوست سفارش لے کر گیا کہ نیچ بچاؤ کر کے اسٹرافرڈ کو بچالے ارل نے جواب میں کہا کہ ”جو پتھر کی موت مرے اُس کو کون بچائے“ یعنی ملک اس کے ہلاک کرنے پر اس قدر آمادہ تھا کہ سفارش کے قبل ہی وہ مرکر شل پتھر کے بنگیا تھا اسی اثنا میں لاڈجوکٹر بری کا صدر استقف تھا بغاوت کے جرم میں ماخوذ ہوا اس کا اصلی قصور بھی اسٹرافرڈ کے جرم کے مانند تھا۔ مذہبی معاملات میں یہ بادشاہ کا ایسا ہی مشیت تھا جیسا اسٹرافرڈ ملکی معاملات میں جو مشورے۔ بادشاہ کو دیتا تھا وہ اکثر ملک کے خلاف مرضی ہوتے تھے۔ اس کے مقدمہ میں بھی اراکین عوام نے ظلم سے کام لیا کیونکہ وہ جلتے تھے کہ اگر اُس کو چھوڑ دیا تو بادشاہ دوبارہ ایسے قوم فروش کو با اختیار بنا دے گا۔ لیکن لاڈ بہ نسبت اسٹرافرڈ کے کم خطرناک تھا اس لئے اس کا سیر دست قید خانہ میں ہی پڑا رہنا کافی سمجھا گیا۔ لانگ پارلیمنٹ اس بات پر بھی متفق رہی کہ بادشاہ کے ہر ایک جیلہ کا جس کے ذریعہ سے وہ رعایا کی منظوری کے بغیر وہیہ وصول کرنا چاہتا ہے استیصال کرے۔ اگرچہ پارلیمنٹ نے بیچ اور پوزیج ایکٹ کو

جس کے سبب سے ان دونوں قسم کے محصول کی تھوڑی مدد کے لئے منظوری دی گئی تھی منظور کر لیا مگر اس کے ساتھ یہ بھی طے کر دیا کہ کسی قسم کا محصول کروڑ گیری بلا ضمانت پارلیمنٹ نہیں لگایا جائے گا۔ اس نے ایک دوسرا قانون بنا کر کے شپ منی (محصول بحریہ) کو بھی ناجائز قرار دیا اور ایک تیسرے قانون سے شاہی جنگلات کو محدود اور ایک چوتھے ایکٹ کے ذریعہ سے قرضی جائداد یا خطاب نایٹ کی ماندہ کو دی اگر ان قوانین کو پیشین آف رائٹ کے ساتھ ملا دئے تو ان سب کا اثر یہ ہوا کہ ان کے نفاذ پانے کے بعد سے بادشاہ کے لئے بیت العوام کی مرضی کے بغیر سلطنت چلانا ناممکن تھا۔

لانگ پارلیمنٹ میں ان سب غیر معمولی عدالتوں کے موقوف کرنے میں جن کو سلاطین سابق نے قائم کیا تھا باہم اتفاق رہا۔ اس نے اسٹارچیمبر کی عدالت کو موقوف کر کے بادشاہ کے فوجداری اختیارات کو مٹا دیا۔ اسی کے ساتھ کونسل آف دی نارٹھ اور کونسل آف ولینز بھی منسوخ کئے گئے علاوہ بریں کورٹ آف بائی کمیشن بھی برخاست کی گئی اور کلیسا کی عدالتوں سے جرم قید اور جسمانی تکلیف دینے والی سزائوں کے اختیارات سلب کر لئے گئے اس پارلیمنٹ کو ان عظیم تغیرات کی انجام دہی کے اندیشہ سے اپنے قیام کی فکر ہوئی اس لئے اس نے بادشاہ

مجبور کر کے ایک مسودہ قانون کو پاس کرالیا کہ پارلیمنٹ کی رضامندی کے بغیر اُس کی برخاست التوا اور موقوفی کا حکم نہیں دیا جائے گا۔ مبادا بادشاہ بغیر پارلیمنٹ کے حکومت کرنے پر آمادہ ہو جائے اُس نے ملک کو اس تباہی سے بچانے کے لئے قانون سہ سالہ جاری کیا۔ اس قانون کی رو سے طے پایا کہ اختتام مدت پر جب پارلیمنٹ برخاست ہو تو نئی پارلیمنٹ کے انعقاد میں تین سال سے زیادہ عرصہ منقضی نہ ہونا چاہئے۔ کسی پارلیمنٹ کو اس کی موقوفی یا التوا کے اخیر اجلاس کے روز سے تین سال کے بعد باقی نہ سمجھنا چاہئے۔ لارڈ چانسلر پر لازم کیا گیا کہ ہر تیسرے سال دسویں سبتمبر کے بعد ایک ہفتہ کے اندر انتخاب کے متعلق حکمائے جاری کرے اگر وہ ایسا نہ کرے تو اراکین امرا اجلاس کر کے خود ان حکمائے جاری کریں اور اگر امرا سے بھی یہ نہ ہو سکے تو شیروں کا فرض تھا کہ ان حکمائوں کے انتظار کے بغیر پارلیمنٹ کے لئے انتخاب کے جلسے شروع کرادیں اور ان نمائندوں کا جو اس طرح منتخب ہوں فرض تھا کہ ایک مدت معینہ کے اندر پارلیمنٹ کا اجلاس کریں۔ بالآخر اگر شریف بھی اس فرض کی ادائی میں غفلت کریں یا اس کی خلاف ورزی کریں تو شہروں کے ساکنین اور اہل جائداد کو اختیار دیا گیا کہ کسی سرکاری اطلاع پہنچنے کے بغیر وہ بطور خود اراکین پارلیمنٹ کا انتخاب کریں۔

اس طرح جب لانگ پارلیمنٹ کا سیشنبر ۱۶۴۱ء میں اپنی مرضی سے التوا ہوا تو انگلستان کا دستور تقریباً موجودہ طرز پر پہنچ گیا تھا۔ پارلیمنٹ میں وزرا کا ذمہ دار ہونا بیت العوام کے اختیار میں خزانہ کا آجانا قانون غیر منقسم اور باقاعدہ عدالتوں کی فضیلت اور صدارت کی نسبت کسی قسم کے شک و شبہ کی گنجائش باقی نہیں رہی تھی۔ (۲) مدت اختلاف باہمی جس کا اختتام خانہ جنگی پر ہوا۔ یہاں تک تو بیت العوام میں کامل اتفاق رہا۔ اگر بعض اراکین کسی بات سے ناراض ہوتے تھے اُن کی تعداد اس قدر کم ہوتی کہ اُن کا بگڑ جانا اور ملا رہنا برابر ہوتا تھا مگر اس کے بعد سے ان کی یک جہتی کا خاتمہ ہو گیا اُن ارکان میں جنھوں نے چارلس کے ظالمانہ طریقہ حکومت اور لاڈ کے جبریہ تحکم مذہب پر ملامت کی تھی پھوٹ پڑ گئی اور اُن کے دو بڑے جتنے بن گئے جن کو زیادہ حال کے ملک کے دو سیاسی فرقوں کا مورث اعلیٰ سمجھنا چاہئے۔ ان فرقوں میں خصوصاً دو باتوں پر اختلاف تھا ایک تو سیاسی اور دوسرا مذہبی مسئلہ تھا۔

سیاسی اختلافات۔ اکثر اشخاص کا جو چارلس کے غیر دستوری افعال کو بُرا بتاتے تھے خیال ہو گیا کہ اب اصلاح کی تکمیل ہو گئی ہے اس لئے وہ انگلستان کے قدیم دستور کو تبدیل کرنا نہیں چاہتے تھے اور اُن کی سمجھ میں

یہ بات نہیں آتی تھی کہ جب تک بادشاہ کو معتد بہ اختیار نہ دئے جائیں سلطنت کیونکر چل سکتی ہے نیز ذاتی طور پر یہ لوگ بادشاہ کی وفاداری کا دم بھرتے تھے اور صرف یہی نہیں بلکہ اُس کی وفاداری کو وہ قرابت قریبہ یا مذہب کی عظمت کے برابر سمجھتے تھے۔ علاوہ اس کے فتنہ و فساد کی علامتوں سے جو لندن اور دوسرے مقامات پر چند روز پہلے برپا ہوئے تھے یہ لوگ ڈر گئے تھے۔ ان اسباب کے لحاظ سے وہ مزید سیاسی تغیرات نہیں چاہتے تھے۔ ہائیڈ اور فاک کینڈ جیسے ممتاز ارکان کے اختیار میں اس فرقہ کی رہبری تھی۔

لیکن دوسرا بڑا فرقہ ایسا آسانی سے مطمئن نہیں ہوا اُن کو چارٹس پر کسی قسم کا بہروسہ نہیں تھا۔ چارٹس اُن کے خیال میں دروغ گو اور متلون تھا۔ ان کو اس بات کا خوف لگا ہوا تھا کہ اگر پارلیمنٹ بغاوت ہوگئی تو بادشاہ پھر اپنے پرانے ہتکھنڈے شروع کر دے گا ظلم ڈھانے کے لئے بجائے اُن وزرا کے جن کو سزائیں دی گئی ہیں دوسرے آدمی فراہم کر لے گا اور اپنے منظور کردہ قوانین کو توڑنے کے لئے نئے نئے چیلے نکال دے گا۔ اجلاس کے دوران میں تو اُس زمانہ کی پارلیمنٹ قوی رہتی تھی لیکن موقوفی کے زمانہ میں اُس کی حیثیت معمولی آدمیونگی سی ہو جاتی تھی کیونکہ اُن دنوں پارلیمنٹ کے باہر ارکان میں

فرقہ بندی اور تنظیم کا طریقہ نہیں تھا اور ملک کے مختلف حصوں میں خبریں جلد پہنچانے کے ذریعے موجود نہ تھے ان کو اس کا بھی اندیشہ تھا کہ پارلیمنٹ کے موجود نہ رہنے کے زمانہ میں بادشاہ عاملانہ حکومت کا صدر بن کر اپنے دشمنوں کو یکے بعد دیگرے کھل ڈالے گا۔ اس لئے اس فرقہ کے ارکان کا خیال ہوا کہ بیت العوام کو اُن امور کے حاصل کرنے کے بعد (جن کا تفصیلی بیان اوپر کے فقروں میں کیا گیا ہے) اور بھی دور اندیشی کے کام کرنا چاہئے۔ اس کو لازم ہے کہ عاملانہ حکومت پر اپنا قابو رکھے اور اس بات کو طے کرے کہ بادشاہ کے وزراء کون اشخاص ہو سکتے ہیں۔ چارٹرس سے اُس قوت کو لے لینا چاہئے جو اُس کے باپ اور ٹیوڈر بادشاہ کو حاصل تھی اور اس کی طاقت کو گھٹا کر اس کو اس حالت میں رکھنا چاہئے جیسی ۱۶۸۹ء کے انقلاب سلطنت کے بعد انگریزی سلاطین کی حیثیت رہی ہے۔ ہیمپڈن اور پنم اس فرقہ کے رہبر تھے۔

اب چارٹرس نے بعد از وقت ایک ایسی تدبیر سوچی کہ اگر اس پر بروقت عمل ہوتا تو سب فرقوں کو اس دشواری سے نجات ملتی۔ وہ آمادہ ہو گیا تھا کہ پارلیمنٹ کی خواہشوں کو پورا کرے اس لئے ۱۶۲۲ء کے شروع میں اُس نے جان پنم سے جو پیورٹین فرقہ کا سردار تھا۔ دریافت کیا کہ کیا وہ چانسلر آف دی کچیکر (وزیر مال) کی

خدمت قبول کرے گا۔ اس کا جنم نے کچھ جواب نہیں دیا اس کے بعد بادشاہ نے اس عہدہ پر سر جان کلپیپر کو مامور کیا اور فاک کینڈ کو سکریٹری آف اسٹیٹ (وزیر سلطنت) بنایا۔ اگرچہ یہ لوگ پیورٹین مذہب نہیں رکھتے تھے تاہم انھوں نے اُس لڑائی میں جو دستوری آزادی حاصل کرنے کے لئے کی گئی تھی بادشاہ کے خلاف ملک کی رہبری کی تھی۔ اگر چارلس یہ تدبیر پہلے ہی اختیار کرتا تو وہ بہت سی آفتوں سے بچ جاتا۔ اب اس بات کا موقع اس کے ہاتھ سے نکل گیا تھا کہ بیت العوام اس پر بہرہ رسہ کرے۔ اور خود چارلس بھی اپنے نئے وزرا پر اعتماد نہیں کرتا تھا اس واسطے اُس کی حکمت عملی پر ان کا کچھ اثر نہیں ہو سکتا تھا۔

مذہبی اختلافات۔ اگر اراکین عوام میں مذہبی معاملات میں اختلاف نہ ہوتا تو ممکن تھا کہ وہ سیاسی امور میں آپس میں متفق ہو جاتے۔ ذیل کے طریقہ میں اس اختلاف کا نشوونما ہوا۔ بیت العوام کے سب اراکین سرگرم پروٹیسٹنٹ تھے اور سب کا خیال تھا کہ حکومت کا یہ پہلا فرض ہے کہ صحیح مذہب کو برقرار رکھے اور غلط مذہب کو مٹائے اور ان سب کی خواہش تھی کہ کل قوم کا ایک ہی مذہب ہونا چاہیئے اور اس سے ہر ایک قسم کی مغایرت کو محو کرنا چاہیئے۔ یہ سب کے سب متفق تھے کہ

رومن کیتھولک مذہب والوں کو تنگ کرنا چاہئے۔ ان کو کسی قسم کی سرکاری خدمت اقتدار اور حق نہیں ملنا چاہئے۔ یہ لوگ چاہتے تھے کہ یہ جس طرح سے رومن کیتھولک کے ساتھ پیش آتے ہیں اُسی طرح سے اُن چھوٹے چھوٹے مختلف العقیدہ فرقوں سے جو اُس زمانہ میں پیدا ہو گئے تھے اور جو انابپٹسٹ اور سیمپریٹسٹ کے نام سے مشہور تھے برتاؤ کریں۔ اگرچہ ان لوگوں کا ایک ہی قومی مذہب ہونے پر اجماع تھا تاہم طریقہ انتظام اور طرز عبادت اور بعض عقائد و اصول مذہب کی نسبت آپس میں اختلاف تھا۔ اکثر وہ لوگ جو لاڈ کی مداخلت بیجا اور اُس کے مذہبی رسوم کے عشق اور مخالف رائے رکھنے والوں پر اُس کے ظلم و تعدی کو بُرا کہتے تھے ابھی تک پریس بیٹیرین طرز کی مذہبی حکومت اُسقفی طریقہ کی مذہبی حکومت کو ترجیح دیتے اور عام نماز کی کتاب کو بے انتہا پسند کرتے اور فرقہ پورٹین کے خشک اور بے مزہ طریقہ سے نفرت کرتے تھے۔ بعضوں کا خیال تھا کہ مذہب میں ضروری اصلاح لاڈ کی شکست کے بعد ہی شروع ہوئی ہے۔ ان لوگوں کی خواہش تھی کہ اساقفہ کو زیر کر لیں اور طریقہ عبادت و عشاءے ربانی اور انگلستان کے مذہب کو اسکاٹ لینڈ کے طریقہ عبادت و عشاءے ربانی اور مذہب کے مطابق بنادیں۔

ان امور میں اختلاف آرا بتدیج بڑھکر دشمنی کی حد تک پہنچ گیا۔ اگر چارلس ایک بڑا مدبر ہوتا تو ممکن تھا کہ ان میں چند روزہ صلح کرا دیتا۔ لیکن اس کے خلاف چارلس کی کوشش رہی کہ اپنے دشمنوں کی مخالفت کو بڑھنے دیا جائے اس کو امید تھی کہ اس طریقہ سے اپنی کھوئی ہوئی قوت دوبارہ حاصل کر لے گا۔ اس طح آپس کی مخالفت نے بڑھتے بڑھتے خانہ جنگی کی صورت اختیار کر لی۔

(۳) لانگ پارلیمنٹ کی بادشاہ سے لڑائی جب خانہ جنگی شروع ہوئی تو اعتدال پسندوں کا فرقہ ہائیڈ اور فاک لینڈ کی ماتحتی میں بادشاہ کے ساتھ ہو گیا اور پارلیمنٹ کے ملک وہ انتہا پسند اراکین بن گئے جو چیم اور میمپڈن کے زیر سیادت تھے۔ فریقین کے نیک آدمیوں کو اپنے مال پر ملال ہوتا تھا اس لئے متعدد مرتبہ فریقین نے مل کر کرنے کی کوشش کی لیکن یہ کوششیں ان دو واریوں کے سبب سے جن کا ذکر ابھی ہو چکا ہے نام رہیں۔ بادشاہ اپنی بات پر اڑا رہا یعنی وزرا کا اب اور ملک پر حکومت خود کرے گا نہ تو بادشاہ نہ اس کے معاونین قوالیہ راضی تھے کہ مذہب کو

رہن اول کے معاونین کو ملیر کے نام سے پکارے جاتے تھے۔ لانگ پارلیمنٹ کی میں ان لوگوں نے بادشاہ کی رفاقت کی۔ جب دوبارہ شاہی تائیم ہوئی تو ان لوگوں کو ناہ و کلیسا کا لقب ملا اور بعد کو یہی فرقہ ٹوری کے نام سے منسوب ہوا۔ اہل دربار کے بڑے بڑے گیسو ہوتے تھے اور ہمیشہ تلوار باندھا کرتے تھے (بقیہ ماشیہ صفحہ ۲۳۹ پر چھو)

پریس بیٹیرین طرز پر ترتیب ہونے دیں۔ پارلیمنٹ کے لیڈر بادشاہ کو قوت و اختیار دیتے ہوئے ڈرتے تھے۔ فریق ثانی کے رہبر اور معتقدین دونوں آمادہ ہو گئے تھے کہ ملک میں پریس بیٹیرین طرز کا مذہب رواج پا جائے۔ فریقین مذہبی مساوات کو قبول کرنا نہیں چاہتے تھے اس لئے دونوں فریق ناممکن الحصول سرداری کے لئے لڑتے چلے گئے۔

اس جنگ کے شروع میں تو بادشاہ کو فتح ہوتی رہی اس پر پارلیمنٹ نے (اہل اسکاٹ لینڈ سے دوستانہ تعلقات پیدا کر کے) اُن کے مذہبی اتحاد اور عہد نامہ پر دستخط کروئے اور اُن کی فوج کو انگلستان پر حملہ آور ہونے کے لئے بُلا بھیجا۔ اس طریقہ سے پارلیمنٹ نے سب شمالی اضلاع کو فتح کر لیا۔ پریس بیٹیرین فرقہ کی فتح کامل کا سب کو یقین تھا لیکن انقلابات کے زمانہ میں اکثر ایسا ہوتا ہے کہ چند سچے سرفروش اور جانناز شخصوں کے ہاتھ میں قوت آجاتی ہے۔ انڈیپنڈنٹ (آزاد) لوگوں کا نیا فرقہ اگرچہ تعداد میں کم لیکن عقل و جرات میں دوسروں سے زیادہ تھا۔ یہ لوگ اپنے عقائد و اصول مذہب کے پکے تھے۔ ان کو پریس بیٹیرین مذہب والوں کے ظلم و جور کی طرف سے بہت اندیشہ لگا ہوا تھا کیونکہ وہ اس سے قبل اساقفہ کی جبر و تعدی

(رقبہ حاشیہ صفحہ ۲۳۸) اس سبب سے ان کا نام کو لیبر پڑ گیا جس کا معرب تو الیر ہے ۱۲۔

۱۳ دیکھو نوٹ متعلقہ مندرجہ ضمیمہ ۱۲۔

دیکھ چکے تھے۔ یہ لوگ سمجھ گئے تھے کہ پریس بیٹیرین کس قدر بیوقوف ہیں کہ چارلس کو انگلستان کی بادشاہت پر قائم رکھنا بھی چاہتے ہیں اور اس کے اختیار و اقتدار کے باوجود اس سے امید رکھتے ہیں کہ وہ ایسی کلیسائی حکومت کے طریقہ کو نافذ کرے گا جس کو وہ خلاف مذہب اور قابل نفرت خیال کرتا ہے۔ اس لئے انڈیپنڈنٹ لوگ آئیور کراول کی ماتحتی میں اپنے خیال کے موافق منزل مقصود تک پہنچ گئے۔ ۱۶۲۵ء میں سلف ڈناینگ آرڈیننس (خودی سے انکار کرنے کی نسبت قانون) کو پاس کر کے پہلے تو انھوں نے فوج کو اپنے ہاتھ میں لے لیا اس قانون کی رو سے پارلیمنٹ کی ہر دو مجلسوں (بیت) کے اراکین کو فوج کی سرداری سے ممانعت کر دی گئی۔ اس کے بعد انھوں نے فوج کو نئے سرے سے ترتیب دے کر چارلس کو مقام سنٹی پر شکست فاش دی۔ اس کے بعد سے فوج اور پارلیمنٹ میں قوت کے متعلق لڑائی ہونے لگی۔ ہر دو فریق نے بادشاہ سے صلح کر لینے کی کوشش کی لیکن بادشاہ نے ایک کو دوسرے سے لڑانا چاہا آخر کار فوج میں صبر کی طاقت باقی نہ رہی شاہی حملہ کو جو اسکاٹ لینڈ کی جانب سے لیا گیا تھا پسپا کر کے اُس نے بیت العوام سے سب پریس بیٹیرین ممبروں کو نکال باہر کیا اور چارلس کی عام ملزمین کی طرح کھلی عدالت میں تحقیقات کرا کے

اور اس کو مجرم قرار دیا اور قتل کی سزا دی اور بیت لامر
موقوف کیا اور انگلستان میں علی الاعلان آزاد جمہور
حکومت قائم کر دی۔

فوج اور رمپ (پچھٹ۔ فضلہ) اب سیاسی قوت -
اجارہ دار صرف فوج اور لانگ پارلیمنٹ کے باقی اراکین
بن گئے تھے۔ آخر الذکر رمپ کے نام سے مشہور ہیر
قانون کے ذریعہ سے قرار دیا گیا کہ سلطنتی کاروبار
ایک مجلس حل و عقد جس کے اکتالیس اراکین تھے اور
بیت العوام چلایا کرے۔ بعض خارج شدہ ممبروں کو واپس
آنے کی اجازت دی گئی اور صرف اُنہی حلقہ جات انتخابات
پارلیمنٹ کے ممبروں کے لئے انتخابات ہوتے رہے جہاں -
فرقہ مقتدر کے موافق و ہمنیال اراکین کے بھیجے جانے کو
امید ہوتی تھی۔ کچھ دنوں فوج اور بیت العوام میں ایک
دشمنوں نے چوہرے سے نئی جمہوری حکومت مسمیٰ رفاه عام
کو گھیر لیا تھا لیکن کراہوں کی دانائی اور مستعدی کو اُن
غلبہ رہا۔ آئری لینڈ اور اسکاٹ لینڈ کو فتح کر لیا گیا اور
فرقہ قوالیر جو بادشاہ کا رفیق تھا تتر بتر کر دیا گیا مگر جب
خوف جاتا رہا تو فوج اور رمپ میں جھگڑا شروع ہو گیا
فوج کے افسروں نے ایک باقاعدہ دستور کا خاکہ اور
مسودہ جس کا نام عہد نامہ رعایا رکھا گیا تھا بیت العوام
میں حال ہی میں پیش کیا تھا فوج چاہتی تھی کہ اُس

طرز کی باقاعدہ دستوری حکومت ملک میں قائم اور ایک نئی پارلیمنٹ منعقد ہو اور ریمپ کی خواہش تھی کہ اپنے ہاتھ سے حکومت نہ جانے پائے۔ بالآخر کرامول نے پارلیمنٹ سے اپریل ۱۸۵۳ء میں ریمپ کے اراکین کو خارج کر کے اس نزاع کو شایا۔

آلیور کرامول کی حکومت۔ اس وقت سے مرتے دم تک کرامول ہی حقیقت میں انگلستان کا بادشاہ تھا اگرچہ اُس کی اعلیٰ شجاعت اور قابلیت کی بہت شہرت ہوئی لیکن سلطنت کو باقاعدہ اور مستقل بنانے میں اس کی ہر ایک کوشش ناکام رہی۔ اس کے خیالات زیادہ تر قدامت پسندی کے تھے۔ اگر ملک اُس کے ادمائے شاہی کو تسلیم کر لیتا تو وہ بالکل آمادہ تھا کہ دستوری قیود کا مطیع ہو جائے۔ وہ چاہتا تھا کہ امر اور شرفا ہام سلطنت میں اسی طرح شریک رہیں جیسا کہ انگلستان کے جائز سلاطین کے زمانہ میں یہ لوگ ان امور میں حصہ لیتے تھے۔ اُس کی یہ بھی تمنا تھی کہ پادریوں کو اصولی طور پر برقرار رکھا جائے اور ان کی پرورش کا ذریعہ وہ محصول قرار دیا جائے جو لوگوں کے مال کا دسواں حصہ ہو اور اُن کو ایک ہی مذہب کا پابند نہ کرنا چاہئے۔ وہ دوسرے مذہبوں کی آزادی کا روادار تھا بشرطیکہ غیر مذہب والے مذہبی مناظرے

نہ کریں اور شور و شغب نہ مجائیں اور قانون غیر مضبوط
بجز چند ترمیمات کے حامی تھا مگر وہ اس بات سے واقف
ہو گیا تھا کہ انقلاب پسندوں کا رہبر کبھی دستوری بادۂ
نہیں ہو سکتا۔ تو الیر اُس کو نو دولت خیال کر کے حقائق
دیکھتے تھے اور بادشاہ چارلس کا قاتل سمجھ کر اس سے نفرت
کرتے تھے۔ پریس بیئیرین اس سے سخت متنفر۔
اس واسطے کہ اُس نے اُن کی چھوٹی سی حکومت
مٹا دیا تھا۔ لیولیز انا بیپٹسٹ اور دوسرے مذہبی
رکھنے والے لوگ بھی اس کے امن قایم کرنے۔
ناراض تھے۔ اکثر اُسی کے ہم فرقہ انڈیپنڈنٹ جو آئین جمہور
پسند تھے اُس سے مشتبہ تھے کہ وہ بادشاہ بننا چاہتا
اس لئے اس کو بیوفا اور غدار سمجھنے لگے تھے۔

لش پارلیمنٹ (چھوٹی پارلیمنٹ)۔ کراول اور اس
فوج نے رمپ سے نجات پا کر ایک نئی مجلس کو طلبہ
کیا جو لش پارلیمنٹ یا بیربونز پارلیمنٹ کے نام۔
مشہور ہے۔ کراول اور فوج کے افسروں نے اس
ممبروں کو نامزد کیا تھا جن کی تعداد اکیسویں چوالیس
آئیر لینڈ سے چھ اور اسکاٹ لینڈ سے پانچ ممبر آئے
اکثر اس کے اراکین اس زمانہ کے معیار کے لحاظ
راست باز اور متقی تھے۔ اس پارلیمنٹ کا پہلا اجلاس

چوتھی جولائی ۱۷۵۳ء کو ہوا اور اُس نے خرابیوں کی اصلاح شروع کر دی۔ ان اراکین کے بعض خیالات معقول اور بعض حمل تھے۔ جب انھیں معلوم ہوا کہ کام اُن کی طاقت سے زیادہ ہے تو انھوں نے ۱۲ دسمبر ۱۷۵۳ء کو استعفا دے کر اپنے اختیارات کراہول کے سپرد کر دیے۔

دی اسٹرومنٹ آف گورنمنٹ (دستاویز حکومت) فوج کے سربراہان اور افسروں نے ایک نئے دستور کی نسبت جو ایک دستاویز کی شکل میں لکھا گیا تھا آپس میں عہد و پیمان کیا اور اس کا نام دی اسٹرومنٹ آف گورنمنٹ رکھا۔ اس معاہدہ کی رو سے کراہول کو جمہوری حکومت کا لارڈ پروٹیکٹر (حامی سلطنت) بنایا گیا اور اس کی مدد کے لئے ایک کونسل مقرر کی گئی جس کو اختیار تھا کہ اپنے ممبروں کی خالی جگہوں کو خود مامور کرے اور کراہول کے جانشین کو منتخب کرے ایک نئی اور آزاد پارلیمنٹ کا انعقاد ہوا جس میں بجائے دو کے صرف ایک مجلس تھی اور جس میں انگلستان اسکاٹ لینڈ اور آئر لینڈ تینوں ملکوں کے نمائندے شریک تھے۔ انتخاب کرنے والوں کے شرائط اہلیت ایک ہی قسم کے تھے بلکہ ان کو کسی قدر بہتر بنایا گیا تھا۔ جن شہروں کی آبادی کم ہو گئی تھی اُن کے حقوق رائے زنی سلب کر لئے گئے اور جن شہروں کی

آہادی وغیرہ میں ترقی ہو رہی تھی انہیں یہ حقوق دئے گئے پارلیمنٹ کی مدت سہ سالہ مقرر ہوئی اور اُس کا فرض تھا کہ کم سے کم پانچ چھینے تک مسلسل اجلاس کرے۔ کراچول نے اس دستاویز حکومت کو منظور کر لیا اور اُس کے حامی سلطنت بننے کی رسم ۱۶ دسمبر ۱۹۵۳ء کو ادا کی گئی۔ سلطنت زیر حمایت کی مجالس شوریٰ (پارلیمنٹس) اس سلطنت زیر حمایت کی پہلی پارلیمنٹ ستمبر ۱۹۵۳ء میں منعقد ہوئی۔ طرفداران شاہی کو اس سے خارج کیا گیا لیکن جمہوریت پسندوں کی بہت کثرت تھی۔ بریں ہم کراچول کو اس سے ان اراکین کو نکالنا پڑا جو اس کے اختیارات پر معترض تھے اس کے بعد بھی اس پارلیمنٹ سے کام نہ سنبھل سکا اور کراچول نے جس قدر جلد ہو سکا اس کو موقوف کر دیا۔

سپتمبر ۱۹۵۶ء میں اُس نے دوسری پارلیمنٹ طلب کی اس سے بھی انتہا درجہ کے جمہوریت پسندوں کو خارج کرنا پڑا۔ باقی اراکین کی خواہش تھی کہ دستور کو زیادہ شاہانہ بنایا جائے۔ ان لوگوں نے ایک عاجزانہ عرضداشت اور مشورہ مارچ ۱۹۵۷ء میں کراچول کی خدمت میں روانہ کیا جس میں اس کو اختیار دیا گیا تھا کہ وہ اپنے جانشین کو نامزد کرے اور پارلیمنٹ میں ایک بیت الامرا

مقرر کرے۔ لیکن جب ۱۶۵۸ء کے شروع میں یہ پارلیمنٹ دوبارہ کھلی تو اراکین عوام اُس نئے بیت الامرا کے ارکان کے ساتھ اتفاق سے کام نہیں کرنے لگے سبب یہ کہ ہر قسم کا آدمی جو کرامول کے ہاتھ لگ گیا اس نئے بیت الامرا کا رکن بن گیا۔ کرامول کو یہ پارلیمنٹ بھی برخاست کرنی پڑی۔ وہ پارلیمنٹ کے بغیر اپنے اخیر زمانہ تک حکومت کرتا رہا اور اس کی موت اسی سال ستمبر میں واقع ہوئی۔

اس کا لڑکا رچرڈ باپ کا جانشین ہوا اور اُس نے ایک تیسری پارلیمنٹ ۱۶۵۹ء میں منعقد کی لیکن اس پارلیمنٹ نے فوج کو ناراض کیا فوج نے رچرڈ کو مجبور کیا کہ اس کو برخاست کر دے۔ اس پر فوج نے اُسی رمپ کو پھر بلوایا اور رچرڈ نے سلطنت زیر حمایت کی حکومت ترک کر دی۔

عودِ شاہی۔ اس کے چند ہی روز بعد فوج اور رمپ پارلیمنٹ میں جھگڑا ہونے لگا۔ اس مرتبہ بھی فوج نے رمپ کو اٹھوادیا۔ اب تو ملک میں سرسبکی اور ہر طرح کی بُرائی پھیل گئی۔ اگرچہ فوج سب فرقوں پر حاوی ہوگئی تھی لیکن ملک میں کوئی اُس پایہ کا آدمی نہیں تھا کہ اس کی صحیح طور پر رہبری کر سکتا۔ اس سال کے ختم ہونے کے قبل ہی فوج نے پھر رمپ کو بلایا۔ ۱۶۶۰ء کے شروع ہی میں جنرل

نک اُس فوج کے ہمراہ جو اسکاٹ لینڈ میں ٹھہرائی گئی تھی جنوب کی طرف روانہ ہوا اور لنڈن میں داخل ہوتے ہی اب آزاد پارلیمنٹ کے قایم کرنے کا اعلان دے دیا۔ اس پر بیت العوام کے اُن اراکین نے جو ۱۷۷۶ء میں اسج کئے گئے تھے اور امراٹے ملکی نے پارلیمنٹ میں بنا اپنا کام شروع کر دیا۔ اس طرح لانگ پارلیمنٹ دوبارہ رتب ہوئی اور بالآخر خود ہی برخاست ہو گئی۔

ایک کن وٹشن پارلیمنٹ یعنی ایسی پارلیمنٹ جو ماہی حکمائے کے بغیر باقاعدہ طور پر نہ طلب کی گئی ہو بطور خود ماہ اپریل کے اختتام پر منعقد ہو گئی۔ عام طور پر اس کی خواہش تھی کہ پھر سے شاہی مقرر کی جائے جس میں شک نہیں کہ اس پارلیمنٹ کے پاس عدم مومت اور غدر کو فرو کرنے کا کوئی دوسرا ذریعہ ہی تھا۔ جنرل منک نے پہلے سے ہی چارلس (دوم) سے برسکز میں جلاوطنی میں بسر کر رہا تھا مرسلت شروع ہی تھی۔ یہاں سے چارلس بریڈاؤلند نیری علاقہ میں گیا اور اس سے اُس نے پارلیمنٹ کو ایک اعلان روانہ کیا جس میں آزادی ایمان اور گزشتہ قصوروں سے معافی اور فوج کی ایسی ہوئی تنخواہ کی ادائیگی کا وعدہ تھا۔ اس اعلان کے حصول سے ہی پارلیمنٹ نے چارلس کی شاہی کو تسلیم کر لیا اور وہ ی میں انگلستان واپس آ گیا۔

باب دہم

چارلس دوم - جمیس دوم - انقلاب اور ولیم سوم
۱۶۶۰ء سے ۱۷۰۲ء تک کے حالات

تمہید - ملک کے مختلف فرقے فوجی حکومت سے ڈر کر اور دستوری حکومت کی تمنا میں آپس میں متفق ہو گئے کہ دوبارہ شاہی حکومت قائم کریں۔ جائز بادشاہ کے ساتھ مذہب اور سلطنت کے پرانے ادارات بھی بحال کئے گئے کوتاہ بینوں کو سمجھائی دیا ہوگا کہ گذشتہ خانہ جنگی اور جمہوری حکومت کے معرکوں اور شور و شغب کا کچھ بھی اثر باقی نہیں رہا۔ لیکن حقیقت حال اس کے برعکس ہے۔ گذشتہ واقعات کسی کے مٹائے نہیں مٹ سکتے تھے۔ دوبارہ قائم کی ہوئی شاہی جمیس اول اور ایلیزابتہ کی بادشاہی سے بالکل مختلف تھی۔ قوم نے گذشتہ کامیاب شورش اور بادشاہ پر فوجداری تحقیقات اور اس کے قتل سے اور

ان سیاسی تجربوں سے جو اُس کے بعد بغض آرائش کئے گئے تھے سبق چال کیا تھا کہ اپنی قوت کو ہر حال میں قائم رکھنا چاہئے۔ شہروں اور گاؤں کے رہنے والے متوسطین اپنی سیاسی اور فوجی قوت چال کرنے کے طریقے سیکھ گئے تھے۔ اس لئے اب نامکن تھا کہ ملک قدیم طرز کا ظلم سہ سکے۔ بادشاہ انگلستان کو اب اس بات کا یقین ہو گیا تھا کہ اگر امن و عافیت میں بسر کرنی ہے تو دستوری حدود کے باہر قدم نہ رکھنا چاہئے۔ لیکن اسٹورٹ سلاطین تجربہ سے سبق لینا نہیں جانتے تھے۔ واپس بلانے کی دیر ہی تھی کہ انھوں نے اپنی پرانی خواہش کے چال کرنے کے لئے چالبازیاں شروع کر دیں۔ چارلس دوم بخوشی اپنے آپ کو مطلق العنان بنا لیتا مگر وہ ایسا ہوشیار تھا کہ جب قوم کو کسی بات پر بہت مصر پاتا تو اپنی خواہش پر اڑا نہیں رہتا تھا۔ اُس کے بھائی جیمس دوم میں اُس کے بہ نسبت عقل کم اور مستعدی زیادہ تھی۔ اُس نے اپنے حرکات سے ظاہر کر دیا کہ اُس کو قانون نافذ اور رعایا کے جذبات اور میلانات طبع کا کوئی پاس نہیں ہے۔ اس لئے سب فریقے اُس کو معزول کرنے کے لئے متفق ہو گئے۔ ۱۶۸۸ء کے انقلاب سے لانگ پارلیمنٹ کے کام کی تکمیل ہوئی بادشاہ کے ہاتھ سے قوت نکل کر ہمیشہ کے لئے پارلیمنٹ کی

دونوں مجلسوں میں خصوصاً بیت العوام کے ہاتھوں میں چلی گئی۔ دی کن ونشن پارلیمنٹ۔ اس سبب سے کہ یہ پارلیمنٹ سیاسی فرقوں کے ربط و ضبط سے بنی تھی اس کی حکمت عملی معتدل رہی۔ فوج کو تنخواہیں دے کر برطرف کر دیا گیا۔ معافی کا قانون پاس ہو کر سوائے بعض کے گذشتہ تیس سال کے سب مجرمین کو معافی دی گئی بادشاہ اور کلیسا اور فرقہ و توالیر کی وہ سب زمینیں جن کو انقلاب پسندوں کی حکومت نے بیچ دیا تھا ان کے مالکوں کو واپس دلائی گئیں۔ آئندہ سرکاری اخراجات کے لئے پہلے ہی سے فراہمی کا انتظام ہونے لگا ٹینج اور پرنٹس کی بادشاہ کی حیات تک منظوری دی گئی۔ فوجی عطیات ارضی کی منسوخی۔ فوجی عطیات ارضی کو منسوخ کر کے کن ونشن پارلیمنٹ نے پابند اور عظیم صلاح کی بنا ڈالی ہے۔ جب سے کہ ہنری دوم نے ذاتی خدمت کے سبب اسکوٹچ (زر سپر) کا لینا قائم کر دیا تھا فوجی عطیات ارضی کے معنے باقی نہیں رہے تھے۔ بلکہ ایڈورڈ سوم کے زمانہ ہی سے جاگیر طرز کی فوج جو جاگیرداروں اور ان کے وابستہ لوگوں پر مشتمل ہوتی تھی موقوف ہو کر پیشہ ور سپاہ رکھی جانے لگی تھی اور اس کے افسر اور سردار امرا اور شرفائے ہوتے تھے اور اس میں رضا کار بھرتی کئے جاتے تھے۔ مگر ٹیوڈر سلاطین فوجی عطیات ارضی کے

ذریعہ سے اپنی کچھ آمدنی کر لیا کرتے تھے جس سے جاگیراں کو بہت نقصان ہوتا تھا۔ ولایت اور ازدواج کے پرانے شاہی حقوق سے لوگوں پر بہت ظلم ہوتا تھا۔ کورٹ آف وارڈز (محکمہ نگرانی نابالغاں) جس کی نگرانی میں یتیموں کے علاقے دئے گئے تھے خرابیوں کا گھر بن گئی تھی۔ ان علاقوں کا انتظام معقول طور پر نہیں ہوتا تھا اور نگرانی کے زمانہ میں اُن کی مالگزاری ضرور گھٹ جاتی تھی۔ علاوہ بریں وہ اسباب بھی اب باقی نہیں رہے تھے جن کی وجہ سے کسی زمانہ میں نظام جاگیری کی ضرورت تھی۔ اب لوگ اس بات کے روادار نہیں تھے کہ بادشاہ اُن کے نابالغ بچوں کے لئے شوہر اور زوجہ اور ولی کا انتخاب کرے۔ قوم ان برائیوں کو اس قدر محسوس کرنے لگی تھی کہ جیمس دوم کے تخت نشین ہوتے ہی پارلیمنٹ نے تحریک کی کہ ان حقوق کے عوض میں بادشاہ سالانہ رقم معین کر لے۔ جیمس اس تحریک کے ساتھ اتفاق کرنے پر آمادہ تھا لیکن بیت العوام کی مقررہ رقم سے اُس کو اختلاف تھا۔ لانگ پارلیمنٹ نے فرمان کے ذریعہ سے فوجی عطیات اراضی کے طریقہ کو منسوخ کر دیا تھا۔ امرا اور شرفا نے برسوں کے بعد اس کی اذیتوں سے نجات پائی تھی اور اس لئے وہ تلے ہوئے تھے کہ اب اُسے ہرگز قائم نہ ہونے دیں گے۔ اس واسطے کن وٹنشن پارلیمنٹ نے

قانون موضوعہ کے ذریعہ سے اس کی تنسیخ کی تصدیق کی اور فوجی عطیات ارضی کے لوازمات کی ادائی میں بادشاہ کے واسطے ایک موروثی مالگزاری معین کر دی۔ جو کی شراب (بوزہ) اور دوسرے قسم کی منشی اشیاء پر محصول آبکار لگا کر اس محال کا وصول کرنا لازمی قرار دیا گیا۔ مگر انصاف اس آمدنی کو ان زمینوں پر محصول لگا کر وصول کرنا چاہیئے تھا جن سے جاگیری محصول کا بار اٹھا لیا گیا تھا۔ بہر حال اس محال کی مقدار زیادہ نہ تھی اور سب افراد قوم کو ان خرابیوں کے استیصال سے جن سے زراعت کو ضرر ہوتا تھا بہت نفع پہنچا۔ تاہم بادشاہ اب بھی ملک کی سب زمین کا اعلیٰ مالک سمجھا جاتا تھا لیکن اب زمین کو زراعت کی غرض سے دوسروں کو دینے کا طریقہ غل آیا تھا اور عطا شدہ زمین عطیہ زرعی کہلاتی تھی جسکے معطلی نہ لینے قابض کو برائے نام زرعیگان یا مالگزاری ادا کرنا پڑتا تھا۔ فوجی عطیات ارضی کی منسوخی انگلستان کے جاگری راضی کے متانوں کے موقوف کرنے میں آخری پیسہ تدبیر تھی۔

انی چھ والوں کا دوبارہ تسلط۔ انگلیکن اور پریس بیسپرین دو گونہ کی متفقہ کوشش سے شاہی دوبارہ قائم ہوئی تھی اس لئے چارلس نے آزادی مذہب کی عام طور پر دلوں کو امید دلائی۔ واپسی کے بعد چارلس نے قومی

دین کی توسیع کے خیال سے اعلان کیا کہ اس میں دونوں فرقے شامل ہیں۔ اس اعلان کا کوئی نتیجہ نہیں نکلا بجز اس کے کہ ایک بیفائدہ کانفرنس ۱۶۶۱ء میں لندن میں بمقام سینوئے منعقد ہوئی۔ اس سبب سے کہ پچھلی خانہ جنگی ایک حد تک بڑی مذہبی جنگ تھی۔ فداویان مذہب نے ارادہ کر لیا تھا کہ پیورٹین فرقہ کا نام تک باقی نہ رکھیں گے چارلس نے اس خصومت میں دخل نہیں دیا کیونکہ اُس کی خواہش تھی کہ پیورٹین اس بات کو سمجھ جائیں کہ پارلیمنٹ ہی اُن کے مٹانے پر آمادہ ہوگئی ہے اور اگر اُن کو اپنے بچانے کی کوئی امید ہو سکتی ہے تو وہ عرف بادشاہ کی ذات اور اُس کی عنایت ہے۔

اس لئے اُس نئی پارلیمنٹ نے جو ۱۶۶۱ء میں منعقد ہوئی تھی ان کو تنگ کرنے کی غرض سے متعدد قوانین وضع کئے۔

(۱) دی ایکٹ آف یونیفارمٹی (مذہبی یکسانی کا قانون) مجریہ ۱۶۶۱ء کی رو سے قرار پایا کہ ہر ایک پادری کالج کا ہر ایک لائق وظیفہ یاب طالب علم اور مدرس معینہ دین کی کتاب صلوٰۃ عامہ کے ہر مضمون اور ہر لفظ کو قبول کرے۔ اس قانون کے نفاذ سے دو ہزار پادریوں کی معاش موقوف ہوگئی۔

(۲) دی کارپوریشن ایکٹ (قانون شخصیت)

مجریمہ ۱۶۶۱ء کی رو سے شخصیت والے شہروں (انہی شہروں میں پیورٹن کی کثرت تھی) کے بلدیہ کا ہر ایک رکن مجبور کیا گیا کہ اسکاٹ لیٹڈ والوں کے عہد نامہ کی تردید کرے اور سیکرٹمنٹ (عشائے ربانی) کی رسم انگلستان کے معینہ دین کے موافق ادا کرے اور حلفاً اقرار کرے کہ بادشاہ کی مخالفت کو وہ خطا سمجھتا ہے۔

(۳) دی کان ونیشیکل ایکٹ (نمازیوں کی تعداد کا قانون) مجرمہ ۱۶۶۲ء کے ذریعہ سے ایسی عبادت کی غرض سے جو مروجہ دین انگلستان کے خلاف ہو ایسے پانچ آدمیوں سے زیادہ کا ایک جگہ جمع ہونا جو ایک خاندان کے نہ ہوں ممنوع قرار پایا جس کی خلاف ورزی کی سزا نہایت سخت تھی۔

(۴) دی فایف ہائیل ایکٹ مجرمہ ۱۶۶۵ء کی رو سے اُن تمام پادریوں کو جنہوں نے ایکٹ آف یونیفارمٹی پر دستخط نہ کئے ہوں یا بادشاہ کی اطاعتِ کامل کا حلف نہ اٹھایا ہو مخالفت کردی گئی کہ کسی مدرسہ میں درس نہ دیں اور نہ کسی شخصیت والے شہر کے حدود کے پانچ میل کے اندر داخل ہوں۔ تو ائیر کو ان تدبیروں سے امید تھی کہ وہ پیورٹن دین کی بیخ کنی کریں گے اور کل قوم پھر ایک دفعہ

۱۷ پہلے کسی مقام پر اسلی نسبت پر ڈیٹسٹینٹ اور کیتھولک کے اختلاف عقیدہ

ایسے دین کو اختیار کر لے گی جس میں کلیسا کی حکومت اساقف کے تفویض ہو۔ لیکن یہ کوشش بالکل ناکام ثابت ہوئی۔

طرفداران شاہی کا دوبارہ تسلط۔ اس پارلیمنٹ کی خصوصیت بادشاہ سے وفاداری و عقیدت اور جمہوریت سے نفرت تھی۔ اُس نے باضابطہ طور پر طے کر دیا کہ بادشاہ کے بغیر پارلیمنٹ کی دونوں مجلسوں کو قانون وضع کرنے کا اختیار نہیں ہے۔ اور بادشاہ ہی قومی سپاہ کا خواہ وہ بھری ہو یا بری سپہ سالار ہے۔ اس سبب سے کہ مفسدوں اور بلوائیوں کے انہوہ کثیر نے عرضیاں پیش کر کے گزشتہ خانہ جنگی کی ابتدا کی تھی عرضی دینے کے حق کو سختی کے ساتھ محدود کیا گیا۔ کوئی ایسی عرضی پیش نہیں ہونے پاتی تھی جس کے پیش کرنے والے تعداد میں دس سے زیادہ ہوتے تھے۔ اگر مذہبی یا سیاسی امور میں کچھ تبدیل کرنی منظور ہوتی تو عرضی پر بیس آدمیوں سے زیادہ کے دستخط نہ ہوتے تھے اور جب تک تین اعزازی نظائے فوجداری یا گرانڈ جوری کثرت آرا سے اس کو منظور نہ کرتے بادشاہ کے ملاحظہ میں نہ گذرانی جاتی۔ قانون سہ سالہ پارلیمنٹ مجریہ ۱۶۴۱ء کی تفسیح کے لئے ایک مسودہ قانون پیش ہوا مگر دخل دفتر کر دیا گیا۔ بالآخر ۱۶۶۴ء میں بادشاہ نے اس قانون کو منسوخ کرنے کا مصمم ارادہ کر لیا۔ اس کو سخت ناگوار تھا کہ پارلیمنٹ ان پابندیوں کے ساتھ منعقد ہوا کرے جو اُس میں قرار دی گئی تھیں۔

اس واسطے اس قانون کو منسوخ کر کے ایک مبہم شرط بڑھا دے گئی کہ آئندہ سے پارلیمنٹ تین سال سے زیادہ موقوف نہیں رہے گی۔

شاہی وفاداری کے خیالات کا زوال۔ اس پارلیمنٹ نے باوجود وفادار ہونے کے اس بات کو فراموش نہیں کیا تھا کہ گذشتہ بغاوت ہی کی بدولت وہ اس بلند مرتبہ پر پہنچی ہے وہ ہر بات پر اعتراض کرنا اور ہر شے اپنے قابو میں رکھنا چاہتی تھی۔ درباریوں کی عیاشی و بدکاری عہدہ داروں کی رشوت ستانی اور ولندیزی جنگ (از ۱۶۶۵ء تا ۱۶۶۷ء) کی تباہی نے اُس کے اس ارادہ کو اور بھی مضبوط کر دیا۔ اگرچہ بیت العوام نے ۱۶۶۵ء میں ایک معتد بہ رقم کی منظوری دی تھی لیکن اس کے ساتھ اس کی بھی صراحت کردی کہ وہ مصارف جنگ کے لئے مخصوص ہے۔ لینکسٹر ٹین دور سے لے کر اب تک صرف دو مرتبہ اس قسم کی احتیاط برتی گئی تھی۔ اُس کے دوسرے سال بھی پارلیمنٹ نے اس طرح کی احتیاط کی۔ ۱۶۶۷ء میں پارلیمنٹ نے منظورہ رقوم کے حساب لینے کے متعلق ایک قانون جاری کیا۔ اس قانون کے زیر اثر کمشنران حسابات جن کے غیر معمولی اختیارات تھے مقرر کئے گئے کہ سرکاری حسابات کی تنقیح اور دریافت کریں۔ انہی کمشنروں کی شکایت پر سر جارج کارٹریٹ خزانہ دار بحریہ کو بیت العوام سے خارج کیا گیا۔ اُس نے بلا صبح حکمتا کے

ایک رقم ایصال کی تھی۔ ہائیڈ نے جواب ارل آف کلارنڈن اور لارڈ چانسلر ہو گیا تھا کوشش کی کہ بیت العوام کی خلیت اور زیادتی کو روکے لیکن اراکین عوام نے اُس پر ۱۶۶۷ء میں بادشاہ کے خلاف بغاوت کرنے کے الزام میں مواخذہ کیا جس سے وہ مجبور ہو کر ملک سے فرار ہو گیا۔

سازشی مخفی جماعت (کیبل) اور اعلان مراعات

جیمس اول کے عہد سے بادشاہ کی عادت ہو گئی تھی کہ نہایت ہی ضروری امور سلطنت کی نسبت اُنہی چند مشیروں سے مشورہ کرتا جن پر اُس کو پورا بھروسہ ہوتا۔ لیکن ملک اس طریقہ کو غیر دستوری خیال کرتا تھا کلارنڈن کے نکل جانے کے چند دنوں بعد چارلس نے پانچ مشیروں کو اپنے مشورہ کے لئے مخصوص کر لیا تھا۔ ان میں کے دو انٹینی اور آشلی گوپر سب سے زیادہ مشہور ہیں انہی مشیروں کو سازشی جماعت کہا جاتا تھا لفظ کیبل (Cabal) کے متعلق یہ غلط خیال قائم ہو گیا ہے کہ یہ ان لوگوں کے ناموں کے سرِ حرف سے بنا ہے، لیکن یہ لفظ بہت پرانا ہے اُن سے برسوں پہلے سے زبان میں موجود ہے اور اس کے معنی اُس جماعت کے ہیں جو متفق ہو کر مخفی کام کرے۔ کیبل کی مدد اور مشورہ سے چارلس نے کوشش کی کہ اپنی مرضی کے موافق حکمت عملی اختیار کرے وہ چاہتا تھا کہ امور خارجہ میں فرانس سے اتحاد پیدا ہو اور ملکی معاملات میں کیتھولک اور نان کن فرسٹ لوگوں سے

مدد ملے۔ اُس نے ۱۶۴۲ء میں ایک اعلان مراعات جاری کیا جس کی رو سے ایسے سب قوانین جن کی غرض غیر مذہب والوں کو ایذا دینی تھی بے اثر اور معطل قرار دئے گئے۔ لیکن اس تدبیر سے آزادی پسند اور متعصب دونوں قسم کے لوگ خوف زدہ ہو گئے۔ اس لئے جب پارلیمنٹ ۱۶۴۳ء میں منعقد ہوئی تو اُس نے چارلس کو مجبور کیا کہ اس اعلان کو واپس لے لے۔

قانون آزمائش بابت ۱۶۴۳ء۔ پارلیمنٹ کا مقصد ارادہ ہو گیا تھا کہ سرکاری خدمت سے ہر ایک شخص کو جو مروجہ مذہب انگلستان سے منحرف ہو نکال دیا جائے۔ قانون صدارت مذہبی بابت ۱۵۵۹ء کی رو سے ہر ایک ملکی اور مذہبی عہددار پر لازم کیا گیا تھا کہ پوپ کی حکومت کو نہ ماننے کا حلف اٹھائے لیکن اس کی پابندی نہ کرنے کی سزا نہیں تھی اور امرا کو تو بصرحت اس سے مستثنیٰ کیا گیا تھا۔ مگر اس قانون آزمائش (نافذہ) نے قرار دے دیا تھا کہ کسی شخص کو ملکی خدمت نہ ملے جب تک کہ وہ انگلستان کے مروجہ مذہب کی رسم کے مطابق عشاء ربانی کی رسم نہ ادا کرے اور مسئلہ استحالہ کے عقیدہ کے خلاف اقرار نہ کرے۔ اگرچہ اس قانون سے نان کن فرسٹ اور کیتھولک دونوں فرقے سرکاری خدمتوں سے خارج ہو گئے لیکن اس کا منشا کیتھولک کو خاص طور پر خارج کرنے کا تھا اس لئے نان کن فرسٹ نے اس قانون کی تائید کی۔ اس اعلان کے معاوضہ میں ایک مسودہ قانون پیش ہوا جس کی

غرض تھی کہ ان سب قوانین کو منسوخ کیا جائے جو نان کن فرسٹ فرقہ کی ایذا کا باعث تھے مگر یہ مسودہ پاس نہ ہونے پایا۔ اس طرح نان کن فرسٹ لوگ بھی سرکاری ملازمت کی ہر ایک شاخ سے خارج ہو گئے۔ اس آزمائش کے قانون کے نافذ ہو جانے سے جیمس ڈیوک آف یارک کو بھی امیر البحر کی خدمت سے استعفا دینا پڑا۔ اسی سبب سے کلیفرڈ خازن کے عہدہ سے مستعفی ہو گیا۔ اس طرح کیبل ٹوٹ گئی۔

ڈینیہ کے خلاف مواخذہ۔ کیبل (سادشی مخفی جماعت) کے بچانے کے بعد سترٹمس آس برن جو بعد میں لارڈ ڈینیہ ہوا خازن بنایا گیا۔ اپنی مرضی کے خلاف بادشاہ کے اصراری حکموں کی بنا پر ڈینیہ نے فرانس کے چودھویں لوٹی سے ایک نامناسب مرسلت میں شرکت کی۔ جب اس بات کی اطلاع اراکین عوام کو ہوئی تو انھوں نے ڈینیہ پر بادشاہ کے خلاف بغاوت کرنے کا الزام لگا کر مواخذہ کیا ڈینیہ نے بادشاہ کے حکم کو بطور عذر کے پیش کیا لیکن اراکین عوام نے اس عذر کو نہیں مانا اور استدلال یہ کیا کہ وزیر پارلیمنٹ کے جوابدہ ہیں۔ تب ڈینیہ نے معافی نامہ جس کو اُس نے بادشاہ سے مخفی چاہا تھا پیش کیا تو اراکین عوام نے حجت کی کہ اگر بادشاہ کسی مجرم کو دوران مقدمہ میں اور حکم مجرمیت صادر ہونے کے قبل معافی دے تو مواخذہ کی کارروائی رک نہیں سکتی اور ایسی معافی کا کوئی اثر نہیں ہو سکتا۔ ڈینیہ کو

بچانے کے لئے بالآخر چارلس نے پہلے تو پارلیمنٹ کو اپنے اختیار سے ملتوی کیا اور اس کے بعد برخاست کر دیا۔ لیکن اس کے بعد کی دوسری پارلیمنٹ نے تصفیہ کیا کہ جب بیت العوام کی جانب سے ایک مرتبہ مواخذہ شروع ہو جائے تو پارلیمنٹ کے برخاست ہونے سے موقوف نہیں ہو سکتا۔ پہلے مسئلہ کا تصفیہ ۱۷۷۱ء کے قانون ”تخت و تاج“ کی رو سے بیت العوام کی تائید میں ہوا اور دوسرا مسئلہ بھی دارن ہیٹنگر کے مواخذہ کے دوران میں اسی کے حق میں فیصلہ ہوا۔

پوپ کی سازش اور پارلیمنٹ کی شرکت کا آزمائشی قانون مجریہ ۱۷۷۱ء۔ اس زمانہ میں ایک شخص ٹائیس اولس نامی نے پوپ کی سازش کی نسبت ایک گپ مٹرا دی تھی کہ پوپ بادشاہ کو قتل کر کے انگریزوں کو روغن کیتھلک مذہب کا غلام بنانا چاہتا ہے۔ لوگوں نے اس فسانہ کو صحیح سمجھ لیا اور خوف کے مارے دیوانے ہو رہے تھے۔ پارلیمنٹ جو ۱۷۶۱ء سے کام کرتی چلی آرہی تھی روز بروز بادشاہ کی دشمن اور پروٹیسٹنٹ مذہب کی سرگرم حامی بن رہی تھی۔ اس نے اب ایک قانون جاری کیا جسے پارلیمنٹ کے ہر ایک بیت کا رکن مجبور کیا گیا کہ پارلیمنٹ میں نشست سے پہلے بادشاہ کی وفاداری اور مذہبی صدارت کا حلف اٹھائے اور مسئلہ استحالہ اور اولیا پرستی کے اعتقاد کے خلاف اقرار کرے۔ اس طرح کیتھلک مذہب والا ہر ایک سرکاری خدمت

اور عزت کے عہدہ سے سبز تخت و تاج کے خارج کیا گیا۔ اس کے بعد ہی اختتام مدت پر یہ پارلیمنٹ موقوف ہو گئی۔

وگ اور ٹوری۔ مسودہ قانون اخراج۔ سیاسی بیچینی اور جوش اس حد تک پہنچ گیا تھا جو کبھی ۱۶۴۷ء میں دیکھا گیا تھا۔ اس زمانہ میں پہلے پہل درباری فرقہ کو ٹوری کا نام دیا گیا مگر ابتدا میں اس لفظ کا استعمال بعض دیسی آیرش لوگوں کے لئے کیا جاتا تھا جو ڈاکہ ڈالا کرتے اور پروٹیسٹنٹ مذہب والوں کو ستایا کرتے تھے جمہوری فرقہ کو وگ کا نام دیا گیا یہ لقب انتہا درجہ کے جاہل (یا مذہبی جنون رکھنے والے) اہل اسکاٹ لینڈ کو جو ”قومی معاہدہ و اتحاد“ کے بانی تھے دیا گیا تھا۔ اس مرتبہ پارلیمنٹ کے عام انتخاب میں بادشاہ کے مخالف گروہ کی کثرت ہو گئی۔ اس گروہ کے رہبروں نے اس مشہور قانون اخراج کے مسودہ کو پیش کیا جس کی غرض یہ تھی کہ بادشاہ کے بھائی اور قریب ترین وارث تلج ڈیوک آف یارک کو کیتھولک ہونے کے سبب سے بادشاہی سے محروم کر دیا جائے قبل اس کے کہ یہ مسودہ بیت العوام میں منظور ہو چارلس نے پارلیمنٹ کو برخاست کر دیا۔

دی ہیبیٹس کارپس ایکٹ (قانون لزوم تحقیقات مجبوس)
بابت ۱۶۷۹ء۔ اس چند روزہ پارلیمنٹ نے ایک یادگار زمانہ قانون بنایا ہے۔ اصل میں یہ کوپر آرل آف شافٹسبری کی کوششوں کا نتیجہ ہے جو وگ گروہ کا رہنما تھا۔ پارلیمنٹ کے

مقابلہ میں بادشاہ کو انکار کی مجال نہ تھی جس کے سبب سے قانون مذکور منظور ہو گیا۔ مشورِ اعظم میں یہ اہل اصول منضبط ہے کہ کوئی شخص بغیر تحقیقات کے غیر معین وقت تک مجبوس نہیں کیا جاسکتا۔ ہر ایک ایسے شخص کو جو بلا تحقیقات قید میں رکھا جائے حق حاصل ہے کہ کنگس بنج کی عدالت سے محافظ محبس کے نام حکمنامہ پیٹیس کارپس (لاٹنی الفاظ بمعنی تم فلاں شخص کو حاضر کرو) جاری کرائے کہ وہ قیدی کو مع حکمنامہ قید کے وقت و تاریخ معینہ پر عدالت میں حاضر کرے تاکہ عدالت کو شخص مجبوس کی گرفتاری کے اسباب اور اس کے قید کی صلیت کماحقہ معلوم ہو سکے۔ اگرچہ یہ عدالت اس حکمنامہ کی درخواست کی تعمیل اپنا فرض سمجھتی تھی اور اگرچہ رعایا کی آزادی کی اس قانون میں بہت احتیاط کی گئی تھی لیکن اکثر اوقات بادشاہ کا تسلط قانون پر حاوی ہو جاتا تھا اور ایسے لوگ جو حکومت کی آنکھوں میں کہنکتے تھے محبس میں بلا تحقیقات پڑے رہتے تھے مدعیان سلطنت مثلاً اراہیلہ اسٹورٹ یا بادشاہ کی مخالف پارٹی کے سردار جیسا کہ ایلٹ ویلنٹائن اور اسٹروڈ قید میں اتنی مدت تک رہے کہ ان کو یا تو موت نے یا سیاسی انقلاب نے رہا کیا۔ اس واسطے شخصی آزادی کے حق کو حقیقی شکل میں لانے کے لئے مزید قانون کی ضرورت تھی ہیٹیس کارپس کے قانون کا عملی اثر مابعد کے قوانین سے ترسیم ہو کر سروسست یہ ہے کہ اگر کوئی شخص بغاوت خلاف بادشاہ یا کسی دوسرے سنگین جرم کے الزام میں قید کیا جائے تو

حکومت کا فرض ہے کہ عدالتِ اسائز کے آئندہ اجلاس میں اُس کا مقدمہ چالان کرے یا اُس کو ضمانت پر رہا کر دے بشرطیکہ اس بات کا ثبوت موجود ہو کہ استغاثہ کی شہادت بوقت چالان عدالت میں نہیں پیش ہو سکتی۔ اگر ایسے ملزم کو کسی سبب سے عدالت مذکورہ کے اجلاس کے زمانہ میں اُس کی گرفتاری کے بعد چالان نہ کیا جائے تو ہر حالت میں اس کی رہائی لازمی ہے۔ اگر کوئی شخص کسی ہلکے جرم میں سوائے بغاوت خلاف بادشاہ یا کسی سنگین جرم میں ماخوذ ہو تو حکم ہے کہ فوراً اس کی ضمانت منظور کی جائے۔ اگر ایسے شخص کو کسی الزام لگانے کے بغیر محبس میں رکھا جائے تو وہ اس بات کی ضمانت داخل کر کے رہائی پاسکتا ہے کہ عدالتِ اسائز کے آئندہ اجلاس پر وہ بغرض تحقیقات حاضر ہوگا ایسے جدید قانون بنائے گئے جن کی رو سے محافظ جیل کے لئے جو کسی قیدی کو عدالت میں حاضر کرنے میں کوتاہی کرے اور مجسٹریٹ کے لئے جو کسی مقید کی درخواست پر حکمنامہ حاضری محبوس (ہیبیس کارپس) کے جاری کرنے سے انکار کرے سخت سزائیں مقرر ہوئیں۔ اسی طرح قانون نے اُن ججوں کے لئے بھی سخت سزا بٹرائی جو انگریزی رعایا کو بیرون ملک قید میں رکھے جانے کی سزا تجویز کریں۔

۱۱ دیکھو نوٹ متعلقہ مندرجہ ضمیمہ ۱۲۔

۱۲ دیکھو نوٹ متعلقہ گرانڈ جوری مندرجہ ضمیمہ ۱۲۔

کبھی ایسا بھی ہوتا ہے کہ قانون بینیس کارپس پر عمل کرنا ممکن نہیں ہوتا مثلاً سیاسی شورش وغیرہ کے زمانہ میں اس امر کی ضرورت ہوتی ہے کہ بعض ایسے لوگوں کو بھی جو حقیقت میں شورش میں شریک نہیں ہیں اور جن کے خلاف ان کے ارادہ شریک کو ثابت کرنا بھی ممکن نہیں ہوتا قید کر دینا پڑتا ہے جب کبھی ایسی مخصوص حالتوں میں (انگلستان کی) (علامہ) حکومت وقت نے قانون بینیس کارپس کے اثر کو معطل رکھنے کی خواہش کی ہے تو پارلیمنٹ ایک چند روزہ قانون جاری کر کے اس قانون کو معطل کر دیتی ہے۔

مسودہ قانون اخراج کا دوبارہ پیش ہونا اور اس کے خلاف ملک کی بیچینی۔ ۱۶۷۹ء میں ایک دوسری پارلیمنٹ منعقد ہوئی قانون اخراج کا مسودہ اس مرتبہ بھی پیش ہو کر بیت العوام میں تو منظور ہو گیا لیکن اب بھی بیت الامرا نے اُس کو نامنظور کیا چارلس نے اس وقت بھی جسارت کر کے پارلیمنٹ کو خواست کر دیا اور تھوڑے عرصہ کے بعد ایک اور پارلیمنٹ بمقام آکسفورڈ ۱۶۸۱ء میں منعقد کی گئی۔ اس کی کارگزاری صرف اسی قدر ہے کہ چند ہی روز میں ملک اس کے جبر و تشدد اور بے حیاطی سے واقف ہو گیا۔ چارلس نے دیکھ لیا کہ بیچینی سرعت کے ساتھ پورے انگلستان میں پھیل رہی ہے عوام کو عدالتی احکام کی بناء پر روئیں کیتھلک لوگوں کے بے قصور قتل کئے جانے سے ملال اور تاسف ہو رہا ہے اور وہ فریقِ مقابل کے رہبروں کی

سختی سے نفرت کر رہے ہیں تو اُس نے اس پارلیمنٹ کو بھی جبراً کر کے اٹھوادیا اور پھر کبھی کسی پارلیمنٹ کو نہیں طلب کیا۔ پارلیمنٹ کی کامیابی سے ناامید ہو کر فریقِ مقابل کے بعض رہبروں نے سازشیں تک کیں لیکن یہ مخفی نہیں رہنے پائیں ولیم لارڈ رسل، الگرن سڈنی اور دوسروں کو منائے موت دی گئی۔

ضبطی اسناد۔ اس سبب سے کہ زیادہ تر بلدہ لندن اور انگلستان کے کل شہروں میں فرقہ مخالف کے متعدد اراکین سکونت پذیر تھے حکومتِ وقت نے اُن شہروں کے خلاف اس الزام میں کہ انھوں نے اپنے اسناد کے شرائط کی خلاف ورزی کی ہے فوجداری نالشیں کرائیں۔ اس لئے قدیم اسنادِ ضبط ہو کر جدید سندیں جاری ہوئیں جن کے ذریعہ سے ہر ایک شہر میں استحقاقِ بلدی بہت تھوڑے افراد کے لئے مخصوص کر دیا گیا اور بلدی خدمتوں پر صرف وہی لوگ مامور کئے جاتے تھے جن پر بادشاہ کو اعتماد ہوتا تھا۔ باوجود اس پیش بندی کے کہ آئندہ پارلیمنٹ میں بادشاہ کے ہوا خواہوں کی کثرت ہوگی بادشاہ نے ارادہ کر لیا تھا کہ کسی دوسری پارلیمنٹ کو اب نہ طلب کرے۔ جبکہ ۱۶۶۵ء میں اس کا انتقال ہوا تو گذشتہ پارلیمنٹ کو برخاست ہو کر تین سال سے زیادہ مدت گزر گئی تھی۔

جیمس دوم کی تخت نشینی۔ اگرچہ بادشاہ سابق کی وفات سے کروڑ گیری کے محصلوں کی مدت منقضی ہو گئی تھی لیکن

جیمس نے جلوس کے بعد سب سے پہلا حکم یہی جاری کیا کہ اس قسم کے محصول برابر وصول کئے جائیں۔ جیمس کا بھی خیال تھا کہ پارلیمنٹ کے منعقد کرنے سے اس کو کوئی گزند نہیں پہنچ سکتا۔ بنا براں اس نے ایک پارلیمنٹ کو طلب کیا اور یہ پارلیمنٹ نہایت وفادار ثابت ہوئی اور اُس نے تخمیناً سالانہ بیس لاکھ پونڈ کا محال حین حیات بادشاہ کو عطا کیا۔ ارگائیل اور مان مٹھ کے ناکام شورشوں سے جیمس کی قوت اور بھی بڑھ گئی۔ لیکن جیمس کی دوسری پارلیمنٹ سرکش تھی اس نے اس کی دو عزیز تجویزوں سے سخت مخالفت کی۔ جیمس کا قصد تھا کہ اپنے ہم مذہبوں کو نہ صرف حکومت میں معقول حصہ دلائے بلکہ عمدہ اور منفعت کا اجارہ انھیں کو ملا کرے۔ اس لئے وہ چاہتا تھا کہ قانون آرایش کو منسوخ کرے پارلیمنٹ اس کے منشا سے واقف ہو گئی اور اس لئے اس بات میں اس نے متفق نہیں تھی۔ جیمس بھی سمجھ گیا تھا کہ مستقل فوج کے بغیر وہ مطلق العنان نہیں ہو سکتا۔ اس لئے اس کی خواہش تھی کہ اس چھوٹی باقاعدہ فوج میں جو اس کے سلف سے اسے ملی تھی اضافہ کرے لیکن بیت العوام کو مستقل فوج سے سخت نفرت تھی اس لئے اراکین عوام فوج کے مصارف کے لئے وزراء کی خواہش یعنی اضافہ رقم کو ناپسند کرتے تھے اس لئے جیمس نے اپنے اختیار سے پارلیمنٹ کو ملتوی کر کے ارادہ

کر لیا کہ اب وہ اپنے اختیار تمیزی سے حکمرانی کرے گا۔
 مروجہ مذہب انگلستان پر بادشاہ کا حملہ کرنا۔ جیمس
 چاہتا تھا کہ ملک بھی اسی کا مذہب اختیار کر لے۔ اس غرض
 کے پورا کرنے میں اُس نے اپنی مذہبی صدارت سے کام لیا
 مشہور اور مشتبہ رومن کیتھولک لوگوں کو مذہبی معاشیں عطا
 ہوئیں اور لانگ پارلیمنٹ کے نافذہ قانون کے خلاف
 جس کی بنا پر ہائی کمیشن کی عدالت موقوف ہوئی تھی ایک
 دوسری عدالت کورٹ آف ایپلی زیا سٹیکل کمیشن کے
 نام سے قائم ہوئی۔ اس عدالت کو کامل اختیارات دئے
 گئے تھے کہ پادریوں کے ہر ایک فعل قبیح کی تحقیقات
 کرے۔ سزا میں اُن کو خدمت سے معطل کیا جاتا اور اُن کی
 معاش ضبط کر لی جاتی تھی۔ اس عدالت نے سب سے
 زیادہ ظلم یہ کیا کہ ماڈلین کالج واقع اکسفورڈ کے سب
 لایق وظیفہ یاب طلباء کو اس جرم کی پاداش میں خاج کر دیا
 کہ انھوں نے اکسفورڈ کے اُسقف پارکر کو جس کی نسبت
 کیتھولک ہونے کا گمان تھا اپنا میر مجلس بنانے سے
 انکار کیا تھا۔

اس کے ساتھ ہی جیمس نے بہت سے کیتھولک
 مذہب والوں کو علاقہ دیوانی اور علاقہ فوج کی خدمتوں پر
 مامور کر دیا اور اگر پارلیمنٹ معترض ہوتی تھی تو وہ جواب میں
 شاہی اختیار استثنا کو پیش کرتا تھا جس کی بنا پر کیتھولک لوگ

تعزیری قوانین کے اثر سے مستثنیٰ ہوتے تھے جب اُس کو چند قاضیوں کی برطرفی سے عدالت کی فرائ برداری اور خوشامد کا اطمینان ہوا تو اُس نے ایک فرضی مخبر کو آمادہ کیا کہ سرائڈ ورڈ ہیلز پر جو رومن کیتھلک مذہب کا تھا فوج میں اعلیٰ خدمت قبول کر لینے کے خلاف مقدمہ چلائے۔ عدالت نے فیصلہ کیا کہ بادشاہ کے اختیار استشنا کی بنا پر ہیلز سے قانون کی خلاف ورزی سرزد نہیں ہو سکتی۔ اس فیصلہ کو حاصل کر لینے کے بعد جمیس نے پھر قانون آزمائش کی جانب زیادہ توجہ نہیں کی۔

اعلان مراعات۔ اس زمانہ میں انگلستان میں رومن کیتھلک مذہب والے اس قدر کم تھے کہ جمیس اپنے کو مطلق العنان بنانے کے لئے صرف انہی چند لوگوں پر ہروسہ نہیں کر سکتا تھا اس لئے ان کن فرسٹ لوگوں کو بھی اپنے ساتھ ملانے کی کوشش کی۔ اُس نے ایک اعلان مراعات تو ۱۶۸۷ء میں اور دوسرا ۱۶۸۹ء میں جاری کیا۔ اُس نے ان اعلانوں کے ذریعہ سے رومن کیتھلک اور نان کن فرسٹ لوگوں کے خلاف نہ صرف سخت تعزیری قوانین بلکہ ایسے قوانین بھی معطل کر دیئے کہ جو ان کو ہر ایک قسم کی مذہبی معاش سے محروم کرنے کی غرض سے وضع کئے گئے تھے۔ اگر ہم بغرض محال اس کو سب مذہبوں کی آزادی کا سچا روادار بھی مانیں تو یہ ان اعلانوں کی اشاعت کی نسبت ملامت سے نہیں بچ سکتا۔ اس لئے کہ اس قسم کی اشاعت سے بھی مراد ہو سکتی ہے

کہ وہ کسی قانون کا پابند نہیں بننا چاہتا اور خیال کرتا تھا کہ قانون بنانے کا صرف اسی کو اختیار ہے۔ لیکن جیمس کو حقیقت میں مذہبی آزادی کی کوئی پروا نہیں تھی اس کی غرض صرف یہ تھی کہ پروٹیسٹنٹ مذہب کے سب ذیلی فرقے تباہ ہو جائیں اور اس نیت سے وہ ایک فرقہ کو دوسرے سے لڑایا کرتا تھا اکثر نان کن فرمسٹ سمجھ گئے تھے کہ جیمس راست باز نہیں ہے اس واسطے ان لوگوں نے اس کی حمایت مذہب کو قبول نہیں کیا جیمس کا حکم تھا کہ اس کے دوسرے اعلان کو سلطنت کے ہر ایک کلیسا میں آباداز بلند پڑھ کر سنایا جائے۔ سین کرفٹ صدر اسقف کنٹربری اور چھ پادریوں نے اس حکم کے خلاف بطور اعتراض و داد خواہی ایک عرضی اپنی دستخطی بادشاہ کو دی جیمس نے حکم دیا کہ ان پر باغیانہ ازالہ حیثیت عرفی کے الزام میں فوجداری کی جائے لیکن جوری نے ان کو بری کر دیا جس سے سب چھوٹے بڑے خوش ہو گئے۔

۱۶۸۸ء کا انقلاب۔ جب تک جیمس کے کوئی لڑکا پیدا نہیں ہوا تھا ملک اس کے مطلق العنان حکومت کے شدید کا محل کرتا تھا اور منتظر تھا کہ یہ کب فوت ہو اور اس سے پیچھا چھٹے اور کب اس کی لڑکی میری زوجہ ولیم شہزادہ اورینج جو پروٹیسٹنٹ تھی تخت انگلستان پر متمکن ہو۔ لیکن جب ۱۶۸۸ء میں جیمس کے لڑکا تولد ہوا تو اہل ملک کا رشتہ امید ٹوٹ گیا۔ انگلستان کے سات اعیان

دولت نے شہزادہ اور بیچ کو ایک خط روانہ کیا کہ انگلستان کے مذہب اور آزادی کا انتقام لے۔ اُس نے دعوت قبول کر لی اور ایک لشکر لے کر انگلستان میں وارد ہوا۔ جب جمیس کو یہ معلوم ہوا کہ کوئی شخص اُس کا ساتھ دینے والا نہیں تو وہ ملک سے بھاگ نکلا۔ شیرنیس کے چند ماہی گیروں نے پہچان کر اُس کو روک لیا اور پھر لندن میں واپس لایا گیا ولیم نے ایک بار پھر جمیس کو دہشت دلانے کی تدبیر کی اور اُس کو بھاگنے کا موقع دیا۔ اب وہ دوسری مرتبہ بھاگ نکلا اور ولیم نے ایک کنونشن (مجلس) کو طلب کیا۔

اعلان حقوق اور مسودہ قانون حقوق۔ اگر جمیس دوم انگلستان میں رہتا تو اس کو تخت سے اتارنا مشکل ہوتا۔ اس کے اکثر مخالفین اس کے ڈیوائن رائٹ (نیابت الہی) کا اعتقاد رکھتے تھے اس واسطے اس کو بجر معزول نہ کرتے۔ لیکن وہ اپنی خوشی سے فرانس کو بھاگ گیا تھا اس لئے ان لوگوں کو آسانی سے یہ حیلہ مل گیا کہ جمیس نے خود اپنے اختیار سے سلطنت چھوڑ دی ہے۔ بہت بحث کے بعد کنونشن نے ایک اعلان حقوق جاری کیا جس میں جمیس کے تخلیف حکومت کے ذکر کے بعد اُس کے مخصوص ناجائز افعال کی بُرائی بتلائی گئی تھی جو قوم کی ناراضی کا سبب ہوئی اس کے بعد تاج و تخت ولیم اور میری کو دئے گئے جو انھوں نے

قبول کئے۔ کنونشن نے آپ کو پارلیمنٹ میں منتقل کر لیا اور جنوری ۱۶۸۹ء میں اجلاس شروع کر دیا۔ ایک مسودہ قانونِ حقوق اعلانِ حقوق کے مواد سے تیار ہو کر بیتِ العوام میں پیش ہوا جس کے مخصوص دفعات (مطالب) حسب ذیل تھے۔

(۱) یہ کہ بلا رضامندی پارلیمنٹ قوانین کو معطل کرنے یا اُن کی تعمیل کرنے کا اختیار شاہی جس کا غلط طور پر ادعا کیا جاتا ہے ناجائز ہے۔

(۲) یہ کہ لوگوں کو قوانین سے مستثنیٰ کرنے یا اُن کی تعمیل کرانے کا اختیار شاہی جس پر پچھلے دنوں عمل ہوا ہے اور جس کا غلط ادعا کیا جاتا ہے ناجائز ہے۔

(۳) یہ کہ سابق کا وہ حکم (کیشن) جس کی رو سے کمشنروں کی عدالت قائم ہوئی اور جس میں مذہبی مقدمات کی سماعت ہوتی تھی اور اسی قسم کے گزشتہ سب احکام اور عدالتیں ناجائز اور قبیح ہیں۔

(۴) یہ کہ شاہی حق کے حوالہ سے پارلیمنٹ کی رضامندی کے بغیر بادشاہ کی ذات یا سلطنت کے اخراجات کے واسطے اُس مدت سے زیادہ کے لئے یا اُس طریقہ کے خلاف جس کو پارلیمنٹ مقرر اور منظور کرتی ہے محصول کے ذریعہ سے روپیہ وصول کرنا ناجائز ہے۔

(۵) یہ کہ بادشاہ کو عرضی دینا رعایا کا حق ہے اور اس حق کو روکنے کے لئے رعایا کو قید کرنا اور اس پر فوجداری

نا جائز ہے

(۶) یہ کہ پارلیمنٹ کی رضامندی کے بغیر زمانہ اس میں
دون ملک فوج کی بھرتی کرنا اور اُس کو رکھنا خلافِ
ن ہے۔

(۷) اہل پروٹیسٹنٹ کو حفاظت خود اختیاری کے لئے
ہتھیار رکھنے کی اجازت دی جائے جو ان کے مناسب
اور قانوناً جائز ہو۔

(۸) یہ کہ پارلیمنٹ کے اراکین کا انتخاب آزادانہ ہونا چاہئے
(۹) یہ کہ پارلیمنٹ کی تقریروں اور مباحث اور کاروائیوں
آزادی پر بیرون پارلیمنٹ کسی عدالت یا کسی اور مقام میں
مواخذہ ہونا چاہئے اور نہ کسی قسم کی بازپرس۔

(۱۰) یہ کہ (ملزم کی) ضمانت اور جرمانہ بہت سنگین نہیں
چاہئے اور نہ سزا ظالمانہ اور غیر معمولی ہو۔

(۱۱) یہ کہ اہل جوری باضابطہ طور پر طلب کئے جائیں
واپس کئے جائیں اور بغاوت شاہی کے مقدمات کی
مقات کرنے والی جوری زمینداروں کے طبقہ سے ہونی
چاہئے۔

(۱۲) دورانِ تحقیقات میں ثبوت جرم سے قبل مخصوص
عس کی جائدادوں کو ضبط کر کے دوسروں کو عطا کرنے
اس کے معاوضہ میں نذرانہ لینے کا وعدہ کرنا ناجائز
کالعدم ہے۔

(۱۳) رفع شکایات اور قوانین کی ترمیم و تقویت اور خطرات
لے لئے جلد جلد پارلیمنٹ کا انعقاد ہونا چاہئے۔

اس مسودہ قانون میں انگریزی قوم کے ان حقوق کے
علاوہ ایسے فقرے مندرج ہیں جن کی رو سے تاج
طانیہ ولیم اور میری اور ان کی اولاد کو عطا کیا گیا ہے
۔ اگر اُن کے اولاد نہ ہو تو شہزادی آبن اور اس کی اولاد
ملے گا اور اگر یہ بھی لاولد ہو تو ولیم کی ایسی اولاد کو
۔ میری کے سوا کسی دوسری زوجہ کے بطن سے ہو۔

مسودہ قانون حقوق کی اہمیت۔ مسودہ قانون حقوق نے
ر اسٹورٹ کے تمام مخصوص اختلافی مسائل کو بادشاہ کے
ف رعایا کے حق میں فیصل کیا۔ اس لئے انگریزی قوانین میں
بھی ایک نہایت اہم قانون ہے۔ یہ قانون بھی جان کی
نور اعظم اور ایڈورڈ اول کی تصدیق منشورات اور چارلس
ل کے زمانہ کی ”عضی حقوق“ کا ہم مرتبہ ہے۔ حق بات تو یہ ہے
یہ قانون ان سب سے فائق ہے اس لئے کہ اس نے
و تخت کی وراثت کو بدل کر ایسے سلاطین کے سلسلہ کو
م کر دیا جن کے استحقاق کی بنا پارلیمنٹ ہے نہ کہ توریث
شخص یہ عذر نہیں کر سکتا تھا کہ ولیم یا آبن یا جارج اول
بت الہی کے سبب سے تخت نشین ہوئے تھے۔ ایسے
۔ جن کو بادشاہوں کے نیابت الہیہ کا کامل اعتقاد تھا
کے قبل لفظ ”عضی“ کی ”قانون حقوق“ کے ضمن میں بطور فٹ نوٹ صراحت کر دی گئی ہے۔

سلاطین کو غاصب سمجھتے تھے۔ ٹوڑی لوگ بھی جن کی نظروں میں ماہیت کی بہت عظمت تھی پارلیمنٹ کے بنائے ہوئے طین سے رضامند نہیں تھے۔ بنا براں بادشاہ کی قوت، قدر سترھویں صدی میں وسیع تھی اسی قدر اٹھا رھویں ی میں محدود ہو گئی اور بادشاہ انگلستان پر پارلیمنٹ کے تنقید و نگرانی حکومت نہیں کرتا تھا بلکہ پارلیمنٹ کے آوردہ اراکین بادشاہ کے نام سے حکمرانی کرنے لگے۔ نٹ اُس زمانہ تک تو اعلیٰ قوت یعنی بادشاہ کی روک تھام رہی لیکن اب خود اعلیٰ قوت بن گئی۔

میس رقوم۔ قانون غدر۔ مسودہ قانون حقوق کے ہونے کے بعد ہی دو نئی تبدیلیوں سے پارلیمنٹ کی نئی محصلہ قوت میں اور بھی اضافہ ہوا۔ ان میں کا تغیر تو تخصیص رقوم منظور شدہ کے نام سے مشہور ہے۔ **تخصیص رقوم۔** قدیم زمانہ میں چونکہ بادشاہ عاملانہ حکومت کا ہوتا تھا لہذا اپنے اختیار تیزی پر اپنا موروثی محاصل پارلیمنٹ کے منظور کردہ رقوم صرف کر دیتا تھا۔ پارلیمنٹ کو یہ تھا کہ شاہی وزیر کی مطلوبہ رقم کو منظور یا نا منظور ہے لیکن وہ ذرا بھی اس بات پر ان کو مجبور نہیں کر سکتی کہ منظور شدہ رقم اس کے متعین کردہ مصرف میں لائی گئی۔ صرف ایک یا دو مخصوص موقعوں پر جبکہ پارلیمنٹ کو یہ یا اس کے دندا کا اعتبار نہیں تھا اس نے ایسی تدبیر

تیار کی تھیں جن سے رقم منظور کردہ مخصوص کام پر صرف
 سکے۔ لیکن ^{۱۸۷۱ء} کی پارلیمنٹ نے سالانہ موازنہ کی رقم کو
 خصوص کرنے کی بنا ڈالی یعنی یہ کہ محال (ملک) کا کس قدر
 عہ سرکار کے مختلف محکموں کے اخراجات کے لئے مقرر کیا
 جائے۔ ولیم کو بارہ لاکھ پونڈ کا محال دے کر پارلیمنٹ نے
 نصف رقم سول لسٹ یعنی سول گورنمنٹ (یعنی ملکی) اور
 نصف فوج اور بحریہ کے لئے مخصوص کر دی۔ اُس زمانہ سے
 اس طریقہ تخصیص کو بتدیج ترقی ہوتی گئی موجودہ زمانہ میں
 لاقہ دیوانی کے مصارف کی ہر ایک مد کو بیت العوام مقرر
 یا ہے۔ اسی پارلیمنٹ نے کروڑ گیری کے محصول کو صرف
 ہر سال کے واسطے بادشاہ کے واسطے منظور کیا۔ مثل سابق
 نا حین حیات منظور نہیں کیا۔ اُس عظیم جنگ کے سبب سے
 فرانس کے ساتھ آہنی دلوں میں شروع ہوئی تھی محصول
 زیادہ کر دیا گیا اور قرضہ قومی کی مد قائم ہوئی اس طرح حکومت
 نظوری رقم کے لئے بالکل بیت العوام کے ماتحت ہو گئی۔
 اس وقت سے بیت العوام کو قومی فینانس (مالیہ) پر اختیار
 حاصل ہو گیا۔

۲) قانون غدر۔ مسودہ قانون حقوق نے بادشاہ کو پارلیمنٹ
 ، ضماندی کے بغیر مستقل فوج رکھنے سے مانعت کر دی تھی۔
 اس قانون کی غرض تھی کہ مستقل فوج کو بالکل موقوف
 دیا جائے۔ ٹوری فرقہ اس واسطے مستقل فوج سے متفر تھا کہ

نقل فوج ہی نے چارلس کو سولی پر چڑھایا اور جمہوری حکومت
 ہم کی تھی اور وگ فرقہ اس لئے مستقل افواج سے ناراض
 کہ جیمس دوم نے آپ کو مطلق العنان بنانے کے لئے
 مستقل فوج رکھنے کی کوشش کی تھی۔ سب فرقوں کی
 ہش تھی کہ ملک کی حفاظت ملے شیاء (فوج ردیف) کے
 رد کی جائے لیکن یہ ہونیں سکتا تھا اس لئے کہ بادشاہ
 نس سے انگریزوں نے ایک جنگ کا آغاز کر دیا تھا جس کے
 دنیا کی سب فوجوں سے اچھی اور باقاعدہ فوج تھی۔
 لئے ضرور تھا کہ جیمس دوم کی بنا کردہ مستقل فوج کو
 رکھا جائے۔ ظاہر ہے کہ کوئی مستقل فوج فوجی تربیت
 فوجی قواعد اور مخصوص قوانین اور عدالتوں کے بغیر جو ان کا
 ذکر آتی ہوں منظم حالت میں نہیں رہ سکتی۔ جیمس دوم کا
 سپاہیوں کو فوجی نوکری چھوڑ دینے کی سزا میں سولی دینا
 قانون تھا اس واسطے جب ۱۶۸۹ء میں بعض اسکاتچ
 بیوں کی پلٹن مقیم ایپسویج نے غدر کیا تو پہلے قانون غدر کو
 ی کر کے آئندہ کے لئے اس قسم کے جواہر کا السداد کرنا پڑا
 یہ قانون صرف چھ مہینے کے واسطے نافذ کیا گیا۔ بعد ازاں
 یہ سہ بارہ وضع ہوتا گیا مگر اس کا نفاذ چھ مہینے یا ایک
 کے لئے ہوتا تھا اس کا سبب یہ تھا کہ پہلے تو لوگوں کو
 ہوا کہ مستقل فوج رکھنے کی ضرورت نہ ہوگی اور دوسرے
 پارلیمنٹ کا ارادہ تھا کہ مستقل فوج کے لئے قاعدہ رکھے۔

۱۸۸۱ء میں قانون غدر منسوخ ہو کر قانون تربیت و ضابطہ فوج وضع کیا گیا لیکن ہر سال اس کی تجدید کرنی پڑتی ہے اگر ایسا نہ کیا جائے تو فوج کی تربیت کا کوئی ذریعہ باقی نہیں رہتا اگر کوئی سپاہی (خلاف قاعدہ پلٹن کی) نوکری چھوڑ بیٹھے تو اُس کے ساتھ صرف اُسی طرح سے پیش آنا چاہئے جیسا کہ عام مزدوروں کے ساتھ اُن کی عہد شکنی کی صورت میں کیا جاتا ہے اور جو سپاہی اپنے حاکم افسر کو مارے اُس کے خلاف اُسی طرح فوجداری ناش دایر ہوگی جیسا کہ عام ضرر جسمانی پھونچانے والے کے ساتھ کیا جاتا ہے۔ اس لئے مستقل فوج میں انتظام قائم رکھنے کے واسطے پارلیمنٹ کی مدد کی ضرورت ہے۔ ۱۸۸۶ء کے انقلاب کے زمانہ سے پارلیمنٹ کو داخل (ملکی) اور فوج پر شاہانہ اختیار حاصل ہو گیا۔

قانون رواداری مذاہب مجریہ ۱۸۸۹ء۔ اکثران کن فرسٹ لوگوں نے عزت کا پاس کر کے جیمس دوم کے اُس حملہ میں جس کو اُس نے مذہب انگلستان پر کیا تھا شرکت نہیں کی بلکہ انھوں نے (گذشتہ) انقلاب کی عملی طور پر تائید کی تھی اس واسطے چارلس دوم کے عہد کی سختیوں سے نجات پانے کے وہ مستحق بن گئے تھے۔ اس انقلاب کے بعد ہی ایک آخری کوشش نان کن فرسٹ کو مروجہ مذہب میں شامل کرنے کی غرض سے کی گئی لیکن کامیابی نہ ہوئی اس لئے کہ کسی فریق نے سرگرمی سے اس کی تائید نہ کی۔ خلاصہ یہ کہ

۱۶۸۹ء میں ایک قانون رواداری پاس ہوا۔ اس کے مطالب پورے طور پر سمجھنا دشوار ہیں جب تک کہ اُن کو تفصیل سے نہ بیان کیا جائے۔ لیکن اس کا عملی اثر یہ ہوا کہ فرقہ پرستی کو نہ کہ موحّدین (یونیٹریں) کو یہ اجازت ہو گئی کہ وہ خدا کی عبادت اپنے ضمیر اور ایمان کے مطابق کریں۔ اس طرح سے مجز موحّدین اور رومن کیتھولک کے دوسرے سب مذہبی فرقوں کی سختیوں اور شدید کا خاتمہ ہو گیا۔ اُن لوگوں کی تعداد جن کے ساتھ اب بھی سختی کی حاتی تھی بمقابلہ آبادی ملک بہت ہی قلیل تھی۔

تعلقات مذہب و حکومت کی تاریخ میں قانون رواداری مذاہب کی وہی قدر و منزلت ہے جو تعلقات بادشاہ و رعایا کی تاریخ میں مسوہ قانون حقوق کو حاصل ہے۔ یہ قانون ایک نقطہ انقلابی ہے یعنی اس قانون سے ایک دور کا ختم اور دوسرے کا آغاز ہوتا ہے۔ کیونکہ انگریزوں کے عیسائی مذہب اختیار کر لینے کے بعد سے صدیوں تک سب ملک کا ایک ہی مذہب تھا۔ سب اس بات پر متفق تھے کہ حکومت کا فرض ہے کہ وہ سب باشندوں کو ایک ہی مذہب کا پیرو بنائے۔ جب انگلستان کا مذہب پروٹیسٹنٹ ہو گیا تو اُس وقت بھی کیتھولک لوگوں کے عقیدہ و حدانیت مذہب کو قائم رکھا گیا۔ پیورٹین اور لائڈن فرقوں نے بھی آپس میں طے کر لیا تھا کہ غیر مذاہب کی رواداری کو جائز نہیں رکھیں گے۔ پیورٹین اور لائڈن بھی

مذہب کی اپنے خیالات کے مطابق اصلاح کرنے کی قوت حاصل کرنے کے لئے اور دوسروں سے اپنے اصلاحات بجا قبول کرانے کے لئے لڑتے رہے۔ شاید سے بچنے کی ایک ہی سبیل تھی کہ اپنے اعتقاد کے خلاف دوسرے مذاہب میں شامل ہو جائیں اور یہ ہر ایک سے ممکن نہیں تھا۔

قانون نے اختلاف مذاہب کو پہلی مرتبہ ایکٹ رواداری مذاہب بابت ۱۶۸۹ء کے بننے پر تسلیم کیا جو لوگ اُن اصول و فروع و رسوم مذہبی کے خلاف عقیدہ رکھتے تھے جنہیں قوم کے کثیر حصے نے قبول کر لیا تھا وہ مجاز تھے کہ اپنے اپنے علیحدہ مذہبی گروہ بنالیں جن کی حفاظت قانون کے ذمہ ہے۔ اب اس کے بعد سے انگلستان کا مروجہ مذہب جس کو قانون نے مقرر کیا ہے اور منحرف (نان کن فرمسٹ) ادیان جن کی رواداری کی جاتی ہے ہم پہلے سمجھے جانے لگے اس طرح سے مذہبی امن کی بنا قائم ہوئی جس سے زمانہ موجودہ کے لوگ اس قدر مانوس ہو گئے ہیں کہ ہم میں سے اکثر بھول گئے ہیں کہ یہ حالت کیونکر آہستہ آہستہ قائم ہوئی ہے۔ یہ صحیح ہے کہ رواداری کو اُس وقت بھی محدود دائرہ ہی میں رکھا گیا تھا۔ یہ بھی صحیح ہے کہ قانون سے صرف رواداری ملی۔ مساوات ابھی حاصل نہیں ہوئی تھی۔ نان کن فرمسٹ لوگوں کو باوجود ان مراعات کے قانون کے ذریعہ سے اب بھی سرکاری خدمات اور مذہبی معاشوں سے

خارج کیا جاتا تھا۔ تختینا ڈیڑھ سو برس گزرنے کے بعد سرکاری خدمتوں کا دروازہ سب مذہبوں کے واسطے کھولا گیا۔

آزادی مطابع۔ اُن تغیرات کے مقابلہ میں جن کا ذکر اوپر ہو چکا ہے ایک بہت ضروری اور مفید تبدیلی اتفاق سے انقلاب کے چند ہی سال کے بعد واقع ہوئی وہ مطبعوں کی آزادی تھی نہ صرف یوڈر بادشاہوں بلکہ جمیس اول اور چارلس اول کے عہد میں بھی مطابع و مطبوعات کے ساتھ حکومت نہایت سختی سے پیش آتی تھی۔ لانگ پارلیمنٹ کے زمانہ میں بھی اس میں کوئی کمی نہیں ہوئی بلکہ مودشاہی کیساتھ ہی ایک قانون کے ذریعہ سے نظارت مطبوعات قائم کر دی گئی اور قانون مذکور کا وقتاً فوقتاً نفاذ ہوتا رہا یہاں تک کہ اُس کی آخری مدت ۱۶۶۹ء میں ختم ہوئی۔

اس زمانہ میں چارلس دوم اور پارلیمنٹ میں اختلاف واقع ہو گیا۔ اس کے متعلق جمیس دوم کی تخت نشینی تک کوئی نیا قانون نہیں بنے پایا۔ ۱۶۸۵ء میں پھر اجازت نامہ کو سات برس کے واسطے تازہ کیا گیا۔ ۱۶۹۲ء میں بھی (پارلیمنٹ کی) دوسری مدت کے ختم تک یہی قانون جاری رہا۔ لیکن جب اسکی مدت ۱۶۹۳ء میں ختم ہوئی تو اس کو پھر بھی جاری نہیں کیا گیا اس کے بعد سے سوائے قانون ازاد حیثیت عرفی کے مطبعوں پر اور کوئی قید عائد نہیں کی گئی تھی۔ اسی قانون تو بن تحریری کی اس طرح تاویل کر لی جاتی تھی کہ وہ حکومت کے خلاف ہر ایک قسم کی ٹکنتہ چینی پر حاوی ہو سکے۔ تاہم قانون اجازت نامہ کی آخری مدت کے اختتام سے آزادی مطابع کو اصلی فائدہ پہنچا۔ اس زمانہ سے مطبع ایک بڑی سیاسی قوت بن گیا۔ ملکہ ایجن کے عہد میں تختینا ہر ایک ممتاز ادیب نے سیاسی رسالے لکھے ہیں۔ اخبارات کی

ت کی وجہ سے ملک کے خیالات اور واقعات کا اظہار ہونے لگا۔ کثرت سے اہل ملک نے ملکی معاملات میں دلچسپی ظاہر کرنی شروع کی۔

نوں سو سالہ۔ اس وجہ سے کہ بیت العوام ہی سلطنت کی ا قوت بن گیا تھا اس بات کا بہت کم اندیشہ تھا کہ شاہ پارلیمنٹ کے بغیر حکومت کرے گا۔ اس لئے اب ایسے دن کے بنانے کی ضرورت باقی نہیں رہی تھی جیسا کہ قانون ۱۲۷۱ء تھا جس کی رو سے ہر تیسرے سال پارلیمنٹ کا اس کرنا ضروری تھا تاہم بادشاہ کے لئے یہ بات ممکن تھی کہ عقدہ پارلیمنٹ کو اپنی مرضی سے جس عرصہ دراز تک چاہے اس کرنے دے خواہ اس کی مدت ختم ہوگئی ہو یا اس نے اس کی خواہشوں کی نیابت موقوف کردی ہو۔ لہذا ایک ایسے قانون جاری کرنے کی ضرورت تھی جس کی رو سے نئی نئی میمنٹوں کو معقول مدتوں کے منقضى ہونے پر منعقد کیا جائے۔ یہ قوانین جن کی بنا پر سالانہ پارلیمنٹوں کا اجلاس ہوا کرتا تھا وضع ہو گئے تھے۔ ۱۶۹۴ء کے قانون سو سالہ کی رو سے قرار دیا کہ ہر تیسرے سال کے ختم پر ہر ایک پارلیمنٹ کی مدت اس کو اس کے منعقد ہونے کی تاریخ سے تمام اور منقضى ہونا چاہئے اور پارلیمنٹوں کا تین سال سے زیادہ تک بغیر عقد ہوئے رہنا اس قانون میں بھی ممنوع قرار دیا گیا۔

ملاح ضابطہ تحقیقات بغاوت خلاف سرکار۔ انگلستان کے

قدیم قانون تعزیرات نے ملزمین کے حق میں چند نقصان عیاں کئے تھے۔ عرضی نالش (الزام تحریری) کی نقل ان کو قبل تحقیق نہیں دی جاتی تھی۔ صفائی کے گواہوں کو حلف نہیں دیا جاسکتا تھا اور نہ ملزمین کو وکالت جواب دہی اور پیروی کی اجازت تھی۔ ان نامنصفانہ قواعد سے بغاوت خلاف سرکار کی تحقیقات میں ملزمین پر شدید ظلم ہوتا تھا اس لئے کہ قضاۃ بادشاہ کے زیر اثر ہوا کرتے تھے اور قابل ترین وکلا کو بھی فرقی مستغیث مقرر کر لیتا تھا۔ البتہ ایڈورڈ چہارم کے عہد کے ایک قانون نے بغاوت خلاف سرکار کے ملزم کے حق میں ایک فائدہ پہنچاتا تھا وہ یہ کہ اثبات جرم کے لئے دو گواہوں کی شرط تھی پوری سترھویں صدی کے بعد میں بغاوت کی تحقیقات میں انتہا درجہ کی ناانصافی اور بے رحمی برتی گئی ہے۔ ۱۶۹۵ء میں قانون ترسیم تحقیقات بغاوت خلاف سرکار جاری ہو کر قرار پایا کہ ملزم کو قبل تحقیقات ایک نقل عرضی استغاثہ اور نقل اساتے جوری دی جایا کرے اور وہ مجاز ہے کہ وکالت مقدم کی پیروی کرے اور صفائی کے گواہوں کا اظہار حلف لیا جائے اور یہ کہ منسوب الزام بغاوت کے ارتکاب کی تاریخ سے تین سال منقضی ہونے کے بعد تحقیقات نہ ہونی چاہئے بجز اس حالت کے کہ جب ملزم نے بادشاہ کو معنی طور پر قتل کرنے کی کوشش کی ہو۔

قانون تخت و تاج مجریہ ۱۷۰۱ء۔ اس قانون کی اصلی غرض

بسیا کہ اس کے نام سے ظاہر ہے تخت و تاج کی جانشینی کے سلسلہ کو ایسے وقت میں قائم کرنا تھا جبکہ اس بات کا کہ غالب ہو گیا تھا کہ ولیم یا آبن کوئی اولاد نہ چھوڑیں گے۔ ان کے بعد بادشاہی کی وارث بن سکے۔ اس قانون میں جن ایسے دفعات بھی ہیں جنہیں خاص دستوری اہمیت حاصل ہے۔ اور ان کا بیان کرنا ضروری ہے۔

۱) فرمانِ روا کو مذہبِ مروجہ انگلستان کا پیرو ہونا چاہئے۔ قانون نے اس بات کو طے کر دیا کہ جس کسی کو انگلستان کی بادشاہی ملے اُس کو لازم ہے کہ مذہبِ انگلستان کو اُسی حالت میں جیسا کہ قانون سے مقرر ہوا ہے اختیار کرے۔ اس قانون سے ان قوانین کے سلسلہ کی تکمیل ہوئی جن کا مقصد انگلستان کے معینہ مذہب کے سوائے دوسرے مذہب والوں کو حکومت میں حصہ لینے سے روکنا تھا۔ یہ قانون بخلاف اس قسم کے دوسرے قوانین محرمیت کے آج تک باقی رکھا گیا ہے۔ اس کے سبب سے کبھی کسی قسم کی سختی نہیں ہونے پائی اس لئے کہ فرماں روا نے وقت ہی مذہبی صدر ہوتا ہے۔ جیسے دوم کی نظیر ثابت کرتی ہے کہ کوئی غیر مذہب والا بادشاہ معینہ ملکی مذہب کی صدارت نہیں کر سکتا۔

اس قانون سے اس بات کی نظیر ملتی ہے کہ قوم کے اُس عقیدہ میں جو موروثی حق جانشینی کی نسبت تھا نواں آگیا تھا۔ قرونِ سابقہ کے قوانین محرمیت کے مسودات کی

نامنظریاں بھی اسی اعتقاد کا نتیجہ تھیں۔ لیکن اب ایک نوٹری پارلیمنٹ نے ایسا قانون نافذ کر دیا کہ جس سے وارث تخت و تاج اپنے موروثی حق جانشینی سے محروم ہو جاتا اگر وہ معینہ ملکی مذہب کا پابند نہ ہوتا۔

(۲) پریوی کونسل کو دوبارہ جاری کرنے کی کوشش ایک اور فقرہ قانون عطاے تخت و تاج میں پریوی کونسل کو تازہ کرنے کی نسبت ہے۔ اس کی بنا پر قرار دیا گیا کہ سب سرکاری کاروبار مثل سابق پریوی کونسل میں ہوا کریں اور تمام تحریکات کونسل پر اُن مشیروں کے دستخط ہونے چاہئیں جنہوں نے اُن تحریکات کو منظور کیا ہے۔ ہم بیان کر چکے ہیں کہ دور یوڈر میں پریوی کونسل ہی اہل میں حکومت کرتی تھی اور عہد اسٹورٹ میں بتدریج اس کی اُس چھوٹی جماعت کے ہاتھ میں قوت آگئی جس پر بادشاہ کو غل طور پر اعتماد تھا۔ انقلاب کے بعد بھی یہی حالت جاری رہی۔ بادشاہ تو صرف چند سربراہان مشیروں سے مشورہ کرتا تھا اور باقی مشیران کونسل کے لئے برائے نام امور سلطنت کی انجام دہی چھوڑ دی جاتی تھی۔ اس تغیر سے قدیم دستوری طریقہ کے مؤیدین کو خوف ہوا۔ بادشاہ سے تو کوئی قصور سرزد نہیں ہو سکتا تھا یعنی اس پر الزام نہیں لگایا جاسکتا تھا صرف اُس کے مشیروں کو ذمہ دار بنایا جاسکتا تھا اس لئے اہل ملک کو اس کے مشیروں سے واقف ہونا

زور تھا۔ اگر ایک دفعہ بادشاہ سب کونسل سے مشورہ لینا ترک دے اور صرف ایک مختصر سازشی گروہ کے مشورہ پر عمل پیرا ہو تو بد نظمی سے محفوظ رہنے کا کیا ذریعہ ہو سکتا ہے ؟

یقیناً اسی قسم کے خیالات تھے جن کے باعث سے فقرہ اس قانون میں رکھا گیا لیکن یہ قانونی پیش بندی رقی رجمان کو نہیں بدل سکی پریوی کونسل کی رکنیت اکثر ایسے لوگوں کو دیجاتی جن کی خواہش اور قابلیت امور سلطنت کو نام دینے کی نہ ہوتی۔ پریوی کونسل میں اُس زمانہ میں اراکین ایسی کثرت تھی کہ کوئی بات جلد طے نہیں ہونے پاتی تھی اس میں ہر ایک گروہ کے لوگ ہوتے تھے جن کو فی زمانہ قابل فرقیوں کے سردار (لیڈرز آف دی آپوزیشن) اور وزراء تھے لیکن بادشاہ کے حقیقی مشیر بہت ہی تھوڑے تھے اس کے بعد کی صدی میں غیر ذمہ دار حکومت کا خطرہ نظام بینٹ کی ترقی اور استحکام سے روکا گیا۔

(۲) (شاہی) ملازمین اور وظیفہ خواروں کا دارالعوام سے خراج۔ اس بات کو بھی اس قانون نے طے کر دیا تھا کہ کوئی شخص جو بادشاہ کے ہاں کسی منفعیت پذیر عہدہ پر ہوا وہاں سے پنشن پاتا ہو دارالعوام کی رکنیت کے قابل نہیں ہے دارالعوام ملک میں سب سے زیادہ مقتدر ہو گیا تھا۔ اب اس کو کوئی دبا نہیں سکتا تھا لیکن اس میں خرابیوں کا پیدا ہونا ممکن تھا۔ اُس پر ابھی تک کبھی باخبرائے عامہ کی نگرانی قائم

نہیں ہونے پائی تھی۔ اکثر اراکین ایسے حلقہ جات انتخاب کے نائب تھے جن پر کسی مخصوص آدمی یا حکومت کا اثر ہوتا تھا۔ اس کے مباحثے اور اختلاف آرا ابھی تک شایع نہیں ہوتے تھے۔ کثرت والے گروہ کے رہبروں کو انتظامی خدمتیں دینے کا طریقہ ابھی تک دارالعوام میں جاری نہ ہونے سے یہ مجلس مطلق العنان تھی اور وزیر کو ستایا کرتی تھی۔ اس سے وزراء میں اخلاقی خرابی پیدا ہو گئی وہ مجلس میں انتظام قائم رکھنے کی خاطر مجبور تھے کہ اراکین کی طرح طرح کی مدارات کریں۔ دجوتی مختلف شکلوں میں ہو سکتی ہے روپیہ کی رشوت یا عہدے دینے سے یا وظیفہ کی صورت میں خصوصاً دوسری قسم کی خرابیوں کو روکنے کی غرض سے یہ فقرہ قانون سخت و تاج میں وضع ہوا ہے لیکن اس فقرہ کا مفہوم اپنے اصلی مقصد سے بہت بڑھ گیا اس نے اُن لوگوں کو بھی دارالعوام سے خارج کر دیا جو بادشاہ کے ہاں نہایت مفید اور ضروری عہدوں پر مامور تھے اس طرح سے دارالعوام کو اہم سلطنت کا علم حاصل کرنے کا جو موقع حاصل تھا وہ جاتا رہا چند سال کے بعد اس فقرہ کو منسوخ کرنا پڑا اور اس کے بجائے اس طرح قانون بنانا پڑا کہ صرف وہی لوگ رکینت دارالعوام کے قابل نہیں سمجھے جائیں گے جو ایسے عہدوں پر مامور ہیں جو سلسلہ کے بعد وضع ہوئے ہیں۔ لیکن اس میں یہ بھی اضافہ کیا گیا کہ اگر کوئی رکن کسی سرکاری (دشاہی)

ست کو (بجز اعلیٰ خدمت فوج) قبول کرنے تو اُس کو
م ہے کہ اپنا دوبارہ انتخاب کرائے یہ قواعد اب بھی
مذاعمل ہیں۔

۱) جموں کی آزادی۔ قانون نے طے کر دیا کہ جموں کی
ت ملازمت تا حیات یا جب تک وہ نیک رویہ رہیں
ل رہے اور اُن کی تنخواہیں بھی معینہ ہوا کریں۔ ان کی
لر فی ہر دو بیوت پارلیمنٹ کی مشترکہ تحریک پر ہوا کرے
ل طرح سے جموں کو سلاطین اسٹورٹ کی سی تحویف سے
نوط کیا گیا اور انگریزی عدالتوں کے اخلاق کو حقیقت میں
ل قانون نے بلند کر دیا۔

متمہ۔ اُن مسلسل عظیم اصلاحات کی وجہ سے جن کا
پ بیان ہو چکا ہے بادشاہ اور رعایا کی جنگ کا خاتمہ
نیا۔ امرانے جان سے لڑکر اس کی ابتدا کی اور ہر ایک
د میں یہ جاری رہی تا اینکه جیمس دوم کا اخراج ہوا۔
ل وقت سے شاہی قوت رعایا کی مرضی کی (جس کا
مار بذریعہ پارلیمنٹ ہوتا ہے) ماتحت ہو گئی ہے۔ انگلستان
ل جیسا کہ کہا جاتا ہے ”ایک تاجدار جمہوری حکومت“
نئی۔ فرماں روا کے خدم و حشم اور القاب باقی رہ گئے اور
ماہر اُس کے اختیارات شاہی بھی جن پر اُس کے
ملاف نہایت شدود سے عمل کرتے تھے بحال رہے
، اب بھی مذہب اور حکومت کا مصدر ہے۔ اس کو اب بھی

منع انصاف اور قومی سپاہ بری و بحری کا سپہ سالار سمجھا جاتا ہے۔ لیکن ان اوصاف کے اختیارات صرف اُسی وقت استعمال ہو سکتے ہیں جب کہ بیت العوام اُن کی اجازت دے اور اس کے معتمد علیہ اراکین ان کی نسبت مشورہ دیں۔

ولیم سوم کا ذاتی اثر۔ ولیم کی مستعدی نے اس دور کے ساسی تغیرات کی حقیقی شان کو بخوبی ظاہر نہیں ہونے دیا۔ وہ بے انتہا قابل و مستعد تھا اور نام کی فرماں روائی سے مطمئن نہیں ہوتا تھا۔ اُس نے ایسے وقت میں حکومت کی ہے جب کہ فی الواقع ایک حقیقی فرماں روا کی سخت ضرورت تھی۔ وہ آپ اپنا وزیر خارجہ تھا اور اس قدر لیاقت سے ان وزارتی فرائض کو ادا کرتا تھا اس کے قبل انگلستان میں اس کی نظیر نہیں مل سکتی۔ وہ آپ اپنا سپہ سالار تھا اور بڑی بڑی فوجوں کو نہایت پامردی اور عزت سے لڑاتا تھا اور اگرچہ فتح اُس کی قسمت میں بہت کم تھی تاہم شاہی قوت کا انحطاط جو انقلاب کے بعد سے شروع ہو گیا تھا صرف اس کے مرنے کے بعد محسوس ہونے لگا۔

باب یازدہم

ایں۔ جارج اوّل اور جارج دوم

۱۷۰۲ء سے ۱۷۶۰ء تک کے حالات

ہمید۔ مسودہ قانون حقوق اور دوسرے ضروری قوانین جو
یم سوم کے عہد میں جاری ہوئے اُن سے انگریزی
ستوری تاریخ میں اُسی طرح کے ایک دور کی بنا قلم
دتی ہے جس طرح کہ ایڈورڈ اول کی تصدیق اسلئے
ب نیا دور قلم ہوا تھا۔ اس زمانہ میں قوم کے مختلف
قوں کی طولانی لڑائیوں کا خاتمہ ہوا اور مدت دراز تک
ن و اماں اور سکون رہا۔ انگریزی دستور میں مسودہ قانون
نوق کی ترمیم کے بعد سے ایک سو چالیس سال تک
مرکوئی ظاہری اور اصلی تغیر نہیں ہوا۔ اور یہ مدت
طیم الشان واقعات سے مملو ہے۔ آخر کار انگلستان بالینڈ پر
بقت لے گیا اور سب سے اپنی بحری صدارت منوا کر

دنیا کی تجارت کا اصلی پیشوا بن گیا۔ اس نے فرانس سے ممالک ہند اور شمالی امریکہ کی صدارت چل کی۔ بالآخر اُس نے حیرت انگیز ایجادات کے سلسلہ سے دنیائے صنعت میں ایسا انقلاب پیدا کر دیا کہ گذشتہ زمانہ میں اس کی نظیر نہیں مل سکتی۔ یقیناً ان سب کمالات کا انگلستان کے اندرونی تاریخ پر اثر پڑا اور ایک نئے دور انقلاب کے لئے راستہ کھل گیا، لیکن ان امور کو یہاں بیان کرنا ہمارا مقصود نہیں ہے۔

اس مدت سکون میں بھی بعض دلچسپ دستوری تغیرات ہوئے ہیں۔ ان کو سہل طور پر سمجھنے کے لئے اس مدت کو دو حصوں میں تقسیم کرنا مناسب ہے۔ ایک مدت تو جارج دوم (۱۶۸۶ء) کی وفات پر یا یوں کہنا بھتر ہوگا کہ بڑے پٹ کی مشہور اور حقیقی وزارت عظمیٰ کے خاتمہ پر اختتام کو پہنچتی ہے آئین۔ جارج اول اور جارج دوم تینوں کی سلطنتیں بذات خود قابلِ غور ہیں۔

جب آئین ملکہ بنی تو ۱۶۸۸ء کے انقلاب کے نتائج کی حالت کسی قدر اطمینان بخش ہو گئی تھی۔ لیکن ابھی تک اس بات کا تصفیہ نہیں ہونے پایا تھا کہ کس سیاسی فرقہ کو سلطنت میں سب سے فائق ہونا چاہئے۔ اگرچہ آئین نسلِ اسٹورٹ سے تھی لیکن وہ ٹوری تھی اور اوس کا ہائی چیمبر والوں کا سا اعتقاد تھا اس کی رعایا میں سب سے مقتدر ممبرو تھا لیکن اس کو کوئی شخص مشکل سے وگ یا ٹوری

کھ سکتا تھا۔ مثل ولیم سوم کے وہ آپ کو دونوں فرقوں سے علیحدہ رکھتا اور اُن کا صدر بن کر رہنا چاہتا تھا اور دونوں فرقوں سے وہ اپنے امور سیاست خارجہ کی وسیع تدبیروں کی تعمیل کے لئے مدد لینا چاہتا تھا۔ اولاً اُس نے اپنا رجحان ٹوری فرقہ کی جانب دکھایا اور جب ان کی نافرمانی اور سرکشی اس پر ثابت ہو گئی تو اُس نے این کو ترغیب دی کہ ان کے بجائے دگ فرقہ کو قایم کیا جائے۔ جب این مائبرو اور اس کی بیوی سے تنگ آ گئی تو اُس نے دوبارہ ٹوری فرقہ کو مقتدر بنا دیا۔ لیکن جب خاندان ہانور کا دور دورہ شروع ہوا تو دگ فرقہ غالب ہو گیا اور چالیس سال تک انگلستان میں اس فرقہ نے حکومت کی۔

دگ فرقہ میں اس وقت مختلف طبقے کے لوگ تھے اولاً اس میں چند ایسے امراۓ عظام اور صاحبان ثروت و املاک شریک ہو گئے تھے جو اکثر ”انقلاب انگیز خاندانوں“ کے نام سے موسوم کئے جاتے تھے۔ دوسرے اس میں ساہوکاروں اور تاجروں کی جماعت تھی جس کی تعداد اور دولت میں روز افزوں ترقی ہو رہی تھی۔ تیسرے اس میں تمام مملکت کے نان کن فرسٹ لوگ جمع ہو گئے تھے۔ ٹوری فرقہ میں چند بڑے اور باقی سب چھوٹے مالکان اراضی اور ادنیٰ درجہ کے پادری اور مفلس اہل ملک تھے

جو مذہباً نان کن فرست نہیں تھے۔ اگرچہ وگ فرقہ تعداد میں کم تھا لیکن انگلستان کی نصف سے زیادہ دولت ان کے ہاتھ میں تھی اور علم و فضل اور لیاقت میں کہیں یہ لوگ بڑھے ہوئے تھے۔ اور یہ آزاد خیال طبقہ امرا سے تھے۔ چونکہ جارج اول اور جارج دوم دونوں غیر ملکی تھے اس لئے ان کے عہد میں انگلستان کی حکومت اس فرقہ کے ہاتھ میں تھی۔ جارج سوم کی تخت نشینی سے ان کی قوت متزلزل ہو گئی۔

این کی سلطنت۔ اس عہد کے مخصوص دستوری واقعات میں سے ایک تو انگلستان اور اسکاٹ لینڈ کا اتحاد ہے جو پارلیمنٹ کے واسطے سے عمل میں آیا اور دوسری وہ شوش ہے جس کی غرض یہ تھی کہ چارلس دوم کے عہد کے ناگوار مذہبی طرز عمل کو از سر نو رائج کیا جائے۔

انگلستان اور اسکاٹ لینڈ کی پارلیمنٹوں کا متحد ہونا
(۱) اتحاد کی نسبت ناکام کوششیں۔ جبیس اول کو اپنی دونوں ریاستوں کی پارلیمنٹوں کو متحد کرنے کی بڑی تمنا تھی لیکن انگریزی پارلیمنٹ کی بے اعتنائی سے ناکامی ہوئی۔ اسکاٹ لینڈ کو فتح کرنے کے بعد کراویل نے بھی دونوں پارلیمنٹوں کو ملا دیا تھا لیکن یہ اتحاد اسکاٹ پارلیمنٹ کی رضامندی کے بغیر ہوا تھا اور محض فوجی قوت کا کرشمہ تھا دوبارہ بادشاہی قایم ہونے پر انگلستان اور اسکاٹ لینڈ میں علیحدہ علیحدہ پارلیمنٹیں مقرر کی گئیں۔ چند ہی روز کے بعد

اہل اسکاٹ لینڈ اُس زمانہ کو یاد کر کے کف افسوس منے لگے جبکہ وہ انگریزوں کے مساوی تجارتی حقوق سے مستمع تھے۔ اسکاٹ لینڈ کی پارلیمنٹ کے ایک قانون کے زیر اثر بادشاہ نے ۱۶۹۰ء میں چند کمشنروں کو مقرر کیا تھا کہ اسکاٹ لینڈ کی جانب سے پارلیمنٹی اتحاد کی تجویز کریں۔ لیکن انگریزوں کی بے توجہی سے کوئی تدبیر چلنے نہ پائی ۱۶۹۹ء کے انقلاب کے بعد ہی ولیم سوم نے بھی پارلیمنٹی اتحاد کی تحریک کی تھی اور اسکاچ پارلیمنٹ نے ایک قانون جاری کر کے اس کو اختیار دیا تھا کہ کمشنروں کو اس غرض کے لئے مقرر کرے لیکن انگریزوں کی مہر خموشی اس مرتبہ بھی نہیں ٹوٹی۔ اُس کی موت کے قبل ہی سطح کے واقعات پیش آئے جن سے مترشح ہوتا تھا کہ کامل اتحاد یا کامل افتراق کا ہونا عنقریب لازمی ہے۔ اسکاٹ لینڈ والوں کی ایک جماعت نے ناماعتبت اندیشی سے خاکنائے ڈارین کو جو ہسپانوی مقبوضات کے قلب میں واقع تھا اپنی نوآبادی بنانے کی کوشش کی۔ ہسپانوی سپاہ نے ان نوآباد باشندوں کو دلوں سے نکال دیا۔ انگریزی حکومت نے نوآبادوں کی مدد نہیں کی تو انھوں نے انگریزوں کو اپنی مصیبت پر ہنسی اڑانے کا ملزم ٹھہرایا۔ اس واقعہ سے یہ بات ظاہر ہوتی ہے کہ اسکاٹ لینڈ پر وہ تمام آفات تو نازل تھیں جو آزادی کے لوازمات میں سے ہیں مگر

وہ آزادی کے اہل فوائد سے محروم تھا۔ وہ ایک ایسے انگریزی بادشاہ کے زیر حکومت تھا جس کے مشیر انگریز تھے اور وہ خود انگریزی پارلیمنٹ کے ماتحت تھا۔ باوجود ان باتوں کے اسکاٹ لینڈ کا انگریزی تجارت اور نوآبادیات میں کوئی حصہ نہیں تھا اور انگریزی بیڑوں اور افواج کی مدد سے وہ کبھی متمتع نہیں ہو سکتا تھا۔

اب ولیم نے دارالامرا سے اتحاد کے بارہ میں سفارش کی جس نے کمشنروں کے تقرر کی سبب جن کے ذمہ انگلستان کی نیابت تھی ایک مسودہ قانون جاری کیا لیکن عوام نے نہایت غیظ و غضب میں اس مسودہ کو نامنظور کیا۔ اس کے جلوس کے بعد دونوں پارلیمنٹوں نے اس ملکہ کو کمشنروں کے مقرر کرنے کا مجاز کیا اور ۱۷۰۲ء اور ۱۷۰۳ء میں متعدد کانفرنسوں کا سلسلہ قائم رہا آخر بہت جلد یہ معلوم ہو گیا کہ فریقین کے کمشنروں سے مصالحت کی کوئی امید نہیں ہو سکتی۔ اس لئے کہ انگریز اپنے تجارتی اجارہ پر اڑے ہوئے تھے اور پریس بٹیرن کو سرکاری خدمت سے خارج کرنا چاہتے تھے۔ اور اہل اسکاٹ لینڈ اپنے مذہب کے لئے بیچین تھے اور جان توڑ کوشش کر رہے تھے کہ ان کو انگریزی تجارت میں حصہ ملے۔ اس لئے یہ کانفرنسیں کسی نتیجہ خیز فیصلہ نہیں پہنچ سکیں۔

(۲) قانون اتحاد بابت ۱۷۰۶ء۔ بالآخر اہل اسکاٹ لینڈ کی

خوفناک طبیعت نے اس صبر آزما مسئلہ کا فیصلہ کر دیا کچھ تو ڈارین کا معاملہ اور طرفداری کچھ جیکو بائٹ کا اثر اور کچھ قومی تفاخر ان سب معاملات سے اسکاٹ لینڈ کی پارلیمنٹ نے متاثر ہو کر مسئلہ میں قانون طمانیت جاری کیا جس کا منشا یہ تھا کہ آئین کی وفات پر اسکاٹ لینڈ کی بادشاہی انگلستان کے وارث تحت و تاج کو نہ ملے جب تک اُس کے مذہب اور تجارت کی حفاظت کی نسبت باقاعدہ ضمانت نہ پیش ہو انگریزی پارلیمنٹ نے بھی بشکل قانون اس کا جواب دیا کہ آئندہ سے اہل اسکاٹ لینڈ کو غیر ملکی خیال کیا جائے گا اور ملک میں اسکاٹ لینڈ سے درآمد (تجارت) روک دی جائے گی۔ بنا براں اہل اسکاٹ لینڈ نے اعتدال اختیار کیا اور ایک نیا کمیشن مسئلہ اتحاد پر غور کرنے کے لئے مقرر ہوا۔ مسئلہ میں صلح نامہ اتحاد ملے پا گیا۔ جس کی رو سے قرار پایا کہ انگلستان اور اسکاٹ لینڈ کو ملا کر ایک مملکت بنائی جائے جس کا نام برطانیہ عظمیٰ ہو، ان دونوں کے جھنڈے ایک کر دیئے جائیں دونوں کی پارلیمنٹیں متحد ہو جائیں اور اسکاٹ لینڈ کی نیابت سولہ امرا اور پینتالیس عوام سے ہوا کرے۔ ہر ایک پارلیمنٹ کے واسطے ان امرا کو کل طبقہ امرائے اسکاٹ لینڈ انتخاب کرے اور بادشاہ اسکاٹ لینڈ کے لئے اس تعداد سے زیادہ امرا نہ بنائے۔ اسکاٹ لینڈ کے قومی قرضہ کو انگلستان ادا کرے اگر انگلستان میں محصول زمین کے بیس لاکھ پونڈ وصول ہوں تو اسکاٹ لینڈ میں اڑتالیس ہزار پونڈ اس کے واسطے لئے جائیں

اسکاٹ لینڈ کا قومی قانون اور عدالتیں بحال و قائم رہیں اسکاچ اور انگریزی پارلیمنٹوں نے اپنے اپنے ملکوں کے مقررہ مذہبوں کی حفاظت و صیانت کے لئے علیحدہ علیحدہ قوانین بنائے جن کو پارلیمنٹ کی تصدیق شرائط اتحاد میں شامل کر دیا گیا۔ اتحاد کا نفاذ شروع سے ہوا۔ اُس وقت کی انگریزی پارلیمنٹ میں اسکاچ ناٹین شریک ہوئے جو برطانیہ عظمیٰ کی پہلی پارلیمنٹ بنی۔

پروٹیسٹنٹ مذہب کو قائم رکھنے کی فکر اور اسٹوٹ سلطنت کے عود کا اندیشہ اصل وجہ تحریک اس صلح اتحاد کی ہوئی ہیں۔ کل اہل اسکاٹ لینڈ نے اس کو پسندیدہ نظروں سے نہیں دیکھا اور نہ دوسری کوئی کامل نیابتی طرز کی پارلیمنٹ ہی اس کو قبول کرتی لیکن جس طرح کی اسکاچ پارلیمنٹ اس وقت تھی وہ کسی طرح سے قوم اسکاچ کی ناٹب نہیں ہو سکتی تھی اور اگر اسکاٹ لینڈ کی جدائی کا اندیشہ نہ ہوتا تو انگلستان میں بھی صلح اتحاد کو درجہ قبول حاصل نہ ہوتا۔ بہر حال دونوں ملکوں کو فائدہ ہوا انگلستان کو ایک علیحدہ سرحدی حکومت کے دائمی خطرے سے نجات ملی اور اسکاٹ لینڈ کو انگریزی تجارت اور نوآبادیات کے منافع میں پورا حصہ مل گیا۔ بوقت اتحاد یورپ کے ممالک میں وہ سب سے زیادہ مفلس ملک تھا لیکن اس کے

بعد سے متمول ملکوں میں اس کا شمار ہونے لگا۔
 ہائی چرچ والوں کا دوبارہ تسلط۔ این کے عہد سلطنت
 کا ٹوری فرقہ عود شاہی کے خیالات کے لحاظ سے فرقہ قوانین
 کے مشابہ تھا۔ انقلاب کے زمانہ کی دستوری آزادیوں
 نے ان کو بالکل مطمئن کر دیا تھا لیکن وہ دل سے
 چاہتے تھے کہ نان کن فرسٹ لوگوں کو جن کی امداد کی
 بدولت یہ آزادیاں حاصل ہوئی تھیں نیست و نابود کر دیں۔
 ٹوری فرقہ اس مدعا کو پیش نظر رکھ کر وقتاً فوقتاً
 ایک مسودہ قانون اتفاقیہ مطابقت یا مذہبی یکسانی روکنے
 کی نیت سے پیش کرتا رہتا تھا۔ نان کن فرسٹ مذہب رکھنے
 والے اکثر قانون آزمائش کی تعمیل سے اس طرح گریز کر جاتے
 تھے کہ عشائے ربانی کو مذہب انگلستان کے رسوم کے مطابق
 ادا کرنے کے بعد اپنے کو عہدہ سرکاری کا متصف و مستحق
 ٹھہرا کر پھر لبنی طرز کی عبادت شروع کر دیتے تھے۔
 اس لئے ان کے اس فعل کو مستوجب سزا قرار دینے کی
 تحریک ہوئی۔ مذکورہ مسودہ (قانون) کو دارالعوام نے
 شرف قبول بخشا لیکن دارالامرا نے جہاں کہ وگھ فرقہ
 کی بہت کثرت تھی اس پر کوئی توجہ نہیں کی۔ آخر کار
 شہداء میں وگھ لوگوں کو اندیشہ ہوا کہ ٹوری وزارت
 فرانس سے صلح کر لے گی۔ لہذا انہوں نے جنگ جاری
 رکھی۔ نوٹ شعلہ مندرجہ خمیس۔ چارلس اول کے حالات میں اس فرقہ کا ذکر آچکا ہے۔

رکھنے کے متعلق ٹوریوں کی رائے (ووٹ) حاصل کرینکی خاطر نہایت فرومائیگی سے اپنے دوستوں کا ساتھ چھوڑ دیا اور انسدادِ مطلقیتِ اتفاقیہ کے مسودہ قانون کو منظور کر لیا۔ ^{۱۸۳۱ء} اس میں ٹوری وزارت نے اس سے بھی زیادہ بُرا قانون مسمی بہ قانونِ افتراقِ مذہبی جاری کیا اس کی غرض یہ تھی کہ نان کن فرسٹ لوگوں کو مدرسے و معملے کی خدمتوں سے علیحدہ رکھے۔ حالت یہ ہو گئی تھی کہ لوگوں کو قانونِ رواداریِ مذہب کے منسوخ ہونے کا اندیشہ ہو گیا تھا۔

خاندان ہانور کی تخت نشینی۔ وگ گروہ کا عروج۔ این کی وفات نے ٹوری لوگوں کی حکومت کا خاتمہ کر دیا۔ نئے شاہی خاندان کو ٹوری فرقہ کی بے اتفاقی کا بخوبی علم ہو گیا تھا اور وہ اس بات کو بھی سمجھ گیا تھا کہ وگ گروہ کو اپنی بقا کی خاطر ہمارا ساتھ دینا لازم ہے۔ ولیم سوم بھی اپنی اس حالت کو جانتا تھا لیکن جارج اول اُس کے بہ نسبت انگریزی امور سیاست سے کم واقف تھا وہ انگریزی زبان سے نااہل تھا اور سر رابرٹ والپول (وزیرِ اعظم) سے لاطینی میں گفتگو کرتا تھا۔ جارج اول کو جرمنی کے سیاسیات سے خصوصاً اُس ملک کے اور ہانور کے تعلقات سے خاص دلچسپی تھی اور اس کے خلاف ولیم سوم کو بشمول انگلستان سب ممالکِ یورپ کے سیاسیات سے عام طور پر ذوق تھا۔ ان وجوہ کے لحاظ سے جارج اول نے انگلستان کی حکومت کی ذمہ داری بخوشی ان لوگوں کے تفویض کر دی جن پر اُس کو کامل وثوق تھا

کہ وہ اس کے حق (تاج و تخت) شاہی کی حفاظت کریں گے۔
انگریزی سیاسیات سے اُس کی بے التفاتی نے دوفردی اور
عظیم نتیجے پیدا کئے ایک تو عارضی اور دوسرا دوامی تھا۔
عارضی اثر تو یہ ہوا کہ انگلستان کے سب فرقوں میں وگ
گروہ فائق ہو گیا اور مستقل نتیجہ یہ ہوا کہ بادشاہ کی طاقت
جو انقلاب کے بعد سے بہت محدود ہو گئی تھی اور بھی
گھٹ گئی۔

وگ فرقہ کی قانون سازی۔ حکومت پر واپس آتے ہی
وگ گروہ نے نان کن فرسٹ لوگوں کو ملکہ آئن کے
زمانہ کے اذیت رساں قوانین سے نجات دی اور قانون
مطابقتِ اتفاقیہ اور قانونِ افتراق مذہبی کی تسخیر ہوئی۔
وگ پارٹی کے رہبر قانون آزمائش اور قوانینِ شخصیات
کو بھی بخوشی منسوخ کر کے نان کن فرسٹ لوگوں کو بھی
ہائی چرچ والوں کی طرح سرکاری عہدے پانے کا مستحق
بنا دیتے لیکن ان کے احباب نے شورہ دیا کہ اگر
اس سے زیادہ مذہبی آزادی دی جائیگی تو اس کا اثر
معکوس بہت بُرا ہوگا اور وگ گروہ حکومت سے نکال دیا
جائیگا اور خاندان ہانور معرضِ زوال میں آجائے گا۔
اس لئے ان لوگوں نے تسخیر کو نامناسب خیال کیا اور
یہ قوانین صرف کتابِ قانونِ موضوعہ میں باقی رہ گئے لیکن یہ بات
عادت میں داخل ہو گئی ہے کہ ہر سال ایک قانون

معافی جاری ہوتا ہے اور اُن لوگوں کو مستثنیٰ کیا جاتا ہے جو اس کے زیر اثر مجرم ہو سکتے ہوں۔

قانون ہفت سالہ۔ جارج اول کے جلوس کے بعد ہی طرفداران جیمس دوم نے اسکاٹ لینڈ اور شمالی انگلستان میں ایک خطرناک شورش برپا کر دی اور لوگوں کو خاندان اسٹورٹ کے عود کرنے کا اندیشہ ہونے لگا۔ قانون سہ سالہ کی باضابطہ پابندی سے اُس وقت کی پارلیمنٹ کو ختم مدت پر برخاست کرنا خصوصاً ایسے وقت میں جبکہ ملک کا غلغشا ترقی پر تھا نہایت نامناسب بات تھی اس لئے ایک قانون جاری کیا گیا جس سے پارلیمنٹ کی مدت اجلاس کو زیادہ سے زیادہ سات سال تک جائز قرار دیا گیا اور اس وقت کی منعقدہ پارلیمنٹ کو اختیار دیا گیا کہ وہ اپنے اجلاس کو اس مدت تک قائم رکھ سکتی ہے۔ اس قانون کے آخری حصہ پر ملک نے بہت ملامت کی لیکن اُس زمانہ سے سب کا اس پر اتفاق ہو گیا ہے کہ اسکا بھی پارلیمنٹ کے جائز اختیارات میں شمول ہو سکتا ہے۔

مسودہ قانون امارت۔ بادشاہ کی کمزوری اور اکثر وگ لوگوں کی امیرانہ حکومت کی امنگ کے اظہار میں ایک اور تحریک کا ذکر کیا جاتا ہے جو کبھی قانون نہیں بننے پائی۔

حکماء کے دوران پارلیمنٹ میں ذرا نے ایک مسودہ قانون بادشاہ کے اختیار امراء سازی کو محدود کرنے کی نیت سے

پیش کیا۔ اس مسودہ میں تجویز ہوئی تھی کہ اراکین امرا کی تعداد اُس وقت کے اراکین امرا سے کبھی چھ سے زیادہ نہ ہونے پائے اور بادشاہ کو اسی قدر اختیار ہونا چاہئے کہ وہ اسی حد تک امرا اراکین کی تعداد کو رکھے۔ اسکاٹ لینڈ کے سولہ نیا بتی امرا کے بجائے پچیس موروثی امرا کی تجویز تھی۔ اگر یہ مسودہ پاس ہو جاتا تو امارت ایک محدود گروہ کا حق ہو جاتی اور چند بڑے خاندانوں میں بہت بڑی حکومت چلی جاتی اور اس کا آخری نتیجہ بیت الامرا کے لئے بہت تباہ کن ہوتا۔ اکثر اراکین عوام خصوصاً وال پول نے اس مسودہ سے سخت اختلاف کیا جس کے سبب سے وہ کبھی قانون نہ ہو سکا۔

کیبنٹ کا استحکام۔ فرقہ بندی کی حکومت۔ اس دور کے ہر ایک قانونی تغیر سے زیادہ اہم کیبنٹ کا استحکام و ترقی ہے جس کو ۱۹۸۸ء کے انقلاب کا بلا واسطہ نتیجہ سمجھنا چاہئے۔ لیکن اُن مدبرین میں سے جنہوں نے اس انقلاب میں حصہ لیا تھا کسی نے اس نتیجہ کی پیش بینی نہیں کی تھی۔ کسی ایک شخص یا متعدد اشخاص کے غور و فکر سے کیبنٹ کی ایجاد نہیں ہوئی، زمانہ کی ضرورتوں سے اس کو بتدریج نشوونما ہوتا رہا۔ اٹھارھویں صدی کے مورخین کو انگلستان کی دستوری تاریخ میں کیبنٹ کی نسبت کچھ لکھنے کی ضرورت نہیں ہوتی تھی۔ قانون نے آج تک

کیبنٹ کے وجود کو تسلیم نہیں کیا ہے تاہم یہی کیبنٹ سلطنت کا محور ہے اس لئے اس کی تاریخ بیان کرنے

کے قابل ہے۔
کیبنٹ کی دو ہیئتیں۔ انگریزی کیبنٹ کی تعریف اس طرح ہو سکتی ہے کہ وہ وزرا کی ایک چھوٹی کونسل (مجلس) ہے جس سے قانون واقف نہیں ہے لیکن سلطنت کو یہی چلاتی ہے۔ انگریزی تاریخ کے مختلف زمانوں میں ایسی مجلس مختلف طریقوں سے بنی ہے۔ سترھویں صدی میں اس مجلس کو بادشاہ ان اشخاص کی رکنیت سے بنایا کرتا تھا جن پر اس کو کامل اعتماد ہوتا تھا۔ اٹھارھویں صدی میں یہ ان لوگوں سے بنتی تھی جن پر بیت العوام کے اکثر اراکین کو بھروسہ ہوتا تھا۔ پہلی شکل میں تو کیبنٹ کا بانی بادشاہ اور دوسری شکل میں پارلیمنٹ ہے۔ کیبنٹ کی یہ دوسری شکل انقلاب کے طفیل وجود میں آئی۔
کیبنٹ کی ابتدائی شکل۔ سترھویں صدی سے کیبنٹ نے اس صورت کو اختیار کر لیا تھا۔ لفظ کیبنٹ لارڈ بیکن کی تحریرات میں پایا جاتا ہے ہم بیان کر چکے ہیں کہ پریوی کونسل (مستشار شاہی) ممبروں کی کثرت سے کام نہیں کر سکتی تھی اس کے اکثر اراکین کام کی استعداد علم اور لیاقت سے جن کی ضرورت کسی حکومت میں عملی طور پر کام کرنے کے وقت ہوتی ہے معرا تھے۔

خاندان اسٹوارٹ کے وقت سے انگریزی سلاطین کی عادت ہو گئی تھی کہ امور سلطنت میں صرف اعیان دولت یا بعض نہایت لائق و فائق اشخاص یا شاہی مقربین سے مشورہ لیتے تھے۔ جو کچھ اس چھوٹی جماعت میں طے ہو جاتا اسی کو بطور تحریک بڑی پریوی کونسل میں پیش کیا جاتا تھا۔ ابتدائی حالت میں کیبنٹ کا نام مقبول ہونا۔ قانون نے پریوی کونسل کی اندرونی چھوٹی جماعت کے وجود کو کبھی تسلیم نہیں کیا اور نہ اس کے اراکین سے عوام الناس ہی واقف تھے اس لئے یہ غیر دستوری سمجھی جاتی تھی۔ اس کی نسبت عام خیال یہ تھا کہ اس کو مخصوص لوگوں نے اپنے منصوبوں کا آلہ بنا لیا ہے تاکہ راست باز آزاد منش مدیرین کی نکتہ چینیوں سے خود محفوظ رہیں۔ اس کی آڑ میں وہ وہ کام کئے جاتے تھے جن کی ذمہ داری کوئی مرد عاقل اپنے سر لینا پسند نہیں کر سکتا۔ اگر کسی بادشاہ کو سچا اور نیک مشورہ لینے کی ضرورت ہو تو وہ ہرگز پریوی کونسل کی ایک سازشی جماعت سے مشورہ نہیں لیگا۔ جملہ اراکین پریوی کونسل بادشاہ کو رائے دینے کے مستحق و مجاز تھے کیونکہ قانون نے پریوی کونسل کو بادشاہ کا جائز مشیر مان لیا تھا اور ہر ایک شخص اراکین پریوی کونسل کو جانتا تھا۔ اگرچہ پریوی کونسل والوں کو رازداری کی سخت تاکید تھی تاہم

اگر بادشاہ بری عادتوں یا افعال پر اصرار کرے تو پارلیمنٹ اس کے اراکین سے ان امور کی نسبت باز پرس کرتی تھی لیکن پارلیمنٹ یا عدالتیں کس طرح ایک ایسی بے نام و نشان جماعت کی گرفت کر سکتی ہیں جیسی کہ بادشاہ کی

مخفی کونسل تھی۔ **سیگنٹ کونسلوں کی روز افزوں ترقی**۔ ہونے والی بات کسی کے روکے سے نہیں رکتی۔ پیروی کونسل کی عدم قابلیت کے سبب سے اُس جماعت سے رجوع کرنا پڑا جو حکومت کرنے کے قابل تھی۔ عودِ شاہی کے بعد پری کونسل کی ناموزوں کثرت کو کم کرنے اور اُس کو زیادہ مفید بنائیں کی کوشش کی گئی اور مختلف محکمہ جات سرکاری کی نگرانی اور فائدہ کی غرض سے اُس کی کمیٹیوں میں تقسیم کر دی گئی مثلاً مجلس تجارت و نوآبادیات۔ مجلس امور خارجہ۔ آجکل بھی اس تدبیر پر عمل ہوتا ہے مگر ایسے عام حکمت عملی کے مسائل کو جن کی نسبت متفقہ قوت کی ضرورت ہو اس طرح نہیں کیا جاتا ہے۔ ایسے معاملات میں بھی چارٹرس دوم ابھی تک چند ہی آدمیوں سے مشورہ لیا کرتا تھا۔ اس کی ابتدائی سلطنت میں کلارنڈن آرمسٹ سوٹھ ہیملٹن اور نکولس کی ایک قسم کی وزارت بن گئی تھی۔ کلارنڈن کے زوال کے بعد چارٹرس غورو فکر کے معاملہ میں اُن پانچ مشیروں سے اکثر صلاح و مشورہ

کرتا تھا جن کو سازشی جماعت یعنی کیبل کا قبیح نام دیا گیا تھا۔ ان لوگوں کی بدنامی کے سبب سے سر ویلیام کیل کو پریوی کونسل کی مزید اصلاح کی طرف توجہ ہوئی جس کی تحریک تھی کہ صاحبان ثروت سے تیس اراکین کی ایک نئی کونسل بنائی جائے جس کے نصف ارکان تو سرکاری ملازم اور نصف غیر سرکاری ہوں۔ لیکن اصلاح شدہ پریوی کونسل میں ممبروں کی کثرت اور نا اتفاقی نے اس کو کام کرنے سے بیکار بنا دیا تھا اور وہ بہت جلد ٹوٹ گئی۔ جیمس دوم نے بھی اسی طریقہ کی تقلید کی۔ انقلاب کے بعد ولیم سوم پریوی کونسل کی طرف ملفت نہیں ہوا اور اپنی حکمت عملی کو چند معتبر مشیروں کی مدد سے طے کر لیا کرتا تھا۔ قانون تخت و تاج کا تاکید فقرہ کہ سلطنتی امور کو مثل سابق پریوی کونسل ہی انجام دیا کرے ”قانون منسوخ العمل“ کی حیثیت رکھتا ہے۔

اخیر زمانہ کی گیمبٹ کی شکل۔ اس زمانہ میں بھی گیمبٹ باقاعدہ طور پر اُسی گروہ کی رکنیت پر مشتمل نہیں ہوتی تھی جن کی بیت العوام میں کثرت ہوتی تھی نیز اس روایت کا اثر کہ بادشاہ اپنے وزرا آپ انتخاب کرتا ہے نازل نہیں ہوا تھا۔ ابھی تک اس بات کی نوبت نہیں آئی تھی کہ بادشاہ ملک کی قوی ترین جماعت ہے

وزرا کا انتخاب کیا کرے۔ وزرا اپنی نیک نامی کے لئے اس بات کو کافی سمجھتے تھے کہ دارالعوام کا فرقہ کثیر ان کے خلاف مواخذہ نہ کرنے پائے۔ ابھی تک یہ بات ان کے فرائض میں داخل نہ ہونے پائی تھی کہ کل وزرا کو لازم ہے کہ فرقہ کثیر کا اعتماد حاصل کریں کیونکہ ابھی تک مقبولہ ہول چکھ اور تھا یعنی بادشاہ کا کام حکومت کرنا اور بیت العوام کا فرض بادشاہ کو بری حکومت کرنے سے روکنا خیال کیا جاتا تھا۔ لیکن ۱۶۸۸ء کے انقلاب نے اس اصول کو پلٹ دیا۔ بلکہ اس انقلاب نے ایسی حالت پیدا کر دی کہ انگلستان میں کوئی حکومت یعنی وزارت بیت العوام کے علی اور دائمی اتفاق کے بغیر قائم نہیں رہ سکتی۔ اس اتفاق کے جھل کرنے کے خیال سے بادشاہ کو لازم ہوا کہ وہ اُن مدیرین کو اپنی وزارت کے لئے پسند کرے جن پر اراکین عوام اعتماد رکھتے ہوں یا بالفاظ دیگر وزرا کو فرقہ کثیر کا ہم خیال ہونا ضرور ہے۔

دولیم سوم تھوڑے عرصہ تک اس نتیجہ آخری کی سخت مخالفت کرتا رہا۔ اس کی خواہش تھی کہ پوری قوم پر شاہی کرے نہ کہ صرف ایک فرقہ کا صدر بنا رہے۔ اُس نے اپنی اس خواہش کو اس طرح پورا کرنا شروع کیا کہ سب سے زیادہ لائق اشخاص کو تو وہ اپنے وزرا کے لئے منتخب کر لیتا مگر اُن کی رائے

اور خیالات کا کچھ لحاظ نہ کرتا تھا بالآخر اُس کو معلوم ہو گیا کہ جو وزارت اس طرح سے بنائی جاتی ہے وہ بذات خود کمزور ہوتی ہے اور پارلیمنٹ کا برتاؤ بھی اس سے منصفانہ نہیں ہوتا۔

لارڈ سٹندینڈ جیسے دیرینہ تجربہ کار اور تیز فہم مدبر نے بھی اُس کو (ولیم کو) سمجھایا کہ اگر بیت العوام کے فرقہ کثیر سے بادشاہ اپنے سب وزراء انتخاب کرے گا تو اُس کی دشواریاں بہت کم ہو جائیں گی۔ ۱۶۹۳ء اور ۱۶۹۶ء میں اُس نے بتدیج وگ فرقہ سے وزارت بنائی۔ لیکن جب وگ لوگوں کی اس سیٹ پارلیمنٹ میں کثرت باقی نہیں رہی تو بادشاہ کو پھر نقصان اٹھانا پڑا کیونکہ ٹوری لوگوں کی وزارت اُس کی تجاویز سے متفق نہیں ہوتی تھی۔ جب ولیم سوم فوت ہوا تو ماربرو اُس کی حکمت عملی کو چلاتا رہا۔ ماربرو نے جو ہمیشہ سے ٹوری تھا پہلے تو کوشش کی کہ اپنے فرقہ کی مدد سے حکومت کرے لیکن جنگ فرانس کے ساتھ جب اس کو انکی بے اعتنائی اور اختلاف کا حال معلوم ہوا تو اُس نے وگ لوگوں کو حکومت میں بتدیج بھڑا شروع کر دیا حتیٰ کہ ۱۷۰۸ء میں کل وزارت وگ فرقہ کے ہاتھ میں آگئی۔ مگر دو سال کے بعد انتخاب عام میں ٹوری فرقہ کو کامیابی ہوئی۔ اور وگ فرقہ کی وزارت برہم ہو کر ٹوری فرقہ کی وزارت قائم ہوئی۔

این کی وفات کے بعد قسمت نے پھر پلٹا کھایا یعنی
جارج اول کے سب امرا وگ تھے۔

اس طرح کسی کی کوشش اور شورہ کے بغیر محض
تسہیل کار کی ضرورت سے اس بات کا بتدیج رواج
ہوا کہ وزارت کے لئے وہی اراکین منتخب ہوں جنکا
فرقہ بیت العوام میں سب سے زیادہ قوی ہو۔ جب
ایک مرتبہ اس کا رواج ہو گیا تو اس کے تعجب خیز نتائج
پیدا ہوئے۔ سابق میں وزرا کی ذات سے صرف اس قدر
امید کی جاتی تھی کہ ان کو بادشاہ کی وفاداری لازم ہے
اور اب یہ توقع کی جاتی ہے کہ ان کو اپنے فرقہ کا
ساتھ دینا چاہئے جس کا لازمی نتیجہ ہے کہ یہ ایک
دوسرے کا ساتھ دیتے ہیں۔ بظاہر تو وہ بادشاہ کے
ملازم اور مشیر تھے اور ہیں مگر حقیقت میں یہ لوگ اس
زمانہ سے بیت العوام کے فرقہ کثیر کے ملازم و مشیر
ہو گئے ہیں۔

چونکہ بادشاہ اپنے مرتبہ کے لحاظ سے کسی ایک
فرقہ کا طرفدار نہیں ہو سکتا تھا لہذا فرقہ بندی کی حکومت
اُس وقت تک مکمل نہ ہوئی جب تک کہ بادشاہ امور
سلطنت میں دخل دینے سے بالکل محروم نہ کر دیا گیا۔ اس
حالت پر پہنچنے میں ایک اتفاقی واقعہ ہے بھی مدد ملی یعنی
جارج اول انگریزی زبان نہیں بول سکتا تھا۔ اس واسطے

اس نے خیال کیا کہ کیبنٹ کے اجلاسوں کی صدارت اُس کے لئے بیفائدہ ہے۔ انگلستان کا یہی پہلا بادشاہ ہے جو ان جلسوں سے غیر حاضر رہتا تھا۔ اس طرح اُس رواج کا بانی ہو گیا جو اب بالکل مستحکم ہو گیا ہے۔ یعنی کیبنٹ بادشاہ کے بغیر خود آپس میں صلاح و مشورہ کرتی ہے۔ لیکن جب ایک بار بادشاہ نے کیبنٹ میں اجلاس کرنا موقوف کر دیا تو اُس کے واسطے ضرور تھے کہ کسی دوسرے میں مجلس کا انتظام کرے۔ اس مجلس کے لئے لازم تھا کہ اس عہدہ کے لئے اُس وزیر کو منتخب کرے جو اُن سب میں زیادہ معزز ہوتا۔ اس طرح سے مقت فرقد کا رہنما وزیر اعظم ہونے لگا اور عرصہ دراز تک یہ طریقہ انگلستان میں ناپسندیدہ خیال کیا گیا۔ لوگ وزیر اعظم کو بری نظروں سے دیکھا کرتے تھے اور خیال کرتے تھے کہ وہ نہایت حریص آدمی ہے جب ہی تو اُس اپنی ذات سے بادشاہ تک رعایا کی رسائی ہونے میں رکاوٹ پیدا کی ہے۔ اُن وزراء نے بھی اس نام نہان کراہت ظاہر کی ہے جنہوں نے حقیقت میں وزیر اعظم کی خدمت انجام دی ہے۔ سرکاری تحریرات میں بھی برلن کی کانگریس واقع ۱۸۷۵ء کے قبل اس کا استعمال نہیں ہونے پایا تھا۔

وزیر اعظم۔ انگلستان کے دستور میں فی زمانہ وزیر اعظم

سلطنت میں سب سے زیادہ مقتدر شخص ہوتا ہے۔ قانون نے اُس کے فرائض کی تعریف نہیں کی ہے بلکہ ملکی رسم نے ان کو معین کیا ہے۔ اصل میں اس کے تین فریضے ہیں۔ تمام عاملانہ حکومت پر عام نگرانی رکھنا، بادشاہ اور کیبنٹ کے درمیان رسل و رسائل کا ذریعہ بننا اور اسی طرح پارلیمنٹ اور کیبنٹ میں واسطہ ہونا۔

(۱) عاملانہ حکومت پر وزیر اعظم کی نگرانی۔ وزیر اعظم کے لئے کسی ایک سرکاری محکمہ کا صدر ہونا لازمی نہیں ہے۔ ایسا بھی ہوا ہے کہ ایک وزیر اعظم تو محکمہ خارجہ کا وزیر اور دوسرا چانسلر آف دی اسپیئر (وزیر مال) رہا ہے۔ بعض ایسے وزرا نے آسان فرائض کے عہدے اپنے ہاتھوں میں لئے ہیں مثلاً فرسٹ لارڈ آف دی ٹریژری (وزیر خزانہ) کی خدمت کو اکثر وزیر اعظم اپنے لئے مخصوص کر لیتا ہے۔ ہر ایک وزیر اعظم کی مرضی پر منحصر ہے کہ وہ جس کسی خدمت کو چاہے اپنے لئے اختیار کرے۔ لیکن ہر ایک وزیر اعظم سب محکموں پر عام نگرانی رکھتا ہے۔ اس قسم کی نگرانی کا ہر ایک محکمہ کے تفصیلی انتظام سے تعلق نہیں ہوتا ہے جس کو اُس محکمہ کا صدر خود اپنے لئے تجویز کرتا ہے لیکن جب کبھی کوئی اصولی مسئلہ پیش ہو تو ہر ایک صدر محکمہ کا فرض ہے کہ اُس کی اطلاع وزیر اعظم کو دے اور اُس کی رائے کا منتظر رہے

خصوصاً اس حالت میں ایسا کرنا لازم ہے جب اخراجات ملک میں کسی تغیر کی نسبت تحریک پیش کرنی ہو کیونکہ وزیر اعظم ہی مختلف محکموں کی رقمی ضرورتوں اور مدخل قومی میں توازن قائم رکھتا اور بحیثیت حکم محکمہ جات مذکورہ کے جائز و ناجائز مطالبات کا تصفیہ کرتا ہے۔ وزیر اعظم کی ذات سے یہ بھی توقع کی جاتی ہے کہ وہ خصوصاً امور خارجہ پر توجہ کرے۔ وزیر خارجہ کا فرض منصبی ہے کہ ہر ایک سرکاری روبکار موصولہ و مجاریہ کو وزیر اعظم کے ملاحظہ میں لائے۔

(۲) وزیر اعظم کا کیبنٹ اور فرمان روا کے درمیان رسل و رسائل کا ذریعہ بننا۔ وزیر اعظم کا دوسرا فرض یہ ہے کہ فرمان روا کو کیبنٹ کی رائے اور خیال سے مطلع کرے اور کیبنٹ کو فرماں روا کی رائے اور مرضی سے آگاہ کرے۔ اس کا کوئی ساتھی اس کام میں مداخلت کرنے کا مجاز نہیں ہے۔ یہ صحیح ہے کہ فرمان روا اکثر کسی ایک محکمہ کے صدر سے سرکاری طور پر اطلاع حاصل کرنے کی غرض سے راست معاملت کر سکتا ہے۔ لیکن اگر بادشاہ کسی عام حکمت عملی کے مسئلہ کی نسبت اس طرح کسی افسر محکمہ سے راست معاملہ کرے تو اس کا فعل غیر دستوری سمجھا جائیگا اور وزیر اعظم اپنے ساتھی وزیر (محکمہ مذکور) کو استعفا پیش کرنے پر مجبور کریگا ورنہ خود

مستغنی ہو جائیگا۔
 (۳) وزیر اعظم کا کیبنٹ اور پارلیمنٹ کے درمیان رسل
 و رسائل کا ذریعہ ہونا۔ عہدہ کے لحاظ سے جو نسبت
 بادشاہ اور وزیر اعظم میں ہے وہی نسبت وزیر اعظم اور
 پارلیمنٹ میں ہے۔ کیبنٹ کی رائے اور خیالات سے پارلیمنٹ
 کو مطلع کرنا وزیر اعظم کا فرض ہے۔ اس کام کو یا تو وہ
 بذات خود انجام دیتا ہے یا اپنے علم و منظوری سے کہ
 دوسرے ذریعہ سے ادا کرتا ہے۔ کسی خاص محکمہ کا صدر صرف
 سرکاری طور پر اُس بیت پارلیمنٹ کو اطلاع دے گا
 ہے جس کا وہ خود رکن ہو۔ وزیر اعظم جس بیت پارلیمنٹ
 کا رکن ہوتا ہے عموماً اُسی کا رہنما بھی ہوتا ہے۔ اگر
 رہبری کی خدمت معزز و اہم ہے لیکن اس کی تعریف
 غلط طور پر کی گئی ہے۔ اس عہدہ کے سبب سے وزیر اعظم
 کو چند مراعات حاصل ہیں جن سے اُس بیت پارلیمنٹ
 میں بوقت ادائی جوابات و بیانات وہ خاص طور پر
 استفادہ کرتا ہے۔

وزیر اعظم کا کیبنٹ کے ہر ایک رکن کے ساتھ
 تعلق۔ وزیر اعظم اور کیبنٹ کے ہر فرد کے تعلق
 کی تعریف کرنی بہت مشکل ہے۔ بادشاہ نے وزیر اعظم
 کو اس کے شریک وزرا کے انتخاب کرنیکا حق دیا ہے
 وہ اپنے اختیار تمیزی سے اس فرض کو انجام دے گا

ہے یلین اُس کو اس بات کی بھی ضرورت ہے کہ اپنے فرقہ کے لائق تہیں اور با اثر لوگوں کو منتخب کرے۔ اگرچہ اس ضرورت سے اس کا اختیار تمیزی محدود ہوتا ہے لیکن یہ مجبوری حقیقت میں نہایت خفیف ہے۔ جب ایک دفعہ وزیر اعظم اپنے شرکاء کو چن لے تو ہر ایک عام فائدہ اور ضرورت کے مسئلہ کی نسبت اس کو ان ساتھیوں سے مذاکرہ و مشاورہ کرنا پڑتا ہے۔ اگر کسی فرد کو وزیر اعظم اور باقی اراکین کیبنٹ سے کسی رائے کے متعلق اختلاف ہو تو اُس کو لازم ہے کہ استعفیٰ ہو جائے یا بہ مجبوری اپنے خیال کو ضبط کر کے دیانت اور وفاداری سے اُس کے اجرا و تعمیل میں دوسروں کا شریک رہے۔ اسی قاعدہ کا اطلاق اُس حالت میں بھی ہوتا ہے کہ جب چند اراکین کو وزیر اعظم اور باقی اراکین کیبنٹ سے اختلاف ہو کیونکہ دستوری عادت کی بنا پر وزیر اعظم کو حق ہے کہ جب تک بیت العوام کے اراکین کی کثرت اس کے ہم خیال رہے یہ ملک بہ حکومت کر سکتا ہے۔ ایسے ساتھیوں کو جو اس کے طرز عمل کو ناپسند کرتے ہوں استعفیٰ ہونے کے بعد اختیار ہے کہ اس کو شکست دینے کے لئے پارلیمنٹ میں بیحد مخالفانہ کوشش کریں۔ اگر یہ لوگ با اثر ہوتے ہیں تو اُن کی ایسی کوشش بار آور ہوتی ہے اور وہ اسکو استعفا

پیش کرنے پر مجبور کر سکتے ہیں لیکن دستوری عادت کا مقضا یہ ہے کہ جب تک یہ لوگ کیبنٹ میں رہیں وفا دارانہ طور پر اس کی مدد کریں اور بادشاہ اور پارلیمنٹ کو اس کی مخالفت پر آمادہ کرنے سے باز رہیں۔

مشاورات کیبنٹ۔ کیبنٹ کے ارکان ہمیشہ پریوی کونسل (مستشار شاہی) کے ارکان ہوتے ہیں اور اس حیثیت سے ان کو حلف اٹھانا ہوتا ہے کہ وہ امور سلطنت کے مباحثوں میں سے کسی بات کا افشا نہ کریں گے۔ اجلاس کارروائیوں کو بطور یادداشت قلمبند نہیں کیا جاتا۔ بلکہ بے تکلفانہ اور بے ضابطہ ہوتی ہیں ان میں اور پارلیمنٹ کی کارروائیوں میں کوئی مشابہت نہیں ہوتی۔ لمبی چوڑے پہلے سے سوچنی ہوئی تقریر کرنے کا بھی اس میں رواج نہیں ہے اور نہ بصورت اختلاف غلبہ آراء سے تصفیہ کرنے کا طریقہ ہے۔ اس کے ہر ایک رکن حاضر کا غرض یہ ہوتی ہے کہ دوسرے اراکین کے رجحان طبع کو دریافت کر کے خود کو ان کا ہم خیال بنائے۔ آخری تحریک کو ہر رکن منظور کر لیتا ہے۔ اگر وزیر اعظم لائق اور مستعد شخص ہوا تو اکثر مباحثوں میں اسی کے ہاتھ میدان رہتا ہے۔

نظام کیبنٹ کا عمل۔ اس نظام حکومت کی ایک خاص شان ہے۔ یہ کیبنٹ ہی کا کام ہے (جیسا کہ اوپر بیان ہوا)

کہ وہ ایک مطلق العنان شخصی حکومت کے اوصاف یکجہتی رازداری اور مستعدی کو ایک دوسری بڑی نیابتی مجلس کی نیک گمانی کا کال ماتحت بنا دیتی ہے اگر بیت العوام غیر متفق اور منافق منفرد شخصوں یا چھوٹی چھوٹی شاخیں جماعتوں پر مشتمل ہوتا تو کیبنٹ کے لئے اس کا ماتحت بن کر ملک پر حکومت کرنا ناممکن ہو جاتا۔ لیکن بیت العوام کو ایسا بہت کم موقع پیش آیا ہے۔ عموماً یہ دو فرقوں میں منقسم ہوتا ہے۔ جس کے ہر فرقہ کے افراد قدیم روایات و قومی خیالات و مقاصد و خوش نظمی کی وجہ سے باہم متحد رہتے ہیں۔ ایک معمولی رکن اپنے فرقہ کو ترک نہیں کرے گا جب تک کہ وہ حد درجہ کا بدظن نہ ہو جائے اور ایسا ہی کوئی فرقہ اپنے رہنا کا جس کی لیاقت تجربہ اور نیکنامی سے وہ متمتع ہوتا رہا ہو ساتھ نہیں چھوڑ سکتا جب تک کہ اُس سے کال بدظنی پیدا نہ ہو جائے۔ انہی اسباب کی بنا پر کیبنٹ بیت العوام کی ماتحتی میں کام کر سکتی ہے۔ نظام کیبنٹ خصوصاً نظام فرقہ بندی پر مبنی ہے۔ اس لئے جب کبھی بیت العوام کا فرقہ قلیل کثرت کے سبب سے برسر حکومت ہوتا ہے اور اس کی جانب سے سابقہ طرز عمل پر تکیہ مبنی کی جاتی ہے تو کیبنٹ کو اپنا پہلا طرز تبدیل کرنا ہوتا ہے۔ اگر یہ دونوں فرقہ سلطنت کے اکثر نہایت ضروری اور اہلی

خیالات یا منصوبوں میں متفق نہ ہوں تو اس قسم کا اعتراض کیبنٹ کے لئے جہلک ہوگا۔ اگر یہ فرقے مثل کیتھلک اور پروٹیسٹنٹ یا قوالیر اور سرمنڈوں (روٹھ ہیڈز) کے مانند ایک دوسرے کے مخالف ہوتے تو فرقہ بندی کی حکومت کو دائمی انقلاب سے کبھی نجات نہ ملتی۔ اس لئے نظام کیبنٹ سوائے اُس ملک کے جہاں سیاسی اختلافات اور سیاسی جذبات قابو میں رکھے جاسکتے ہوں کسی دوسرے ملک میں غوبی کے ساتھ کام نہیں دے سکتا۔

نظام کیبنٹ میں وزرا کی ذمہ داری۔ نظام کیبنٹ میں وزرا کی ذمہ داری نے ایک نئی شکل اختیار کی ہے۔ جب تک کہ وزرا کا عمل و نصب بادشاہ کے ہاتھ میں تھا تو وہ صرف مواخذہ کے ذریعہ سے بیت العوام کے کسی وزیر کو اُس کے عہدہ سے علیحدہ کر سکتا تھا۔ اسی طرح بیت العوام کو اگر وہ کسی وزیر کی حکمت عملی سے ناراض ہوتا تو اُس پر فوجداری الزام لگانے کی تدبیر اختیار کرنی پڑتی اور دعویٰ کو ثابت کرنے کی غرض سے اُس کو نہایت شرمناک اور خود مختارانہ طریقہ سے قانون خصوصاً قانون بغاوت خلاف سرکار کی تعبیر تادیل کرنی ہوتی تھی۔ لیکن جب سے کہ بیت العوام کے فرقہ کشیر اور کسی ایک وزیر کے مختلف الرائے ہوئے صورت میں وزیر مذکور کے مستعفی ہونے کا طریقہ نکل آیا،

ارکان عوام نے صرف انہی وزرا کے خلاف مواخذہ کیا ہے جو اصل میں قانون کے خلاف عمل کرتے تھے اور جنکو سزا دلانا مقتضائے انصاف سمجھا جاتا تھا۔ کسی معزول وزیر کو اب جان و مال کے خوف کرنے کی ضرورت باقی نہیں رہی حتیٰ کہ نوجوان اراکین عوام نے (بطور مزاح) بادشاہی مشیروں کو تبر اور کندے (یعنی قتل) سے ڈرانا

چھوڑ دیا۔ **بالآخر نظام کابینٹ کا غالب آنا۔** نظام کابینٹ جیسا کہ اوپر بیان کیا گیا ہے اپنے ہر ایک شعبہ میں انیسویں صدی کے قبل مکمل نہیں ہونے پایا جابج اول اور جابج دوم کے عہد سلطنت میں زمانہ نے اس کا سرسری نقشہ تیار کر دیا تھا۔ آج کل کی اصطلاح میں سر رابرٹ وال پول کو پہلا وزیر اعظم کہنا نا مناسب نہ ہوگا۔ اس عہدہ کی طویل مدت میں (۱۷۷۱ء سے ۱۸۰۱ء تک) وہ دعویٰ کرتا رہا کہ وہ پارلیمنٹ اور شاہی خلوت میں وزرا کی جانب سے گفتگو کرتا ہے یعنی ان کا وکیل ہے اور وہ اس بات پر بہت زور دیا کرتا تھا کہ اُس کا ہر ایک شریک (وزیر، اُس کی ماتحتی کو مانے۔ اگر ان میں سے کوئی شخص اس طریقہ کے خلاف آزاد ہونا چاہتا جیسا کہ وزرا اور مستشار شاہی کو اس کے قبل کامل آزادی حاصل تھی تو اپنے عہدہ سے برطرف کر دیا جاتا تھا۔

یام کیبنٹ کے خلاف لوگوں کا اجماع۔ اگرچہ
 پول اس خیال سے کہ انگریزوں کو وزیرِ اعظم کے
 تک سے بچد نفرت تھی اس کے استعمال سے سخت
 کرتا رہا تاہم اُس کی مسئلہ صدارت نے لوگوں کو
 کے خلاف مشتعل کر دیا۔ دونوں فرقے وگ اور
 رمی بلا وجہ نظام کیبنٹ کو ناپسند نہیں کرتے تھے۔
 ب و نسب ثروت اور سلطنت میں موروثی اثر رکھنے
 کے غرہ و نخوت کے سبب سے وگ فرقہ کے سرداروں
 کے لئے لازمی تھا کہ ایسی طرزِ حکومت کی مخالفت پر
 سے آمادہ ہو جائیں کہ جس میں صرف ایک حریص رکن
 تا العوام کی خواہش ان سب کی خواہشوں پر غالب آ جائے۔ قدیم
 آیات سے متاثر ہو کر کہ بادشاہ مملکت کا حقیقی نہ کہ
 اُسے نام صدر ہے ٹوری فرقہ تو ایسے نظامِ حکومت
 بالطبع دشمن بن گیا تھا کہ جس میں شاہی اختیار
 ض برائے نام تھا۔ بریں ہم یہ فرقہ ہانور خاندان
 کے سلاطین کی قوت گھٹانے پر راضی ہو جاتا اگر اس
 بیر کے ساتھ ان لوگوں کو سرکاری عہدوں سے یک لخت
 رہیشہ کے لئے خارج نہ کر دیا جاتا۔ اسی وجہ سے
 رمی فرقہ جو خود وزارت کا خواہشمند تھا وگ فرقہ
 سے مل گیا جس کو وزارت سے نکال دیا گیا تھا۔
 رد بالٹک بروک نے فرقہ مخالف کے دستوری قیاس کو

پنی مشہور کتاب ”محب وطن بادشاہ“ میں نہایت موثر پیرایہ میں دکھایا ہے۔ جس کی یہ غرض تھی کہ بادشاہ انگریزی شخصی حکومت کے روایات کو پھر قائم کرے، فرقہ مقتدر کا کوئی لحاظ نہ ہو اور ایسے اشخاص کو وزیر بنائے جو اُس کی ماتحتی میں رفاہ عام کا کام کرنے کے لئے رضامند ہوں۔

آخر کار فریق مقابل وال پول کو خدمت سے علیحدہ کرنے میں کامیاب ہوا لیکن اُس نے بالنگ بروک کے اصولی مسائل کو موثر بنانے میں جیسی چاہئے ویسی کوشش نہیں کی۔ متضاد طبع حریص آدمیوں کے مل جانے سے چند سال تک حکومت میں کمال ضعف اور بد نظمی رہی اور بالآخر ضرورتوں اور واقعات نے اپنا فطرتی راستہ اختیار کر لیا اور نظام کبینٹ مستحکم ہو گیا۔

سلطنت کے جلیل القدر عہدوں میں تغیر و تبدل۔
 مستشار شاہی کے اختیارات کے زوال سے عہدہ لارڈ پریزیڈنٹ (میر مستشار) کی قدر جاتی رہی۔ اب یہ عہدہ ہر اٹھے نام ہے اس کے سپرد کوئی خدمت نہیں اور ایسے شخص کو دیا جاتا ہے جس کا عوام پر اثر ہوتا ہے اور کبینٹ اُس کی رکنیت سے فائدہ اٹھا سکتی ہے اگر وہ وزارت کے نازک فرائض قبول کرنے سے قاصر ہوتا ہے۔

اسی دور میں لارڈ ٹریژرر (خازن) کا عہدہ بھی نسخ ہو گیا

ڈیوگ آف شروسبری آخری خازن تھا جس کا تقرر ملکہ این نے اپنے بستر مرگ پر کیا تھا۔ اسی سال اکٹوبر میں جب اُس نے استعفا پیش کیا تو خزانہ دار کی خدمت پر کمشنروں کا تقرر کیا گیا۔ اُس وقت سے یہ عہدہ اسی طرح چلا آ رہا ہے اور کمشنروں کے ذمہ کسی قسم کا مالی انتظام نہیں ہے۔

مونا وزیر اعظم فرسٹ لارڈ آف دی ٹریژری (وزیر خزانہ) کی خدمت اپنے لئے اختیار کرتا ہے۔ اس واسطے کہ یہ معزز اور اعلیٰ عہدہ ہے اور پھر محنت و مشقت بھی نہیں۔ کم درجہ کے (جوئیر) امرا مازنین کے ذمہ دوسرے فرائض ہیں مگر یہ لوگ بھی مالیات کا کچھ کام نہیں کرتے۔ محاسن (ملکی) کا اصل مرکز چانسلر آف دی اکسیچیکر ہے۔ یعنی وزیر مال ہے جسکا عہدہ ہنری سوم کے عہد سلطنت میں قائم ہوا لیکن اس وزیر کی اہمیت باج اول کے عہد سے محسوس ہونے لگی۔ وزیر مال ہمیشہ امرا سے نہیں بلکہ عوام سے مقرر کیا جاتا ہے مگر جب سے کہ خزانہ کا کام کمشنروں کے حوالہ کیا گیا ہے وزیر مال بیت العوام بن گیا لیکن ہوتا ہے۔

باب دوازدہم

جارج سوم ۱۷۶۰-۱۸۲۰ء

تمہید - جارج سوم کے عہد سلطنت سے وہ وقفہ پورا ہو جاتا ہے جو وگ فرقہ کی قوت اور اُس تغیر حالات کے درمیان گذرا ہے۔ جس کے بعد برطانیہ میں جمہوری خیالات کا آغاز ہوا۔ اس عہد کی دستوری حکومت میں دو باتیں خاص دلچسپی کی ہیں۔ سلطنت کے پہلے حصہ میں تو بادشاہ کوشش کرتا رہا کہ حکومت پارلیمنٹ کی ترقی کو روکے نئے نظام کیبنٹ میں دست اندازی کرے اور شاہی اقتدار کو دوبارہ حقیقی طور سے قائم کرے۔ سلطنت کا دوسرا حصہ دستوری تاریخ کے لحاظ سے کسی ضروری اور یادگار واقعہ سے خالی ہے بجز اس کے کہ اس عرصہ میں آئرلینڈ کے ساتھ اتحاد ہو گیا۔ تاہم یہ مدت مہتمم بالشان دستوری تغیرات کی تیاری کی تھی۔ امریکہ کی جمہوریت کی بنیاد فرانسیسی انقلاب

کا آغاز فرانس کے ساتھ عظیم معرکہ آرائی میں مصائب کی برسات اور سب سے بڑھ کر انگریزی تجارت اور صنعت کی حیرت انگیز وسعت نے جس کا باعث کلوں کے اختراعات کا عجیب سلسلہ تھا انگریزی قوم اور انگریزی سیاسی حالت میں فرق عظیم پیدا کر دیا۔ اگرچہ انقلابی جوش کو سردست دبا دیا گیا تھا لیکن اہل میں جنگ فرانس کے خاتمہ اور جارج سوم کی وفات تک وہ اندر ہی اندر بڑھتا رہا اور اس کے بعد بڑے زور شور سے اس کا اظہار ہوا۔

جارج سوم کا جلوس اور وگ فرقه کا زوال — اس نوجوان بادشاہ میں غیر معمولی قابلیت نہیں تھی لیکن یہ بات ضرور تھی کہ وہ بالطبع محنتی، ارادہ کا پکا اور مطلق العنان تھا۔ اس کا باپ فریڈرک زماؤ ولیعہدی ہی میں انتقال کر گیا تھا اس کی ماں ولیعہد بیگم شاہی حقوق کی عظمت کی نسبت اس کے کان بھرتی رہتی اور یوں کہا کرتی تھی کہ ”جارج بادشاہ بن کر دکھائے اس لئے جارج پہلے ہی سے آمادہ ہو گیا تھا کہ اپنے خاندان کے پہلے دو بادشاہوں کی بہ نسبت وہ اپنے کو زیادہ مقتدر بنکر دکھائے۔ وہ ہرگز اس تقسیم قوت پر قانع نہیں تھا جس کے سبب سے حقیقی حکومت لوگ امرائے ہاتھ میں چلی گئی تھی اور محازی بادشاہ کے حصے میں آئی تھی اور نہ شل جارج اول اور جارج دوم کے وہ وگ فرقه کا ماتحت تھا۔ جارج سوم پیدا بھی انگلستان

میں ہوا اور یہیں پرورش بھی پائی۔ ایک نئی پارلیمنٹ کے جلسے افتتاحیہ میں اس نے اپنی پہلی تقریر میں نہایت صفائی سے کہہ دیا کہ برطانیہ کا نام اسکے لئے بایہ فخر ہے۔ وہ اپنی رعایا خصوصاً ٹوری فرقہ میں ہر دلعزیز تھا۔ اس فرقہ کے اکثر لوگ جیمس دوم کے پُر جوش اور سچے طرفدار نہیں تھے۔ ۱۶۸۸ء کی بغاوت کی ناکامی کے بعد سے حقیقت میں طرفداران جیمس دوم منفقود ہو گئے تھے اسلئے ٹوری لوگ اپنے حسب وخواہ اقتدار شاہی کو بڑانے اٹھ کھڑے ہوئے اور نوجوان بادشاہ کے زیر حکم متفق ہو گئے۔ وگ لوگ کثرت ثروت کی خرابیوں میں مبتلا ہو گئے تھے۔ چونکہ جارج اول اور جارج دوم کے عہد میں انکو اپنے اقتدار اور اثر کی جانب سے پورا اطمینان حاصل تھا۔ انہوں نے آپس میں لڑنا شروع کر دیا تھا۔ اسلئے ان میں متعدد چھوٹی چھوٹی جماعتیں بن گئیں اور ہر ایک جماعت بجائے اسکے کہ کسی بڑے مسئلہ سیاسی کی وکالت کرتی کسی ایک بڑے قدیم خاندان کی قائم مقام بن گئی۔ بڑے پیٹ نے بیشک انگریزی سیاسی وقار کو بڑھایا تھا اور انگریزی قوم نے اسکی اس وجوہات کو قبول بھی کیا۔ یہ اسوقت ایک محکمہ کا وزیر اور حقیقی وزیر اعظم بھی تھا۔ اسنے انگلستان کو اس بلندی تک پہنچایا جس بلندی پر کمار لیبونے اسکو پہنچایا تھا

۱۔ دستور برطانیہ کی رو سے پانچ وزراء کی خاص شان ہے۔ وزیر داخلہ وزیر خارجہ وزیر جنگ وزیر نوآبادیات اور وزیر ہند۔ سکرٹری آف اسٹیٹ یا پرنسپل سکرٹری سے انہی میں سے کسی ایک سے مراد ہوتی ہے۔ ۱۶۸۹ء کے پہلے اندر طرح کے صرف دو وزیر ہوتے تھے لیکن اس سال اور ۱۶۸۹ء کے مرمیان اس قسم کی مزید تین وزارتوں کا تقرر ہو کر سب سے آخر میں وزیر ہند کا عہدہ قائم ہوا لہذا ہی سکرٹری آف اسٹیٹ کا ترجمہ وزیر محکمہ اور کہیں وزیر سلطنت ترجمہ کیا گیا ہے ۱۲

لیکن جلیج سوم کو صاحبان فرست سے بالطبع نفرت تھی اور اُس نے ٹھان لیا تھا کہ ملک میں کسی آزاد رائے والے (آزاد منش) کو برسر حکومت نہیں رہنے دیگا۔ اُس نے سب سے پہلے اسی طرح پٹ پر ہاتھ صاف کیا کہ پارلیمنٹ کے جلد اقتحاجیہ کی تقریر کو اُس نے اس وزیر محکمہ کے مشورہ کے بغیر تیار کیا یہ ایک خلاف دستور بات تھی۔ اور اس کے بعد اس نے دوسرے وزراء کے مسد سے فائدہ اٹھایا جن کے دلوں میں پٹ کی طرف سے بغض و کینہ پیدا ہو گیا تھا۔ پٹ نے ہسپانیہ سے برسر پیکار ہونے کی تحریک اس وجہ سے کی کہ وہ فرانس کے ساتھ اتحاد اور انگلستان سے جنگ کی تیاریاں کر رہا تھا۔ پٹ کے شرکا نے اس دلیرانہ تدبیر کے اختیار کرنے میں پس و پیش کیا، بادشاہ نے ان کی مدد کی اور پٹ کو مجبوری مستغنی ہونا پڑا۔ بادشاہ نے پٹ کے لئے وظیفہ مقرر کیا اور اُس کی زوجہ کو بیرنس (Baroness) کا مرتبہ بخشا۔ لیکن اس ظاہری عنایت سے لوگوں کی نظروں میں پٹ اور بھی سبک ہو گیا۔ تب لارڈ بیوٹ وزیر محکمہ اور اصلی وزیر اعظم بنایا گیا۔ بادشاہ کی تائید کی وجہ سے اُس نے اپنے مقدور بھر اپنے شرکا کو تنگ کیا جو اپنی بے بسی کو محسوس کرتے مگر اس کا کچھ نہیں کر سکتے تھے۔

ڈروک آف نیو کاسل جو وزیر خزانہ اور مشہور انقلاب انگیز خاندانوں کی

یادگار تھا پٹ کے وظیفہ پاتے ہی استعفا دینے پر مجبور کیا گیا۔ اس کے بعد لارڈ بیوٹ وزیر اعظم ہوا اور ساتھ ہی اس نے صلح کے متعلق فرانس سے گفتگو شروع کر دی جس کسی نے صلح کو نا منظور کرتے کی جسارت کی اس کو شاہی نامنی کا خمیازہ اٹھانا پڑا۔ اس جرم کی پاداش میں نہ صرف مستشار شاہی اور ایرلینڈ وغیرہ کے لارڈ لفٹیننٹ (نواب) علحدہ کئے گئے بلکہ ادنیٰ درجہ کے سرکاری ملازم بھی برطرف ہوئے۔

شاہی رفقا۔ بادشاہ کی غیر دستوری حکمت علی چلانے کی لیاقت اور ضروری استقلال لارڈ بیوٹ میں نہ تھا اس لئے اس کو بہت جلد خدمت سے علحدہ کر دیا گیا لیکن بادشاہ کی اب بھی نیت تھی کہ خود مالک و مختار بنا رہے۔ جب اس کا منشا ایک سے پورا نہیں ہوتا تو وہ دوسرے مدیر سے رجوع ہوتا اور مدد لیتا تھا مگر اس کے ماتحتین اس درجہ مطیع نہیں تھے جس قدر کہ اس کو ضرورت تھی۔ جب کبھی اس کے وزیر اپنی رائے سے کوئی کام کرنا چاہتے تو بادشاہ کی سازشوں سے ان کے معاملات میں الجھن پڑ جاتی اور بالآخر ناکام ہوتے تھے۔ جس درجہ وہ ان وزیر کو بے اعتماد سمجھتا اسی قدر ایسے دوسرے مدیرین بھروسہ کرتا جو پارلیمنٹ میں کسی طرح ذمہ دار نہ ہوتے تھے ظاہر ہے کہ ایسے لوگ پارلیمنٹ میں وزارت کی مجوزہ حکمت علی

کی تائید میں نہیں بلکہ بادشاہ کی پسندیدہ حکمتِ عملی کے واسطے رائے دیا کرتے تھے صرف اسی پر اکتفا نہیں کیا جاتا تھا بلکہ یہ لوگ پارلیمنٹ کے دوسرے اراکین کو بھی پہلے سے آگاہ کر دیتے کہ وزارت سے پیش ہونے والی تدبیروں کو بادشاہ پسند نہیں کرتا ہے۔ وزرا کے خلاف اظہارِ رائے کے لئے پہلے سے دوسرے اراکین کو ابھارا جاتا اور وعدہ وعید سے اراکین مقابلہ کو تقویت دیتی تھی۔ یہ لوگ ”شاہی رفقا“ کے لقب سے مشہور تھے۔

نظامِ کینٹ پر حملہ۔ اُس زمانہ میں بادشاہ کی غرض وزرا کی حکومت پر اُس موثر اختیار کو دوبارہ حاصل کرنی تھی جو انقلاب کے پہلے کے سلاطین کو میسر تھا۔ وہ چاہتا تھا کہ وزرا کو خود انتخاب کرے اور طرزِ عمل کی نسبت اُن کو خود ہی ہدایت کرے اور جب وہ اُسکی خواہشوں کی تکمیل کرنی موقوف کریں تو خدمت سے ان کو برطرف کر دیا کرے۔ اس طرح سے بادشاہ اور نئے نظامِ کینٹ میں جسکا بیان پہلے باب میں ہوا ہے لڑائی شروع ہو گئی۔ اس طرزِ حکومت میں بیتِ العوام کا فرقہ کثیر حقیقت میں ان وزرا کو منتخب کرتا ہے اور اس فرقہ کی کثرت نہیں رہتی تو یہ لوگ اپنے عہدوں سے ہٹا دئے جاتے ہیں۔ یہ نیا طریقہ انگلستان کی سیاسی حالت کے کچھ ایسا موافق آیا تھا کہ چند ہی روز میں (حکومت میں)

اس کی جڑیں مضبوط ہو گئیں۔ جارج سوم اس کو منسوخ نہ کر سکا اور نہ اس کی ترقی اُس سے رک سکی۔ البتہ اس نے اس کی سیدھی سادی اور اصلی طرز عمل میں ریشہ دوانیوں اور اکثر ناجائز ذریعوں سے روڑے اٹکائے۔ اور یہ دشواریاں بھی بیت العوام پر اثر ڈال کر پیدا کی جاتی تھیں۔ بذاتِ خود تو بادشاہ سلامت اس کا کچھ بھی نہ بگاڑ سکتے تھے۔ اس سے ظاہر ہے کہ پارلیمنٹ کی طرز حکومت پر حملہ کرنے کے لئے بھی بادشاہ کو پارلیمنٹ کی طرز کے اسلحہ استعمال کرنے پڑتے تھے۔

بیت العوام اور شاہی اثر۔ چونکہ نظام کینٹ بیت العوام کی صدارت پر مبنی ہے بادشاہ کا یہ توقع کرنا کہ اول الذکر مجلس کے بچاؤ کے لئے اراکین عوام متفق ہو جائیں گے بیجا نہ تھا اس لئے اُس نے بجائے متفقہ مخالفت مول لینے کے بیت العوام میں اپنی تائید پر اراکین کی کثرت کو مہیا کر لیا۔ اس کے تین وجوہ تھے۔

(۱) **نظام کینٹ کا جدید ہونا۔** ابھی تک لوگ کینٹ کے نظام سے مانوس نہیں ہوئے تھے اور نہ اُس کی ضرورت کو کسی نے تسلیم کیا تھا۔ ملک کی عدالتیں، روایات اور جذبات کینٹ کی طرف بے توجہی کرتے اور بادشاہ کو عادلانہ حکومت کا صدر ٹھہراتے تھے ڈریوں نے بالنگ بروک کے ہولی مسئلہ کو جو کتاب ”عرب وطن بادشاہ“ میں مرقوم ہے قبول کر لیا تھا جس کا مفہوم یہ ہے کہ بادشاہ لائق اشخاص کو

بلا لحاظ فرقہ بندی ملازم کرے۔ وگ لوگوں کو اس بات کا اندازہ نہیں تھا کہ انہوں نے کس حد تک تغیر کو موثر بنا دیا ہے۔

(۲) عامہ خلافت کی بے التفاتی۔ بجز لنڈن اور دوسرے چند بڑے شہروں کے تمام اہل ملک کو بادشاہ اور وگ لوگوں کے اختلافات سے کوئی دلچسپی نہیں تھی۔ اگرچہ وگ فرقہ کے جمہوری خیالات تھے لیکن وہ برسر حکومت امرا کی جماعت تھی اس واسطے ادنیٰ درجہ کے طبقات رعایا پر ان کو اختیار نہ تھا۔ پٹ نے بھی اپنے نانا میں جمہور پر حکومت کی ہے لیکن پٹ کسی طرح وگ فرقہ کا رہنا نہیں تھا۔

(۳) پارلیمنٹ کی رشوت ستانی۔ چونکہ شاہ جارج کے منصوبوں سے بظاہر کسی طبقہ ملک کی جانب سے مخالفت نہ ہوئی لہذا وہ اراکین عوام کو ترغیب و تحریص اور تحذیف دے کر اُن سے اپنے اکثر کام نکالا کرتا تھا۔ رشوت کی تدبیر کوئی نئی بات نہ تھی۔ سلاطین اور وزرا برابر ”عود شاہی“ کے بعد سے اس پر عمل کرتے آئے ہیں۔ اُس صدی میں جو جارج سوم کی تخت نشینی کے قبل گزری ہے بیت العوام نے قوم کا جوابدہ ہونے کے بغیر معاملات سلطنت پر اختیار حاصل کر لیا تھا۔ اُس کے مباحث اور اختلاف آرا غفم رکھے جاتے تھے۔ اس کے

شر اراکین ایسے شہروں کی جانب سے نیابت کرتے جن کو برائے نام حق انتخاب حاصل ہوتا۔ چونکہ بیت مذکور پر رائے عامہ کا اثر نہیں ہوتا تھا اس لئے اس کو رشوت کے ذریعہ سے (اپنے) قابو میں رکھا جاتا تھا۔ ۱۶۸۸ء کے انقلاب کے بعد سے اس خیال کو کہ بیت العوام کو رشوت کے ذریعہ سے مطیع کرنا چاہئے اور بھی تقویت ہوئی۔ اس بات میں آل پول بلاوجہ بنام ہوا کہ اُس نے رشوت ستانی کو تکمیل کو پہونچایا۔ جارج سوم کچھ دال پول سے کم نہ تھا۔ اُس نے رشوت دینے میں اس قدر روپیہ صرف کیا کہ باوجود اس کی سخت کفایت شعاری اور پارلیمنٹ کے رقوم کثیرہ منظور کرنے کے جو عہدہ دارن حکومت کی ماہواروں پر صرف ہوتی تھیں اُس کو بہت قرض لینا پڑتا تھا۔ وہ دونوں تدبیروں اپنے تنخویف اور رشوت سے کام لیتا تھا۔ ہر ایک ضروری اختلاف رائے کو وہ اپنا ذاتی معاملہ سمجھتا اور اراکین کو اپنی خواہشوں سے واقف کرا دیتا تھا۔ اس کے بعد بھی اگر اس کی خواہشوں سے اختلاف کیا جاتا تو رائے دیتے وقت اختلاف کرنیوالوں کی فہرستوں کی جانچ پڑتال کی جاتی اور اپنے موافقین پر نزول عنایات اور مخالفین کو سزائیں دی جاتی تھیں۔ ۱۷۶۱ء میں جنرل کان وے (General Conway) اور دوسرے عہدہ داران فوجی بادشاہ کے خلاف مرضی بعض امور پر رائے

دینے کی وجہ سے اپنی خدمتوں سے برطرف کئے گئے۔
 (م) پارلیمنٹ کی نیابت کی حالت۔ نیابت پارلیمنٹ بھی
 اپنی اسباب و وجوہ کی بنا پر جن کا اس کے قبل ذکر اکثر
 ہو چکا ہے نہایت خراب حالت میں تھی۔ اضلاع اور
 شہروں کے نائبین کی تعداد میں ابتدا سے غیر مناسبت
 چلی آ رہی تھی اس پر طرہ یہ ہوا کہ سلاطین ٹیوڈر اور اسٹوارٹ
 نے اپنے زیر اثر لانے کے لئے کثرت سے ایسے شہروں کو حق
 نیابت عطا کیا جن کو بسبب قلت آبادی و عدم اہمیت
 حق مذکور نہیں دیا جاسکتا تھا اس لئے ان کا نام شہر ہائے
 غیر آباد پڑ گیا اور بہت سے قدیم شہروں کے ویران ہو جانے
 سے جہاں سے نمائندے پہلے آیا کرتے تھے بادشاہ کے
 اختیار میں کثرت سے پارلیمنٹ کے اراکین کی خالی جگہیں
 آگئیں اور اس سے زیادہ جگہیں حقیقت میں غیر سرکاری
 لوگوں کی خانگی ملک بن گئیں۔ بعض مقتدر خاندان تو چھ
 اور آٹھ بلکہ دس تک نائب بھیجا کرتے تھے۔ اس طرح
 سے بیت العوام کے ایک ثلث ارکان کو مخصوص لوگ
 یا بادشاہ مقرر کرتا تھا۔ از بسکہ بیت العوام ملک میں سب
 سے زیادہ مقتدر و معزز تھا اس لئے اُس کی رکنیت
 کے لئے لوگ جان دیتے تھے اور اسی سبب سے اہل
 دولت کی کوشش ہوتی کہ ان کو ساکنان شہر اپنی نیابت

کے لئے انتخاب کریں۔ اس لئے دولت مند لوگوں سے شہریں کو بہت روپیہ ملتا تھا۔ اول الذکر اشخاص کو سیاسیات سے کچھ مطلب نہ تھا اُن کی نظر صرف معاوضہ پر رہتی تھی۔ جب یہ لوگ بطور نائبین شہر بیت العوام میں آتے تو درباری گروہ کے ساتھ رائے دیتے تھے۔ اس لئے کہ درباری گروہ وضع دار اور ذی وجاہت خیال کیا جاتا تھا۔ ایسے چند شہروں کے نائبین کے سواے جن کی ہدایات کا بھی تقرر بادشاہ کی جانب سے ہوتا تھا۔ کثیر تعداد ایسے شہروں کی بھی تھی جو ابھی تک آزاد تھے لیکن ان میں انتخاب کرنے والے تعداد میں کم اور راشی تھے۔ یہ لوگ اپنی رایوں کو معمولی طور پر بیچا کرتے تھے۔ اگر رشوت پہنچانے کی سبیل ہو جاتی تو سرکاری امیدواروں کی کامیابی میں شک نہ ہوتا۔ ان حالات کے سبب سے بیت العوام میں حکومت اپنا انتظام کرنے میں کامیاب ہوتی تھی۔ جان وکس کی طویل اذیتوں کی وجہ سے جو اس کو پہنچائی گئیں ظاہر ہوتا ہے کہ بیت العوام بادشاہ کی ہر ایک قسم کی مدد کرنے کو تیار رہتا تھا۔

جان وکس کا مقدمہ۔ جان وکس ہوشیار مستقل مزاج اور انتہا پسند دگ تھا۔ وہ آئی بسبری (نام مقام) کا نائب اور ایک اخبار مسمی نارتھ برٹن کا مالک تھا جس میں وہ لارڈ پیٹ

لہ (Nomination borough) ک نبت برٹن کا نوٹ مندرجہ فیہمہ میں

تصریح کردی گئی ہے "

پر سن وطن کیا کرتا تھا اس اخبار کی اشاعت نشان ۴۵ میں لارڈ بیوٹ کے مستعفی ہونے کے بعد بادشاہ کی تقریر پر جس میں کہ بادشاہ نے فرانس کے ساتھ صلح ہو جانے پر پندیدگی ظاہر کی تھی حملہ کیا گیا تھا۔ وہ توہین آمیز تحریر کے الزام میں مایخوذ کر لیا گیا مگر یہ ناجائز تھا اس لئے کہ رکن پارلیمنٹ کو بغاوت خلاف سرکار یا کسی سنگین جرم یا نقص امن کے الزام کے سوائے کسی دوسرے الزام میں نہیں گرفتار کیا جاسکتا تھا۔ علاوہ بریں اس کی گرفتاری عام حکمنامہ گرفتاری کی بنا پر عمل میں آئی تھی یعنی ایسا حکمنامہ جس میں کسی خاص شخص کا حوالہ نہیں دیا گیا تھا لیکن اخبار مذکورہ کے لکھنے والوں، طبع کرنے والوں اور اشاعت دینے والوں کو گرفتار کرنے کا حکم تھا۔ اس قسم کے حکمنامہ کے ذریعہ سے اکثر ناکردہ گناہ بھی گرفتار ہو سکتے تھے ۱۷۶۵ء میں کنٹس بینچ کی عدالت نے اس قسم کے حکمناموں کو ناجائز ٹھہرایا۔ ۱۷۶۶ء میں اس کے ججوں کے خلاف بیت العوام نے اظہار نفرت کی تحریک کو وگ فرقہ کی وزارت کے زیر اثر جو اس وقت اس پر مامور ہو گیا تھا منظور کیا۔

۱۷۶۳ء میں بیت العوام نے فیصلہ عدالتی تک کا انقطاع نہ کیا بلکہ اس نے اشاعت نشان ۴۵ اخبار نارتھ برٹن کی نسبت باغیانہ توہین تحریری کی رائے دی اور اخبار مذکور کو جلاد کے ہاتھوں جلوا دینے کا حکم دے دیا۔ اور

ولکس کو بیت العوام سے خارج کر دیا۔ لیکن جب اہل لندن کو یہ معلوم ہوا کہ ولکس کے ساتھ بہت سختی ہو رہی ہے تو وہ اس کے طرفدار بن گئے تاہم ولکس کو حکومت اور بیت العوام کے غیظ و غضب کے مقابل میں اس قدر جرات نہ ہو سکی کہ عدالتی تحقیقات کے نتیجہ کا انتظار کرتا وہ انگلستان سے بھاگ گیا اور توہین تحریری کے الزام کی تحقیقات نہ کرانیکے جرم میں اس کے لئے اخراج کی سزا تجویز ہوئی۔ چند سال کے بعد وہ انگلستان واپس ہوا اور ڈل سیکس کی جانب سے پارلیمنٹ میں بطور نائب روانہ کیا گیا۔ اس دفعہ بھی لارڈ ویسٹمہ وزیر سلطنت کے خلاف توہین تحریری کی اشاعت کی پاداش میں بیت العوام سے اس کو خارج کر دیا گیا۔ جب ضلع ڈل سیکس نے اس کو دوبارہ انتخاب کیا تو اراکین عوام نے اس کو رکنیت کے لئے نااہل قرار دیکر اس کے حریف کرنل لٹریل کو منتخب کر لیا۔ یہ ان کا فعل غیر دستوری تھا اس لئے کہ کسی بیت پارلیمنٹ کو اپنا رکن آپ انتخاب کر نیک حق حاصل نہیں ہے۔

پارلیمنٹ کے مباحث کی اشاعت۔ باوجود خود مختارانہ طبیعت کے بیت العوام کو ایک جدید تغیر ماننا پڑا جس سے پارلیمنٹ کے اعمال پر رے عامہ کا زیادہ اثر ہونے لگا۔ یہ تغیر مباحثوں کی اشاعت سے عمل پذیر ہوا۔ اس کے قبل بیت العوام کے مباحث حتی المقدور مخفی رکھے جاتے تھے اور اس کا

یسا کرنا حق بجانب تھا۔ کوئی رکن اپنی ذات کو اپنے دلی فیالات کے اخفا کے بغیر محفوظ و مصئون نہیں خیال کر سکتا تھا۔ بہت احتیاط سے اخفاے راز کرنے کے بعد بھی خوشامدی و رعایا پسند اراکین اُن لوگوں پر جو زیادہ آزادی سے بحث کیا کرتے تھے مخبری کر کے شاہی عتاب نازل کراتے تھے۔ اس واسطے اراکین عوام کی بادشاہ سے مستقل درخواست تھی کہ اگر پارلیمنٹ کی کارروائیوں کی خبریں اراکین کی تصدیق منطوری کے بغیر بادشاہ تک پہنچیں تو وہ اُن پر توجہ نہ کیا کرے۔ اگر کوئی شخص اس قاعدہ کے خلاف پارلیمنٹ کی خبریں پہنچاتا تو اُس کو اراکین عوام کے خاص اختیار کی خلاف ورزی کا مجرم تصور کیا جاتا تھا۔

لیکن مطاع کی ایجاد کے بعد سے نیز اُن تغیرات کی وجہ سے جن سے بیت العوام کی قوت میں اور بھی ترقی ہوئی بادشاہ اور اس کے وزراء سے زیادہ دوسروں کو پارلیمنٹ کے مباحث کا علم حاصل کرنے کا اشتیاق ہوا۔ ہنگ پارلیمنٹ کے رہنماؤں نے اس اشتیاق سے فائدہ اٹھانا پایا۔ ۱۸۳۱ء میں پارلیمنٹ نے اپنی کارروائیوں کی اشاعت کی اجازت تو دے دی مگر یہ شرط لگائی کہ اشاعت بلا اجازت خلاف ورزی قانون تصور ہوگی۔ اس طرح سے انقلاب کے بعد سے پارلیمنٹ کی اور عوام کی خواہشوں میں مسلسل اختلاف ہوتا رہا۔ اگرچہ اخبارات میں مباحثوں

کی خبریں پہنچتی تھیں لیکن (رپورٹر) کیفیت نویں کو نقصان و ضرر برداشت کرنا پڑتا تھا۔ اور اُن کو ایسی دشواریاں پیش آتی تھیں جن سے وہ مباحثہ کے وقت خبروں کو مکمل و مفصل طور پر نہیں لکھ سکتے تھے۔ اس لئے کہ مختصر نویسوں کو مباحثوں میں شریک ہونے کی اجازت نہ تھی پھر کیونکر ممکن تھا کہ تقریروں کو بے کم و کاست ٹھیک طور پر قلم بند کیا جاتا۔ خبر نویں جن باتوں کو پارلیمنٹ کی تقریروں میں سنتے اُن کو اپنے حافظ کی مدد سے اور اپنے فرقے کے خیالات سے رنگ کر پارلیمنٹ کی خبروں کے نام سے اخبارات کو دیدیا کرتے تھے اس لئے ایسی خبریں اکثر غیر صحیح اور غیر مکمل ہوا کرتی تھیں۔ ان خبریوں کی وجہ سے ارکان پارلیمنٹ کو خبروں کی طبع کے خلاف اصرار تھا۔

لیکن ۱۷۷۱ء میں وِلس نے بعض اخبارات کو اکسایا اور ترغیب دی کہ بیت العوام کی تقریروں کو اسمائے مقررین کے ساتھ شایع کیا کریں جس پر بیت مذکورہ نے اُن اہل مطایع کی گرفتاری کا حکم جاری کر دیا۔ مطیع واوں نے اس حکم کی توہین کی اور اپنے آپ کو حوالہ نہیں کیا بنا براں بیت مذکورہ نے بادشاہ سے درخواست کر کے ان کی گرفتاری کا فرمان جاری کرایا۔ مگر جب پٹر اور ویمبل شخص مندرجہ فرمان گرفتار ہوئے تو وِلس لندن کے شریک میرلڈ (ایلڈ میں آن دی سٹی) کی حیثیت سے اور خو میرلڈ (لارڈ میرلڈ)

فرمان مذکور کو جس میں کسی جرم قانونی کی تخصیص نہیں تھی جائز تسلیم کرنے سے صاف انکار کر دیا اور ان دونوں قیدیوں کو رہا کر دیا۔ مگر یہ دونوں بیت العوام کے ارکان تھے اس لئے بیت العوام نے ان کو اپنے نشستوں پر بذات خود حاضر ہونیکا حکم دیا۔ جب یہ لوگ پارلیمنٹ میں پہنچے تو اُن کو اسی مقام پر گرفتار کر کے ٹاور (محبس) میں بھیج دیا۔ مگر ان کی تائید میں اراکین مقابل اور شہر لندن نے اس قدر جوش و خروش ظاہر کیا کہ بیت العوام نے اس معاملہ کو اسی حد تک پہنچا کر چھوڑ دینا مناسب سمجھا۔ صحیح تقریروں کے چھاپنے کی نسبت اس زمانہ سے پھر کسی قسم کا اعتراض نہیں کیا گیا لیکن خبر نویوں کو اجنبی لوگوں کے طور پر مباحثوں میں حصہ رہنے کی اجازت تو تھی مگر کوئی رکن تحریک کرتا تو وہ جلسہ سے اٹھا دیے جاتے تھے۔ اس بیت پارلیمنٹ میں تقریر کو بطور یادداشت لکھنا ممنوع تھا اس واسطے اس کی خبریں یقیناً غیر مکمل ہوتی تھیں۔

جب تک کہ ۱۸۳۲ء میں پارلیمنٹ کی قدیم عمارت نہ جلی ایک علیحدہ گیلری (برآمدہ نما طویل کمرہ) خبر نویوں کے لئے نہیں بنے پایا۔ اگرچہ اہل مطایع کے جھگڑے سے صرف بیت العوام کو تعلق تھا لیکن بیت الامرا کی نسبت بھی اطلاع دہی کی آزادی اسی وقت قائم ہو گئی لیکن بیت العوام میں تحریک سے اختلاف کرنے والوں کے ناموں کی

فہرستیں ۱۸۳۶ء کے قبل اور بیت الاما میں اسی قسم کی فہرستیں ۱۸۵۷ء کے قبل باقاعدہ شائع ہونے کا انتظام نہیں تھا۔

اگر دستوری ترقی اور اہمیت کے لحاظ سے دیکھا جائے تو پارلیمنٹ کے مباحثوں کی خبر رسانی کی آزادی کم قابل قدر نہیں ہے البتہ حق نیابت کی اصلاح کو اس پر ترجیح ہے۔ پارلیمنٹ کے مباحثوں کی اشاعت اور تحریکات سے اختلاف کرنے والوں کے ناموں کے چھپ جانے سے اخبار خوانوں کو سیاسی مباحثوں میں شرکت کا موقع ملتا ہے اس کے پہلے سیاسیات کی نسبت لوگوں کے معلومات اس قدر وسیع نہ تھے اور نہ متقدمین کو ان سے اس قدر دلچسپی تھی۔ اُس وقت سے گویا بیت العوام کی قوت کا زوال اور مطابع کی قوت کا عروج شروع ہو گیا۔ جب پارلیمنٹ کے مفصل حالات چھپنے لگے تو لوگوں میں اخبار بینی کا بچہ شوق پیدا ہو گیا۔ اور جب اخبارات کو نکتہ چینی کے لئے زیادہ مواد ملنے لگا تو ان کو تنقید کا بھی زیادہ موقع ملنے لگا۔

فکس کا قانون توہین تحریری بابت ۱۸۹۲ء۔
پارلیمنٹ کی خبروں کی آزادی اشاعت مروج ہونے کے کئی سال بعد پارلیمنٹ نے ایک قانون جاری کیا جس سے اخباروں میں سیاسی امور پر بحث کرنے کی آزادی اور قوت میں مزید ترقی ہو گئی۔ اصحاب مطابع کی سرگرمی کم ہونے کے بعد سے نامہ نگاروں کے لئے کوئی امر مانع آزادی

نہ تھا۔ بجز اس کے کہ وہ قانون توہین تحریری کی پابندی کریں۔ لیکن توہین تحریری میں بہت کچھ گنجائش تھی۔ جس بات کو بیت العوام کے ارکان مقابل واجبی اعتراض بتاتے تھے فرقہ برسر حکومت اُس کو باغیانہ توہین آمیز تحریر خیال کرتا تھا۔ سیاسی مضامین نگاروں کی آزادی اور حریت زیادہ تر اُن مقتدر اشخاص کے میلان طبع پر منحصر ہوتی تھی جن کے تفویض منسوبہ الفاظ توہین آمیز کا فیصلہ کرنا ہوتا تھا عدالت نے توہین تحریری کے استغاثوں میں بارہا طے کیا کہ جوہری کو صرف اس بات کا تصفیہ کرنا لازم ہے کہ ملزم نے منسوبہ توہین تحریری کی اشاعت کی یا نہیں۔ اس سے زیادہ اُس کو کوئی اور فیصلہ نہ کرنا چاہئے۔ اور اشاعت توہین آمیز تحریر ہے یا نہیں اس کا فیصلہ کرنا جج کے ذمہ ہے اور چونکہ جج کا خیال پہلے ہی سے بادشاہ کی طرفداری میں ہوتا تھا اس قاعدہ سے سیاسی مضامین نگاروں کو سخت نقصان پہنچتا تھا۔ آڈسکن مشہور سرکاری وکیل نے اس کی دھجیاں اڑائیں۔ جس کے بعد فاکس کے قانون توہین تحریری نے اس کو منسوخ کر دیا۔ قانون مذکور کی بنا پر قرار پایا ہے کہ اس واقعہ تحقیقی کا فیصلہ کرنا کہ تحریر منسوبہ توہین آمیز ہے کہ نہیں جوہری کا کام ہے نہ کہ جج کا۔ اس کا نتیجہ یہ ہوا کہ سیاسی مباحثہ کے لئے اب کوئی قید باقی نہ رہی اور سیاسی مضمون نگار اب بالکل آزاد ہو گئے۔ ”جانہ اعتراض“

کے عذر کی اُس کو ضرورت نہیں وہ نہایت بے احتیاطی سے حکومت وقت کو برا بھلا کہہ سکتا ہے بشرطیکہ اُس کی اشتعال انگیز تحریروں سے نقص امن کی حد تک نہ پہنچتی ہو۔

امریکہ کے ساتھ جنگ - بادشاہ کی طرف سے حکومت پر قابو پانے کی کوشش میں کبھی کمی نہیں ہوئی۔ بادشاہ کو جس قسم کے وزیر اعظم کی ضرورت تھی وہ لارڈ نارٹھ اکی ذات سے پوری ہوئی۔ لارڈ نارٹھ قابل اور متدین اور نہایت نیک نفس آدمی تھا مگر اُس میں اخلاقی جرات نہیں تھی۔ بادشاہ اور وزراء سابقہ نے انگلستان کو شمالی امریکہ کی نو آبادیوں سے لڑوا دیا تھا اور جنگ کا سبب یہ ہوا کہ اہل امریکہ پر ان کی رضامندی کے بغیر محصول لگا دیا تھا۔ بادشاہ صلح کرنے پر کسی طرح آمادہ نہیں تھا بلکہ چاہتا تھا کہ نو آبادیوں کو فوجی غلبہ سے زیر کرے اور لارڈ نارٹھ باوجود اس رائے سے متفق نہ ہونے کے اس کے انصرام کے لئے بادشاہ کے ہاتھ میں کٹ پتلی بن گیا تھا۔ فرانسیسیوں نے نو آبادیوں کی مدد کی اور انگریزوں کو شکست کھانی پڑی۔ جنگ جاری رکھنے سے قوم خستہ و خراب ہو گئی تھی اور اراکین مقابل نے دوہری قوت سے حملہ کرنا شروع کر دیا جس کے سبب سے لارڈ نارٹھ کو اپنی خدمت سے ہٹنا پڑا۔ اس طرح بادشاہ کا باغی نو آبادیوں کے ساتھ صلح کرنے سے انکار کرنا اس کے لئے ایک تازہ

محبت کا باعث ہوا اور اُس کو اپنے قدیم دشمن وِگٹ فرقہ کا دست نگر بننا پڑا۔

وزرا سے بادشاہ کی مخالفت کا ازسرنو آغاز۔ لارڈ نارٹھ کی کنارہ کشی پر لارڈ راکنگھم نے وِگٹ وزارت کو ترتیب دیا لیکن اس کے بعد وہ ایک سال بھی زندہ نہیں رہنے پایا کہ فوت ہو گیا اور اس کی بنا کردہ کیبنٹ اس طرح ٹوٹ گئی کہ اُس میں کے اکثر ارادہ کے بچے اور اصول کے پابند وِگٹ وزرا اپنے رہبر چارلس فاکس کی ہایت کے بموجب اس سے دست بردار ہو گئے۔ لارڈ شیلبرون نے جس کی قابلیت اور سیاست دانی مسلمہ تھی۔ ایک نئی وزارت ترتیب دی لیکن وہ غیر جانبدار تھا اس واسطے اُس پر دونوں میں سے کسی ایک فرقہ کو بھی اعتماد نہ تھا۔ اگر وِگٹ لوگ عقلمند ہونے اور صبر سے کام لیتے تو اُن کے لئے بھلائی کا زمانہ آتا اور پھر اُن کی صدارت قائم ہو جاتی۔ لیکن اُن کے رہنما فاکس نے بے مبری کر کے لارڈ نارٹھ کے ساتھ ایک متفقہ وزارت بنالی لطف یہ کہ اسی لارڈ نارٹھ کو چند روز قبل یہی حضرات شدوہ سے برا بھلا لکھا کرتے تھے۔ لارڈ شیلبرون کے ساتھیوں نے اُسکو مستغنی ہونے پر مجبور کیا اور خود اس مشہور ”وزارت متفقہ“ میں شریک ہو گئے لیکن قوم ان کی بے احتیاطی اور حرص کے سبب سے ان سے متنفر ہو گئی۔ اس وزارت نے ہند کی نسبت ایک مسودہ قانون بیت العوام میں پیش کیا جس سے بادشاہ

سخت رنج و تعب ہوا اس لئے کہ مسودہ مذکور میں ”شاہی حق“ کی نسبت بعض مقامات پر تلے کٹے گئے تھے۔ جب بادشاہ اس مسودہ (قانون) کو بیت العوام میں نہ روک سکا تو اس نے بیت الامرا میں اس کو شکست دینے کی ٹھان لی۔ اور ارل ہیمپل کو اختیار دیا کہ ارکان امرا سے بیان کرے کہ جو کوئی مسودہ قانون ہند کی تائید میں راے دے گا بادشاہ کا دشمن سمجھا جائے گا۔ بنا براں ارکان امرا نے مسودہ کو نامنظور کیا مگر جب بادشاہ کا کام نکل گیا تو اُس نے فاکس اور نارٹھ دونوں کو برطرف کر دیا۔

بیت العوام سے بادشاہ کی مخالفت - فاکس اور نارٹھ کے زیر اثر بیت العوام میں مقتدر اراکین کی کثرت تھی۔ ان دونوں کو اپنے اثر کی بنا پر یقین ہو گیا تھا کہ بادشاہ جس کئی کو وزیر اعظم بنائے گا ہم اُس کو علیحدہ کرادیں گے لیکن بادشاہ نے اس مرتبہ نہایت عقلمندی کی کہ اُس نے ولیم پٹ بڑے لارڈ چیمبرلین کے دوسرے فرزند کو اس خدمت کے لئے منتخب کیا جس کی عمر اُس وقت چوبیس سال کی تھی۔ پٹ چند مہینوں تک منتظر رہا کہ مناسب موقع پا کر پارلیمنٹ کو برخاست کر دے۔ لیکن اس مدت میں وہ بیت العوام

کے فرقہ کثیر کے خلاف مرضی حکومت کرتا رہا۔
 اُن دنوں بھی یہ طریقہ غیر دستوری خیال کیا جاتا تھا
 اور زمانہ مابعد میں صرف ایک مرتبہ اس کی تقلید
 کی گئی ہے۔ لیکن ارکان مقابلہ نے سخت غلطی کی
 کہ حریف پر ظاہر کر دیا کہ ملک سے دادخواہی کرنا
 نتیجہ ان کے لئے خطرناک ہے۔ اس لئے ملک کی مرضی
 دریافت کرنے کی غرض سے پارلیمنٹ برخاست کر دی گئی
 اور پٹ کے حسب خواہش ۱۸۷۱ء کے عام انتخاب
 نے ایسے اراکین بیت العوام میں بھیجے جو اُس کے
 ہم خیال تھے۔ وگ فرقہ ۱۸۸۸ء کے انقلاب سے
 برسر حکومت تھا لیکن اس انتخاب نے اس کو ہمیشہ
 کے لئے ختم کر دیا۔ اور بجز عرصہ قلیل کے چھیالیس
 سال تک وگ لوگ خدمت سے محروم رہے۔
 ان کو دوبارہ قوت اُس وقت حاصل ہوئی جبکہ
 انگلستان کی سیاسی و معاشرتی حالت بالکل بدل گئی۔
 سلطنت کے اخیر زمانہ میں بادشاہ کا اثر۔ بادشاہ
 نے وگ لوگوں کو شکست تو دی لیکن یہ شکست
 اُس شخص کی بدولت نصیب ہوئی جو نارتھ اور
 بیوٹ سے بالکل مختلف تھا۔ پٹ تحکم کا استعمال نہیں
 ہو سکتا تھا اور بادشاہ بھی ایسے وزیر پر حکومت
 چلانے کی جرات نہیں کرتا تھا جس نے اس کو

بچایا ہو۔ اس طرح وہ پٹ کے منصوبوں میں دست اندازی کرنے سے باز رہتا تھا۔ مگر ایک موقع پر پٹ کے اصرار کرنے اور سمجھانے کا اُس پر کچھ بھی اثر نہ ہوا۔ انگلستان اور آئرستان میں اتحاد پیدا کرنے کی غرض سے پٹ نے امید افزا خیال ظاہر کیا تھا کہ کیتھلک کو پارلیمنٹ میں داخل کر لیا جائے گا۔ لیکن جب اس نے اپنا وعدہ ایفا کرنا چاہا تو اس کو معلوم ہوا کہ بادشاہ کیتھلک کی آزادی کو سننا تک نہیں چاہتا۔ اس لئے پٹ نے استعفا تو پیش کر دیا لیکن تھوڑے ہی عرصہ میں اپنی خدمت پر واپس آ گیا اور مبادا بادشاہ کے عقل و حواس پر بُرا اثر پڑے اُس نے اس مضمون پر دوبارہ زور نہیں دیا۔ پٹ کی وفات کے بعد ۱۸۰۷ء میں بادشاہ نے گرین ویل کی وزارت سے اس بات کا وعدہ لینے کی کوشش کی کہ پارلیمنٹ میں کیتھلک کی شرکت کی کبھی تحریک نہ ہونے پائے گی۔ جب ان وزرا نے وعدہ کرنے میں عذر کیا تو انہیں اپنی خدمات سے معزول کر دیا گیا۔ لیکن بادشاہ جون کی وجہ سے اپنی عمر کے آخر حصہ میں امور سیاست میں مسلسل شریک ہونے سے باز رہا۔ پارلیمنٹ کی اصلاح کی نسبت ملک کی خواہش کا

بڑھتا جانا۔ وگ فرق بادشاہ کے ہاتھ سے شکست پا کر اس بات سے بخوبی واقف ہو گیا تھا کہ ملک کی نیابت پارلیمنٹ میں کافی طور پر نہیں ہوتی ہے۔ چیمبر اور وکس دونوں نے نیابت پارلیمنٹ کی اصلاح کی خواہش کی تھی۔ چھوٹے پٹ نے خد سے آتے ہی ایک مسودہ قانون اصلاح پیش کیا تھا۔ اُس کی تجویز تھی کہ چھوٹے شہروں سے بہتر اراکین چن کر اضلاع اور بڑے شہروں کی نیابت کے لئے تقسیم کر دیے جائیں۔ بہر حال وہ اس بات پر بھی راضی تھا کہ پاکٹ بروزر کے مالکوں کو جن کی منسوخی منظور تھی معاوضہ دلایا جائے۔ ایسی معتدل اصلاح کی علانیہ مخالفت کی بادشاہ میں ہمت نہیں تھی لیکن اس نے پٹ کو پست ہمت کرنا چاہا۔ پٹ کے پیرو اس کے مخالف تھے اور اس لئے انہوں نے مسودہ کو نامنظور کیا۔ اس کے بعد بھی پارلیمنٹ کی اصلاح کے متعلق کبھی کبھی تحریکات ہوتی رہیں لیکن مخالفین اصلاح انقلابِ فرانس کی زیادتیوں کے اثر سے اس قدر متاثر ہوئے تھے کہ انہوں نے ان تحریکوں کو آگے نہ بڑھنے دیا۔

مذہبی آزادی میں ترقی۔ مذہبی تعصب کی شدت جیسی کہ تیرھویں صدی میں تھی ویسی اٹھارھویں صدی میں باقی نہیں رہی تھی۔ لوگوں کو کیتھولک اور پروٹیسٹنٹ۔ چرچ میں (مذہبی رسم پرست) اور نان کن فرسٹ کے پُرانے مذہبی مناظروں میں لطف نہر آتا تھا۔ خاندان ہانوفر کے عہد سے تو نان کن فرسٹ بالکل مذہبی آزادی کے ساتھ بسر کر رہے تھے

اور کیتھلک کے خلاف اذیت رساں قوانین آخری مرتبہ جارج اول کی حکومت میں بنے تھے تاہم عوام میں ابھی اس قدر تعصب باقی رہ گیا تھا کہ ان قوانین کو منسوخ کرنا خطرناک سمجھا جاتا تھا۔ سر جارج سیوا میل کے قانون مجریہ ۱۷۷۱ء کی رو سے روٹن کیتھلک کو جائداد غیر منقولہ رکھنے کی اجازت دی گئی اور کیتھلک پادری کی سزا جس دوام بپاداش ادائی رسم مذہبی منسوخ ہوئی۔ کیتھلک کو اس طرح آزادی مل جانے سے ان کا فرقہ مقابل برہم ہو کر ہنگامے برپا کرنے لگا چنانچہ ۱۷۷۱ء کی مشہور شورشیں جو گکارڈن کی سرکردگی میں ظہور میں آئیں اسی قانون کا نتیجہ تھیں۔ بہر حال مذہبی رواداری کی ترقی جاری رہی یہاں تک کہ ۱۷۹۳ء میں کیتھلک اور ڈسٹنس کی عبادت تعلیم اور حصول ملک پر سے ہر ایک قسم کی قید اٹھالی گئی۔ مگر انقلاب فرانس کے معکوس اثر نے اس سے زیادہ ترقی نہیں کرنے دی۔

برطانیہ عظمیٰ اور آئرستان کا پارلیمنٹی اتحاد۔ برطانیہ عظمیٰ اور آئرستان کے پارلیمنٹی اتحاد کو ۱۷۷۱ء میں عملی جامہ پہنایا گیا۔ ۱۷۸۲ء آئرستانی پارلیمنٹ کی محض ماتحتانہ حالت رہی۔ ایک آئرستانی قانون کی رو سے جو بزمانہ ہنری ہفتم سیرایڈ ورڈ پائی ننگلز لارڈ ڈپٹی کے عہد حکومت میں نافذ ہوا تھا آئرستانی پارلیمنٹ کو سوائے مسودات (قانون) مالیہ

کسی دوسرے قسم کے قانون بنانے اور نافذ کرنے کی اجازت نہ تھی جب تک کہ قانون مذکور کی نسبت پہلے سے انگریزی مستشار شاہی سے منظوری حاصل نہ کر لی جائے

جارج اول کے عہد کے ایک انگریزی قانون میں یہ ادا کیا گیا ہے کہ برطانیہ عظمیٰ کی پارلیمنٹ کو آئرستان کے نئے قوانین وضع کرنے کا حق حاصل ہے۔ ہنری گرائن آئرستانی رضا کاروں کی مدد سے اور امریکہ کی نو آبادیوں کی بھیب جنگ کے موقع کو غنیمت جان کر ان قوانین کی تسخیر کا طالب ہوا۔ بنار براں ۱۷۸۲ء میں رانگلہم کے عہد حکومت میں ان کی تسخیر عمل میں آئی اور اس طرح حکومت انگلستان نے آئرستانی پارلیمنٹ کے کامل اختیارات کو تسلیم کر لیا مگر آئرستان کو اب بھی قومی آزادی حاصل نہیں ہوئی اس کا پہلا سبب یہ تھا کہ اراکین پارلیمنٹ کے انتخاب اور رکنیت پارلیمنٹ کا حق صرف پرڈیمنٹ مذہب والوں تک محدود تھا اور دوسرا سبب یہ تھا کہ آئرستانی بیت العوام کی کثیر تعداد اراکین کا انتخاب بادشاہ یا با اثر خاندانوں کا اختیاری تھا جو عموماً پرڈیمنٹ ہوا کرتے تھے۔ تیسرا یہ کہ عاقلانہ حکومت کے اعلیٰ عہدہ دار لارڈ لفٹنٹ (نائب شاہ) اور اوس کے معتمد خاص کے اختیارات کا مبدا آئرستانی پارلیمنٹ نہیں بلکہ بادشاہ یعنی اپنے اپنے زمانہ کی انگریزی وزارت تھی۔ اس واسطے آئرستانی امور سیاسی پر انگلستان کا

بہت اثر ہو گیا تھا اور مدتوں جاری رہا۔
چند سال تک تو دونوں ملکوں کے تعلقات میں کوئی
تغیر نہیں ہونے پایا۔ آئرستانی پارلیمنٹ کی حکمت عملی
کیتھلک کے حق میں بہ نسبت پہلے کے زیادہ فیاضانہ
اور حریت پسند ہو گئی اور اس نے اُن قوانین کو منسوخ
کیا جنکے سبب سے کیتھلک کی آزادی عبادت، تعلیم اور
جائداد غیر منقولہ کے حق حصول میں خلل اندازی کی جاتی تھی۔
اگرچہ اس پارلیمنٹ نے ان کو حق انتخاب تو دیا لیکن اب
بھی یہ لوگ منتخب ہونیکے حق سے محروم رکھے گئے۔ تاہم
کیتھلک کی حالت نہایت غیر اطمینان بخش تھی۔ ملک کا اکثر
حصہ انہی لوگوں سے آباد تھا۔ حقیقت تو یہ ہے کہ یہی پرانی
آئرستانی قوم تھی جس کو انگریز اور اسکاتلین آبادان آئرستان
سے مختلف سمجھنا چاہئے۔ تاہم متواتر ضبطیوں کے ذریعہ سے
ان کو بالکل اراضی سے محروم کر دیا گیا تھا۔ ہر عہدہ و اقتدار نیز
پارلیمنٹ کے ہر ایک بیت اور شخصیات بلدی کی رکنیت سے
ان کو خارج رکھا جاتا تھا۔ حکومت کے معینہ مذہب کے اخراجات
کے لئے ان کو سالانہ دسواں حصہ اپنی آمدنی کا بطور محصول
دینا پڑتا تھا حالانکہ یہ لوگ اس کو الحاد سمجھتے تھے۔ چند برس
پہلے تک ان کو کسی پیشہ و حرفہ کی اجازت نہیں تھی اور
نہ ان کی ملک و املاک کی حفاظت کی جاتی تھی۔ ان باتوں کا
لازمی نتیجہ تھا کہ آئرستانی کیتھلک انگلستان اور پروٹیسٹنٹ

کی دشمنی پر تلے ہوئے تھے۔ اگر پروٹیسٹنٹ کے تفوق کو اٹھا دیا جاتا اور کیتھولک کو اُن کے حسبِ مقدور حکومت میں شریک کر لیا جاتا تو اس بات کا یقین تھا کہ برطانوی پارلیمنٹ کیساتھ آئرستانی پارلیمنٹ اتفاق و اتحاد سے کام کو نہ چلا سکتی۔ اس پر بھی جدید خیالات حریت و بے تعصبی کے اثر سے پروٹیسٹنٹوں کا تفوق فطرتی طور پر گھٹ رہا تھا۔ اکثر پروٹیسٹنٹ گراٹن کی اتباع میں خود ہی اس تفوق کو گھٹا رہے تھے۔ جس طرح کہ اُس وقت کے لایق اور نیک نفس انگریز مدیرین کا خیال تھا پٹ نے بھی کیتھولک کی حالت درست کرنی چاہی اور اب وہ وقت آگیا تھا کہ آئرستان کی پارلیمنٹ بادشاہ اور پروٹیسٹنٹ حکومتِ امرا کی ماتحت نہیں رہ سکتی تھی۔ اچھا تو دونوں ملکوں میں اتحاد قائم رکھنے کا اب کونسا ذریعہ باقی رہ گیا تھا؟

انقلابِ فرانس کے سبب آئرستانی سیاسیات کی بہت نازک حالت ہو گئی تھی اہل ملک فرانسیسی خیالاتِ حریت کے دلدادہ ہو گئے تھے۔ آئرستان کے نان کن فرسٹ اور کیتھولک آپس میں متفق ہو کر اپنے ملک کی جمہوری حکومت جمہوری اصول پر قائم کرنا اور برطانیہ عظمیٰ سے آزاد ہونا چاہتے تھے۔ ۱۷۹۸ء کی شورش نے اس تحریک کا خاتمہ کر دیا اس طرح کہ اکثر نان کن فرسٹ لوگوں نے فرانس سے امداد قبول کرنے پر اس تحریک سے دست بردار ہونے کو ترجیح

دی۔ ۱۶۹۸ء کی بغاوت کی بھی وہی حالت ہوئی جو کہ ۱۶۴۱ء اور ۱۶۸۸ء کی شورشوں کا حشر ہوا تھا۔ در اصل آئرستانی کیتھلک کی یہ بغاوت اپنے پروٹیسٹنٹ فاتحین کے خلاف تھی۔ اس کے فرو ہوتے ہی پٹ نے پروٹیسٹنٹ کے تفوق کو زائل کرنے اور آئرستان کو وضع قوانین کی آزادی دینے کا مصمم ارادہ کر لیا۔ آئرستان کی پارلیمنٹ کو رشوت (ماہہ الاحتضاظ) کے ذریعہ سے ترغیب دی گئی کہ ایک قانون جاری کر کے اپنی ہستی کو معدوم کر دے۔

بموجب شرائط اتحاد طے پایا کہ آئرستان انگریزی بیت العوام میں سوارکان اور بیت الامرا میں چار مذہبی اور اٹھائیس ملکی امرا بھیجا کرے۔ کل امرا کا طبقہ ان ملکی امرا کو انتخاب کرے اور پارلیمنٹ میں یہ اپنے صین حیات نیابت کریں۔ حکومت کا مقرر کردہ مذہب آئرستان میں بحال رکھا گیا۔ انگلستان اور آئرستان کے اصول قانون ایک ہی ہونے سے آئرستان کے قانون کے جواز کے لئے احتیاطی قانون بنانے کی ضرورت واقع نہیں ہوئی۔ دونوں سلطنتوں کو باہمی تجارت کے لئے کال آزادی حاصل ہو گئی۔ پٹ چاہتا تھا کہ کیتھلک برطانوی پارلیمنٹ کی رکنیت کے قابل ہو جائیں تاکہ جمہور آئرستان کے دلوں میں اس اتحاد سے الفت پیدا ہو لیکن اس مقصد میں جارج سوم کی ضد سے اس کو کامیابی نہیں ہوئی۔ اسکے

انیس سال بعد کیتھلک کو آزادی نصیب ہوئی اور وہ بھی بہت کشت و خون کے بعد جبکہ آئرستانی کیتھلک فرقہ کی مخالفت انگلستان سے اُسی پرانی حالت پر پہنچ گئی تھی۔

جمہوری خیالات کا استحکام۔ ان تغیرات سے جو وضع قانون کا نتیجہ ہو سکتے تھے زیادہ اہم قومی اور سیاسی اثرات تھے جو جارج سوم کی سلطنت کے زمانہ میں محسوس ہونے لگے اس وقت سے زمانہ حال کے جمہوری خیالات کا آغاز ہوتا ہے۔ ان خیالات کا کسی ایک مخصوص قوم پر اثر نہیں ہوا بلکہ یورپ کی کل قوموں کی گویا یہ مشترکہ ملک تھی۔ اگرچہ عام اسباب کی بناء پر جن کا ذکر کرنا یہاں ممکن نہیں ان خیالات کو ترقی ہوتی گئی لیکن بعض مخصوص وجوہ بھی ان خیالات کے باعث ہوئے۔ (۱) اٹھارہویں صدی کے مشہور فرانسیسی مصنفین کی تحریرات کا اثر (۲) ریاستہائے متحدہ امریکہ کی جمہوری حکومت کا قائم ہونا (۳) انقلاب فرانس واقع ہونا (۴) انگلستان کی صنعت و حرفت کا حیرت انگیز انقلاب۔ اگر کوئی شخص انیسویں صدی کی انگریزی دستوری تایخ کو بخوبی سمجھنا چاہے تو اُس کے لئے ضرور ہے کہ ان اسباب کی نسبت بھی مجملًا علم حاصل کرے لہذا ذیل میں مختصر طور پر اُن کا ذکر کیا جاتا ہے۔

(۱) اٹھارہویں صدی کے مشہور فرانسیسی مصنفین کا اثر۔ اٹھارہویں صدی کے فرانسیسی مصنفین اول اول سیاسی اور قومی

مسائل کی بحث میں انگلستان کے بہت معترف تھے اس لئے کہ انگریزی ادارات کی نسبت علم حاصل کرنیکا اقوام یورپ میں جدید شوق پیدا ہوا تھا۔ ۱۶۸۸ء کے انقلاب تک اور اس کے بعد بھی کچھ عرصہ تک بیرون ملک انگریزی ادارات سے لوگوں کو کسی قسم کی دلچسپی نہیں پیدا ہونے پائی تھی بلکہ غیر قومیں اس سے واقف تک نہ تھیں۔ انقلاب مذکور کے چند ہی سال بعد انگلستان کی تیز رفتار ترقی نے دینا کو غاب غفلت سے چومکا دیا اور لوگ ان (اداروں) کی طرف توجہ کرنے لگے۔ ولیم سوم اور این کی لڑائیوں نے فرانس کو کمزور کر کے انگلستان کو دول یورپ میں سب سے اعلیٰ بنا دیا۔ دوسری قوموں خصوصاً فرانسیسیوں کے افلاس کے مقابلہ میں انگریزوں کی مرفہ الحالی نے دنیا کو حیرت میں ڈال دیا۔ اس تقابل نے فرانسیسیوں پر جو انگریزوں کے ناکام رقیب اور بہت قریب کے پڑوسی تھے گہرا اثر کیا۔ فرانسیسیوں کے لئے انگریزی قوم کے حالات کی تحقیق کرنیکا یہ پہلا ہی موقع تھا۔ اس کے بعد اُن کو معلوم ہو گیا کہ انگریزوں کو سیاسیات، مذہب اور صنعت و حرفت میں اُس درجہ آزادی حاصل ہے جس کی ہوا تک فرانسیسیوں کو نہیں لگی اس لئے اہل فرانس کے لئے لازمی تھا کہ ان اسباب کی بنا پر مبالغہ آمیز نتیجہ مستنبط

کریں کہ انگلستان کی عظمت کا اصلی سبب اُس کی حریت ہے۔

انگریزی ادارات کے مطالعہ سے فرانس میں آتش شوق حریت مشتعل ہو گئی۔ لیکن فرانسیسی اہل قلم حریت مانگنے میں انگریزوں سے کہیں آگے نکل گئے۔ فرانسیسیوں میں بہ نسبت انگریزوں کے زیادہ جوش ہے۔ فرانسیسی بہ نسبت انگریزوں کے زیادہ مغلوب الغضب ہوتے ہیں۔ علاوہ بریں سیاسی تجربہ کی کمی اور ملک کی بد انتظامی سے وہ اس قابل نہیں رہے تھے کہ صحیح نتیجہ اخذ کر سکیں کہ ملکی خرابیوں کا علاج صرف ایک حریت نہیں ہو سکتی۔ فرانسیسی ماہرین علم معیشت نے مسائل اقتصادی کو اس قیاس پر گھڑنا شروع کر دیا کہ اگر فطرت کو اس کی اصلی حالت پر چھوڑ دیا جائے تو پیداوار کی بے انتہا کثرت اور دولت نہایت عمدگی کے ساتھ (انسانوں میں) تقسیم ہوگی۔ یہ ساری خرابیاں تجارت اور صنعت میں قانون بنا کر مداخلت کرنے سے پیدا ہو گئی ہیں۔ رُسنے جس کا مولد بنے نیوا تھا اور جس نے فرانس کو اپنا وطن بنا لیا تھا یہاں تک لکھ دیا ہے کہ انسانی افلاس کا اصلی سبب تہذیب ہے۔ جس زمانہ میں کہ انسان وحشیانہ حالت میں تھا وہ نیک طینت عقلمند اور خوش حال ہوتا تھا۔ موجودہ زمانہ کی تہذیب و تمدن کے ساتھ

موجودہ حکومتیں بھی اُس کے نزدیک قابلِ نفرین تھیں۔ اُس کے خیال میں عام انتخاب کے دوران کے سوائے ہر وقت انگریز بھی آزاد نہ تھے۔ اُس نے دنیا کو سکھانا چاہا کہ محکوم کی رضامندی پر حکومت بنانا چاہئے اور اس بات پر غور نہیں کیا کہ تاریخی اسباب کی بنا پر مختلف قسم کی حکومتوں کو مختلف وقتوں اور ملکوں میں قابلِ ترجیح خیال کیا جاتا ہے۔ اس کا سبب یہ تھا کہ اس کے نزدیک کسی قسم کی حکومت اچھی نہیں ہو سکتی جب تک کہ وہ اُن ”فطرتی حقوق“ کے مناسب و موافق ہو جو بقول روسو ہر انسان کی سرشت میں پائے جاتے ہیں۔

۲۔ ریاستہائے متحدہ کی بنیاد۔ غیر ملکوں کے واقعات سے انگلستان کے طریقہ سیاست پر بہت ہی کم اثر پڑا ہے۔ قرونِ وسطیٰ میں تقریباً تمام یورپ میں مطلق العنان شخصی حکومتیں قائم تھیں لیکن انگلستان اور اس کی ہمسایہ سلطنتوں میں سمندر حائل ہونے کی وجہ سے اُس زمانہ کے آزاد ادارات کو انگریزی حکومت نے برقرار رکھا۔ ہالینڈ اور سویٹ زرلینڈ کی جمہوری سلطنتیں اس قدر چھوٹی تھیں کہ مشکل سے انگریزی سیاسی خیالات پر اُن کا اثر پڑ سکتا تھا۔ علاوہ بریں ان میں امرا حکمران تھے۔

لیکن ریاستہائے متحدہ کے قیام سے آبائی ملک کے سیاسی امور پر گہرا اثر پڑا اس واسطے کہ اہل امریکہ انگریزوں کے خویش و اقارب تھے جن کو علیحدہ ہو کر زیادہ عرصہ نہیں ہوا تھا اور ابھی تک اُن کے پاس انگریزی قانون اور دستور باقی تھے اور اُن کی جمہوری حکومت سے جس میں شاہی امارت اور مذہب کا سرکاری طور پر تعین نہیں ہوا تھا اہل برطانیہ کے دماغوں میں ایسے خیالات تازہ ہو گئے جو کرا مویل کی جمہوری حکومت کے خاتمہ کے بعد اُن کے دلوں میں پنہاں تھے۔ اس طرز حکومت کا اثر انگلستان پر بہت زیادہ ہوا اس لئے کہ یہی خیالات بالآخر اُن مخصوص مذہبی خیالات کی فرع تھے جن کو اکثر انگریز ناپسند کرتے تھے۔ چونکہ بانیان اتحاد امریکہ نے جدید فرانسیسی ادب خصوصاً روسو کے تحریرات کا مطالعہ کیا تھا اس لئے انہوں نے اپنے ملکی دستور کی بنا اُن فرضی اصول کو قرار دی جن کا ہر ایک ملک و ملت پر اطلاق ہو سکتا ہے۔ اہل انگلستان نے آزادی کو ہمیشہ اپنا حق موروثی تصور کر کے اُس کا مطالبہ کیا ہے جس کی حفاظت ملکی رواج مشورات شاہی اور قانون موضوعہ جیسے اسلحہ سے کی گئی ہے۔ مگر اہل امریکہ کے خیال میں حریت انسان کا حق فطری ہے یعنی اُس کی ہستی کے ساتھ اس حق کی بنا قائم ہوتی ہے اس لئے یہ حق ناقابل انتقال ہے

لہذا ایک شخص کی حریت کو دوسرا زایل نہیں کر سکتا۔

۳۔ انقلاب فرانس۔ انقلاب فرانس اصل میں ژرژسو اور دوسرے فلسفیوں کے اُن اصول کے عمل میں لانے کی کوشش تھی جس کی انہوں نے تعلیم و تلقین کی تھی۔ ریاستہائے متحدہ کے قیام نے اس کی رفتار کو اور بھی تیز کر دیا۔ پہلے تو انگریزوں نے اس کو پسندیدہ نظروں سے دیکھا اور اُن کا خیال تھا کہ اس کے ذریعہ سے فرانس میں دستوری حکومت کی بنا قائم ہو گی لیکن دوران انقلاب میں بعید از عقل مسائل کی اشاعت اور شہاد و مظالم کی کثرت سے اکثر انگریزوں کو اس مخالفت و منافرت ہو گئی اور ان کے نزدیک فرانسیسی جمہوری حکومت کوئی چہاردہم سے زیادہ جابر اور ظالم ثابت ہوئی اور خود پٹ جس کی سچی خواہش تھی کہ فرانسیسی معاملات میں دست اندازی نہ کرے فرانس سے جنگ کرنے پر مجبور ہو گیا۔ اس جنگ میں انگلستان اور فرانس کے درمیان تئیس برس تک لڑائیاں ہوتی رہیں۔ اس کے سبب سے انگلستان کو سخت مصائب بھیلنے پڑے۔ مصیبتوں کا نتیجہ عام بھیمنی ہوئی اور بھیمنی کے بڑے نتائج کو روکنے کے لئے جبر استعمال کرنا پڑا۔ دوسری خرابی یہ ہوئی کہ عرصہ دراز تک آشوب فرانس کی یاد لوگوں کے دلوں میں تازہ رہنے سے انگلستان میں آزادی کے متعلق کوئی مفید قانون نہیں بننے پایا۔ حکومت اندنوں اس قدر خایف ہو گئی تھی کہ مسئلہ اصلاح کو خواہ

کتنے ہی معقول وجوہ پر کیوں نہ طلب کیا جاتا حکومت کی دشمنی اور بیخکنی پر محمول کیا جاتا تھا۔ تاہم انقلاب فرانس کا آخری اثر انگلستان کے جمہوری خیالات کے حق میں مفید ثابت ہوا۔ انگریزوں کے ایک بڑے پڑوسی ملک میں جمہوریت کی فتح مندی نے اُن کی جمہوریت کی ترقی میں مدد دی۔

انیسویں صدی میں انگریزی انتہا پسند فرانس اور ریاستہائے متحدہ سے جوش و ولولہ کا سبق حاصل کرتے تھے۔

۴۔ صنعت و حرفت میں انقلاب۔ اٹھارھویں صدی کے درمیانی حصہ میں صنعت و حرفت میں انقلاب شروع ہوا۔ اس کے قبل اہل انگلستان کا خاص مشغلہ زراعت تھا۔ ملک میں ضرورت سے زیادہ غلہ کی پیداوار ہوتی تھی اس واسطے اس کی بڑی مقدار ممالک غیر کو جاتی تھی۔ مصنوعی اشیاء دست کاری سے تیار ہوتی تھیں جن کو کاریگر اکثر اپنے گھروں میں تیار کرتے تھے۔ دست کاری زیادہ تر دیہات میں رائج تھی۔ ان کا مالک خود مزدوروں کے ساتھ شریک رہ کر کام کرتا تھا۔ دستکاری کے ساتھ ساتھ اس کا مالک ایک آدھ کھیت کی کاشت بھی کرتا تھا۔ کلوں کا بہت کم استعمال ہوتا تھا۔ بڑے بڑے کارخانوں کا اُس وقت نام و نشان تک نہ تھا۔ شہر بھی بہت ہی کم اور چھوٹے چھوٹے ہوتے تھے۔ صرف بڑے بندرگاہوں کے سواے جیسا کہ لندن اور برٹشل تھے۔

دوسرے مقامات پر اُس درجہ کے بڑے تجارت اور ساہوکار نہیں نظر آتے تھے جس درجہ کے کہ مالکان اراضی مالدار ہوتے تھے۔ ابھی تک زمین ہی مائے دولت و وجاہت سمجھی جاتی تھی اور اس وقت بھی مالکان اراضی ہی کا فرقہ سلطنت میں سب سے زیادہ مقتدر تھا۔

اٹھارھویں صدی کے درمیانی حصہ اور اُس کے بعد سے حالات میں تغیر پیدا ہونے لگا۔ ہر ایک ضروری اور مفید صنعت میں جیسے جیسے زمانہ کو ترقی ہوتی گئی ویسے ہی ملکوں کا استعمال ہونے لگا۔ ملکوں کی ترقی سے کارخانوں کی ابتدا ہوئی اور ان کے سبب سے چھوٹے پیمانے کے بجائے وسیع پیمانہ پر مصنوعات تیار ہونے لگے۔ ملک (کارخانہ) پہلے کی بہ نسبت زیادہ کاریگر نوکر رکھ سکتا تھا اور بجائے اس کے کہ خود دستکاری میں مصروف رہتا اپنا زیادہ وقت کارخانہ کے اہتمام اور کام کی نگرانی میں صرف کرنے لگا۔ صنعت میں اس قدر جلد تغیر اس لئے ہوا کہ لوگ بھاپ کا زیادہ استعمال کرنے لگے جو قوت محرک کا کام دیتی ہے۔ دفاعی قوت کے استعمال سے وہی ملک دوسرے سب ملکوں پر فوقیت یجاتا ہے جس میں جلانے کے لئے ایندھن کثرت سے ہو۔ اس طرح صنعت و دستکاری میں انگلستان کا درجہ دنیا کے سب ملکوں سے بڑھ گیا اور یہاں کے صنایع اور

تجارت دولتہندی میں مالکانِ اراضی سے سبقت لے گئے۔
طبقہ متوسطین کو ایسی قومی اور سیاسی وجاہت حاصل
ہوئی جو اُن کو پہلے کبھی نصیب نہیں ہوئی تھی۔

صنعت و دستکاری، کان کنی اور جہاز رانی کی ترقی
کے سبب سے شہر اور دیہات کی آبادی کی نسبت میں
بھی فرق پیدا ہونے لگا۔ اگرچہ اضلاع کی آبادی میں بھی
اضافہ ہوا لیکن جس سرعت سے شہروں کی آبادی میں
ترقی ہوئی اس کی نظیر نہیں ملتی۔ اس کی وجہ یہ تھی
کہ صنعتی اغراض سے مالکِ صنعت کو فردوروں کی
جماعتوں کے قریب رہنا پڑتا تھا اس طرح اکثر مقامات
میں اور خصوصاً شمالی انگلستان اور اسکاٹ لینڈ کے پست
حصہ میں بڑے بڑے شہر بن گئے۔ اس تغیر نے یادگار زمانہ
اثرات پیدا کئے ہیں۔ بڑے شہروں کے رہنے والوں کا
بہ نسبت اضلاع والوں کے سیاسی تغیرات کی طرف ہمیشہ
زیادہ میلان ہوتا ہے اور وہ زیادہ طباع اور نکتہ چین
ہوتے ہیں۔ اُن لوگوں پر رسم و رواج کا بھی کم اثر ہوتا
ہے اور جلد گہرا جاتے اور برہم ہو جاتے ہیں۔ انگلستان
میں یہ فرق زیادہ نمایاں نظر آتا تھا اس لئے کہ اکثر
شہر بالکل نو آباد تھے۔ ان شہروں میں نہ تو قدیم ادارات
اور روایات تھے اور نہ ایسی کوئی جماعت تھی جو صدیوں
تک ساکنینِ بلاد کی رہنما رہی ہو۔ اس واسطے ایسے

شہر جمہوری خیالات کا مرکز بن گئے۔

بعض ایسے شہر جن کی عظمت صنعتی انقلاب کے سبب سے پیدا ہو گئی تھی قدیم زمانہ میں پارلیمنٹی بلاو تھے اور وہ بیت العوام میں اراکین بھیجا کرتے تھے۔ چونکہ ان میں سے اکثر شہر اُس زمانہ کے لحاظ سے جب قدیم طرز کا حق نیابت بلاو کے لئے قائم ہوا تھا معمولی قریے تھے اس لئے اُس زمانہ میں اُن شہروں سے بلحاظ آبادی و وسعت گویا پارلیمنٹ میں نمائندے نہیں بھیجے جاتے تھے۔ چنانچہ لیڈز اور میچسٹر جو قدیم سے ممتاز چلے آتے تھے نامہین (نمائندے) نہیں بھیج سکتے تھے۔ اس طرح سے ملک کے ایک بڑے تجارتی اور صنعتی حصہ کی پارلیمنٹ میں بہت کم نیابت ہوتی تھی حالانکہ یہ لوگ عقل و ہنرمندی اور مستعدی میں اُن چند خاندانوں سے بہت بڑے ہوئے تھے جو پاکٹ بروز کے مالک تھے اور جنہیں بلاوجہ نیابت کا زیادہ حق حاصل تھا۔ اس لئے اصول انتخاب میں اصلاح کی ضرورت محسوس ہوئی۔ اصلاح پارلیمنٹ کو صنعتی انقلاب کا پہلا نتیجہ سمجھنا چاہئے۔

اس انقلاب کا دوسرا نتیجہ اصلاح بلدیہ ہے اس لئے کہ اُن نو آباد اور ترقی یافتہ شہروں میں مقامی حکومت کا کوئی معقول طریقہ نہیں تھا۔ اُس وقت کی عظیم الشان بندرگاہوں اور صنعتی شہروں کی ضرورتوں کے لئے حصہ ضلع اور پیرش اور موضع کے قدیم زمانہ کے ادارات نہایت

ناموزوں تھے۔ ان شہروں میں کثرت سے مفلس آدمی اس درجہ عسرت میں بسر کرتے تھے کہ ان کے لئے نہایت معمولی شہری طرز کی زندگی کی ضروریات کا ہیا کرنا بھی ممکن نہ تھا۔ سڑکوں کی ہر دو جانب پیدل چلنے والوں کے لئے راستے کا اور مکانات کی بدرووں کا کوئی معقول انتظام نہ تھا اور نہ پولیس ہی کافی مقدار میں تھی کہ جرائم کا انداد کر سکتی اور نہ عوام کی تفریح و تفرج کے واسطے باغات اور محصور سبزہ زار تھے۔ شہروں کے وہ محلے اور حصے جہاں فردور اور کاریگر رہا کرتے تھے نہایت کشیف حالت میں تھے اور بیماری اور تکلیف کا گھر بنے ہوئے تھے۔ ابتدا میں تو ہر ایک شہر نے اپنی انتظامی حالت درست کرنے کے لئے منفرداً کوشش کی اور پارلیمنٹ سے اپنے لئے مخصوص قانون کو جاری کرانا چاہا لیکن جون جون زمانہ ترقی کرتا گیا اس بات کی ضرورت محسوس ہونے لگی کہ پورے ملک کے لئے باقاعدہ طور پر حکومتِ بلدی کا انتظام ہونا چاہئے +

باب سیزدہ

جارج چہارم - ولیم چہارم اور وکٹوریہ

۱۸۲۰ء سے ۱۹۰۱ء تک

تمہید :- اُس مدت میں جو جارج سوم کی وفات سے
 عیسوی ۱۸۰۱ء کے زمانہ تک پہنچتی ہے اس کثرت
 و وسعت سے دستوری تغیرات عمل میں آئے ہیں کہ
 انگلستان کی تاریخ میں اُن کی نظیر نہیں مل سکتی۔ قانونی
 غیرت اور جدت کے لحاظ سے اُس دور کا نام سن
 تح کی مدت یا اصلاح مذہب کے زمانہ سے مقابلہ نہیں
 ہو سکتا۔ اُس زمانہ کے تمام تغیرات اور جدتوں کے معائنہ
 سے پایا جاتا ہے کہ اُن سب کی منزل مقصود ایک ہی
 ہے یعنی یہ سب نشان قدم ہیں جن پر چلنے سے سالک
 شاہِ جمہوریت تک پہنچ سکتا ہے۔ جب تک کہ انگریز
 ریت اور ملک گیری کے لئے فرانسیسیوں سے نبرد آزما

کرتے رہے جمہوریت قائم کرنے والی قوتیں دہلی رہیں اور جب فتح و اثر لوٹنے اُس جنگ کا خاتمہ کر دیا تو اُس قوتوں کو ابھرنے کا موقع ملا اور اُس زمانہ سے اب تک یہ قوتیں ملک کے دستور پر اپنا عمل کر رہی ہیں۔

پیرانی مذہبی خصوصیتوں کے مٹ جانے سے اب اُس جس کسی بات میں اپنا فائدہ دیکھتے اُس کو اختیار کر کے لئے آزاد ہو گئے تھے۔ اضلاع اور دیہات کی آبادی کا ایک بڑا حصہ صنعتی انقلاب کی بدولت شہروں میں آباد ہو گیا تھا ظاہر ہے کہ دیہاتی لوگ رسم و رواج کے زیادہ پابند ہوتے ہیں اور ساکنین شہر کو عام طور پر اپنی حالت کی درستی کا خیال لگا رہتا ہے جس انقلاب کے سبب سے پیشہ ور اور مزدور بڑی بڑی تعداد میں ایک مقام پر دولت (یعنی اشیاء تجارتی) کی پیداوار کے لئے بس گئے تھے اُسی انقلاب کے باعث ان میں یکجہ اور خوش نظمی پیدا ہو گئی اور اب یہ شرح اجرت بڑھ رہی ہے اور سیاسی حالت میں تغیر پیدا کرنے کے لئے باہمی اتحاد کرنے لگے۔ پڑھنے اور لکھنے کی عام اشاعت اور اخبار کی غیر معمولی کثرت اور سیاسی فرقوں کی تنظیم کا قیام کے اظہار نے جمہور میں سیاسیات کا غیر معمولی شوق پیدا کر دیا۔ دوسرے ملکوں کے جمہوری خیالات کی ترقی نے بھی انگلستان پر اپنا اثر ڈالا۔

اس دور کی تمام قانون سازی کو صرف ایک باب میں مفصل بیان کرنا دشوار ہی نہیں بلکہ ناممکن ہے۔ اس لئے اس کی نہایت سرسری اور مجمل طور پر لکھنا مناسب ہے۔ مخصوص دستوری تغیرات کو حسب ذیل فصلوں میں منقسم کیا جاتا ہے:-

۱۔ ترقی مساوات مذہبی۔

۲۔ اصلاح پارلیمنٹ۔

۳۔ حکومت کابینہ کا فریڈ استحکام اور محکمہ جاتِ عامانہ میں تبدیلیاں۔

۴۔ مقامی نظم و نسق کی اصلاح۔

۱۔ ترقی مساوات مذہبی۔ اوپر ذکر آچکا ہے کہ

جنگِ فرانس کے شروع ہی زمانے میں کیتھولک اور نان کن فرسٹ کی عبادت اور ان کے بچوں کی تعلیم اور ان کے حصولِ ملک پر سے سب قسم کے قیود اٹھا دئے گئے تھے۔

اُس کے شروع زمانہ سے جارج سوم کی وفات تک مذہبی مساوات کی ترقی رُکی رہی۔ تاہم چند رعایتیں ضرور ملیں۔

۱۸۱۲ء میں آئرش کیتھولک کو اجازت ملی کہ اگر کوئی کیتھولک دونوں پارلیمنٹوں کے متحد ہونے کے قبل آئرستان میں دیوانی

یا فوجی خدمت پر مامور ہو سکتا تھا تو انگلستان میں بھی اُس کو دیوانی یا فوج کے علاقہ میں خدمت مل سکتی ہے۔

فوجی اور بحری عہدہ داروں کا قانونِ حلف بابۃ ۱۸۱۲ء

کی رو سے کیتھلک اور نان کن فرسٹ کو فوج اور بحریہ میں
 ہر ایک قسم کا عہدہ ملنے لگا۔ لیکن قوانین آزمائش (مذہبی
 و شخصیات جنگی رو سے سرکاری مذہب انگلستان کے مطابق رہا
 عشاء ربانی ادا کرنا لازم تھا) اور جو سرکاری اور بلدی ملازمت کے
 لئے شرط اہلیت سمجھا جاتا تھا) ابھی تک منسوخ نہیں ہوا۔
 پائے تھے لیکن جن لوگوں کو یہ مجبوری ان قوانین کی
 خلاف ورزی کرنے کی ضرورت ہوتی ان کو قانونی معاف
 جاری کر کے ان کے اثر سے بچایا جاتا تھا۔ بادشاہ کی
 صدارت مذہبی کا حلف لینے کی ضرورت ابھی تک باقی
 تھی اس واسطے کیتھلک نہ تو سرکاری خدمتوں پر مامور
 ہوتے اور نہ بلدیات کی رکنیت کو انجام دے سکتے تھے۔ او
 اولیا کی پرستش نہ کرنے اور مسئلہ استیصال کے خلاف
 اقرار کرنے کی ضرورت سے ابھی تک کیتھلک پارلیمنٹ
 کے ہر ایک بیت کی رکنیت کے قابل نہیں تھے۔ کیتھلک
 پارلیمنٹ میں منتخب نائبین روانہ کرنے کا حق آئرستان میں
 حاصل ہو چکا تھا لیکن انگلستان میں یہ لوگ اس حق سے
 محروم تھے مختصر یہ کہ کیتھلک اور نان کن فرسٹ کو
 قانون کی باریکیوں اور خصوصیات کی وجہ سے بہت
 کڑی مصیبتیں جھیلنی پڑتی تھیں۔ ان مصائب کو اُس
 موقع پر بیان کیا جائیگا جبکہ ہم ان خرابیوں کے رفع
 کرنے کی تدبیروں کا ذکر کریں گے۔

۱۸۲۸ء میں آزمائشِ عشاۓ ربانی کا اٹھا دیا جانا۔ قوانینِ آزمائش اور شخصیات کی تنبیخ کی نسبت بارہا مشورہ دیا گیا اور اُس کے متعلق آخری تحریک پیش ہو کر چالیس سال گزر چکے تھے۔ جارج چہارم کے عہد سلطنت میں وگت لوگوں کی قوت اُس ضعف اور در ماندگی کے بعد جو فاکس کی جلد بازی اور انقلابِ فرانس سے پیدا ہو گئی تھی۔ عود کرنے لگی تھی۔ اُن کے رہنما لارڈ جان رسل نے مذہبی مساوات کی لڑائی کو ۱۸۲۸ء میں تازہ کیا اور تحریک کی کہ قوانینِ آزمائش و شخصیات پر غور کرنے کے لئے ایک مجلس قائم کی جائے۔ باوجود ویلنگٹن کی حکومت کی جانب سے خفیف مخالفت کے یہ تحریک بغلبہ آرا منظور ہو گئی۔ اس کے بعد ہی رسل نے ایک مسودہ قانونِ عشاۓ ربانی کی تنبیخ کے متعلق پیش کیا۔ انگلستان میں سرکاری خدمت پر کوئی شخص مامور نہیں ہو سکتا تھا جب تک کہ وہ عشاۓ ربانی کو حسبِ رواجِ مذہبِ سرکاری (پروٹیسٹنٹ) نہ قبول کرے۔ مسودہ مذکور کی دوسری قرأت بھی بیتِ العوام میں بلا حواظ منظور ہو گئی۔ مسٹر پیل جو بعد کو سِر رابرٹ پیل ہوا ٹوری فرقہ کا بیتِ العوام میں رہبر تھا اور دل سے مذہبی آزادی کا حامی تھا اُس نے اُن فرقوں کو جو لارڈ جان رسل کے مسودہ کے سخت مخالف تھے سمجھا کر راضی کر لیا کہ وہ ہر ایک نو مامور عہدہ دار سے اس بات کا اقرار لیں کہ وہ قانون کا

مقرر کردہ (پروویژنٹ) مذہب کو اپنی حکومت اختیار اور اثر سے اس سرکاری خدمت کی وجہ سے اس کو حاصل ہوتے ہیں کہ طرح کا گزند نہیں پہنچائیکا۔ اس اقرار میں ”عیسائی مذہب“ سچا سمجھکر اقرار کرتا ہوں“ کے الفاظ اضافہ کئے جانے سے یہود اس قانون سے مستفید نہ ہو سکے۔ لیکن نان کن فرمسٹ لوگوں کو بلدیات اور سرکاری ملازمت میں شریک ہونے کا بل آزادی مل گئی۔

قانون رفع عدم قابلیت کیتھلک مجریہ ۱۸۲۹ء۔ ہم نے کہ چکے ہیں کہ انگلستان اور آئرستان کے اتحاد کے بعد پانچ کا ارادہ کیتھلک لوگوں کو کامل سیاسی آزادی عطا کرنے ہو گیا تھا لیکن اُس کو بادشاہ کے اصرار کے مقابلہ میں ناک اٹھانی پڑی۔ رومن کیتھلک کے دلوں سے پٹ کے امید افزا وعدے کبھی محو نہیں ہوئے تھے۔ انگلستان اور اسکاٹ لینڈ کے کیتھلک تو کم ہونے کے سبب سے بڑے مساوات مانگتے بھی تو کیا اثر ہو سکتا تھا البتہ آئرستان کیتھلک کی کثرت سے انگریزوں کو غدر کا اندیشہ ہونے لگا۔ ڈسٹرکٹ اوکائیمل آئرستان کے ایک بیرسٹر نے کیتھلک لوگوں کی ایک انجمن قائم کی جس کے اکثر اراکین آئرستان کے کیتھلک تھے ملک میں جا بجا کیتھلک کے جلسے منعقد ہونے لگے اور کیتھلک مقررین نے اشتعال انگیز تقریریں کرنی شروع کر دیں۔ ایر کیتھلک انجمن کی قوت پہلے پہل اُس وقت محسوس ہوئی جب

۱۸۲۱ء میں ضلعِ کلیر کی نیابت پارلیمنٹ کے لئے انتخاب ہوا ہے۔ مسٹر ویسلی فز جیرالڈ نے جو پریسیڈنٹ تھا اور جس کی بات سے اُس کے ہموطن خوش تھے ڈیوک آف ویلنگٹن کی حکومت میں مجلسِ تجارت کی صدارت قبول کر لی تھی اس لئے اُس کی بیت العوام کی رکنیت ختم ہو گئی تھی اور اسکو اپنے آپ کو دوبارہ منتخب کرانے کی ضرورت تھی۔ اوکانیل نے اُس کے مقابل میں اپنے کو منتخب کرانا چاہا۔ اس کو اس بات کا پہلے سے علم تھا کہ اگر اس کا انتخاب بھی ہو جاتا تو وہ پارلیمنٹ میں نہ بیٹھ سکتا۔ لیکن اپنے کو مد مقابل بنانے سے اس کو یقین کامل تھا کہ انتخاب کا نتیجہ کیتھلک کی قوت کو ثبات کریگا اور پارلیمنٹ کا رکن منتخب ہونے کے بعد اگر اس کو لینے سے انکار کیا گیا تو یہ امر اُس کے مقصد و تحریک (حریت کیتھلک) میں مدد و معین ہوگا۔ اس کے حریف کے مقابل میں اس کا انتخاب بے انتہا کثرت آرا کے ساتھ کیا گیا۔ اس انتخاب کے جوش سے ڈیوک آف ویلنگٹن اور اُس کی کیبنٹ کی آنکھیں کھل گئیں اور ان سے مقابلہ کرنے کی دشواری محسوس ہونے لگی اور بغاوت کرنے پر تمام اہل ائرستان آمادہ ہو گئے۔ لیکن شورش کو فرو کرنے کے لئے برطانیہ عقلی کی پوری متفقہ قوت کی ضرورت تھی مگر برطانیہ عقلی کے مختلف فرقے اس مسئلہ مقاومت پر متفق نہ تھے۔ بالآخر ڈیوک آف ویلنگٹن اور سر رابرٹ پیل کے لئے دو صورتیں

سوائے تیسری شکل کار برآری کی موجود نہ تھی یا تو ان کو خانہ جنگی کے لئے تیار ہونا پڑتا یا کیتھلک کی خواہش کی تکمیل کرنی پڑتی۔ انہوں نے صورتِ ثانیہ کو اختیار کرنے کا فیصلہ تو کر لیا لیکن دوسروں کو ترغیب دینی بہت مشکل تھی چنانچہ شاہ جارج چہارم لفظ رعایت کو کیتھلک کے حق میں سننا تک نہیں چاہتا تھا اور ایسا ہی اکثر اساتذہ اس تجویز کے سخت مخالف تھے اور بہت سے امراء دنیوی اور حسبِ بیانِ پیل اکثر عوام انگلستان کے مخالفین رعایت کے ہم خیال ہو گئے تھے مگر وگ فرقہ بے وزارت کے ساتھ ہو جانے سے موافقین رعایت کی بیت العوام میں کثرت ہو گئی۔ بیت الامرا نے بھی اس کثرت اور ونگٹن کے ذاتی اثر کے سبب سے زیادہ مخالفت نہیں کی۔ بادشاہ بھی اپنے انکار پر ان اثرات کے مقابل میں زیادہ زور نہ دے سکا علاوہ ہر اس مسودہ کی نسبت انگلستان کے کل جمہور کی رضامندی بذریعہ برخاست پارلیمنٹ و انتخابِ مومصل نہیں کی گئی تھی لہذا ان کی خواہشوں کی نیابت نہ ہونے سے مسودہ مذکور کی مخالفت اس حد تک ختم ہو گئی اور یہ مسودہ جس کی خاص غرض کیتھلک کی دلجوئی تھی منظور ہو کر قانون بن گیا۔ جس کی رو سے برطانیہ عظمیٰ کے فرقہ کیتھلک کو حق انتخاب حاصل ہوا اور برطانیہ عظمیٰ اور آئرستان کے کیتھلک پارلیمنٹ میں شریک

کر لئے گئے اور یہ لوگ بجز مذہبی عدالتوں اور تین جلیل القدر عہدوں کے ہر ایک قسم کی سرکاری اور بلدی خدمت پانے کے مستحق قرار دئے گئے۔ جن بڑے عہدوں سے کیتھلک خارج سمجھے جاتے ہیں وہ لارڈ نفٹنٹ آف آئر لینڈ اور انگلستان و آئرستان کے لارڈ چانسلر (میرمجلسِ نصفت) کی خدمت میں ہیں۔ سرگرم پروڈیسنٹوں کے وسوسے کم کرنے کی غرض سے نہ کہ سیاسی ضرورت کی بنا پر اس قانون میں بعض فقرے جیزوٹ اور دوسرے چھوٹے مذہبی فرقوں کے خلاف داخل کئے گئے ہیں۔ اگرچہ اس قانون سے رومن کیتھلک اور پروڈیسنٹ کو ایک ہی درجہ کی سیاسی آزادی مل گئی لیکن جبر و تشدد کے خوف سے مجبور ہو کر قانون مذکور کو بعد از وقت جاری کرنا پڑا اگر یہی ایک قرن پیشتر نافذ ہو گیا ہوتا تو زیادہ مفید نتائج پیدا ہوتے۔ اس لئے اہل آئرستان کی نہجینی کم کرنے کے بجائے اس نے ان کے مطالبات میں اور بھی اضافہ کر دیا اور اہل آئرستان کو اس سے سبق سیکھنے کا موقع ملا کہ حکومت وقت سے کسی امر کی اصلاح کرائی ہو تو لوگوں کو چاہئے کہ اس کے خلاف انجینیں یا اتحاد قائم کریں۔

کوئے کر (Quaker) مورے وین (Moravian) اور سیرٹٹ (Separatists) فرقوں کا پارلیمنٹ میں شریک کر لیا جاتا۔ ان مذہبی فرقوں کو کسی خاص

قانون کی بنا پر پارلیمنٹ کی شرکت سے نہیں محروم کیا گیا تھا بلکہ ان کے اخراج کا باعث پارلیمنٹی طرز عمل تھا۔ ہر ایک رکن کو پارلیمنٹ میں بیٹھنے کے قبل بادشاہ کی وفاداری کا حلف کرنا ضرور تھا اور یہ جماعتیں اپنے عقائد کی بنا پر حلف کو عام طور پر مکروہ و ناجائز خیال کرتی تھیں بہر حال ۱۸۳۳ء کے قبل ان کے ساتھ کوئی قانونی رعایت نہیں ہر تہی گئی لیکن اسی سنہ میں پہلی اصلاح شدہ پارلیمنٹ نے ایک کوئیک شپیز کو اجازت دی کہ اس مستمرہ حلف کے بجائے وہ ایک سادہ اقرار صالح کرے اسی سنہ کے ایک قانون اور ۱۸۳۳ء کے ایک دوسرے قانون کی رو سے جملہ مان کن فرسٹ لوگ جنہیں مثل کوئیکرون کے حلف لینے سے مذہبی احتیاط مانع ہو اجازت ہو گئی کہ اقرار صالح کر کے پارلیمنٹ کی نشست اور دوسری خدمتوں کے واسطے بن کے لئے حلف لینا ضروری ہے اہل بن سکتے ہیں۔

س کے بہت عرصہ کے بعد یعنی ۱۸۸۶ء میں ہر ایک شخص کو بلا لحاظ مذہب اور بلا لحاظ وجوہ اجازت دے دی گئی کہ اگر اس کو حلف سے بدعتیگی ہو تو بوقت ضرورت وہ اقرار صالح کر سکتا ہے۔

شرکت یہود بہ پارلیمنٹ۔ جن مذہبی آزمائشوں کے ذریعہ سے کیتھولک اور مان کن فرسٹ کو اقتدار اور مرتبہ سے روکا گیا تھا ان کا ضمنی اثر یہودیوں پر بھی پڑا تھا اور وہ بھی لازمت سرکاری سے محروم ہو گئے تھے۔ لیکن ان کی منسوخی

کے بعد بھی یہودی جاہ و مرتبہ پانے کے اہل نہ بن سکے اس واسطے کہ پارلیمنٹ کی رکنیت کے لئے انجیل و تورات کو ہاتھ میں لیکر وفاداری کی قسم کھانی پڑتی تھی اور سرکاری ملازمت اور بلدی خدمت کے لئے ایک اقرار کرنا پڑتا تھا جس میں الفاظ ”مضبوط مذہب“ ”حقہ مسیحی“ جو عسائے ربانی کی آتائش کے بجائے اضافہ کئے گئے تھے بچنے پڑتے تھے ۱۸۳۲ء میں سٹرگرامنٹ نے یہودیوں کی عدم قابلیت رفع کرنے کے لئے پہلا مسودہ قانون پیش کیا لیکن اس کی دوسری قرات نامنظور ہوئی اور شومی طالع سے اس کے بعد کے مسودات کا بھی یہی حشر ہوا۔ اس پر بھی ۱۸۴۲ء میں حکومت بلدی میں یہودیوں کو شریک کرنے کا ایک قانون جاری ہو ہی گیا ۱۸۴۴ء میں بیرن دی رائس چائیلڈ بیت العوام کی رکنیت کے لئے شہر لندن سے منتخب ہوا لیکن اس کو شرکت کی اجازت نہیں ملی اس واسطے کہ وہ مقررہ طرز پر حلف اٹھانے پر مجبور تھا۔ قانون آزادی یہود مجریہ ۱۸۵۵ء نے یہودیوں کو شرکت پارلیمنٹ کی اجازت دی اور ۱۸۶۶ء میں الفاظ ”مضبوط مذہب“ ”حقہ مسیحی“ ہر ایک قسم کے اقرار اور حلف ناموں سے حذف کئے گئے۔

نان کن فرسٹ کا مخصوص تعلیم گاہوں میں شریک کیا جانا۔ کیتھولک اور نان کن فرسٹ کو انگریزی مخصوص تعلیم گاہوں کے پورے فوائد سے بہرہ اندوز ہونے کا

موقع مل جانا قانونی مساوات قائم کرنے کی تدبیروں میں سے ایک آخری علاج تھا۔ ۱۸۱۱ء سے جامعہ اکسفورڈ میں کسی طالب علم کو جب تک کہ وہ پروٹیسٹنٹ مذہب کے انتالیس اصول پر دستخط نہ کرے شریک نہیں کیا جاتا تھا۔ ۱۶۱۶ء سے جامعہ کیئبرج میں بھی صرف اُن طلباء سے جن کو ڈگری یعنی ٹیلساں لینا ہوتا (نہ کہ ابتدائی جماعت کے طالب علموں سے) اس قسم کے دستخط کرائے جاتے تھے کیئبرج اور اکسفورڈ ہر دو جامعات میں وظائف تعلیمی و امتیازی، عہدے اور اعزازات صرف سرکاری (مقررہ) مذہب رکھنے والوں کو دئے جاتے تھے۔ پہلے قانون اصلاح کے منظور ہونے کے دو سال بعد ہی اس حالت کو بدلنے کے لئے اول مرتبہ کوشش کی گئی لیکن ۱۸۵۷ء کے قبل کوئی تدبیر کامیاب نہ ہو سکی۔ اس سہ میں اکسفورڈ اور کیئبرج دونوں نے نان کن فرسٹ کو علمی ڈگریاں لینے کی اجازت دے دی۔ قانون آزمائشات جامعہ مجریہ ۱۸۷۱ء کی رو سے ہر دو تعلیم گاہوں میں ان لوگوں کو بجز چند خدمتوں کے دوسرے سب عہدے ملنے لگے۔

جبری کلیسانی محصول کی منسوخی بابت ۱۸۶۷ء اس زمانہ سے جبکہ انگلستان میں ایک مذہب تھا یہ رواج ہو گیا تھا کہ پیرش کے گرجے کی تعمیر و ترمیم کے واسطے ساکنین پیرش سے محصول لیا جاتا تھا۔ اس محصول کی منظوری پیرش

کی مذہبی انتظامی مجلس سے صادر ہوتی تھی اور گرجے کے مہتمم اُس کو وصول کیا کرتے تھے۔ نان کن فرسٹ کا کلیسائی محصول ادا کرنے میں عذر کرنا بجا تھا اس لئے کہ وہ پیرش کے گرجے سے فائدہ نہیں اٹھاتے تھے اور دوسرے یہ کہ اُن کو اپنی عبادت گاہوں کے اخراجات برداشت کرنے ہوتے تھے۔ ناراضی مخالفت کی حد کو پہنچ گئی تھی۔ کئی وزارتوں نے مصالحت کرانے کی برسوں بیفائدہ کوشش کی بالآخر مسٹر کلاؤسٹن کی کیبنٹ نے ۱۸۶۹ء میں جبری کلیسائی محصول کی منسوخی کا قانون جاری کیا لیکن اس میں اس امر کا انتظام بھی کر دیا گیا کہ رضا و رغبت سے ادا کرنے والوں سے کلیسائی محصول لیا جائے۔

آئرستان کے مذہب (پروٹیسٹنٹ) کے سرکاری انتظامات اور اوقاف کی موقوفی۔ ۱۸۶۹ء۔ اگرچہ آئرستان کے مذہب پروٹیسٹنٹ کو سرکاری انتظامات کے ذریعہ سے برقرار رکھنے کی قانون اتحاد کی رو سے طمانیت دی گئی تھی لیکن اس کا وجود ہمیشہ خطرناک تھا۔ آئرستان میں کیتھولک گرجوں کے اوقاف کو پروٹیسٹنٹ گرجوں پر اہل آئرستان کی رضامندی سے نہیں بلکہ وہاں کے نو آباد انگریزوں کی خواہش پر منتقل کیا گیا تھا۔ اکثر اہل آئرستان سرگرم کیتھولک تھے اور پروٹیسٹنٹ مذہب نے ان کو اپنے دین میں لانے کی مستقل کوشش بھی نہیں کی تھی۔ علاوہ بریں

خود پریٹسٹنٹ کی تعلیل جماعت مذہب کی حمایت کے لئے آپس میں متفق نہیں تھی اس واسطے کہ ان نو آبادوں میں کے اکثر آدمی اسکاچ لوگوں کی نسل سے تھے جو اپنے آبائی پریسبیٹیرین عقائد پر قائم تھے اس طرح سے سرکار کے مقرر کئے ہوئے مذہب سے معدودے چند اہل ملک کی ضرورتیں پوری ہوتی تھیں۔ اگرچہ اس بات کا اظہار کیا جاتا تھا کہ سرکاری مذہب تمام ملک میں قائم ہو گیا ہے اور اسی بنا پر اکثر قدیم مذہبی اوقاف اس کو مل گئے تھے لیکن اُس کے پادریوں اور محصل کی مقدار اُس کے کار مفوضہ سے بہت زیادہ تھی۔ اٹھارہویں صدی میں اس میں کثرت سے خرابیاں پھیل گئی تھیں جس سے اس کی ظاہری شان بہت بگڑ گئی تھی۔ انیسویں صدی میں اس میں اصلاح کی گئی لیکن اس کے بعد بھی غریبوں کا پورے طور سے انسداد نہیں ہونے پایا اور کیتھولک کو اُسی طرح اُس سے نفرت تھی اور پریسبیٹیرین اس کو ویسا ہی ناپسند کرتے تھے۔ جس وقت سے کیتھولک کی مجبوریوں کو اٹھا دیا گیا تھا آئرستان کے پریٹسٹنٹ مذہب کے سرکاری انتظامات کی موقوفی کا لوگوں کو یقین ہو گیا تھا۔ جب سے کہ قانون اصلاح بابت ۱۸۶۶ء جاری ہوا لبرل فرقہ بر سر حکومت ہو گیا تھا۔ مسٹر کلاؤسٹن نے آئرستان کے کیتھولکوں کے ساتھ مصالحت آمیز حکمت عملی اختیار کی

تھی اس لئے انہوں نے ۱۷۶۹ء میں ایک قانون کو نافذ کر کے آئرستان کے مذہب کے سرکاری انتظام اور اوقاف کو موقوف کر دیا۔ انگلستان کی دستوری تاریخ میں یہ قانون اُس زمانے کی بڑی یادگار ہے اور اپنی نظیر نہیں رکھتا ایک اور بات بھی اس میں یاد رکھنے کے قابل ہے کہ اُس نے امراءِ دینی کی تعداد میں چار ارکان کی کمی کی ہے۔

کیتھولک اور نان کن فرسٹ کا عقد نکاح اور تجہیز و تکفین۔ انگلستان کا قانون غیر موضوعہ اس وقت بنا تھا جبکہ کل ملک کا ایک مذہب تھا اس لئے اس قانون میں مذہب مروجہ سے اختلاف رکھنے والوں کے عقد نکاح اور کفن دفن کے رسوم کی نسبت قواعد نہیں بنے پائے تھے اور نہ ولادت و وفات و عقد نکاح کے واقعات کو سرکاری طور پر اندراج کرنے کی نسبت احکام نافذ تھے۔ ہر ایک پیرش کے گرجے میں ہتسمہ، عروسی اور دفن اموات کی نسبت ایک رجسٹر ہوتا تھا جب تک کہ قوم اور مذہب کا ایک ہی دائرہ عمل رہا لوگوں کو اس طرز عمل سے کسی قسم کی شکایت نہ تھی۔ لیکن جب مذہب میں تفریق ہونے لگی تو اس حالت میں کیتھولک اور نان کن فرسٹ لوگ بہت متروک اور پریشان ہوئے۔ اولاد کی صحت نسب کے لئے ان کو بھی نسل دوسروں کے قانونی شہادت کا انتظام کرنا ہوتا تھا لیکن یہ انتظام اُسی صورت میں ممکن تھا کہ اگر وہ

اپنے بچوں کی پٹسمہ کی رسم پیرش کے گرجے میں ادا کرتے بعض نان کن فرسٹ اور تمام کیتھولک لوگوں کو اس کی تعمیل میں سخت عذر تھا۔ شادی بیاہ کے لحاظ سے نان کن فرسٹ لوگوں کی حالت اخیر زمانہ میں بہت قابل رحم ہو گئی تھی۔ لارڈ ہارڈوِک کا قانون ازدواج بابت ۱۸۵۶ء کے پاس ہونے کے قبل تک عقد نکاح کا پیرش کے گرجے میں ہونا لازمی نہیں تھا۔ اس قانون ازدواج کی رو سے سوائے یہود اور کویکر لوگوں کے سب فرقوں کے لئے ضروری تھا کہ اُن کی عروسی کی رسم پیرش کے گرجا میں ادا ہو۔ اس طرح سے سرکاری مذہب کے پادری اپنے خلاف مرضی مجبور کئے گئے تھے کہ اُن لوگوں کا نکاح بھی پڑھائیں جن کے عقیدے میں مقررہ مذہب انگلستان کے طرز کی عقد خوانی نا جائز ہے۔ چونکہ پیرش کے جملہ قبرستانوں کی زمینیں بوجہ حرمت و تقدس، پیرش کے متولی پادری کے نام وقف ہوتی تھیں، اس لئے کسی میت کو مذہب سرکاری کی نماز جنازہ کے بغیر دفن نہیں کیا جاتا تھا۔

لارڈ جان رسل کی بدولت اس سلسلہ کی پہلی اور دوسری شکایتوں کا ۱۸۳۷ء میں انسداد ہوا جس نے ایک قانون جاری کر کے عات ولادت اور ازدواج کے واقعات کے اندراج کے لئے افسانہ قانونی کو حکم دیا۔ اس طرح یہ لوگوں کو اپنی اولاد کے صحیح النسب ہونے کی جائز شہادت

پیرش کے گرجا میں بچوں کا بپتسمہ کرانے کے بغیر ہدست ہونے لگی۔ اس نے ایک اور قانون نافذ کیا جس کے سبب سے لوگوں کو اجازت مل گئی کہ جس طریقہ پر اور جس کسی مقام پر چاہیں عقد نکاح کر سکتے ہیں لیکن عودسی کے دافع کے لئے اندراج قانونی کا ہونا لازمی قرار دیا گیا اور اگر کسی گرجا میں کسی کی عقد خوانی ہو تو گرجا کے پادری کا فرض ہے کہ ناظم (محکمہ ازدواج و مہات و نکاح) کے یہاں اندراج مذکور روانہ کر دے۔

اس کے کئی سال بعد تک نان کن فرسٹ کی شکایت دفن اموات کی نسبت رفع نہیں ہوئی جن مقامات میں نان کن فرسٹ کی کثرت تھی وہاں انہوں نے اپنے قبرستان علیحدہ بنائے تھے اور اپنے طریقہ پر میتوں کو دفن کر سکتے تھے لیکن ہر ایک مقام پر ان لوگوں کی کافی تعداد نہیں ہو سکتی تھی کہ بطور خود قبرستان کا انتظام کر سکتے لہذا انہوں نے انگلستان میں بھی آئرستان کے مثل نان کن فرسٹ کی میتوں کو پیرش کے قبرستانوں میں دفن کرتے وقت اپنے پادریوں کو ساتھ رکھنے اور اُن کے ذریعہ سے دفن کرنے کا مطالبہ کیا۔ بالآخر ۱۸۸۱ء میں اُن کو یہ رعایت قوانین دفن کی ترمیم کے بعد نصیب ہوئی۔ اس مرمہ قانون کے زیر اثر مستظلمیت کی مرضی کے موافق اُس کا دفن عمل میں آ سکتا ہے۔ اگر مستظلمیت چاہے تو بیت کو بلا کسی مذہبی رسم کے

یا کسی عیسائی یا کسی دوسرے مذہب کے طریقہ پر جس کو وہ پسند کرے۔ دفن کر سکتا ہے۔

۱۔ **ادخال شہادت بہ عدالت**۔ قانون غیر موضوعہ کی راہ

سے صرف اسی شخص کا بیان قابل ادخال سمجھا جاتا تھا جو طفل

لیا جائے اور حلف بھی وہی صحیح ہو سکتا تھا جو مروجہ طریقہ پر

ادا کیا جائے۔ اس قاعدہ کا نتیجہ یہ تھا کہ ایسے لوگ

جو مروجہ طریقہ کے مطابق حلف اٹھانے پر راضی نہیں ہوتے

تھے یا جو حلف سے مطلقاً بچنا چاہتے تھے قانون کی امداد

سے مستفید نہیں ہو سکتے تھے۔ ایک عرصہ سے کوئیکر مورے ڈیر

اور سپیشٹ کو اس قاعدہ سے مستثنیٰ رکھا گیا تھا۔ لارڈز میں

کے قانون مجریہ ۱۸۳۹ء نے عام اجازت دے دی کہ

ہر ایک شخص اپنے ایمان کے مطابق حلف اٹھا سکتا ہے۔

۱۸۶۱ء سے فوجداری کارروائیوں میں ہر ایک شخص

کو اگر وہ مذہبی عقیدہ کی بنا پر حلف کو ناجائز سمجھتا ہو

اجازت ہو گئی تھی کہ حلف کے بجائے اقرار صالح کرے۔

۱۸۸۵ء کے قانون نے جس کا ابھی ابھی اوپر حوالہ دیا گیا

ہے عام طور پر ایسے گواہ کو جس کے نزدیک حلف کی

پابندی لازم نہیں اجازت دی ہے کہ اقرار صالح کرے۔

۲۔ **اصلاح پارلیمنٹ**۔ ہم نے جن خرابیوں اور بدعنوانیوں

کا پارلیمنٹ غی نیابت کی نسبت ذکر کیا ہے جارج چہارم کی

وفات تک ان میں اور ترقی ہوئی، گہرے۔ ان نقایض اور

بے ضابطگیوں کی دو قسمیں تھیں (۱)، تقسیم نانہین اور (۲)، حق رائے کی شرائط الہیت۔

(۱)، تقسیم نانہین۔ ایڈورڈ اول کے عہد سلطنت سے ہر ایک ضلع اور ہر ایک پارلیمنٹی شہر سے پارلیمنٹ کو دو نائب روانہ ہوتے تھے اور اس قاعدہ کے مستثنیات بہت کم تھے مگر سب ملک وائز کے ضلعوں اور شہروں کو پارلیمنٹ کی نیابت کا حق دیا گیا تو کم رقبہ اور آبادی کے سبب سے ان کی نیابت محدود ہو گئی اور ان میں سے ہر ایک مقام کو ایک ایک نائب انتخاب کرنے کی اجازت ہوئی۔ شہر لندن کو اس کی آبادی اور عظمت کے سبب سے صدیوں سے چار نائب روانہ کرنے کا خاص حق حاصل تھا۔ اس طرح کی ایک دو مستثنیٰ حالتوں سے اس کلیہ (قاعدہ) میں کوئی اصلی تغیر نہیں ہو سکتا تھا مگر اس کے سبب سے اضلاع کی نیابت ان کے رقبہ اور آبادی کی عدم مساوات کی وجہ سے ناموزوں تھی۔ اور اسی طرح شہروں کی نیابت میں بھی ربط و مناسبت نہ تھی اور ان دونوں سے زیادہ تو اضلاع اور شہروں کو بلا لحاظ رقبہ و آبادی صرف ایک ایک نمائندہ روانہ کرنے کا حق دیا جانا نہایت غیر موزوں و مہمل تھا۔ بادشاہ کے طرز عمل اور مداخلت کے سبب سے شہروں کی نیابت کی اصلاح ہونے کے بجائے اور خرابی بڑھ گئی۔ یہ سچ ہے کہ ایڈورڈ اول کے زمانہ میں بعض ادنیٰ درجہ کے شہروں

سے حق نیابت لے لیا گیا تھا لیکن ان محروم شدہ شہر دہلی
تعداد سے زیادہ دوسرے ادنیٰ درجہ کے شہروں کو نیابت کے
حقوق عطا کئے گئے تھے۔ ہنری ہشتم کے جلوس سے چارلس
دوم کی وفات تک شہروں کے ایک سو اسی نااہل کا
بیت العوام میں اضافہ ہوا تھا۔ ان نئے شہروں میں سے
بعض با وقت اور مفید مقامات اور باقی مغولی قرینے
تھے جن کو اس واسطے حق انتخاب عطا کیا گیا تھا کہ زمین
کو پارلیمنٹ میں روانہ کر کے بادشاہ کے اثر کو بڑھائیں۔
اس مدت میں حق نیابت رکھنے والے پرانے شہر زمانہ
کے تغیر سے یا تو ترقی کر گئے تھے یا مٹ گئے تھے۔
ان میں سے بعض تو بڑے شہروں کی حیثیت پر پہنچ گئے
تھے اور بعض بالکل نیست و نابود تو نہیں ہوئے مگر ان کی
دولت اور آبادی ترقی کر کے دوسرے مقامات کو منتقل
ہو گئی جس کے سبب سے ان کی پہلی شان و شوکت باقی
نہیں رہی تھی۔ باقی شہر تو اپنی مخصوص صنعت و
حرفت کھو کر قعر گمنامی میں پڑے تھے۔ یا ان کا نصف
سے زیادہ حصہ سمندر کے تھپیڑوں سے بہہ گیا تھا اور
بعض شہر بالکل کھنڈر ہو گئے تھے۔ اسی اثنا میں بہت سے
قرے ترقی کر کے شہر بن گئے تھے۔ صنعتی انقلاب کے
آغاز سے بنایت گنجان آبادی کے شہر اکثر ایسے غیر آباد
ساحل کے حصوں اور دور دراز وادیوں میں بس گئے تھے

کہ جہان کی زمینوں کو کسی زمانہ میں چرواہے اور شکاری اپنی ضرورتوں کے لئے پٹہ پر لے لیا کرتے تھے۔ ان ہی تغیرات کے سبب سے شہروں کی نیابت پارلیمنٹ میں حقیقی طور پر نہیں ہوتی تھی۔

اسکاچستان اور آئرستان کے نمائندوں کی تقسیم بھی انہی اسباب سے متاثر ہوئی تھی جن سے انگلستان کے نمائین کی تقسیم ناموزوں اور بے قاعدہ ہو گئی تھی۔

(۲) حق رائے کے شرائط اہلیت۔ حق رائے کے شرائط اہلیت بھی ایک زمانہ سے بلا نظر ثانی چلے آ رہے تھے اس واسطے نو جوانوں یا جدید خیال والوں کے لئے ناموزوں ہو گئے تھے۔

اہل ضلع کا حق رائے۔ اضلاع میں ہر ایک زمیندار کو جس کی تحصیل (مالگزاری) چالیس شلنگ سالانہ ہوتی پارلیمنٹی انتخاب کے وقت رائے دینے کا حق ہوتا تھا۔ روپیہ کی قیمت گھٹ جانے سے یہ شرط بہت ہی ادنیٰ ہو گئی تھی اور ہر ایک زمیندار اس شرط میں آ سکتا تھا۔ لیکن اٹھارویں صدی میں بڑے بڑے علاقوں کے وجود سے اکثر زمیندار مفقود ہو گئے اور جو باقی رہ گئے وہ اضلاع کی آبادی کا نہایت ہی قلیل حصہ تھے۔ اس کے برعکس عوام کی وہ جماعتیں جو دیہات میں رہتی تھیں اپنی کثرت تعداد اور خوش حالی کے سبب سے با وقت و صاحب اثر ہو گئی تھیں لیکن

انتخابات میں شریک نہیں ہوتی تھیں اور ان کے سوائے
دیہات میں عوام کی ایسی جماعتیں بھی تھیں جنکو نقلداری (کاپی ہولڈ
Copy hold) کی بنا پر زمینیں عطا ہوئی تھیں۔ عطیہ نقل داری
اور جماعت نقل داران کا اب بھی رواج ہے۔ گو نقل دار
اپنی زمین کا تقریباً مالک ہے لیکن جاگیردار (معلی) کی چند
خدمتیں بجا لانا اور اُس کو کچھ رقوم ادا کرنا اس کا فرض ہے۔
اس قسم کا کام اور نذرانہ زمیندار سے نہیں وصول کیا جاتا ہے۔
ان کے علاوہ ایسے مزارعین کی بھی جماعتیں تھیں جن کے
پٹے کی مدت بہت طویل یا سالانہ ہوتی تھی اور
انگلستان کی زمین کے دس میں سے نو حصوں پر یہ لوگ
کاشت کرتے تھے اور ان سب کے بعد مزدوروں کا طبقہ
تھا جو اجرت پر کام کرتا تھا۔

شہروں کا حق رائے۔ شہروں کے حق رائے کے شرائط
اہلیت مختلف قسم کے تھے۔ چونکہ ان شرائط کو کسی عام قانون
موضوعہ کے ذریعہ سے نہیں طے کیا گیا تھا ہر ایک شہر کے شرط
اہلیت اس کی تاریخی اور شاہی سند کے حالات پر مبنی ہوتے
تھے بعض شہروں میں تو ہر ایک صاحب خانہ کو ایک رائے
حامل تھی اور دوسروں میں بلدیہ کے رکن کے سوائے کسی
اور کو رائے دینے کا حق نہ تھا۔ بلدیہ بذات خود ایک مختصر
(اور تنگ خیال) جماعت ہوتی تھی جو اپنے ارکان آپ
انتخاب کرتی تھی اور بعض میں کچھ اور درمیانی طریقے مروج

تھے ٹیوڈر سلطین کی تخت نشینی سے شہروں کے حق رائے میں ایسی ترسیم ہوئی کہ یہ اور بھی محدود ہو گیا تھا اور ایڈورڈ سوم کے عہد سے زیادہ جابج سوم کی سلطنت میں اس حق میں بخل کیا گیا۔ اس قسم کے جملہ نقایض شہروں کی آئے دن کی حیرت انگیز ترقی کے سبب سے لوگوں کی نظروں میں زیادہ کھٹکنے لگے تھے۔

نیابت کی بیقاعدگی اور ناموزونی کے نتائج۔ ہم نے جن بیقاعدگیوں کے عملی نتائج بیان کئے ہیں وہ اصل میں دو قسم کے تھے۔ پہلا نتیجہ یہ ہوا کہ مالکان زمینیں لینے صاحبان جاہلوں غیر منقولہ کو رائے دینے کا وسیع اختیار حاصل ہو گیا۔ مالکان اراضی نے اس اختیار کو اسامیوں پر اپنا اثر ڈالکر حاصل نہیں کیا کیونکہ اُس زمانہ میں کسی اسامی کو خواہ اُس کی اراضی کتنی ہی وسیع کیون نہ ہو رائے دینے کا حق نہیں تھا بلکہ یہ اختیار اُن کو اُس اقتدار کی وجہ سے ملا تھا جو بڑے مالکان اراضی کو شہروں کی نیابت پر حاصل تھا چنانچہ ڈیوک آف رٹ لینڈ چم، لارڈلنڈیل نو اور ڈیوک آف نارفک کم سے کم گیارہ نمائندے پارلیمنٹ میں بھیج سکتے تھے۔ دوسرا نتیجہ یہ تھا کہ ملک کی نیابت کا معتد بہ حصہ بادشاہ لینے کیبنٹ کے اختیار میں تھا۔ اس دوسرے دباؤ کی حالت نے ملک پر اس قدر اپنا رنگ بجالایا تھا کہ جب پہلا سودہ اصلاح منظور ہو کر قانون بن گیا تو اکثر اہل الرائے کو اندیشہ

ہونے لگا تھا کہ نہ تو بیت العوام کو کوئی وزارت اپنے قابو میں رکھ سکے گی اور نہ اُس میں کثرت موثرہ ہی قائم رہ سکے گی۔ مراد یہ کہ بیت العوام میں اُس قسم کے ارکان کی کثرت نہ ہوگی جو کیبنٹ کے اغراض کی تائید کریں۔

اصلاح پارلیمنٹ کے اسباب۔ یہ کہنا دشوار ہے کہ نیابت کا یہ عجیب و غریب طریقہ زمانہ امن میں کب تک جاری رہتا۔ اس کے نتائج ابھی اس درجہ افسوسناک نہیں تھے جیسا کہ خیال کیا جاتا تھا۔ جب کبھی جوش بڑھ جاتا تو عوام انہیں عموماً ایسی تدبیریں نکال لیا کرتے تھے کہ اسی بڑی بھلی پارلیمنٹ سے اپنی خواہشیں منوا لیا کرتے تھے۔ معمولی اوقات میں تو کار فرمایاں پارلیمنٹ کی دور اندیشی اور اعتدال پسندی نے ان کو دوسروں کے حق میں ظالم و جابر نہیں بننے دیا۔ لیکن جانچ سوم کے عہد میں آنے والے انقلاب کے آثار ظاہر ہونے لگے تھے۔ صنعتی انقلاب کے سبب سے ملک کی آبادی میں اضافہ ہو رہا تھا مگر اُس کی کثیر مقدار نیابت سے محروم تھی۔ طویل جنگ، فصل غلہ کی خرابی اور غیر موزوں قانون امداد مغلسین کی وجہ سے ان باشندوں کی بڑی مصیبت اور پریشانی میں گذرتی تھی اس لئے یہ لوگ برہم اور بے قابو ہو گئے تھے۔ دوسرے ملکوں میں جو جمہوری ادارات کا رواج اور جمہوری خیالات کی اشاعت ہوئی تو انگلستان کی رائے عامہ پر بھی اُس کا اثر پڑا۔ انگریزی پارلیمنٹ کے نظام میں انقلاب

پیدا کرنے کے لئے ہر ایک قسم کا مادہ تیار تھا۔
قانون اصلاح مجسمہ ۱۸۳۲ء - جابج چہارم کی وفات سے
 نئی پارلیمنٹ کے انتخاب کی ضرورت ۱۸۳۲ء میں درپیش ہوئی
 اور اُسی سال کا انقلاب فرانس جدید تغیر کی تحریک کا سبب
 ہوا جس کی بنا پر ملک نے زیادہ جدت و حریت پسند
 اراکین نئے بیت العوام میں بھیجے۔ اُس وقت کی قدامت پسند
 حکومت وزرا کو مستغنی ہونا پڑا جس کے سبب سے ارل گرس
 اور اصلاح پارلیمنٹ کے مؤید برسر حکومت ہو گئے۔ اُن
 لوگوں نے ۱۸۳۲ء کے موسم بہار میں ایک مسودہ قانون
 اصلاح پیش کیا جس کی دوسری قرات بھی بیت العوام میں
 منظور ہو گئی لیکن جب تیسری قرات کے لئے بیت العوام
 کی کمیٹی کے سپرد کیا گیا تو کمیٹی مذکورہ نے اُس کو نامنظور
 کیا۔ اس لئے پارلیمنٹ کو ملک کی خواہش دریافت کرنے
 کے لئے درخواست ہونا پڑا اور انتخابات کا نتیجہ مصلحین کے
 مفید مطلب برآمد ہوا۔ اب ایک اور نیا مسودہ اصلاح
 پیش ہو کر بیت العوام میں منظور ہو گیا مگر بیت الامرا نے
 اس کو رد کر دیا۔ اس سے سلطنت کے اکثر حصوں میں
 بد امنی اور بے چینی پھیل گئی۔ اس کے بعد کے اجلاس میں
 ایک تیسرا مسودہ اصلاح اراکینِ امرا پر اثر ڈال کر منظور
 کرایا گیا اور جن امرا سے جن ارکان نے مخالفت کی
 تھی اُن کو مصلحتاً اپنے اختلاف کو واپس لینا پڑا۔

۱۸۳۲ء کے انتظامی مطالب ۱۸۳۲ء کے
 ان اصلاح نے ایسے چھپتن شہروں سے جن میں سے
 ایک کی مردم شماری دو ہزار سے کم تھی بالکل حقوق انتخاب
 لئے۔ اور ایسے تیس شہروں سے جن کی ہر ایک شہر کی
 بی چار ہزار نفوس سے کم تھی ایک ایک نائب کم کر دیا
 مل کم رہے جس اور وٹنی متھ کو ملا کر دو نائب دئے اس سے
 یہ دونوں شہر چار نائب مشترکاً بھیجا کرتے تھے۔ اس
 سے ایک سو تینتالیس نمائندے قابل تقسیم بنج گئے جنہی
 کے طریقہ پر تقسیم ہوئی۔ بائیس نئے حق نیابت رکھنے
 لے شہروں میں سے ہر ایک کو خواہ وہ کوئی بڑا شہر ہو یا
 نا، اور لندن کو دو نمائندے دئے گئے اور اکیس شہر جو ان
 کم رتبہ کے تھے ان میں سے ہر ایک کو ایک نمائندہ ملا۔ اضلاع
 نمائندوں میں سینٹھ کا اضافہ کیا گیا اور باقی میں سے
 اچستاں کو آٹھ اور آئرستان کو پانچ نمائندے دئے گئے۔ اضلاع
 حق رائے سے نقل دار اور پٹہ دار اور ایسے پٹہ لینے والے
 کے پٹہ کی مدت پٹہ دینے والے کی مرضی پر منحصر ہوتی ہے
 جو بیچاس پونڈ اور اُس سے زیادہ رقم مالگزاری ادا کرتے
 ، بہرہ اندوز ہوئے۔ شہروں میں اُن سب صاحبان خانہ کو
 اس پونڈ یا اُس سے زیادہ کرایہ ادا کرتے ہوں حق رائے دیا گیا۔
 ، اس کے ساتھ ہی مختلف مقامی حقوق رائے زنی کی تسخیر
 میں آئی۔ اسکاچستان اور آئرستان کے واسطے علیحدہ قوانین

اصلاح جاری کئے گئے۔

نتائج قانون اصلاح مجسٹریٹ ۱۸۳۲ء۔

(۱) وزرائے کینٹ اور مالکان جائیداد غیر منقولہ کے اثرات میں کمی۔ ۱۸۳۲ء کے قانون اصلاح نے رائن ہروز (کم آباد اور دیران بلاد) کی نیابت موقوف کر کے بڑے شہروں کو حق نیابت بخشا اور سب شہروں میں مستکر کے حق رائے کو قائم کر کے پارلیمنٹ سے وزرا کے اثر کو زائل کیا اور نائبین بلاد کے داخل ہونے سے مالکان اراضی کے اثرات جاتے رہے۔ یہ سچ ہے کہ ضلع کی نیابت میں اضافہ ہونے اور مزارعین قولدار کو جو ایک حد تک اپنے زمینداروں کے زیر اثر تھے حق رائے مل جانے سے مالکان زمین ضرور فائدہ ہوا لیکن نقصان کے مقابل فائدہ بہت کم تھ اس لئے اس کی تلافی نہیں ہو سکتی تھی بلکہ ان پینتیس سال تک جو قانون اصلاح کے بعد گزرے ہیں زمام حکومت اُس متوسط الحال لوگوں کے ہاتھوں میں رہی جنکی تعداد میں انقلاب صنعتی کے سبب سے بے انتہا اضافہ ہوا تھا۔

(۲) بیت العوام اور بیت الامرا کے مابین اختلاف آرا

چونکہ طبقہ متوسطین بیت العوام میں مقتدر ہو گیا تھا۔ اور مالکان ارا کا بیت الامرا میں حسب حال اقتدار بحال رہا ان دونوں بیوروں میں عام حکمت عملی کے مسائل پر آپس میں بہت کچھ اختلاف ہوا کرتا اور اکثر بیت الامرا کو ہی مخالفت سے دست بردار ہونا پڑا

ما۔ ظاہر ہے کہ ایسے زمانہ میں جبکہ لوگوں کے سروں میں
 اعلیٰ جمہوریت بھری ہوئی تھی ارکان موروثی کے بیت
 نسبت ارکان منتخبہ کے بیت کے زیادہ کمزور ہونا لازم تھا۔
 اکثر ڈپوک آف ونگٹن کے سمجھانے پر لڑائی کی نوبت
 ہس آنے دیتے اور بیت العوام کی خواہشوں کو مان لیتے تھے۔
 ہک مذکورہ پر بخوبی ثابت ہو چکا تھا کہ قوت کا مرکز
 بدل گیا ہے اور پہلے مقام پر نہیں رہا ہے اسلئے وہ مصلحت آمیز
 دوں بیوت میں کرا دیتا تھا۔ اس کے تابعین اسکی
 ات اور وفا شکاری کی یہاں تک قدر کرتے تھے کہ
 کے بچنے پر ناگوار سی ناگوار تدبیر اور قانون کے قبول
 نے میں ان کو انکار نہیں ہوتا تھا۔

(۱) اصلاح شدہ پارلیمنٹ کا اعتدال۔ اگرچہ اہل نظر
 کے قانون اصلاح سے خائف تھے لیکن (خوشی کا مقام
 ، کہ) اس کے سبب سے کوئی زبردست انقلاب نہیں ہونے
 ۔ اس قانون میں ایک کمی رکھنی تھی وہ یہ کہ اس نے
 وروں کی جماعت کو حق نیابت سے زیادہ فائدہ نہیں
 پایا۔ اُن شہروں میں کہ جہاں پہلے ہر ایک صاحب خانہ
 نے مستر کو رائے دینے کا حق تھا اس قانون نے اکثر
 وروں کو رائے دینے سے محروم کر دیا۔ جن نئے لوگوں
 اس قانون کے زیر اثر رائے دینے بیٹھے نمائندوں کے
 ب کرنے کا حق ملا تھا وہ اکثر خوشحال تھے۔ اور گویا حالات

کسی درستی اور تبدیل تو چاہتے تھے مگر اُنکا ہرگز منشا نہیں تھا کہ ملک میں بد امنی اور عدم حکومت کا تسلط ہو۔ اس حکمت عملی کو اُن کے نمائندوں نے بھی پارلیمنٹ میں قائم رکھا جس کے سبب سے سرگرم مصلحین کو اصلاح شدہ مگر قدامت پسند بیت العوام سے بہت مایوسی ہوئی اس پر بھی اُس نے سب سے عظیم اور حیرت انگیز کام یہ کیا کہ تجارت کو بالکل آزادی دیدی۔

قانون اصلاح مجریہ ۱۸۶۷ء کے اسباب۔ ۱۸۳۲ء کے قانون اصلاح جاری ہونے کے بعد سے چند سال تک لوگ پارلیمنٹی اصلاح کے مضمون کو بھول گئے تھے لیکن وہ اسباب جن کی بنا پر یہ قانون بنا تھا اُس کے بعد بھی موجود تھے، صنعتی انقلاب اب بھی ترقی پر تھا۔ ممالک متحدہ کسی کل ریلوں کا سلسلہ اور اُن کے متعلق جس قدر منصوبے باندھے گئے ان سب کی ابتدا ۱۸۳۲ء سے ہوتی ہے۔ آزادی تجارت قائم ہو جانے سے ۱۸۶۷ء سے ۱۸۷۷ء تک زراعت کی آمدنی یا تکمیل مالگزاری بہت گھٹی رہی اسکے خلاف تجارت اور دوسری صنعتوں کی طرف لوگوں کو غیر معمولی تحریک ہوئی۔ ملک کے زرعی حصوں کی آبادی کا بڑھنا بالکل متوقف ہو گیا اور شہروں کی مردم شماری روز افزوں ترقی کرنے لگی اور ملک کے وسیع قطعات کان کنی اور صنعت کاری کے قریئے بن گئے۔ اس طرح سے قوم کے اُس حصہ کا اقتدار جس کا ذریعہ معاش زمین تھی گھٹنا شروع ہوا

اور قوم کے اُس حصہ کا اقتدار و اثر جس کی وجہ معاش تجارت اور صناعی تھی بڑھنے لگا تھا۔

اسی زمانہ میں کاریگروں کو بھی سیاسی اختیارات پانے کی امنگ پیدا ہوئی۔ قوم میں ابتدائی تعلیم کا مذاق ہر طرف پھیل گیا تھا اور عوام کا معیار آسائش و آرام زیادہ بڑھ گیا تھا اور جمہوری خیالات کی ہر مقام پر ترقی ہو رہی تھی جنکی وجہ سے اقلیم یورپ میں تو ایک عام انقلاب ہوتے ہوتے رہ گیا مگر انگلستان میں ان خیالات کا اثر طالبان منشور کی ولولہ خیز تحریک کی شکل میں ظاہر ہوا۔ بانیان تحریک اس منشور کے ذریعہ سے چند باتوں کو حاصل کرنا چاہتے تھے جن کو اس منشور قومی کے چھ عنوانوں میں بیان کیا گیا تھا اور اُن کی تفصیل حسب ذیل ہے۔ ہر ایک شخص کو رائے دینے کا مجاز سمجھا جائے۔ حق نیابت رکھنے والے حصص ملک کی مساوات۔ قرعہ اندازی سے رائے کا دیا جانا۔ پارلیمنٹ کا سالانہ انعقاد۔ پارلیمنٹ کی رکنیت کے واسطے ملکیت کی شرط کا اٹھا دیا جانا۔ ارکان پارلیمنٹ کے لئے تنخواہ کا مرتب ہونا۔ گرانہ اشیاء مایحتاج اور افلاس کے سبب سے لوگوں پر طالبان منشور کے خیالات اثر جارہے تھے لیکن جب خوشحالی کا زمانہ آیا تو یہ تحریک خود ہی مفقود ہو گئی۔ تاہم جمہوری جدوت

کا نشو و نما اس وجہ سے جاری رہا کہ طالبان منشور کے نقدان سے لوگوں کو شورش و بغاوت سے اندیشہ کرنے کی ضرورت نہیں تھی۔ قانون اصلاح بابۃ سلسلہ ۱۸۳۲ء نے صدیوں کی قدیم عادت و روایت کا قلع قمع کر دیا تھا جس کے سبب سے قوم ہمارے بیقاعدہ نیابتی طریقہ کو بدلنا نہیں چاہتی تھی۔ مقتنین و مدبرین کا خیال تھا کہ اصلاح پارلیمنٹ کی نسبت ایک نیا قانون بنا کر ملک کا اعتماد و ہمدردی حاصل کریں کیونکہ سلسلہ ۱۸۳۲ء کے قانون جاری ہونے سے ایک قرن پہلے وگ لوگوں کو شاذ و نادر اقتدار نصیب ہوا لیکن اس قانون کے نفاذ کے ایک قرن بعد وگ فرقہ کا کوئی فرد مشکل سے غیر مقتدر رہا ہوگا۔ اس قسم کی ترغیب و تحریک کی بنا پر لارڈ جان رسل نے ایک اور مرتبہ پارلیمنٹی اصلاح کے متعلق ایک تحریک پیش کی لیکن ایک عرصہ تک ان مباحثوں کا کوئی نتیجہ نہ نکلا۔ رکن پارلیمنٹ کے لئے صاحب جائداد ہونے کی شرط جس پر ایک مدت سے عمل نہیں ہوتا تھا بالآخر ۱۸۵۹ء میں از روئے قانون اٹھا دی گئی۔

قانون نیابت عوام بابت ۱۸۶۷ء۔ اس سلسلہ کا یہ دوسرا قانون ہے جس کے بننے کا سبب جدت (و حریت) پسند اور قدامت پسند فرقوں کا عوام کی تائید حاصل کرنے کے لئے باہمی مقابلہ ہے۔ اس کے اجرا کا سہرا مسٹر ڈسراہیلی کے سر ہے جو اندون لارڈ رسل کی کینٹ کے رکن تھے

اس قانون کی رو سے بعض چھوٹے شہروں کا حق رائے قطعاً ضبط کر لیا گیا اور بعض کے حق رائے میں تخفیف کی گئی۔ گیارہ نئے شہروں کو حق نیابت دیا گیا اور بعض بڑے بلاد اور شہروں کو بحساب فی شہر ایک نائب مزید عطا ہوا۔ انگلستان کے اضلاع کے نائبین میں پچیس کا اضافہ ہوا اور جامعہ لندن کو ایک اور نمائندہ مل گیا۔ اسی قانون سے اس بات کا بھی انتظام کر دیا گیا کہ اضلاع اور شہروں میں جہاں سے فی مقام تین نائبوں کا انتخاب ہوتا تھا ہر ایک رائے دینے والے پر لازم کیا گیا کہ بجائے تین کے دو کے واسطے رائے دیا کرے۔ رائے دینے کے حق کے شرائط اہلیت میں بھی اس قانون نے عظیم تغیرات پیدا کئے۔ اضلاع میں تو رائے دینے کے حق کو اُن قابضین اراضی تک وسعت دی گئی جو بارہ پونڈ مالگزاری ادا کریں اس کا نتیجہ یہ ہوا کہ انگریزی کسانوں کی پوری جماعت جو پٹہ پر کاشت کرتی تھی رائے دینے کی مستحق ہو گئی۔ شہروں میں تو ہر ایک مستکر اور منر لگزیں کو خواہ اُس کی کچھ بھی حیثیت ہو حق رائے مل گیا بشرطیکہ وہ کم سے کم دس پونڈ سالانہ اپنے مکان یا کمروں کا کرایہ ادا کرتا ہو۔ اسی طرح شہروں کے لائق اور ہوشیار کاریگروں کی ایک کثیر مقدار بھی اس سے بہرہ اندوز ہوئی۔ لیکن طبقہ متوسطین کا وہ سیاسی اقتدار جو اُن کو پہلے قانون صلاح

سے ملا تھا اس قانون کے سبب سے زائل ہو گیا۔ علیحدہ قوانین بن جانے سے اسکاچستان اور آئرستان کے شہروں کو ^{۱۸۱۷ء} میں حق رائے منکر دیا گیا۔ اس کے ساتھ ہی انگلستان سے پانچ اور آئرستان سے دو ناٹوں کی تخفیف ہوئی اور سکاٹ لینڈ کے ناٹین کی تعداد میں اضافہ کیا گیا۔

جن اسباب کا نتیجہ ^{۱۸۶۷ء} کا قانون (اصلاح) تھا انہی کا بدولت اس کے چند سال بعد اس سے زیادہ عظیم اور وسیع تغیرات ظہور پذیر ہوئے۔ جبکہ شہروں کو حق رائے منکر دیا گیا تو اضلاع کو محروم نہیں رکھا جاسکتا تھا اور جبکہ تم ناٹین میں جن کی تعداد قدیم سے یکساں چلی آ رہی تھی مرتبہ ترمیم ہوئی تو مصلحین کے لئے تعداد نفوس اور کی نیابت میں مناسبت پیدا کرنے کا راستہ نکل آیا۔ کسی دو مقاموں کی آبادی مساوی ہو تو ان کے ناٹوں کی زاد میں بھی مساوات ہونی چاہئے۔

قانون نیابت عوام مجریہ ۱۸۸۵ء۔ اس قانون کا تینوں استوں کے حق رائے پر اثر ہوا ہے۔ اس کے سبب سے اضلاع کو بھی منکر اور منزل گزیں کے حقوق رائے عطا ہوئے ہیں۔ اس طرح سے انگلستان اور اسکاچستان کے سبب دور پیشہ مزارعین اور آئرستان کے چھوٹے درجہ کے کسانوں کو رائے دینے کا حق مل گیا۔ اگرچہ اس قانون کے دوسرے مطالب ایسے مفید و ضروری نہیں تھے تاہم

حق رائے مشترکہ اور حق رائے منزل گزین اضلاع کو دیا جائے گا:

ایک انقلاب تھا۔ **قانون جدید تقسیم نائبین بابت ۱۸۸۵ء**۔ انگلستان

اور آئرستان کی تینوں ریاستیں اس قانون کے زیر اثر ہیں۔ اس کے
اجرا سے ایسے شہروں سے جنکی منفرد آبادی پندرہ ہزار
نفوس سے کم ہو حق نیابت لے لیا گیا اور ان شہروں سے
جنکی منفرد آبادی پچاس ہزار نفوس سے کم ہو فی شہر ایک
نائب کم کر دیا گیا اور شہر لنڈن سے دو نمائندوں کی بجائے
ہوئی لیکن ہر ایک شہر کے دو نمائندے جن کی آبادی
پچاس ہزار سے کم اور ایک لاکھ پینسٹھ ہزار سے زیادہ ہو
تھی بحال رہی اور رٹ لینڈ سے جو انگلیزی اضلاع میں
سے چھوٹا ضلع ہے ایک نمائندے کی کمی ہوئی۔ ان نمائندوں
شدہ جائدادوں کی ایک نئے طریقہ پر تقسیم عمل میں آئی
یعنی جن اصول پر ازمندہ وسطی میں مقامات کو حق نیابت ملتا
ہوتا تھا ان کے خلاف سب مقامات کو اس قانون کی رو سے
بلا لحاظ تعداد نفوس و رقبہ مساوی نیابت ملی۔ اور موجودہ
زمانہ کے لحاظ سے آبادی اور نیابت میں تناسب قائم کر کے
اس کے اصول کو مرغوب بنایا گیا۔ ریاست ہائے متحدہ
کی لنڈن اور ان شہروں کے سوائے جن کے منفرد
دو ارکان بحال رکھے گئے ہیں ایسے حصوں میں تقسیم ہو
ہے جنکی آبادی تقریباً مساوی ہے اور ہر ایک حصہ پارلیمان

میں ایک رکن بھیجتا ہے۔ چنانچہ لوڈ پول کے شہر کی جو ناہین کے انتخاب کرنے کا پہلے صرف ایک مقام تھا اور جو ۱۸۶۷ء سے تین اراکین بھیجتا تھا اس قانون کی رو سے نو ایسے حصوں میں تقسیم کی گئی ہے کہ جہاں سے فی حصہ منفرداً ایک رکن انتخاب ہونے لگا۔ اسی طرح سے ڈیل سیکس کے تعلقہ کی سات حصوں میں تقسیم ہوئی۔

لیکن اس قانون میں جیسا کہ ہم بیان کر چکے ہیں قدیم طرز کی تقسیم کے اصول کو نظر انداز نہیں کیا گیا ہے اس واسطے اس تقسیم (اراکین) کی بنیاد جو اس قانون کے ذریعہ سے عمل میں آئی ہے بالکل تعداد نفوس پر نہیں قائم کی گئی ہے۔ اسکاچستان کو بھی مزید بارہ ارکان مل گئے اس طرح سے اسکاچستان کے ناہیوں کی تعداد بہتر ہو گئی اور بیت العوام کے جملہ اراکین کی تعداد چھ سو ستر تک پہنچ گئی۔ اسکاچستان ہز اور آئرستان بہ نسبت اپنی مردم شماری کے اب انگلستان سے زیادہ ارکان پارلیمنٹ میں بھیجتے ہیں۔ آکسفورڈ اور بمبج کے جامعون کی نیابت کو بھی اس قانون نے نہیں ملا ہے۔

نیابت عوام کے قانون بابت ۱۸۸۲ء اور تقسیم جدید کے قانون بابت ۱۸۸۵ء کے ذریعہ سے انگریزی دستور میں ایسے مفید اور ضروری تغیرات عمل میں آئے ہیں۔ قوانین موضوعہ کی تاریخ میں ان کی نظیر نہیں مل سکتی۔

اور نہ کسی شخص کو ان قوانین کے ضروری اور مفید نتیجوں سے
کبھی انکار و شبہ ہو سکتا ہے۔ لیکن ان نتیجوں کی نسبت
اس وقت پیشیں گوئی کرنا ناممکن ہے۔

انتخابات کے وقت رشوت ستانی میں کمی۔ قوانین اصلاح کی
بدولت حلقہ جات انتخاب میں اضافہ ہونے سے انتخاب
کرنے والوں کی رشوت ستانی میں ایک نئی دشواری
پیدا ہو گئی رائے دینے والوں کی اب فراوانی ہو گئی تھی
اس لئے رائے کی خریداری میں پہلی سی آسانی نہیں رہی
تھی۔ قوم کا سیاسی مذاق زیادہ سلیم ہو گیا تھا اور انتخاب
کرنے والوں کی کثیر مقدار ایسی تھی کہ اپنے فرقہ کا لحاظ
کرتی تھی اور اُس کا ساتھ چھوڑنے کے لئے فرقہ مقابل
سے روپیہ لینا پسند نہیں کرتی تھی اس اصلاح کا سبب ایک
حد تک اخبارات کی کثرت اشاعت تھی اور اس سے
بڑی ایک اور وجہ یہ تھی کہ کامیاب امیدواروں کے مقابل
میں ناکام لوگوں کی عرضیوں کی تحقیقات کا طریقہ جاری
ہو گیا تھا۔ اٹھارھویں صدی کے نصف سے زیادہ زمانہ
تک بیت العوام کے پورے ارکان کی مجلس میں انتخاب
کی نسبت شکایات کی تحقیقات ہوتی تھی لیکن مجلس مذکور
واقعات دریافت کرنے کی زحمت گوارا کئے بغیر اُس فریق
کے حق میں فیصلہ کر دیتی تھی جس کے خیالات فرقہ کثیر کے
ساتھ متفق ہوتے تھے۔ جارج گرین ول نے شائع میں

ایک قانون جاری کیا جس کی رو سے انتخاب کی نسبت شکایتی
 عضیوں کی تحقیقات ایک ایسی مجلس کے تفویض کردی گئی
 جس کے ارکان تیرہ ہوتے تھے۔ ان ارکان کو اُن چالیس
 ارکان میں سے انتخاب کیا جاتا تھا جن کے نام اس سے
 قبل قرعہ اندازی کے ذریعہ سے منتخب ہو چکے تھے۔
 ان تیرہ ارکان کی مجلس میں فریقین مقدمہ ایک ایک رکن
 اپنے حقوق کی نگہداشت کے لئے اضافہ کرتے تھے۔ اس
 مجلس سے جو اس طرح مرتب ہوتی تھی پورے بیت العوام کی
 مجلس کی بہ نسبت زیادہ انصاف اور ذمہ داری کی امید ہوتی
 تھی لیکن یہ بھی جنبہ داری کے عیب سے بری نہیں تھی۔

اس لئے ۱۸۶۸ء میں انتخاب کی نسبت شکایتوں کی تحقیقات
 اعلیٰ عدالتوں (کے ججوں) کے تفویض کی گئی۔ انتخاب کی
 خرابیوں کی اصلاح کے لئے قانون بتدیج سخت کرنا پڑا۔
 ۱۸۸۳ء کے قانون کی رو سے جو اس بارے میں سب
 قوانین سے اخیر میں جاری ہوا ہے انتخاب میں پرانی طرز
 کی رشوت ستانی بہت دشوار اور خطرناک ہو گئی ہے۔
 بہر حال مخفی اور بالواسطہ ذریعوں سے انتخاب کرنے والوں کے
 خیالات کو متاثر کرنا ممکن ہے لیکن رشوت وغیرہ کے مذموم
 طریقہ کا بالکل انسداد ہو گیا ہے۔

انتخابات پر اثر نا جائز۔ قانون قرعہ اندازی بابت ۱۸۶۲ء
 مدتوں اس بات کی شکایت رہی کہ جب تک یا لینڈ، انتخابات

میں علانیہ رائے لی جائیگی اکثر انتخاب کرنے والے نا جائز اثرات سے متاثر کئے جائیں گے۔ کہا جاتا تھا کہ اسامی اپنے مالک زمین اور کاریگر اپنے آقا کا خوف اور ہر ایک حاجتمند اپنے حاجت روا کا لحاظ کرے گا۔ انہی خیالات اور بیرون ملک کی جمہوریت کے سبب سے طالبان منشور کو رائے زنی کے ایک مخفی طریقہ کی ضرورت پڑی اور انہوں نے منشور کا پانچ شرائط میں سے ایک شرط اس مضمون کی رکھی۔ لیکن جدت پسند اور قدامت پسند فرقوں کے اکثر لائق آدمی اس طرز کی رائے دینے کے خلاف تھے۔ اُن کا خیال تھا کہ گو مخفی طریقہ سے رائے دینے میں رائے دینے والے کو اثر نا جائز سے نجات تو ملتی ہے لیکن عوام کی مرضی سے بھی وہ اپنے کو چھپائے رکھتا ہے یعنی عوام کی مدح و ذم کا اُس پر کچھ اثر نہیں ہو سکتا۔ دوسرے یہ کہ مخفی طریقہ سے رائے دینے میں انتخاب کرنے والے کو پوری آزادی تو حاصل ہے لیکن وہ اپنے فرقہ کی کامیابی کے لئے ذمہ داری کو بھول جاتا ہے۔ لیکن عوام کو مخفی طریقہ سے رائے دینے کی جانب اس قدر رغبت تھی کہ ان دلیلوں کا اُن کے دلوں پر کچھ اثر نہیں ہوا۔ بالآخر ۱۸۳۲ء میں مخفی طریقہ سے رائے دینے کا قانون جاری ہو گیا۔ اگرچہ یہ قانون عارضی تھا لیکن اُس زمانہ سے برابر تجدید ہوتی رہی ہے۔

ارکان پارلیمنٹ کی مذموم عادتیں۔ پارلیمنٹ کے ارکان

کی رشتہ اور وظیفہ اور خدمتیں قبول کرنے کی بُری عادتیں حقیقت میں اٹھارہویں صدی کے ختم ہونے سے پہلے ہی موقوف ہو چکی تھیں۔ ہرووڈ پٹ اور برگ جیسے بند حوصلہ مدبرین کی ذات حمیدہ صفات نے اس مسرت خیز نتیجہ کے لئے نظیریں قائم کر دیں۔ اس کے سوائے دوسرے سبب مباحثوں کی اشاعت تھی۔ اب ہر ایک آدمی کو اس بات کے اندازہ کرنے کا موقع ملتا ہے کہ ارکان اُن اصول کے کماٹیک پابند رہتے ہیں جن کا وہ اپنے انتخاب کرنے والوں پر اظہار کیا کرتے ہیں۔ ایک تیسرا سبب سیاسیات سے عوام کی دلچسپی تھی جس کی وجہ سے اُن کی بصیرت بڑھتی گئی نیز قانون کے وضع ہونے سے بھی ایک حد تک ان خرابیوں کا انسداد ہوا ہے۔

۱۷۷۴ء سے مشاہرہ بلا عمل خدمتوں کی تعداد میں بھی بتدریج کمی کی گئی۔ ولیم چارم کے جلوس کے وقت بادشاہ کے جملہ موروثی محال قوم کے حق میں بحال ہو گئے اور اُن کے معاوضہ میں شاہی جیب خرچ کے لئے مناسب رقم مقرر کی گئی جس میں ملکہ وکٹوریہ کی تخت نشینی کے زمانہ سے مزید تخفیف ہو گئی اور عہدہ داران سلطنت و ملازمان شاہی کے وظائف کی رقم میں بھی کمی ہوئی اس طرح سے جارج سوم کے بعد سے کسی دوسرے بادشاہ کو اُس کی سی حکمت عملی اختیار کرنے کی جرأت اس

سبب سے نہ ہو سکی کہ اُس کے یہاں پارلیمنٹ کے ارکان کو متاثر کرنیکا کوئی ذریعہ باقی نہیں رہا تھا۔ قانون اصلاح بابت ۱۸۳۲ء کے بعد سے جس کے باعث غیر آباد یا ویران شہروں کی نیابت کی موقوفی عمل میں آئی ہر ایک رکن پارلیمنٹ اپنی خیریت قوم کی سرپرستی میں سمجھتا اور اُس کی نظر عنایت کو اپنے قیام رکینیت کا ذریعہ خیال کرتا ہے۔ اس کے علاوہ یہی قانون ان ارکان کو بادشاہ اور وزرا کے ناجائز دباؤ سے بچاتا ہے۔

بیت العوام اور رائے عامہ۔ نیابت پارلیمنٹ اور تقسیم نائبین کی نسبت قانون بن جانے سے بیت العوام کی قوت میں اضافہ تو ہوا مگر دوسرے تغیرات نے رائے عامہ کو اس مجلس کے ارکان پر مقتدر کر دیا۔ پارلیمنٹ کے مباحثوں کی مکمل اور صحیح کیفیتوں کی اشاعت سے پڑھے لکھے لوگوں کو سیاسیات ملک سے واقف ہونے کا موقع ملنے لگا اور پارلیمنٹ کی ہر ایک کارروائی اور تحریر کے شائع ہونے سے اخبار نگاروں نے والوں کے لئے سیاسی بحث کے لئے کثیر مواد ہمدست ہونے لگا۔ ۱۸۵۵ء میں اخبار کے کاغذ کی اور ۱۸۶۷ء میں محصول کاغذ کی تنسیخ سے اخبارات کی کثرت اور ارزانی ہو گئی۔ مشہور مدیرین ایسی فصیح و بلیغ تقریریں

Borough کی لوٹ مندرجہ ذیل میں Rottenborough کی تصریح کر دی گئی

اب عام جلسوں میں کرتے ہیں جو بیت العوام میں ہوا کرتی ہیں۔ سیاسی مسائل کی نسبت مباحثے اور اُن کا تصفیہ ایک حد تک بیت العوام کے باہر ہی ہوتا ہے اور ارکان پارلیمنٹ کی شہرت اور عظمت جو پہلے خاص علم اور خاص قابلیت کی وجہ سے تھی وہ اب دن بدن کم ہو رہی ہے۔

فروق کی تنظیم۔ ہر ایک آزاد ملک میں کم و بیش سیاسی فرقے ہوتے ہیں۔ انگریزی پارلیمنٹ میں بھی چارلس اول کے زمانہ سے مشہور و مستند فرقے ہوتے چلے آئے ہیں۔ مگر یہ فرقہ بندی پارلیمنٹ کے دائرہ تک ہی محدود تھی اور بیرون پارلیمنٹ فرقہ بنانے کی اٹھارھویں صدی کے وسط سے پہلے بہت کم کوشش کی گئی تھی۔ یہ فخر تو انیسویں صدی ہی کو حاصل ہے اور جب سے کہ لوگوں کو کثرت سے حق رائے دیا گیا تو لوگ عمریں صرف کر کے سیاسی فرقوں کی تنظیم کو بطور ہنر کے کسب کرنے لگے۔ فی زمانہ ہر ایک فرقہ کی یہ کوشش رہتی ہے کہ رائے کی نسبت کمال درجہ کی کفایت شعاری برقی جائے ہر ایک حلقہ نیابت میں احتیاط کے ساتھ دریافت کر لیا جاتا ہے کہ انتخاب کرنے والوں میں سے کون کون آدمی کس کس فرقہ کی مدد کریگا۔ ہر ایک فرقہ کے سرداروں کو دانشمندی اور تدبیر سے ایسی حکمت عملی اختیار کرنی پڑتی ہے جو عموماً اُن کے فرقہ کے لئے مفید ہو۔

سرداران فرقہ اور منتظین مقامی میں مراسلت کا مستقل سلسلہ قائم رہتا ہے۔ امیدواروں کے انتخاب کرنے میں فرقہ کے مفاد و اغراض کا مدد درجہ لحاظ کیا جاتا ہے اور قبل اس کے کہ ان کے لئے رائے دی جائے ان سے ہر ایک ضروری و مفید مسئلہ کے متعلق حتمی وعدہ لے لیا جاتا ہے اسی وجہ سے منتخب ہونے کے بعد ان نائبین کو اپنے طور پر کسی بات کو انجام دینے کی بہت کم آزادی رہتی ہے۔ روز بروز ان لوگوں کی حالت ایسے معمولی و کلا کی سی ہو رہی ہے جنکے ذمے منظم فرقوں کی خواہشوں کا اظہار کر دینا ہو۔

مخصوص سیاسی مقاصد کے واسطے فرقہ کا تنظیم پانا۔

جس انتظام کا ذکر ابھی کیا گیا ہے۔ اسکا تعلق ہر ایک فرقہ کے عام مقاصد سے ہوتا ہے لیکن موجودہ زمانہ میں دوسرے قسم کے انتظامات اور ترکیبیں بھی عمل میں لائی جاتی ہیں تاکہ کوئی خاص نتیجہ حاصل ہو سکے اور حصول مقصد کے بعد ان کو ترک کر دیا جاتا ہے۔ اس طرح کے انتظام کی مثالوں میں سے ایک انجمن کیتھلک کی مثال ہے جو کیتھلک فرقہ کی عدم قابلیت کو منسوخ کرانے کی غرض سے بنائی گئی تھی۔ علاوہ اس کے پارلیمنٹ کی اصلاح کے واسطے چند سیاسی اتحادوں اور غلہ کے قانون کے خلاف اتحاد کا قائم ہونا اور اسی قسم کی چند حالیہ متحدہ جماعتیں ہو سکتی ہیں۔ اس قسم کی انجمنیں انیسویں صدی کے سیاسی معاملات میں

مختلف طریقوں سے اثرات پیدا کرا کے یادگار زمانہ ہو گئی ہیں۔ کبھی انہوں نے ملک کی رائے عامہ کو اپنے موافق بنا لیا اور کبھی عام شورش پیدا کر دی اور جب کبھی اپنے مطالبات کو ناکام ہوتے دیکھا تو حکومت کو زبردست بغاوت کی دھمکی دی۔

۳۔ کابینہ کی حکومت میں مزید استحکام اور محکمہ جات عاملانہ میں تغیرات۔ قوانین اصلاح کے سلسلہ نے پارلیمنٹ کی حکومت کو بہت کچھ ترقی دی ہے۔ ۱۸۳۲ء سے بیت العوام نے حکمت عملی کے عام اصول کو اور اس سے زیادہ حکومت کے تفصیلی ابواب کو تدبیر اپنے عنان اختیار میں لے لیا ہے۔ اس کو اس بات کے تصفیہ کا کامل اختیار ہے کہ کون کون شخص حکومت کریگا۔ اگرچہ وزراء کے انتخاب میں فرمان روا کا اختیار تمیزی کوئی اثر نہیں رکھتا لیکن وہ ہمیشہ اُسی فرقہ کے رہبر کو وزیر اعظم کی خدمت پر مقرر کرتا ہے جس کی بیت العوام میں کثرت ہوتی ہے وزارت کا دار و مدار اسی کثرت پر ہے اور جب یہ وزراء کی تائید کرنا موقوف کر دیتی ہے تو ان کو مستعفی ہونا پڑتا ہے۔ ۱۸۶۷ء سے وزراء (بیت العوام کی) بے اعتمادی کی باضابطہ تحریک منظور ہونے کا انتظار نہیں کرتے ہیں چنانچہ چار مرتبہ انہوں نے صرف اس بنا پر استعفا دیدیا کہ عام انتخاب کا

نتیجہ ان کے خلاف برآمد ہوا تھا بلکہ ان کو نئے بیت العوام کا منعقد ہونا بھی گوارا نہیں ہوا اور وہ فوراً مستعفی ہو گئے۔ چونکہ بیت العوام کے کامیاب فرقہ کی کثرت کیبنٹ کی معاون ہوتی ہے کیبنٹ اندون پہلے کی بہ نسبت زیادہ مطلق العنان ہو گئی ہے۔ اس کی قوت بھی ضرور بیت العوام کی قوت کے ساتھ ساتھ بڑھتی گئی ہے۔ لوگوں کا خیال تھا کہ بیت العوام جیسی بڑی جماعت کے فرقہ کثیر کی تائید ضرور غیر مستقل ہوگی۔ جب پہلا قانون اصلاح جاری ہوا تو بادشاہ کے زیر اثر حق نیابت رکھنے والے شہروں کی موقوفی کے سبب سے لوگوں کو اندیشہ تھا کہ مبادا کیبنٹ اپنے منصوبوں میں بیت العوام سے کثرت آرا نہ حاصل کرے جس کے سبب سے پارلیمنٹ کی حکومت کی بنیاد متزلزل ہو جائیگی۔ (خوشی کا مقام ہے کہ) یہ اندیشہ حقیقت کے درجہ تک نہ پہنچ سکا۔ پرانی طرز کے شاہی اثر کے بجائے اس سخت طریقہ سے کام لیا جاتا ہے جس کو تنظیم فرقہ کہتے ہیں اور جس کا ذکر اوپر آچکا ہے۔

امر کے ایسے چند خاندان جو ۱۸۳۷ء سے پہلے بیت العوام کے ارکان کو مقرر کرتے تھے اور اپنے ذاتی خیالات سے زیادہ متاثر ہوتے تھے اس سبب سے ان کا وزارت لی مدد کرنا یقینی نہیں تھا لیکن اب ان کا کام ماہرین

فرق سے لیا جاتا ہے جو اپنے احساسات کو سیاسیات میں دخل نہیں دینے دیتے اور جن کا خاص مقصد یہ ہوتا ہے کہ کسی طرح اپنے فرقہ کے ارکان کی پارلیمنٹ میں مستقل کثرت ہو جائے۔ پہلے زمانہ میں شہروں کی جانب سے ایسے نائب بھی پارلیمنٹ میں شریک رہتے تھے جن کو ان شہروں پر کامل اختیار ہوتا تھا اس لئے ان کو آزادی سے کام کرنے میں اپنی نیابت کے تلف ہونے کا اندیشہ نہیں ہوتا تھا۔ اس کے برخلاف انہوں نے پارلیمنٹ کا کوئی رکن اپنے فرقہ کے خواہشوں کی بجا آوری کے بغیر محفوظ و مصئون نہیں ہو سکتا۔ اگر ہم اس زمانہ کی پارلیمنٹوں کا اٹھارھویں صدی کی پارلیمنٹوں کے ساتھ مقابلہ کریں تو معلوم ہوگا کہ اس زمانہ میں ایسے آدمیوں کی کثرت ہے جنکی حیثیت اور شان بیت العوام کی کیفیت کے سبب سے بلند ہو گئی ہے اس لئے اپنے اپنے فرقہ کے انجراح مقاصد میں یہ لوگ ہر وقت نہایت احتیاط سے کام لیتے ہیں اور اس کی تائید کرنے میں کبھی دریغ نہیں کرتے کہ مبادا ان کا یہ اکتسابی امتیاز جاتا رہے۔

کیبنٹ اور وضع قوانین۔ اگر کسی کو کیبنٹ کی درنگی دیکھنی ہو تو اس کے لئے قانون سازی کے مسئلہ پر غور کرنے سے بہتر کوئی صورت نہیں ہو سکتی۔ موجودہ زمانہ کی کیبنٹ قانون بنانے میں بالکل بیت العوام کی

ماتحت رہتی ہے اور جب اُس (مجلس) کی تائید سے قانون بنجاتا ہے تو یہ بالکل خود مختار ہو جاتی ہے۔ ۱۸۳۲ء کے قانون اصلاح جاری ہونے سے قبل کوئی کیبنٹ کبھی اس بنا پر مستعفی نہیں ہوئی کہ کسی قانون کے وضع کرنے کی نسبت اس کی تحریک نا منظور ہوئی۔ مگر فی زمانہ اگر کیبنٹ کی کوئی اہم تحریک نا کام رہے تو کیبنٹ کے لئے لازم ہے کہ وہ مستعفی ہو جائے یا ملک سے استدعا کرے۔ ایسی صورت میں پارلیمنٹ برخاست ہو کر نیا عام انتخاب عمل میں آتا ہے جس کے ذریعہ سے قوم کی مرضی دریافت کی جاتی ہے۔ اگر قوم کی خواہش تحریک مذکورہ کی تائید میں ہوتی ہے تو تقریباً اُنہی نائبین کا انتخاب ہوتا ہے جو اس سے پہلے پارلیمنٹ میں تھے اور کیبنٹ کے ارکان بھی وہی وزیرا ہوتے ہیں جو پہلے تھے بصورت ثانیہ قوم دوسرے نائبین کا انتخاب کرتی ہے اس پر بھی نئی تحریکات قانونی پیش کرنے پر کیبنٹ کو عملاً پورا اختیار حاصل ہو گیا ہے۔ دستور سلطنت کے الفاظ کے لحاظ سے تو ہر ایک رکن کو خواہ وہ دونوں میں سے کسی ایک مجلس سے تعلق کیوں نہ رکھتا ہو یہ حق ہے کہ کسی مسودہ قانون کو جسے وہ مناسب سمجھتا ہو پیش کرے لیکن حکومت وقت (کیبنٹ)، کی جانب سے اس کثرت سے مسودات قوانین پیش ہوتے ہیں کہ بیت‌العوام

کا تمام وقت ان پر بحث و غور کرنے میں صرف ہو جاتا ہے۔ اس لئے جب تک وزارت کے ذریعہ سے نہ پیش ہو کسی غیر سرکاری رکن کا پیش کردہ مسودہ قانون سنہرے نہیں ہو سکتا اس واسطے کہ اس کی نسبت نہ تو بحث کرنے کا ہی موقع ملتا ہے اور نہ جاری کرانیکا۔ مجموعی طور پر بہر حال یہی طریقہ نہایت مناسب ہے۔ اس واسطے کہ ہمارے قانون موضوعہ کی ضخامت بہت زیادہ ہو گئی ہے۔ اس میں ایسے قانون کے اضافہ سے جو بلا غور و فکر اور جلدی میں بنا ہو سخت غلطی ہوگی۔ مسودہ قانون کے لئے اُن لوگوں کی منظوری اور تائید لینے میں جن کے تفویض حکومتی امور ہوتے ہیں یہ فائدہ ہے کہ قانون بنانے میں ایک حد تک جہالت اور غفلت سے حفاظت ہو سکتی ہے۔

کیبنٹ کا اندرونی و باہمی اتفاق و اتحاد۔ انہی اسباب کی بدولت جن سے کہ کیبنٹ اور بیت العوام کے اتفاق میں استحکام ہوا ہے کیبنٹ کے ارکان اور اُس کا سر و ار ایک دوسرے کے ساتھ نہایت اتحاد اور یکانگت سے پیش آتے ہیں۔ اب اس سبب سے کہ بادشاہ کو وزرا کے غزل و نصب سے کوئی تعلق نہیں رہا ہے ناممکن ہے کہ ”رفقائے شاہی“ کے مانند کوئی فرقہ کسی کیبنٹ میں پیدا ہو جو اپنے سردار کی

تائید کرنے کا تو اظہار کرتا ہو لیکن اہل میں اُسکی مخالفت پر آمادہ ہو۔ اب ملک میں سیاسی فرقوں کی ایسی کثرت ہے اور وہ اس قدر تربیت یافتہ اور شایستہ ہو گئے ہیں کہ اُن سے کیبنٹ میں تہرد اور بغاوت پیدا ہونے کا کوئی اندیشہ نہیں ہو سکتا خواہ اُس کے ارکان کیسے ہی خاندانی اور متکبر یا کیسے ہی مستقل مزاج اور ثابت قدم کیوں نہ ہوں۔ اگر ارکان مذکور سے اس قسم کا تہرد اور سخت پسندی ظاہر ہو تو وہ موقوف کر دئے جاتے ہیں جس کے یہ معنی ہوتے ہیں کہ اُن کو قومی معاملات سے ہمیشہ کے لئے محروم ہونا پڑتا ہے۔ ایسا ہی وزیر عظم کے مطلق العنان ہو جانے کے خلاف بھی ایک رکاوٹ ہے۔ اس کو اس بات کا اندیشہ لگا رہتا ہے کہ اگر اُس کا کوئی شریک اُس سے ناراض ہو کر مستعفی ہو جائے تو اُس کو اس کی قابلیت اور مستعدی کے فوائد سے محروم ہونا پڑے گا۔ ایک حد تک یہ رکاوٹ ضرور موثر ہوتی ہے۔ ایسے اراض شریک کی مخالفت کی وجہ سے وزیر عظم کو کیبنٹ کونسل میں اپنے منصوبوں کو ترمیم کرنے کی ضرورت ہوتی ہے لیکن بیرون کیبنٹ اس کے کل وزرا کو ہر ایک معاملہ میں وزیر عظم کی موافقت کرنی ہوتی ہے۔ نظام کیبنٹ کے مانی سے چلنے کا خاص سبب اُسکی یک جہتی اور اتحاد ہے۔ یقیناً یہی وجہ ہے کہ بعض وقت کیبنٹ کے ارکان

بہ ظاہر مسائل پیش شدہ پر نہایت شوق اور وثوق سے اُن کی تائید میں بحث تو کرتے ہیں لیکن باطن میں ان تجاویز کو ضرور بے سود اور اذیت رساں خیال کرتے ہیں۔

محکمہ جات عاملانہ۔ اس دور میں عاملانہ حکومت کے کاموں میں بہت اضافہ ہوا ہے۔ نئے محکمہ جات نئے فرائض کی تعمیل کے لئے بنائے گئے اور پرانے محکموں کو اس لئے از سر نو تہذیب دی گئی کہ اُن میں زیادہ مستعدی اور خوش اسلوبی سے کام ہو سکے۔

وزیرائے سلطنت۔ انگلستان اور اسکاچستان کے متحد ہونے کے زمانہ تک صرف دو وزیر سلطنت تھے اور اس اتحاد سے شروع ہو کر ۱۷۷۱ء کی بغاوت کے رفع ہوئے تک ایک تیسرا وزیر سلطنت بھی اسکاچستان کے کاروبار کی انجام دہی کے لئے رہا ہے۔ نو آبادیوں کے متعلق ایک تیسرا وزیر سلطنت اُس وقت مقرر ہوا جب کہ انگریزی سلطنت جنگ ہفت سالہ (۱۷۵۷ء تا ۱۷۶۳ء) کے سبب سے زیادہ وسیع ہوئی لیکن یہ خدمت ۱۷۸۲ء میں انٹرا امریکہ کے برطانوی مقبوضات نکل جانے کے بعد موقوف ہو گئی اور باقی دو وزیروں میں فرائض کی نئی تقسیم کر دی گئی اس طرح سے کہ ایک کے سپرد دفتر داخلہ مع انتظام ایرستان و نوآبادیات اور دوسرے کے تفویض دفتر خارجہ کر دئے گئے۔ اُس عظیم جنگ کے زمانہ میں جو فرائض

کے ساتھ جاری تھی ایک نایذ وزیر کا نو آبادیوں کے متعلق
تقرر عمل میں آیا اسی کو کچھ فوجی انتظام بھی سپرد ہوا۔ جنگ
کیمیا کے شروع ہونے کے بعد معلوم ہوا کہ صرف فوجی
معاملات کے انصرام میں وزیر کو اپنا پورا وقت صرف
کرنے کی ضرورت ہے اس واسطے نئی آبادیوں کے انتظام
پر ایک چوتھا وزیر مقرر ہوا اور ۱۸۵۵ء میں ایک پانچواں
وزیر ہندوستان کے لئے قرار پایا جبکہ ہند کی حکومت
ایسٹ انڈیا کمپنی سے نکل کر ملکہ وکٹوریہ کے ماتحت کی گئی
اس طرح سے اب کل پانچ وزراء سلطنت ہیں۔ وزیر
داخلہ۔ وزیر خارجہ، وزیر جنگ، وزیر نوآبادیات اور وزیر
ہند۔ ان میں کا ہر ایک وزیر دوسرے کے کام کو انجام
دینے کا قانوناً مجاز ہے۔ اور یہ بھی ہمیشہ کا معمول ہے
کہ یہ سب کابینٹ کے ارکان ہوتے ہیں۔

وزیر داخلہ کے فرائض متعدد اور مختلف ہیں۔ وہ

سب عرائض اور مراسلت جن کا تعلق بادشاہ کی ذات
سے ہوتا ہے اور ان کے جوابات جو بادشاہ کی جانب
سے ادا کئے جاتے ہیں اسی وزیر کے توسط سے گذرتے

ہیں۔ تمام مملکت میں امن قائم رکھنا اور داد رسی کا انتظام
کرنے اس کے فرائض میں داخل ہے۔ مجاہد اور دارالحکومت

کی کوتوالی اسی کے عنان اختیار میں ہے اور اسی کے
مشورہ سے بادشاہ اپنے حق معافی و ترحم پر عمل کرتا ہے۔

اگرچہ ان معاملات میں تو انگلستان اور آئرستان دونوں ریاستوں کے واسطے وہ برائے نام ذمہ دار ہے لیکن اصل میں آئرستان کے امور کے متعلق وہاں کا صدر معتمد (چیف سکریٹری) ذمہ دار ہے۔ گو یہ بظاہر وہاں کے لارڈ لفٹیننٹ کا ماتحت ہوتا ہے لیکن چند سال سے اس کی حیثیت ایک خود مختار وزیر کی سی ہو گئی ہے۔ وزیر خارجہ کا کام ہے کہ ریاست متحدہ کے ساتھ دنیا کی دوسری آزاد سلطنتوں کے تعلقات پر نگرانی رکھے سفیروں اور ایلیچوں کے تقررات کی نسبت بادشاہ کو مشورہ دے، غیر ممالک کے ساتھ خط و کتابت کرے اور ریاست غیر میں برطانوی رعایا کے جسمانی و مالی نقصانات کی تلافی کے لئے چارہ کار اختیار کرے۔ وزیر جنگ کو اس زمانہ میں ان سب امور پر جن کا تعلق افواج شاہی سے ہو پورا اختیار حاصل ہے۔ ملک آبائی اور نوآبادیات کے تعلق سے جن امور کا وجود ہوا ہے وہ وزیر نوآبادیات کے تفویض ہیں نوآبادیات کے گورنروں (والیوں) کے تقرر اور ان کی باز طلبی کے موقع پر نیز کسی نوآبادی کی پارلیمنٹ کے بھیجے ہوئے مسودہ قانون کی نامظوری کے وقت کیونکہ بادشاہ باجلاس کیبنٹ اسکا مجاز ہے اور ایسی ہر ایک مراسلت کی نسبت جو کسی خود اختیاری حکومت رکھنے والی نوآبادی اور ریاست متحدہ کے درمیان واقع ہو بادشاہ اس وزیر سے مشورہ کرتا ہے۔ وزیر ہند

کی عام نگرانی میں سلطنت ہند کے جملہ امور انصرام پاتے ہیں اس کا سبب یہ ہے کہ گو ہندوستان میں وائسرائے کو باجلاس کونسل ایک مطلق العنان فرمان روا کے مساوی اختیارات حاصل ہیں لیکن وائسرائے کا عزل و نصب کیبنٹ کا اختیاری ہے اور جس کا ایک رکن وزیر ہند ہے۔

وزیر بحریہ - قدیم زمانہ میں شاہی بیڑے کا انتظام صدر امیر البحر کے سپرد تھا لیکن اس خدمت کو ۱۸۳۲ء میں ایک مجلس کے تفویض کیا گیا اور اس کے بعد صرف ایک مرتبہ تھوڑی مدت کے واسطے صدر امیر البحر کی خدمت دوبارہ قائم ہوئی۔ اس عہدہ کے فرائض ایک مجلس بحریہ کو منتقل کئے گئے اور بحریہ کے انتظام کی اس میں اور دوسرے مجالس میں تقسیم کی گئی تھی۔ صرف ۱۸۳۲ء میں مجلس بحریہ کو کل شاہی جہازوں اور ان کے افسروں اور ملاحوں کا انتظام تفویض ہوا ہے۔ موجودہ زمانہ میں اس کا صدرینے ریر بحریہ حقیقت میں خود مختار ہے اور دوسرے اراکین کی حیثیت مشیروں سے زیادہ نہیں ہے۔ وزیر بحریہ کو بیڑے بحری فوج سے وہی نسبت ہے جو وزیر جنگ کو فوج سے ہے۔

مجلس تجارت - عرصہ دراز تک مجلس تجارت پریوی کونسل ایک کمیٹی رہی ہے۔ ۱۸۶۶ء میں اس کے موجودہ نام بنیاد پڑی اور ۱۸۶۶ء میں اس کی موجودہ ترتیب و تنظیم

عمل میں آئی۔ اس مجلس کے فرائض متعدد اور اہم ہیں۔ یہ محکمہ ایسے اعداد فراہم کر کے شائع کرتا ہے جن سے امید ہوتی ہے کہ تجارت اور فلاحت کو نفع پہنچے۔ یہی اوزان اور پیمانہ جات کے معیار کی بھی نگہداشت کرتا ہے۔ زیادہ تر اسی محکمہ کو اختیار ہے کہ قانون اختراعات و صنائع اور قانون دیوالہ کی لوگوں سے تعمیل کرائے۔ ریلوے اور ٹرام وے کی کمپنیوں اور ان کمپنیوں پر جو آب رسانی، گیس کی روشنی، برقی روشنی کا کام کرتی ہیں اور سب تجارتی جہازوں پر اس محکمہ کی نگرانی رہتی ہے۔ بندروں اور بحری مناروں کا بھی انتظام اس کے سپرد ہے۔ اس محکمہ میں بھی میر مجلس کے اختیارات کل مجلس کے اختیارات سمجھے جاتے ہیں۔ وہی ہر ایک کام کو کرتا ہے مجلس کچھ بھی نہیں کرتی۔

میر مجلس حکومت مقامی - تجربہ سے ثابت ہوا ہے کہ انگلستان میں مقامی حکومتوں کو ان کے اہم اور ضروری فرائض کی بجا آوری کے لئے صدر حکومت کی نگرانی اور ہدایت کی ضرورت ہے۔ ۱۸۳۲ء کے قبل اس قسم کی نگرانی اور ہدایت کا نام و نشان تک نہ تھا۔ قانون ترمیم امداد مفلسین کے ذریعہ سے جو اُسی سال جاری ہوا امداد مفلسین کے انتظام پر نگرانی رکھنے کے لئے کمشنر مقرر کئے گئے اور ۱۸۳۲ء میں ان کمشنروں کو موقوف کر کے مجلس قانون

امداد مفلسین قائم ہوئی۔ ۱۸۴۸ء میں مجلس حفظان صحت اس غرض سے قائم کی گئی کہ مقامی حکام امراض کی روک تھام کے لئے مناسب انتظام کیا کریں مگر ۱۸۵۱ء میں یہ مجلس ٹوٹ گئی اور اس کے فرائض وزیر داخلہ اور پریوی کونسل میں تقسیم ہو گئے۔ لیکن جب مقامی حکومتوں کی تعداد اور اختیارات اور مستعدی میں ترقی ہوئی تو لازم ہوا کہ ان کے انتظام کے واسطے ایک نئے محکمہ کی بنا ڈالی جائے۔ اس لئے ۱۸۵۱ء کے ایک قانون کی رو سے طے پایا کہ مجلس قانون امداد مفلسین اور وزیر داخلہ اور پریوی کونسل کے فرائض جنکا تعلق حفظان صحت سے تھا ایک نئی مجلس حکومت مقامی کے تفویض کئے جائیں۔ محکمہ جات سرکاری میں مجلس حکومت مقامی کو ایک خاص امتیاز حاصل ہے۔ لیکن مجلس کو وجود مستقل سمجھنا چاہئے اس کے اصل اختیارات کو اس کا میر مجلس استعمال کرتا ہے جو بحیثیت ہمد کینٹ کا رکن ہوتا ہے۔

میر مجلس تعلیمات۔ پہلے پہل صرف ۱۸۳۲ء میں حکومت کی جانب سے ابتدائی تعلیم کو رقی امداد دی گئی اور جب ۱۸۳۹ء میں امداد میں اضافہ ہوا تو پریوی کونسل کی ایک کمیٹی اس غرض سے مقرر کی گئی کہ امداد کی رقم کے صحیح مصرف کو جانچے۔ ۱۸۵۶ء کے ایک قانون کے ذریعہ سے کونسل مذکورہ کے ایک نائب میر مجلس کو اس کمیٹی کا

صدر بنایا گیا۔ ۱۸۷۱ء کے قانون تعلیم ابتدائی اور اس کے بعد کے قوانین کی وجہ سے اس محکمہ کے کام میں بہت کثرت ہو گئی تھی اس واسطے ابتدائی تعلیم کو صدر حکومت کے تفویض کیا گیا اور رقی امداد لاکھوں تک پہنچ گئی۔ اب حکومت کو بھی موقع مل گیا کہ وہ ثانوی تعلیم اور صنعت و حرفت اور جامعہ کی تعلیم کی طرف زیادہ متوجہ ہو اس لئے اس محکمہ کو از سر نو تنظیم کرنے کی ضرورت محسوس ہوئی۔ ۱۸۹۹ء کے ایک قانون کی رو سے پیروی کونسل کی کمیٹی کے بجائے تعلیمات کا ایک محکمہ قائم کیا گیا اور کونسل کے نائب میر مجلس کے عوض اس میں ایک میر مجلس بنایا گیا پہلے نائب میر مجلس کی طرح اس کو بھی محکمہ کے پورے اختیارات حاصل ہیں۔ اور اس کے لئے کینٹ کی رکنیت لازم نہیں ہے۔ بلکہ وہ حسب ضرورت رکن بنایا جاسکتا ہے۔

دوسرے محکمہ جات عاملانہ۔ ایک دوسرا محکمہ جو موجودہ زمانہ میں روز افزوں ترقی کر رہا ہے وہ سرشٹ ڈاک ہے۔ اس کا اعلیٰ افسر صدر ناظم ڈاک ہے جس کو اصل میں ڈاک کے کار و بار کا صدر منتظم سمجھنا چاہئے۔ محکمہ تعمیرات اولاً ۱۸۵۱ء میں قائم ہوا۔ اس کے ذمہ شاہی محلوں اور بتان سراؤں اور ایسے سرکاری عمارتوں کی نگہداشت ہے کہ جن پر دوسرے محکموں کی نگرانی نہ ہوتی ہو۔ محکمہ کے

کل اختیارات کا مالک پہلا کشنر تعمیرات سمجھا جاتا ہے۔ ۱۸۹۹ء کے ایک قانون کے ذریعہ سے فلاحیت کا محکمہ قائم ہوا جس کے اختیارات انواع و اقسام کے ہیں جو اُس نے مختلف محکموں اور مجلسوں سے حاصل کئے ہیں۔ اس کا کام ہے کہ مویشی میں امراض کو نہ پھیلنے دے اور اطلاع عام کی غرض سے زرعی اعداد شائع کرے۔ اس محکمہ کے بھی اختیارات اور فرائض اسی کے صدر کو حاصل ہیں۔

کیبنٹ پر محکمہ جات کی تعداد میں اضافہ ہونے کا اثر۔ محکموں کی کثرت ہونے سے کیبنٹ کو بھی وسیع کرنا پڑا۔ یہ صحیح ہے کہ ہر ایک محکمہ کا صدر اس مجلس کی رکنیت کا ادعا نہیں کر سکتا۔ وہی پانچ وزرائے سلطنت جن کا ذکر ہو چکا اور وزیر بحریہ ہمیشہ اس کے رکن ہوتے ہیں۔ محکمہ خزانہ کا مجازی سردار یعنی وزیر خزانہ جو عموماً وزیر اعظم ہوتا ہے اور اُس کا حقیقی سردار یعنی وزیر مال بطور لزوم کیبنٹ کے وزرا ہیں۔ اسی طرح ناظم عدالت نصف اور میر مجلس پیروی کونسل ارکان کیبنٹ ہیں لیکن دوسرے محکموں کے صدر جن کے نام اوپر آچکے ہیں بعض وقت وزرائے کیبنٹ ہوتے اور بعض وقت نہیں ہوتے ہیں۔ تاہم حکومت کا میلان ہے کہ جس قدر ہونگے محکموں کے صدر افسروں کو کیبنٹ میں شریک کرے۔ اس واسطے آجکل کی کیبنٹیں بدیہج بڑھتی جا رہی ہیں اور غن غالب ہے کہ وہ وقت

عنقیرب ہے کہ ایک دوسری زیادہ محدود اندرونی، کیبنٹ بنائی جائے جو صرف وزیر اعظم اور اُس کے اُن شرکاء پر مشتمل ہو جن کو وہ مفید سمجھتا ہو۔

۴۔ اصلاح حکومت مقامی۔ سلاطین یوڈر کے زمانہ سے انگلستان کی حکومت مقامی کی ایک سی حالت چلی آ رہی تھی لیکن باج سوم کی وفات کے بعد اس کی اصلاح کی طرف قوم کو توجہ ہوئی۔ اس انتظام کو (۱) پیرش (۲) تخصیص والے شہر اور (۳) ضلع کی حکومتیں چلایا کرتی تھیں۔

پیرش۔ شہروں اور گاؤں کے لئے پیرش ہی مقامی خود اختیاری حکومت کا ابتدائی رقبہ تھا۔ پیرش کی حکومت ایک مجلس پر مشتمل تھی جس کے ارکان ایسے کرایہ داران اکٹھے ہوتے تھے جو اغراض پیرش کے واسطے محصول ادا کرتے تھے اور گرجا کے لباس خانہ میں بغرض مشورہ جمع ہونے سے مجلس مذکور ویسٹری کہلاتی تھی۔ اس ویسٹری (مشورت خانہ) کا صدر نشین پیرش کا مہتمم ہوتا تھا۔ منتظین گرجا، ناظران مفلسین اور شاہ راہوں کے پیائش کرنے والے اس کے مخصوص عہدہ داروں میں شمار کئے جاتے تھے۔ پیرش کی حکومت کے مخصوص فرائض میں مفلسین کی امداد اور سڑکوں کی ترمیم و تعمیر شمار کی جاتی تھی اُس زمانہ میں اور اب بھی پیرشوں کی وسعت آبادی دولت اور ہوشیار و رفاہ عام سے دیکھی رکھنے والے کرایہ داران

امکنہ کی تعداد میں اختلاف تھا اور ہے۔ اکثر پیرشونکی حکومت مقامی غفلت شعار اور عہدہ دار ناقابل کار تھے۔

پلاؤ شخصی۔ تقریباً ہر قدیم زمانہ کے ہر شہر میں شخصیت قائم ہو چکی تھی۔ ہر ایک شہر کا مخصوص دستور تھا جو منشورات شاہی اور رواج مقامی پر مبنی تھا۔ ان دستورات کے تفصیلی ابواب میں بے حد اختلافات تھے لیکن عام طور پر ان میں تنگ خیالی اور علیحدگی کی روح پھونکی گئی تھی اور انہی امور میں ان میں مشابہت تھی۔ چنانچہ عام قاعدہ ہو گیا تھا کہ ہر ایک شہر کے ایک بلدیہ کی حکومت مختصر گروہ کے ہاتھوں میں رہا کرتی تھی یا ایسی مجلس کے قبضہ میں چلی جاتی تھی جس کو اپنے ارکان آپ انتخاب کرنے کا حق تھا۔ اس قسم کی مجلسیں عموماً ناکارہ اور کاہل ہوتی تھیں۔ ان کے اکثر ارکان راشی تھے اور قوم کا روپیہ اپنے ذاتی اغراض میں اڑایا کرتے تھے۔ جب کبھی ان لوگوں کے سروں میں رفاه عام کا خیال بھی سماتا تو یہ بیچارے عدم اختیارات کے سبب سے مجبور ہو جاتے تھے۔ ان کی حالت اس قابل نہیں تھی کہ جب شہروں کے رقبہ اور آبادی میں اضافہ ہو تو یہ ان کی وسعت وغیرہ میں مناسب حال ترستی دے سکتے۔ علاوہ بریں اکثر نئے شہر جو صنعتی انقلاب کی بدولت آباد ہو گئے تھے ابھی تک شخصیت سے محروم تھے اور ان کا نظم و نسق اُسی پرانی طرز کا تھا جس طرح کی پرگنہ اور

پیرش اور تعلقہ کی تنظیم تھی۔ انہی وجوہ کی بنا پر اگر کسی شہر کو کسی سرکاری عمارت یا بل وغیرہ تعمیر کرانے کی ضرورت ہوتی تو اس کو اپنے خاص اختیارات کے واسطے پارلیمنٹ سے مخصوص قانون جاری کرانا ہوتا تھا۔

اضلاع۔ ہر ایک ضلع کی مقامی حکومت ایک مجلس کے سپرد تھی جس کے ارکان اعزازی نظامے فوجداری ہوتے تھے اور جنکو ضلع کے لارڈ لفٹننٹ (نائب شاہ) کی سفارش پر بادشاہ مقرر کرتا تھا۔ اور حکومت مقامی کی رکنیت کے لئے ان لوگوں کی شرائط ملکی کا لحاظ کیا جاتا تھا۔ سوائے عدالتی اختیارات کے جو ابھی تک باقی رہ گئے ہیں ان کو مختلف قسم کے انتظامی اختیارات بھی حاصل تھے جن کا دیا جانا ان کے لئے ایک حد تک مفید و اہم تھا۔ اکثر معاملات میں یہ لوگ پیرش کے حکام کی نگرانی کرتے تھے۔ ان کی دیانت اور کفایت شعاری کی نسبت کسی کو بدگمانی نہ تھی۔ مگر انتظامی امور میں یہ لوگ اس قدر مستعد نہ تھے۔ اس واسطے ان کے انتظامی اختیارات سے لوگوں میں بے اطمینانی نہیں پھیلنے پاتی تھی اور پیرشوں اور شخصہ یافتہ شہروں کی اصلاح ہونے کے مدتوں بعد تک ان اختیارات پر کوئی تکتہ چینی نہیں ہونے پائی۔

اگر ہم مقامی حکومت کے دوبارہ ترتیب پانے کو کسی عالیشان عمارت سے تعبیر کریں تو قوانین ذیل سے

اُس کی مخصوص منزلوں کی شناخت ہو سکتی ہے۔ مرمرہ قانون امداد مفلسین مجریہ ۱۸۳۲ء، قانون شخصیات بلدی بابت ۱۸۳۵ء قوانین صحت عامہ جن کا سلسلہ ۱۸۲۹ء سے شروع ہو کر ۱۸۴۵ء پر ختم ہوتا ہے، قانون مجلس ضلع بابت ۱۸۵۵ء اور قوانین حکومت مقامی بابت ۱۸۸۹ء و ۱۸۹۲ء۔

مرمرہ قانون مفلسین مجریہ ۱۸۳۲ء۔ ارل گرے کی وزارت نے قانون مفلسین کی خرابیوں کی تفتیش کے لئے ایک کمیشن قائم کیا اور جس قدر شعبہ کیا جاتا تھا اس سے کہیں زیادہ خرابیاں نکلیں۔ مفلسین کی امداد کا انتظام کچھ ایسے برے اصول اور اسراف سے کیا جاتا اور قوم کا بچہ اس طرح سے غبن ہوتا تھا کہ ملک کو اس بات کی سخت تشویش تھی کہ کہیں ایسا نہ ہو کہ سب مزدور پیشہ لوگ اس امداد کے عادی ہو جائیں اور مالگزاری کی تمام آمدنی اسی شعبہ میں صرف ہو جائے کمشنروں کی کیفیت پیش کرنے پر مرمرہ قانون مفلسین بابت ۱۸۳۲ء کی بنیاد قائم ہوئی جس کے سبب سے منفرد پیرش سے امداد کا انتظام لے لیا گیا اور متعدد پیرشوں کے متحدہ حلقوں پر منتقل ہوا اس قانون کے زیر اثر پندرہ یا بیس پیرشوں کو اکٹھا کر کے ایک حلقہ بنایا گیا ہے اور ہر ایک حلقہ سے چند اشخاص منتخب ہو کر محکمہ اولیائے مفلسین میں اُس حلقہ کی نیابت کرتے ہیں۔

۳. طرح سے مفلسین، امداد کا کام کار فرماؤں کے کم ہو جاتا

سے بالکل سادہ اور آسان ہو گیا ہے اور امداد کا انتظام اعلیٰ تعلیم یافتہ اور اچھے اطوار و اخلاق کے لوگوں کے سپرد ہونے سے اس کی خرابیاں رفع ہو گئی ہیں۔ لیکن پیرش کی پہلی سی عظمت اور وجاہت جبکہ وہ حکومت خود اختیاری کا پہلا زینہ سمجھا جاتا تھا باقی نہیں رہی۔

ہم بیان کر چکے ہیں کہ مرمہ قانون مفلسین کے سبب سے حکومت ہائے مقامی پر حکومت مرکزی کی نگرانی کا قاعدہ نکل آیا ہے۔ اس قانون کے نافذ ہونے سے پہلے حالت یہ تھی کہ جب تک مقامی حکومتوں سے علانیہ کسی قانون کی خلاف ورزی نہ ہو ان کی کارروائیوں میں کسی قسم کی دست اندازی نہیں کی جاتی تھی۔ پیرش کے حکام پر صرف ضلع کے اغزازی نظامے فوجداری کی نگرانی ہوتی تھی اور وہ بھی سختی سے نہیں کی جاتی تھی اور یہ نگرانی بھی سب جگہ ایک طرز کی نہ تھی مگر ضلع کی حکومتیں اور شخصیات بلدی تو کسی نگرانی کے ماتحت ہی نہ تھے۔ اگر مقامی حکومتوں کے ارکان جاہل ہوں تو ان کی جہالت رفع کرنے کی اور اگر وہ کاہل ہوں تو ان کو مستعد بنانے کی جانب ملک کو کچھ بھی توجہ نہ تھی۔ اسی طرح اگر وہ راشی اور خائن ہوں تو تھوڑی چالاکی سے وہ آپ کو بدنامی اور سزایابی سے بچا سکتے تھے۔ ان حالات کے لحاظ سے مقامی حکومتیں ملک رانی کے قابل نہ تھیں۔ لیکن ۱۸۳۷ء سے جبکہ ان پر حکومت مرکزی کی نگرانی قائم ہوئی

اور جب سے کہ نگرانی محکمہ حکومت مقامی کے تفویض ہوئی ہے ارکان حکومت مقامی کے علم و فراست اور یک جہتی کے معیار میں اضافہ ہوا ہے۔ اس طریقہ کی مقبولیت کے لئے اس کے نتائج شاہد ہیں۔ اس بات کا ظاہر کر دینا ضرور ہے کہ یہ طریقہ قدیم انگریزی خود اختیاری حکومت کے طرز سے بالکل مختلف ہے۔

قانون شخصیات بلدیہ مجریہ ۱۸۳۵ء۔ جب تک پرانی طرز کے شخصیات بلدیہ کی زور شور سے بیت العوام میں نیابت ہوتی رہی انہوں نے اپنے انتظامات میں اصلاح نہیں ہونے دی لیکن جب ان کی سیاسی قوت قانون اصلاح بابت ۱۸۳۲ء کے سبب سے زائل ہو گئی تو اب ان کو تغیر سے بچنے کے لئے کوئی موقع نہ رہا۔ ۱۸۳۵ء میں لارڈ سیل بورن کی حکومت نے لنڈن کے سوائے دوسرے بڑے اور چھوٹے شخصیت یافتہ شہروں کے قدیم دستورات کو منسوخ کر کے ان کے بجائے ان سب شہروں کو ایک ہی قسم کا دستور دیئے جانے کی نسبت بیت العوام میں ایک مسودہ قانون پیش کیا۔ بالآخر جب اس کی منظوری بیت الامرا سے صادر ہونے پر یہ قانون بن گیا تو اس کی رو سے طے پایا کہ بلدیہ کے ارکان کا انتخاب ایسے سب باشندے کیا کریں جو اس قانون کے نفاذ کے تین سال پہلے سے امداد مفلسین کا محصول ادا کرتے ہوں۔ یہ کہ ارکان بلدیہ کی جانب سے مقررہ تعداد سے زیادہ آلڈر میں (شہرکاء امیر بلدیہ) کا انتخاب نہ ہوا کرے۔ یہ کہ ارکان بلدیہ اور

شرکاء امیر بلہ ملکہ اپنے میئر (Mayor) - میر بلہ کا انتخاب کریں میر بلہ ایک سال اور شرکاء میر بلہ چھ مہینے اور ارکان بلدیہ تین سال کے لئے مقرر کئے جائیں - بلدیہ ان تینوں گروہ پر شامل ہوا کرے اور ان کی جملہ کارروائی علانیہ کی جائے اور ان کے حسابات کی سرکاری خزانہ سے جانچ ہوا کرے۔ اس قانون کے زیر اثر ان مجلسوں کے مخصوص فرائض میں شہروں کی روشنی اور حفاظت کا انتظام تھا لیکن اکثر قوانین مابعد خصوصاً صحت عامہ کے قوانین اور ان قوانین سے جن کا تعلق مزدوروں اور کاریگروں کے امکان سکونت سے ہے ان مجلسوں پر جدید اور زیادہ اہم فرائض عائد کئے گئے ہیں -

اکثر چھوٹے شہروں کو اس قانون کے اثر سے مستثنیٰ کر کے ان کے قدیم طرز کے دستورات برسوں بحال رکھے گئے تھے لیکن ۱۸۸۳ء کے ایک قانون کے ذریعہ سے ان شہروں کی تہذیب عمل میں آئی اور ان کے باشندوں کو آزادی مل گئی کہ بادشاہ باجلاس کونسل کو عرضی دیکر اپنے شہروں کی حکومت کی نسبت نئے طرز کی سند حاصل کریں اور بعض چھوٹے شہروں میں جن کو صحیح معنوں میں قرعے یا گاوٹوں کہنا چاہئے ان کے قرب و جوار کی مقامی حکومتوں کی طرز کی حکومت جاری ہو گئی ہے - صرف شہر لندن کی بلدیہ پرانی طرز پر باقی رہ گئی ہے -

لندن کا صرف ایک حصہ اس قدیم طرز کے تشخصیہ کے

زیر حکومت ہے۔ اُس کی باقی آبادی کے لئے ۱۸۵۵ء میں ایک مخصوص حکمران مجلس بنائی گئی اور اسی سال کے ایک قانون کے ذریعہ سے لنڈن کے بیرونجات کی ترقی و آرائش کے واسطے تعمیراتِ دارالحکومت کے نام سے ایک محکمہ قائم ہوا۔ اس محکمہ کے ارکان کو ضلع لنڈن کے مختلف پیشوں کی انتظامی مجلسیں انتخاب کرتیں جن کے ارکان کو امداد مفلسین کی بابت محصول ادا کرنے والے ساکنین لنڈن انتخاب کرتے تھے۔ ۱۸۸۵ء میں محکمہ تعمیرات منسوخ ہو کر مجلس ضلع لنڈن کا قیام ہوا جس کے اراکین کا راست انتخاب ہوتا ہے اور جنکے اختیارات پہلے کی بہ نسبت زیادہ ہیں۔ لنڈن کی کوتوالی اب بھی حکومت (مرکزی) کے ماتحت ہے۔

اسکاچستان اور آئرستان کے شخصیہ والے شہروں کی بھی اسی طرح ناگفتہ بہ حالت تھی۔ اسکاچستان کے شخصیات کی اصلاح ۱۸۳۲ء اور آئرستان کے بلدیات کی درستی ۱۸۳۹ء میں قانون بنکر عمل میں آئی۔ جن اصول پر انگریزی شخصیات کی اصلاح مبنی تھی وہی اصول ان دونوں ملکوں کی اصلاح میں پیش نظر تھے۔

قوانین صحت عامہ بابت ۱۸۴۸ء و ۱۸۷۵ء۔ پرانی طرز کی مقامی حکومت میں صحت عامہ کا کوئی انتظام نہ تھا۔ اس قسم کا انتظام سب سے پہلے انیسویں صدی میں قوانین صحت عامہ کے ذریعہ سے قائم ہوا۔ ان قوانین کے زیر اثر شخصیہ والے

شہروں کا انتظام صفائی اُن کے بلدیات اور پیرش کے دیہاتی حلقوں کا اُن کے مجالس اولیا کے سپرد کیا گیا ہے۔ بعض آباد مقامات کی صفائی جو کسی شخص پر والے شہر میں واقع نہ ہوں مقامی انتخابی مجلسوں کے تفویض ہوئی ہے۔ جملہ مجالس صفائی کو اختیارات حاصل ہیں کہ آب رسانی اور بدروں کی تعمیر کا انتظام اور امور باعث تکلیف عام کا انسداد اور شفاخانوں اور قبرستانوں کے قیام کا بندوبست کریں۔ بلدیات والے شہروں اور حکومت مقامی والے ضلعوں کی مجالس صفائی کے اختیارات میں اب اضافہ ہو جانے سے وہ سڑکوں پر مال تجارت راہ رٹوں اور سواریوں کے حمل و نقل کے متعلق قواعد و ضوابط بناتی ہیں اور شارع عام کی صفائی اور اُن کے ترمیم کی مجاز ہو گئی ہیں۔ مختصر یہ کہ شہروں کی آرائش و درستی کی نسبت وہ ہر قسم کا انتظام کر سکتی ہیں۔ ان اختیارات پر جو ان قوانین سے ملے ہیں شہروں میں تو بوقت ضرورت نہایت شد و مد سے عمل ہوتا ہے۔ بلدیات کے تمام شعبوں میں سب سے زیادہ مصارف اور سب سے زیادہ وسیع کام صیفہ صفائی کا ہے۔

قانون حکومت مقامی مجریہ ۱۸۸۸ء - جمہوری خیالات کی اشاعت اور اکثر انگریزی ادارات کی بالآخر جمہوری طریقہ پر از سر نو ترتیب پانے سے ملک میں حکومت ضلع کو انتخابی طریقہ پر چلانے کی خواہش پیدا ہوئی۔ اور طریقہ انتخاب

قانون حکومت مقامی بابت ۱۸۸۸ء کے ذریعہ سے جاری ہوا۔ اس کی رو سے تمام انگلستان کی حکومتی ضلعوں میں تقسیم ہوئی ہے۔ ان کی دو قسمیں ہیں بعض ان میں کے مستقل و مکمل ضلع ہیں اور بعض ان ضلعوں کے حصے ہیں جو پہلے سے اغراض نظم و نسق کے واسطے بنے تھے مثلاً یارک شائر کے حکومتی حلقے (Ridings) - ہر ایک حکومتی ضلع میں ایک مجلس شخصیت والے شہر کی مجلس کے مانند مقرر کی گئی۔ ارکان مجلس کی ایک مقررہ تعداد کو ضلع کے محصول ادا کرنے والے باشندے انتخاب کرتے ہیں اور یہ ارکان شرکاء میربلد کو منتخب کرتے اور یہ شرکائے میربلد اور ارکان مجلس ملکر ایک صدرنشین کا انتخاب کرتے ہیں۔ صدرنشین ایک سال شرکاء میربلد پر جمع ہونے اور ارکان مجلس تین سال کے واسطے اپنی خدمتوں کو انجام دیتے ہیں اور مجلس ضلع انہی تین جماعتوں سے بنتی ہے۔ کوئوالی کی نگرانی اور منشی عریات کی بیج کے اجازت ناموں کی اجرائی کے سوائے اعزازی نظامے فوجداری کے جملہ فرائض مجلس ضلع کو منتقل ہو گئے ہیں۔ ان کے علاوہ اس کے ذمہ بعض ایسے فرائض بھی ہیں جن کو ادنیٰ درجہ کی مقامی حکومتیں انجام دیتی تھیں اور بعض ادنیٰ فرائض جن کو مرکزی حکومت انجام دیا کرتی تھی۔ مجلس ضلع سے مفقش اسباب ہلا

کا انتخاب اور تقرر ہوتا ہے۔ مگر اس قانون کے پہلے اس عہدہ دار کو ضلع کے زمیندار لوگ انتخاب کرتے تھے۔ جیسا کہ اوپر کسی مقام پر ذکر آچکا ہے اس قانون کے ضمن میں لنڈن کے اس حصہ کے نظم و نسق کے لئے جو حدود شہر سے خارج تصور ہوتا ہے ایک مجلس ضلع مقرر ہوئی ہے اور اس کے نہایت وسیع اختیارات ہیں۔

ہر شہر کو جس میں شخصیت تھی اور جس کی آبادی پچاس ہزار نفوس سے زیادہ تھی حکومتی ضلع سے خارج ہو کر ضلع کے اختیارات ملے ہیں جس کے سبب سے اس کی شان بڑھ گئی اور اس کا لقب کوئٹی برو (County borough) ہو گیا۔ اس قسم کے شہروں میں بلدیہ کے بجائے مجلس ضلع قائم ہوئی ہے۔

قانون حکومت مقامی مجریہ ۱۸۹۷ء۔ اس قانون کی غرض یہ تھی کہ حکومت مقامی کو جمہوری طرز پر ڈھالا جائے۔ ہر دیہاتی پیرش میں اس قانون کے ذریعہ سے وہاں کی مجلس حکومت (ویسٹری - Vestry) موقوف کی گئی اور پیرش کے ایسے باشندوں کی مجلس مقرر کی گئی جن کو رکن کے انتخاب کرنے کا حق حاصل ہو یا اولیائے مفلسین اور ارکان مجلس ضلع کے انتخاب کا استحقاق رکھتے ہوں۔ اگر کسی پیرش کی تین سو سے زیادہ مردم شماری ہو تو پیرش کے باشندوں کی

۱۔ پیرش کی نوٹ مندرجہ ضمیمہ میں ویسٹری کی تشریح کردی گئی ہے ۱۲ س۔ ع۔ ۱۔

لس کو اختیار ہے کہ اُس پیرش کے نظم و نسق کے واسطے
 مجلس کا انتخاب کرے۔ پہلے اس مجلس کا صدر نشین
 رجا کا منتظم پادری ہوتا تھا مگر اب اس کا انتخاب
 ہوتا ہے اور گرجا کے مہتمموں کے فرائض، مذہبی امور کی
 بام دہی کے سوائے کچھ اور نہیں ہیں۔ اس طرح سے
 قد دیوانی کے حکومتی اغراض کے واسطے پیرش کو پادری
 کلیسا کے علاقہ سے اب کوئی تعلق نہیں رہا۔ اس کے
 اتھ ہی پیرش کی حکومت کے اختیارات میں بھی اضافہ
 ہے۔ پہلے تو اعزازی نظامے فوجداری کی جانب سے
 لران مفلسین کا تقرر ہوتا تھا لیکن اس قانون کے نفاذ
 کے بعد سے ان کو مجلس پیرش مقرر کرتی ہے۔ چونکہ
 بروں اور بلاد کے حالات اضلاع و تعلقات سے مختلف
 تھے ہیں اس لئے مرکزی حکومت نے مناسب نہیں سمجھا
 اس قانون کے اثر کو اول الذکر مقامات تک وسعت
 دیا جائے۔

انتہی۔ اس باب کے مطالعہ سے تم پر ظاہر ہو چکا ہوگا
 جابج سوم کی وفات کے بعد سے اکثر انگریزی ادارت
 اسی کی ازسرنو جمہوری اصول پر ترتیب ہوئی ہے اور بعض
 ہم ادارے جو باقی رہ گئے ہیں اور جن پر جمہوریت کا
 اثر نہیں ہو سکتا ان کا پہلا سا اثر و اقتدار نہیں رہنے
 رہا۔ اس پر بھی ایسے انقلاب کے نتائج کا جس کا بہت

دور تک اثر پہنچ چکا ہو اس زمانہ میں صحیح اندازہ کرنا ممکن نہیں اس لئے کہ ہر ایک زمانہ کے عظیم سیاسی تغیرات کو اُس زمانہ کے لوگ یا اُس سے قریب میں آنے والے بخوبی نہیں سمجھ سکتے۔ لیکن یہ بات نہایت اطمینان بخش ہے کہ بلوہ اور شورش اور ایک قدیم اور مشہور قوم کے روایات کو درہم و برہم کرنے کے بغیر یہ تغیرات تکمیل کو پہنچ گئے۔ اس لحاظ سے انگلستان کو نہایت خوش نصیب سمجھنا چاہئے اور اس بات میں وہ اپنی آپ ہی نظیر ہے۔ باوجود بیرونی حملوں اور خانہ جنگیوں اور مذہبی ظلم و جور کے انگریزی سیاسی زندگی کا رشتہ برطانیہ کی جرمن فتح کے بعد سے کبھی ٹوٹا نہیں۔ انگریزی ادارات کی تاریخ کا سلسلہ چودہ سو برس سے برابر چلا آ رہا ہے۔ ان اداروں کے سبب سے انگریزی قوم کو وہ امن و آسائش نصیب ہوئی ہے جس کی نظیر کسی دوسری قوم کی تاریخ میں نہیں ملتی۔ لیکن یہ گمان کر لینا کہ اچھے اداروں ہی کی بدولت کسی قوم کو سیاسی مرفہ الحالی نصیب ہو سکتی ہے عین خطا ہے۔ ادارات کی بذات خود کچھ حقیقت نہیں ہے۔ ان سے صرف وہی لوگ فائدہ اٹھا سکتے ہیں جو ان کے صحیح استعمال سے واقف اور قوم میں عقل و انصاف اور حلم کی روح پھونک سکتے ہوں۔ گزشتہ زمانہ میں انگریزوں کی قوم میں ان خوبیوں کا قحط نہیں تھا۔ اگر وہ

ان خوبیوں کو برقرار رکھیں تو امید ہے کہ ان کا مستقبل اس
 سے بھی زیادہ روشن اور شاندار ہوگا اور وہ زیادہ
 خوش و خرم رہیں گے

تَمَامٌ

تشریحات

انابپٹسٹ Anabaptist زورونگلی ساکن زورخ مصلح

سویٹزرلینڈ کے زیر صدارت ۱۵۲۳ء میں اس عیسائی فرقہ کا وجود ہوا۔ اس فرقہ کے عقاید مذہبی جن کی وہ اشاعت کرتے تھے حسب ذیل ہیں۔ (۱) چونکہ شیر خوار بچوں کی تپسمہ کی نسبت انجیل میں حکم نہیں ہے لہذا کم سن بچہ کا تپسمہ موثر نہیں ہو سکتا۔

(۲) ابتدا میں کلیسا یا دین مسیحی ولیوں سے بنا تھا یعنی اُن سچے مسیحیوں نے جنہوں نے دین مسیحی کا اقرار کیا اس اظہار مذہب کے بعد ان کو تپسمہ دیا گیا نہ کہ قبل اظہار۔

(۳) سلطنت اور کلیسا میں کسی قسم کا اتحاد نہیں ہونا چاہئے اور نہ مذہبی معاملات میں حکومت کی دست اندازی جائز ہو سکتی ہے۔ ہر ایک ملک نے اس فرقہ پر سخت ظلم کیا جس کے باعث اس کا شیرازہ بکھر کر دو حصے ہو گئے۔ ایک فریق تو تصوف کا قائل ہوا اور دوسرا شدید متعصب بن گیا۔ جرمنی کی جنگ مزارعین واقع ۱۵۲۵ء میں متعصب فرقہ نے کارہائے نمایاں کئے ہیں۔ صوبہ ویٹ فالیہ میں ان لوگوں نے بمقام منسٹر ۱۵۳۵ء میں جمع ہو کر ایک حکومت قائم کی جس کا عام کنگڈم آف زئی ان (سلطنت الہی) رکھا اور آپس میں اصول کو

سادہ حصوں میں تقیم کیا یعنی اشتراک مالی (کمونیٹی آف گڈز) کے مسئلہ کو جاری کیا۔ تاریخوں میں لکھا ہے کہ یہ لوگ عیش پسندی اور حرام کاری میں دلیر تھے ان کی یہ حالت اس وقت تک جاری رہی جب اس شہر کو ۱۵۳۵ء میں رومن کیتھولک کے ایک اسقف نے فتح کیا۔ ابتدائی اناپیسٹ فرقہ کے لوگ پتسمہ کے لئے اس شخص پر جس کو پتسمہ دیا جاتا تھا پانی چھڑکنا اور اس کو اُس پانی میں غوطہ دینا فرض سمجھتے تھے لیکن موجودہ زمانہ میں انہی کی اولاد کے عقیدہ میں پتسمہ لینے والے شخص کو صرف پانی میں غوطہ دیدینا ہی کافی ہے۔

رسم تدین - انیشنگ (Anointing) یورپ میں دین مسیحی کے قبل سے رسم تاج پوشی مروج تھی۔ عیسائیت کے بعد سے اس رسم میں چند مذہبی فرائض کا اضافہ کیا گیا مثلاً رسم بنی ڈکشن (اسقف کا بادشاہ یا کسی دوسرے کو خیر و برکت کا عطا کرنا)

اور رسم تدین (انیشنگ) بمعنی تیل ملنا۔ اس کا ماخذ تورات کو قرار دیا جاتا ہے جس میں پیغمبروں اور اسقفوں اور بادشاہوں کی رسم تدین کا ذکر ہے اور اس رسم کو مرد زمانہ کے ساتھ فریضہ مذہبی کا جزو اعظم خیال کیا جانے لگا۔ ازمنہ وسطیٰ میں لوگوں کا عقیدہ تھا کہ مدہوں ہونے کے سبب سے بادشاہ میں مذہبی اور دنیوی امور انجام دینے کی قابلیت پیدا ہو جاتی ہے اور وہ رسوم مذہب اور طریقت کے سرانجام دینے کا مثل پادریوں کے اہل ہو جاتا ہے اس لئے وہ مذہبی امور کے بجا لانے

میں پادریوں کے ساتھ شریک ہوتا تھا اور اس کو مذہبی مساش بھی دی جاتی تھی فرانس وغیرہ میں اس پر عمل ہوتا رہا ہے لیکن انگلستان میں اس عقیدہ کو زیادہ ترقی نہیں ہونے پائی۔ جو چکنائی یا تیل کہ رسم تاجپوشی کے وقت چڑھایا جاتا ہے اُس کو خدا کی طرف منسوب کر کے مقدس بنایا جاتا ہے اور اس کے لئے مخصوص نام رکھے گئے ہیں۔ بادشاہ کے سر پر پہلے اس تیل کو صدر استقف لگاتا ہے اور اس کے بعد جسم کے دوسرے مقامات جیسا ہاتھ اور کہنیوں وغیرہ پر تیل چھوایا جاتا ہے۔ اہل مغرب کا خیال ہے کہ تیل یا چربی ملنے کے سبب سے انسان مدہون میں اُس کی روح جس کے نام سے یہ روغن منسوب کیا جاتا ہے اپنا اثر کرتی ہے اس لئے بادشاہ کو مدہون کرنے سے اس کا منصب اور مقدس بن جاتا ہے۔ وہ مسموح یعنی مسیح ہوتا ہے اور اس میں برگزیدگی پیدا ہو جاتی ہے۔

برو (Borough) مشتق از لفظ انگلو سیکسن burg and burh

بمعنی قلعہ۔ گڑھی و شہر کا اطلاق ابتدا میں قلعہ گڑھی اور قلعہ مع قصر پر ہوتا تھا بعد ازاں اس سے مراد ایسا چھوٹا شہر یا جانے لگا جس میں فصیل و برج اور چھوٹا سا قلعہ ہو۔ زمانہ وسطی میں یہ لفظ مختلف معنوں پر استعمال ہوا ہے چنانچہ ۱۳۹۷ء میں بڑی عمارت کو بھی برو کہتے تھے اور ۱۴۲۵ء میں اس کے صحیح مفہوم کی نسبت تحقیق نہیں ہو سکتی۔ بہر حال برو سے مراد قریہ اور گاؤں نہیں بلکہ چھوٹا شہر ہے جو بلکہ سے کم رتبہ کا

ہو۔ برو کی دو قسمیں ہیں ایک میونسپل برو (

Municipal borough) یعنی ایسا شہر جس کو بادشاہ

یا پارلیمنٹ کی طرف سے حکومت بلدی عطا ہو اور دوسرا پارلیمنٹری

(Parliamentary borough) یعنی ایسا شہر جو

پارلیمنٹ میں نمائندے روانہ کرتا ہو۔ شہر بلدی اور شہر پارلیمنٹری

کے حدود ارضی عموماً یکساں نہیں ہوتے پارلیمنٹری شہر کا رقبہ آبادی

کے لحاظ سے مقرر ہوتا ہے اور بلدی شہر کی وسعت دیگر امور پر

منحصر ہوتی ہے۔

قانون اصلاح بابۃ ۱۸۳۲ء سے پہلے شہروں کی نیابت کے

متعلق کسی عام قانون کے نہ بننے سے ان کی نیابت کی عجیب و غریب

کیفیت تھی۔ ہر ایک شہر کی نیابت کی خاص تاریخ ہے۔ بعض

شہروں کو ان کے اسناد کے شرائط کے مطابق حق نیابت حاصل

تھا اور بعض رسم قدیمہ کی بنا پر اپنے نائب پارلیمنٹ میں روانہ

کرتے تھے۔ ان شہروں کے ساکنین کے رائے دینے یعنی نائب

کو انتخاب کرنے کا حق مختلف شرائط اہلیت پر مبنی تھا۔ بعض

شہروں میں جن کو اسناد شاہی کے ذریعہ سے ضلع کا رتبہ بخشا

گیا تھا ضلع کے شرائط اہلیت رائج تھے۔ اس طرح کے کونٹی

کارپوریٹ (County corporate) یعنی ضلع کے

اختیارات رکھنے والے شہر علاوہ لندن کے اس وقت سترہ

ہیں۔ مثل ضلع کے ساکنین کے ان کے باشندوں کی شرط اہلیت

چالیس شلنگ تحصیل زمینداری مقرر تھی۔ بعض شہروں میں

نائب کے انتخاب کرنے کا حق برگیج عطیات Burgage tenure پر منحصر تھا۔ ولیم اول نے فتح کے بعد انگلستان کے بعض قدیم اور ویران شہروں کی زمینات اپنے تابعین وغیرہ کو عطا کی تھیں۔ اس عطا میں اور عطیات زرعی یا زمینداری میں زیادہ فرق نہ تھا مگر لوگ قرون وسطیٰ میں اس کی اس لئے قدر کرتے تھے کہ معطلی زمین کو بذریعہ وصیت ہبہ کر سکتا تھا زراعتی زمینوں کی حالت اس کے برعکس تھی۔ اس کا معطلی زمین اپنی زمین کی نسبت اُس زمانہ میں کسی قسم کی وصیت نہیں کر سکتا تھا۔ دوسری شرط اہلیت کرایہ کے مکانوں کی سکونت تھی تیسری شرط اہلیت اسکات (Scot - کسی محصول یا رقم) کا ادا کرنا اور لاٹ (lot - خدمت) کا بجا لانا مثلاً شہر کے بلدیہ میں رکن کی حیثیت سے ملک کی خدمت کرنا یعنی میر بلدیہ شریک میر بلدیہ یا محافظ شہر بنکر ملک کی خدمت کرنا۔ امداد منطین کے محصول کی ادائیگی سے موجودہ زمانہ میں اسکات کی ادائیگی بھی جاتی ہے۔ ایک عجیب و غریب رسم الخط کی غلطی کی بنا پر ایسے لوگوں کو بھی حق رائے (نائب کے انتخاب میں ووٹ دینے کا حق) مل گیا تھا جو پاٹ والرز (Potwallers) کہلاتے تھے۔ پرانی طرز میں W کو B کی طرح لکھا کرتے تھے۔ لوگوں نے B کے بجائے W پڑھ لیا۔ اصل میں صحیح لفظ پاٹ بائلرز (Pot boilers) بمعنی ہانڈی پکانے والا یعنی بالکل مفلس جس کے یہاں رہنے کے لئے صرف ایک کمرہ ہو

اور وہ اپنے آشدان سے نہ صرف آگ تاپے بلکہ اپنا کھانا بھی پکائے۔ اس حالت سے تو معلوم ہوتا ہے کہ اُس زمانہ کا انگریزی دستور جمہوری بن گیا تھا کیونکہ ادنیٰ سے ادنیٰ آدمی کو بھی اس شکل میں حق رائے مل گیا تھا۔ ایک تیسری قسم شہروں کی ایسی تھی جن میں اس شہر کے ”آزاد اناس“ یعنی شخصیات بلدی کے ارکان ہی رائے دینے کے مجاز تھے اور ان شہروں کے شخصیات کا منشورات شاہی کی بنا پر وجود ہوا تھا۔ اکثر شہر اس نوعیت کے تھے۔ رکنیت شخصیت مختلف طریقوں سے حاصل کی جاتی تھی۔ بعض لوگ تو پیدائشی آزاد ہوتے تھے یعنی ان کی رکنیت شخصیت موروثی تھی اور بعضوں کو شادی بیاہ کے ذریعہ سے اس کی رکنیت مل جاتی تھی اور بعض کسی تاجر یا صنعت گر کے اصلی یا برائے نام شاگرد بن کر اس کو حاصل کرتے تھے اور بعض مقامات پر تو آزادی شہر یعنی رکنیت شخصیت پہنچی جاتی یا مفت عطا ہوتی تھی لندن کے بلدیہ کی رکنیت کے لئے کسی تجارتی بینہ لیوی کمپنی (جس کی صراحت اسٹیشنری کمپنی کے ضمن میں اسی ضمیمہ تشریحات میں کر دی گئی ہے) کی رکنیت لازم کر دی گئی تھی۔ سب سے اخیر اور چوتھی قسم کے شہروں کا لقب کلوز بوروز (Close boroughs) تھا۔ منشورات شاہی کے ذریعہ سے صرف شہر کے حکمران گروہ کو حق رائے (ناٹب انتخاب کرنے کا حق) دیا جاتا تھا اکثر یہ گروہ شرکاء میلہ کی ایک مختصر جماعت پر مشتمل ہوتا تھا اور یہی لوگ اپنے جانشینوں کا

انتخاب کرتے تھے۔ ان منشوروں کو زیادہ تر ٹیوڈر اور اسٹورٹ بادشاہوں نے عطا کیا تھا اور جن کی غرض تھی کہ اُس وقت کی پارلیمنٹ کو اپنے دست نگہروں اور ہوا خواہوں سے بھر دیں تاکہ اُس کے ارکان انکی مطلق العنانی میں کسی طرح سے مزاحم نہ ہوں اس پر بھی یہ بادشاہ اپنے منصوبوں میں کامیاب نہ ہو سکے اس لئے کہ اس قسم کے شہر بتدیج بڑے بڑے زمین کے مالکوں اور جاگیرداروں کے اثر میں آکر پاکٹ بروز (Pocket boroughs) - جیب پُرکن شہر) ہو گئے یعنی پارلیمنٹ کے رکن کو انتخاب کرنے کا اختیار اس قسم کے شہر کے بلدیہ سے نکل کر کسی ایک جاگیردار یا چند با اثر مالکان اراضی کے ہاتھ آگیا اور یہ با اثر شخص یا جماعت اپنی رائے کو پیچ کر اپنے جیب بھرنے لگی۔ ۱۸۳۲ء کے قانون اصلاح کے بعد بھی ایسے چند جیب پُرکن شہر باقی رہ گئے ہیں۔

چونکہ اس قسم کے شہروں کا وجود بادشاہ کے منشور کی بنا پر ہوتا تھا اس لئے زمانہ وسطی میں ان کو نامی نیشن بروز (Nomination boroughs) - بادشاہ کے نامزد یا بنا کردہ شہر) کہتے تھے اور بادشاہ اس زمانہ میں مجاز تھا کہ اس قسم کے نئے نئے شہر قائم کرے یعنی جس شہر میں چاہے مخصوص شرائط کے ساتھ سند کے ذریعہ سے بلدیہ قائم کر دے۔ اسی طرح جن شہروں کی آبادی کم ہو گئی تھی یا بعض وجوہ سے وہ ویران ہو گئے تھے ان کا حق رائے ۱۸۳۲ء کے قانون

اصلاح کے پہلے باقی رہ گیا تھا۔ اس قسم کے شہر راتن بورو (Rotten boroughs - شہر غیر آباد یا ویران) کہلاتے تھے۔ قانون مذکورہ اور ۱۸۸۲ء کے قانون اصلاح سے بہت کچھ اس قسم کی نیابت کی خرابیوں کا انسداد ہو گیا ہے۔

”طالبان منشور“ (چارٹسٹ (Chartists) سیاسی مصلحین کا ایک فرقہ جس نے ۱۸۳۶ء سے ۱۸۴۸ء تک اصولی اصلاحات کی نسبت جن کا خاص مقصد مزدور پیشہ اور اہل حرفہ کی تمدنی معاشرتی اور صنعتی حالت کی بہبودی اور ترقی تھا ایک تجویز پیش کی تھی۔ ان تحریکات کو ایک دستاویز میں قلمبند کیا گیا تھا جس کا نام نیشنل یا پیپلس چارٹر رکھا گیا تھا فرنیس پلیس نے جو اس فرقہ کا سرغنہ تھا اس کا مسودہ چارٹر یا قانون پارلیمنٹ کی شکل میں تیار کیا تھا جو ۸ مئی ۱۸۳۹ء کو شائع ہوا اور اصلاحات کی ایکم چھ عنوانوں میں ترتیب دی گئی تھی جن کا اصل کتاب میں ذکر ہے۔

کارونر (Coroner) کردن (Crown - بمعنی تاج) سے مشتق ہے۔ چونکہ انگلستان کے بادشاہ کے لئے لفظ ”تاج“ مجازاً استعمال ہوتا ہے اس لئے پلیز آف دی کراؤن Pleas of the crown (لفظی معنی تاج کے مقدمات) سے مراد مقدمات یا نالشات فوجداری ہوتی ہے۔ حالیہ اقوام یورپ کے مختلف نظامات قانونی کا ماخذ قانون روم (Roman Law) سمجھا جاتا ہے۔ رومیوں کے اصول قانون کے مطابق ارتکاب جرم سے

حکومت کے حق کو جو اپنے افراد کی ہر ایک معاملہ میں نیابت کرتی ہے صدمہ یا گزند پہنچتا ہے مثلاً الف نے ب کے مال کا سرقہ کیا تو گویا الف نے حکومت (State) کے خلاف جرم کیا، کیونکہ حکومت ب کے نائب کی حیثیت رکھتی ہے۔ ب کو حق حاصل ہے کہ وہ تمام دنیا کے مقابل اپنے مال پر قابض و متصرف رہے یعنی اس سے متمتع ہو ب کے اس حق کو الف کے سرقہ سے نقصان پہنچتا ہے یعنی وہ اپنے مال کے تمتع سے محروم ہو جاتا ہے۔ حکومت (State) جب کی نائب ہے (اور یہ بھی خیال اس کے پیش نظر ہے کہ اگر ب کو الف سے مال وصول کر لینے دیا جائے تو دونوں میں لڑائی بھڑائی ہو کر ملک میں بد امنی پھیلے گی اور قانونینے منظم حکومت کی صدارت مٹ جائیگی) ب کے عوض الف کے مقابل مدعی بن جاتی ہے اور عدالت میں استغاثہ سرقہ اپنے نام سے پیش کرتی ہے۔ ب کی حیثیت ایک گواہ کی ہو جاتی ہے اور اگرچہ ب مال مسروقہ پانے کا مستحق ہے لیکن دعوے سے دست بردار نہیں ہو سکتا بہر حال اس موقع پر قانونی نجات سے بحث کرنی منظور نہیں مطلب یہ کہ انگلستان نے بھی قانون روما کی تقلید میں اپنے ہاں کا تعزیری قانون اکثر رومیوں کے اصول پر بنایا اور چونکہ ملک میں شخصی حکومت تھی اس لئے حکومت کے بجائے ”تاج“ جو مجازاً بادشاہ کے لئے بولا جاتا ہے فوجداری مقدموں میں مدعی نے مستغیث

ہوتا ہے۔ اسی طرح فوجداری مقدمے بھی پلیز آف دی کروئن یعنی تاج کے مقدمے کہلانے لگے۔ قدیم زمانہ میں فوجداری مقدمات کی تحقیقات کارونر سے تفویض تھی اور وہ کسٹوس پلیسی ٹوریم کارونر کے محافظ

Custos placitorum Coronae

مقدمات تاج (کہلاتا تھا۔ اسی بنا پر اس عہدہ دار کا نام کارونر (Coroner) پڑ گیا جس کے ذمہ اُن میتوں کی تفتیش دی گئی جو قتل ضرر شدید بلوہ و فساد یا زہر وغیرہ کے ذریعہ سے ہلاک ہوئے ہوں یعنی جن کی موت کا باعث تھا الہی نہ ہو۔

ابتدا میں کارونر (مفتش اسباب ہلاکت) ایک معمولی عہدہ دار سمجھا جاتا تھا لیکن اب اُس کا عہدہ معزز ہو گیا ہے اور وہ اپنی عدالت کا ناظم ہے۔ انگلستان اور ویلز کے عموماً ہر ایک ضلع اور ہر ایک ایسے شہر میں جس کی حکومت (اختیارات) ضلع کے حکومت کے مساوی ہے اور بعض دوسرے شہروں میں جہاں کوارٹریشن یعنی سہ ماہی فوجداری عدالتیں قائم ہیں کارونر کی عدالت ہوتی ہے۔ اس عدالت کی مخصوص جوری ہوتی ہے جو Coroner's Jury کہلاتی

ہے۔ کارونر کے اختیارات نہایت وسیع ہوتے ہیں چنانچہ وہ مثل ایک اعلیٰ ناظم عدالت کے فراہمی شہادت کے لئے نہایت سخت احکام جاری کر سکتا اور گواہوں وغیرہ کو مجبور طلب کر سکتا ہے۔ عدل حکمی کرنے والوں کو تحقیق عدالت کی سزا

دے سکتا ہے۔ میٹ کا عمل جراحی کے ذریعہ سے امتحان کرا سکتا ہے۔ حکومت کی جانب سے جن لوگوں کے سر اڑائے جاتے ہیں یا جو محبس میں مرتے ہیں ان کے اسباب موت کی تفتیش بھی کار و نر کرتا ہے۔ برآمد شدہ دینے اور ایسی مچھلیوں کی جو راج مچھل (Royal fish) کہلاتی ہیں لینے ویل مچھلیوں وغیرہ کی تحقیقات اور ان کی ملکیت کا تصفیہ کار و نر ہی کرتا ہے۔

کارپوریشن۔ لاطینی کارپس بہ معنی جسم و بدن۔ (Corporation) اس کے سمجھنے کے لئے شخص کے قانونی مفہوم سے بھی واقف ہونے کی ضرورت ہے۔ قانون میں ”شخص“ کی دو قسمیں ہیں شخص حقیقی اور شخص غیر حقیقی یا قانونی۔

شخص حقیقی کا اطلاق اس انسان پر ہوتا ہے جس کو قانون حصول حقوق اور ادائے فرائض کے قابل تصور کرے خواہ ایسا انسان پیدا ہو چکا ہو یا نہ پیدا ہو یعنی ماں کے رحم میں ہو اور شخص غیر حقیقی وہ ہے جسے قانون نے ایک قانونی شان عطا کی ہو اور وہ دو ایک روئے شخص اور ہے ہوئے ہو“ اور مثل شخص حقیقی کے اس کو حقوق اور فرائض کے قابل سمجھا جائے۔ اشخاص غیر حقیقی کی دو قسمیں ہیں۔

(۱)۔ ایک مجمع اشخاص جیسے کوئی سلطنت یا جامعہ آکسفورڈ یا الہ آباد یا اور کوئی سند یافتہ جماعت یعنی تجارتی کمپنی یا بلدیہ لینے مجلس صفائی۔

(۲) مجمع اشیا - مثلاً وہ رقوم جو کسی امین کو تفویض کر نیے بغیر امور مذہبی کے لئے وقف کر دی گئی ہوں اور ترکہ غیر صحتی قبل از اہتمام یا کسی دیوالیہ کی جائداد - قسم ادل کے لئے ضروری ہے کہ اعلیٰ حکومت یعنی فرماں روا کی جانب سے کسی عام یا خاص قانون کے ذریعہ سے اس کی قانونی شناخت یعنی اس کے حقوق اور فرائض قائم کئے جائیں۔ مثل قانون کمپنی ہائے ہند مصدرہ ۱۸۸۲ء کی رو سے ہندوستان میں ہر سات آدمیوں کا مجمع جس پر شرائط مندرجہ قانون مذکورہ کا اطلاق ہو جماعت سند یافتہ ہو سکتا ہے برعکس اس کے الہ آباد یونیورسٹی کا قیام ایک خاص قانون یعنی ایکٹ مجریہ ۱۸۵۷ء کی بنا پر ہوا ہے - قسم دوم میں لفظ شخص قانونی کا استعمال جو کیا گیا ہے وہ محض مجازی ہے -

تمام جماع کی ایک خاصیت ہے کہ تبدیل اجزا سے اس میں کوئی تغیر نہیں واقع ہو سکتا مثلاً کسی کمپنی یا بلدیہ کے ارکان کے بدل جانے سے اس مجمع پر کوئی اثر نہیں پڑ سکتا اسی طرح جسے کارپوریشن سول (Sole) ہے کہ اس کا منصب تو قائم رہتا ہے لیکن صاحب منصب تبدیل ہوتا رہتا جیسا کہ بادشاہ یا لارڈ میئر یا کلیسا کا اسقف وغیرہ انگلستان میں جہاں کارپوریشنز سے شہروں کی حکومتی کمیٹیوں سے مراد لی جائے وہاں انکو خود اختیاری حکومتیں سمجھنا چاہئے اس لئے کہ پندرھویں صدی تک کارپوریشن کا صحیح قانونی

مفہوم قائم ہو گیا ہے اور اس کے بعد سے ان کارپوریشن کے معنی کسی شہر کو حکومت خود اختیاری عطا کرنے کے ہوتے ہیں۔ چارلس دوم کے عہد سلطنت تک تو حکومت خود اختیاری کی عطا میں ہی اس حق کا شمول بھی تصور ہونے لگا کہ وہ اپنے نائبین پارلیمنٹ کو روانہ کرے۔ لہذا ان کارپوریشن کے لئے عطاۓ شخصیت اور کارپوریشن یا کارپوریشن اگرگیٹ کے واسطے شخصیت یا شخصیت اجتماعی اور کارپوریشن سول کے لئے شخصیت انفرادی الفاظ تجویز کئے جاتے ہیں۔

سنج و سفید پھولوں کی لڑائیاں۔ (Wars of the Roses)۔
 (۱۴۵۵ء سے ۱۴۸۵ء تک چار بادشاہوں کے عہد میں) دارآف دی روزیز۔ یہ لڑائیاں خاندان یارک اور خاندان لینکسٹر کے باہم جاری رہیں۔ سفید گلاب خاندان یارک اور سنج گلاب خاندان لینکسٹر کی نشانیاں تھیں۔ ان میں سے ہر ایک خاندان کے طرفداروں اور اُس کی فوج کو ان نشانوں کو بطور تمغہ استعمال کرنا لازم تھا۔

ضلع (County)۔ ایسا حصہ ملک انگلستان جو غیر معین تعداد تعلقات سے بنا ہو۔ اس کا ماخذ کومنز (comes) اپنے قوم فرانک کا کونٹ (Count) ہے جس کو سیکسن لوگ اول یا ایلڈرمن (نواب) کہتے تھے اور جو اپنے ماتحت شاہیر (ضلع) پر حکومت کرتا تھا۔

(ضلع کے اختیارات رکھنے والا شہر۔ County borough)

قانون حکومت مقامی بابت ۱۸۸۸ء کے تیسرے جدول میں ایسے اسٹھ بلاد کے نام بتلائے گئے ہیں جو بذات خود پہلے سے کونٹی (ضلع) تھے (ذیل کی نوٹ میں کونٹی کارپوریٹ کو دیکھو) یا جن کی مردم شماری بحساب فی کونٹی برو پچاس ہزار سے کم نہ ہو۔ قانون مولہ کے دفعہ ۳۱ کی رو سے ان شہروں کو انتظامی اضلاع (ایڈمنسٹریشنل کونٹیز) بنایا گیا ہے۔

(ضلع کے اختیارات رکھنے والا شہر۔) (County corporate)

کونٹی کارپوریٹ اس شہر یا بلد کو بچتے ہیں جس میں کم و بیش ملک کا کچھ حصہ ملحق ہو اور جس کو شاہان انگلستان نے بمراحم خسروانہ خاص طور پر کونٹی (ضلع) کے اختیارات عطا کئے ہوں اور جو کسی اور ضلع میں شامل نہ رہا ہو بلکہ اس کی حکومت اسی کے شریف اور حکام شہر کے تفویض رہی ہو اس طرح سے کہ اس نام کے ضلع کے حکام کو اس شہر کی حکومت میں کبھی دست اندازی کرنے کا موقع نہ ملا ہو۔ اس قبیل کے بلاد لندن یارک نارپچ وغیرہ ہیں۔ جارج سوم ۱۷۶۰ء جلوس کے ایک قانون کے دفعہ ۵۲ کی رو سے اور اس کے بعد اکثر قوانین موضوعہ نے بھی طے کر دیا ہے کہ ہر ایک قسم کا بنائے دعویٰ اور جرایم جو ایسے شہر میں واقع ہوں ان کی سماعت اور تحقیقات کسی دوسرے متصل کے مستقل ضلع میں ہو سکتی ہے۔

کونٹی پیلٹائن (خود مختار ضلع۔ ضلع دارائے امتیازات سلطانی)

County Palatine - اس نام سے چیٹر ڈربہم اور

لینکسٹر کے اضلاع منسوب ہیں۔ قدیم زمانہ میں ان اضلاع کے مالکوں نے اپنے ارل آف چیٹر صدر اُسقف ڈرہم اور ڈیوک آف لینکسٹر کو اُس قسم کے اعلیٰ اختیارات حاصل تھے جس قسم کے بادشاہ اپنے محل (Palatio a palace) میں استعمال کرتا تھا۔

بناوٹ خلاف سرکار اور سنگین جرایم کے مرتکبین اور قاتلوں کو تک یہ امر معافی دے سکتے تھے۔ ہر ایک حکمنامہ عدالتی خواہ اس کا تعلق دیوانی مقدمہ سے ہوتا یا فوجداری سے انہی کے نام سے جاری ہوتا تھا۔ انگریزی قانون کے خلاف مرتکب جرم ہونا گویا بادشاہ کے خلاف جرم کرنا سمجھا جاتا ہے۔ اسی طرح ان اضلاع میں فوجداری مقدمات میں بجائے بادشاہ یا تاج کے ان امر کے نام سے فوجداری ثالثین عدالتوں میں دائر ہوتی تھیں اور جراثیم ان کے اسم کے خلاف نہ کہ بادشاہ کے اسم کے خلاف سرزد ہوتے تھے۔ لیکن اکثر امور میں ان اضلاع کا اب انگلستان میں شمول ہو گیا ہے۔ قانون عدالت العالیہ مجریہ ۱۸۴۳ء فقرہ ۱۶ کی رو سے ان کے کل عدالتی اختیارات سلب ہو کر اول الذکر عدالت کو منتقل ہو گئے ہیں لیکن لینکسٹر اور ڈرہم کی ایکویٹی (یعنی نصفت) کی عدالتوں کے اختیارات میں اس قانون نے کوئی تغیر پیدا نہیں کیا۔

کورٹ آف اسائز - (Court of Assize) - اسائز کا ماخذ

لاطینی لفظ Assideo ہے جس کے معنی ملکر بیٹھنے کے ہوتے

ہیں اس لئے جوڈیشیل ایسبلی یعنی مجلس قضاة جو بحکم شاہی اجلاس

کرے اس کو بھی اسائیز کہنے لگے۔ اُس عدالت کو بھی اسائیز کہتے تھے جو کسی جوری کو برائے انفصال مقدمہ طلب کرے بہر حال کورٹ آف اسائیز کے مساوی ہند میں کوئی عدالت نہیں ہے البتہ ایک دو باتوں میں ہند کی عدالت سیشن کسی قدر مشابہ ہے۔ ہندوستان کی عدالت سیشن اور انگلستان کی کورٹ آف اسائیز میں بلحاظ اختیارات سماعت و نوعیت فصل خصوصیات جزئی اختلافات ہیں۔ لیکن دورہ کے لحاظ سے دونوں میں مشابہت ہے۔ ہند کی عدالت سیشن مخصوص سنگین ابتدائی فوجداری مقدمات کی جو ماتحت عدالتوں سے سپرد ہوتے ہیں ابتدائی تحقیقات اور دوسرے فوجداری مقدمات مرافعہ کی سماعت کرتی ہے۔ مجسٹریٹ تنہا کام کرتا ہے لیکن انگلستان کی کورٹ آف اسائیز شاہی کمیشن (حکم) کی بنا پر سال میں متعدد مرتبہ اجلاس کرتی ہے۔ اس عدالت کے کمشنر قدیم زمانہ کے دورہ کرنے والے قضاة کے جانشین ہیں۔ ہر ایک اجلاس دو یا دو سے زیادہ کمشنروں پر مشتمل ہوتا ہے۔ ان عدالتوں کو چار مختلف قسم کے اختیارات ہیں (۱) بغاوت خلاف سرکار قتل عمد اور کل سنگین جرایم کی تجویز کا اختیار۔

(۲) ہر ایک مجبوس ملزم کی تحقیقات کا اختیار خواہ وہ کسی قسم کے الزام میں مانوڑ ہوا ہو۔

(۳) مقام واردات یعنی مقام ارتکاب جرم سے بارہ اشخاص کو بطور جوری طلب کرنے کا اختیار اور اُن سب دیوانی مقدمات کی

سماعت اور فیصلہ کا اختیار جو عدالت عالیہ کے کسی ایک صیغہ میں دایر ہوئے ہوں اور جن میں عدالت نے تحقیقات قائم کی ہوں۔ (سم) اپنے ماتحت ضلع یا اضلاع دورہ میں امن قائم رکھنے کا اختیار جس کے باعث اُس ضلع کے کل جیٹیسز آف دی پیس (اعزازی نظائے فوجداری) پابند ہیں کہ ان کمشنروں کے دورہ کے زمانہ میں ان کے اجلاسوں میں موجود رہیں مگر بجز ایسی صورت کے کہ کسی معقول اور جائز وجہ سے اس شرکت سے معذور ہوں۔ اگر بلا وجہ غیر حاضر ہوں تو کمشنران مذکور ان پر جرمانہ کرنے کے مجاز ہیں۔ ہر ایک ضلع کے شیرف کا بھی فرض ہے کہ عدالتوں مذکورہ میں اصالتاً یا وکالتاً حاضر رہے۔

علاقہ صرف خاص۔ (Demesne Land - ڈیمین لینڈ)۔ شاہی ذاتی علاقہ۔ اس قسم کی اراضی کو بادشاہ شیرف کو بالمقطعہ یا پٹہ پر دیتا یا خود اس کی کاشت کرواتا تھا اور اُس زمانہ کے موافق ملاگوری یا فوجی خدمت اس کے معاوضہ میں لی جاتی تھی۔

ڈسپنسنگ پور Dispensing Power ”اختیار استثناء“

زمانہ سلف میں انگلستان کے بادشاہوں کا دعویٰ تھا کہ وہ جس ملزم کو چاہیں قانون تعزیری کے اثر سے مستثنیٰ کر سکتے ہیں۔ کیتھک لوگوں کو جو از روئے قانون محروم کئے گئے تھے سرکاری عہدوں اور پارلیمنٹ کی رکنیت پر لانے کے لئے جیمس دوم نے اس اختیار پر عمل کیا ہے۔ انقلاب سلطنت کے بعد ”اختیار استثناء“ منسوخ ہوا۔

ڈیوائن رائٹ - Divine Right - نیابت الہی - ازمنہ وسطی اور اس کے قبل یورپ میں یہ خیال لوگوں کے دلوں میں جم گیا تھا کہ چونکہ بادشاہ کو اس کا شاہی منصب خدا کی جانب سے نہ کہ اس کی قوم یا رعایا کی طرف سے ملتا ہے اس لئے بادشاہ اپنے افعال کا ذمہ دار اور جواب دہ صرف خدا کے نزدیک ہو سکتا ہے۔ اسی بنا پر اگر رعایا کسی ملکی معاملہ میں بادشاہ کی مخالفت کرتی تو اس کو معصیت خیال کیا جاتا تھا۔ اس مسئلہ کا بلبا پیسف ابولی ڈینس (Passive Obedience - اطاعت تمامہ) تھی یعنی رعایا کو اگر بادشاہ کے ہر ایک فعل سے اتفاق نہ ہو تو اس کی مخالفت بھی نہیں کرنی چاہئے۔ عہد اسٹورٹ میں اکثر وہ انگریز جن کا مقررہ مذہب پروٹیسٹنٹ تھا اس عقیدہ کی عوام میں تلقین کرتے تھے۔

”فہرست موافقین و مخالفین تحریک“ ڈیوژن لسٹ (Division List)

اہم معاملات کا فیصلہ دونوں بیوت پارلیمنٹ میں بذریعہ ڈیوژن یعنی ”درتقیم“ ہوتا ہے۔ جو ارکان کسی تحریک کی تائید میں رائے (ووٹ) دینا چاہتے ہوں وہ سیدھے ہاتھ کی طرف (لابی) پیش دالان میں چلے جاتے ہیں انکو Contents یعنی مطمئن کہتے ہیں اور جو لوگ تحریک کے مخالف رہتے ہیں بائیں ہاتھ کے دالان میں چلے جاتے ہیں ان کو Non contents یعنی غیر مطمئن کہتے ہیں۔ اور جو لوگ تحریک مذکورہ کی نسبت رائے دینا نہیں چاہتے وہ پارلیمنٹ یا اس کمیٹی کے اجلاس کے باہر

چلے جاتے ہیں اس کے بعد صدر نشین مجلس دو ارکان کو رایوں کے شمار کرنے کے لئے مقرر کرتا ہے جن کو ٹیلر کہتے ہیں۔

ارل - Earl ایٹھریڈ کے زمانہ میں ایڈرمین کے

بجائے ڈونیش زبان کا لفظ (Jarl) جارل استعمال

ہونے لگا اور ایڈرمین کے علاقہ کو ارلڈم کہنے لگے۔ علاوہ

عدالتی اور انتظامی فرائض کے ارل کے ذمہ فوجی خدمت بھی

تفویض کی گئی مثلاً ارل آف چیٹر کے ذمہ انگلستان اور ویس

کے درمیانی سرحدی حصہ کی حفاظت و نگرانی دی گئی تھی۔

شیرف کا انتخاب اور تقرر بھی ارل کرتا تھا۔ عدالتی، مالی

اور فوجی اختیارات کے لحاظ سے وہ اپنے صوبہ یا ضلع کا سب

سے اعلیٰ افسر تھا۔

ایسٹر - Easter انگلوسیکسن زبان میں ایسٹر روشنی

اور موسم بہار کی دیہی کا نام تھا جس کی خوشی میں ماہ اپریل

میں عید منائی جاتی تھی اس لفظ کا ماخذ ایسٹ جو لاطینی اور

Aurora اور یونانی اوسوسا Ausosa اور سنسکرت

اساس بمعنی روشنی و نور ہے۔ عیسائیوں کا سالانہ مذہبی تہوار

ہے جو حضرت مسیح کے حشرینے مصلوب ہو کر دفن ہونیکے

بعد حسب عقیدہ عیسائیان اُن کا دوبارہ زندہ ہونا اور انجیم

انسانی کیساتھ آسمان پر چلے جانے کی تقریب میں خوشی منائی جاتی

ہے۔ یہ عید بروز یکشنبہ جو گڈ فرائڈے (جمعہ مبارک) کے دوسرے

روز آتا ہے واقع ہوتی ہے۔ مایچ کی ۲۱ یا اسکے بعد کی تاریخوں

میں جب چاند بدر کامل ہوتا ہے تو اس کے بعد کے پہلے اتوار کو کونسل نائیس کے حکم کے مطابق یوم مشرعیع معین ہوتا ہے۔ اگر اتوار کے روز بدر ہو جائے تو ایسٹر کو اس کے ایک ہفتہ کے بعد منایا جاتا ہے۔

گورنر۔ صوبہ دار۔ ایڈرین (Ealdarman) سیکن انگریزوں کے بادشاہوں کے سب سے زیادہ ذی مرتبت وابستہ دولت کو ایڈرین کہتے تھے۔ ایڈرین کے معنی بڑے آدمی اور صاحب حکومت کے ہیں۔ اس کے ماتحت ایک یا متعدد اضلاع ہوتے تھے اور اس کو عدالتی اور انتظامی دونوں قسم کے اختیارات ہوتے تھے۔ اسکا علاقہ ایک ریاست کے مشابہ ہوتا تھا۔ اور وہ اپنے صوبہ میں وائسرائے (Viceroy) قائم مقام یا نائب شاہ (بہ معنی صوبہ دار) متصور ہوتا تھا۔ اس کو بادشاہ برائے نام منتخب کرتا تھا اس کا منصب زیادہ تر موروثی ہوتا تھا۔ رومی سینیٹر اور ایڈرین مترادف الفاظ ہیں۔ از روئے استحقاق اس کو چالیس ہائیڈ اراضی دی جاتی تھی۔

آشوبِ فرانس (فرینچ رین آف ٹیرر - French Reign of

Terror) سے فرانسیسی انقلابِ سلطنت کے اس

دور سے مراد ہے جبکہ تمام ملک میں خونریزی اور ہل چل پھیلی ہوئی تھی لوگوں کی جائیدادیں بلا وجہ ضبط کر لی جاتی تھیں اور عنانِ حکومت مخالفینِ سلطنت کے ہاتھ میں تھی گویا کہ ملک

حقیقی خوف کے زیرِ نگیں آگیا تھا اور لوگوں کے خوف و بیم جان کا سبب وہ تدابیر اور قوانین تھے جن کو اس سلطنت کے عارضی حکام نے جاری کئے تھے۔ ”آشوبِ فرانس“ کی ابتدا ۱۷۹۳ء کے موسمِ بہار سے ہوئی اور اس کا خاتمہ رابنپیر کے زوالِ قوت سے ۲۴ جولائی ۱۷۹۴ء کو عملی طور پر ہوا۔

The Gospel—New Testament

انجیل

Gospels—Mathew, Mark, Luke and John

انجیل کا وہ حصہ جو یوحنا لوقا مرقس اور متی کے نام سے مشہور ہے۔
گراؤنڈ جُوری - Grand Jury گراؤنڈ جُوری۔ انگلستان میں فوجداری تحقیقات عموماً دو قسم کی جوریوں کی معیت سے کی جاتی ہے۔ ایک الزام لگانے والی جُوری اور دوسری تحقیقات کرنے والی جُوری ہوتی ہے پہلی قسم کی جُوری کو جُوری کلاں اور دوسری قسم کو جُوری خورد کہتے ہیں۔ گراؤنڈ جُوری تینیس آدمیوں پر مشتمل ہوتی ہے اور یہ اس زمانہ کی یادگار ہے جبکہ ہر ایک ضلع میں چند اشخاص کو حلف دیا جاتا تھا کہ وہ اس ضلع کے مجرمین کو چالان کرین زمانہ سلف میں یہ اصول تھا کہ یہ جُوری اپنے علم کی بنا پر لوگوں کو ملزم بناتی تھی لیکن اس زمانہ میں بھی یہی شکل اختیار کی گئی ہے انڈاٹ منٹ (الزام تحریری) میں اب بھی یہی مرقوم ہوتا ہے کہ ”اہل جُوری حلفاً بیان کرتے ہیں کہ الف نے بر بنائے کینہ ماقبل ب کو ہلاک اور عہد قتل کیا“ ہنری ہشتم کے عہد کے طریقہ سے موجودہ طریقہ میں کیتھ

تغیر ہو گیا ہے۔ اصل میں کوئی ایک شخص جس کو یقین ہوتا ہے کہ الف سے کوئی جرم سرزد ہوا ہے وہ گرانڈ جوری کے ہاں بل آف انڈاٹ منٹ (عرضی استغاثہ) پیش کرتا ہے جس میں مرقوم ہوتا ہے کہ الف نے ب کو بہ نیت قتل عمد ہلاک کیا۔ گرانڈ جوری صرف استغاثہ کی شہادت سماعت کرتی ہے اگر اس کے نزدیک الف کو مجرم خیال کرنے کے معقول وجوہ ہوں تو صفائی کی شہادت لئے بغیر وہ عرضی پر الفاظ ”ناش صحیحہ“ درج کرتی ہے اور الف کو جوری خورد کی با ضابطہ تحقیقات کے لئے عدالت مجاز میں سپرد کر دیا جاتا ہے اگر الف کو مجرم باور کرنے کی کوئی وجہ نہ ہو تو گرانڈ جوری عرضی مذکورہ پر ”ناش غیر صحیحہ“ لکھتی ہے۔ پرانی اصطلاح اسکے واسطے Ignoramus

اہم اس کے متعلق کچھ نہیں جانتے، تھی اس لئے اس قسم کی عرضی ناقابل توجہ کھلاتی ہے اور الف رہا ہو جاتا ہے۔ اس رہائی کی بنا پر الف کو ہمیشہ کے لئے نجات نہیں ملتی۔ اگر صحیح مواد اور قوی شہادت اس کے بعد بھی فراہم ہو تو الف کے خلاف دوبارہ اسی الزام کی بنا پر استغاثہ پیش ہو سکتا ہے اس واسطے کہ الف کو عدالت کے ذریعہ سے باقاعدہ طور پر تحقیقات ہو کر بریت حاصل نہیں ہوئی۔ صرف بریت ایسی خاصیت ہے کہ اس کی بنا پر دوبارہ اسی الزام میں کسی ملزم بری شدہ پر وہی الزام نہیں قائم ہو سکتا۔ رہائی کے بعد ملزم پر وہی الزام قائم ہو سکتا ہے۔ اسی مضمون کو ایک مقولہ

قانونی کے شکل میں بیان کیا جاتا ہے کہ بری شدہ ملزم ایک مخصوص الزام منسوب سے ہمیشہ کے لئے بری ہے۔ بریت اور رہائی کا امتیاز ہند کے ضابطہ فوجداری میں بھی رکھا گیا ہے اگرچہ فوجداری تحقیقات کے لئے ہند میں دیسیوں کے واسطے کسی قسم کی جوری کا طریقہ نہیں رکھا گیا ہے البتہ یورپین ملزمین کے لئے جوری مقرر ہوتی ہے لیکن سنگین جرائم جن کی ابتدائی تحقیقات عدالت سشن اور ہائی کورٹ (عدالت العالیہ) میں ہوتی ہے مقدمہ سے غیر متعلق دو اشخاص کو بطور جوری مقرر کیا جاتا ہے اور یہ ایسسر (مددگار ان جج) کہلاتے ہیں۔ اس کے سوائے انگلستان اور ہند کے ضابطہ میں ایک اور فرق ہے۔ دیوانی اور فوجداری ہر دو قسم کی نالشوں کی سماعت و تحقیقات وہاں بذریعہ جوری خورد ہوتی ہے مگر یہاں دیوانی مقدمات کی سماعت میں جوری خورد کی شرکت تو درکنار ایسسر (Assessors) تک موجود نہیں رہتے۔

ہنڈریڈ (حصہ ضلع یعنی تعلقہ) Hundred کونٹی
یا شایر (ضلع) کے حصہ کو ابتدا میں غالباً اس وجہ سے ہنڈریڈ کہتے ہوں گے کہ اس قطعہ زمین کے دس دسویں حصے ہوتے تھے یعنی ستو ستو حصوں کا ایک قطعہ اراضی بنتا تھا اور ہر ایک حصہ میں ایک ایسا خاندان آباد تھا جس میں دس نفوس ہوتے تھے۔ دوسری یہ وجہ بھی ہو سکتی ہے کہ اس قسم کے قطعہ زمین سے بادشاہ کو ستو سپاہی ہمدست ہوتے ہوئے

ابتدا میں اس کی حکومت ہائی کانسٹیبل (بارگاہ شاہی کے فوج کا افسر اعلیٰ) یا بلیف (عامل یا نائب) کے تفویض ہوتی تھی۔ سابق میں ہر ایک ہنڈریڈ میں عدالتی اغراض کے انصرام کے لئے ایک مقامی عدالت ہوتی تھی۔ اب ہنڈریڈ کورٹ کا عمل باقی نہیں رہا۔

اعلیٰ

Impeachment

(مواخذہ)

عہدہ داروں کے جرائم بغاوت خلاف سرکار و خیانت مجرمانہ یا اسی قبیل کی بدعنوانیوں کی ایک خاص نہج پر انگلستان میں تحقیقات ہوتی تھی جو قانون کی رو سے ابھی تک باقی رہ گئی ہے لیکن اس پر عمل نہیں ہوتا۔ اس قسم کی اخیر تحقیقات مارن ہینگٹن گورنر جنرل ہند کی ہوئی تھی۔ سر دست عمل یہ ہے کہ اس قسم کے ملزمین کی عدالت میں یا بذریعہ کمیشن باقاعدہ تحقیقات ہوتی ہے۔ ”مواخذہ“ کے لئے بیت الامرا عدالت اور بیت العوام فریق مستغیث بنتے ہیں۔ تائید الزام اور صفائی کی شہادت کو سماعت کرنے کے بعد بیت الامرا کے ارکان کی کثرت رائے ملزم کی مجرمیت یا بریت کا تصفیہ کرتی ہے۔

ناٹ سروس یا ٹینیور ہائی ناٹ سروس

knight service or tenure by Knight Service (عطیہ)

خدمت فوجی)۔ بادشاہ اپنے تابعین کو بحیثیت مبارز لڑائی میں کام آنے کی غرض سے زمین عطا کرتا تھا اس قسم کی عطا کے لئے بھی معطلہ کو حسب ذیل خدمت کا انجام دینا اور رسوم

جاگیری ادا کرنا ہوتا تھا۔

(۱) فوجی خدمت کا بجا لانا۔

(۲) ادائی رقوم امدادی۔

(۳) ادائی نذرانہ و پیشکش۔

(۴) معطلی کا سلسلہ نسل ختم ہونے پر عطا کا بادشاہ کو مسترد

یا بازگشت ہونا۔

لیولیزرز۔ (Levellers) - کرامویل کی بنا کردہ جمہوری حکومت

(کامن ویلتھ - رفاہ عام) کے زمانے کا ایک پولیٹیکل فرقہ جس کا سربراہ

جان لیلبرن تھا۔ یہ لوگ اپنے زمانہ کے سوشلیٹ (اشتراکی) تھے

منصب و امارت کی مخالفت کرتے تھے۔ ان کی خواہش تھی کہ کل قوم

میں دولت اور جائیداد کی مساوات ہو۔ ان امور کے حاصل کرنے کے

لئے کرامویل کے خلاف ان لوگوں نے بغاوت کی اور ان کی آسانی

سے سرکوبی کر دی گئی۔

لولارڈز (Lowlards) - یہ ایک مذہبی فرقہ تھا جو جان و

کی سرکردگی میں پندرہویں صدی کے شروع میں انگلستان میں قائم

ہو گیا تھا۔ اس کا اصلی مقصد اُن بے اصل اور لغو باتوں پر سے

پردہ اٹھانا تھا جن کو مذہبی جامہ پہنایا گیا تھا لیکن مذہبی اصلاحات

کے پیرایہ میں اُس کے معتقدین نے انقلاب سلطنت کے خیالات بھی

پھیلانے شروع کر دیے۔ اس لئے خصوصاً انقلاب کے خیالات کو

روکنے کی غرض سے اسٹاچیوٹ ڈی ہیری ٹیکو کم برنڈو یٹنے اہل

زندہ اور انقلاب پسندوں کے جلانے کا قانون نفاذ پایا۔

لولارڈ لوگوں نے سرجان اولڈ کاسل کی ماتحتی میں ہنری پنجم کے خلاف علم بغاوت بلند کیا اس پر ان کے دشمنوں نے اور بھی رنگ بڑھا کر بیان کرنا شروع کیا کہ فرقہ لولارڈ کو بادشاہ اور ہر سہ طبقات سلطنت اور دین مسیحی کا مٹانا منظور ہے اور چاہتا ہے کہ سرجان اولڈ کاسل کو جمہوری حکومت (کامن ویلتھ) یعنی ”رفاہ عام“ کا میر مجلس بنائے۔

مینر - Manor جاگیر۔ پرگنہ، لاطینی لفظ مینسیو (Mansio)

سے مشتق ہے۔ مینسیو کے اصلی معنی قیام کرنے ٹھہرنے اور جاری رہنے کے ہیں لیکن مجازی معنی مقام سکونت کے ہوتے ہیں۔ ابتداً جس طرح پیرش اپنے پادری کا مقام سکونت یعنی مستقر تھا اسی طرح مینر بھی اپنے امیر کا سکونت مقام یعنی مستقر ہو گیا تھا۔ فتح تارمن کے بعد سے مینر سے مراد جائیداد زمینی لئے جانے لگی اور وہ بتدریج قانونی اصطلاح بن گیا۔ جس کا مفہوم عدالت جاگیر ہے۔ اگر ایڈورڈ اول کے زمانہ کے مینر کو بطور نمونہ دیکھئے تو معلوم ہوتا ہے کہ مینر میں چند قسم کی زمینیں اور اس کا خاص نظم و نسق تھا چنانچہ بعض قطعات اُس کے امیر یعنی جاگیردار کے لئے مخصوص اور اس کی ملک مطلق سمجھے جاتے تھے جو ڈیمین (Demesne) یعنی سیر کھلاتے تھے بعض اراضی کو وہ وہاں کے آزاد مزارعین کو عطا کرتا تھا جو زمیندار ہوتے تھے اور زمین کے کچھ حصے غیر آزاد کسانوں کو ملتے جو ویلین (Villien) - غلامان زرعی کہلاتے تھے ان عطایا کے معاوضہ میں زمیندار تو اپنے امیر کی باعزت خدمتوں مثلاً خدمت فوجی

وغیرہ کو انجام دیتا یا زرہ مالگزاری یا جنس اس کو ادا کرتا تھا۔ بعضوں کا فرض ہوتا تھا کہ اپنے امیر کے ذمہ جو بادشاہ کی خدمت فوجی ہو اس کو انجام دیں۔ بعض اپنے امیر کی کاشت میں اس کی مدد کرتے اور یہ لوگ آزاد کسان free Soagers

مشتق از Soo یعنی ہل، کہلاتے تھے غلامان زرعی سے مبتذل کام لیا جاتا تھا اور سیر کی ان سے کاشت کرائی جاتی تھی۔ اس علاقہ جاگیر کی کل رعایا پر امیر کو دیوانی اور فوجداری اختیارات عدالت حاصل ہوتے تھے اور ہر ایک سینئر میں ایک کورٹ بیرن عدالت نواب یعنی عدالت جاگیر ہوتی تھی۔ انگلستان کے موضع (Townships) بتدریج گیارھویں صدی سے سینئر بنتے گئے اور ان کا نظم و نسق سینئر کی طرز حکومت کے جیسا ہوتا گیا لیکن چودھویں صدی اور ٹیوڈر بادشاہوں کے دور میں جبکہ نظام جاگیری کا خاتمہ ہوا اور حکومت مقامی کی بنیاد پڑی موضع نے پھر اپنی پہلی شکل اختیار کر لی اور مثل پیرش کے وہ حکومت مقامی کا پہلا زینہ بن گیا۔

قانون حربی (مارشل لا - Martial law) (۱) ابتدا میں

اس سے مراد وہ قانون لیا جاتا تھا جس کا نفاذ ارل مارشل کی عدالت کے ذریعہ سے انگلستان کی افواج پر ہوتا تھا خواہ یہ فوجیں اندرون ملک مقیم ہوں کہ بیرون ملک ان معنوں میں تو اب بھی یہ قانون باقی رہ گیا ہے لیکن اس کو قانون فوجی (Military law) کہتے ہیں جس کا مقصد فوج کی تادیب و تربیت ہے اور اس کے قواعد کا قانون فوج مصدرہ اللہ سے تعلق ہے۔

(۲) قانون حربی کا دوسرا مفہوم قانون غیر موضوعہ کی رو سے وہ حق شاہی ہے جس کی بنا پر حملہ، بناوت یا شورش یا کسی اور قسم کے فساد کے زمانہ میں بادشاہ کو اختیار ہے کہ جبر کو جبر سے دفع کرے اور باغیوں کے ساتھ اس طرح سلوک ہو کہ گویا وہ غیر ملکوں میں بیرون کی حیثیت سے ملک پر حملہ کر رہے ہیں۔ رنج شورش کے بعد معمولی عدالتوں میں عام قانون کے زیر اثر فریقین کی دادخواہی ہوتی ہے (اس کی نظیر ولف ٹن کا مقدمہ ہے) اور کل افسروں پر جنہوں نے ضرورت سے زیادہ جبر استعمال کیا ہے دیوانی حیثیت سے (دیکھو رائٹ بنام فٹزجرلڈ) State Trials صفحہ ۴۶۵) اور فوجداری لحاظ سے (دیکھو ملکہ معظمہ بنام کیر بابت ۱۸۶۶ء) نالاش ہو سکتی ہے۔ (۳) اس کا صحیح مفہوم کسی ملک کے پورے رقبہ یا اس کے کسی حصہ میں معمولی قانون کا مطلق اور فوجی عدالتوں کی عارضی حکومت کا قائم ہونا ہے۔ اس حالت کو باستثنائے برطانیہ اقلیم یورپ میں ”حالت محاصرہ“ (State of Siege) کہتے ہیں۔ زمانہ جنگ میں اختیار شاہ کی بنا پر اس طرح کے قانون حربی کا نفاذ ہو سکتا ہے جیسا کہ مسئلہ میں دریائے آرنج اور ٹرانسوال کے نو آبادیوں میں کیا گیا تھا۔ لیکن اس کو صرف زمانہ جنگ میں جاری کر سکتے ہیں یہ اختیار صرف ضرورت پر منحصر ہے اور جب ضرورت باقی نہیں رہتی تو اختیار بھی معدوم ہو جاتا ہے ”حالت جنگ“ امر واقعی ہے جس کا ثبوت کرنا ضرور ہے۔ کسی اعلان کے ذریعہ سے

قانون حربی کا اظہار کرنا لازم نہیں۔ ایسے وقت میں بھی اس قانون پر عمل ہو سکتا جب سیول یعنی قانونی عدالتیں اپنا اجلاس کر رہی ہوں۔ قانون حربی کے اختتام پر حکومت کی جانب سے قانون معافی جاری ہوتا ہے جیسا کہ ۱۹۴۷ء میں کیپ ٹاؤن میں ہوا اور اسن قائم ہونے کے بعد ان سزائوں کی جو اس قانون کے زیر اثر دی جاتی ہیں شاہی کمیشن کے ذریعہ سے باصلاح قانون نگرانی ہوتی ہے یعنی انکو دوبارہ جانچا جاتا ہے۔

مائیکل مس Michaelmas (۱) مائیکل س - انجیل میں میکائیل لاطینی اور یونانی اور عبرانی میں بھی میکائیل ہتھیار ہوا ہے اس کے نفلی معنی یہ ہیں کہ ”کون خدا کے مثل ہے؟“ انجیل میں ایک ملک مقرب کا ذکر ہے جس کے چند فرائض تھے (۱) بنی اسرائیل کی حفاظت (Dan X 13, 21)

شیطان سے لڑ کر حضرت موسیٰ کو چھڑانا (Jude 9)
(۳) شیطان اور اُس کی فوجوں سے عالم بالا میں جنگ کرنا
(Rev. XII 7-9) مائیکل مس = مائیکل + ماس = میکائیل + عشاء ربانی۔ ملک مقرب یعنی میکائیل کا تہوار جو ۲۹ ستمبر کو منایا جاتا ہے۔ انگلستان کی چار بڑے عیدوں میں کی ایک عید ہے۔

مورے وینز (Morovians) آسٹریا ہنگری کے ملک

میں ایک مقام موریویا کے نام سے قرون وسطیٰ میں آباد تھا وہاں کے باشندے موریوین کہلاتے تھے اور پروٹیسٹنٹ مذہب کا ایک ذیلی فرقہ ہے۔ موجودہ زمانہ میں زیادہ تر یہ لوگ

برٹش، انگلستان اور ممالک متحدہ امریکہ میں پائے جاتے ہیں۔ مقررہ پروٹیسٹنٹ مذہب انگلستان اور اس فرقہ کے عقائد میں جزئی اختلافات ہیں۔

مارٹ مین - (Mortmain) کسی مذہبی محکمہ یا جماعت یا کسی شخصیت یا مجلس کو کوئی اراضی بطور جاگیر یا دائمی بیٹے کی شکل میں عطا کی جاتی تھی اس عطا کو مارٹ مین ”بدست میت“ کہنے کا سبب یہ تھا کہ ایسی ملک یا اراضی ناقابل انتقال ہو جاتی تھی یعنی اس کا بیع و شری اور رہن و ہبہ نہیں ہو سکتا تھا اور نہ معطلہ کے سلسلہ کے ختم ہونے کے بعد معطلی کو مسترد ہو سکتی تھی گویا کہ اراضی مذکورہ دست میت میں بند ہو جاتی تھی جس سطحی کا کھولنا ناممکن تھا۔ اس قسم کی اراضی فوجی خدمت سے معاف تھی اور سلطنت کو اس سے کوئی فائدہ نہیں پہنچ سکتا تھا اس لئے ایڈورڈ اول کے عہد سلطنت کے مشہور قانون ”بدست میت“ کے اجرا سے اس قسم کی عطا کا امداد ہوا۔

”حقوق فطرتی“ (Natural rights) - حق فطرتی سے

اخلاقی حق مراد ہے یعنی ایسا حق جو بظاہر کسی مذہب یا منظم حکومت کے موضوعہ قانون کا نتیجہ نہ ہو بلکہ ہر ایک مذہب اور پابند قانون حکومت میں سکونت رکھنے کے سبب سے ہر ایک شخص اس کا اخلاقاً حقدار بن جاتا ہے مثلاً حق نیک نامی یا حق حفاظت ذاتی جس کے متعلق کسی گورنمنٹ نے کوئی قانون نہیں بنایا ہے اور نہ یہ اکتسابی حقوق ہیں جیسا بعض حقوق، معاہدہ یا

انتقال کی بنا پر حاصل اور نریل ہوتے ہیں بلکہ مہذب سلطنتوں میں فطرتی حق گویا انسان کے ساتھ پیدا ہوتا ہے انگریزی میں اس حق کو *Innate right* خلقی حق بھی کہتے ہیں۔ اس لئے اس قسم کے حقوق وحشی اور غیر منظم قوموں میں نہیں ہوتے۔

پیرش *Parish* ابتدا میں پیرش اس علاقہ کو کہتے تھے جو کسی پادری کے زیر نگرانی ہوتا تھا اور جس میں کم سے کم دو تین قصبے ہوتے تھے ساکنین علاقہ اپنے مال کا دسواں حصہ مذہبی محصول کے طور پر پادری کو ادا کرتے تھے اور وہ اس روپیہ کو عوام کی روحانی اور اخلاقی حالت کی درستی میں صرف کرتا تھا۔ اس کے بعد جب انگلستان میں امداد مفلسین و محتاجین کی نسبت انتظام ہوا تو اسی کلیسائی پیرش کو ملکی اغراض کے لحاظ سے رسول پیرش سے منسوب کیا گیا اور ساکنین پیرش سے امداد مفلسین اور دوسرے قسم کے رسول محصولات لئے جانے لگے اور پھر جب مقامی حکومتوں اور بلدیات کے قیام کی نوبت آئی تو رسول پیرش کی دو قسمیں ہو گئیں۔ ایک دیہاتی پیرش اور دوسری شہری پیرش۔ ابتدا میں پیرش مقامی حکومت کا سب سے چھوٹا قصبہ یعنی زمینہ اول منصوص ہوتا تھا جو اب بھی ہے۔ پیرش کا انتظام ایک مجلس کے سپرد ہوتا ہے جس کے ارکان ساکنین پیرش منتخب کرتے ہیں۔ ارکان کے انتخاب میں اثاثہ کو بھی رائے دینے کا حق حاصل ہے۔

(Portreeve-portgerafa) پورٹ ریف -

پورٹ ریف (پورٹ جیرفا) - تجارتی فرقوں اور شہروں کے

اعلیٰ حکام کا نام تھا مثلاً لندن اور بات کے پریسیائیڈنگ
مجلسیٹ یعنی انتظامی مجلس کے صدر نشین کو پورٹ ریف
کہتے تھے۔

پیوریتن (Puritans)۔ مقررہ پروٹیسٹنٹ مذہب سے
اختلاف کرنے والوں کا ایک فرقہ تھا جو ملکہ ایلیزابت
اور سلاطین اسٹورٹ کے دور میں ہنگامے برپا کرتا رہا۔
یہ لوگ کلیسا کی حکومت کا بشپ (استقف) وغیرہ کو حد
بنانا پسند نہیں کرتے تھے اسی طرح ان کو اکثر رسوم مذہبی پر
اعتراض تھا اور وہ چاہتے تھے کہ مذہب میں زیادہ تر
خلوص اور سادگی ہو۔ یہ لوگ کرامویل کے طرفدار تھے
اور ان کو آئی کنگ کلاسٹ یعنی بت شکن کا لقب ملا تھا اس
لئے کہ یہ مذہبی مجسموں اور تصویروں وغیرہ کو توڑا کرتے تھے۔
”کویکزر“ Quakers کو یک کے لفظی معنی لرزنا ہیں۔
ایک نصرانی فرقہ ہے جس کی جارج فاکس ساکن ضلع لیسٹر
واقع انگلستان نے ۱۶۵۰ء عیسوی میں بنا ڈالی۔ اس کے
ارکان ایک دوسرے کو ”فرینڈز“ (احباب) کہتے ہیں۔
ابتدا میں ان کا مضحکہ اڑایا جاتا تھا اور یہہ کو یکزر کہلاتے
تھے۔ فاکس کی عادت تھی کہ اپنے وعظ میں توبہ کے مسئلہ پر بہت
زور دیتا تھا۔ اور اس کے سامعین معاد کے حالات سکر
عذاب و سزا کے خوف سے لرزتے اور کانپتے تھے اس بنا
پر ان لوگوں کا نام کویکزر (لرزنیاوالے) پڑ گیا۔ بعض وقت

مرد اور عورت کانپتے کانپتے گر جاتے تھے اور گرنے کے بعد بھی ان کی یہ حالت جاری رہتی تھی گویا کہ اُن کا گلا گھونٹا جا رہا ہے اور وہ ہلاکت سے بچنے کے لئے کشمکش کر رہے ہیں۔ ان کے خاص مذہبی عقائد یہ ہیں ظاہری رسوم اور استغفار وغیرہ کی حکمت کیلئے سے انکار۔ سادگی لباس و تقریر اور خصوصاً جنگ و جدال سے مخالفت اور صلح کل۔

رونڈ ہیڈز (سرمنڈے - Round heads) اس فرقہ کو کہتے تھے جو چارلس اول اور اُس کی پارلیمنٹ کی مشہور خانہ جنگی کے زمانہ میں پارلیمنٹ کا طرفدار تھا۔ یہ لوگ اپنے سروں پر بہت چھوٹے بال رکھتے تھے گویا کہ سرمنڈاتے تھے اور ان کے خلاف قوانین تھے جو بادشاہ کے طرفدار تھے اور لمبے لمبے گیسو رکھتے تھے جو ان کے شانوں پر لٹکتے تھے۔

سپریٹ (Separatist) سے مراد وہ لوگ ہیں جو مروجہ عام عقیدہ میں تفرقہ اندازی کریں۔ یہ نام ان عیسائیوں کو دیا گیا جو مقررہ پروٹیسٹنٹ مذہب سے اختلاف کر کے جدا ہو گئے تھے یعنی ڈسنٹر اور نان کن فرسٹ اس نام سے پکارے جاتے تھے۔ یہ بھی پروٹیسٹنٹ کا ایک ذیلی فرقہ ہے۔ ڈسنٹر اور نان کن فرسٹ میں ابتداً رومن کیتھولک کا بھی شمار ہوتا تھا لیکن یہ تینوں الفاظ یعنی سپریٹ۔ ڈسنٹر اور نان کن فرسٹ ان پروٹیسٹنٹ لوگوں کے لئے استعمال کئے جاتے ہیں جن کو مقررہ پروٹیسٹنٹ مذہب انگلستان کے بعض عقائد و اصول اور رسوم سے اختلاف و انکار ہو اور جنہوں نے اس بنا پر مقررہ مذہب سے آپ کو علیحدہ کر لیا ہو

سرف اور ویلین (Serfs and Villains) - مزارعین غیر آزاد)۔ سرف اس غلام کو کہتے تھے جس کا تعلق اراضی سے ہوتا تھا گویا کہ وہ اسکا جزو ملحق سمجھا جاتا تھا اور جب کبھی اراضی مذکورہ بہ شکل بیع یا ہبہ منتقل ہوتی تو سرف بھی اس کے ساتھ بطور ملحقات مشتری یا موہوبہ کو اسی اراضی کی خدمت کاشت انجام دینے کے لئے منتقل کیا جاتا تھا۔ لیکن جب انگلستان میں طبقہ مملوک اور ادنیٰ درجہ کے مزارعین کی تمدنی حالت کو بتدیج ترقی ہوتی گئی تو سرف اور ویلین مترادف الفاظ ہو گئے۔ ویلین کا تعلق بھی اراضی سے تھا اور دونوں غلامان زرعی خیال کئے جاتے تھے۔

شایر (Shire) جو سیکسن لفظ سائرِن (Seyran) سے نکلا ہے اور جس کے معنی تقسیم کرنا ہیں وہ حصہ ملک ہے جس کو کونٹی (ضلع) کہتے ہیں۔

سوکج ٹینیور (Socage Tenure) - عطیات زرعی) اس قسم کی جاگیر یا زمینداری کہ جس کے معاوضہ میں جاگیردار یا زمیندار کو اپنے معطی کی معینہ اور مقررہ خدمت بجا لانی ہوتی تھی مثلاً ایک مقررہ رقم بطور مالگداری یا حق مالکانہ ادا کرنا ہوتا تھا یا اُس امیر معطی کی اراضی بہ سال میں کچھ معینہ دنوں کے لئے مل جوتا۔ بہر حال اس قسم کی عطا کے ساتھ فوجی خدمت کی شرط نہیں لگائی جاتی تھی اس لئے فوجی عطایا فوجی زمینداری (میلٹری ٹینیور) کے مقابل میں سول یا غیر فوجی عطایا زمینداری (سوکج ٹینیور) اساک (Socage) بہ معنی مل کا طریقہ

اسٹیشنرز کمپنی (Stationers Company) - اسٹیشنری بیچنے والے کو اسٹیشنر کہتے ہیں۔ لفظ اسٹیشنری ان سب اشیاء پر حاوی ہے جنکا تعلق لکھنے سے ہوتا ہے مثلاً دوات قلم سیاہی کاغذ پنسل وغیرہ۔ فی زمانہ اسٹیشنری سے مراد سوائے لکھنے کے سامان اور اوزار کے لکھنے کی میز اور سرکاری اور تجارتی دفاتر کے کل سامان نوشت و خواند سے مراد لی جاتی ہے۔ ابتدا میں اسٹیشنرز کتب فروشوں کو کہتے تھے جو بازاروں میں اور کلیساؤں اور عمارتوں کے نزدیک اپنے مال کے بیچنے کے لئے اسٹیشن یا اسٹانڈرز رکھا کرتے تھے۔ لفظ اسٹیشن کا ماخذ لاطینی اسٹاشیو بمعنی اسٹادن ہے۔

قرون وسطیٰ میں جبکہ چھاپہ کی ایجاد ہوئی تو اس کے ساتھ ہی کتب فروشی کا جدید طریقہ بھی نکل آیا۔ اُس زمانہ کے اہل مطابع ہی کتابوں کے مدیر اور فروخت کرنے والے ہوتے تھے لیکن وہ اپنی ذات سے اپنی مطبوعہ کتب کا ہر ایک نسخہ نہیں بیچ سکتے تھے اس لئے انہوں نے ہر ایک تعلیمی مقام پر اس غرض کی تکمیل کے لئے کارندے مقرر کر رکھے تھے۔

بچھاپے کی ایجاد سے پہلے مخصوص لوگ کتابوں کے قلمی نسخے تیار کرتے تھے یہی لوگ دراصل کتب فروش تھے۔ قدیم زمانہ کی خوش نویسی اور کتب فروشی کی تاریخ بھی دلچسپی سے خالی نہیں ہے چنانچہ انجیل سے بھی اس کا پتہ چلتا ہے۔ ارسطو کی تحریرات میں بھی ان کا ذکر ہے۔ شہنشاہ جسنین کے زمانہ میں ایک قانون کی رو سے طے پایا تھا کہ تحریر کے لئے جو سامان استعمال ہوتا ہے

اس کا مالک اُس صاف نویس کو سمجھا جائے جو اس کو لکھتا ہے
(دیکھو آئین جسٹینین - کتاب ۲ فقرہ ۱۵ سطر ۳۳) موجودہ زمانہ
کے حق تصنیف (کاپی رائٹ) کی اصل غالباً یہی قانون ہے۔

یورپ کے مذہبی مناقشوں اور ہنری ہشتم و ایڈورڈ ہشتم کے
زمانہ کے انگلستان کے ریفرمیشن (اصلاح مذہب یا عہد اصلاح) کے
سبب سے لوگوں میں کتب بینی کا شوق اور کتابوں کی مانگ
پیدا ہوئی مگر انگلستان میں ٹیوڈر اور اسٹوڈرٹ سلاطین نہ صرف آزادی

مطالع کے خلاف تھے بلکہ طباعت کو بھی مٹانا چاہتے تھے
پہلے پہل ٹامس برٹ لیٹ کو ۱۵۲۹ء میں ہنری ہشتم کی سرکار سے طباعت کی سند
عطا ہوئی جسکے سبب سے وہ شاہی طبع کنندہ قرار پایا اور صرف وہی کتابیں چھپ سکتی
تھیں جن کی اجازت ہوتی تھی۔ ان دنوں ایسی کتابوں کا خریدنا
یا لکھنا جن کے لئے پچھاپنے کی اجازت نہ لی جائے جرم تھا۔ ۱۵۵۷ء
میں اسٹیشنرز کمپنی (جماعت کتب فروش) کو سند عطا ہوئی اور
نہایت وسیع اختیارات دئے گئے تاکہ مضر کتابیں شائع نہوسکیں
اس کے بعد کی سلطنتوں میں عدالت اسٹار چیمبر نے مطابج کے
اعتساب کا کام اپنے ذمہ لے لیا۔ برائیں ہم مناظرہ کی کتابوں
کی اس قدر مانگ تھی کہ بیرون ملک میں طبع ہو کر کثرت سے ایسی
کتابیں چوری سے انگلستان میں پہنچتی تھیں۔

اسٹیشنروں (کتب فروشوں) نے پہلے پہل سلسلہ میں اپنا
ایک انجمن قائم کی اور ان کی وہ کمپنی جس کو لی وری (ایک قسم کا
گلائیوے انجمن) کہتے تھے جیسا کہ اوپر ذکر کیا گیا ہے ۱۵۵۷ء کے

پہلے نہیں بنے پائی۔ اس کمپنی کے دفتر کا نام جو لنڈن میں واقع ہے اسٹیشنرس ہال ہے۔ تین سو برس تک اس کمپنی کے ذمہ انگلستان کے طبع کتب کی نگرانی اور اہتمام تھا۔ اس کے دفتر یعنی اسٹیشنرس ہال میں ایک رجسٹر حق تصنیف کے اندراج کی غرض سے رکھا رہتا ہے۔ اگرچہ ۱۸۳۲ء کے قانون حق تصنیف کی رو سے ہر ایک مصنف کو اپنی تصنیف کو دیج رجسٹر کرانا لازم نہیں ہے لیکن اگر کسی پر نانش دائر کرنی ہو تو مدعی کو نقل اندراج اس دفتر سے حاصل کرنی ہوتی ہے۔

اسٹاچیوٹ آف پرووائزرز — Statute of Provisors

(قانون فراہمی و عطاے معاش مذہبی) مجریہ ۱۵۳۵ء مطابق ۲۵ سنہ جلوس ایڈورڈ سوم کے فقرہ ۴ کی غرض پوپ کے اختیار فراہمی و عطاے معاش مذہبی کا رد کنا تھی۔ پوپ انگلستان کے پادریوں کو ایسے مذہبی معاش اور خدمات پر جیسے ریکٹری (تولیت) اور ویکیریج تھے مقرر کرتا تھا جس کے باعث انگلستان کے پادری بادشاہ وقت سے مطلق المنان ہو جاتے تھے۔ یہ قانون اور اس کے ترمیمات وغیرہ اسی نام سے مشہور ہوئیں۔ ان قوانین پر عمل نہیں ہوتا تھا لیکن اصلاح مذہب (Reformation) کے بعد ہنری ہشتم کے عہد سلطنت میں ان قوانین کو بکار آمد بنایا گیا۔

اسٹاچیوٹ کو ایامپٹوریز ٹرارم Statute Qua Emptores Terrarum

(قانون متعلق انتقال اراضی) — ازمنہ وسطی میں لاطینی، نارمن فرانسیسی زبانوں میں نشرات شاہی

اور قوانین تحریر ہوتے تھے اور ان الفاظ سے جن سے کسی قانون کی عبارت شروع ہوتی وہ قانون موسوم ہو جاتا تھا چنانچہ قانون مندرجہ عنوان کا نام بھی چند لاطینی الفاظ پر مشتمل ہے جنکے لفظی معنی ”چونکہ مشتریان اراضی“ ہیں۔ یہ قانون ۱۸ سنہ جلوس ایڈورڈ اول نے ۱۲۱۵ء میں ماتحت یا ادنیٰ درجہ کے جاگیرداروں کی نسبت جاری ہوا اس قانون کی رو سے ہر ایک آزاد زمیندار یا مالگزار کو اس کی مقبوضہ اراضی کی بیع کی اجازت تو دی گئی لیکن شرط یہ لگائی گئی کہ مشتری اپنے منتقل الیہ اُسی معنی اول کا نہ کہ بائع کا ماتحت سمجھا جائیگا اور اسکو اُس اراضی کے معاوضہ میں وہی خدمات بجا لانی ہوں گے جو بائع بجا لاتا اور ادا کرتا تھا۔

الف - اختیار تعطیل (قانون کو معطل کرنے کا اختیار سسپنڈنگ پاور (Suspending Power) - ”اختیار تعطیل“، یہ وہ شاہی اختیار تھا جس کی رو سے بادشاہ کسی ایک قانون کے اثر کو ایک وقت معینہ کے واسطے معطل کر دیتا تھا۔ ”قانون حقوق“ کے ذریعہ سے شاہی اختیارات استثناء تعطیل کی تنسیخ عمل میں آئی تھیں۔

Thegn تھین کے اصلی معنی خدمت گزار اور ملازم کے ہیں تھین آزاد اور زمیندار ہوتا تھا اس لحاظ سے اسکو فوجی خدمت انجام دینی ہوتی تھی۔ یہ لوگ سلاطین اور امرا کے فوجی مصاحب اور مخصوص خانگی ملازم ہوتے تھے مثلاً تاریخ میں ان کے نام اس طرح سے بیان کئے گئے ہیں ”بادشاہ کے گھوڑے کا تھین“ یہ خدمت ابھی تک انگلستان میں بہ تغیر نام ”ماسٹر آف دی ہارس“

(داروغہ اصطبل شاہی) باقی رہ گئی ہے۔ اس طرح سے بادشاہ کے خاصہ
 خفیہ والے کو (ڈش بیر) ڈسک تھیں کہتے تھے۔ ہندوستان میں
 شہنشاہ اکبر کے بنائے ہوئے منصبدار اُن کے مشابہ ہو سکتے ہیں
 لہذا اس کتاب میں تھیں کے لئے کہیں تو ندیمان جنگ آزما اور
 کہیں منصبدار استعمال کیا گیا ہے

انگلستان کے نظام جاگیر اور قانون اراضی (جائداد غیر منقولہ) کا
 برطانیہ کی تاریخ دستوری سے ایک خاص تعلق ہے لہذا اس سے واقف
 ہونا ضرور ہے۔

نظام جاگیری کے زمانہ کا مقولہ ہے کہ زمین کا مالک بجز بادشاہ
 کے اور کوئی شخص نہیں ہو سکتا۔ ولیم اول کے دور میں ملک کی
 کل زمین کا مالک بادشاہ سمجھا جاتا تھا اب بھی اصولاً اسی قاعدہ
 پر عمل ہوتا ہے۔

بادشاہ بحیثیت مالک زمین اپنے وابستگان دولت اور امراء
 عظام کو زمین (جاگیر) عطا کرتا تھا اور ان کے معاوضہ میں
 مسلحیہم کا فرض تھا کہ بادشاہ کی بعض خدمتوں (مثلاً فراہمی سپاہ
 اور انتظام ملک وغیرہ) کو انجام دیں۔ جن لوگوں کو بادشاہ سے
 راست تعلق ہوتا تھا یعنی وہ اُس کے بلا واسطہ آسامی ہوتے تھے وہ
 ٹیننٹ ان چیف (اعلیٰ جاگیردار) کہلاتے تھے۔

اسی طرح ہر ایک بڑا جاگیردار اور امیر اغراض فوجی اور دوسرے
 خدمتوں کے معاوضہ میں اپنے سے کم درجہ کے آدمیوں کو اپنی جاگیر

ہے ایک معتد بہ حصہ زمین کا عطا کرتا تھا اور یہ لوگ ان امیروں کے معطی لہم یا اسامی کہلاتے تھے۔ ایسا ہی اس دوسرے طبقہ کے زمیندار اپنے ماتحتین کو زمین دیتے جو ان کے ذیلی یا ماتحت معطی لہم (اسامی) کہلاتے تھے۔ اس قسم کے اسامیوں کے قبضہ میں زمین کسی مدت معینہ کے لئے جیسا کہ موجودہ پٹہ کا طریقہ ہے نہیں رہتی تھی بلکہ پٹہ کی زمین میں انکی حقیت اور ملک پیدا ہو جاتی جس کے سبب سے معطی لہ (کسان) کی وفات کے بعد زمین عطا اس کے وارث پر منتقل ہوتی تھی۔

وارث وہ شخص ہے جو کسی کسان (اسامی) کے فوت ہونے پر اس کی زمین عطا کو اگر وہ بذریعہ وصیت کسی اور کو نہ دی گئی ہو تو پاسکے۔

جس شخص کو وصیت کے ذریعہ سے زمین ملتی ہے وہ موصی کا وارث نہیں بلکہ وصی ہے۔ اس لئے ذیل کے مقولہ قانونی کی بنا ہوئی۔

”صرف خدا ہی کی جانب سے وارث مقرر ہوتا ہے۔ انسان کسی کو وارث نہیں بنا سکتا“ عموماً فرزند اکبر کسان کا وارث ہوتا ہے۔ اگر لڑکا نہ ہو تو کسان متوفی کی لڑکیاں باپ بھائی بہنیں یا قرابت بعیدہ سے کوئی اور شخص بموجب قانون وراثت (انگلستان) زمین متوفی کا وارث ہو سکتا ہے۔ کوئی شخص (زمین کا) اس وقت تک وارث نہیں ہو سکتا جب تک زمین مذکورہ کی نسبت اس کا حق ثابت نہ ہو جائے اس لئے اس مقولہ کا ”کہ انسان عالم حیات

میں کسی کو اپنا وارث نہیں بنا سکتا، یہی مفہوم ہے -
 عطایا کی چند قسمیں تھیں جو اب بھی موجود ہیں -
 (الف) بلحاظ شان معطلیہ -

(۱) فری ہولڈ (Free hold) - زمین آزاد یعنی زمینداری
 یا جاگیر اور ملک مطلق)

(۲) لیس ہولڈ (Lease hold) - زمین پٹہ - پٹہ

(۳) کاپی ہولڈ (Copy hold) - زمین جس کا وثیقہ نقل روڈاد
 عدالت ہو - نقل داری)

(ب) بلحاظ مدت عطا -

(۱) ایسٹ ان فی سیمپل یا فی سیمپل (Estate in fee simple)
 or fee simple جاگیر دائمی - ملک مطلق)

(۲) ایسٹ ان فی ٹیل یا فی ٹیل (Estate in fee tail)
 or fee tail جاگیر یا ملک مشروط یا منقطع)

(۳) ایسٹ فار لائف یا لائف ایسٹ (Estate for life)
 or life estate جاگیر یا ملک عین حیات)

چونکہ نظام جاگیری کے زمانہ میں اور اس سے پہلے انگریزوں کے
 بلحاظ حریت مختلف مدایع تھے بعض ان میں کے آزاد تھے اور بعض
 غیر آزاد - جس کے سبب سے مسلمان اور کسانوں کی بھی دو قسمیں
 تھیں آزاد اور غیر آزاد - چنانچہ غیر آزاد مزارعین کی بھی چند قسمیں
 تھیں مثلاً سرف (Serfs) اور ولین (Villains) کا تاریخ
 میں پتہ ملتا ہے - سرف بہ نسبت ولین کے زیادہ ادنیٰ درجہ کا غلام

زرعی تھا۔ بتدیج ان کے مداج مساوی ہو کر یہ دونوں لفظ مترادف ہو گئے۔ ان غیر آزاد کسانوں کو غلام زرعی سے موسوم کیا جاتا تھا اور یہ گویا زمین کے ساتھ جکڑ دئے جاتے تھے اس لئے یہ زمین کے ساتھ ساتھ منتقل ہوتے گویا کہ یہ زمین عطا کے لحاظ سے شمار ہوتے تھے۔

فری ہولڈر Free holder - معطی لہ زمین آزاد) یعنی جاگیردار یا زمیندار کی خدمت معین تھی مثلاً ہفتہ میں مقررہ دن امیر معطی کی سیر پر کاشت کرنا یا زمین عطا کے رقبہ کے شمار سے مقررہ تعداد میں سپاہی معطی کے لشکر میں روانہ کرنا۔ اس کے خلاف غیر آزاد معطی لہم یا کسانوں کی خدمتیں غیر معینہ ہوتی تھیں ہفتہ واری کام کے لئے دنوں کا اور نوعیت کار کا تعین نہ ہوتا تھا۔ معطی جس قسم کا کام چاہتا اور ہفتہ میں جتنے دن ان سے کام لینا اس کو منظور ہوتا لے سکتا تھا۔

انتقال زمین کے طریقہ سے بھی آزاد اور غیر آزاد کسان میں امتیاز ہوتا تھا۔ پہلی شکل میں عطا اور سند کے ذریعہ سے اور دوسری صورت میں راضی نامہ (Surrender) - حوالگی زمین بہ معطی) اور قبولیت (Admittance) معطی کا دوسرے معطی لہ مولہ کسان سابق کا قبول کرنا) کی معرفت زمین منتقل ہوتی تھی۔ امیر یا جاگیردار اپنی موجودگی اور گواہوں کی حضوری میں ان کو زمین پر قبضہ دیتا اور رسم و رواج مقامی کی بنا پر ان کے حقوق زمین عطا میں پیدا ہو جاتے تھے۔ اکثر یہ غیر آزاد کسان

سیر جاگیر کی معاوضہ عطا مفت کاشت کرتے تھے اور ان کی خدمتیں جیسا فقرہ بالا میں بیان کی گئی ہیں غیر معین ہوتی تھیں اس لئے انکی عطایا اپنے زمینین بتدل متصور ہوتی تھیں۔

ابتدا میں زمین کے دعاوی میں غیر آزاد کسان کو اپنے اثبات حق کے واسطے شہادت تحریری کا پیش کرنا نامکن تھا وہ صرف شہادت منقولی داخل کر سکتا تھا یعنی ایسے اشخاص کو پیش کرتا تھا جنہوں نے اس کو زمین پر قابض ہوتے اور امیر کو اسے قبول کرتے ہوئے دیکھا ہو یا جن کو یہ امور یاد ہوں۔ مگر جب سے جاگیری عدالتوں کا وجود ہوا اور ان میں تحفظ مسئلہ دفتر کا طریقہ نکل آیا اس وقت سے جاگیردار اور اس کے غیر آزاد مزارعین کے معاملات زمین کو ضبط تحریر میں لانے کی شکل نکل آئی اور ان کسانوں کی حالت زیادہ محفوظ اور اطمینان بخش ہو گئی۔ اب جاگیردار کے لئے کسان کے مقابلہ میں معاہدہ کی خلاف ورزی کرنا اس قدر آسان نہیں رہا بلکہ اپنے معاہدہ تحریری اور تکمیل شدہ سے وہ انحراف ہی نہیں کر سکتا تھا اور وہ شخص جو اس کے پہلے رسم جاگیر کی بنا پر معطل یا بھمان بنایا جاتا تھا اب وثیقہ عدالتی کا ”نقل وار“ ہو گیا یعنی اس کے انعام کا ماخذ رسم جاگیر نہیں بلکہ نقل وثیقہ عدالت (جاگیر) ہو گیا اور اس کے انعام کا لقب زمین نقل یعنی نقل واری قرار پا گیا اور اب اس کو ہر ایک کے خلاف حتیٰ کہ اس کا امیر معطل ہی کیوں نہ ہو عدالت جاگیر میں نالیش کرنے کا حق پیدا ہو گیا۔

عطا کی مدت معین ہوتی تو سہل (کسان) کی نسبت خیال کیا جاتا تھا کہ وہ سہل کی زمین پر بطور عامل یا ملازم مقرر کیا گیا ہے اس لئے ایسی عطا میں اس کو کسی قسم کا حق دائمی پیدا نہ ہوتا تھا۔ اس شکل کو ہند میں پٹہ اور انگلستان حالیہ میں لیس (Lease) کہتے ہیں۔ انگلستان میں پٹہ کا شمار جائداد منقولہ میں ہوتا ہے اس لئے کہ پٹہ دار کو حق مقابضت مدت معینہ کے لئے حاصل ہوتا ہے اس کے بالعکس زمینداری اور نقل داری کے دعوے میں مدعی کو زمین بطور ایک شے (Res) جس سے Real نکلا ہے) ملتی ہے اس واسطے اس قسم کی زمین کو جائداد غیر منقولہ کہتے ہیں۔

اسٹیٹ ان فی سیمپل یا فی سیمپل (Estate in fee simple)

(or fee simple) وہ عطا ارضی ہے جو اسامی کی وفات پر اس کے وارث پر بحال ہوتی ہے۔ اس لئے یہ عطا دائمی ہے اور فی زمانہ یہ ملک مطلق ہو گئی ہے کتب قانونی اور پارلیمنٹ کے ایکٹوں میں ٹیننٹ ان فی سیمپل (Tenant in fee simple) کے لئے لفظ مالک استعمال ہوتا ہے۔ لہذا مالک اور ٹیننٹ ان فی سیمپل اب مراد لفظ ہو گئے ہیں۔ فی (Fee) سے مراد ایسی زمین یا جاگیر ہے جو وارث کو پہنچ سکتی ہو۔ لفظ فی کا تعلق فیوڈل سے ہے فیوڈل سسٹم (نظام جاگیری) وہ طریقہ عطا یا ارضی ہے جس کے زیر اثر ایک ٹیننٹ ان فی سیمپل (مالک زمین) دوسرے مالک سے زمین پاتا ہے اور اس دوسرے

ملک سے تیسرا مال کرتا ہے اسی طرح یہ سلسلہ بادشاہ تک پہنچتا ہے۔
مناسب معلوم ہوتا ہے کہ اس عطا کے ضمن میں اور دو اصطلاحوں
کی تشریح کر دی جائے۔

ٹو بن فیاف (To infeoff) جاگیر عطا کرنا۔ فیفٹ عطا
فی (جاگیر) سب ان فیوڈیشن (Sub infeodation) = فی سہل
(ملک مطلق - جاگیر دائمی) کا کسی دوسرے کو عطا کرنا کہ وہ اپنے
امتحت رہے یعنی وابستہ بن جائے۔

ایسٹیٹ ان فی ٹیل یا بالانتصار فی ٹیل (Estate in fee tail)

or fee tail وہ عطیہ ارضی ہے جو صرف معطی لہ
(اسامی) کی اولاد پر بحال ہوتی ہے برخلاف اس کے جاگیر دائمی
یا ملک مطلق ایسی عطا ہے جو جاگیردار کے چھوٹے بھائی پر بھی
بحال ہو سکتی ہے۔ اس عطایا ملک کی بنا ایسے الفاظ پر ہوتی ہے
جیسا کہ ”عطیہ زمین بہ الف و ورثائے صلبی“ یا مشروط بہ الف و
ورثائے صلبی زبان میں tail کے معنی قطع کرنے کے ہیں۔ اس لئے
معطی لہ بہ نسب اس کا اختیار عطا قطع ہو جانے کے ابتدا میں اس
قسم کی عطا کو کسی دوسرے کو نہیں دے سکتا تھا۔ وہ صرف
اپنی زندگی میں اس سے متمتع ہوتا اور اس کے مرنے کے بعد عطایا
تو اس کی اولاد صلبی کو ملتی یا اصل معطی کو مسترد ہوتی تھی اس لئے
اس کا نام عطاے مشروط یا منقطع پڑ گیا۔

(سم) ایسٹیٹ فار لائف (Estate for life) جائیداد یا ملک
میں حیات۔ اگر جاگیر دائمی یعنی ملک مطلق یا عطاے مشروط اس

قسم کی ہوتی جو کسی غیر معین وقت کے لئے دیجاتی جیسا کسی معطلی کی زندگی کے واسطے زمین دی جاتی تو وہ اسامی آزاد اسامی تصور ہوتا تھا اور اُسکی عطا یا ملک فری ہولڈ (زمین آزاد یا ملک مطلق) کہلاتی تھی۔

تمثیلات

اگر الف (جاگیر دار اعلیٰ) نے اپنی زمین سے کچھ حصہ ب - ج اور د اور دوسروں کو اور انکے ورثا کو عطا کیا ہو کہ وہ الف کے اسامی و معطلی لہم بنکر اُسکی خدمات معینہ بجا لائیں مثلاً بعد از مقررہ میں فوج جہیا کریں یا معطلی کی زمین کے کسی مقررہ حصہ پہل جوتیں۔ اس شکل عطا میں ب ج اور د فری ہولڈ رزر (معطلی لہم یعنی مزارعین زمین آزاد یا بالفاظ دیگر زمیندار و جاگیر دار) قرار پاتے تھے۔ جوں جوں زمانہ گزرتا گیا ب - ج اور د کی خدمتوں کی ادائی رویہ میں مبدل ہو گئی اور انہوں نے عطا کے معاوضہ میں مالگزاری یا زر لگان ادا کرنا شروع کر دیا۔ لیکن انکے ورثا اور جانشین اسی طرح سے فری ہولڈ رزر (زمیندار و جاگیر دار) کہلاتے رہے۔

اسی بڑے جاگیر دار نے ۸ - ۹ - ۱۰ اور ان کے ورثا کو اسی زمین کے دوسرے حصے عطا کئے ہوئے۔ یہ معطلی لہم اہل دیہہ (ولانی - Villani) تھے اور اس عطا کے معاوضہ میں ان کو معطلی کی ایسی خدمتیں انجام دینی ہوتی تھیں جو غیر معین تھیں اسی عدم تعین کے لحاظ سے ان کو بستدل اور غلامانہ خیال کیا جاتا تھا مثلاً معطلی لہ (کسان و اسامی) مجبور کیا جاتا تھا ہفتہ میں دو روز جس کسی کام کے کرنیکے لئے الف حکم دے کیا کرے۔ یہ عطائے ارضی عطا و حقیقت دیہاتی کہلاتی تھی۔ ولجر (Villager) دیہاتی کو سمجھتے ہیں۔ چونکہ ولین (Villain) اور سرف (Serfs) کی خدمتیں جیسا کہ ابتداء مضمون میں بیان کیا گیا ہے بستدل و غیر وضع سمجھی جاتی تھیں عطائے دیہاتی کا اطلاق (زمین یا حقیقت) غیر آزاد کے لئے ہونے لگا اور ولین و سرف غلام زرعی تصور ہونے

لگے۔ اس قسم کے کسان بالکل امیر معطی کے زیرِ اقتدار ہوتے تھے اور جاگیر دار ہی کی عدالت میں ان کے نزاعات ارضی کا تصفیہ ہوتا تھا۔ ان کی زمینات کی حقیقت کا عدالت جاگیر کے رجسٹر میں جیسا کہ اس کے قبل صراحت کر دی گئی ہے اندراج ہوتا تھا اور ان کے دستاویزات حقیقت ان اندراجات کے نقول ہوتے تھے اس لئے ان کی عطائیں زمین کاپی ہولڈر (Copy hold - زمین نقل) اور یہ کاپی ہولڈر (Copy holder) - نقل دار) کہلاتے تھے۔

لیکن مرور زمانہ کے ساتھ یہ معطی لہم بھی بتدریج آزاد ہو گئے اور زمیندار و نقل دار دونوں کے لئے خدمت کے بجائے زرِ مکان ادا کرنے کا طریقہ رائج ہو گیا صرف پرانی اصطلاحات قائم رہ گئی ہیں اور زمینداری و نقل داری میں صرف جزئی اختلافات باقی رہ گئے ہیں۔ مثلاً ہر ایک علاقہ و جاگیر کی نقل داری میں وہاں کے رسم و رواج مقامی کے لحاظ سے جائداد منتقل ہوتی رہتی ہے۔ اس کے برعکس زمینداری عام قانون ملک کے تابع ہے۔

اسی طرح سے اس امیر نے یا اس کے ورثانے اپنی زمین کے دوسرے حصے مدت معینہ کے واسطے ح۔ ط اور ی کو عطا کئے ہوں گے۔ مثلاً ان کو ہفتہ وار یا کسان بنایا گیا ہو گا یا ساہا سال کے لئے یہ حصے دئے گئے ہوں گے اس شکل میں ح۔ ط اور ی کی حیثیت جاگیر دار معطی کے عمال (ملازمین) کی ہوگی اگرچہ مدت معینہ ایک ہزار سال یا اس سے زیادہ کیوں نہ ہو اس قسم کی زمین میں معطی لہ کی حقیقت یا جائداد جیسا کہ ابتدائے مضمون میں دکھلایا گیا ہے صرف منقولہ ہوتی ہے اور وہ پٹہ دار کہلاتا ہے۔

مختلف عطیات و حقیقت ارضی کو بنظر سہولت ذیل کے شجرہ میں مرتب کیا گیا ہے۔

Estates in land

(علیات ارضی (یا جائیداد غیر منقولہ)

Free hold	(Lease hold)	(Copy hold)
(جائیداد زمینداری ملک مطلق)	(زمین پٹہ (پٹہ)	(زمین نقل و نقل داری)
Military	Socage	(1) Customary
(فوجی)	(زرعی)	fee simple
(1) Fee simple	(1) Fee simple	(رسمی عطایا ملک دوام)
(عطایا ملک دوام)	(زرعی عطایا ملک دوام)	(2) Customary
(2) Fee tail	(2) Fee tail	fee tail
(عطایا ملک مشروط و منقطع)	(زرعی عطایا ملک مشروط و منقطع)	(رسمی عطایا ملک مشروط و منقطع)
(3) Life or other estate of uncertain duration	(3) Life or other definite estate of uncertain duration	(3) Customary life or other estate of uncertain duration
duration	(زرعی عطا (جائیداد)	duration
(عطا (حق) حین یتا یا عطا میعاد غیر متیقنہ)	(حین حیات یا زرعی عطا میعاد غیر متیقنہ)	(رسمی عطا (جائیداد) حین حیات یا زرعی عطا میعاد غیر متیقنہ)
		(4) Terms of years of copy hold land
		(پٹہ نقل و نقل داری)

Act (or bill) of attainder

مخصوص قانون تعزیری

attaindre

ایٹنڈر قدیم فرانسیسی زبان کا لغت ہے جو اس طرح

لکھا جاتا تھا اور انگریزی مصدر to attain اسی سے مشتق

ہے جسکے معنی الزام ثابت کرنے اور مارنے یعنی سزا دینے کے ہیں

قانون غیر موضوعہ کے زیر اثر قدیم زمانہ میں جس کسی مجرم

کے لئے انگلستان میں سزائے موت تجویز ہوتی اسکو

ایٹنڈر یعنی مخصوص قسم کی سزا دی جاتی تھی یعنی سزائے

موت کے سوائے اور دوسرا ہیں جن کا ذیل میں ذکر

کیا جاتا ہے اور مجرم مذکور ایٹنٹ (attaint -

مخصوص سزایاب) کہلاتا تھا۔ اس قسم کے مجرمین کے

علاوہ دوسروں کو بھی جن کا باقی رہنا ملک کے حق میں

مضر معلوم ہوتا یا جو لوگ پناہ قانون سے خارج سمجھے جاتے

تھے مخصوص قانون تعزیری کے زیر اثر سزا دی جاتی

تھی اور ایسا سزا یافتہ قانون شہادت مجریہ سے مستعد کے

پہلے مقبول الشہادۃ نہیں سمجھا جاتا تھا۔

مجرم پر قانون مذکور بننے کا اثر دو طرح سے

پڑتا تھا :-

(۱) ضبطی اور (۲) حجب و حرمان - پہلے اثر کی

بنا پر مجرم کی کل جائداد ضبط کر لی جاتی تھی اور

دوسرے اثر کے لحاظ سے مجرم نہ اپنے مورث کی

وراثت اور نہ مجرم کا وارث اس کی سیاث پاسکتا تھا

یعنی یہ خاص سزا مجرم کے آبا و اجداد اور اُسکی اولاد کو اس کی میراث سے محروم و محجوب بنا دیتی تھی۔
مخصوص قانون تعزیری کے مشابہ ایک دوسرا
مخصوص قانون سزا و جرمانہ ہے اور جوہل آف پینلٹیز

(Bill of pains and penalties) پنلٹینر

کہلاتا ہے۔ لیکن یہ دوسرا قانون اسقدر سخت نہیں ہے
یعنی اس کے زیر اثر مجرم کو موت کی سزا نہیں بھگتنی
پڑتی۔ سب سے آخر اس قسم کا قانون ۱۷۰۱ء اور ۱۸۰۲ء
میں بنا تھا جبکہ اسقف آسٹری کی اور ملکہ کیارولین زوجہ
جارج چارم کو اس قسم کی سزائیں دی گئی تھیں۔

مخصوص قانون تعزیری اور مخصوص قانون
سزا و جرمانہ انگریزی دستور حکومت کے لئے
مخصوص ہو گئے ہیں۔ امریکہ اور دوسرے دول نے
اپنے یہاں اس قسم کے قانون کو جائز نہیں رکھا
ہے۔ یہ طریقہ اصل میں بادشاہ کو اُس کے دشمنوں
سے نجات دلانے کے لئے انگلستان میں اختیار
کیا جاتا تھا۔ مہرچند کہ اس اختیار پارلیمنٹ پر فی زمانہ
عمل نہیں ہوتا ہے لیکن اسکو منسوخ نہیں سمجھنا چاہئے
انگریزی پارلیمنٹ کے نا محدود اختیارات میں وہ
چاہے تو جائز فعل کو ناجائز قرار دے سکتی ہے
اور اس طرح ایک شخص کو اس کے جائز فعل

کے لئے جو مخصوص قانون تعزیری بننے کے پہلے واقع ہوا ہو قانون مذکور بنا کر ملزم ٹھہرتی اور سزا دیتی ہے۔ سرخ و سفید پھوپوں کی لڑائیوں کے زمانہ میں فرقہ غالب اپنے دشمنوں کو ان قوانین کے ذریعہ سے سزائیں دلاتا تھا۔ فحیاب فرقہ کی خوشامد و اطاعت میں دارالامرا نے سب سے پہلے اس طریقہ وضع قانون پر عمل کیا۔ ٹیوڈر بادشاہوں نے بھی اپنے خوفناک رقیبوں اور مدعیان سلطنت کو مخصوص قوانین تعزیری کا شکار بنایا۔

لیکن وضع قوانین کے لحاظ سے اس میں اور دوسرے مسودات قانونی میں صرف اس قدر فرق ہے کہ مخصوص قانون تعزیری کی تحریک عموماً دارالامرا میں ہوتی ہے اور جو مثل دوسرے مسودات کے دارالعوام اور بادشاہ کی منظوری کے بعد قانون متصوہ ہوتا ہے۔ اصل میں یہ ایک قسم کی عدالتی کارروائی ہے جو دارالامرا کے لئے مخصوص ہے اور جس کا مقصد بوقت ضرورت حکومت کو فائدہ پہنچانا ہے۔ قدیم زمانہ میں ملزم کو اپنی صفائی اور برات کے متعلق شہادت پیش کرنے کا بہت کم موقع ملتا تھا لیکن اب وہ کونسل وغیرہ کے ذریعہ سے باقاعدہ پیروی کر سکتا اور اپنی نسبت شہادت پیش کر سکتا

ہے۔ انگلستان میں سب سے آخر یہ قانون لارڈ ایڈورڈ فٹنر جیالڈ کی تحقیقات کے وقت بنا تھا جس نے ۱۹۷۱ء کی آیرستانی بغاوت میں حکومت کے خلاف سرغنہ کی حیثیت سے سخت ہنگامے برپا کئے تھے۔

CONSTITUTIONAL HISTORY

تاریخ دستوری

A

Abdication	ترک سلطنت
Abbot	رئیس رهبان
Absolute	مطلق العنان
Act of Security	قانون طمانیت
Active coformity	مطابقت عملی
Adjournment	التوا باختیار خود
Administrative County	حکومتی ضلع
Administration	نظم و نسق
Administration of Justice	دادورسی - عدل گستری
Adoration	پرستش
Affirmation	اقرار صالح
Aid	امداد رقی - اعانت رقی
Alderman	شاک مرد

Aldermen	شہر کا وسیلہ
Allegiance	وفا شناری
Altar	قربان گاہ
Anglican Church	مقررہ مذہب انگلستان
Anglo-Saxon	سیکسن انگریز
Amendment	ترمیم
Appropriation of supplies	تخصیص رقم
Arbitration	ثالثی
Anarchy	عدم حکومت - نزاج
Archbishop	صدر اسقف
Archdeacon	صدر شماس
Army and discipline Act	قانون تربیت و ضابطہ فوج
Assault and battery	حملہ اور زد و کوب
Assize	فرمان - قانون - نام تحقیقات - جوری
Assize of Arms	قانون اسلحہ
Act (or Bill) of attainder	مخصوص قانون تعزیری
Attorney General	صدر وکیل سرکار

B

Ballot	قرعہ اندازی مخفی طریقہ کا دھڑ
Ballot Act	قانون قرعہ اندازی

Bankrupt	دیوالیہ
Law of Bankruptcy	قانون دیوالہ
Barony by tenure	بیرنی از روئے عطیہ ارضی
Barony by writ	بیرنی از روئے شقہ (طلبنامہ)
Benefit of Clergy	مراعات کنیسہ
Benevolence	قرضہ جبریہ - نذر
Bill	مسودہ قانون
Bill of attainder	مخصوص قانون تہزیری
Bishop	اسقف
Board	مجلس محکمہ
Board of Exchequer	مجلس مالیہ
Board of works	محکمہ تعمیرات
Book land	ارضی شخصی - زمین سندی
Borough	شہر -
Bye-law	قانون مقامی (موضع)
Bretwalda	حاکم برطانیہ
Burial	تجہیز و تکفین

C

Cabal	جماعت سازشی
Cabinet-closet	خلوت چھوٹا کمرہ

Cabinet System	نظام کابینہ
Cannons	عملہ اسقف
Cannon law	قانون کلیسائی۔ قانون مذہبی
Canvassing	جستجوئے رائے۔ استمداد
Carrier of goods	برندہ مال
Cathedral	کنیسہ اسقف۔ اسقف کا گرجا
Cause of action	بنائے دعویٰ
Celibacy	تجرد
Censorship of the press	نظارت مطابع
Central Government	حکومت مرکزی صدر حکومت
Chamberlain	تشییقاتی۔ بار سالار منتظم بارگاہ
Character	عادات و اطوار
Charter	سند شاہی
Chartered town	شہر سند یافتہ
Civil officers	افسران قانونی
Civil registration	اندراج قانونی
Civil & Criminal causes	مقدمات دیوانی و فوجداری
Conservative	قدامت پسند
Conservator of peace	محافظ امن
Constable	سرخیل قصر شاہی۔ قلعدار
Constituency	حلقہ انتخاب

Constitution	دستور
Constitutional	دستوری
Conventicle	جمع مصلیان
Conviction of an offence	اثبات جرم
Convocation	صدر مجلس انتظامی اہل کنیسہ
Co-operation	اتحاد - اتفاق
Copy hold	نقل داری
Copyholder	نقل وار
Coroner	مقتش اسباب ہلاکت
Corporate body	جماعت سند یافتہ شخصیت والی جماعت
Corporation	شخصیت
Corporate town	شخصیت والا شہر
Council of state	مجلس حل و عقد - مجلس نظمیہ
County	ضلع
County Palatine	ضلع خود مختار
Court of Assize	عدالت اسایز
Cross Classification	تقسیم متداخل
Court of Exchequer	عدالت مال
Court of the Common Pleas	عدالت دیوانی
Juria Regis	عدالت شاہی
Chartism	خیالات فرقہ چارٹسٹ

Chartists

فرقہ چارٹسٹ - طالبان (سند) منشور

Church

کلیسا - مذہب

Church service

صلوۃ نصاریٰ

Churchrate

محصول کلیسائی

Church Wardens

ناظران کلیسا

Civil Government

حکومت منظم

Civil List

جیب نخچ شاہی - فہرست عمدہ داران علاقہ دیوانی

Clergyman

پادری

Coalition Ministry

وزارت تفقہ

Customary law

قانون رسمی

Code of Laws

مجموعہ قوانین منضبطہ

Colonial office

محکمہ نوآبادیات

Commendation

رسم جوار

Commission

اختیار حکم - پروانہ تقرر - نیابت - مجلس

Commissioner

نائب قائم مقام

Composite constitution

دستور مرکب

Common land

اراضی شاملاتی

Common Law

قانون غیر موضوعہ

Common Pleas

مقدمات یا نالشات دیوانی

Common prayer book

عام کتاب صلوۃ

Commons

چراگاہ عام - چراگاہ شاملاتی

Commons (The)

اراکین عوام (پارلیمنٹ انگلستان)

Common wealth = Common Weal-th

(رفاہ عام) حکومت جمہوری

Communion

عشاء ربانی

Compurgation

تائید حلف

Compurgators

مؤیدین حلف

Complex

مخلوط

Confideration

اجتماع

Congregation

کلیسا مجمع مصدیان - فرقہ مذہبی

Consecration

تقدیس

County

ضلع

County Council

مجلس ضلع

D

Deacon

شماس

Dead letter

قانون منسوخ العمل

Declaration of Indulgence

اعلان مراعات

Declaration of Rights

اعلان حقوق

Delibrations

مباحث - مشاورات

Demesne Land

زمین سیر

Demesne Lands of the Crown

علاقہ صرف خاص - شاہی سیر

Democracy

حکومت جمہوری

Democrat

حامی حکومت جمہوری

Democratic

جمہوری

Degree (of a University)

سند جامعہ

Despatch

مراسلت سرکاری - نامہ و پیام

Diocese

ضلع اسقف یا صدر اسقف

Dictum

آئین

Direct taxation

محصول بلا واسطہ

Disability

عدم قابلیت

Disendowment

ازالہ وقف

Disestablishment

موقوفی

Dispensing Power

اختیار استثناء

Dissolution

برخواست (پارلیمنٹ)

Distrainment of Knighthood

فوجی زمینداری کی ترقی

Distribution of seats

تقسیم ناائین

Districts

اضلاع

Divine Right

نیابت الہی

Division List

فہرست موافقین و مخالفین تحریک

Doctrine of tenure

مسئلہ (حقیقت) و عطائے اراضی

Doctrine of Transubstantiation

مسئلہ استحالہ

Domesday Book

کتاب بندوبست

E

Ecclesiastical order

امن مذہبی

Ealdorman

نائب شاہ صوبہ وار۔ گورنر

Elastic

علم التاویل

Election

انتخاب

Elective

منتخب

Elective right or title

حق انتخاب

Elective Franchise-Franchise

حق رائے نسبت انتخاب

Elector

انتخاب کنندہ منتخب

Electorate

حلقہ انتخاب کنندگان

Elementary education

تعلیم ابتدائی

Entail

عطیہ مشروط۔ عطیہ منقطع

Episcopal Government

حکومت اسقفی

Escheat

استرداد۔ باگشت۔ حق بازگشت۔ حق استرداد

Estate for life

حق یا جائداد حین حیات

Exclusive laws

قوانین محرومیت۔ قوانین اخراج و حرمان

Excommunication

اخراج مذہبی

Executive Government

حکومت عاملانہ

Ex-officio Oath

حلف منصب

Extreme republican

انتہائی جمہوریت پسند

Extortion

حصول بالجبر

F

Fee = Court fee

رسوم عدالت

Fair criticism

اعتراض جائز

Fanaticism

تعصب شدید

Fanaticism (religious,

جنون مذہبی

Father-land

وطن آبائی

Fecalty

اطاعت

Fee

جاگیر زمینداری - زمین معافی

Fee simple

ملک یا عطاءے مطلق

Fee tail

ملک یا عطاءے مشروط و منقطع

Feelings

جذبات - خیالات

Felon

مجرم سنگین

Felony

جرم سنگین

Fellow of a college

طالب علم و وظیفہ یاب امتیازی

Federation

اتفاق تیقنیت

Federal State

دولت متفقہ

Fellowship

وظیفہ امتیازی

Feudal dependant

جاگیر دار ماتحت

Feudal incidents

رسوم جاگیری

Feudalism

خیالات نظام جاگیری

Feudal lord

رئیس جاگیر دار

Feudal Revenue	محاصل جاگیری
Feudal System	نظام جاگیری
Fine	یشکش - نذرانہ - جرمانہ
First Lord of the Admiralty	وزیر بحریہ
First Lord of the Treasury	وزیر خزانہ
Flexible	ترمیم پذیر
Folkland	زمین جمہوری
Foreign despatches	مراسلات خارجہ
Finance	مالیہ
Foreign office	محکمہ خارجہ
Forfeiture	ضبطی
Franchise	حق رائے دہی - رائے (ووٹ) دینے کا حق
Free gift	ہبہ یا انعام بلا شرط
Free hold	زمینداری - زمین معافی - ملک مطلق
Free holder	جاگیردار زمیندار - مالک مطلق
French Reign of Terror	آشوب فرانس
Fund	سرمایہ

G

Galley Slaves	کشتی کھینے والے غلام
General Summons	طلبنامہ عام

Guardians of the poor

اولیاء مفلسین

Grammar school

مدرسہ ادب قدیم یونانی و لاطینی

Good will

نیک گمانی خیر خواہی - مقبولیت عامہ

Great Charter of liberties

سند اعظم حریت

Great Council (The)

مجلس عظمیٰ

Great officers of the state

عمائدین - اعلیٰ حکام سلطنت

H

Habeas Corpus Act

قانون لزوم تحقیقات مجبوس

Hamlet

قریہ - کھیڑا

Harbour

بندر - بندرگاہ

Heavy cavalry

رسالہ زرہ پوش

Heptarchy

حکومت سبوع - حکومت ہفت سلاطین

Heresy

زندقہ - الحاد

Heretic

زندیق - ملحد

High Treason

بغاوت خلاف بادشاہ وغیرہ

Image

وابستگی

Home office

محکمہ داخلہ

Householder's franchise

حق رائے منکر

House of Commons

بیت العوام

House of Lords

بیت الامرا

Houses of Parliament

بیوت پارلیمنٹ

Hundred

تعلقہ حصہ ضلع

Hundred Years War

جنگ صد سالہ

I

Illuminated books

کتب مطلا و با تصویر

Immunity

بریت - استحقاق - معافی

Impeachment

مواخذہ

Imperial Expenditure

مصارف سلطنت - مصارف ملکی

Incest

تزوج محرمات

Incorporation

عطائے شخصیت

India office

محکمہ وزیر ہند

Indictment

الزام تحریری - مقدمہ جوری کلاں - چالان

Indirect taxation

محصول بالواسطہ

Informal

بے ضابطہ - غیر رسمی عادیہ

Innate rights

حقوق فطرتی

Inquest

تفتیش

Ireland

آئرستان

Irish

آئرستانی

Institutions

ادارات - قوانین - آئین

Instrument of Government

دستاویز حکومت - آلہ حکمرانی

Interdict

حکم امتناعی پوپ

Interest

حق نسبت جائیداد غیر منقولہ

Investiture

رسم تشریف و تقرر اسقف بنجانب پوپ

J

Jacobites (L.Jacobus and Fr.James)

طرفداران جیمس دوم

Jesuits

فرقہ بیوقوفی

Judge

قاضی

Jurisdiction

اختیارات عدالت - اختیار سماعت مقدمات - حدود و ارضی حاکمیت

Justice of the Peace

اعوانی ناظم فوجداری

Justiciar

صدر اعظم

K

King can do no rong

بادشاہ سے کوئی جرم سرزد نہیں ہو سکتا

King is the fountain of Justice

بادشاہ منبع انصاف ہے

King in Council

بادشاہ باجلاس کونسل

King in Parliament

بادشاہ باجلاس پارلیمنٹ

Knight

مبارز

Knight-errant

مبارز دوّار

Knighthood

زمین مبارز منوجی زمینداری

Knight's fee

ھاگہ ساز

Knight service = Tenure by Knight service
 فوجی عطیہ ارضی
 = Military tenure

Knight tenure فوجی زمینداری

L

Land Lord زمیندار۔ مالک زمین۔ مالک خانہ۔ مستکر

Land tax محصول زمین

Land System نظام زمینداری

Land tenure عطایاے ارضی

Law patent قانون اختراعات و صنائع

Law of Bankruptcy قانون دیوالہ

Lay man دینی آدمی

Lease پٹہ

Leasehold پٹہ داری

Lease holder پٹہ دار

Legal Provisions شرائط قانونی

Legate سفیر پوپ

Legislative innovations تغیرات قانونی

Libel ازالہ حیثیت عرفی۔ توہین تحریری

Liberal Education تعلیم درسی و اخلاقی

Liberal party فرقہ حامی آزادی۔ فرقہ جدت پسند

Liberal supply فیاضانہ منظوری اخراجات۔ منظوری

Liberty of the Press

آزادی مطابع

Liege lord

رئیس یا امیر واجب الاطاعت

Licensing Act (The)

قانون اجازت نامہ

Life interest

حق یا جائیداد حین حیات

Light house

منارہ بحریہ

Liturgy

طریقہ عبادت قومی۔ ادا کئے رسم عشاے ربانی

Local administration

حکومت مقامی

Local authority

حکومت مقامی

Local Community

حکومت مقامی

Local Government

حکومت مقامی

Local institutions

ادارات مقامی

Lords ordainers

ادارے مقنن

Lodger's franchise

حق رائے منزل گزین

Lord Chamberlain

میر تشریفاتی

Lord Chancellor

ناظم عدالت ایکویٹی (نصفیت)

Lord High Admiral

صدر امیر البحر

Lord High Chancellor

میر مجلس عدالت العالیہ قاضی القضاة

Lord Lieutenant

نائب السلطنت

Lord President of the Privy Council

میرستشار

Lord Protector

حامی سلطنت

Lord's anointed

رگالہ

Lords Spiritual

امراء دینی

Lords Temporal

امراء دنیوی

M

Magna Charta

سند اعظم

Manor

پرگنہ - جاگیر

Maritime adventures

وقائع سیاحت بحری

Marriage

رسم تزویج عقد نکاح

Marriage Act

قانون ازدواج

Marriage by civil registration

تزویج بذریعہ اندراج قانونی

Marshall

سپہ سالار

Martial law

قانون حربی

Masses of the people

عامہ خلایق

Matriculation

شترکت جامعہ

Mayor

میرپلہ

Meadow

سبزہ زار - چراگاہ - مرغزار

Merchant shippings

جہازات تجارت - تجارتی جہاز

Middle Ages

قرون وسطی - ازمنہ وسطی

Military tenure

عطیہ خدمت فوجی

Militia = National army

فوج روپہ - فوج قومی

Modern England

انگلستان حالیہ

Monarchy

حکومت شخصی

Money bill

مسودہ قانون مالیہ (مسودہ معاملات مالیہ)

Money Market

طرفہ بازار زر

Mortmain

بدست مرده

Mote

مجلس

Motive

تحریک غرض

Motive power

قوت محرکہ

Mouthpiece = spokesman

وکیل - نمائندہ

Municipal borough

بلدیہ والا شہر

Municipal Corporations

شخصیات بلدی - بلدیات سند یافتہ

Municipal reform

اصلاح بلدیہ

Mutiny Act

قانون غدہ

Mysticism

تصوف

N

National assembly

مجلس قومی - مجلس ملیہ

National administration

حکومت قومی

National Covenant (The)

عہد نامہ قومی

National purse

ماخل ملکی - محال قومی

Natural rights

حقوق فطرتی

Navy

بحریہ - محکمہ بحری

Nuisances

امور باعث تکلیف

O

Occasional confirmity

مطابقت اتفاقیہ

Occupier

قابض

Officers of the Royal household

افسران بیوتات شاہی

Opening of Parliament

افتتاح پارلیمنٹ

Opposititon

ارکان مقابلہ۔ فریق مقابل

Ordeal

امتحان۔ آزمائش

Ordinance

فرمان

Overrule

بطلان یا رد فیصلہ

Overseers of the Poor

ناظران مفلسین

P

Parish Council

مجلس پیریش

Parish rural

دیہاتی پیریش

Parish Urban

شہری پیریش

Parson

پادری متولی

Parliamentary papers

کاغذات پارلیمنٹ

Party

فرقہ

Party Chief

سرور فرقہ

Party in a Minority

فرقہ قلیل

Party System

نظام فرقہ بندی

Party in a Majority

فرقہ کثیر

Party Government

فرقہ بندی کی حکومت

Party having Majority in
the House of Commons

میت الوام کا برسر حکومت فرقہ یا فرقہ کثیر

Passive obedience

اطاعت غیر مخالفانہ - اطاعت تامہ

Patent

سند ایجاب - سند حق اختراع

Law of Patents

قانون اختراعات و صنائع

Peerage Bill

مسودہ قانون امارت

Penal Statute

قانون تعزیری

Penalty

سزا - تاوان

Pensioner

وظیفہ یاب

Petition of Rights

قانون حقوق

Place men

ملازمان شاہی - صاحبان مناصب

Pleas of the Crown

مقدمات فوجداری

Pocket borough

جیب پر کن شہر

Political institutions

ادارات سیاسی

Poor Law

قانون مفلسین

Poor Relief

امداد مفلسین

Popular assembly

مجلس ملیہ - مجلس قومی

Popular Court

عدالت قومی

Preferment

معاش مذہبی منصب عمدہ کلیسائی

Prelate

رئیس کنیسہ

Preliminaries

مقدمات صلح

Prerogative of Mercy and Pardon

شاہی اختیار معافی و ترجم

President

میر مجلس

President of the Board of Trade

میر مجلس تجارت

President of the Board of Education

میر مجلس تعلیمات

President of the Local Government Board

میر مجلس محکم مقامی

Prince of Wales

ولیبدر برطانیہ

Private business

کار شخصی بچ کے کام

Privileged Communications

بیانات استحقاقی

Privy council

مستشار شاہی

Privy Councillor

رکن مستشار شاہی

Procedure

ضابطہ

Proclamation

اعلان

Presentment

چالان

Property qualification

شرائط ملکی

Prorogation

التواجم کر شاہی

Protector (Lord)

نائب السلطنت - حامی سلطنت

Protectorate

حکومت زیر حمایت

Provisions

قواعد۔ شرائط

Provisions of Oxford

بستور (معاہدہ) جو بمقام آکسفورڈ مرتب ہوا

Proxy

ائسبد قائم مقام

Public affairs

امور ملکی۔ مہام سلطنت

Public credit

اعتبار قومی۔ سرکاری اعتبار

Public Expenditure

حصارت ملکی

Public Health Act.

قانون صحت عامہ

Public Interest

رفاہ عام

Public opinion

راے عامہ

Public Purse

محصل ملکی

Public Spirit

زفادہ قومی

Q

Qualifications for the franchise

شرائط الہیت راے زنی

Question of fact

امرواقتاتی

Question of Law

امرقانونی

Quinquennial Act (The)

قانون پنجسالہ

R

Ratification

توثیق۔ منظوری

Rector

متولی کلیسا

Redistribution of Seats Act

قانون تقسیم کمرزناستین

Reform Act (The)

قانون اصلاح

Reformation (The)

عهد اصلاح (مذهب)

Registrar General of Birth, }
Marriages and deaths }

صدرناظم محکمہ ولادت
و ازدواج و کومات
پیشکش - نذرانہ

Relief

Religious fanaticism

جنونی مذہبی

Rent

مالگزارری - زرر لگان - کرایہ

Rental of the land

آمدنی مالگزارری

Reporter

خبر نویس

Representation

نیابت - نمایندگی

Representative

نائب - نماینده

Representative Government

حکومت نیابیه

Republican

جمهوریت پسند

Responsibility

جوابدہی - ذمہ داری

Restoration (The)

عود شاہی

Revenue

مچل

Retainer

وابستہ دولت

Rigid

غیر نرمیم پذیر

Right to reputation

حق نیکنامی

Royal administration

نظرونسقی (یا انتظام) شاہی

Royal closet

خلوت شاہی

Royalist

طرفدار شاہی

Rotten borough

شہر ویران و خراب - شہر غیر آباد

Round Heads

سر تراشیدہ سرمندے - طرفداران کراویل و جمہوریت

Rump (The)

تلیچٹ - فضہ - نام الہین بقیہ شارٹ پارلیمنٹ

S

Sacramental Test

آزمائش عشاء ربانی

Sanitary authorities

حکام صفائی یا حفظان صحت

Sanitation

حفظان صحت

Schism Act (The)

قانون افتراق (مذہبی)

Secondary Education

تعلیم ثانویہ

See

علاقہ ماتحت اسقف یا صدر اسقف

Secretary of State

وزیر سلطنت

Secretary of State for Colonies

وزیر نوآبادیات

Secretary of State for India

وزیر ہند

Secretary of State for War

وزیر جنگ

Self Government

حکومت خود اختیاری

Septinial Act (The)

قانون ہفت سالہ

Serf

غلام زرعی غیر آزاد کسان

Set Speeches

پرسکلف اور مصنوعی تقریریں

Settlement Act (The)	قانون تخت و تاج
Shire	ضلع
Shipmoney	محصول بحریہ - زر جہاز
Shorthand	اختصار نویسی
Shorthand writer	اختصار نویس
Simple esquires	اولیٰ درجہ کے معززین
Sinecurist	مفت باش
Simple	بسیط
Spiritual cause	مقدمہ مذہبی
Speakers	مقررین
Socage tenure	عطیہ زرعی -
Solemn affirmation	اقرار صالح
Sovereign	فرمان روا
Statistical Survey	بند و بست - پیمائش عددی
Statistics	اعداد
Statute Book	مجموعہ قوانین موضوعہ
Statute of Premunire	قانون انتباہ
Subscription	دستخط - دستخطی تحریر
Subsidy	مخصوص اشیاء تجارتی کا محصول کروڑ گیری
Supreme Court of Justice	عدالت العالیہ
Supreme Government	صدر حکومت

Supreme Power

حکومت اعلیٰ

Suspending power

قانون کو معطل کرنے کا اختیار۔ الغا

T

Taxation

اجراء محصولات

Technical Education

تعلیم صنعت و حرفت

Tenant-Farmer

کاشتکار یا اسامی قابض - رعیت

Tenant-farming

رعیت داری

Tenant-in-Chief

اعلیٰ معطی لک (جاگیردار)

Tenure

عطیہ ارضی

Test Act (The)

قانون آزمائش

Thanes = Thegns

ندیمان بنو آزما - مصاحبان جنگی

Title deed

استانویز حقیقت

Toleration Act (The)

ٹالروا داری مذاہب

Tory

فرقہ قدامت پسند

Tory Government

حکومت فرقہ قدامت پسند

Township

وضع قصبہ

Traffic

ل تجارت - حمل و نقل انسان و مال

Trial by battle

بیقات بذریعہ جنگ و جدل

Trial by Ordeal

بیقات بذریعہ امتحان (آب آتش)

Trinial Act (The)

نون سہ سالہ

Turning point

نقطہ انقلابی

U

Under-Kings

سلاطین کم مرتبہ

Uniformity (Act of)

قانون یکدنگی

Unit of Administration حکومت کا چھوٹا زفیہ حکومت

Unitary Constitution

دستور انفرادی

Upstart

نودولت

V

Vassal

وابستہ

Venue

مقام واردات

Vestry

مجلس انتظامی کلیسا

Veto

اختیار نامنظوری

Vicar

اظرنیکبان کلیسا

Vice-President+

نائب میر مجلس

Villain

ملازم زرعی غلام زراعتی۔ کسان غیر آزاد

Violence

ہرقتشد۔ دنگا فساد

Volunteer

ضاکار

Vote

ص۔ رائے زنی

Vote Supply (to)

بھار ف ملک منتظر کرنا

W

War office

محکمہ جنگ

Westminster Abbey

خانقاہ ویسٹ منسٹر

Witans

ارکان مجلس عقلا

Witenagemote

مجلس عقلا

Working Majority

کثرت موثرہ - کثرت عالمانہ - فرقہ کثیر

Y

Yoeman

زمیندار - کسان - سپاہی مستحفظ

Yeomanry

فرقہ زمینداران - احرار - فوج مستحفظ

